

॥ ॐ अहम् नम ॥

श्रीविक्रमार्कनृपप्रतिबोधक-दुष्पमासमयश्यामाश्यामान्धकारावमग्नजन्तुजातान्धतमसापध्वंसनलब्धयथार्थभिख्य-

पूर्वधर-श्रीसिद्धसेनदिवाकरविरचितं-

॥ श्री सम्मत्याख्यं प्रकरणम् ॥

राजगच्छीय श्रीप्रद्युम्नसूरि पट्टाम्बराहर्मणि-तर्कपञ्चानन-न्यायचक्रवर्त्ति-श्रीमदभयदेवसूरिनिर्मितया

तत्त्वबोधविधायिन्याख्यया व्याख्यया समुल्लासितम् ।

स्फुरद्वागंशुविध्वस्त-मोहान्धतमसोदयम् ॥ वर्द्धमानार्कमभ्यर्च्य, यते सम्मतिवृत्तये ॥ १ ॥
प्रज्ञावद्भिर्यद्यापि, सम्मतिटीकाः कृताः सुबह्वर्थाः ॥ ताभ्यस्तथाऽपि न महा-नुपकारः स्वल्पबुद्धीनाम् ॥ २ ॥
शेमुष्युन्मेषलवं, तेषामाधातुमाश्रितो यत्नः ॥ मन्दमतिना मयाऽप्ये-ष नात्र सम्पत्स्यते विफलः ॥ ३ ॥

इह च शरीरमानसानेकदुःखदारिद्र्योपद्रवविद्वुतानां निरुपमानातिशयानन्तशिवमुखानन्यसमाबन्धकारणसम्यग्ज्ञान-
दर्शनचारित्रात्मकपरमरत्नत्रयजिष्णुश्याडतिगम्भीरजिनवचनमहोदधिमवतरीतुकामानां तदवतरणोपायमविदुषां भव्यसत्त्वानां
तद्दर्शनेन तेषां महानुपकारः प्रवर्त्ततां ' तत्पूर्वकश्चात्मोपकार ' इति मन्वान आचार्यो दुष्षमाऽऽरसमाश्रया मासमयोद्धृत-
समस्तजनताहार्दसंतमसविभ्वंसकत्वेनावाप्तयथार्थाभिधानः सिद्धसेनदिवाकरः तदुपायभूतसम्मत्याख्यप्रकरणकरणे
प्रवर्त्तमानः ' शिष्टाः क्वचिदभीष्टे वस्तुनि प्रवर्त्तमाना अभीष्टदेवताविशेषस्तवविधानपुरस्सरं प्रवर्त्तन्ते ' इति तत्समयपरि-
पालनपरस्तद्विधानोद्धृतप्रकृष्टशुभभावानल्पज्वलदनलनिर्दग्धप्रचुरतरङ्गिष्टकर्मविभूतविशिष्टपरिणतिप्रभवां प्रस्तुतप्रकरणपरि-
समाप्तिं चाकलयन् ' अहंतामर्ष्यहंता शासनपूर्विका पूजितपूजकश्च लोको विनयमूलश्च स्वर्गापवर्गादिसुखसुमनःसमूहान-
न्दासृतरसोदग्रस्वरूपप्राप्तिस्वभावफलप्रदानप्रत्यलो धर्मकल्पद्रुम ' इति प्रदर्शनपरैर्भुवनगुरुभिरप्यवाप्तमलकेवलज्ञानसम्पद्भि-
स्तीर्थकृद्भिः शासनार्थाभिव्यक्तिकरणसमये विहितस्तवत्वात् ' शासनमतिशयतः स्तवार्हमिति ' निश्चिन्वन्नसाधारणगुणो-
त्कीर्तनस्वरूप एव च पारमार्थिकस्तव इति च सम्प्रधार्य शासनस्याभीष्टदेवताविशेषस्य प्रधानभूतसिद्धत्व-कुसमयविक्षासि-
त्वा-ऽहंप्रणीतत्वादिगुणप्रकाशनद्वारेण स्तवाभिधायिकां गाथामाह—

सिद्धं सिद्धत्थाणं, ठाणमणोवमसुहं उवगयाणं॥ कुसमयविसासणं सा-सणं जिणाणं भवजिणाणं ॥१॥

अस्याश्च समुदायार्थ एतत्पातनिकयैव प्रकाशितः, अवयवार्थस्तु प्रकाश्यते । शास्यन्ते जीवाजीवादयः पदार्था यथावस्थित-
त्वेनानेनेति शासनं द्वादशाङ्गम् । तच्च सिद्धं प्रतिष्ठितं निश्चितप्रामाण्यमिति यावत् ; स्वमहिम्नैव, नातः प्रकरणात्प्रतिष्ठाप्यम् ॥

अत्राहुर्मिमांसकाः ॥ अर्थतथात्वप्रकाशको ज्ञातुव्यापारः प्रमाणम्; तस्यार्थतथात्वप्रकाशत्वं प्रामाण्यम् । तच्च स्वतः उत्पत्तौ, स्वकार्ये यथावस्थितार्थपरिच्छेदलक्षणो, स्वज्ञाने च । विज्ञानोत्पादकसामग्रीव्यतिरिक्तगुणादिसामग्र्यन्तर-प्रमाणा-न्तरस्वसंवेदनग्रहणानपेक्षत्वात् । अपेक्षात्रयरहितं च प्रामाण्यं स्वत उच्यत इति ॥ अत्र च प्रयोगः ॥ ये यद्भावं प्रत्यनपेक्षास्ते तत्स्वरूपनियताः । यथाऽविकला कारणसामग्र्यङ्कुरोत्पादने । अनपेक्ष्यश्च प्रामाण्यमुत्पत्तौ, स्वकार्ये, ज्ञप्तौ च इति ॥

अत्र परतः प्रामाण्यवादिनः प्रेरयन्ति ॥ अनपेक्षत्वमसिद्धम् । तथाहि । उत्पत्तौ तावत्प्रामाण्यं विज्ञानोत्पादककारण-व्यतिरिक्तगुणादिकारणान्तरसापेक्षम् । तदन्वयव्यतिरेकानुविधायित्वात् । तथा च प्रयोगः । यच्चक्षुराद्यतिरिक्तभावाभावा-नुविधायि, तत् तत्सापेक्षम्; यथाऽप्रामाण्यम् । चक्षुराद्यतिरिक्तभावानुविधायि च प्रामाण्यमिति स्वभावहेतुः, तस्मादुत्पत्तौ परतः ॥ तथा स्वकार्ये च सापेक्षत्वात्परतः । तथाहि । ये प्रतीक्षितप्रत्ययान्तरोदया न ते स्वतो व्यवस्थितधर्मकाः, यथाऽप्रामाण्यादयः । प्रतीक्षितप्रत्ययान्तरोदयश्च प्रामाण्यं तत्रेति विरुद्धव्याप्तोपलब्धिः ॥ तथा ज्ञप्तौ च सापेक्षत्वात्परतः । तथाहि । ये सन्देहविपर्ययाध्यासिततनवस्ते परतो निश्चितयथान्वस्थितस्वरूपाः; यथास्थान्वादयः । तथा च सन्देहविपर्यया-ध्यासितस्वभावं केषाञ्चित्प्रत्ययानां प्रामाण्यमिति स्वभावहेतुः ॥

अत्र यत्तान्दुक्तम् । प्रामाण्यं विज्ञानोत्पादककारणव्यतिरिक्तगुणादिकारणसव्यपेक्षमुत्पत्तौ । तदसत् । तेषामसत्त्वात् । तदसत्त्वं च प्रमाणतोऽनुपलब्धेः । तथाहि । न तावत्प्रत्यक्षं चक्षुरादीन्द्रियगतान् गुणान् ग्रहीतुं समर्थम् । अतीन्द्रियत्वेनेन्द्रि-याणां, तद्गुणानामपि प्रतिपत्तुमशक्तेः ॥ अथानुमानमिन्द्रियगुणान् प्रतिपद्यते । तदप्यसम्यक् । अनुमानस्य प्रतिबद्धलिङ्गनिश्च-

प्रामाण्य-
वादे मिमां-
सकमत-
पूर्वपक्ष-
प्रदर्शन-
पूर्वक
उत्तरपक्षः ॥

यन्त्रलेनोत्पत्त्यभ्युपगमात् । प्रतिबन्धश्च किं प्रत्यक्षेणेन्द्रियगतगुणैः सह गृह्यते लिङ्गस्य; आहोस्विदनुमानेनेति वक्तव्यम् । तत्र यदि प्रत्यक्षमिन्द्रियाश्रितगुणैः सह लिङ्गसम्बन्धग्राहकमभ्युपगम्यते । तदयुक्तम् । इन्द्रियगुणानामप्रत्यक्षत्वे तद्गतसम्बन्धस्याप्यप्रत्यक्षत्वात् । “द्विष्टसम्बन्धसंविद्धिर्नैकरूपप्रवेदनात् ॥ [द्वयस्वरूपग्रहणे, सति सम्बन्धवेदनम् ॥१॥]” इति वचनात् । अथानुमानेन प्रकृतसम्बन्धः प्रतीयते । तदप्ययुक्तम् । यतस्तदप्यनुमानं किं गृहीतसम्बन्धलिङ्गप्रभवम्, उताऽगृहीतसम्बन्धलिङ्गसमुत्थम् । तत्र यद्यगृहीतसम्बन्धलिङ्गप्रभवं, तदा किं प्रमाणमुताप्रमाणम् । यद्यप्रमाणम्; नातः सम्बन्धप्रतीतिः । अथ प्रमाणम्; तदपि न प्रत्यक्षम् । अनुमानस्य बाह्यार्थविषयत्वेन प्रत्यक्षत्वानभ्युपगमात्; प्रत्यक्षपक्षोक्तदोषाच्च । किं तु अनुमानम् । तच्चानवगतसम्बन्धं न प्रवर्त्तत इत्यादि वक्तव्यम् । अथावगतसम्बन्धम् । तस्यापि सम्बन्धः किं तेनैवानुमानेन गृह्येत, उतान्येन । यदि तेनैव गृह्येत इत्यभ्युपगमः । स न युक्तः । इतरेतराश्रयदोषप्रसङ्गात् । तथाहि । गृहीतप्रतिबन्धं तत् स्वसाध्यप्रतिबन्धग्रहाणाय प्रवर्त्तते, तत्प्रवृत्तौ च स्वोत्पादकप्रतिबन्धग्रह इत्यन्योऽन्यसंश्रयो व्यक्तः । अथान्येनानुमानेन प्रतिबन्धग्रहाभ्युपगमः । सोऽपि न युक्तः । अनवस्थाप्रसङ्गात् । तथाहि । तदप्यनुमानमनुमानप्रतिबन्धग्राहकमनुमानान्तराद्गृहीतप्रतिबन्धमुदयमासादयति तदप्यन्यतोऽनुमानाद्गृहीतप्रतिबन्धमित्यनवस्था । किञ्च तदनुमानं स्वभावहेतुप्रभाषितं, कार्यहेतुसमुत्थम्, अनुपलब्धिलिङ्गप्रभवं वा प्रतिबन्धग्राहकं स्यात् । अन्यस्य साध्यनिश्चायकत्वेन सौगतैरनभ्युपगमात् । तदुक्तम् । ‘त्रिरूपाणि च त्रीण्येव लिङ्गानि; अनुपलब्धिः, स्वभावः, कार्यं च’ इति । ‘त्रिरूपालिङ्गाह्निविज्ञानमनुमानम्’ इति च । तत्र स्वभावहेतुः प्रत्यक्षगृहीतेऽर्थे व्यवहारमात्रप्रवर्त्तनफलः; यथा शिशिपात्वादिर्दृक्षादिव्यवहारप्रवर्त्तनफलः । न च अत्यक्षाश्रितगुणलिङ्गसम्बन्धः प्रत्यक्षतः प्रति-

पन्नो, येन स्वभावहेतुप्रभवमनुमानं तत्सम्बन्धव्यवहारमारचयति ॥ नापि कार्यहेतुसमुत्थम्, अक्षाश्रितगुणलिङ्गसम्बन्धग्राह-
 कत्वेन तत् प्रभवति । कार्यहेतोः सिद्धे कार्यकारणभावे कारणप्रतिपत्तिहेतुत्वेनाभ्युपगमात् । कार्यकारणभावस्य च सिद्धिः,
 प्रत्यक्षानुपलम्भप्रमाणसम्पाद्या । न च लोचनादिगतगुणश्रितलिङ्गसम्बन्धग्राहकत्वेन प्रत्यक्षप्रवृत्तिः, येन तत्कार्यत्वेन कस्यचि-
 छिङ्गस्य प्रत्यक्षतः प्रतिपत्तिः स्यात् । तन्न कार्यहेतोरपि प्रतिबन्धप्रतिपत्तिः ॥ अनुपलब्धेस्त्वेवंविधे विषये प्रवृत्तिरेव न
 सम्भवति; तस्या अभावसाधकत्वेन व्यापाराभ्युपगमात् । न चान्यलिङ्गमभ्युपगम्यत इत्युक्तम् ॥ न च प्रत्यक्षानुमानव्य-
 तिरिक्तं प्रमाणान्तरमिति नेन्द्रियगतगुणप्रतिपत्तिः । यन्न क्वचिदपि प्रमाणेन प्रतिभाति न तत्सद्व्यवहारावतारि; यथा
 शशभृङ्गम् । न प्रतिभान्ति च क्वचिदपि प्रमाणेनातीन्द्रियगुणा भवदभ्युपगता इति कुतस्तेषां विज्ञानोत्पादककारणव्य-
 तिरिक्तानां ग्रामाण्योत्पादकत्वम् ॥ अथ कार्येण यथार्थोपलब्ध्यात्मकेन तेषामधिगमः । तदप्ययुक्तम् । यथार्थत्वायथार्थत्वे
 विहाय यदि कार्यस्य उपलब्ध्याख्यस्य स्वरूपं निश्चितं भवेत्तदा यथार्थत्वलक्षणः कार्यस्य विशेषः पूर्वस्मात्कारणकलापाद-
 निष्पद्यमानो गुणाख्यं स्वोत्पत्तौ कारणान्तरं परिकल्पयति । यदा तु यथार्थैवोपलब्धिः स्वोत्पादककारणकलापानुमापिका,
 तदा कथमुत्पादकव्यतिरेकेण गुणसद्भावः । अयथार्थत्वं तूपलब्धेः कार्यस्य विशेषः पूर्वस्मात्कारणसमुदायादनुपपद्यमानः
 स्वोत्पत्तौ सामग्र्यन्तरं कल्पयति; अत एव परतोऽग्रामाण्यमुच्यते । तस्योत्पत्तौ दोषापेक्षत्वात् । न चेन्द्रियनैर्मल्यादि
 गुणत्वेन वक्तुं शक्यम् । नैर्मल्यं हि तत्स्वरूपमेव, न पुनरौपाधिको गुणः । तथान्यपदेशस्तु दोषाभावनिवन्धनः । तथा हि-
 कामलादिदोषासत्त्वान्निर्मलिमिन्द्रियमुच्यते; तत्सत्त्वे सदोषम् । मनसोऽपि मिद्धाद्यभावः स्वरूपम्, तत्सद्भावस्तु दोषः ।

विषयस्यापि निश्चलत्वादि स्वभावः, चलत्वादिकस्तु दोषः । प्रमातुरपि क्षुदाद्यभावः स्वरूपम्, तत्सद्भावस्तु दोषः । तदुक्तम् ।
' इयती च सामग्री प्रमाणोत्पादिका ' । तदुत्पद्यमानमपि प्रामाण्यं स्वोत्पादककारणव्यतिरिक्तगुणानपेक्षत्वात् स्वत उच्यते ॥
नाप्येतद्वक्तव्यम् । तज्जनकानां स्वरूपमयथार्थोपलब्ध्या समधिगतम्; यथार्थत्वं तु पूर्वस्मात्कार्याधिगततात्कारकस्वरूपादनि-
ष्पद्यमानं किमिति गुणारूपं सामग्र्यन्तरं न कल्पयति । प्रक्रियाया विपर्ययेणापि कल्पयितुं शक्यत्वात् । यतो न लोकः प्रायशो
विपर्ययज्ञानात् स्वरूपस्थं कारणमप्यनुमिनोति किन्तु सम्यग्ज्ञानात् । तथाविधे च कारकानुमानेऽशक्यप्रतिषेधा पूर्वोक्त-
प्रक्रिया । नापि तृतीयं यथार्थत्वायथार्थत्वे विहाय कार्यमस्तीत्युक्तम् । अपि चार्थतथाभावप्रकाशनरूपं प्रामाण्यम् । तस्य
चक्षुरादिकारणसामग्रीतो विज्ञानोत्पादप्यनुत्पत्त्यभ्युपगमे विज्ञानस्य किं स्वरूपं भवद्भिरपरमभ्युपगम्यत इति वक्तव्यम् ।
न च तद्रूपव्यतिरेकेण विज्ञानस्वरूपं भवन्मतेन सम्भवति; येन प्रामाण्यं तत्र विज्ञानोत्पादप्यनुत्पन्नमुत्तरकालं तत्रैवोत्प-
त्तिमदभ्युपगम्येत, भित्ताविव चित्रम् । किंच यदि स्वसामग्रीतो विज्ञानोत्पादपि न प्रामाण्यं समुत्पद्यते, किन्तु तद्व्यति-
रिक्तसामग्रीतः पश्चाद्भवति; तदा विरुद्धधर्माध्यासात् कारणभेदाच्च भेदः स्यात् । अन्यथा ' अयमेव भेदो भेदेहेतुर्वा, यदुत
विरुद्धधर्माध्यासः, कारणभेदश्च; स चेन्न भेदको विश्वमेकं स्यात् ' इति वचः परिप्लवेत । तस्माद्यत एव गुणविकलसामग्री-
लक्षणात्कारणाद्विज्ञानमुत्पद्यते तत एव प्रामाण्यमपीति गुणवच्चक्षुरादिभावाभावानुविधायित्वादित्यसिद्धो हेतुः । अत एवोत्पत्तौ
सामग्र्यन्तरानपेक्षत्वं नासिद्धम् । अनपेक्षत्वविरुद्धस्य सापेक्षत्वस्य विपक्षे सद्भावात् । ततो व्यावर्त्तमानो हेतुः स्वसाध्येन व्या-
प्यत इति विरुद्धानैकान्तिकत्वयोरप्यभाव इति भवत्यतो हेतोः स्वसाध्यसिद्धिः ॥ अर्थतथात्वपरिच्छेदरूपा च शक्तिः प्रामा-

ण्यम् । शक्त्यश्च सर्वभावानां स्वत एव भवन्ति, नोत्पादककारणकलापाधीनाः । तदुक्तम्—“ स्वतः सर्वप्रमाणानां,
 प्रामाण्यमिति गम्यताम् ॥ नहिस्वतोऽसती शक्तिः, कर्तुमन्येन पार्यते ” ॥ १ ॥ एतच्च नैव सत्कार्यदर्शनसमा-
 श्रयणादभिधीयते, किं तु ‘यः कार्यधर्मः कारणकलापेऽस्ति स एव कारणकलापादुपजायमाने कार्ये तत एवोदयमाप्तादयति;’
 यथा सृत्पिण्डे विद्यमाना रूपादयो घटेऽपि सृत्पिण्डादुपजायमाने सृत्पिण्डरूपादिद्वारेणोपजायन्ते । ‘ये पुनः कार्यधर्माः कार-
 णेष्वविद्यमाना न ते कारणेभ्यः कार्ये उदयमाप्तादयन्ति, न तत एव प्रादुर्भवन्ति; किन्तु स्वतः’ । यथा घटस्यैवोदकाहरण-
 शक्तिः । तथा विज्ञानेऽप्यर्थतथात्वपरिच्छेदशक्तिः चक्षुरादिषु विज्ञानकारणेष्वविद्यमाना न तत एव भवति, किन्तु स्वत एव
 प्रादुर्भवति । किंचोक्तम्—“ आत्मलाभे हि भावानां, कारणापेक्षिता भवेत् ॥ लब्धात्मनां स्वकार्येषु, प्रवृत्तिः
 स्वयमेव तु ” ॥ १ ॥ तथाहि । “ सृत्पिण्डदण्डचक्रादि, घटो जन्मन्यपेक्षते ॥ उदकाहरणे तस्य, तदपेक्षा न
 विद्यते ” ॥ २ ॥ इति ॥ अथ चक्षुरादेर्विज्ञानकारणादुपजायमानत्वात्प्रामाण्यं परत उपजायत इति यद्यभिधीयते; तदभ्यु-
 पगम्यत एव । प्रेरणाबुद्धेरपि अपौरुषेयविधिवाक्यप्रभवायाः प्रामाण्योत्पत्त्यभ्युपगमात् । तथाऽनुमानबुद्धिरपि गृहीताविनाभा-
 वानन्यापेक्षलिङ्गादुपजायमाना तत एव गृहीतप्रामाण्योपजायत इति सर्वत्र विज्ञानकारणकलापव्यतिरिक्तकारणान्तरानपेक्षमु-
 पजायमानं प्रामाण्यं स्वत उत्पद्यत इति नोत्पत्तौ परतः प्रामाण्यम् ॥ नापि स्वकार्येऽर्थतथाभावपरिच्छेदलक्षणे प्रवर्तमानं
 प्रमाणं स्वोत्पादककारणव्यतिरिक्तनिमित्तापेक्षं प्रवर्तत इत्यभिधातुं शक्यम् । यतस्तन्निमित्तान्तरमपेक्ष्य स्वकार्ये प्रवर्तमानं
 किं संवादप्रत्ययमपेक्ष्य प्रवर्तते १, आहोस्विस्त्वोत्पादककारणगुणानपेक्ष्य प्रवर्तते २ इति विकल्पद्वयम् । तत्र यद्याद्यो विक-

प्रामाण्य-

वादे

उत्पत्तौ

स्वतःप्रामा-

ण्य स्थापन-

पूर्वपक्षः ॥

कार्ये स्वतः-

प्रामाण्य

स्थापन

पूर्वपक्षः ॥

ल्योऽभ्युपगम्यते, तदा चक्रकलक्षणं दूषणमापतति । तथाहि । प्रमाणस्य स्वकार्ये प्रवृत्तौ सत्यामर्थक्रियार्थिनां प्रवृत्तिः; प्रवृत्तौ चार्थक्रियाज्ञानोत्पत्तिलक्षणः संवादः; तं च संवादमपेक्ष्य प्रमाणं स्वकार्येऽर्थतथाभावपरिच्छेदलक्षणे प्रवर्तते इति यावत्प्रमाणस्य स्वकार्ये न प्रवृत्तिर्न तावदर्थक्रियार्थिनां प्रवृत्तिः; तामन्तरेण नार्थक्रियाज्ञानसंवादः; तत्सद्भावं विना प्रमाणस्य तदपेक्षस्य स्वकार्ये न प्रवृत्तिरिति स्पष्टं चक्रकलक्षणं दूषणमिति । न च भाविनं संवादप्रत्ययमपेक्ष्य प्रमाणं स्वकार्ये प्रवर्तते इति शक्यमभिधातुम् । भाविनोऽसत्त्वेन विज्ञानस्य स्वकार्ये प्रवर्तमानस्य सहकारित्वासम्भवात् ? ॥ अथ द्वितीयः । तत्रापि किं गृहीताः स्वोत्पादकारणगुणाः सन्तः प्रमाणस्य स्वकार्ये प्रवर्तमानस्य सहकारित्वं प्रपद्यन्ते, आहोस्विद्गृहीता इत्यत्रापि विकल्पद्वयम् । तत्र यद्यगृहीता इति पक्षः । स न युक्तः । अगृहीतानां सत्त्वस्यैवासिद्धेः सहकारित्वं दूरोत्सारितमेव । अथ द्वितीयः । सोऽपि न युक्तः । अनवस्थाप्रसङ्गात् । तथाहि । गृहीतस्वकारणगुणापेक्षं प्रमाणं स्वकार्ये प्रवर्तते; स्वकारणगुणज्ञानमपि स्वकारणगुणज्ञानापेक्षं प्रमाणकारणगुणपरिच्छेदलक्षणे स्वकार्ये प्रवर्तते, तदपि स्वकारणगुणज्ञानापेक्षमित्यनस्थासमवतारो दुर्निवार इति । अथ प्रमाणकारणगुणज्ञानं स्वकारणगुणज्ञानापेक्षमेव प्रमाणकारणगुणपरिच्छेदलक्षणे स्वकार्ये प्रवर्तते, तर्हि प्रमाणमपि स्वकारणगुणज्ञानापेक्षमेवार्थपरिच्छेदलक्षणे स्वकार्ये प्रवर्त्तित इति व्यर्थं प्रमाणस्य स्वकारणगुणज्ञानापेक्षमिति न स्वकार्ये प्रवर्तमानं प्रमाणमन्यापेक्षम् ॥ तदुक्तम्—

“ जातेऽपि यदि विज्ञाने, तावन्नार्थोऽवधार्यते ॥ यावत्कारणशुद्धत्वं, न प्रमाणान्तराद्भूतम् ॥ १ ॥
तत्र ज्ञानान्तरोत्पादः, प्रतीक्ष्यः कारणान्तरात् ॥ यावद्धि न परिच्छिन्ना, शुद्धिस्तावदसत्समा ॥ २ ॥

तस्यापि कारणाशुद्धे-र्न ज्ञानस्य प्रमाणता ॥ तस्याप्येवमितीच्छंस्तु(त्थं तु), न क्वचिद् व्यवतिष्ठते”॥३॥इति ।
तेन ‘ये प्रतीक्षितप्रत्ययान्तरोदयाः’ इति प्रयोगे हेतोरसिद्धिः । तस्मात् स्वसामग्रीत उपजायमानं प्रमाणमर्थयाथात्म्यपरिच्छे-
दशक्तियुक्तमेवोपजायत इति स्वकार्येऽपि प्रवृत्तिः स्वत इति स्थितम् ॥ नापि प्रमाणं ग्रामाण्यनिश्चयेऽन्यापेक्षम् । तद्व्यपेक्षमाणं
किं स्वकारणगुणानपेक्षते, आहोस्वित् संवादमिति विकल्पद्वयम् । तत्र यदि स्वकारणगुणानपेक्षत इति पक्षः कक्षीक्रियते । सोऽ-
सङ्गतः । स्वकारणगुणानां प्रत्यक्षतत्पूर्वकानुमानाग्राह्यत्वेनासत्त्वस्य प्रागेव प्रतिपादनात् । अथाभिधीयते यो यः कार्यविशेषः स स
गुणवत्कारणविशेषपूर्वको, यथा प्रासादादिविशेषः । कार्यविशेषश्च यथावस्थितार्थपरिच्छेद इति स्वभावहेतुरिति । एतदसम्बद्धम् ।
परिच्छेदस्य यथावस्थितार्थपरिच्छेदत्वासिद्धेः । तथाहि । परिच्छेदस्य यथावस्थितपरिच्छेदत्वं किं शुद्धकारकजन्यत्वेन, उत संवा-
दित्वेन, आहोस्विद् बाधारहितत्वेन, उतस्विद् अर्थतथात्वेनेति विकल्पाः । तत्र यदि गुणवत्कारणजन्यत्वेनेति पक्षः । स न युक्तः ।
इतरेतराश्रयदोषसङ्गात् । तथाहि । गुणवत्कारणजन्यत्वेन परिच्छेदस्य यथावस्थितार्थपरिच्छेदत्वम्, तत्परिच्छेदत्वाच्च गुणवत्का-
रणजन्यत्वमिति परिस्फुटमितरेतराश्रयत्वम् ॥ अथ संवादित्वेन ज्ञानस्य यथावस्थितार्थपरिच्छेदत्वं विज्ञायते । एतदप्यचारु ।
चक्रकप्रसङ्गस्यात्र पक्षे दुर्निवारत्वात् । तथाहि । न यावद्विज्ञानस्य यथावस्थितार्थपरिच्छेदलक्षणो विशेषः सिद्ध्यति न तावत्तत्पू-
र्विका प्रवृत्तिः संवादार्थिनां यावच्च न प्रवृत्तिर्न तावदर्थक्रियासंवादः यावच्च न संवादो न तावद्विज्ञानस्य यथावस्थितार्थपरिच्छे-
दत्वसिद्धिरिति चक्रकप्रसङ्गः प्रागेव प्रतिपादितः ॥ अथ बाधारहितत्वेन विज्ञानस्य यथार्थपरिच्छेदत्वमध्यवसीयते । तदप्य-
सङ्गतम् । स्वाभ्युपगमविरोधात् । तदभ्युपगमविरोधश्च बाधाविरहस्य तुच्छस्वभावस्य सत्त्वेन, ज्ञापकत्वेन वाऽनङ्गीकरणात् ।

ग्रामाण्य-
वादे कार्ये
स्वतः-
ग्रामाण्य
स्थापन-
पूर्वपक्षः
निश्चये
स्वतः-
ग्रामाण्य
स्थापन-
पूर्वपक्षः ॥

पर्युदासवृत्त्या तदन्यज्ञानलक्षणस्य तु विज्ञानपरिच्छेदविशेषाविषयत्वेन तद्व्यवस्थापकत्वानुपपत्तेः ॥ अथार्थतथात्वेन यथाव-
स्थितार्थपरिच्छेदलक्षणो विशेषो विज्ञानस्य व्यवस्थाप्यते । सोऽपि न युक्तः । इतरेतराश्रयदोषप्रसङ्गात् । तथाहि सिद्धेर्ध-
तथाभावे तद्विज्ञानस्यार्थतथाभावपरिच्छेदत्वसिद्धिः, तत्सिद्धेश्चार्थतथाभावसिद्धिरिति परिस्फुटमितरेतराश्रयत्वम् । तन्न कारण-
गुणापेक्षा ग्रामाण्यज्ञप्तिः ॥ अथ संवादापेक्षः ग्रामाण्यविनिश्चयः । सोऽपि न युक्तः । यतः संवादकं ज्ञानं किं समानजातीय-
मभ्युपगम्यते, आहोस्विद् भिन्नजातीयमिति पुनरपि विकल्पद्वयम् । तत्र यदि समानजातीयं संवादकमभ्युपगम्यते, तदाऽत्रापि
वक्तव्यम् । किमेकसन्तानप्रभवं, भिन्नसन्तानप्रभवं वा । यदि भिन्नसन्तानप्रभवं समानजातीयं ज्ञानान्तरं संवादकमित्यभ्यु-
पगमः । अयमप्यनुपपन्नः । अतिप्रसङ्गात् । अतिप्रसङ्गश्च देवदत्तघटविज्ञानं प्रति यज्ञदत्तघटान्तरविज्ञानस्यापि संवादकत्वप्र-
सक्तैः । अथ समानसन्तानप्रभवं समानजातीयं ज्ञानान्तरं संवादकमभ्युपगम्यते; तदाऽत्रापि वक्तव्यम् । किं तत् पूर्वप्रमाणा-
भिमतविज्ञानगृहीतार्थविषयम्, उत भिन्नविषयमिति । तत्र यद्येकार्थविषयमिति पक्षः । सोऽनुपपन्नः । एकार्थविषयत्वे संवाद्य-
संवादकयोरविशेषात् । तथाहि एकविषयत्वे सति यथा प्राक्तनमुत्तरकालभाविनो विज्ञानस्यैकसन्तानप्रभवस्य समानजातीयस्य
न संवादकं, तथोत्तरकालभाव्यपि न स्यात् । किञ्च तदुत्तरकालभावि समानजातीयमेकविषयं कुतः प्रमाणमेव(त्वेन)सिद्धम्,
येन प्रथमस्य ग्रामाण्यं निश्चाययति । तदुत्तरकालभाविनोऽन्यस्मात्तथाविधादेवेति चेत् ; तर्हि तस्याप्यन्यस्मात्तथाविधादेवेत्यन-
वस्था । अथोत्तरकालभाविनस्तथाविधस्य प्रथमप्रमाणात्प्राप्ताग्रामाण्यनिश्चयः; तर्हि प्रथमस्योत्तरकालभाविनः प्रमाणात्तन्निश्चयः;
उत्तरकालभाविनोऽपि प्रथमप्रमाणादिति तदेवेतरेतराश्रयत्वम् । अथ प्रथमोत्तरयोरेकविषयत्वसमानजातीयत्वैकसन्तानत्वावि-

शेषेऽप्यस्त्यन्यो विशेषः; यतो विशेषात्, उत्तरं प्रथमस्य प्रामाण्यं निश्चाययति, न पुनः प्रथममुत्तरस्य कारणशुद्धिपरिज्ञानानन्तरभावित्वम् । ननु कारणशुद्धिपरिज्ञानमर्थक्रियापरिज्ञानमन्तरेण न सम्भवति; तत्र च चक्रकदोषः प्राक् प्रतिपादित इति नार्थक्रियाज्ञानसम्भवः । सम्भवे वा तत एव प्रामाण्यनिश्चयस्य सञ्जातत्वात्, व्यर्थमुत्तरकालभाविनः कारणशुद्धिज्ञानविशेषसमन्वितस्य पूर्वप्रामाण्यावगमहेतुत्वकल्पनम् । तत्र समानजातीयमेकसन्तानप्रभवमेकार्थमुत्तरज्ञानं पूर्वज्ञानप्रामाण्यनिश्चायकम् ॥ अथ भिन्नार्थं तज्ज्ञानं पूर्वज्ञानप्रामाण्यनिश्चायकम् । तदप्ययुक्तम् । एवं सति शुक्तिकायां रजतज्ञानस्य तथाभूतं शुक्तिकाज्ञानं प्रामाण्यनिश्चायकं स्यात् । तत्र समानजातीयमुत्तरज्ञानं पूर्वज्ञानस्य प्रामाण्यनिश्चायकम् ॥ अथ भिन्नजातीयं प्रामाण्यनिश्चायकमिति पक्षः । तत्रापि वक्तव्यम् । किं अर्थक्रियाज्ञानम्, उत अन्यत् । तत्रान्यदिति न वक्तव्यम् । षट्ज्ञानस्यापि षट्ज्ञानप्रामाण्यनिश्चायकत्वप्रसङ्गात् । अर्थक्रियाज्ञानं संवादक्रमित्यभ्युपगमः । अयमपि न युक्तः । अर्थक्रियाज्ञानस्यैव प्रामाण्यनिश्चयाभावे, प्रवृत्त्याद्यभावतश्चक्रकदोषेणासम्भवात् । अथ प्रामाण्यनिश्चयाभावेऽपि संशयादपि प्रवृत्तिसम्भवाच्चार्थक्रियाज्ञानस्यासम्भवः । तर्हि प्रामाण्यनिश्चयो व्यर्थः । तथाहि प्रामाण्यनिश्चयमन्तरेण प्रवृत्तो विसंवादभागू मा भूवमित्यर्थक्रियार्थी प्रामाण्यनिश्चयमन्वेषते; सा च प्रवृत्तिस्तन्निश्चयमन्तरेणापि सञ्जातेति व्यर्थः प्रामाण्यनिश्चयप्रयासः । किञ्च । अर्थक्रियाज्ञानस्यापि प्रामाण्यनिश्चायकत्वेनाभ्युपगम्यमानस्य कुतः प्रामाण्यनिश्चयः । तदन्यार्थक्रियाज्ञानादिति चेत्; अनवस्था । पूर्वप्रमाणादिति चेत्; अन्योऽन्याश्रयदोषः प्राक् प्रदर्शितोऽत्रापि । अर्थार्थक्रियाज्ञानस्य स्वत एव प्रामाण्यनिश्चयः । “प्रथमस्य तथाभावे, प्रद्वेषः किंनिबन्धनः ? ॥” । तदुक्तम्—तथैव प्रथमं ज्ञानं, तत्संवादमपेक्षते ॥ संवादेनापि संवादः;

पुनर्नृण्यस्तथैव हि ॥१॥ कस्यचित्तु यदीष्येत, स्वत एव प्रमाणता ॥ प्रथमस्य तथाभावे, प्रद्वेषः केन हेतुना ?
॥ २ ॥ संवादस्याथ पूर्वेण, संवादित्वात् प्रमाणता ॥ अन्योऽन्याश्रयभावेन, न प्रमाण्यं प्रकल्पते ” ॥ ३ ॥
इति । अथापि स्यादर्थक्रियाज्ञानमर्थाभावे न दृष्टमिति न तत्स्वग्रामाण्यनिश्चयेऽन्यापेक्षम् ; साधनज्ञानं तु अर्थाभावेऽपि दृष्टमिति
तत्प्रामाण्यनिश्चयेऽर्थक्रियाज्ञानापेक्षमिति । एतदप्यसङ्गतम् । अर्थक्रियाज्ञानस्याप्यर्थमन्तरेण स्वमदशायां दर्शनात् ; न च स्व-
मजाग्रदृशाऽवस्थयोः कश्चिद्विशेषः प्रतिपादयितुं शक्यः । अथार्थक्रियाज्ञानं फलावाप्तिरूपत्वाच्च स्वग्रामाण्यनिश्चयेऽन्यापेक्षम् ;
साधनविनिर्भासि पुनर्ज्ञानं नार्थक्रियावाप्तिरूपं, भवति तत्स्वग्रामाण्यनिश्चयेऽन्यापेक्षम् । तथाहि जलावभासिनि ज्ञाने समु-
त्पन्ने पानावगाहनाद्यर्थिनः किमेतज्ज्ञानविभासि जलमभितमतफलं साधयिष्यति, उत नेति जाताशङ्काः तत्प्रामाण्यविचारं
प्रत्याद्रियन्ते । पानावगाहनार्थावाप्तिज्ञाने तु समुत्पन्नेऽत्राप्तफलत्वाच्च तत्प्रामाण्यविचारणाय मनः प्रणिदधति । नैतत्सारम् ।
अवाप्तफलत्वादित्यस्यानुत्तरत्वात् । तथाहि यथा ते विचारकत्वाज्जलज्ञानावभासिनो जलस्य किं सन्वमुतासत्त्वमिति विचा-
रणायां प्रवृत्तास्तथा फलज्ञाननिर्भासिनोऽप्यर्थस्य सत्त्वासत्त्वविचारणायां प्रवर्तन्ते । अन्यथा तदप्रवृत्तौ तदवभासिनोऽर्थस्यास-
त्त्वाशङ्कया तज्ज्ञानस्यावस्तुविषयत्वेनाप्रमाणतया शङ्क्यमानस्य न तज्जलावभासिप्रवर्त्तकज्ञानग्रामाण्यवस्थापकत्वम् । ततश्चा-
न्यस्य तत्समानरूपतया ग्रामाण्यनिश्चयाभावात्कथमर्थक्रियार्था प्रवृत्तिर्निश्चितग्रामाण्यात् ज्ञानादित्यभ्युपगमः शोभनः ॥ किंच;
भिन्नजातीयं संवादकज्ञानं पूर्वस्य ग्रामाण्यनिश्चायकमभ्युपगम्यमानमेकार्थं, भिन्नार्थं वा । यद्येकार्थमित्यभ्युपगमः । स न युक्तः ।
भवन्मतेनाघटमानत्वात् । तथाहि । रूपज्ञानाद्भिन्नजातीयं स्पर्शादिकमाभाति न रूपम्, रूपज्ञाने तु

प्रामाण्य-
वादे मीमां-
सकपूर्व-
पक्षे निश्चये
प्रामाण्यस्य
स्वतस्त्व-
साधनम् ॥

रूपं, न स्पर्शादिकमाभाति; रूपस्पर्शयोश्च परस्परं भेदः; न चावयवी रूपस्पर्शज्ञानयोरेको विषयतयाऽभ्युपगम्यते; येनैकविषयं भिन्नजातीयं पूर्वज्ञानप्रामाण्यव्यवस्थापकं भवेत् । अपि च । एकविषयत्वेऽपि किं येन स्वरूपेण व्यवस्थाप्ये ज्ञाने सोऽर्थः प्रतिभाति, किं तेनैव व्यवस्थापके; उताऽन्येन । तत्र यदि तेनैवेत्यभ्युपगमः । स न युक्तः । व्यवस्थापकस्य तावद्धर्मार्थविषयत्वेन स्मृतिवदप्रमाणत्वेन व्यवस्थापकत्वासम्भवात् । अथ रूपान्तरेण सोऽर्थस्तत्र विज्ञाने प्रतिभाति । नन्वेवं संवाद्यसंवादकयोरेकविषयत्वं न स्यादिति द्वितीय एव पक्षोऽभ्युपगतः स्यात् । स चायुक्तः । पू(स)र्वस्यापि भिन्नविषयस्यैकसन्तानप्रभवस्य विजातीयस्य प्रामाण्यव्यवस्थापकत्वप्रसङ्गात् । तथा किं तत्समानकालमर्थक्रियाज्ञानं पूर्वज्ञानप्रामाण्यनिश्चायकम्, आहोस्विद् भिन्नकालम् । यदि समानकालम् । किं साधननिर्मासिज्ञानग्राहि, उत तदग्राहीति पुनरपि विकल्पद्वयम् । यदि तद्ग्राहि, तदसत् । ज्ञानान्तरस्य चक्षुरादिज्ञानेष्वप्रतिभासनात् प्रतिनियतरूपादिविषयत्वेन चक्षुरादिज्ञानाबामभ्युपगमात् । अथ तदग्राहि । न तर्हि तज्ज्ञानप्रामाण्यनिश्चायकम् । तदग्रहे तद्गतधर्माणामप्यग्रहात् ॥ अथ भिन्नकालम् । तदप्ययुक्तम् । पूर्वज्ञानस्य क्षणिकत्वेन नाशानुत्तरकालभाविविज्ञानेऽप्रतिभासनात् । भासने चोत्तरविज्ञानस्यासद्विषयत्वेनाप्रामाण्यप्रसक्तिस्तत्तद्ग्राहकत्वेन न तत्प्रामाण्यनिश्चायकत्वम् । तदग्राहकं तु भिन्नकालं सुतरां न तन्निश्चायकमिति न भिन्नकालमप्येकसन्तानजं भिन्नजातीयं प्रामाण्यनिश्चायकमिति न संवादापेक्षः पूर्वप्रमाणप्रामाण्यनिश्चयः । तेन ज्ञप्तावपि 'ये यद्भावं प्रत्यनपेक्षाः' इति प्रयोगे हेतोर्नासिद्धिः । व्याप्तिस्तु साध्यविपक्षातन्विततत्त्वव्यापकात्सापेक्षत्वाच्चिन्तमानमनपेक्षत्वं तन्नित्यतत्वेन व्याप्यत इति प्रमाणसिद्धेव । यतश्च न पूर्वोक्तेन प्रकारेण परतः प्रामाण्यनिश्चयः सम्भवति; ततो 'ये सन्देहविपर्ययविषयीकृतात्मतत्त्वाः' इति प्रयोगे व्याप्य-

सिद्धिः, हेतोश्चासिद्धता । सर्वप्राणभृतां प्रामाण्ये सन्देहविपर्ययाभावात् । तथाहि । ज्ञाने समुत्पन्ने सर्वेषामयमर्थ इति निश्चयो भवति; न च प्रामाण्यस्य सन्देहे विपर्यये वा सत्येष युक्तः ॥ तदुक्तम् :—“ प्रामाण्यग्रहणात्पूर्व, स्वरूपेणैव संस्थितम् ॥ निरपेक्षं स्वकार्यं च (बु) [गृह्यते प्रत्ययान्तरैः ” ॥ १ ॥] इति ।

स्वार्थनिश्चयो हि प्रमाणकार्यम्, न च तत्र प्रामाणान्तरं ग्रहणं चापेक्षत इति गम्यते । न चैतत्संशयविपर्ययविषयत्वे सम्भवतीति । अथ प्रमाणाप्रमाणयोरुत्पत्तौ तुल्यं रूपमिति न संवादविसंवादावन्तरेण तयोः प्रामाण्याप्रामाण्ययोर्निश्चयः । तदसत् । अप्रमाणे तदुत्तरकालमवश्यंभाविनौ बाधककारणदोषप्रत्ययौ; तेन तत्राप्रामाण्यनिश्चयः । प्रमाणे तु तयोरभावात्कुतोऽप्रामाण्याऽऽशङ्का । अथ तत्तुल्यरूपे तयोर्दर्शनाच्चत्रापि तदाशङ्का । साऽपि न युक्ता । त्रिचतुरज्ञानापेक्षामात्रतस्तत्र तस्या निवृत्तेः । न च तदपेक्षातः स्वतः प्रामाण्यव्यावृत्तिरनवस्था वेत्याशङ्कनीयम् । संवादज्ञानस्याप्रामाण्याशङ्काव्यवच्छेदे एव व्यापारादपरज्ञानानपेक्षणाच्च । तथाहि । अनुत्पन्नबाधके ज्ञाने परत्र बाध्यमानप्रत्ययसाधर्म्यादप्रमाण्याशङ्का; तस्यां सत्यां तृतीयज्ञानापेक्षा; तच्चोत्पन्नं यदि प्रथमज्ञानसंवादि, तदा तेन न प्रथमज्ञानप्रामाण्यनिश्चयः क्रियते; किन्तु द्वितीयज्ञानेन यत्तस्याऽप्रामाण्यमाशङ्कितं तदेव तेनापाक्रियते; प्रथमस्य तु स्वत एव प्रामाण्यमिति । एवं तृतीयेऽपि कथञ्चित्संशयोत्पत्तौ चतुर्थज्ञानापेक्षायामयमेव न्यायः ॥ तदुक्तम्—“ एवं त्रिचतुरज्ञान-जन्मनो नाधिका मतिः ॥ प्रार्थयते तावतैवेकं, स्वतः प्रामाण्यमश्नुते ” ॥ १ ॥ इति । यत्र च दुष्टं कारणं, यत्र च बाधकप्रत्ययः स एव मिथ्याप्रत्यय इत्यस्याप्ययमेव विषयः । चतुर्थज्ञानापेक्षा त्वर्थज्ञानापेक्षाऽभ्युपगमवादत उक्ता, न तु तदपेक्षाऽपि भावतो विद्यते । अथ तृतीयज्ञानं द्वितीयज्ञानसंवादि,

तदा प्रथमस्याप्रामाण्यनिश्चयः । स तु तत्कृतोऽभ्युपगम्यत एव; किन्तु द्वितीयस्य यदप्रामाण्यमाशङ्कितं तत्तेनापाक्रियते, न पुनस्तस्य द्वितीयप्रामाण्यनिश्चायकत्वे व्यापारः । यत्र त्वभ्यस्ते विषयेऽर्थतथात्वशङ्का नोपजायते तत्र बलादुत्पाद्यमाना शङ्का तत्कर्तुरनर्थकारिणीत्यावेदितं वार्त्तिककृता—“आशङ्केत हि यो मोहा-दजातमपि बाधकम् ॥ स सर्व-व्यवहारेषु, संशयात्मा क्षयं ब्रजेत्” ॥ १ ॥ इति ।

न चैतदभिशापमात्रम् । यतोऽशङ्कनीयेऽपि विषयेऽभिगङ्किनां सर्वत्रार्थानर्थप्राप्तिपरिहारसमर्थप्रवृत्त्यादिव्यवहारासम्भवात् न्यायप्राप्त एव क्षयः । स्वोत्प्रेक्षितनिमित्तनिबन्धनाया आशङ्कायाः सर्वत्र भावात् । प्रेरणाजनिता तु बुद्धिरपौरुषेयत्वेन दोषरहिता-त्प्रेरणालक्षणाच्छब्दादुपजायमाना लिङ्गाप्तोक्ताक्षबुद्धिवत्प्रमाणं सर्वत्र स्वतः ॥ तदुक्तम्—“चोदनाजनिता बुद्धिः, प्रमाणं दोषवर्जितैः ॥ कारणैर्जन्यमानत्वा-ल्लिङ्गाप्तोक्ताक्षबुद्धिवत्” ॥ २ ॥ इति । तस्मात् स्वतः प्रामाण्यम्, अप्रामाण्यं परत इति व्यवस्थितम् । अतः सर्वप्रमाणानां स्वतः सिद्धत्वात्, युक्तमुक्तं ‘स्वतः सिद्धं शासनं’ नातः प्रकरणात्प्रामाण्येन प्रतिष्ठा-प्यम् । इदं त्वयुक्तम्; जिनानामिति । जिनानामसत्त्वेन शासनस्य तत्कृतत्वानुपपत्तेः । उपपत्तावपि परतः प्रामाण्यस्य निषिद्ध-त्वादिति ॥ अत्र प्रतिविधीयते ॥ यत्तावदुक्तम्; अर्थतथाभावप्रकाशको ज्ञातृव्यापारः प्रमाणम् । तदयुक्तम् । पराभ्युपगतज्ञा-तृव्यापारस्य प्रमाणत्वेन निषेत्स्यमानत्वात् । यदभ्यधायि; तस्य यथार्थप्रकाशकत्वं प्रामाण्यं, तच्चोत्पत्तौ स्वतः । विज्ञानकारण-चक्षुरादिव्यतिरिक्तगुणानपेक्षत्वात् । तत्र प्रामाण्यस्योत्पत्तिरविद्यमानस्यात्मलाभः । सा चेन्निर्हेतुका, देशकालस्वभावनियमो न स्यादित्यन्यत्र प्रतिपादितम् । किञ्च । गुणवच्चक्षुरादिसद्भावे सति यथावस्थितार्थप्रतिपत्तिर्दृष्टा, तदभावे न दृष्टेति तद्वेतुका

प्रामाण्य-
वादे भीमा-
सकपूर्व-
पक्षे निश्चये
प्रामाण्यस्य
स्वतस्त्व-
साधनम् ॥

प्रामाण्य-
स्योत्पत्तौ
स्वतस्त्व-
खण्डन-
प्रारंभः

व्यवस्थाप्यते अन्वयव्यतिरेकनिबन्धनत्वादन्यत्रापि हेतुफलभावस्य । अन्यथा दोषवच्चक्षुराद्यन्वयव्यतिरेकानुविधायिनी मिथ्या-
प्रतिपत्तिरपि स्वतः स्यात् । तथाऽभ्युपगमे “ वस्तुत्वाद् द्विविधस्यात्र, सम्भवो दुष्टकारणात् ॥ ” इति वचो व्याहृतमनुषज्येत ।
यदपि, ‘ अत्यक्षाक्षश्रितगुणसद्भावे प्रत्यक्षाप्रवृत्तेः तत्पूर्वकानुमानस्यापि तद्ग्राहकत्वेनाव्यापारात् चक्षुरादिगतगुणानामसत्त्वा-
त्तदन्वयव्यतिरेकानुविधायित्वं ग्रामाण्यस्योत्पत्तावयुक्तम् ’ इत्युक्तम् । अग्रामाण्योत्पत्तावयस्य दोषस्य समा-
नत्वात् । तथाहि । अतीन्द्रियलोचनाद्याश्रिता दोषाः किं प्रत्यक्षेण प्रतीयन्ते, उतानुमानेन । न तावत्प्रत्यक्षेण । इन्द्रियादीना-
मतीन्द्रियत्वेन तद्गतदोषाणामप्यतीन्द्रियत्वेन तेषु प्रत्यक्षस्याप्रवृत्तेः । नाप्यनुमानेन । अनुमानस्य गृहीतप्रतिबन्धलिङ्गप्रभव-
त्वाभ्युपगमात् । लिङ्गप्रतिबन्धग्राहकस्य च प्रत्यक्षस्यानुमानस्य चात्र विषयेऽसम्भवात् ; प्रमाणान्तरस्य चात्रानन्तर्भूतस्यास-
त्त्वेन प्रतिपादयिव्यमाणत्वात् इत्यादि सर्वमग्रामाण्योत्पत्तिकारणभूतेषु लोचनाद्याश्रितेषु दोषेष्वपि समानमिति तेषामप्यस-
त्त्वात्तदन्वयव्यतिरेकानुविधानस्यासिद्धत्वादग्रामाण्यमप्युत्पत्तौ स्वतः स्यात् । यदपि ‘ अथ कार्येण यथार्थोपलब्ध्यात्मकेन
तेषामधिगमः ’ इत्यादि ‘ यतो न लोकः प्रायशो विपर्ययज्ञानादुत्पादकं कारणमात्रमनुमिनोति किन्तु सम्यग्ज्ञानात् ’ इत्यन्त-
मभ्यधायि । तदप्यसङ्गतम् । यतो यदि लोकव्यवहारसमाश्रयेण ग्रामाण्याग्रामाण्ये व्यवस्थाप्येते, तदाऽग्रामाण्यवत्प्रामाण्य-
मपि परतो व्यवस्थापनीयम् । तथाहि । लोको यथा मिथ्याज्ञानं दोषवच्चक्षुरादिप्रभवमभिदधाति, तथा सम्यग्ज्ञानमपि
गुणवच्चक्षुरादिसमुत्थमिति तदभिप्रायादग्रामाण्यवत्प्रामाण्यमप्युत्पत्तौ परतः कथं न स्यात् । तथाहि । तिमिरादिदोषावष्टब्ध-
चक्षुष्को विशिष्टौषधोपयोगावाप्ताधिनैर्मल्यगुणः केनचित्सुहृदा कीदृक्षे भवतो लोचने वर्त्तते इति पृष्टः सन् ग्राह-प्राक् सदीपे

अभूतामिदानीं समासादितगुणे सञ्जाते इति । न च नैर्मल्यं दोषाभावमेव लोको व्यपदिशतीति शक्यमभिधातुम् ; तिमिरादेरपि गुणाभावरूपत्वव्यपदेशप्राप्तेः । तथा चाप्रामाण्यमपि प्रामाण्यवत् स्वतः स्यात् । यदप्यभ्यधायि ; ' न च तृतीयं कार्यमस्ति ' इति । तदप्यसम्यक् । तृतीयकार्याभावेऽपि पूर्वोक्तन्यायेन प्रामाण्यस्योत्पत्तौ परतः सिद्धत्वात् । यच्च ' अपि चार्थतथाभावप्रकाशनलक्षणं प्रामाण्यम् ' इत्यादि ' विश्वमेकं स्यादिति वचः परिपुवेत ' इतिपर्यवसानमभिहितम् । तदपि, अविदित-पराभिप्रायेण । यतो न परस्यायमभ्युपगमो विज्ञानस्य चक्षुरादिसामग्रीत उत्पत्तावप्यर्थतथाभावप्रकाशनलक्षणस्य प्रामाण्यस्य नैर्मल्यवादिसामर्थ्यन्तरात्पञ्चादुत्पत्तिः ; किन्तु गुणवच्चक्षुरादिसामग्रीत उपजायमानं विज्ञानमागृहीतप्रामाण्यस्वरूपमेवोपजायत इति ज्ञानवत्तदव्यतिरिक्तस्वभावं प्रामाण्यमपि परत इति गुणवच्चक्षुरादिसामर्थ्यपेक्षत्वादुत्पत्तौ प्रामाण्यस्यानपेक्षत्वलक्षणस्वभावहेतुरसिद्धोऽनपेक्षत्वस्वरूप इति ' तस्माद्यत एव गुणविकलसामग्रीलक्षणात् ' इत्याद्युक्तमभिहितम् ॥ ' अर्थतथात्वपरिच्छेद-रूपा च शक्तिः प्रामाण्यम् ; शक्त्यश्च सर्वभावानां स्वत एव भवन्ति ' इत्यादि यदभिधानम् । तदप्यसमीचीनम् । एवमभिधाने अयथावस्थितार्थपरिच्छेदशक्तेरप्यप्रामाण्यरूपाया असत्याः केनचित्कर्तुमशक्तेस्तदपि स्वतः स्यात् । यदपि ' एतच्च नैव सत्कार्यप्रदर्शनसमाश्रयणादिभिधीयते ' इत्यादि ' तदपेक्षा न विद्यते ' इति पर्यन्तमभिहितम् । तदपि प्रलापमात्रम् । यतोऽनेन न्यायेनाप्रामाण्यमपि प्रामाण्यवत् स्वत एव स्यात् । तदपि हि विपरीतार्थपरिच्छेदशक्तिलक्षणं न तिमिरादिदोषसङ्गति-मत्सु लोचनादिषु अस्तीति । अपि च । ज्ञानरूपतामात्मन्यसतीमाविर्भावयन्तीन्द्रियादयो न पुनर्यथावस्थितार्थपरिच्छेदश-क्तिमिति न किञ्चिन्निमित्तमुत्पत्त्यामः । कुतश्चैतदैश्वर्यं शक्तिभिः प्राप्तम्, यत इमाः स्वत एवोदयं प्रत्यासादितमाहात्म्या न

पुनस्तदाधाराभिमता भावविशेषा इति । न च तास्तेभ्यः प्राप्तव्यतिरेकाः । यतः स्वाधाराभिमतभावकारणेभ्यो भावस्योत्पत्ता-
वपि न तेभ्य एवोत्पत्तिमनुभवेयुः ; व्यतिरेके स्वाश्रयैस्ततोऽभवन्त्यो न सम्बन्धमाप्नुयुः ; भिन्नानां कार्यकारणभावव्यति-
रेकेणापरस्य सम्बन्धस्याभावादाश्रयाश्रयिसम्बन्धस्यापि जन्यजनकभावाभावेऽतिप्रसङ्गतो निर्षेत्स्थमानत्वात् । धर्मत्वाच्छक्ते-
राश्रय इत्यप्ययुक्तम् । असति पारतन्त्र्ये, परमार्थतस्तदयोगात् । पारबन्ध्यमपि, न सतः सर्वनिराशम् । सत्त्वात् । असतोऽपि
व्योमकुसुमस्येव न, तत्त्वादेव । अनिमित्ताश्चेमा न देशकालद्रव्यनियमं प्रतिपद्येरन् । तद्धि किञ्चित् क्वचिदुपलीयेत न वा, यद्यत्र
कथञ्चिदायत्तमनायत्तं वा । सर्वत्र प्रतिबन्धविवेकिन्यश्चेच्छक्त्यो नेमाः कस्यचित्कदाचिद्विरमेयुरिति प्रतिनियतशक्तियोगिता
भावानां प्रमाणप्रमिता न स्यात् । व्यतिरेकाव्यतिरेकपक्षस्तु शक्तीनां विरोधाननवस्थोभयपक्षोक्तदोषादिपरिहाराद्विनाऽनुद्बोध्यः ।
अनुभयपक्षस्तु न युक्तः । परस्परपरिहारस्थितरूपाणामेकनिषेधस्य परविधाननान्तरीयकत्वात् । न च विहितस्य पुनस्तस्यैव
निषेधः । विधिप्रतिषेधयोरेकत्र विरोधात् । ये त्वाहुः—उत्तरकालभाविनः संवादग्रत्ययान्न जन्म प्रतिपद्यते शक्तिच्छृणं
प्रामाण्यमिति स्वत उच्यते, न पुनर्विज्ञानकारणान्नोपजायत इति । तेऽपि न सम्यक् प्रचक्षते । सिद्धसाध्यतादोषात् । अप्रा-
माण्यमपि चैवं स्वतः स्यात् ; न हि तदप्युत्पन्ने ज्ञाने विसंवादग्रत्ययादुत्तरकालभाविनः तत्रोत्पद्यते इति कस्यचिदभ्युपगमः ।
यदा च गुणवत्कारणजन्यता ग्रामाण्यस्य शक्तिरूपस्य ग्राक्तनन्यायादवस्थिता, तदा कथमौत्सर्गिकत्वम् । तस्य दुष्टकारणप्रभ-
वेषु मिथ्याप्रत्ययेष्वभावात् । परस्परव्यवच्छेदरूपाणामेकत्रासम्भवात् । तस्माद्व्युत्पन्ने व्यो दोषाणामभावस्तदभावादप्रामाण्यद्वया-
सत्त्वेनोत्सर्गोऽनपोहित एवास्त इति वचः परिफल्गुग्रायम् । इतश्चैतद्वचोऽयुक्तम् । विपर्ययेणाप्यस्योद्बोधयितुं शक्यत्वात् ।

तथा हि । दोषेभ्यो गुणानामभावस्तद्भावात्प्रामाण्यद्वयसत्त्वेनाप्रामाण्यमौत्सर्गिकमास्त इति बुवतो न वक्रं वक्रीभवति । किञ्च । गुणेभ्यो दोषाणामभाव इति न तुच्छरूपो दोषाभावो गुणव्यापारनिष्पाद्यः । तत्र व्यतिरिक्ताव्यतिरिक्तविकल्पद्वारेण कारक-
व्यापारस्यासम्भवात् ; भवद्भिरनभ्युपगमाच्च । तुच्छाभावस्याभ्युपगमे वा—“भावान्तरविनिर्मुक्तो, भावोऽत्रानुपल-
म्भवत् ॥ अभावः सम्मतस्तस्य, हेतोः किं न समुद्भवः ” ॥ १ ॥ इति वचो न शोभेत ।

तस्मात्पर्युदामवृत्त्या प्रतियोगिगुणात्मक एव दोषाभावोऽभिप्रेतः । ततश्च गुणेभ्यो दोषाभाव इति बुवता गुणेभ्यो गुणा इत्युक्तं भवति । न च गुणेभ्यो गुणाः कारणानामात्मभूता उपजायन्त इति । स्वात्मनि क्रियाविरोधात् स्वकारणेभ्यो गुणोत्प-
त्तिसङ्गावाच्च । तद्भावाद्प्रामाण्यद्वयसत्त्वमपि प्रामाण्यमभिधीयते । ततश्च गुणेभ्यः प्रामाण्यमुत्पद्यत इति अभ्युपगमात्परतः
प्रामाण्यमुत्पद्यत इति प्राप्तम् । ततश्च स्वार्थविबोधशक्तिरूपप्रामाण्यात्मलाभे चेत्कारणापेक्षा, काऽन्या स्वकार्यप्रवृत्तिर्या
स्वयमेव स्यात् । तेनायुक्तमुक्तम्, ‘लब्धात्मनां स्वकार्येषु, प्रवृत्तिः स्वयमेव तु ॥’ इति । घटस्य जलोद्बहनव्यापारात्पूर्वं रूपा-
न्तरेण स्वहेतोरुत्पत्त्युक्तं मृदादिकारणनिरपेक्षस्य स्वकार्ये प्रवृत्तिरित्यतो विसदृशमुदाहरणम् । उत्पत्त्यनन्तरमेव च विज्ञानस्य
नाशोपगमात्कुतो लब्धात्मनः प्रवृत्तिः स्वयमेव ॥ तदुक्तम्—“न हि तत्क्षणमप्यास्ते, जायते चाऽप्रमाऽऽत्मकम् ॥
येनार्थग्रहणे पश्चाद्, व्याप्तिर्येतेन्द्रियादिवत् ॥ १ ॥ तेन जन्मैव विषये, बुद्धेर्व्यापार उच्यते ॥ तदेव च
प्रमारूपं, तद्वती करणं च धीः ” ॥ २ ॥ इति । तस्माज्जन्मव्यतिरेकेण बुद्धेर्व्यापाराभावात्तत्र च ज्ञानानां सगुणेषु
कारणेष्वपेक्षावचनात्कुतः स्वातन्त्र्येण प्रवृत्तिरिति । किं तज्ज्ञानस्य कार्यं ? यत्र लब्धात्मनः प्रवृत्तिः स्वयमेवेत्युच्यते । स्वार्थ-

परिच्छेदश्चेत्, न, ज्ञानपर्यायत्वात् तस्यात्मानमेव करोतीत्युक्तं स्यात् । तच्चायुक्तम् । प्रमाणमेतदित्यनन्तरं निश्चयश्चेत्, न, आन्तिकारणसद्भावेन क्वचिदनिश्चयाद्विपर्ययदर्शनाच्च । तस्माज्जन्मापेक्षया गुणवच्चक्षुरादिकारणप्रभवं ग्रामाण्यं परतः सिद्धमिति ॥ ‘अथ चक्षुरादिज्ञानकारण-’ इत्याद्ययुक्ततया स्थितम् । अपौरुषेयविधिवाक्यप्रभावायास्तु बुद्धेः स्वतः ग्रामाण्योत्पत्त्यभ्युपगमो न युक्तः । अपौरुषेयत्वस्य प्रतिपादयिष्यमाणतद्ग्राहकप्रमाणाविषयत्वेनासत्त्वात् । सत्त्वेऽपि भवन्तीत्या तस्यैव गुणत्वात् । तथाभूतप्रेरणाप्रभावाया बुद्धेः कथं न परतः ग्रामाण्यम् । किञ्च । अपौरुषेयत्वे प्रेरणावचसो, गुणवत्पुरुषप्रणीतलौकिकवाक्येषु तत्त्वेन निश्चितग्रामाण्यं, गुणाश्रयपुरुषप्रणीतत्वव्यावृत्त्या तत्तत्र न स्यात् । तथा च । “प्रेरणाजनिता बुद्धिः, प्रमाणं दोषवर्जितैः ॥ कारणैर्जन्यमानत्वा-ल्लिङ्गाप्तोक्ताक्षबुद्धिवत्” ॥ १ ॥ इत्ययं श्लोक एवं पठितव्यः— “प्रेरणाजनिता बुद्धि-रप्रमा गुणवर्जितैः । कारणैर्जन्यमानत्वा-दलिङ्गाप्तोक्तबुद्धिवत्” ॥ १ ॥ अथ प्रेरणा-वाक्यस्यापौरुषेयत्वे पुरुषप्रणीतत्वाश्रया यथा गुणा व्यावृत्तास्तथा तदाश्रिता दोषा अपि । ततश्च तद्व्यावृत्तावग्रामाण्यस्यापि प्रेरणाया व्यावृत्तत्वात् स्वतः सिद्धमुत्पत्तौ ग्रामाण्यं ॥ नन्वेवं सति गुणदोषाश्रयपुरुषप्रणीतत्वव्यावृत्तौ प्रेरणाया ग्रामाण्या-ग्रामाण्योर्व्यावृत्तत्वात्प्रेरणाजनिता बुद्धिः ग्रामाण्याग्रामाण्यरहिता प्राप्नोति । ततश्च-प्रेरणाजनिता बुद्धि-र्न प्रमाणं न चाऽप्रमा ॥ गुणदोषविनिर्मुक्त-कारणेभ्यः समुद्भवात् ॥ १ ॥ इत्येवमपि प्राक्तनः श्लोकः पठितव्यः । अत एव यथा— “दोषाः सन्ति न सन्तीति, पौरुषेयेषु चिन्त्यते ॥ वेदे कर्तुरभावात्, दोषाऽऽशङ्क्य नान्ति नः” ॥ १ ॥ इत्ययं श्लोक एवं पठितस्तथैवमपि पठनीयः—गुणाः सन्ति न सन्तीति, पौरुषेयेषु चिन्त्यते ॥ वेदे कर्तुरभावात्,

गुणाऽऽद्यैव नास्ति नः ॥ १ ॥ न च यत्रापि गुणाः ग्रामाण्यहेतुत्वेनाऽऽशङ्क्यन्ते तत्रापि गुणेभ्यो दोषाभाव इत्यादि वक्तव्यम् । विहितोत्तरत्वात् । अपि च । अपौरुषेयत्वेऽपि प्रेरणाया न स्वतः स्वविषयप्रतीतिजनकव्यापारः, सदा सन्निहितत्वेन ततोऽनवरतप्रतीतिप्रसङ्गात् । किन्तु पुरुषाभिव्यक्तार्थप्रतिपादकसमयाविर्भूतविशिष्टसंस्कारसव्यपेक्षायाः । ते च पुरुषाः सर्वे रागादिदोषाभिभूता एव भवताऽभ्युपगताः । तत्कृतश्च संस्कारो न यथार्थः, अन्यथा पौरुषेयमपि वचो यथार्थं स्यात् । अतोऽपौरुषेयत्वाभ्युपगमेऽपि समयकर्तृपुरुषदोषकृताग्रामाण्यसद्भावात् प्रेरणायामपौरुषेयत्वाभ्युपगमो गजस्नानमनुकरोति । तदुक्तम्—“असंस्कार्यतया पुम्भिः, सर्वथा स्यान्निरर्थता ॥ संस्कारोपगमे व्यक्तं, गजस्नानमिदं भवेत्” ॥ १ ॥

यदप्यभाषि । ‘तथाऽनुमानबुद्धिरपि गृहीताऽविनाभावानन्यापेक्षेत्यादि’ । तदप्यचारु । अविनाभावनिश्चयस्यैव गुणत्वात् ; तदनिश्चयस्य विपरीतनिश्चयस्य च दोषत्वात् । तदेवमुत्पत्तौ ग्रामाण्यं गुणापेक्षत्वात्परत इति स्थितम् ॥ यदप्युक्तम् । ‘नापि स्वकार्ये प्रवर्तमानं प्रमाणं निमित्तान्तरापेक्षम्’ इति । तदप्यसङ्गतम् । यतो यदि कार्योत्पादनसामग्रीव्यतिरिक्तनिमित्तानपेक्षं प्रमाणमित्युच्यते । तदा सिद्धसाधनम् । अथ सामग्येकदेशलक्षणं प्रमाणं निमित्तान्तरानपेक्षम् । तदप्यचारु । एकस्य जनकत्वासम्भवात् । ‘न ह्येकं किञ्चिज्जनकं, सामग्री वै जनिका’ इति न्यायस्यान्यत्र व्यवस्थापितत्वात् । किञ्च । नार्थपरिच्छेदमात्रं प्रमाणकार्यम् । अप्रमाणेऽपि तस्य भावात् । किं तर्हि ? अर्थतथात्वपरिच्छेदः । स च ज्ञानस्वरूपकार्यः । आन्तर्ज्ञानेऽपि स्वरूपस्य भावात्, तत्रापि सम्यगर्थपरिच्छेदः स्यात् । अथ स्वरूपविशेषकार्यो यथावस्थितार्थपरिच्छेद इति नातिप्रसङ्गः । तर्हि स स्वरूपविशेषो वक्तव्यः । किमपूर्वार्थविज्ञानत्वम्, उत निश्चितत्वम्, आहोस्विद् बाधारहितत्वम्, उतस्विद्

अदुष्टकारणारब्धत्वम्, किं वा संवादित्वमिति । तत्र यद्यपूर्वाविज्ञानत्वं विशेषः । स न युक्तः । तैमिरिकज्ञानेऽपि तस्य भावात् १ ॥ अथ निश्चितत्वम् । सोऽप्ययुक्तः । परोक्षज्ञानवादिनो भवतोऽभिप्रायेणासम्भवात् २ ॥ अथ बाधारहितत्वं विशेषः । सोऽपि न युक्तः । यतो बाधाविरहस्तत्कालभावी विशेषः, उत्तरकालभावी वा । न तावत्तत्कालभावी । मिथ्याज्ञानेऽपि तत्कालभाविनो बाधाविरहस्य भावात् । अथोत्तरकालभावी । तत्रापि वक्तव्यम् । किं ज्ञातः स विशेषः, उताज्ञातः । तत्र नाज्ञातः । अज्ञातस्य सत्त्वेनाप्यसिद्धत्वात् । अथ ज्ञातोऽसौ विशेषः । तत्रापि वक्तव्यम् । उत्तरकालभावी बाधाविरहः किं पूर्वज्ञानेन ज्ञायते; आहोस्विदुत्तरकालभाविना । तत्र न तावत्पूर्वज्ञानेनोत्तरकालभावी बाधाविरहो ज्ञातुं शक्यः । तद्धि स्वसमानकालं सन्निहितं नीलादिकमवभासयतु, न पुनरुत्तरकालमप्यत्र बाधकप्रत्ययो न प्रवर्त्तिष्यत इत्यवगमयितुं शक्नोति । पूर्वमनुत्पन्न-बाधकानामप्युत्तरकालबाध्यत्वदर्शनात् । अथोत्तरज्ञानेन ज्ञायते । ज्ञायताम्, किन्तूत्तरकालभावी बाधाविरहः कथं पूर्वज्ञानस्य विनष्टस्य विशेषः । भिन्नकालस्य विनष्टं प्रति विशेषत्वायोगात् । किञ्च । ज्ञायमानत्वेऽपि केशोण्डुकादेरसत्यत्वदर्शनाद्, बाधाभावस्य ज्ञायमानत्वेऽपि कथं सत्यत्वम् ? तज्ज्ञानस्य सत्यत्वादिति चेत्, तस्य कुतः सत्यत्वम् ? तत् (न) प्रमेयसत्यत्वात्, इतरेतराश्रयदोषप्रसङ्गात् । अपरबाधाभावज्ञानादिति चेत्, तत्राप्यपरबाधाभावज्ञानादित्यनवस्था । अथ संवादादुत्तरकालभावी बाधाविरहः सत्यत्वेन ज्ञायते । तर्हि संवादस्याप्यपरसंवादज्ञानात्सत्यत्वसिद्धिः, तस्याप्यपरसंवादज्ञानादित्यनवस्था । किञ्च । यदि संवादप्रत्ययादुत्तरकालभावी बाधाभावो ज्ञायमानो विशेषः पूर्वज्ञानस्याभ्युपगम्यते । तर्हि ज्ञायमानस्त्वविशेषापेक्षं प्रमाणं स्वकार्ये यथावस्थितार्थपरिच्छेदलक्षणे प्रवर्त्तत इति कथमनपेक्षत्वाच्च स्वतः प्रामाण्यम् । अपि च । बाधावि-

रहस्य भवदभ्युपगमेन पर्युदासवृत्त्या संवादरूपत्वम् । बाधावर्जितं च ज्ञानं स्वकार्ये अन्यानपेक्षं प्रवर्तत इति ब्रुवता संवादा-
पेक्षं तत्तत्र प्रवर्तत इत्युक्तं भवति । किञ्च । किं विज्ञानस्य स्वरूपं बाध्यते, आहोस्वित्प्रमेयम्, उतार्थक्रियेति विकल्पत्रयम् ।
तत्र यदि विज्ञानस्य स्वरूपं बाध्यत इति पक्षः । स न युक्तः । विकल्पद्वयानतिवृत्तेः । तथाहि । विज्ञानं बाध्यमानं किं स्वसत्ता-
काले बाध्यते, उत उत्तरकालम् । तत्र यदि स्वसत्ताकाले बाध्यत इति पक्षः । स न युक्तः । तदा विज्ञानस्य परिस्फुटरूपेण
प्रतिभासनात् । न च विज्ञानस्य परिस्फुटप्रतिभासिनोऽभावस्तदैवेति वक्तुं शक्यम् । सत्याभिमतविज्ञानस्याप्यभावप्रसङ्गात् ।
अथोत्तरकालं बाध्यत इति पक्षः । सोऽपि न युक्तः । उत्तरकालं तस्य स्वत एव नाशाभ्युपगमात्, न तत्र बाधकव्यापारः
सफलो 'दैवरक्ता हि किंशुकाः' ॥ अथ प्रमेयं बाध्यत इत्यभ्युपगमः । सोऽप्ययुक्तः । यतः प्रमेयं बाध्यमानं किं प्रतिभास-
मानेन रूपेण बाध्यते, उताप्रतिभासमानरूपसहचारिणा स्पर्शादिलक्षणेनेति विकल्पनाद्वयम् । तत्र यदि प्रतिभासमानेन
रूपेण बाध्यत इति मतम् । तदयुक्तम् । प्रतिभासमानस्य रूपस्यासत्त्वासम्भवात् । अन्यथा सम्यग्ज्ञानावभासिनोऽप्यसत्त्वप्र-
सङ्गः । अथाप्रतिभासमानेन रूपेण बाध्यत इति मतम् । तदप्ययुक्तम् । अप्रतिभासमानस्य प्रतिभासमानरूपादन्यत्वात् ।
न चान्यस्याभावेऽन्यस्याभावः, अतिप्रसङ्गात् ॥ अथार्थक्रिया बाध्यते । ननु साऽपि किमुत्पन्ना बाध्यते, उतानुत्पन्ना । यद्यु-
त्पन्ना; न तर्हि बाध्यते । तस्याः सत्त्वात् । अथानुत्पन्ना । साऽपि न बाध्या । अनुत्पन्नत्वादेव । किञ्च । अर्थक्रियाऽपि पदा-
र्थान्दन्या । ततश्च तस्या अभावे कथमन्यस्यासत्त्वम् । अतिप्रसङ्गादेव । व्यवच्छेदासम्भवे च बाधावर्जितमिति विशेषणस्याप्यु-
युक्तत्वात्; न बाधाविरहोऽपि विज्ञानस्य विशेषः ३ ॥ अथादुष्टकारणारब्धत्वं विशेषः । सोऽपि न युक्तः । यतस्तस्याव्यज्ञातस्य

विशेषत्वमसिद्धम् । ज्ञातत्वे वा कुतोऽदुष्टकारणारब्धत्वं ज्ञायते ? । अन्यस्माददुष्टकारणारब्धाद्विज्ञानादिति चेत् ? अनवस्था । संवादादिति चेत् ? ननु संवादप्रत्ययस्याप्यदुष्टकारणारब्धत्वं विशेषोऽन्यस्माददुष्टकारणारब्धात्संवादप्रत्ययाद्विज्ञायत इति सैवानवस्था भवतः सम्पद्यत इति । किञ्च । ज्ञानसव्यपेक्षमदुष्टकारणारब्धत्वविशेषमपेक्ष्य स्वकार्ये ज्ञानं प्रवर्त्तमानं कथं न तत्तत्र परतः प्रवृत्तं भवति- । तथा कारणदोषाभावः पर्युदासवृत्त्या भवदभिप्रायेण गुणः । ततश्चादुष्टकारणारब्धमिति वदता गुणवत्कारणारब्धमित्युक्तं भवति । कारणगुणाश्च प्रमाणेन स्वकार्ये प्रवर्त्तमानेनापेक्ष्यमाणनिश्चायकप्रमाणापेक्षा अपेक्ष्यन्ते, तदपि प्रमाणं स्वकारणगुणनिश्चायकं स्वकारणगुणनिश्चायापेक्षं स्वकार्ये प्रवर्त्तत इत्यनवस्थादूषणम् “जातेऽपि यदि विज्ञाने, तावन्मार्थोऽवधार्यते ॥” इत्यादिना ग्रन्थेन परपक्षे आसङ्ख्यमानं ‘स्ववधाय कृत्योत्थापनं’ भवतः प्रसक्तम् । अथादुष्टकारणजनितत्वनिश्चयमन्तरेणापि ज्ञानं स्वार्थनिश्चये स्वकार्ये प्रवर्त्तिष्यते । तदसत् । संशयादिविषयीकृतस्य प्रमाणस्य स्वार्थनिश्चायकत्वासम्भवात् । अन्यथाऽप्रमाणस्यापि स्वार्थनिश्चायकत्वं स्यात् । तन्नादुष्टकारणारब्धत्वमपि विशेषो भवन्नीत्या सम्भवति ४ ॥ अथ संवादित्वं विशेषः । सोऽभ्युपगम्यत एव । किन्तु संवादप्रत्ययोत्पत्तिनिश्चयमन्तरेण स न ज्ञातुं शक्यत इति प्रतिपादयिष्यमाणत्वात्, तदपेक्षं प्रमाणं स्वकार्ये प्रवर्त्तत इति तत्तत्र परतः स्यात् । अत एव निरपेक्षत्वस्यासिद्धत्वात्पूर्वोक्तन्यायेन ‘ये प्रतीक्षितप्रत्ययान्तरोदयाः’ इति प्रयोगे नासिद्धो हेतुः ५ । एतेनैव यदुक्तम्—“तत्रापूर्वार्थविज्ञानं, निश्चितं बाधवर्जितम् ॥ अदुष्टकारणारब्धं, प्रमाणं लोकसम्मतम् ” ॥ १ ॥ इति; तदपि निरस्तम् ॥

यच्चोक्तम् । यदि संवादापेक्षं प्रमाणं स्वकार्ये प्रवर्त्तते तदा चक्रकप्रसङ्गः । तदसङ्गतम् । यथावस्थितपरिच्छेदस्वभावमे-

प्रामाण्य-
 वादे कार्ये
 प्रामाण्यस्य
 स्वतस्त्व
 खण्डनम् ॥
 निश्चये
 प्रामाण्यस्य
 स्वतस्त्वा-
 पाकरणम् ॥

तत्प्रमाणम् 'इत्येवंनिश्चयलक्षणे स्वकार्ये यथा संवादापेक्षं प्रमाणं प्रवर्त्तते, न च चक्रकदोषः तथा प्रतिपादयिष्यमाणत्वात् । यदपि 'अथ गृहीताः कारणगुणाः' इत्याद्यभिधानम् । तदपि परसमयानभिज्ञतां भवतः ख्यापयति । कारणगुणग्रहणापेक्षं प्रमाणं स्वकार्ये प्रवर्त्तत इति परस्यानभ्युपगमात् ॥ यच्चोक्तम् । 'उपजायमानं प्रमाणमर्थपरिच्छेदशक्तियुक्तम्' इति । तत्राद-
 विसंवादित्वमेव अर्थतथात्वपरिच्छेदशक्तिः, तच्च परतो ज्ञायते, तदपेक्षं प्रमाणं स्वकार्ये प्रवर्त्तत इति तत्तत्र परतः स्थितम् ॥
 'नापि प्रामाण्यं स्वनिश्चयेऽन्यापेक्षम्' इत्युक्तं यत् । तदप्यसत् । यतो निश्चयस्तत्र भवन् किं निर्निमित्तः, उत सनिमित्त
 इति कल्पनाद्वयम् । तत्र न तावन्निर्निमित्तः । प्रतिनियतदेशकालस्वभावाभावप्रसङ्गात् ॥ सनिमित्तत्वेऽपि किं स्वनिमित्तः, उत
 स्वव्यतिरिक्तनिमित्तः । न तावत् स्वनिमित्तः । स्वसंविदितप्रमाणानभ्युपगमात् मीमांसकस्य । अथ स्वव्यतिरिक्तनिमित्तः ।
 तत्रापि वक्तव्यम् । तन्निमित्तं किं प्रत्यक्षम्, उतानुमानम् । अन्यस्य तन्निश्चायकस्यासम्भवात् । तत्र यदि प्रत्यक्षम् । तद-
 युक्तम् । प्रत्यक्षस्य तत्र व्यापारायोगात् । तद्धीन्द्रियसंयुक्ते विषये तद्व्यापारादुदयमासादयत्प्रत्यक्षव्यपदेशं लभते । न
 चेन्द्रियाणामर्थापरोक्षतालक्षणेन फलेन तत्संवेदनस्वरूपेण वा सम्प्रयोगः, येन तयोर्यथार्थत्वस्वभावं प्रामाण्यमिन्द्रियव्यापारज-
 नितेन प्रत्यक्षेण निश्चीयते । नापि मनोव्यापारजेन प्रत्यक्षेण । एवंविधस्यानुभवस्याभावात् । नापि तयोरुत्पादकस्य ज्ञातव्यापारा-
 ख्यस्य यथार्थत्वनिश्चायकत्वं प्रामाण्यं बाह्येन्द्रियजन्येन मनोजन्येन वा प्रत्यक्षेण निश्चीयते । तेन सहेन्द्रियाणां सम्बन्धाभावात् ।
 न चेन्द्रियासम्बद्धे विषये ज्ञानमुपजायमानं प्रत्यक्षव्यपदेशमासादयतीत्युक्तम् । नाप्यनुमानतः प्रामाण्यनिश्चयः । पूर्वोक्तस्य
 फलद्वयस्य यथावस्थितार्थत्वलक्षणप्रामाण्यनिश्चये लिङ्गाभावात् । ज्ञातव्यापारस्य पूर्वोक्तफलद्वयस्वभावकार्यलिङ्गसम्भवेऽपि

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ १३ ॥

न यथार्थनिश्चायकत्वलक्षणप्रामाण्यनिश्चायकत्वम् । यतस्तल्लिङ्गं संवेदनाख्यं, यथार्थत्वविशिष्टं तन्निश्चये व्याप्रियेत, निर्विशेषणं वा । प्रथमपक्षे तस्य यथार्थत्वविशेषणग्रहणे प्रमाणं वक्तव्यम् । तच्च न सम्भवतीति प्रतिपादितम् । निर्विशेषणस्य फलस्य प्रामाण्यप्रतिपादकत्वे, मिथ्याज्ञानफलमपि प्रामाण्यनिश्चायकं स्यादित्यतिप्रसङ्गः । तत्रैतत्स्यात्, पूर्वोक्तं फलद्वयमर्थसंवेदनार्थ-प्रकटतालक्षणमनुभवाविश्वीयते यथा तस्य स्वतः पूर्वोक्तस्वरूपनिश्चयः, तथा यथार्थत्वस्यापि । यथा हि तत्संवेद्यमानं नीलसंवेदनतया संवेद्यते, तथा यथार्थत्वविशिष्टस्यैव तस्य संवित्तिः । न हि नीलसंवेदनादन्या यथार्थत्वसंवित्तिः । यद्येवम्, श्रुक्तिकायां रजतज्ञानेऽपि अर्थसंवेदनस्वभावत्वाद्यथार्थत्वप्रसक्तिः । स्मृतिप्रमोषादयस्तु निषेत्स्यन्त इति नानुमानादपि तत्प्रामाण्यनिश्चयः । किञ्च । प्रत्यक्षानुमानयोः प्रामाण्यनिश्चयनिमित्तत्वेऽभ्युपगम्यमाने, स्वतः प्रामाण्यनिश्चयव्याहृतिप्रसङ्गः; तन्नान्यनिमित्तोऽपि प्रामाण्यनिश्चयः । यदुक्तम्; ‘नापि प्रामाण्यं स्वनिश्चयेऽन्यापेक्षं, तद्व्यव(ह्य)पेक्षमाणं किं कारणगुणानपेक्षते’ इत्यादि । तदनभ्युपगमोपालम्भमात्रम् । न ह्यस्मदभ्युपगमः, यदुत स्वकारणगुणज्ञानात् प्रामाण्यं विज्ञायते । कारणगुणानां संवादप्रत्ययमन्तरेण ज्ञातुमशक्यत्वात् । संवादप्रत्ययास्तु कारणगुणपरिज्ञानाभ्युपगमे, तत एव प्रामाण्यनिश्चयस्यापि सिद्धत्वात् व्यर्थं गुणनिश्चयपरिकल्पनम् । प्रामाण्यनिश्चयोत्तरकालं गुणज्ञानस्य भावाच्चनिश्चयस्य प्रामाण्यनिश्चयेऽनुपयोगाच्च । नाप्येकदा संवादाद् गुणान् निश्चित्य, अन्यदा संवादमन्तरेणापि गुणनिश्चयादेव तत्प्रभवस्य ज्ञानस्य प्रामाण्यनिश्चय इति वक्तुं शक्यम् ? । अत्यन्तपरोक्षेषु चक्षुरादिषु कालान्तरेऽपि निश्चितप्रामाण्यस्वकार्यदर्शनमन्तरेण गुणानुवृत्तेर्निश्चेतुमशक्यत्वात् ॥ न च क्षणक्षयिषु भावेषु गुणानुवृत्तिरेकरूपैव सम्भवति । अपरापरसहकारिभेदेन भिन्नरूपत्वात् । संवादप्रत्ययाच्चाथक्रियाज्ञान-

प्रामाण्य-
वादे निश्चये
प्रामाण्यस्य
स्वतस्त्वा-
पाकरणम् ॥

॥ १३ ॥

लक्षणात् प्रामाण्यनिश्चयोऽभ्युपगम्यत एव । “ प्रमाणमविसंवादिज्ञानम् ” इति प्रमाणलक्षणाभिधानात् । न च संवादित्वलक्षणं प्रामाण्यं स्वत एव ज्ञायते इति शक्यमभिधातुम् । यतः संवादित्वं संवादप्रत्ययजननशक्तिः प्रमाणस्य, न च कार्यदर्शनमन्तरेण कारणशक्तिर्निश्चेतुं शक्या । यदाह । ‘ न ह्यप्रत्यक्षे कार्ये कारणभावगतिः ’ इति । तस्मादुत्तरसंवादप्रत्ययात्पूर्वस्य प्रामाण्यं व्यवस्थाप्यते । न च संवादप्रत्ययात् पूर्वस्य प्रामाण्यावगमे संवादप्रत्ययस्याप्यपरसंवादात् प्रामाण्यावगम इत्यनवस्थाप्रसङ्गात् प्रामाण्यावगममाभाव इति वक्तुं युक्तम् । संवादप्रत्ययस्य संवादरूपत्वेनापरसंवादापेक्षाभावतोऽनवस्थाऽनवतारात् । न च प्रथमस्यापि संवादापेक्षा मा भूदिति वक्तव्यम् । यतस्तस्य संवादजनकत्वमेव प्रामाण्यम् ; तदभावे तस्य तदेव न स्यात् । अर्थक्रियाज्ञानं तु साक्षादविसंवादि । अर्थक्रियालम्बनत्वात् । तस्य स्वविषये संवेदनमेव प्रामाण्यम् । तच्च स्वतः सिद्धमिति नान्यापेक्षा । तेन ‘ कस्यचित्तु यदीष्येत ’ इत्यादि परस्य प्रलापमात्रम् । न चार्थक्रियाज्ञानस्याप्यवस्तुवृत्तिशङ्कायामन्यप्रमाणापेक्षयाऽनवस्थाऽवतार इति वक्तव्यम् । अर्थक्रियाज्ञानस्यार्थक्रियालुभवस्वभावत्वेनार्थक्रियामात्रार्थिनां भिन्नार्थक्रियात एतज्ज्ञानमुत्पन्नम्, उत तद्व्यतिरेकेणेत्येवंभूतायाश्चिन्ताया निष्प्रयोजनत्वात् । तथाहि । यथाऽर्थक्रिया किमवयवव्यतिरिक्तनावयविनाऽर्थेन निष्पादिता, उताव्यतिरिक्तेन, अहोस्विदुभयरूपेण, अथानुभयरूपेण, किं वा त्रिगुणात्मकेन, परमाणुसमूहात्मकेन वा, अथ ज्ञानरूपेण, अहोस्वित्संवृतिरूपेणेत्यादिचिन्ताऽर्थक्रियामात्रार्थिनां निष्प्रयोजना निष्पन्नत्वाद्वाञ्छितफलस्य; तथेयमपि किं वस्तुसत्थामर्थक्रियायां तत्संवेदनज्ञानमुपजायते, अहोस्विदवस्तुसत्तामिति । वृद्धाहविच्छेदादिकं हि फलमभिवाञ्छितम् । तच्चाभिनिष्पन्नं तद्वियोगज्ञानस्य स्वसंविदितस्योदये इति तच्चिन्ताया निष्फलत्वम् ; अवस्तुनि ज्ञानद्वयासम्भ-

वाच । यत्र हि साधनज्ञानपूर्वकमर्थक्रियाज्ञानमुपपद्यते तत्रावस्तुशङ्का नैवास्ति । न ह्यनग्रावशिज्ञाने सञ्जाते प्रवृत्तस्य दाहपाका-
द्यर्थक्रियाज्ञानस्य सम्भव इत्यागोपालाङ्गनाप्रसिद्धमेतत् । न च स्वमार्थक्रियाज्ञानमर्थक्रियाऽभावेऽपि दृष्टमिति जाग्रदर्थक्रिया-
ज्ञानमपि तथाऽऽशङ्काविषयः । तस्य तद्विपरीतत्वात् । तथा हि । स्वमार्थक्रियाज्ञानम्, अप्रवृत्तिपूर्वं व्याकुलमस्थिरं च; तद्वि-
परीतं तज्जाग्रदशाभावि, कुतस्तेन व्यभिचारः । यदि चार्थक्रियाज्ञानमप्यर्थमन्तरेण जाग्रदशायां भवेत्, कतरदन्यज्ञानमर्थ-
व्यभिचारि स्याद्, यद्वलेनार्थव्यवस्था क्रियेत । परतः प्रामाण्यवादिनो बौद्धस्य प्रतिकूलमाचराभीत्यभिप्रायवता तस्यानुकूल-
मेवाचरितम् । स हि निरालम्बनाः सर्वे प्रत्ययाः, प्रत्ययत्वात्, स्वमप्रत्ययवदित्यभ्युपगच्छत्येव । भवता तु जाग्रदशास्वमदश-
योरभेदं प्रतिपादयता तत्साहाय्यमेवाचरितम् । न हि तद्व्यतिरिक्तः प्रत्ययोऽस्ति यस्यार्थसंसर्गः; न चावस्थाद्वयतुल्यताप्रतिपादनं
त्वया क्रियमाणं प्रकृतोपयोगि । तथा हि । सांव्यवहारिकस्य प्रमाणस्य लक्षणमिदमभिधीयते “ प्रमाणमविसंवादिज्ञानम् ”
इति । तच्च सांव्यवहारिकं जाग्रदशाज्ञानमेव । तत्रैव सर्वव्यवहाराणां लोके परमार्थतः सिद्धत्वात् । स्वमप्रत्ययानां तु निर्विष-
यतया लोके प्रसिद्धानां प्रमाणतया व्यवहाराभावात् किं स्वतः प्रामाण्यमुत परत इति चिन्ताया अनवसरत्वात् । तच्च
जाग्रज्ज्ञाने द्वितीयदर्शनार्थं प्रमाणं, किं वाऽप्रमाणम्; तथा किं स्वतः प्रमाणं, किं वा परतः इति चिन्तायाः । पूर्वोक्तलक्षणे
जाग्रत्प्रत्ययत्वे सतीति विशेषणाभिधाने स्वमप्रत्ययेन व्यभिचारचोदनं प्रस्तावनाभिज्ञतां परस्य सूचयति । अपि च । अर्थक्रि-
याऽधिगतिलक्षणफलविशेषहेतुर्ज्ञानं प्रमाणमिति लक्षणे, तत्फलं नैवं प्रमाणलक्षणानुगतमिति कथं तस्यापि प्रामाण्यमवसीयत
इति चोद्यानुपपत्तिः । यथाऽङ्कुरहेतुर्बीजमिति बीजलक्षणे नाङ्कुरस्यापि बीजरूपताप्रसक्तिस्ततो न विदुषामेवं प्रश्नः—कथमङ्कुरे

बीजरूपता निश्चीयत इति । यथा चाङ्कुरदर्शनाद्वीजस्य बीजरूपता निश्चीयते, तथात्राप्यर्थक्रियाफलदर्शनात्साधनज्ञानस्य प्रामा-
ण्यनिश्चयः । न चार्थक्रियाज्ञानस्याप्यन्यतः प्रामाण्यनिश्चयादनवस्था । अर्थक्रियाज्ञानस्य तद्रूपतया स्वत एव सिद्धत्वात् ।
तदुक्तम् । “स्वरूपस्य स्वतो गतिः” इति । न च स्वरूपे ज्ञानस्य भ्रान्तयः सम्भवन्ति । स्वरूपाभावे स्वसंविचेरप्यभेदेना-
भावप्रसङ्गात् । व्यतिरिक्तविषयमेव हि प्रमाणमधिकृत्योक्तम् । “प्रमाणमविसंवादिज्ञानम्, अर्थक्रियास्थितिरविसंवादनम्” इति तथा
“प्रामाण्यं व्यवहारेणार्थक्रियालक्षणेन” इति च । तस्माद्यत्प्रमाणस्यात्मभूतमर्थक्रियालक्षणपुरुषार्थाभिधानं फलं, यदर्थोऽयं
प्रेक्षावतां प्रयासः; तेन स्वतःसिद्धेन फलान्तरं प्रत्यनङ्गीकृतसाधनान्तरात्मतया ‘प्रमाणमविसंवादिज्ञानम्’ इति प्रमाणलक्षण-
विरहिणा साधननिर्भासिज्ञानस्यानुत्क्रान्तरूपफलप्रापणशक्तिस्वरूपस्य प्रामाण्याधिगमेऽनवस्थायिप्रेरणा क्रियमाणा परस्यासङ्गतैव
लक्ष्यते । अत एवेदमपि निरस्तं, यदुक्तम् । अनिश्चितप्रामाण्यादपि साधनज्ञानात्प्रवृत्तावर्थक्रियाज्ञानोत्पत्ताववाप्तफला अपि
प्रेक्षावन्तो यथा साधनज्ञानप्रामाण्यविचारणायां मनः प्रणिदधति; अन्यथा तत्समानरूपापरसाधनज्ञानप्रामाण्यनिश्चयपूर्विका-
ऽन्यदा प्रवृत्तिर्न स्यात्, तथाऽर्थक्रियाज्ञानस्यापि प्रामाण्यविचारणायां प्रेक्षावत्तयैव ते आद्रियन्ते; अन्यथाऽसिद्धप्रामाण्यादर्थ-
क्रियाज्ञानान्मत्पूर्वस्य प्रामाण्यनिश्चय एव न स्यादित्यवाप्तफलत्वमनर्थकमिति । तदप्ययुक्तम् । अर्थक्रियाज्ञानस्य स्वत एव
प्रामाण्यम्, साधनज्ञानस्य तु तज्जनकत्वेन प्रामाण्यमिति प्रतिपादितत्वात् । यदभ्यधायि । ‘यदि संवादात्पूर्वस्य प्रामाण्यं
निश्चयते तदा “श्रोत्रधीरप्रमाणं स्यादितराभिरसङ्गतेः” अपि । तदप्ययुक्तम् । गीतादिविषयायाः श्रोत्रबुद्धेरर्थक्रियानुभवरूप-
त्वेन स्वत एव प्रामाण्यसिद्धेः । तथा चित्रगतरूपबुद्धेरपि स्वत एव प्रामाण्यसिद्धिः । अर्थक्रियाऽनुभवरूपत्वात् । गन्धस्पर्शरस-

बुद्धीनां त्वर्थक्रियानुभवरूपत्वं सुप्रसिद्धमेव । यदप्युक्तम् । 'किमेकविषयं, भिन्नविषयं वा संवादज्ञानं पूर्वस्य ग्रामाण्यनिश्चय-
कमित्यादि' । तत्रैकसङ्गतवर्त्तिनो विषयद्वयस्य रूपस्पर्शादिलक्षणस्यैकसामग्र्यधीनतया परस्परमव्यभिचारात्, स्पर्शादिज्ञानं
जाग्रदवस्थायामभिवाञ्छितस्पर्शादिव्यतिरेकेणासम्भवद्विन्नविषयमपि स्वविषयाभावेऽप्याशङ्क्यमानरूपज्ञानस्य ग्रामाण्यं निश्चा-
ययतीति न तत्सङ्गतमेवम् । अत एव रूपाद्यर्थाविनाभावित्वाद् ध्वनीनां तद्विशेषशङ्कायां कस्याञ्चिद्वीणादिरूपप्रतिपत्तौ तद्विशेषश-
ङ्काव्यावृत्तेस्तद्विरूपदर्शनसंवादादपि ग्रामाण्यनिश्चयः सिद्धो भवति । यच्चोक्तम् । 'किं संवादज्ञानं साधनज्ञानविषयं तस्य ग्रामाण्यं
व्यवस्थापयति, उत भिन्नविषयमित्यादि' । तदप्यविदितपराभिप्रायस्याभिधानम् । न हि संवादज्ञानं तद्ग्राहकत्वेन तस्य ग्रामाण्यं
व्यवस्थापयति, किन्तु तत्कार्यविशेषत्वेन; यथा धूमोऽग्निमिति पराभ्युपगमः । यच्च संवादज्ञानात्साधनज्ञानग्रामाण्यनिश्चये चक्रकदू-
षणमभ्यधायि । तदप्यसङ्गतम् । यदि हि प्रथममेव संवादज्ञानात्साधनज्ञानस्य ग्रामाण्यं निश्चित्य प्रवर्त्तत तदा स्यादेतद् दूषणं, यदा
तु वह्निरूपदर्शने सत्येकदा शीतपीडितोऽन्यार्थं तद्देशमुपसर्पस्तत्स्पर्शमनुभवति, कृपालुना वा केनचित्तेदेशं वह्निरानयने, तदाऽसौ
वह्निरूपदर्शनस्पर्शनज्ञानयोः सम्बन्धमवगच्छति, एवंस्वरूपो भावः एवम्भूतप्रयोजननिर्वर्त्तक इति । सोऽवगतसम्बन्धोऽन्यदाऽन-
भ्यासदशायामनुमानात् ममाऽयं रूपप्रतिभासोऽभिमतार्थक्रियासाधनः, एवंरूपप्रतिभासत्वात्, पूर्वोत्पन्नैवंरूपप्रतिभासवत् इत्यस्मा-
त्साधननिर्भासिज्ञानस्य ग्रामाण्यं निश्चित्य प्रवर्त्तत इति, कुतश्चक्रकचोद्यावतारः ॥ अभ्यासदशायामपि साधनज्ञानस्यानुमाना-
त्ग्रामाण्यं निश्चित्य प्रवर्त्तत इत्येके । न च तद्दशायामन्वयव्यतिरेकव्यापारस्यासंवेदनान्नानुमानव्यापार इत्यभिधातुं शक्यम् ।
अनुपलक्ष्यमाणस्यापि तद्व्यापारस्याभ्युपगमनीयत्वात्, अकस्माद् धूमदर्शनात्परोक्षाग्निप्रतिपत्ताविव । अन्यथा गृहीतविस्मृत-

प्रतिबन्धस्यापि तद्दर्शनादकस्मात्तत्प्रतिपत्तिः स्यात् । न चाध्यक्षैव साधननज्ञास्य फलसाधनशक्तिरिति कथमध्यक्षेऽनुमानप्रवृत्तिरिति चोद्यम् । दृश्यमानप्रदेशपरोक्षान्निमित्तसङ्गतेरिव तज्जननशक्तेरप्रत्यक्षत्वेन अनुमानप्रवृत्तिमन्तरेण निश्चेतुमशक्यत्वात् । तदुक्तम्—
“ तद् दृष्टावेव दृष्टेषु, संवित्सामर्थ्यभाविनः ॥ स्मरणादभिलाषेण, व्यवहारः प्रवर्तते ” ॥ १ ॥ इति ।

अपरे तु मन्यन्ते । अभ्यासावस्थायामनुमानमन्तरेणापि प्रवृत्तिः सम्भवति । अथानुमाने मति प्रवृत्तिर्दृष्टा, तदभावे न दृष्टेयानुमानकार्या सा । नन्वेवं सत्यभ्यासदशायां विकल्पस्वरूपानुमानव्यतिरेकेणापि प्रत्यक्षा तत्प्रवृत्तिर्दृश्यते इति तदा तत्कार्या सा कस्मान्न भवति । तथा हि । प्रतिपदोद्धारं न विकल्परूपानुमानव्यापारः संवेद्यते, अथ च प्रतिभासमाने वस्तुनि प्रवृत्तिः सम्पद्यत इति । अथादावनुमानात्प्रवृत्तिर्दृष्टेति तदन्तरेण सा पश्चात्कथं भवति । नन्वेवमादौ पर्यालोचनाद्वयवहारो दृष्टः, पश्चात्पर्यालोचनमन्तरेण कथं पुरःस्थितवस्तुदर्शनमात्राद्भवतीति वाच्यम् । यदि पुनरनुमानव्यतिरेकेण सर्वदा प्रवृत्तिर्न भवतीति प्रवर्तकमनुमानमेवेत्यभ्युपगमः । तथा सति प्रत्यक्षेण लिङ्गग्रहणाभावात्तन्नाप्यनुमानमेव तन्निश्चयव्यवहारकारणम् ; तदप्यपरलिङ्गनिश्चयव्यतिरेकेण नोदयमासादयतीत्यनवस्थाप्रसङ्गतोऽनुमानस्यैवाप्रवृत्तेर्न क्वचित्प्रवृत्तिलक्षणो व्यवहार इत्यभ्यासावस्थायां प्रत्यक्षं स्वत एव व्यवहारकृत् अभ्युपेयम् । अनुमानं तु तादात्म्यतदुत्पत्तिप्रतिबन्धलिङ्गनिश्चयबलेन स्वसाध्यादुपजायमानत्वादेव तत्प्रापणशक्तियुक्तं संवादप्रत्ययोदयात्प्रागेव प्रमाणाभासविवेकेन निश्चीयतेऽतः स्वत एव । तथा हि । यद्यत उपजायते तत् तत्प्रापणशक्तियुक्तम् । तद्यथा प्रत्यक्षं स्वार्थस्य । अनुमेयादुत्पन्नं चेदं प्रतिबद्धलिङ्गदर्शनद्वारायातं लिङ्गिज्ञानमिति तत्प्रापणशक्तियुक्तं निश्चीयत इति मूढं प्रति विषयदर्शनेन विषयी व्यवहारोऽत्र साध्यते । सङ्केतविषयख्यापनेन समये

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ १६ ॥

प्रवर्त्तनात् । तथा हि । प्रत्यक्षेऽप्यर्थाव्यभिचारनिबन्धन एवनेन प्रामाण्यव्यवहारः प्रतिपन्नः । अव्यभिचारश्च नान्यस्तदुत्पत्तेः ।
सैव च ज्ञानस्य प्रापणशक्तिरुच्यते ॥ तदुक्तम्—“ अर्थस्यासम्भवेऽभावा-त्प्रत्यक्षेऽपि प्रमाणता ॥ प्रतिबद्धस्व-
भावस्य, तद्धेतुत्वे समं द्वयम् ” ॥ १ ॥ इति ॥

तस्मात् मूढं प्रति परतः प्रामाण्यव्यवहारः साध्यते । अनुमाने प्रामाण्यस्य प्रतिबद्धलिङ्गनिश्चयानन्तरं स्वसाध्याव्यभि-
चारलक्षणस्य तत् उत्पन्नत्वेन प्रत्यक्षसिद्धत्वात्, न परतः प्रामाण्यनिश्चये चक्रकचोदयस्यावतारः । प्रत्यक्षे तु संवादात्प्रागर्थी-
दुत्पत्तिरशक्यनिश्चयेति संवादापेक्षेवानभ्यासदशायां तस्य प्रामाण्याध्यवसितिर्युक्ता । अत उत्पत्तौ, स्वकार्ये, ज्ञप्तौ च सापे-
क्षत्वस्य प्रतिपादितत्वाद् ‘ ये यद्भावं प्रत्यनपेक्षाः ’ इति प्रयोगे हेतोरसिद्धिः । यतश्च सन्देहविपर्ययविषयप्रत्ययप्रामाण्यस्य
परतो निश्चयो व्यवस्थितोऽतो ‘ ये सन्देहविपर्ययाध्यासिततनवः ’ इति प्रयोगे न व्याप्त्यसिद्धिः ॥ यदप्युक्तम् । ‘ सर्वप्राणभृतां
प्रामाण्यं प्रति सन्देहविपर्ययाभावादसिद्धो हेतुरित्यादि ’ । तदप्यसत् । यतः प्रेक्षापूर्वकारिणः प्रमाणाप्रमाणचिन्तायामधिक्रियन्ते,
नेतरे । ते च कासाश्चित् ज्ञानव्यक्तीनां विसंवाददर्शनाज्जाताशङ्का न ज्ञानमात्रात् एवमेवायमर्थ इति निश्चिन्वन्ति; नापि
तज्ज्ञानस्य प्रामाण्यमध्यवस्यन्ति । अन्यथैषां प्रेक्षावच्चैव हीयेत इति सन्देहविषये कथं न सन्देहः । तथा कामलादिदोषप्रभवे
ज्ञाने विपर्ययरूपताऽप्यस्तीति तद्वबलाद्विपर्ययकल्पनाऽन्यज्ञानेऽपि सङ्गतैवेति प्रकृते प्रयोगे नासिद्धो हेतुरिति भवत्यतो हेतोः
परतः प्रामाण्यसिद्धिः । यदपि, ‘ प्रमाणतदाभासयोस्तुल्यं रूपम् इत्याद्याशङ्क्य अप्रमाणे अवश्यम्भावी बाधकप्रत्ययः, कारण-
दोषज्ञानं च ’ इत्यादिना परिहृतम् । तदपि न चारु । यतो बाधककारणदोषज्ञानं मिथ्याप्रत्यये अवश्यम्भावि, सम्यक्प्रत्यये

प्रामाण्य-
वादे निश्चये
प्रामाण्यस्य
स्वतस्त्वा-
पाकरणम् ॥

॥ १६ ॥

तदभावो विशेषः प्रदर्शितः । स तु किं बाधकाग्रहणे, तदभावनिश्चये वा । पूर्वस्मिन् पक्षे, आन्तदृशस्तद्भावेऽपि तदग्रहणं दृष्टं कश्चित्कालम्, एवमत्रापि तदग्रहणं स्यात् । तत्रैतत्स्याद्, आन्तदृशः कश्चित्कालं तदग्रहेऽपि कालान्तरे बाधकाग्रहणम् । सम्यग्-
दृष्टौ तु कालान्तरेऽपि तदग्रहः । नन्वेतत्सर्वविदां विषयो नार्वागूद्दृशां व्यवहारिणामस्मादृशम् । बाधकाभावनिश्चयोऽपि
सम्यग्ज्ञाने किं प्रवृत्तेः प्राक् भवति, उत प्रवृत्त्युत्तरकालम् । यदि पूर्वः पक्षः । स न युक्तः । आन्तज्ञानेऽपि तस्य सम्भवात्प्र-
माणत्वप्रसक्तिः स्यात् । अथ प्रवृत्त्युत्तरकालं बाधकाभावनिश्चयः । सोऽपि न युक्तः । बाधकाभावनिश्चयमन्तरेणैव प्रवृत्तेरुत्प-
न्नत्वेन तन्निश्चयस्याकिञ्चित्करत्वात् । न च बाधकाभावनिश्चये प्रवृत्त्युत्तरकालभाविनि किञ्चिन्निमित्तमस्ति । अनुपलब्धिनिमित्त-
मिति चेत्, न, । तस्या असम्भवात् । तथा हि । बाधकानुपलब्धिः किं प्रवृत्तेः प्राग्भाविनी बाधकाभावनिश्चयस्य प्रवृत्त्युत्तरकालभा-
विनो निमित्तम्, अथ प्रवृत्त्युत्तरकालभाविनीति विकल्पद्वयम् । तत्र यदि पूर्वः पक्षः । स न युक्तः । पूर्वकालाया बाधकानु-
पलब्धेः प्रवृत्त्युत्तरकालभावनिश्चयनिमित्तत्वासम्भवात् । न ह्यन्यकालानुपलब्धिरन्यकालमभावनिश्चयं विदधाति । अतिप्रसङ्गात् ।
नापि प्रवृत्त्युत्तरकालभाविनी बाधकानुपलब्धिस्तन्निश्चयनिमित्तम् । प्राक् प्रवृत्तेरुत्तरकालं बाधकोपलब्धिर्न भविष्यतीत्यर्वाग्-
दर्शिना निश्चेतुमशक्यत्वेन तस्या असिद्धत्वात् । नापि प्रवृत्त्युत्तरकालभाविन्यनुपलब्धिस्तदैव निश्चीयमाना तत्कालभावविबाध-
काभावनिश्चयस्य निमित्तं भविष्यतीति वक्तुं शक्यम् । तत्कालभाविनो निश्चयस्याकिञ्चित्करत्वप्रतिपादनात् । किञ्च । बाध-
कानुपलब्धिः सर्वसम्बन्धिनी किं तन्निश्चयहेतुः, उताऽऽत्मसम्बन्धिनीति पुनरपि पक्षद्वयम् । यदि सर्वसम्बन्धिनीति पक्षः ।
स न युक्तः । तस्या असिद्धत्वात् । न हि सर्वे प्रमातारो बाधकं नोपलभन्त इति अर्वागूद्दर्शिना निश्चेतुं शक्यम् । अथात्मस-

स्वनिधनीत्यभ्युपगमः । सोऽप्ययुक्तः । आत्मसम्बन्धिन्या अनुपलब्धेः परचेतोवृत्तिविशेषैरनैकान्तिकत्वात्, तन् बाधाभावनि-
श्चयेऽनुपलब्धिनिमित्तम् ; नापि संवादो निमित्तम् । भवदभ्युपगमेनानवस्थाप्रसङ्गस्य प्रतिपादितत्वात् । न च बाधाभावो
विशेषः सम्यक्प्रत्ययस्य सम्भवतीति प्रागेव प्रतिपादितम् । कारणदोषाभावेऽप्ययमेव न्यायो वक्तव्य इति नासावपि तस्य
विशेषः ॥ किञ्च । कारणदोषबाधकाभावयोर्भवदभ्युपगमेन कारणगुणसंवादकप्रत्ययरूपत्वस्य प्रतिपादनात् तन्निश्चये तस्य
विशेषेऽभ्युपगम्यमाने परतः प्रामाण्यनिश्चयोऽभ्युपगत एव स्यात् । न च सोऽपि युक्तः । अनवस्थादोषस्य भवदभिप्रायेण प्राक्
प्रतिपादितत्वात् । यदप्युक्तम् । ‘ एवं त्रिचतुरज्ञान ’ इत्यादि । तत्रैकस्य ज्ञानस्य प्रामाण्यं, पुनरप्रामाण्यं, पुनः प्रामाण्यम्,
इत्यवस्थात्रयदर्शनाद्बाधके, तद्बाधकादौ वाऽवस्थात्रयमाशङ्कमानस्य कथं परीक्षकस्य नापराऽपेक्षा; येनानवस्था न स्यात् ।
यदप्युक्तम् । ‘ अपेक्षातः ’ इत्यादि । तदप्यसङ्गतम् । यतो नायं छलव्यवहारः अस्तुतः; येन कतिपयप्रत्ययमात्रं निरूप्यते ।
न हि प्रमाणमन्तरेण बाधकाशङ्कानिवृत्तिः । न चाशङ्काव्यावर्तकं प्रमाणं भवदभिप्रायेण सम्भवतीत्युक्तम् । तथा कारणदोष-
ज्ञानेऽपि पूर्वेण जाताशङ्कस्य कारणदोषज्ञानान्तरापेक्षायां कथमनवस्थानिवृत्तिः ॥

कारणदोषज्ञानस्य तत्कारणदोषग्राहकज्ञानाभावमात्रतः प्रमाणत्वात् नात्रानवस्था; यदाह-“यदा स्वतः प्रमाणत्वं, तदाऽ-
न्यन्नैव सृग्यते ॥ निवर्तते हि मिथ्यात्वं, दोषाज्ञानादयत्नतः” ॥ १ ॥ इति । एतच्चानुद्बोध्यम् । प्रागेव विहितोचरत्वात् ॥

नच दोषाज्ञानादोषाभावः । सत्स्वपि दोषेषु तदज्ञानस्य सम्भवात् । सम्यग्ज्ञानोत्पादनशक्तैवपरीत्येन मिथ्याप्रत्ययो-
त्पादनयोग्यं हि रूपं तिमिरादिनिमित्तमिन्द्रियदोषः । स चातीन्द्रियत्वात्सन्नपि नोपलक्ष्यते । न च दोषा ज्ञानेन व्याप्ताः,

येन तन्निवृत्त्या निवर्त्तेरन् । दोषाभावज्ञाने तु संवादाद्यपेक्षायां सैवानवस्था ग्राक्प्रतिपादिता । तेनैतदपि निराकृतम्, यदुक्तं भट्टेन—“तस्मात् स्वतः प्रमाणत्वं, सर्वत्रौत्सर्गिकं स्थितम् ॥ बाधकारणदुष्टत्व-ज्ञानाभ्यां तदपोद्यते ॥ १ ॥ पराधीनेऽपि चैतस्मिन्नाऽनवस्था प्रसज्यते ॥ प्रमाणाधीनमेतद्धि, स्वतस्तच्च प्रतिष्ठितम् ॥ २ ॥ प्रमाणं हि प्रमाणेन, यथा नान्येन साध्यते ॥ न सिध्यत्यप्रमाणत्व-प्रमाणात्तथैव हि” ॥ ३ ॥ इति ॥ स्यान्मतम् ।

यदपि, अन्यानपेक्षप्रामितिभावो बाधकप्रत्ययः, तथाऽप्यबाधकतया प्रतीत एवान्यस्याप्रमाणतामाधातुं क्षमो नान्यथेति । सोऽयमदोषः । यतः—“बाधकप्रत्ययस्नाव-दर्थान्यत्वावधारणम् ॥ सोऽनपेक्षप्रमाणत्वा-त्पूर्वज्ञानमपोहते ॥ १ ॥ तत्रापि त्वपवादस्य, स्यादपेक्षा क्वचित्पुनः ॥ जाताशङ्कस्य पूर्वेण, साऽप्यन्येन निवर्तते ॥ २ ॥ बाधकान्तर-मुत्पन्नं, यद्यस्यान्विच्छतोऽपरम् ॥ ततो मध्यमबाधेन, पूर्वस्यैव प्रमाणता ॥ ३ ॥ अथान्यदप्रयत्नेन, सम्यग-न्वेषणेऽकृते ॥ मूलाभावात्त विज्ञानं, भवेद्बाधकबाधनम् ॥ ४ ॥ ततो निरपवादत्वात्, तेनैवाद्यं बलीयसा ॥ बाध्यते तेन तस्यैव, प्रमाणत्वमपोद्यते ॥ ५ ॥ एवं परीक्षकज्ञानत्रितयं नातिवर्तते ॥ ततश्चाज्ञातबाधेन, नाशङ्क्यं बाधकं पुनः” ॥ ६ ॥ इति ॥ तथा हि ॥ एतेन (अनेन) सर्वेणापि ग्रन्थेन स्वतः ग्रामाण्यव्याहतिः परिहृता, परीक्षकज्ञानत्रितयाधिकज्ञानानपेक्षयाऽनवस्था च । एतद्वितयमपि परपक्षे प्रदर्शितं प्राक्तनन्यायेन । यच्चान्यत् पूर्वपक्षे परतः ग्रामाण्ये दूषणमभिहितम्; तच्चानभ्युपगमेन निरस्तमिति न प्रतिपदमुच्चार्य दूष्यते ॥

प्रेरणाबुद्धेस्तु ग्रामाण्यं न साधननिर्मासिग्रत्यक्षस्येव संवादात् तस्य तस्यामभावात् । नाप्यव्यभिचारलिङ्गनिश्चयबला-

श्रीसम्म-

त्वारण्यं-

प्रकरणम् ॥

॥ प्रथमः

काण्डः ॥

॥ १८ ॥

त्स्वसाध्यादुपजायमानत्वादनुमानस्येव । किञ्च । प्रेरणाप्रभवस्य चेतसः प्रामाण्यसिद्ध्यर्थं स्वतः प्रामाण्यप्रसाधनप्रयासोऽयं भवताम् । चोदनाप्रभवस्य च ज्ञानस्य न केवलं प्रामाण्यं न सिद्ध्यति, किन्त्वप्रामाण्यनिश्चयोऽपि तव न्यायेन सम्पद्यते । तथा हि । यद् द्रष्टकारणजनितं ज्ञानं, न तत्प्रमाणम् ; यथा तिमिराद्युपद्रवोपहतचक्षुरादिप्रभवं ज्ञानम् । दोषवत्प्रेरणावाक्यजनितं च 'अग्निहोत्रं जुहुयात्' इत्यादिवाक्यप्रभवं ज्ञानमिति कारणविरुद्धोपलब्धिः । न चासिद्धो हेतुः । भवदभिप्रायेण प्रेरणायां गुणवतो वक्तुरभावे, तदुणैरनिराकृतैर्दोषैर्जन्यमानत्वस्य प्रेरणाप्रभवे ज्ञाने सिद्धत्वात् । अथ स्यादयं दोषो यदि वक्तुर्गुणैरेव प्रामाण्यापवादकदोषाणां निराकरणमभ्युपगम्यते, यावता वक्तुरभावेनापि निराश्रयाणां दोषाणामसद्भावोऽभ्युपगम्यत एव ॥ तदुक्तम्—“शब्दे दोषोद्भवस्ताव-द्वक्त्रधीन इति स्थितम् ॥ तदभावः क्वचित्तावद्, गुणवद्वक्तृकत्वतः ॥ १ ॥ तदुणैरपकृष्टानां, शब्दे सङ्क्रान्त्यसम्भवात् ॥ यद्वा वक्तुरभावेन, न स्युर्दोषा निराश्रयाः ” ॥ २ ॥ इति ॥ भवेदप्येवं, यद्यपौरुषेयत्वं कुतश्चित्प्रमाणात्सिद्धं स्यात् । तच्च न सिद्धम् । तत्प्रतिपादकप्रमाणस्य निषेत्स्यमानत्वात् । अत एव चेदमप्यनुद्घोष्यम्—“तत्रापवादनिर्मुक्ति-र्वक्त्रभावाल्लुधीयसी । वेदे तेनाऽप्रमाणत्वं, नाऽऽशङ्कामपि गच्छति” ॥ १ ॥ तेन गुणवतो वक्तुरभ्युपगमाद्भवद्भिः, अपौरुषेयत्वस्य चाऽसम्भवात्, अनिराकृतैर्दोषैर्जन्यमानत्वं हेतुः प्रेरणाप्रभवस्य चेतसः सिद्धः ॥ दोषजन्यत्वाप्रामाण्ययोरविनाभावस्यापि मिथ्याज्ञानेऽन्यत्र निश्चितत्वात्, तद्विरुद्धत्वानैकान्तिकत्वयोरप्यभाव इति भवत्यतो हेतोः प्रेरणाप्रभवे ज्ञाने प्रामाण्याभावसिद्धिः । किञ्च । प्रामाण्ये सिद्धे सति, किं, तत् प्रामाण्यं स्वतः, परतो वेति चिन्ता युक्तिमती । भवदभ्युपगमेन तु तदेव न सम्भवति । तथा हि । ज्ञातृव्यापारः प्रमाणं

प्रामाण्य-
वादे निश्चये
प्रामाण्यस्य
स्वतस्त्वा-
पाकरणम् ॥

॥ १८ ॥

भवताभ्युपगम्यते । न चासौ युक्तः । तद्ग्राहकप्रमाणाभावात् । तथा हि । प्रत्यक्षं वा तद्ग्राहकम्, अनुमानम्, अन्यद्वा प्रमा-
णान्तरम् । तत्र यदि प्रत्यक्षं तद्ग्राहकमभ्युपगम्येत, तदाऽत्रापि वक्तव्यम् । स्वसंवेदनं, बाह्येन्द्रियजं, मनःप्रभवं वा । न तावत्
स्वसंवेदनं तद्ग्राहकम् । भवता तद्ग्राह्यत्वानभ्युपगमात् तस्य । नापि बाह्येन्द्रियजम् । इन्द्रियाणां स्वसम्बद्धेऽर्थे ज्ञानजनकत्वाभ्युपग-
मात् । न च ज्ञातृव्यापारेण सह तेषां सम्बन्धः । प्रतिनियतरूपादिविषयत्वात् । नापि मनोजन्यं प्रत्यक्षं ज्ञातृव्यापारलक्षणप्रमाणग्राह-
कम् । तथाप्रतीत्यभावात्, अनभ्युपगमाच्च । अथानुमानं तद्ग्राहकमभ्युपगम्यते । तदप्ययुक्तम् । यतोऽनुमानमपि ज्ञातसम्बन्धस्यैक-
देशदर्शनादसन्निकृष्टेऽर्थे बुद्धिरित्येवलक्षणमभ्युपगम्यते । सम्बन्धश्चान्यसम्बन्धव्युदासेन नियमलक्षणोऽभ्युपगम्यते । यत उक्तम् ।
सम्बन्धो हि न तादात्म्यलक्षणो गम्यगमकभावनिबन्धनम् । ययोहि तादात्म्यं, न तयोर्गम्यगमकभावः । तस्य भेदनिबन्धन-
त्वात् । अभेदे वा, साधनप्रतिपत्तिकाल एव साध्यस्यापि प्रतिपन्नत्वात्कथं गम्यगमकभावः । अप्रतिपत्तौ वा, यस्मिन्
प्रतीयमाने यन्न प्रतीयते तत्ततो भिन्नम् ; यथा घटे प्रतीयमानेऽप्रतीयमानः पटः । न प्रतीयते चेत्साधनप्रतीतिकाले साध्यं,
तदा तत्ततो भिन्नमिति कथं तयोस्तादात्म्यम् । किञ्च । यदि तादात्म्याद् गम्यगमकभावोऽभ्युपगम्यते; तदा तादात्म्यावि-
शेषाद्यथा प्रयत्नानन्तरीयकत्वमनित्यत्वस्य गमकम्, तथाऽनित्यत्वमपि प्रयत्नानन्तरीयकत्वस्य गमकं स्यात् । अथ प्रयत्ना-
नन्तरीयकत्वमेवानित्यत्वनियतत्वेन निश्चितं, नानित्यत्वं तन्नियतत्वेन; निश्चयापेक्षश्च गम्यगमकभाव इति, तर्हि ' यस्मिन्नि-
श्चीयमाने यन्न निश्चीयते ' इत्यादि पूर्वोक्तमेव दूषणं पुनरापतति । अपि च । प्रयत्नानन्तरीयकत्वमेव अनित्यत्वनियतत्वेन
निश्चितमिति वदता स एवास्मदभ्युपगतो नियमलक्षणः सम्बन्धोऽभ्युपगतो भवति ॥ नापि तदुत्पत्तिलक्षणः सम्बन्धो गम्य-

गमकभावनिवन्धनम् । तथाऽभ्युपगमे वक्तृत्वादेरप्यसर्वज्ञत्वं प्रति गमकत्वं स्यात् । अथ सर्वज्ञत्वे वक्तृत्वादेर्बाधकप्रमाणा-
भावात्सर्वज्ञत्वादिभ्यो वक्तृत्वादेर्व्यावृत्तिः सन्दिग्धेति सन्दिग्धविषयव्यावृत्तिकत्वाच्चायं गमकः; तर्हि धूमस्याप्यनग्नौ बाधक-
प्रमाणाभावात्ततो व्यावृत्तिः सन्दिग्धेति सन्दिग्धविषयव्यावृत्तिकत्वादर्शं प्रति गमकत्वं न स्यात् । अथ कार्यं धूमो हुतशुजः,
कार्यधर्मानुवृत्तितः, स तदभावेऽपि भवन्, कार्यमेव न स्यादित्यनग्नौ धूमस्य सद्भावबाधकं प्रमाणं विद्यत इति नासौ सन्दि-
ग्धविषयव्यावृत्तिकः । तर्हेतत् प्रकृतेऽपि वक्तृत्वादौ समानमिति तस्याप्यसर्वज्ञत्वं प्रति गमकत्वं स्यात् । किञ्च । कार्यत्वे
सत्यपि वक्तृत्वादेः सन्दिग्धविषयव्यावृत्तिकत्वेनासर्वज्ञत्वं प्रत्यनियतत्वात् यद्यगमकत्वं, तर्हि स एवास्मदभ्युपगतो नियम-
लक्षणः सम्बन्धोऽभ्युपगतो भवति । अपि च । तादात्म्यतदुत्पत्तिलक्षणसम्बन्धाभावेऽपि नियमलक्षणसम्बन्धप्रसादात् कृतिकोदय-
चन्द्रोद्गमनार्थतनसविश्रुद्रमर्गहीताण्डपिपीलिकोत्सर्पणैर्काप्रफलोपलभ्यमानमधुरसस्वरूपाणां हेतूनां, यथाक्रमं भाविशक-
दोदयसमानसमयसमुद्रवृद्धिर्ध्वस्तनभानूदय-भाविश्रुष्टिर्नैतत्समानकालसिन्दूरारुणरूपस्वभावेषु साध्येषु, गमकत्वं सुप्रसिद्धम् ।
संयोगादिलक्षणस्तु सम्बन्धो भवतैव साध्यप्रतिपादनाङ्गत्वेन निरस्त इति तं प्रति न प्रयस्यते । “ एवं परोक्तसम्बन्ध-प्रत्या-
ख्यानं कृते सति । नियमो नाम सम्बन्धः, स्वमतेनोच्यतेऽधुना ॥ १ ॥ कार्यकारणभावादि-सम्बन्धानां द्वयी
गतिः ॥ नियमानियमाभ्यां स्याद-नियमादतद्गता ॥ २ ॥ सर्वेऽप्यनियमा ह्येते, नानुमोत्पत्तिकारणम् ॥
नियमात्केवलादेव, न किञ्चिन्नानुमीयते ” ॥ ३ ॥ इत्यादि ।

स च सम्बन्धः किमन्वयनिश्चयद्वारेण प्रतीयते, उत व्यतिरेकनिश्चयद्वारेणैति विकल्पद्वयम् । तत्र यदि प्रथमो विकल्पोऽभ्यु-

पगम्यते; तत्रापि वक्तव्यम् । किं प्रत्यक्षेणान्वयनिश्चयः, उतानुमानेनेति । न तावत्प्रत्यक्षेणान्वयनिश्चयः । अन्वयस्य हि रूपं तद्भावे एव भावः । न च ज्ञातृव्यापारस्य प्रमाणत्वेनाभ्युपगतस्य प्रत्यक्षेण सद्भावः शक्यते ग्रहीतुम् । तद्ग्राहकत्वेन प्रत्यक्षस्य पूर्वमेव निषिद्धत्वात्, त्वयाऽनभ्युपगमाच्च । नापि ज्ञातृव्यापारसद्भावे एवार्थप्रकाशनलक्षणस्य हेतोः सद्भावः प्रत्यक्षेण ज्ञातुं शक्यः । तस्यापीन्द्रियव्यापारेण प्रत्यक्षेण प्रतिपत्तुमशक्तेः । तदशक्तिश्च, अक्षाणां तेन सह सम्बन्धाभावात् । नापि स्वसंवेदनलक्षणेन प्रत्यक्षेण पूर्वोक्तस्य हेतोः सद्भावः शक्यो निश्चेतुम्, भवदभिप्रायेण तत्र तस्याव्यापारात् । तन्न प्रत्यक्षेण साध्यसद्भावे एव हेतुसद्भावलक्षणोऽन्वयो निश्चेतुं शक्यः ॥ नाप्यनुमानेन तन्निश्चयः । अनुमानस्य निश्चितान्वयहेतुप्रभवत्वाभ्युपगमात् । न च तस्यान्वयः प्रत्यक्षसमधिगम्यः । पूर्वोक्तदोषप्रसङ्गात् । अनुमानात् तन्निश्चयेऽनवस्थेतरतराश्रयदोषाव-
नुषज्येते इति प्रागेव प्रतिपादितम् । न च प्रत्यक्षानुमानव्यतिरिक्तं प्रमाणान्तरं सम्भवति । तन्न अन्वयनिश्चयद्वारेण ज्ञातृव्यापारे साध्ये पूर्वोक्तस्य हेतोर्नियमलक्षणः सम्बन्धो निश्चेतुं शक्यः ॥ नापि व्यतिरेकनिश्चयद्वारेण यतो व्य-
तिरेकः साध्याभावे हेतोरभाव एवेत्येवंस्वरूपः । न च प्रकृतस्य साध्यस्याभावः प्रत्यक्षेण समधिगम्यः । तस्या-
भावविषयत्वविरोधादनभ्युपगमाद्, अभावप्रमाणवैयर्थ्यप्रसङ्गाच्च । नाप्यनुमानादिसद्भावग्राहकप्रमाणनिश्चयः । अत एव
दोषात् ॥ अथाऽदर्शननिश्चय इति पक्षः । सोऽपि न युक्तः । यतोऽदर्शनं किमनुपलम्भरूपम्, आहोस्विद् अभावप्रमाणस्वरूप-
मिति वक्तव्यम् । तत्र यद्याद्यः पक्षः । स न युक्तः । यतोऽत्रापि वक्तव्यम् । अनुपलम्भः किं दृश्यानुपलम्भोऽभिप्रेतः, आहोस्विद्
अदृश्यानुपलम्भ इति ॥ तत्र यद्यदृश्यानुपलम्भः प्रकृतसाध्याभावनिश्चायकोऽभिप्रेतः । तदाऽत्रापि कल्पनाद्वयम् । किं स्वसम्बन्धी

अनुपलम्भस्तन्निश्चायकः, उत सर्वसम्बन्धी । यद्यात्मसम्बन्धी तन्निश्चायकः । स न युक्तः । परचेतोवृत्तिविशेषैस्तस्यैनै-
कान्तिकत्वात् । अथ सर्वसम्बन्धी अनुपलम्भस्तन्निश्चायक इत्यभ्युपगमः । अयमप्ययुक्तः । सर्वसम्बन्धिनोऽनुपलम्भस्या-
सिद्धत्वात् ॥ अथ दृश्यानुपलम्भस्तन्निश्चायक इति पक्षः । सोऽप्यसङ्गतः । यतो दृश्यानुपलम्भश्चतुर्धा व्यवस्थितः ।
स्वभावानुपलम्भः, कारणानुपलम्भो, व्यापकानुपलम्भो, विरुद्धविधिश्चेति । तत्र यदि स्वभावानुपलम्भस्तन्निश्चायकत्वेना-
भिमतः । स न युक्तः । स्वभावानुपलम्भस्यैवंविधे विषये व्यापारासम्भवात् । तथा हि । एकज्ञानसंसर्गिणस्तुल्ययोग्यता-
स्वरूपस्य भावान्तरस्याभावव्यवहारसाधकत्वेन पर्युदासवृत्त्या तदन्यज्ञानस्वभावोऽसावभ्युपगम्यते । न च प्रकृतस्य साध्यस्य
केनचित्सैकज्ञानसंसर्गित्वं सम्भवतीति नात्र स्वभावानुपलम्भस्य व्यापारः । नापि कारणानुपलम्भः प्रकृतसाध्याभाव-
निश्चायकः । यतः सिद्धे कार्यकारणभावे कारणानुपलम्भः कार्यभावनिश्चायकत्वेन प्रवर्तते । न च प्रकृतस्य साध्यस्य केन-
चित्सह कार्यत्वं निश्चितम् । तस्यादृश्यत्वेन प्रागेव प्रतिपादनात् । प्रत्यक्षानुपलम्भनिबन्धनश्च कार्यकारणभाव इति कारणा-
नुपलम्भोऽपि न तन्निश्चायकः । व्यापकानुपलम्भस्तु, सिद्धे व्याप्यव्यापकभावे व्याप्याभावसाधकोऽभ्युपगम्यते । न च प्रकृत-
साध्यव्यापकत्वेन कश्चित्पदार्थो निश्चेतुं शक्यः । प्रकृतसाध्यस्यादृश्यत्वप्रतिपादनात् । तन्न व्यापकानुपलम्भोऽपि तन्निश्चा-
यकः । विरुद्धोपलब्धिरप्यत्र विषये न प्रवर्तते । तथा हि । एको विरोधोऽविकलकारणस्य भवतोऽन्यभावेऽभावात्सहानवस्थान-
लक्षणो निश्चीयते, शीतोष्णयोरिव विशिष्टात् प्रत्यक्षात् । न च प्रकृतं साध्यमविकलकारणं कस्यचिद्भावे निवर्तमानमुपलभ्यते ।
तस्यादृश्यत्वादेव । द्वितीयस्तु परस्परपरिहारस्थितिलक्षणः । सोऽपि लक्षणस्य स्वरूपव्यवस्थापकधर्मरूपस्य दृश्यत्वाभ्युपग-

मनिष्ठो, दृश्यत्वाभ्युपगमनिमित्तप्रमाणानिवन्धनो न प्रकृतसाध्यविषये सम्भवति । तन्न ततोऽपि प्रस्तुतसिद्धिः । तन्न साध्य-
स्याभावनिश्चयोऽनुपलम्भनिबन्धनः ॥ साधनाभावनिश्चयोऽपि नादृश्यानुपलम्भनिमित्तः । उक्तदोषत्वात् । दृश्यानुपलम्भ-
निमित्तत्वेऽपि, न स्वभावानुपलम्भस्तन्निमित्तम् । उद्दिष्टविषयाभावव्यवहारसाधकत्वेन तस्य व्यापाराभ्युपगमात् । अनुद्दिष्ट-
विषयत्वेऽपि, यत्र यत्र साध्याभावस्तत्र तत्र साधनाभाव इत्येवं न ततः साधनाभावनिश्चयः । तन्निश्चयश्च नियमनिश्चयहेतुरिति
न स्वभावानुपलम्भोऽपि तन्नियमहेतुः ॥ नापि कारणानुपलम्भः । यतः कारणं ज्ञातुव्यापार एवार्थप्रकटतालक्षणस्य हेतोर्भव-
ताऽभ्युपगम्यते । न चासौ प्रत्यक्षसमधिगम्य इति कुतस्तस्य सम्प्रति(तम्प्रति)कारणत्वावगम इति न कारणानुपलम्भोऽपि
तदभावनिश्चयहेतुः ॥ व्यापकानुपलम्भेऽप्ययमेव न्यायः । यतो व्यापकत्वमपि पूर्वोक्तहेतुं प्रति ज्ञातुव्यापारस्यैवाभ्युपगन्त-
व्यम् । अन्यथाऽन्यस्य व्यापकत्वे साध्यविपक्षाद् व्यापकनिवृत्तिद्वारेण निवर्तमानमपि साधनं न साध्यनियतं स्यात् । अथ यथा
सत्त्वलक्षणो हेतुः क्षणिकत्वलक्षणसाध्यव्यतिरिक्तक्रमयौगपद्यस्वरूपपदार्थान्तरव्यापकनिवृत्तिद्वारेण—अक्षणिकलक्षणाद् विपक्षाद्
व्यावर्त्तमानः स्वसाध्यनियतः, तथा प्रकृतोऽपि हेतुर्भविष्यति । असम्यगेतत् । यतस्तत्रापि यद्यर्थक्रियालक्षणसत्त्वव्यापके क्रमयौग-
पद्ये कुतश्चित्प्रमाणात् क्षणिके सिद्धे भवतस्तदा तन्निवृत्तिद्वारेण विपक्षात् व्यावर्त्तमानोऽपि सत्त्वलक्षणो हेतुः स्वसाध्यनियतः
स्यात् । अन्यथा तत्र व्यापकवृत्त्यनिश्चये राश्यन्तरे क्षणिकाक्षणिकरूपे तस्याशङ्क्यमानत्वेन तद्व्याप्यस्यापि नैकान्ततः क्षणिक-
नियतत्वनिश्चयः । न च प्रकृतसाध्येऽयं न्यायः । तस्यात्यन्तपरोक्षत्वेन हेतुव्यापकभावान्तराधिकरणत्वासिद्धेः । तन्न व्यापकानुप-
लम्भनिमित्तोऽपि विपक्षे साधनाभावनिश्चयः ॥ नापि विरुद्धोपलब्धिनिमित्तः । प्रकृतसाध्यस्यात्यन्तपरोक्षत्वेन तदप्रतिपत्तौ

प्रामाण्य-
वादे ज्ञातु-
व्यापारस्य
व्यतिरेक-
नियमेऽनुप-
लम्भनिश्च-
यत्व-
खण्डनम् ॥

तदभावनियतविषयस्याप्यप्रतिपत्तितस्तेन सहार्थप्रकाशनलक्षणस्य हेतोः सहानवस्थानलक्षणविरोधासिद्धेः । परस्परपरिहारस्थित-
लक्षणस्तु विरोधोऽन्योन्यव्यवच्छेदरूपयोरर्थप्रकाशनाप्रकाशनयोः सम्भवति; न पुनरर्थप्रकाशनाज्ञातुव्यापारयोः । अन्योन्य-
व्यवच्छेदरूपत्वाभावात् । नापि ज्ञातुव्यापारनियतत्वार्थप्रकाशनस्य साध्यविपक्षेण विरोध इति शक्यमभिधातुम् । अन्योन्या-
श्रयदोषप्रसक्तेः । तथा हि । सिद्धे तन्वियतत्वे तद्विषयविरोधसिद्धिः, तत्सिद्धेश्च तन्वियतत्वसिद्धिरिति स्पष्ट एवेतरेतराश्रयो दोषः ।
तत्र विरुद्धोपलब्धिनिमित्तोऽपि विपक्षे साधनाभावनियतः । अथादर्शनशब्देन अभावाख्यं प्रमाणं व्यतिरेकनिश्चयनिमित्त-
मभिधीयते । तदप्यनुपपन्नम् । तस्य तन्विमिचत्वासम्भवात् । तथा हि । निषेधविषयप्रमाणपञ्चकस्वरूपतयाऽऽत्मनोऽपरिणाम-
रूपं वा तदभ्युपगम्येत, तदन्यवस्तुविषयज्ञानरूपं वा । गत्यन्तराभावात् । तदुक्तम्—“ प्रत्यक्षादेरनुत्पत्तिः, प्रमाणाभाव
उच्यते ॥ साऽऽत्मनोऽपरिणामो वा, विज्ञानं वाऽन्यवस्तुनि ” ॥ १ ॥ तत्र यदि निषेधविषयप्रमाणपञ्चकरूपत्वे-
नात्मनोऽपरिणामलक्षणमभावाख्यप्रमाणं साधनाभावनियतसाध्याभावस्वरूपव्यतिरेकनिश्चयनिमित्तमित्यभ्युपगमः । स न
युक्तः । तस्य समुद्रोदकपलपरिमाणेनैकान्तिकत्वात् । अथान्यवस्तुविषयविज्ञानस्वरूपमभावाख्यं प्रमाणं व्यतिरेकनिश्चय-
निमित्तमिति पक्षः । सोऽपि न युक्तः । विकल्पैर(ल्या)नुपपत्तेः । तथा हि । किं तत्साध्यनियतसाधनस्वरूपादन्यद् वस्तु, यद्विषयं
ज्ञानं तदन्यज्ञानमित्युच्यते । यदि यथोक्तसाधनस्वरूपव्यतिरिक्तं पदार्थान्तरम् ; तदा वक्तव्यं । तदेकज्ञानसंसर्गि साधनेन सह,
उतान्यथेति । यदि यथोक्तसाधनेनैकज्ञानसंसर्गि, तदा तद्विषयज्ञानात् सिद्ध्यति यथोक्तसाधनस्याभावंनिश्चयः प्रतिनियत-
विषयः । किन्तु यत्र यत्र साध्याभावस्तत्र तत्रावश्यन्तया साधनस्याप्यभाव इत्येवम्भूतो व्यतिरेकनिश्चयो न ततः सिद्ध्यति ।

ग्रामाण्य-
वादे ज्ञातु-
व्यापारस्य
व्यतिरेक-
नियमेऽ-
भावनिश्च-
यत्व-
खण्डनम् ॥

सर्वोपसंहारेण साधनाभावनियतसाध्याभावनिश्चयश्च हेतोः साध्यनियतत्वलक्षणनियमो निश्चायक इति नैकज्ञानसंसर्गिपदार्थान्तरोपलम्भभावाख्यात्प्रमाणात् व्यतिरेकनिश्चयः । अथ तदसंसर्गिपदार्थान्तरोपलम्भस्वरूपमभावाख्यं प्रमाणं साध्याभावे साधनाभावनिश्चयनिमित्तम् । तदप्यसम्बद्धम् । अतिप्रसङ्गात् । न हि पदार्थान्तरोपलम्भमात्रादन्यस्य तदतुल्ययोग्यतारूपस्य तेन सहैकज्ञानसंसर्गिणः पदार्थान्तरस्याभावनिश्चयः । अन्यथा सहोपलम्भाद्विन्ध्याभावनिश्चयः स्यात् ॥ अथ तथाभूतसाधनादन्यस्तदभावः, तद्विषयं ज्ञानं तदन्यज्ञानं, तद्विषये साधनाभावनिश्चयनिमित्तम् । ननु तदपि ज्ञानं, किं यत्र यत्र साध्याभावस्तत्र तत्र साधनाभाव इत्येवं प्रवर्तते, उत क्वचिदेव साध्याभावे साधनाभाव इत्येवम् । तत्र यद्याद्यः कल्पः । स न युक्तः । यथोक्तसाधनविचिक्तसर्वप्रदेशकालप्रत्यक्षीकरणमन्तरेण एवम्भूतज्ञानोत्पत्त्यसम्भवात् । सर्वदेशप्रत्यक्षीकरणे च कालादिविप्रकृत्यान्तप्रदेशप्रत्यक्षीकरणवत् स्वभावादिव्यवहितसर्वपदार्थसाक्षात्करणात् स एव सर्वदर्शी स्यादित्यनुमानाश्रयणं, सर्वज्ञाभावप्रसाधनं चानुपपन्नम् । अथ द्वितीयपक्षाभ्युपगमः । तदा भवति ततः प्रतिनियते प्रदेशे साध्याभावे साधनाभावनिश्चयः, घटविविक्तप्रत्यक्षप्रदेश इव घटाभावनियतः । किन्तु तथाभूतात्साध्याभावे साधनाभावनिश्चयान्न व्यतिरेको निश्चितो भवति । साधनाभावनियतसाध्याभावस्य सर्वोपसंहारेण निश्चये व्यतिरेको निश्चितो भवति । अन्यथा यत्रैव साध्याभावे साधनाभावो न भवति तत्रैव साधनसद्भावेऽपि न साध्यमिति, न साधनं साध्यनियतं स्यादिति व्यतिरेकनिश्चयनिमित्तो न हेतोः साध्यनियमनिश्चयः स्यात् । तन्न द्वितीयोऽपि पक्षः । अथ न प्रकृतसाधनाभावज्ञानं तद्विविक्तसमस्तप्रदेशोपलम्भनिमित्तं, येन पूर्वोक्तो दोषः; किन्तु तद्विषयप्रमाणपञ्चकनिवृत्तिनिमित्तम् । तदुक्तम्-“ प्रमाणपञ्चकं यत्र, वस्तुरूपे न

जायते ॥ वस्तुसत्तावबोधार्थं, तत्राभावप्रमाणता” ॥१॥ नन्वत्रापि वक्तव्यम् । किं सर्वदेशकालावस्थितसमस्तप्रमातृ-
सम्बन्धिनी तन्निवृत्तिः, तथाभूतसाधनाभावज्ञाननिमित्तम् ; उत प्रतिनियतदेशकालावस्थितात्मसम्बन्धिनीति कल्पनाद्वयम् ।
तत्र यद्याद्या कल्पना । सा न युक्ता । तथाभूतायास्तन्निवृत्तेरसिद्धत्वात् । न चासिद्धावपि तथाभूतज्ञाननिमित्तम् । अतिप्रसङ्गात्,
सर्वस्यापि तथाभूतज्ञाननिमित्तं स्यात् । केनचित्सह प्रत्यासत्तिविप्रकर्षाभावात्, अनभ्युपगमाच्च । न हि परेणापि प्रमाणपञ्चक-
निवृत्तेरसिद्धाया अभावज्ञाननिमित्तताऽभ्युपगता । कृतयत्नस्यैव प्रमाणपञ्चकनिवृत्तेरभावसाधनत्वप्रतिपादनात् ॥ “ गत्वा
गत्वा तु तान् देशान्, यद्यर्थो नोपलभ्यते ॥ तदाऽन्यकारणाभावा-दसन्नित्यवगम्यते ” ॥१॥ इत्यभिधानात् ।
न चेन्द्रियादिवदज्ञाताऽपि प्रमाणपञ्चकनिवृत्तिरभावज्ञानं जनयिष्यतीति शक्यमभिधातुम् । प्रमाणपञ्चकनिवृत्तेस्तुच्छरूपत्वात् ।
न च तुच्छरूपाया जनकत्वम् । भावरूपताप्रसक्तेः । एवंलक्षणस्य भावत्वात् । तन्न सर्वसम्बन्धिनी प्रमाणपञ्चकनिवृत्तिर्विपक्षे
साधनाभावनित्यनिबन्धनम् ॥ नाप्यात्मसम्बन्धिनी तन्निमित्तम् । यतः साऽपि किं तादात्विकी, अतीतानागतकालभवा वा ।
न पूर्वा । तस्या गङ्गापुलिनरेणुपरिसङ्ख्यानेनानैकान्तिकत्वात् । नोचरा । तादात्विकस्यात्मनस्तन्निवृत्तेरसम्भवात्, असिद्धत्वाच्च ।
तन्न आत्मसम्बन्धिन्यपि प्रमाणपञ्चकनिवृत्तिस्तज्ज्ञानोत्पत्तिनिमित्तम् ॥ तन्न अन्यवस्तुविज्ञानलक्षणमप्यभावाख्यं प्रमाणं व्यति-
रेकनित्यनिमित्तम् ॥ यच्च—“ गृहीत्वा वस्तुसद्भावं, स्मृत्वा च प्रतियोगिनम् ॥ मानसं नास्तिताज्ञानं, जायतेऽक्षा-
नपेक्षया” ॥ १ ॥ इत्यभावप्रमाणोत्पत्तौ निमित्तप्रतिपादनम् । तत्र किं वस्तवन्तरस्य प्रतियोगिसंसृष्टस्य ग्रहणम्, आहोस्वित्
असंसृष्टस्य । तत्र यद्याद्यः पक्षः । स न युक्तः । प्रतियोगिसंसृष्टवस्तवन्तरस्य प्रत्यक्षेण ग्रहणे, प्रतियोगिनः प्रत्यक्षेण वस्तवन्तरे

ग्रहणात् ; नाभावाख्यप्रमाणस्य तत्र तदभावग्राहकत्वेन प्रवृत्तिः । प्रवृत्तौ वा प्रतियोगिसत्त्वेऽपि तदभावग्राहकत्वेन प्रवृत्तेर्विपर्यस्त-
त्वाच्च प्रामाण्यम् । अथ प्रतियोग्यसंसृष्टवस्त्वन्तरग्रहणम् । तदा प्रत्यक्षेणैव प्रतियोग्यभावस्य गृहीतत्वात्तत्राभावाख्यं प्रमाणं
प्रवर्तमानं व्यर्थम् । अथ प्रतियोग्यसंसृष्टताऽवगमो वस्त्वन्तरस्याभावप्रमाणसम्पाद्यः, तर्हि तदप्यभावाख्यं प्रमाणं प्रतियोग्य-
संसृष्टवस्त्वन्तरग्रहणे सति प्रवर्तते । तदसंसृष्टतावगमश्च पुनरप्यभावप्रमाणसम्पाद्य इत्यनवस्था । तथा प्रतियोगिनोऽपि स्मरणं
किं वस्त्वन्तरसंसृष्टस्य, अथासंसृष्टस्य । यदि संसृष्टस्य; तदा नाभावप्रमाणप्रवृत्तिरिति पूर्ववद्वाच्यम् । अथासंसृष्टस्य स्मरणम् ।
ननु प्रत्यक्षेण वस्त्वन्तरासंसृष्टस्य प्रतियोगिनो ग्रहणे, तथाभूतस्य तस्य स्मरणं, नान्यथा । प्रत्यक्षेण च पूर्वप्रवृत्तेन वस्त्वन्तरा-
संसृष्टप्रतियोगिग्रहणे पुनरप्यभावप्रमाणपरिकल्पनं व्यर्थम् ॥ “वस्त्वसङ्करसिद्धिश्च, तत्प्रामाण्यसमाश्रया” ॥ इत्यभिधा-
नात्तदर्थं तस्य परिकल्पनम् । तच्च प्रत्यक्षेणैव कृतमिति तस्य व्यर्थता ॥ अथात्राप्यभावप्रमाणसम्पाद्यः प्रतियोगिनो वस्त्वन्तरासं-
सृष्टताग्रहः; तर्हि तथाभूतप्रतियोगिग्रहणे तथाभूतस्य तस्य स्मरणं, तत्सद्भावे चाभावप्रमाणप्रवृत्तिः, तत्प्रवृत्तौ च तस्यासंसृष्टता
ग्रहः, तद्गृहे च स्मरणमित्येवं चक्रकचोद्यं भवन्तमनुबध्नाति । नापि वस्तुमात्रस्य प्रत्यक्षेण ग्रहणमित्यभिधातुं शक्यम् । तथाऽभ्युप-
गमे, तस्य वस्त्वन्तरत्वासिद्धेः । प्रतियोगिनोऽपि प्रतियोगित्वस्येति न प्रतियोगिनो नियतरूपस्य स्मरणमिति सुतरामभावप्रमाणो-
त्पत्त्यभावः । किञ्च । यदि, अभावाख्यं प्रमाणमभावग्राहकमभ्युपगम्यते; तदा तमेव प्रतिपादयतु; प्रतियोगिनस्तु निवृत्तिः कथं
तेन प्रतिपादिता स्यात् । अथाभावप्रतिपत्तौ तन्निवृत्तिप्रतिपत्तिः । ननु साऽपि निवृत्तिः प्रतियोगिस्वरूपासंस्पर्शिणी; ततश्च तत्प्र-
तिपत्तौ, पुनरपि कथं प्रतियोगिनिवृत्तिसिद्धिः । तन्निवृत्तिसिद्धेरपरतन्निवृत्तिसिद्ध्यभ्युपगमे, अपरा तन्निवृत्तित्वात्साऽभ्युपगमनीये-

त्यनवस्था । किञ्च । अभावप्रतिपत्तौ प्रतियोगिस्वरूपं किमनुवर्त्तते, व्यावर्त्तते वा । अनुवर्त्तौ, कथं प्रतियोगिनोऽभावः । व्यावृत्तौ, कथं प्रतिपेधः प्रतिपादयितुं शक्यः । तद्विविक्तप्रतिपेक्षप्रतिपेध इति चेत्, न । तदप्रतिभासने तद्विविक्तताया एव प्रतिपत्तुम-
शक्तेः । प्रतियोगिप्रतिभासात् नायं दोष इति चेत् ; क्व तर्हि विज्ञाने तस्य प्रतिभासः । यदि प्रत्यक्षे । न युक्तः । तत्सद्भावसिद्ध्या
तन्निवृत्त्यसिद्धेः । स्मरणे तस्य प्रतिभास इति चेत्, न । तत्रापि येन रूपेण प्रतिभाति, न तेनाभावः ; येन न प्रतिभाति न तेन
निषेधः, तदेवं यदि प्रतियोगिस्वरूपादन्योऽभावः, तथापि तत्प्रतिपत्तौ न तन्निवृत्तिसिद्धिः । अनन्यत्वेऽपि तत्प्रतिपत्तौ प्रति-
योगिनः प्रतिपन्नत्वात् न निषेधः । अपि च । तद्भावाख्यं प्रमाणं निश्चितं सत्, प्रकृताभावनिश्चयनिमित्तत्वेनाभ्युपगम्यते ;
आहोस्वित् अनिश्चितमिति विकल्पद्वयम् । यद्यनिश्चितमिति पक्षः । स न युक्तः । स्वयमव्यवस्थितस्य खरविषाणादेरिव अन्य-
निश्चायकत्वायोगात् । इन्द्रियादेस्त्वनिश्चितस्यापि रूपादिज्ञानं प्रति कारणत्वात् निश्चायकत्वं युक्तम् ; न पुनरभावप्रमाणस्य ।
तस्यापरज्ञानं प्रति कारणत्वासम्भवात् । तदसम्भवश्च, प्रमाणाभावात्मकत्वेनावस्तुत्वात् । वस्तुत्वेऽपि, तस्यैव प्रमेयाभावनि-
श्चयरूपत्वेनाभ्युपगमार्हत्वात् । नापि द्वितीयः पक्षः । यतस्तन्निश्चयोऽन्यस्मादभावाख्यात्प्रमाणादभ्युपगम्येत ; प्रमेयाभावाद्वा ।
तत्र यदि प्रथमः पक्षः । स न युक्तः । अनवस्थाप्रसङ्गात् । तथा हि । अभावप्रमाणस्याभावप्रमाणाभिश्चितस्याभावनिश्चायकत्वं,
तस्याप्यन्याभावप्रमाणादित्यनवस्था । अथ प्रमेयाभावाच्चिन्तयः । सोऽपि न युक्तः । इतरेतराश्रयदोषप्रज्ञात् । तथा हि । प्रमेया-
भावनिश्चयात्प्रमाणाभावनिश्चयः, सोऽपि प्रमाणाभावनिश्चयादिति इतरेतराश्रयत्वम् । नापि स्वसंवेदनात्प्रमाणाभावनिश्चयः । तस्य
भवताऽनभ्युपगमात् । तन्न अभावाख्यं प्रमाणं सम्भवति । सम्भवेऽपि न तत्प्रमाणचिन्ताहिमिति प्रतिपादितम् । प्रतिपादयिष्यते

प्रामाण्य-
वादे ज्ञातृ-
व्यापारस्य
व्यतिरेक-
नियमेऽभा-
वनिश्चयत्व-
खण्डनम् ॥

च प्रमाणचिन्ताऽवसरे अत्रैव ॥ तन्नाभावप्रमाणादपि विपक्षे साधनाभावनिश्चयः । अतो न अदर्शननिमित्तोऽपि प्रकृतव्यति-
रेकनिश्चयः । तदभावात् न प्रकृतसाध्ये प्रकृतहेतोर्नियमलक्षणसम्बन्धनिश्चयः । नचान्वयव्यतिरेकनिश्चयव्यतिरेकेणाऽन्यतः
कुतश्चित् तन्निश्चयः । नियमलक्षणस्य सम्बन्धस्य यथोक्तान्वयव्यतिरेकव्यतिरेकेणासम्भवात् । तथा हि । य एव साधनस्य
साध्यसङ्गावे एव भावः, अयमेव तस्य साध्ये नियमः । साध्याभावे साधनस्यावश्यन्तयाऽभाव एव यः, अयमेव वा तस्य
तत्र नियमः । अतो यदेवान्वयव्यतिरेकयोर्थोक्तलक्षणयोर्निश्चायकं प्रमाणं, तदेव नियमस्वरूपसम्बन्धनिश्चायकम् । तन्नि-
श्चायकं च प्रकृतसाध्यसाधने हेतोर्न सम्भवतीति प्रतिपादितम् । तन्नानुमानादपि ज्ञातृव्यापारलक्षणप्रमाणसिद्धिः ॥ अथापि
स्याद्; बाह्येषु कारकेषु व्यापारवत्सु फलं दृष्टम् : अन्यथा सिद्धस्वभावानां कारकाणामेकं धात्वर्थं साध्यमनङ्गीकृत्य कः
परस्परसम्बन्धः; अतस्तदन्तरालवर्तिनी सकलकारकनिष्पाद्याऽभिमतफलजनिका व्यापारस्वरूपा क्रियाऽभ्युपगन्तव्या, इति
प्रकृतेऽपि व्यापारसिद्धिरिति । एतदसम्बद्धम् । विकल्पानुपपत्तेः । तथा हि । व्यापारोऽभ्युपगम्यमानः किं कारकजन्योऽभ्यु-
पगम्यते, आहोस्वित् अजन्य इति विकल्पद्वयम् । तत्र यद्यजन्य इति पक्षः । सोऽयुक्तः । यतोऽजन्योऽपि किं भावरूपोभ्यु-
पगम्यते, आहोस्वित् अभावरूपः । यद्यभावरूप इत्यभ्युपगमः । सोऽप्ययुक्तः । यतोऽभावरूपत्वे तस्यार्थप्रकाशलक्षणफलजन-
कत्वं न स्यात् । तस्य फलजनकत्वविरोधात् । अविरोधे वा, फलार्थिनः कारकान्वेषणं व्यर्थं स्यात् । तत एवाभिमतफल-
निष्पत्तेर्विश्वमद्विष्टं च स्यात् । तन्नाभावरूपो व्यापारोऽभ्युपगन्तव्यः ॥ अथ भावरूपोऽभ्युपगमविषयः । तदात्राऽपि वक्तव्यम् ।
किमसौ नित्यः, आहोस्वित् अनित्य इति । तत्र यदि नित्य इति पक्षः । सोऽसङ्गतः । नित्यभावरूपव्यापाराभ्युपगमेऽन्धा-

दीनामप्यर्थदर्शनप्रसङ्गः; सुप्ताद्यभावः, सर्वसर्वज्ञताभावप्रसङ्गश्च । कारकान्वेषणवैयर्थ्यं तु व्यक्तम् । अथाऽनित्य इत्यभ्युपगमः । सोऽप्यलौकिकः । अजन्यस्य भावस्यानित्यत्वेन केनचिदनभ्युपगमात् । अथ वदेन्मयैवाभ्युपगतः । तत्रापि वक्तव्यम् । किं कालान्तरस्थायी, उत क्षणिकः । यदि कालान्तरस्थायी; तदा 'क्षणिका हि सा न कालान्तरमवतिष्ठते' इति वचः परिहृ-
वेत । कारकान्वेषणं चात्रापि पक्षे फलार्थिनामसङ्गतम् । क्रियत्कालस्थायजन्यभावरूपव्यापाराभ्युपगमे, तत्कालं यावत् तत्फलस्यापि निष्पत्तेः, आव्यापारविनाशमर्थप्रकाशक्षणकार्यसद्भावादन्धत्वमूर्छादीनामभावः स्यात् । अथ क्षणिक इति पक्षः । सोऽपि न युक्तः । क्षणानन्तरं व्यापारासत्त्वेनार्थप्रतिभासं सर्वं जगत् स्यात् । अथ स्वत एव द्वितीयादिक्षणेभ्यु व्यापारोत्पत्तेर्नायं दोषः । अजन्यत्वं तु तस्यापरकारकजन्यत्वाभावेन । नैतदस्ति । कारकानायात्तस्य देशकालस्वरूपप्रतिनियमाभावस्वभावतायाः प्रतिपादनात् । किञ्च । अन्तरतक्षणिकाजन्यव्यापाराभ्युपगमे, तज्जन्यार्थप्रति-
भासस्यापि तथैव भावात् सुप्ताद्यभावदोषस्तदवस्थः । तन्नाजन्यव्यापाराभ्युपगमः श्रेयान् ॥ अथ जन्यो व्यापार इति पक्षः कक्षीक्रियते । तदाऽत्रापि विकल्पद्वयम् । किमसौ जन्यो व्यापारः क्रियाऽऽत्मकः, उत तदनात्मक इति । तत्र यदि प्रथमः पक्षः । स न युक्तः । अत्रापि विकल्पद्वयानतिवृत्तेः । तथा हि । सापि क्रिया किं स्पन्दात्मिका उत अस्पन्दात्मिका । यदि स्पन्दात्मिका, तदाऽऽत्मनो निश्चलत्वादन्वेषां कारकाणां व्यापारसद्भावेऽपि व्यापारो न स्यात्, यदर्थोऽयं प्रयासः; तदेवत्यक्तं भवतैवमभ्युपग-
च्छता । अथापरिस्पन्दात्मिका क्रिया व्यापारस्वभावा । न । तथाभूतायाः परिस्पन्दाभावरूपतया फलजनकत्वायोगात्, अभावस्य जनकत्वविरोधात् । न च क्रिया कारणफलापान्तरालवर्तिनी परिस्पन्दस्वभावा, तद्विपरीतस्वभावा वा प्रमाणगोचरचारिणीति

न तस्याः सद्ब्यवहारविषयत्वमभ्युपगन्तुं युक्तमिति न क्रियाऽऽत्मको व्यापारः ॥ नापि तदनात्मको व्यापारोऽङ्गीकर्तुं युक्तः । तत्रापि विकल्पद्वयप्रवृत्तेः । तथा हि । किमसावक्रियाऽऽत्मको व्यापारो बोधस्वरूपः; अबोधस्वभावो वा । यदि बोधस्वरूपः; प्रमातृवन्न प्रमाणान्तरगम्यताऽभ्युपगन्तुं युक्ता । अथाबोधस्वभावः । नायमपि पक्षः । बोधात्मकज्ञातुव्यापारस्याबोधात्मकत्वासम्भवात् । न हि चिद्रूपस्याचिद्रूपो व्यापारो युक्तः । जानातीति च ज्ञातुव्यापारस्य बोधात्मकस्यैवाभिधानात् । तन्न अबोधस्वभावोऽपि व्यापारः । किञ्च । असौ ज्ञातुव्यापारो धर्मस्वभावः, उत धर्मस्वभाव इति पुनरपि कल्पनाद्वयम् । धर्मस्वरूपत्वे ज्ञातृवन्न प्रमाणान्तरगम्यत्वमित्युक्तम् । धर्मस्वभावत्वेऽपि, धर्मिणो ज्ञातुर्व्यतिरिक्तो व्यापारः, अव्यतिरिक्तः; उभयम्, अनुभयं चेति चत्वारो विकल्पाः । न तावद्व्यतिरिक्तः । तत्त्वे, सम्बन्धाभावेन ज्ञातुर्व्यापार इतिव्यपदेशायोगात् । अव्यतिरिक्ते(के), ज्ञातैव तत्स्वरूपवत् नापरो व्यापारः । उभयपक्षस्तु, विरोधमपरिहृत्य नाभ्युपगमनीयः । अनुभयपक्षस्तु, अन्योऽन्यव्यवच्छेदरूपाणामेकविधानेनापरनिषेधादयुक्त इति प्रतिपादितम् ॥ किञ्च । व्यापारस्य कारकजन्यत्वाभ्युपगमे, तज्जनने प्रवर्तमानानि कारकाणि किम् अपरव्यापारभाज्जि प्रवर्तन्ते, उत तन्निरेपेक्षाणीति विकल्पद्वयम् । यद्याद्यो विकल्पः; तदा तद्व्यापारजननेऽपि तैरपरव्यापारभागिभः प्रवर्तितव्यम् ; तज्जननेऽप्यपरव्यापारयुग्भिः प्रवर्तितव्यमित्यनवस्थितेः न फलजननव्यापारोद्भूतिरिति तत्फलस्याप्यनुत्पत्तिप्रसङ्गात् न व्यापारपरिकल्पनं श्रेयः ॥ अथ अपरव्यापारमन्तरेणापि फलजनकव्यापारजनने प्रवर्तन्त इति नायं दोषः; तर्हि प्रकृतव्यापारमन्तरेणापि फलजनने प्रवर्तितव्यन्त इति किमनुपलभ्यमानव्यापारकल्पनप्रयासेन ॥ किञ्च । असौ व्यापारः फलजनने प्रवर्तमानः किमपरव्यापारसव्यपेक्षः, अथवा निरेपेक्ष इत्यत्रापि कल्पनाद्वयम् । तत्र यद्याद्या कल्पना । सा न युक्ता । अपरापर-

व्यापारजननक्षीणशक्तिकृत्वेन व्यापारस्यापि फलजननकत्वायोगात् ॥ अथ व्यापारान्तरानपेक्ष एव फलजनने प्रवर्तते; तर्हि कार-
काणामपि व्यापारजनननिरपेक्षाणां फलजनने प्रवृत्तौ न कश्चिच्छक्तिव्याधातः सम्भाव्यते ॥ अथ व्यापारस्य व्यापारस्वरूप-
त्वान्नापरव्यापारापेक्षा; कारकाणां त्वव्यापाररूपत्वात्तदपेक्षा । का पुनरियं व्यापारस्य व्यापारस्वभावता ? । यदि फलजनकत्वम्;
तद्विहितप्रतिक्रियम् । अथ कारकाश्रितत्वम् । तदपि भिन्नस्य तज्जन्यत्वं विहाय न सम्भवतीत्युक्तम् । अथ कारकपरतन्त्रत्वम् । तदपि
न । अनुत्पन्नस्यासत्त्वात् । नाप्युत्पन्नस्य । अन्यानपेक्षत्वात् । तथापि तत्परतन्त्रत्वे, कारकाणामपि व्यापारपरतन्त्रता स्यात् । अथ
एवं पर्यनुयोगः सर्वभावप्रतिनियतस्वभावव्यावर्तक इत्युक्तः । तथा हि । एवमपि पर्यनुयोगः सम्भवति; बह्वेदाहिकस्वभाववत्वे
आकाशस्यापि स स्यात् ; इतरथा बह्वेरापि स न स्यादिति । स्यादेतद्, यदि प्रत्यक्षसिद्धो व्यापारस्वभावो भवेत् ; स च न तथेति
प्रतिपादितम् । तत एवोक्तम् — “स्वभावेऽध्यक्षतः सिद्धे, यदि पर्यनुयुज्यते । तत्रोत्तरमिदं युक्तं, न हृष्टेऽनुपपन्नता”
॥ १ ॥ तत्र व्यापारो नाम कश्चित् यथाऽभ्युगतः परैः ॥ अथानुमानग्राह्यत्वे स्यादयं दोषः; अत एवावर्थापितिसमधिगम्यता तस्याभ्यु-
पगता । ननु ‘हृष्टः श्रुतो वाऽर्थोऽन्यथा नोपपद्यत इत्यहृष्टकल्पनाऽर्थापत्तिः’ तत्र कः पुनरसौ भावो व्यापारव्यतिरेकेण
नोपपद्यते, यो व्यापारं कल्पयति । अर्थ इति चेत् । का पुनरस्य तेन विनाऽनुपपद्यमानता ? । नोत्पत्तिः; स्वहेतुतस्तस्या भावात् ।
किञ्च । असावर्थः किमेकज्ञातुव्यापारमन्तरेणानुपपद्यमानस्तं कल्पयति ? , उत सर्वज्ञातुव्यापारमन्तरेणेति वक्तव्यम् ? । तत्र यदि
सकलज्ञातुव्यापारमन्तरेणेति पक्षः । तदन्धानामपि रूपदर्शनं स्यात् ; तद्व्यापारमन्तरेणार्थाभावात् सर्वज्ञताप्रसङ्गश्च । अथ एक-
ज्ञातुव्यापारमन्तरेणानुपपत्तिः; तर्हि यावदर्थसद्भावः तावत् तस्यार्थदर्शनमिति सुसाधभावः ॥ अथ अर्थधर्मोऽर्थप्रकाशतालक्ष्णो

व्यापारमन्तरेणानुपपद्यमानस्तं कल्पयति । ननु साऽप्यर्थप्रकाशताऽर्थधर्मो यदर्थ एव; तदाऽर्थपक्षोक्तो दोषः । अथ तद्व्यति-
 रिक्तः । तदा तस्य स्वरूपं वक्तव्यम् । तस्यानुभूयमानता सा इति चेत् । न । पर्यायमात्रमेतत्, न तत्स्वरूपप्रतिपत्तिरिति स
 एव प्रश्नः । किञ्च । प्रकाशोऽनुभवश्च ज्ञानमेव; तदनवगमे तत्कर्मतायाः सुतरामनवगम इत्यर्थप्रकाशताऽनुभूयमानते स्वरूपे-
 णाऽनवगते कथं ज्ञातृव्यापारपरिकल्पिके ? । किञ्च । अर्थप्रकाशतालक्षणोऽर्थधर्मोऽन्यथानुपपन्नत्वेनानिश्चितस्तं कल्पयति,
 आहोस्वित् निश्चित इति । तत्र यद्याद्यः कल्पः । स न युक्तः । अतिप्रसङ्गात् । तथा हि । यद्यनिश्चितोऽपि तथात्वेन स तं
 परिकल्पयति तदा यथा तं परिकल्पयति तथा येन विनाऽपि स उपपद्यते तमपि किं न कल्पयति । विशेषाभावात् । अथानिश्चि-
 तोऽपि तेन विनाऽनुपपद्यमानत्वेन निश्चितः स तं परिकल्पयति; तर्हि लिङ्गस्यापि नियतत्वेनानिश्चितस्यापि स्वसाध्यगम-
 कत्वं स्यात् । तथा च अर्थापत्तिरेव परोक्षार्थनिश्चायिका, नानुमानमिति षट्प्रमाणवादाभ्युपगमो विशीर्येत ॥ अथ अन्यथानुप-
 पद्यमानत्वेन निश्चितः स धर्मस्तं परिकल्पयति । तदा वक्तव्यम् । क्व तस्यान्यथानुपपन्नत्वनिश्चयः । यदि दृष्टान्तधर्मिणि, तदा लिङ्ग-
 स्यापि तत्र नियतत्वनिश्चयोऽस्तीत्यनुमानमेवार्थापत्तिः स्यात् । एवं चार्थापत्तिरनुमानेऽन्तर्भूतेति पुनरपि प्रमाणषट्काभ्युपगमो
 विशीर्येत । अथ साध्यधर्मिणि तन्निश्चय इत्यनुमानात् पृथगर्थापत्तिः । तदात्रापि वक्तव्यम् । कुतः प्रमाणात् तस्य तन्निश्चयः । यदि
 विपक्षेऽनुपलम्भात् । तन्न युक्तम् । सर्वसम्बन्धिनोऽनुपलम्भस्यासिद्धत्वप्रतिपादनात् ; आत्मसम्बन्धिनस्तु अनैकान्तिकत्वादिति
 नान्यथानुपपद्यमानत्वनिश्चयः । किञ्च अर्थापत्त्युत्थापकस्यार्थानुभूयमानतालक्षणस्यार्थधर्मस्य य एव स्वप्रकल्प्यार्थाभावेऽवश्य-
 न्तयाऽनुपपद्यमानत्वनिश्चयः, स एव स्वप्रकल्प्यार्थसद्भावे एवोपपद्यमानत्वनिश्चय इत्यर्थापत्त्युत्थापकस्यार्थस्य स्वसाध्यानुमा-

प्रामाण्य-
 वादेऽर्थ-
 प्रकटता-
 लक्षण-
 फलस्य
 ज्ञातृ-
 व्यापार-
 साधकत्व-
 खण्डनम् ॥

पक्षस्य च लिङ्गस्य न कश्चिद्विशेष इत्यनुमाननिरासेऽर्थापत्तेरपि निरासः कृत एवेति नार्थापत्तेरपि ज्ञातृव्यापारलक्षणप्रमाण-
निश्चायकत्वम् ॥ येऽपि संविद्याख्यं फलं ज्ञातृव्यापारसद्भावे सामान्यतो दृष्टं लिङ्गमाहुः । तन्मतमप्यसम्यक् । यतः
संवेदनाख्यस्य लिङ्गस्य किम् अर्थप्रतिभासस्वभावत्वम्, उत तद्विपरीतत्वमिति कल्पनाद्वयम् । तत्रार्थप्रतिभासस्वभावत्वे
किमपरेण ज्ञातृव्यापारेण कथितेन, इति वक्तव्यम् । तदुत्पत्तिस्तेन विना न सम्भवतीति चेत्, न । इन्द्रियादेस्तदुत्पादकस्य
सद्भावात् व्यर्थं तत्परिकल्पनम् । क्रियामन्तरेण कारककलापात्फलानिष्पत्तेः तत्कल्पनेति चेत् । नन्विन्द्रियादिसामग्र्यस्य क्व
व्यापार इति वक्तव्यम् । क्रियोत्पत्ताविति चेत् । साऽपि क्रिया क्रियान्तरमन्तरेण कथं कारककलापादुपजायत इति
पुनरपि तदेव चोद्यम् । क्रियान्तरकल्पनेऽनवस्था प्राक्प्रतिपादितैव । तत्रार्थप्रतिभासस्वभावत्वेऽन्यो व्यापारः कल्पनीयः ।
निष्प्रयोजनत्वात् ॥ अथ द्वितीया कल्पनाऽभ्युपगम्यते । सापि न युक्ता । यतोऽर्थस्य संवेदनं तद्भवत् ज्ञातृव्यापारलिङ्गतां
समासादयति । सा च तदसंवेदनस्वभावस्य कथं सङ्गता । शेषं तु पूर्वमेव निर्णीतमिति न पुनरुच्यते । किञ्च । अर्थप्रतिभा-
सस्वभावं संवेदनं (ज्ञानं), ज्ञाता, तद्व्यापारश्च बोधात्मकः; नैतत् त्रितयं क्वचिदपि प्रतिभाति ॥ अथ घटमहं जानामीति प्रति-
पत्तिरस्ति, न चैषा निहोतुं शक्या, नाप्यस्याः किञ्चिद् बाधकमुपलभ्यते; तत्कथं न त्रितयसद्भावः । तथा हि । अहमिति
ज्ञातुः प्रतिभासो, जानामीति संवेदनस्य, घटमिति प्रत्यक्षस्यार्थस्य; व्यापारस्य त्वपरस्य प्रमाणान्तरतः प्रतिपत्तिरित्यभ्युप-
गमः । अयुक्तमेतत् । यतः कल्पनोद्भूतशब्दमात्रमेतत्, न पुनरेष वस्तुत्रयप्रतिभासः । अत एवोक्तमाचार्येण—‘एकमेवेदं
संविद्रूपं हर्षविषादाद्यनेकाकारविवर्तं समुत्पद्यामस्तत्र यथेष्टं संज्ञाः क्रियन्ताम्’ । किञ्च । व्यापारनिमित्ते कारकसम्बन्धे विक-

ल्पद्वयम् । किं पूर्वं व्यापारः, पश्चात्सम्बन्धः; उत पूर्वं सम्बन्धः; पश्चाद्व्यापारः । पूर्वस्मिन् पक्षे न व्यापारार्थः सम्बन्धः । पूर्वमेव व्यापारसङ्गावात् । उत्तरस्मिन् पुनर्विकल्पद्वयम् । सम्बन्धे सति किं परस्परसापेक्षाणां स्वव्यापारकर्तृत्वम्, उत निरपेक्षाणाम् । सापेक्षत्वे स्वव्यापारकर्तृत्वानुपपत्तिः । अनेकजन्यत्वात्तस्य । निरपेक्षत्वे किं मीलनेन; ततश्च(श्चा) संसर्गविस्थायामपि स्वव्यापारकरणादनवरतफलसिद्धिः । न चैतत् दृष्टमिष्टं वा । तन्न युक्तं व्यपारस्याप्रतीयमानस्य कल्पनम् । को ह्यन्यथा सम्भवति फलेऽप्रतीयमानकल्पनेनात्मानमायासयति । अन्यथासम्भवश्च इन्द्रियादिषु सत्सु फलस्य प्रागेव दर्शितः । इन्द्रियादेस्तवाभ्युपगमनीयत्वात् । इतोऽपि संवेदनाख्यं फलमपरोक्षं व्यापारानुभापकमयुक्तम् । स्वदर्शनव्याघातप्रसक्तेः । तथा हि । भवता शून्यत्वादपरतःग्रामाण्यप्रसक्तिभयात् स्मृतिप्रमोषोऽभ्युपगतः, विपरीतख्यातौ तयोर्वचयम्भावित्वात् । तथा हि । तस्यामन्यदेशकालोऽर्थस्तद्देशकालयोरसन् प्रतिभाति । न च तद्देशाद्यसत्त्वस्यात्यन्तासत्त्वस्य चासत्प्रतिभासे कश्चिद्विशेषः । यथाऽन्यदेशाद्यवस्थितमाकारं कुतश्चिद् अमनिमिचात् ज्ञानं दर्शयति; तथा अविद्यावशादत्यन्तासन्तमपि किं न दर्शयति । तथा च कथं शून्यत्वादान्मुक्तिः ॥ तथा परतः ग्रामाण्यमपि मिथ्यात्वाशङ्कायां कस्यचिज्ज्ञानस्य बाधकाभावान्वेषणाद् वक्तव्यम् । तदन्वेषणे च, सापेक्षत्वं प्रमाणानामपरिहार्यं विपरीतख्यातौ । ततो न कस्यचिद् ज्ञानस्य मिथ्यात्वम्, तदभावान्नान्यदेशकालाकारार्थप्रतिभासो, नापि बाधकाभावापेक्षा । भ्रान्ताभिमतेषु तु तथाव्यपदेशः स्मृतिप्रमोषात् । तथा हि । इदं रजतमिति प्रतीताविदमिति पुरो व्यवस्थितार्थप्रतिभासं, रजतमिति पूर्वावगतरजतस्मरणं सादृश्यादेः कुतश्चिन्निमित्तात्; तच्च स्मरणमपि स्वरूपेण नावभासते इति स्मृतिप्रमोष उच्यते । यत्र स्मरामीति प्रत्ययस्तत्र स्मृतेरप्रमोषः । यत्र स्मृ-

तित्वेऽपि स्मरामीति रूपाग्रवेदनं कुतश्चित्कारणात्, तत्र स्मृतिप्रमोषोऽभिधीयते । अस्मिन्मते रजतमिति यत्फलसंवेदनं; तत्किं प्रत्यक्षफलस्य सतः, किं वा स्मृतैः । यदि प्रत्यक्षफलस्य; तदा यथेदमिति प्रत्यक्षफलं प्रतिभाति, तथा रजतमित्यपि; ततश्च तुल्ये प्रतिभासे एकं प्रत्यक्षम्, अपरं स्मरणमिति किं कृतो विशेषः ? । अथोक्तं स्मरणस्यापि सतस्तद्रूपानवगमात् तेनाकारेणवगमः । तत्किं रजतमित्यत्राप्रतिपत्तिरेव । तस्यां चाभ्युपगम्यमानायां कथं स्मृतिप्रमोषः । अन्यथा मूर्छाद्यवस्थायामपि स्यात् । अथेदमिति तत्र प्रत्ययाभावात्साँ । नन्विदमित्यत्रापि वक्तव्यम्; किमाभाति । पुरोऽवस्थितं शुक्तिशकलमिति चेत् । ननु किं प्रतिभासमानत्वेन तत्र प्रतिभाति, उत सन्निहितत्वेन । प्रतिभासमानत्वेन तथाऽभ्युपगमे, न स्मृतिप्रमोषः । शुक्तिकाशकले हि स्वगतधर्मविशिष्टे प्रतिभासमाने, कुतो रजतस्मरणसम्भावना । न हि घटग्रहणे पटस्मरणसम्भवः । अथ शुक्तिकारजतयोः सादृश्यात् शुक्तिप्रतिभासे रजतस्मरणम् । न । तस्य विद्यमानत्वेऽप्यकिञ्चित्करत्वात् । यदा ह्यसाधारणधर्माभ्यासितं शुक्तिस्वरूपं प्रतिभाति, तदा कथं सदृशवस्तुस्मरणम् । अन्यथा सर्वत्र स्यात् । सामान्यमात्रग्रहणे हि तत्कदाचिद्भवेदपि; नासाधारणस्वरूपप्रतिभासे । तन्नेदमित्यत्र शुक्तिकाशकलस्य प्रतिभासनात् तथाव्यपदेशः ॥ सन्निहितत्वेनाप्रतिभासमानस्यापि तद्विषयत्वाभ्युपगमे, इन्द्रियसम्बद्धानां तद्देशवर्त्तिनामण्वादीनामपि प्रतिभासः स्यात् । न चाप्रतिभासमानानां इन्द्रियादीनामिव प्रतीतिजनकानामपि तद्विषयता सङ्गच्छते । तन्नेदमित्यत्र शुक्तिकाशकलप्रतिभासः । नापि रजतमित्यत्र स्मृतिर्वेऽपि तस्याः स्वरूपेणानवगमात्प्रमोष इत्यभ्युपगमो युक्तः । अथ स्मृतिरप्यनुभवत्वेन प्रतिभातीति तत्प्रमोषोऽभ्युपगम्यते । नन्वेवं सैव शून्यवादपरतः प्रामाण्यभयादनभ्युपगम्यमाना विपरीतरूपातिरापतिता । न चात्राप्रतिपत्तिरेव । रजत-

मित्येवं स्मरणस्यानुभवस्य वा प्रतिभासनात् ॥ इदमत्रैदम्पर्यम् । अर्थसंवेदनमपरोक्षं सामान्यतोद्दष्टं लिङ्गं यदि ज्ञातृव्यापारानु-
मापकमभ्युपगम्यते, तदा स्मृतिप्रमोषे रजतमित्यत्र संवेदनम्, उतासंवेदनम् । प्रतिभासोत्पत्तेः संवेदनेऽपि रजतमनुभूयमान-
तया न संवेद्यते । स्मृतिप्रमोषाभावप्रसङ्गात् । नापि स्मर्यमाणतया । प्रमोषाभ्युपगमात् । विपरीतख्यातिस्तु नाभ्युपगम्यते ।
तद्रजतमित्यत्र संवेदनस्यापरोक्षत्वाभ्युपगमेऽपि, प्रतिभासाभावः प्रसक्तः । किञ्च । स्मृतिप्रमोषः पूर्वोक्तदोषद्वयभयादभ्युपगतः;
तच्च तदभ्युपगमेऽपि समानम् । तथा हि । मय्यग्ररजतप्रतिभासेऽपि आशङ्कोत्पद्यते । किमेव स्मृतावपि स्मृतिप्रमोषः, उत सम्य-
गनुभव इति सापेक्षत्वात् बाधकान्वेषणे परतः प्रामाण्यम् । तत्र च भवन्मतेनानवस्था प्रदर्शितैव । यत्र हि स्मृतिप्रमोषस्तत्रोत्तर-
कालभावी बाधकप्रत्ययो, यत्र तु तदभावः तत्र स्मृतिप्रमोषासम्भव इति कथं न बाधकाभावापेक्षायां परतः प्रामाण्यदोषभयस्या-
वकाशः । शून्यवाददोषभयमपि स्मृतिप्रमोषाभ्युपगमेऽवश्यम्भावि । तथा हि । ध्वस्तश्रीहर्षाद्याकारोऽनुत्पन्नशङ्खचक्रवर्त्याद्या-
कारश्च ज्ञाने यः प्रतिभाति, सोऽवश्यं ज्ञानरचितोऽसन् प्रतिभाति । रजतादिस्मृतेरप्यसन्निहितरजताकारप्रतिभासस्वभावत्वात्
तत्सत्त्वं तदुत्पत्तावसन्निहितं नोपयुज्यत इति असदर्थविषयत्वे ज्ञानस्य कथं शून्यवादभयाद्भवतः स्मृतिप्रमोषवादिनो मुक्तिः ॥ तन्न
स्मृतिप्रमोषः ॥ कथायं स्मृतिप्रमोषः । किं स्मृतेरभावः, उताऽन्यावभासः, आहोस्वित् अन्याकारचेदित्वमिति (त्रयो) विकल्पाः ।
तत्र नासौ स्मृतेरभावः, प्रतिभासाभावप्रसङ्गात् । अथान्यावभासोऽसौ । तदाऽत्रापि वक्तव्यम् । किं तत्कालोऽन्यावभासोऽसौ,
अथोत्तरकालभावी । यदि तत्कालभावी अन्यावभासः स्मृतेः प्रमोषः, तदा घटादिज्ञानं तत्कालभावि तस्याः प्रमोषः स्यात् ।
अथोत्तरकालभाव्यसौ तस्याः प्रमोषः । तदप्ययुक्तम् । अतिप्रसङ्गात् । यदि नामोत्तरकालमन्यावभासः समुत्पन्नः पूर्वज्ञानस्य

स्मृतिप्रमोषत्वेनाभ्युपगतस्य तन्वे किमायातम् । अन्यथा सर्वस्य पूर्वज्ञानस्य स्मृतिप्रमोषत्वप्रसङ्गः । अथान्याकारवेदित्वं तस्या असौ; तदा विपरीतख्यातिः स्यात्, न स्मृतिप्रमोषः । कश्चासौ विपरीत आकारस्तस्याः । यदि स्फुटार्थविभासित्वं; तदसौ प्रत्यक्षस्याकारः, कथं स्मृतिसम्बन्धी । तत्सम्बन्धित्वे वा तस्याः प्रत्यक्षरूपैव स्यात्, न स्मृतिरूपता । अत एव शुक्तिकायां रजतप्रतिभासस्य न स्मृतिरूपता तत्प्रतिभासेन व्यवस्थाप्यते । तस्य प्रत्यक्षरूपतया प्रतिभासनात् । नापि बाध-
कप्रत्ययेन तस्याः स्मृतिरूपता व्यवस्थाप्यते । यतो बाधकप्रत्ययः तत्प्रतिभातस्यार्थस्यासद्वृत्त्वमावेदयति, न पुनः तज्ज्ञानस्य स्मृतिरूपताम् । तथा हि । बाधकप्रत्यय एवं प्रवर्तते । न इदं रजतम्, न पुना रजतप्रतिभासः प्रकृतः स्मृतिसिति ॥ तन्न स्मृतिप्रमोषरूपता भ्रान्तदृशामभ्युपगन्तुं युक्ता । अतो नायमपि सत्पक्षः ॥ तन्नार्थसम्बेदनस्वरूपमप्यपरोक्षं सामान्यतो दृष्टं लिङ्गं प्राभाकरैभ्युपगम्यमानं ज्ञातृव्यापारलक्षणप्रमाणानुमापकमिति, मीमांसकमते प्रमाणस्यैवासिद्धत्वात्कथं यथाव-
स्थितार्थपरिच्छेदशक्तिस्वभावस्य प्रामाण्यस्य स्वतः सिद्धिः । न हि धर्मिणोऽसिद्धौ तद्धर्मस्य सिद्धिर्युक्ता; अतो न सर्वत्र स्वतः प्रामाण्यसिद्धिरिति स्थितम् ॥ शब्दसमुत्थस्य तु अभिधेयविषयज्ञानस्य यदि प्रामाण्यमभ्युपगम्यते, तदा अपौरुषेय-
त्वस्यासम्भवाद् गुणवत्पुरुषप्रणीतस्तदुत्पादकः शब्दोऽभ्युपगन्तव्यः । अथ तत्प्रणीतत्वं नाभ्युपगम्यते, तदा तत्समुत्थज्ञानस्य प्रामाण्यमपि न स्यादित्यभिप्रायवानाचार्यः प्राह “जिनानाम्” । रागद्वेषमोहलक्षणान् शत्रून् जितवन्त इति जिना-
स्तेषाम्, “शासनं” तदभ्युपगन्तव्यमिति प्रसङ्गसाधनम् । न चात्रेदं प्रेर्यम् ॥ यदि जिनशासनं जिनप्रणीतत्वेन सिद्धं निश्चितप्रामाण्यमभ्युपगमनीयम्, अन्यथा प्रामाण्यस्याप्यनभ्युपगमनीयत्वादिति प्रसङ्गसाधनमत्र प्रतिपाद्यत्वेनाभिप्रेतम् ॥

तत्किमिति बौद्धयुक्त्याऽऽहतेन त्वया स्वतः ग्रामाण्यनिरासोऽभिहितः ॥ यतः सर्वसमयसमूहात्मकत्वमेवाचार्येण प्रतिपाद-
यितुमभिप्रेतम् । यद्वक्ष्यत्यस्यैव प्रकरणस्य परिसमाप्तौ । यथा—“ भद्रे मिच्छादं(च्छदं)सण-समूहमइयस्स अमय-
सारस्स ॥ जिणवयणस्स भगवओ, संविग्गसुहाहिगम्मस्स ” ॥१॥ इत्यादि । अयमेवार्थो बौद्धयुक्त्युपन्यासेन सम-
र्थितः । अन्यत्राप्यन्यमतोपक्षेपेणान्यमतनिरासेऽयमेवाभिप्रायो द्रष्टव्यः । सर्वनयानां परस्परसापेक्षाणां सम्यग्मतत्वेन विप-
रीतानां विपर्ययत्वेनाचार्यस्येष्टत्वात् ॥ अत एवोक्तमनेनैव द्वात्रिंशिकायाम्—“ उदधाविव सर्वसिन्धवः, समुदीर्णा-
स्त्वयि नाथ ! दृष्टयः ॥ न च तासु भवान् प्रदृश्यते, प्रविभक्तासु सरित्स्ववोदधिः ” ॥ १ ॥

अथापि स्यात् ; यदि ग्रामाण्यापवादकदोषाभावो गुणनिमित्त एव भवेत्, तदा स्यादेतत्प्रसङ्गसाधनम् ; यावताऽपौरुषे-
यत्वेनापि तस्य सम्भवात्कथं प्रसङ्गसाधनस्यावकाशः । असदेतत् । अपौरुषेयत्वस्यासिद्धत्वात् । तथा हि । किमपौरुषेयत्वं
शासनस्य, प्रसज्यप्रतिषेधरूपमभ्युपगम्यते, उत पर्युदासरूपम् । तत्र यदि प्रसज्यरूपं; तदा किं सदुपलम्भकप्रमाणग्राह्यम्, उत
अभावप्रमाणवेद्यम् । यदि सदुपलम्भकप्रमाणग्राह्यम् । तदयुक्तम् । सदुपलम्भकप्रमाणविषयस्याभावत्वानुपपत्तेः । अभावत्वे
वा न तद्विषयत्वम् । तस्य तद्विषयत्वविरोधात्, अनभ्युपगमाच्च ॥ अभावप्रमाणग्राह्यत्वाभ्युपगमेऽपि वक्तव्यम् । किमभावप्रमाणं
ज्ञानविनिर्मुक्तात्मस्वरूपम् (लक्षणम्) उत अन्यज्ञानस्वरूपम् । प्रथमपक्षेऽपि किं सर्वथा ज्ञानविनिर्मुक्तात्मस्वरूपम्, आहोस्वित्
निषेध्यविषयप्रमाणपञ्चकविनिर्मुक्तात्मलक्षणमिति । प्रथमपक्षे, नाभावपरिच्छेदकत्वम् । परिच्छेदस्य ज्ञानधर्मत्वात् ; सर्वथा
ज्ञानविनिर्मुक्तात्मनि च तदभावात् ॥ निषेध्यविषयप्रमाणपञ्चकविनिर्मुक्तात्मनोऽपि नाभावव्यवस्थापकत्वम् । आगमान्तरेऽपि

तस्य सद्भावेन व्यभिचारात् ॥ तदन्यज्ञानमपि यदि तदन्यसत्ताविषयं स्यान्नाभावप्रमाणं स्यात् । तस्य सद्विषयत्वविरोधात् ॥ पौरुषेयत्वादैन्यस्तदभावः, तद्विषयज्ञानं तदन्यज्ञानम्, अभावप्रमाणमिति चेत् । अत्रापि वक्तव्यम् । किमस्योत्थापकम् । ग्रमाण-
पञ्चकाभावश्चेत् । नन्वत्रापि वक्तव्यम् । किमात्मसम्बन्धी, सर्वसम्बन्धी वा प्रमाणपञ्चकाभावस्तदुत्थापकः । न सर्वसम्बन्धी ।
तस्यासिद्धत्वात् । नात्मसम्बन्धी । तस्यागमान्तरेऽपि सद्भावेन व्यभिचारित्वात् ॥ आगमान्तरे परेण पुरुषसद्भावाभ्युपगमात्
प्रमाणपञ्चकाभावो नाभावप्रमाणसमुत्थापक इति चेत् । न । पराभ्युपगमस्य भवतोऽप्रमाणत्वात् ॥ प्रमाणत्वे वा वेदेऽपि नाभा-
वप्रमाणप्रवृत्तिः । परेण तत्रापि कर्तृपुरुषसद्भावाभ्युपगमात् ॥ प्रवृत्तौ चा(वा)गमान्तरेऽपि स्यात् । अविशेषात् ॥ न च वेदे पुरुषा-
भ्युपगमः परस्य मिथ्या । अन्यत्रापि तन्मिथ्यात्वप्रसक्तेः । किञ्च । प्रमाणपञ्चकाभावः किं ज्ञातोऽभावप्रमाणजनकः, उताज्ञातः ।
यदि ज्ञातः, तदा न तस्यापरप्रमाणपञ्चकाभावाद् ज्ञप्तिः । अनवस्थाप्रसङ्गात् ॥ नापि प्रमेयाभावात् । इतरेतराश्रयदोषात् ॥
अथाज्ञातस्तजनकः । न । समयानभिज्ञस्यापि तजनकत्वप्रसङ्गात् । न चाज्ञातः प्रमाणपञ्चकाभावोऽभावज्ञानजनकः । कुत-
यतनस्यैव प्रमाणपञ्चकाभावोऽभावज्ञापक इत्यभिधानात् ॥ न च इन्द्रियादेरिव अज्ञातस्यापि प्रमाणपञ्चकाभावस्याभावज्ञानज-
नकत्वम् । अभावस्य सर्वशक्तिरहितस्य जनकत्वविरोधात् ॥ अविरोधे वा भावेऽप्यभाव इति नाम कृतं स्यात् ॥ न तुच्छात्तद-
भावात्तदभावज्ञानं, किन्तु प्रमाणपञ्चकरहितादात्मन इति चेत् । न । आगमान्तरेऽपि तथाभूतस्यात्मनः सम्भवात्, अभाव-
ज्ञानोत्पत्तिः स्यात् ॥ प्रमेयाभावोऽपि तद्धेतुः; तदभावान्नागमान्तरेऽभावज्ञानमिति चेत् । न । अभावाभावः प्रमेयसद्भावः, तस्य
प्रत्यक्षाद्यन्यतमप्रमाणेनानिश्चये कथमभावाभावप्रतिपत्तिः ॥ अभावज्ञानाभावात्तत्प्रतिपत्तिः, न सदुपलम्भकप्रमाणसद्भावादिति

चेत् । न । अभावज्ञानस्य प्रमेयाभावकार्यत्वात्, तदभावाभावाभावगतिः । कार्यभावस्य कारणाभावव्यभिचारात् । अप्रतिबद्धसामर्थ्यस्याभावप्रतीतावपि नेष्टसिद्धिः । क्वचित्प्रदेशे घटाभावप्रतिपत्तिस्तु न घटज्ञानाभावात्, किन्त्वेकज्ञानसंसर्गि-
पदार्थान्तरोपलम्भात् ॥ न च पुरुषाभावाभावप्रतिपत्त्यर्थं न्यायः । तदेकज्ञानसंसर्गिणः कस्यचिदप्यभावात् ॥ न पुरुष एव
तदेकज्ञानसंसर्गी । पुरुषभावाभावयोर्विरोधैकज्ञानसंसर्गित्वासम्भवात् ॥ सम्भवेऽपि न पुरुषोपलम्भभावात् तदभावाभावप्रति-
पत्तिः । तदुपलम्भस्यैव तत्प्रतिपत्तिरूपत्वात् । अत एव विरुद्धविधिरप्यत्र न प्रवर्त्तत इति ॥ किञ्च । कस्याभावज्ञानाभावात् प्रमेया-
भावाभावः, वादिनः, प्रतिवादिनः, सर्वस्य वा । यदि वादिनोऽभावज्ञानाभावागमन्तरे प्रमेयाभावः । वेदेऽपि माभूत् । तत्रापि
प्रतिवादिनो(वादिनो)ऽभावज्ञानाभावस्याविशेषात् ॥ अथागमन्तरे वादिप्रतिवादिनोरुभयोरप्यभावज्ञानाभावाच्च प्रमेयाभावः;
वेदे तु प्रतिवादिनोऽभावज्ञानाभावेऽपि, वादिनोऽभावज्ञानसद्भावात् । न । वादिनो यदभावज्ञानं तत्साङ्केतिकं, नाभावत्रलोत्पन्नम्;
आगमन्तरे प्रतिवादिनः अप्रामाण्याभावज्ञानवत् । न च साङ्केतिकादभावज्ञानादभावसिद्धिः । अन्यथाऽऽगमन्तरेपि ततोऽप्रा-
माण्याभावसिद्धिप्रसङ्गः । तन्नागमन्तरे वादिनोऽभावज्ञानाभावाद् गतिः ॥ नापि प्रतिवादिनोऽभावज्ञानाभावाच्च तद्गतिः ।
वेदेऽपि तत्प्रसङ्गात् ॥ अत एव न सर्वस्याभावज्ञानाभावात् ॥ असिद्धश्च सर्वस्याभावज्ञानाभावः । तन्नात्मा प्रमाणपञ्चकवि-
निर्मुक्तो अभावज्ञानजनकः ॥ अथ वेदानादिसत्त्वमभावज्ञानोत्थापकम् । नन्वत्रापि वक्तव्यम् । ज्ञातमज्ञातं वा तत्तदुत्थापकम् ।
न ज्ञातम् । तज्ज्ञानासम्भवात्, प्रत्यक्षादेः तज्ज्ञापकत्वेनाप्रवृत्तेः ॥ प्रवृत्तौ वा तत एव पुरुषाभावसिद्धेरभावप्रमाणवैयर्थ्यम् ।
अनादिसत्त्वसिद्धेः पुरुषाभावज्ञानानन्तरीयकत्वात् ॥ नाप्यज्ञातं तत् तदुत्थापकम् । अगृहीतसमयस्यापि तत्र तदुत्पत्तिप्रसङ्गात् ;

केनचित्प्रत्यासत्तिविप्रकर्षाभावात् ॥ तन्नानादिसत्त्वमपि तदुत्थापकमिति नाभावग्रमाणात्पुरुषाभावसिद्धिः ॥ न चाभावग्रमाणस्य प्रामाण्यम् । प्राक्प्रतिपिद्धत्वात्; प्रतिषेत्स्यमानत्वाच्च ॥ अथ पर्युदासरूपमपौरुषेयत्वम् । किं तत्पौरुषेयत्वादन्यत्सत्त्वम् । तस्यासाभिरप्यभ्युपगमात् ॥ न, अनादिसत्त्वम् । तद्ग्राहकप्रमाणाभावात् । तथा हि । न तावत् तद्ग्राहकं प्रत्यक्षम् । अक्षानुसारितया तथाव्यपदेशात् । अक्षाणां च अनादिकालसङ्गत्यभावेन तत्सम्बद्धतत्सत्त्वेनाप्यसम्बन्धात्, न तत्पूर्वकप्रत्यक्षस्य तथाप्रवृत्तिः ॥ प्रवृत्तौ वा तद्वदनागतकालसम्बद्धधर्मस्वरूपग्राहकत्वेनापि प्रवृत्तेर्न धर्मज्ञनिषेधः । तथा 'सत्सम्प्रयोगे पुरुषस्य इन्द्रियाणां बुद्धिजन्म तत्प्रत्यक्षमनिमित्तं, विद्यमानोपलम्भनत्वात्' इति सूत्रम्; " भविष्यति न दृष्टं च, प्रत्यक्षस्य मनागपि ॥ सामर्थ्यम् " [नानुमानादे-लिङ्गादिरहिते क्वचित्] इति च वार्त्तिकं व्याहृतं स्यादिति न प्रत्यक्षात् तत्सिद्धिः ॥ नाप्यनुमानात् । तस्याभावात् ॥ अथ— " अतीतानागतौ कालौ, वेदकारविवर्जितौ ॥ कालत्वात्; तद्यथा, कालो, वर्त्तमानः समीक्ष्यते " ॥ १ ॥

इत्यतोऽनुमानात्तत्सिद्धिः । न । अस्य हेतोरगमन्तरेऽपि समानत्वात् ॥ किञ्च । किं यथाभूतो वेदकरणासमर्थपुरुषयुक्त इदानीं तत्कर्तृपुरुषरहितः काल उपलब्धः, अतीतोऽनागतो वा तथाभूतः कालत्वात् साध्यते; उत अन्यथाभूतः । यदि तथाभूतः, तदा सिद्धसाध्यता । अथान्यथाभूतः; तदा सन्निवेशादिवदप्रयोजको हेतुः । तथा हि । यथाभूतानामभिनवकूपप्रासादीनां सन्निवेशादि बुद्धिमत्कारणपूर्वकत्वेन व्याप्त्युपलब्धं; तथाभूतानामेव जीर्णकूपप्रासादीनां तद् बुद्धिमत्कारणत्वप्रयोजकत्वा-नन्यथाभूतानाम् (कन्न त्वन्यथाभूतानाम्), यदि पुनरन्यथाभूतस्याप्यतीतस्थानागतस्य कालस्य तद्रहितत्वं साधयेत्कालत्वम्;

तदाऽन्यथाभूतानामपि भूधरादीनां सन्निवेशादि बुद्धिमत्कारणपूर्वकत्वं साधयेत्; न तस्य सर्वजगज्ज्ञातुः कर्तुं श्वेत्तस्य सिद्धेश्चान्यथाभूतकालभावसिद्धिरितीव अपौरुषेयत्वसाधनं च वेदानामनवसरम् ॥ अथ तथाभूतस्यैवातीतस्यानागतस्य वा कालस्य तद्गहितत्वं साध्यते । न च सिद्धसाध्यता । अन्यथाभूतस्य कालस्याभावात् । न । अन्यथाभूतः कालो नास्तीति कुतः प्रमाणादवगतम् । यद्यन्यतः, तत एवापौरुषेयत्वसिद्धिः, किमनेन । अतोऽनुमानाच्चेत् । न । अन्यथाभूतकालाभावात्, अतोऽनुमानात्तद्गहितत्वसिद्धिस्तत्सिद्धेस्तत्सिद्धिरितीतरेतराश्रयदोषप्रसङ्गात् ॥ तदेवमन्यथाभूतकालस्याभावासिद्धेस्तथाभूतस्य तद्गहितत्वसाधने सिद्धसाधनमिति ॥ नापि शब्दाच्चतिसिद्धिः । इतरेतराश्रयदोषप्रसङ्गः (ज्ञात्) । तदेवमन्यथा कथं (न चापौरुषेयत्वप्रतिपादकं) वेदवचनमस्ति ॥ नापि विधिवाक्यादपरस्य भवद्भिः प्रामाण्यमभ्युपगम्यते । अभ्युपगमे वा पौरुषेयत्वमेव स्यात् । तथा हि । तत्प्रतिपादकानि वेदवचांसि श्रूयन्ते “ हिरण्यगर्भः समवर्त्तताग्रे, तस्यैव चैतानि निःश्वसितानि, यान्नवक्तव्य इतिहोवाच ” इत्यादीनि । तत्र शब्दादपि तत्सिद्धिः ॥ नाप्युपमानाच्चतिसिद्धिः । यदि हि चोदनामदृशं वाक्यमपौरुषेयत्वेन किञ्चित् सिद्धं स्यात्, तदा तत्सादृश्योपमानेन वेदस्यापौरुषेयत्वमुपमानात् सिद्धं स्यात् । न च तत्सिद्धमित्युपमानादपि न तत्सिद्धिः ॥ नाप्यर्थापत्तेः । अपौरुषेयत्वव्यतिरेकेणानुपपद्यमानस्य वेदे कस्यचिद्धर्मस्याभावात् ॥ नाग्रामाण्याभावलक्षणो धर्मोऽनुपपद्यमानो वेदस्यापौरुषेयत्वं परिकल्पयति । आगमामन्तरेऽपि तस्य धर्मस्य भावादपौरुषेयत्वं स्यात् ॥ न चासौ तत्र मिथ्या । वेदेऽपि तन्मिथ्यात्वप्रसङ्गात् ॥ अथागमामन्तरे पुरुषस्य कर्तुरभ्युपगमात् पुरुषाणां च सर्वेषामपि आगमादिषु रक्तत्वात् तद्द्वेषजनितस्याग्रामाण्यस्य तत्र सम्भवात् नाग्रामाण्याभावलक्षणो धर्मस्तत्र सत्यः । वेदे त्वग्रामा-

पयजनकदोषस्पदस्य पुरुषस्य कर्तुरभावादप्रामाण्याभावलक्षणो धर्मः सत्यः ॥ कुतः पुनस्तत्र पुरुषाभावो निश्चितः । अन्यतः प्रमाणादिति चेत् । तदेवोच्यताम्, किमर्थोपत्त्या । अर्थोपत्तितश्चेत् । न । इतरेतराश्रयदोषप्रसङ्गात् । तथा हि । अर्थोपत्तितः पुरुषाभावसिद्धावप्रामाण्या(भाव)सिद्धिरेतत्सिद्धौ चार्थोपत्तितः पुरुषाभावसिद्धिरिति तरेतराश्रयत्वं, चक्रकचोद्यं चात्रापि । तथा हि । यद्यप्रामाण्याभावलक्षणो धर्मोऽनुपपद्यमानो वेदेऽपौरुषेयत्वं कल्पयति, आगमान्तरेऽप्यसौ धर्मस्तत्किं न कल्पयति । तत्र पुरुषदोषसम्भवादसौ धर्मो मिथ्या; तेन तत्र तन्न कल्पयति । वेदे कुतः पुरुषाभावः । अर्थोपत्तेश्चेत्, तदागमान्तरे स(सः स्यादित्यादि) मानमित्यादि तदेवावर्तत इति चक्रकानुपरमः ॥ नाप्यतोन्द्रियार्थप्रतिपादनलक्षणो धर्मोऽनुपपद्यमानो वेदे पुरुषाभावं कल्पयति । आगमान्तरेऽपि समानत्वात् ॥ न चाप्रामाण्याभावे पुरुषाभावः सिद्ध्यति । कार्यभावावस्य कारणाभावं प्रति व्यभिचारित्वेनान्यथानुपपन्नत्वासम्भवात् । अप्रतिबद्धासमर्थस्य पुरुषस्याभावसिद्धावपि न सर्वथा पुरुषाभावसिद्धिः । पुरुषमात्रस्यापि निराकरणादिष्टसिद्धिश्च । अप्रामाण्यक(का)रणस्य तत्कर्तृत्वेनास्माकमप्यनिष्टत्वात् ॥ नापि प्रामाण्यधर्मोऽन्यथाऽनुपपद्यमानो वेदे पुरुषाभावं साधयति । आगमान्तरेऽपि तुल्यत्वात् ॥ शेषमत्र चिन्तितमिति न पुनरुच्यते ॥

परार्थवाक्योच्चारणान्यथानुपपत्तेस्तत्प्रतिपत्तिरिति चेत् । अयमर्थः—स्वार्थेनावगतसम्बन्धः शब्दः स्वार्थं प्रतिपादयति । अन्यथाऽगृहीतसङ्केतस्यापि पुंसः ततो वाच्यार्थप्रतिपत्तिः स्यात् । स च सम्बन्धावगमः प्रमाणत्रयसम्पाद्यः । तथा हि । यदैको वृद्धोऽन्यस्मै प्रतिपन्नसङ्गतये प्रतिपादयति—‘ देवदत्त ! गामभ्याजैनां शुक्लां दण्डेन ’ इति, तदा पार्श्वस्थितोऽव्युत्पन्नसङ्केतः शब्दार्थौ प्रत्यक्षतः प्रतिपद्यते, श्रोतुश्च तद्विषयक्षेपणादिचेष्टादर्शनात् अनुमानतो गवादिविषयां प्रतिपत्तिमवगच्छति; तत्प्रती-

प्रामाण्य-
वादे
आगमा-
पौरुषेयत्वा-
पाकरणे
शब्द-
नित्यत्व-
पूर्वपक्षः ॥

त्यन्यथाऽनुपपत्त्या शब्दस्य च तत्र वाचिकां शक्तिं स एव परिकल्पयति । स च प्रमाणत्रयसम्पादोऽपि सङ्गत्यवगमो न सकृ-
द्वाक्यप्रयोगात्सम्भवति । वाक्यात्समुद्घार्थप्रतिपत्तावयवशक्तेरावापोद्वापा(द्वारा)भ्यां निश्चयात् ॥ न चास्थिरस्य पुनः पुनरु-
च्चारणं सम्भवति, तदभावे नान्वयव्यतिरेकाभ्यां वाचकशक्त्यवगमः, तदसत्त्वात् न प्रेक्षावद्भिः परावबोधाय वाक्यमुच्चार्यम्;
उच्चार्यते च परावबोधाय वाक्यम्; अतः परार्थवाक्योच्चारणान्यथानुपपत्त्या निश्चीयते धूमादिरिव गृहीतसम्बन्धोऽर्थ-
प्रतिपादकः शब्दो नित्यः । तदुक्तम् । “दर्शनस्य परार्थत्वा-न्नित्यः शब्दः ” इति ॥ अथ मतम् ; भूयो भूय उच्चार्य-
माणः शब्दः सादृश्यादेकत्वेन निश्चीयमानोऽर्थप्रतिपत्तिं विदधाति, न पुनर्नित्यत्वात् ; तन्न किञ्चिन्नित्यत्वपरिकल्पनेन प्रमाण-
वाधितेन । तदयुक्तम् । सादृश्येन शब्दादर्थप्रतिपत्तेः । न हि सदृशतया शब्दः प्रतीयमानो वाचकत्वेनाध्यवसीयते, किन्त्वे-
कत्वेन । तथा ह्येवं प्रतिपत्तिः । य एव सम्बन्धग्रहणसमये मया प्रतिपन्नः शब्दः स एवायमिति ॥ किञ्च । सादृश्यादर्थप्रतिपत्तौ
भ्रान्तः शब्दादर्थप्रत्ययः स्यात् । न ह्यन्यस्मिन् गृहीतसङ्केतेऽन्यस्मादर्थप्रत्ययोऽभ्रान्तः । यथा गोशब्दे गृहीतसम्बन्धेऽश्वशब्दा-
द्ववार्थप्रत्ययः ॥ न च भूयोऽवयवसामान्ययोगस्वरूपं सादृश्यं शब्दे सम्भवति । विशिष्टवर्णात्मकत्वाच्छब्दस्य; वर्णानां च निरवय-
वत्वात् ॥ न च समानस्थानकरणजन्यत्वलक्षणं सादृश्यं प्रतिपत्तुं शक्यम् । परकीयस्थानकरणादेरतीन्द्रियत्वेन तल्लन्य(न्यत्व)-
स्याप्यप्रतिपत्तेः ॥ न च गत्वादिविशिष्टानां गादीनां वाचकत्वमभ्युपगन्तुं युक्तम् । गत्वादिसामान्यस्याभावात् । तदभावश्च
गादीनां नानात्वायोगात् । । तदयोगश्च, प्रत्यभिज्ञया गादीनामेकत्वनिश्चयात् । अत एव न सामान्यनिबन्धना गादिषु प्रत्य-
भिज्ञा । भेदनिबन्धस्य सामान्यस्यैव गादिष्वभावात्, कुतस्तन्निबन्धना गादिषु प्रत्यभिज्ञा । किञ्च । किं गत्वादीनां वाचकत्वम्,

उत गादिव्यक्तीनाम् । न तावद्गत्वादीनाम् । नित्यत्वेनासदभ्युपगमाश्रयणप्रसङ्गात् । नापि गादीनां वाचकत्वम्, विकल्पानु-
पपत्तेः । तथा हि । किं गत्वादिविशिष्टं व्यक्तिमात्रं वाचकम्, उत गादिव्यक्तिविशेषः । तत्र न तावत् गादिव्यक्तिविशेषः ।
सामान्ययुक्तस्यापि तस्यानन्वयात् । अनन्विताच्च नार्थप्रतिभासः । नापि गादिव्यक्तिमात्रं, यतस्तदपि व्यक्तिमात्रं किं सामा-
न्यान्तर्भूतम्, उत व्यक्त्यन्तर्भूतमिति कल्पनाद्वयम् । यदि सामान्यान्तःपाति, तदा पुनरपि नित्यस्य वाचकत्वमित्यस्म-
त्पक्षप्रवेशः । अथ व्यक्त्यन्तर्भूतमिति पक्षः, तदाऽनन्वयदोषस्तदवस्थित इति । किञ्च । यद्यनित्यः शब्दः, तदाऽऽलम्बनरहिता-
च्छब्दप्रतिभासमात्रादर्थप्रतिपत्तिरभ्युपगता स्यात् । तथा हि । शब्दश्रवणं, ततः सङ्केतकालानुभूतस्मरणं, ततः तत्सदृशत्वे-
नाध्यवसायः । न चैतावन्तं कालं शब्दस्यावस्थानं भवत्परिकल्पनया, तद्वाचकशून्यात्तत्प्रतिभासादर्थप्रतिपत्तिः स्यात् । अतो-
ऽर्थप्रतिभासाभावप्रसङ्गात् नानित्यत्वं शब्दस्य ॥

अत्र प्रतिविधीयते ॥ यदुक्तम् । 'दर्शनस्य परार्थत्वान्नित्यः शब्दः अनित्यत्वे पुनः पुनरुच्चारणासम्भवात् न समयग्रहः; तद-
भावे शब्दादर्थप्रतिपत्तिर्न स्यात्, इति परार्थशब्दोच्चारणान्यथाऽनुपपत्तेर्नित्यः शब्दः' । तदयुक्तम् । अनित्यस्यापि धूमादेरिवा-
वगतसम्बन्धस्यार्थप्रत्यायकत्वसम्भवात् शब्दस्य । न हि धूमादीनामप्येकैव व्यक्तिरन्यादिप्रतिपादिका, किन्त्वन्यैव । न चानाश्रि-
तसमानपरिणतीनां सर्वधूमादिव्यक्तीनामवर्गदृशा स्वसाध्येन सम्बन्धः शक्यो ग्रहीतुम् । असाधारणरूपेण सर्वधूमादिव्यक्तीनाम-
दर्शनात् । न च लिङ्गानुमेयसामान्ययोस्तत्र सम्बन्धग्रहणम् । शब्देऽप्यस्य न्यायस्य समानत्वात् । न च धूमत्वात् मया प्रतिपन्नो-
ऽग्निरिति प्रतिपत्तिः, किन्तु धूमादिति । सा च लिङ्गानुमेययोः सामान्यविशिष्टव्यक्तिमात्रयोः सम्बन्धग्रहणे सति सामान्यवि-

शिष्टाग्नित्ववगमे युक्ता, न च धूमसामान्यादग्निसामान्यस्य, यथा च सामान्यविशिष्टस्य विशेषस्यानुमेयत्वं, वाच्यत्वं
 वाऽभ्युपगमनीयम् । अन्यथा सामान्यमात्रस्य दाहाद्यर्थक्रियाऽजनकत्वे, ज्ञानाद्यर्थक्रियायाश्च सामान्यसाध्यायास्तदैव समु-
 ष्टतेर्दाहाद्यर्थिनामनुमेयवाच्यप्रतिभासात्प्रवृत्त्यभावेन लिङ्गिवाच्यप्रतिभासयोरग्रामाण्यप्रसङ्गः । तथा धूमशब्दयोस्तद्विशिष्टयोः
 तत्त्वमभ्युपगन्तव्यम्; न्यायस्य समानत्वात् ॥ न चानुमेयत्ववाच्यत्वसामान्यं व्यक्तिव्यतिरेकेणानुपपद्यमानं तां लक्षयतीति
 लक्षणया प्रवृत्तिर्भविष्यतीति वक्तुं शक्यम् । क्रमप्रतीतेरभावात् । न हि लिङ्गवाचकजनितलिङ्गिवाच्यप्रतिभासे प्राक् सामान्य-
 प्रतिभासः, पश्चाद्ब्यक्तिप्रतिभास इति क्रमप्रतीत्यनुभवः । न च लक्षणा सम्भवतीति प्रपञ्चतः प्रतिपादयिष्याम इत्यास्तां तावत् ॥
 एवं सामान्यविशिष्टधूमादिलिङ्गस्य गमकत्ववद्गत्वादिविशिष्टगादिवचकत्वे, न किञ्चिन्नित्यत्वेन । तदभावेऽपि धूमादिभ्य
 इवार्थप्रतिपत्तिसम्भवात् । अथ धूमादौ सामान्यस्य सम्भवात् पूर्वोक्तं न्यायेन गमकत्वमस्तु; शब्दे तु न किञ्चित्सामान्यमस्ति,
 यद्विशिष्टस्य शब्दस्य वाचकभावः । शब्दत्वमिति चेत् । न । गोशब्दस्य शब्दत्वविशिष्टस्य स्ववाच्ये न सम्बन्धग्रहः, न च
 शब्दत्वमपि गादिषु विद्यते । गोशब्दत्वगत्वादीनां तु सत्त्वे का कथा । शब्दत्वादीनां त्वभावः, वर्णान्तरग्रहणे वर्णान्तरानु-
 सन्धानाभावात् । यत्र सामान्यमस्ति तत्रैकग्रहणेऽपरस्यानुसन्धानं दृष्टम्; यथा शाबलेयग्रहणे बाहुलेयस्य । वर्णान्तरे च
 गादौ गृह्यमाणे न कादीनामनुसन्धानम्; तत्र तत्र शब्दत्वादिसम्भवः । एतदयुक्तम् । यतः किमिदमनुसन्धानं भवतोऽभिप्रेतं
 यद् वर्णान्तरे गृह्यमाणे वर्णान्तरस्य नास्तीति प्रतिपाद्यते । यदि गादौ वर्णान्तरे गृह्यमाणे, अयमपि वर्ण इत्यनुसन्धाना-
 भावः । तदयुक्तम् । एवंभूतानुसन्धानस्यानुभूयमानत्वेनाभावासिद्धेः ॥ अथ गादौ वर्णान्तरे गृह्यमाणे, अयमपि कादिरि-

प्रामाण्य-
 वादे
 आगमा-
 पौरुषेयत्वा-
 पाकरणे
 शब्द-
 नित्यत्व-
 खण्डनम् ॥

त्यनुसन्धानाभावात् सामान्यसद्भावः; तदाऽत्यल्पमिदमुच्यते । शब्दलेयादावपि व्यक्त्यन्तरे गृह्यमाणे, अयमपि बाहुल्येय इत्यनुसन्धानाभावात् गोत्वस्याप्यभावः प्रसक्तः ॥ अथ तत्र गौर्गौरित्यनुगताकारप्रत्ययस्याबाधितस्य सद्भावात् न गोत्वा-सत्त्वम् । एतद् गादिष्वपि समानम् । तत्रापि वर्णो वर्ण इत्यनुगताकारस्याबाधितस्य प्रत्ययस्य सद्भावात्; कथं न वर्णेषु वर्णत्वस्य, गादिषु गत्वादेः; शब्दे शब्दत्वस्य सम्भवः । निमित्तस्य समानत्वात् । तथा हि । समानासमानरूपासु व्यक्त्येषु क्वचित्समाना इति प्रत्ययोऽन्वेति, अन्यत्र व्यावर्तते । यत्र च प्रत्ययानुवृत्तिस्तत्र सामान्यव्यवस्था, नान्यत्र । सा च प्रत्य-यानुवृत्तिर्गादिष्वपि समाना इति कथं न तत्र सामान्यव्यवस्था । यदि पुनर्गादिष्वनुगताकारप्रत्ययसन्वेऽपि न गत्वादिसामा-न्यमभ्युपगम्यते, तर्हि शब्दलेयादिष्वपि न गोत्वसामान्यमभ्युपगमनीयम् । न हि तत्रापि तथाभूतप्रत्ययानुवृत्तिमन्तरेण सामान्याभ्युपगमेऽन्यत् निमित्तमुत्पत्तयामः । अक्षजन्यत्वमबाधितत्वादि च प्रत्ययस्योभयत्रापि विशेषः समानः । यदि चानु-गताबाधिताक्षजप्रत्ययविशेषविशयत्वे सत्यपि गत्वादेरभावः; गादेरपि व्यावृत्ततथाभूतप्रत्ययविषयस्याभावः स्यात् । ततश्च कस्य दर्शनस्य परार्थत्वान्नित्यत्वं साध्येत ॥ अथ गादौ श्रोत्रग्राह्यत्वनिमित्तोऽनुगतः प्रत्ययो न सामान्यनिमित्तः, तदप्ययु-क्तम् । श्रोत्रग्राह्यत्वस्यातीन्द्रियत्वेनानवगमे निमित्ताग्रहणे तद्ग्रहणनिमित्तानुगतप्रत्ययस्य गादावभावप्रसङ्गात् । न च प्रत्यभिज्ञया गादीनामेकत्वसिद्धेर्भेदनिबन्धनस्य तेषु गत्वादिसामान्यस्याभाव इति युक्तमभिधानम् । गाद्येकत्वग्राहिकाया लूनपुनर्जातकेशनखादिष्विव तस्या भ्रान्तत्वात् । अथ दलितपुनरुदिते नखशिखरादौ प्रत्यभिज्ञाया बाधितत्वेन भ्रान्तत्वं, न पुनर्गादौ । ननु तत्र प्रत्यभिज्ञायाः किं बाधकम् । अन्तरालेऽदर्शनमिति चेत् । ननु गादावप्यन्तरालेऽदर्शनं समानम् । अथ

दलितपुनरुदिते नखशिखरादावभावनिमित्तमन्तरालेऽदर्शनं, न गादावभावनिमित्तम् । किं पुनस्तद्दर्शननिमित्तमिति व्यक्तव्यम् । किमत्र वक्तव्यम्, अभिव्यक्तेरभावः । अथ केयमभिव्यक्तिर्यद्भावादन्तराले गाद्यप्रतिपत्तिः । वर्णादिसंस्कारः । अथ कोऽयं वर्णादिसंस्कारः । आत्ममनःसंयोगपूर्वकप्रयत्नप्रेरितेन क्रोधेन वायुना ताल्वादिसंयोगविभागवशात् प्रतिनियतवर्णाद्यभिव्यञ्जकत्वेन भेदमासादयता, वक्तृमुखसमीपगतैः स्पृशेन्द्रियप्रत्यक्षेण, तद्देशस्य च तूलादेः प्रेरणात्कार्यानुमानेन, देशान्तरे शब्दोपलब्ध्यन्यथाऽनुपपत्त्या च प्रतीयमानेन; नित्यसर्वगतस्य गकारादेर्वर्णस्य, श्रोत्रस्य, उभयस्य चाऽऽवारकाणां वायूनामपनयनं; यथाक्रमं वर्णसंस्कारः, श्रोत्रसंस्कारः, उभयसंस्कारश्चेति चेत् । ननु वर्णसंस्कारोऽभिव्यक्तिरित्यभ्युपगमे, आचारकवायुभिर्विज्ञानजननशक्तिप्रतिधाताद्वर्णोऽपान्तराले ज्ञानं न जनयतीति अभ्युपगन्तव्यम् । सा च शक्तिर्वर्णस्वरूपात् कथञ्चिदभिन्नाऽभ्युपगन्तव्या । एकान्तभेदे ततो वर्णादनुपकारे, तस्य शक्तिरिति सम्बन्धानुपपत्तेः । उपकारे वा तदुपकारिका अपरा शक्तिरभ्युपगन्तव्या; तस्या अपि ततो भेदेऽनवस्था । अमेदे ग्रथमैव शक्तिः कथञ्चिदभिन्नाऽभ्युपगमनीया । एवं हि पारम्पर्यपरिश्रमः परिहृतो भवति । तथाभ्युपगमे च तच्छक्तिप्रतिधाते वर्णस्वरूपमेव तदभिन्नमावारकेण प्रतिहतं भवति । ततश्च कथं नानित्यत्वम् । व्यञ्जकेनापि शक्तिप्रतिबन्धापनयनद्वारेण विज्ञानजननशक्त्याविर्भावेन वर्णस्वरूपमेवाविर्भावितं भवतीति कथं न वर्णस्य व्यञ्जकजन्यत्वम् । व्यञ्जकावाप्तविज्ञानजननस्वरूपो वर्णो यदि तेनैव स्वरूपेणावतिष्ठते, तदा सर्वदा तदवभासिज्ञानप्रसङ्गः; सर्वदा तज्जननस्वभावस्य भावात् । सहकार्यपेक्षा च नित्यस्य न भवतीति प्रतिपादयिष्यामः । अजनेन वा न तत्स्वभावेति ग्रथमपि ज्ञानं न जनयेत् । यो हि यन्न जनयति न स तज्जननस्वभावः । यथा शालित्रीजं

यथाकुरमजनयन् तज्जननस्वभावम् । न जनयति च वर्णो व्यञ्जकाभिमतवाद्यभिव्यक्तोऽपि सर्वदा स्वप्रतिभासिज्ञानम्, इति न सर्वदा तज्जननस्वभावः । तत्स्वभावाभावे चोत्तरकालं तदेवानित्यत्वमिति व्यर्थमभिव्यक्तिकल्पनम् । अपि च । वर्णाभिव्यक्तिपक्षे कोष्ठेन वायुना यावद्वेगमभिसर्पता यावान्वर्णविभागोऽपनीतावरणः कृतस्तावत् एव श्रवणं स्यात्, न समस्तस्य वर्णस्येति खण्डशस्तस्य प्रतिपत्तिः स्यात् ॥ अथ वर्णस्य निरवयवत्वादेकत्रोत्सारितावरणः सर्वत्रापनीतावरण इति नायं दोषः, तर्हि निर्विभागत्वादेवैकत्रानपनीतावरणः सर्वत्र तथेति मनागपि श्रवणं न स्यात् । सर्वत्र सर्वात्मना वर्णस्य परिसमाप्तत्वात् । सामस्त्येन श्रवणाभ्युपगमे, वर्णस्याव्यापकत्वमनेकत्वं च दुर्निवारम् । यदि चैकत्राभिव्यक्तो निर्विभागत्वेन सर्वत्राभिव्यक्तः, तदा सर्वदेशावस्थितैस्तस्य श्रवणं स्यात् । यथैवोत्पद्यमानोऽयमुत्पत्तिवादिनां पक्षे दिगादीनामविभागादिविभक्त-दिगादिसम्बन्धित्वेन स्वरूपेणासर्वगतोऽपि, सर्वान् प्रति भवन्नपि, न सर्वैरवगम्यते; किन्तु यच्छरीरसमीपवर्त्ती वर्ण उत्पन्नस्तेन वासो गृह्यते; तथास्मत्पक्षेऽपि स्वतः सर्वगतोऽपि वर्णो न सर्वैरुत्थैरवगम्यते, किन्तु यच्छरीरसमीपस्थोऽभिव्यक्तस्तैरेवेति व्यञ्जकध्वनिसन्निधानासन्निधानकृतं वर्णस्य श्रवणमश्रवणं च युक्तम् । एतदेवाह—

यथैवोत्पद्यमानोऽयं, न सर्वैरवगम्यते ॥ दिग्देशाद्यविभागेन, सर्वान् प्रति भवन्नपि ॥ १ ॥
तथैव यत्समीपस्थैर्नादैः स्यात् यस्य संस्कृतिः ॥ तैरेव गृह्यते शब्दो, न दूरस्थैः कथञ्चन ॥ २ ॥ इति ।
तदपि प्रलापमात्रम् । यतो यदि व्यञ्जका वायवो यत्रैव संनिहितास्तत्रैव वर्णसंस्कारं कुर्युस्तदा स्यादप्येतत्, किन्तु तथाभ्युपगमे वर्णस्य सावयवत्वम्; अनभिव्यक्तस्वरूपादभिव्यक्तस्वरूपस्य च भेदात्, अनेकत्वं च स्यात् । सर्वात्मना तु

संस्कारे—“यच्छरीरसमीपस्थैर्नादैः स्याद्यस्य संस्कृतिः ॥ तैर्यथा श्रूयते शब्द-स्तथा दूरगतैर्न किम्” ॥ १ ॥

उत्पत्तिपक्षे तु अव्यापकत्वात् यत्समीपवर्ती वर्ण उत्पन्नस्तेनवासौ गृह्यते, न दूरस्थैरिति युक्तम् । दिग्दशाद्यविभागेनेति चातीवासङ्गतम् । अविभागस्य कस्यचिद्वस्तुनोऽसम्भवेनानभ्युपगमात् । किञ्च । व्यापकत्वेन वर्णानामेकवर्णविरणापाये, समानदेशत्वेन सर्वेषामनावृतत्वात्, युगपत्सर्ववर्णश्रुतिश्च स्यात् । अथापि स्यात् ; प्रतिनियतवर्णश्रवणान्यथाऽनुपपत्त्या व्यञ्जकभेदसिद्धेः, प्रतिनियतैर्व्यञ्जकैः प्रतिनियताचारकनिराकरणद्वारेण प्रतिनियतवर्णसंस्कारात् न युगपत्सर्ववर्णश्रुतिदोषः । स्यादेतत्, यदि व्यञ्जकानां वायूनां भेदः स्यात् ; स चाचारकभेदनिबन्धनः । अन्यथा तदभेदेऽभिन्नावारकापनेन कुतो व्यञ्जकभेदः । आचारकभेदोऽपि वर्णदेशभेदनिबन्धनः । अन्यथा समानदेशानां यदेवैकस्यावारकं तदेवापरस्यापीत्यावारकभेदो न स्यात् । देशभेदोऽपि वर्णानामव्यापकत्वे सति स्यात् । व्यापकत्वे तु परस्परदेशपरिहारेण वर्णानामवस्थानाभावान्न देशभेदः । न चाव्यापकत्वं वर्णानामभ्युपगम्यते भवद्भिरिति न देशभेदः, तदभावान्नावारकभेदः, तदसत्त्वान्न व्यञ्जकभेद इति युगपत्सर्ववर्णश्रुतिरिति तदवस्थो दोषः । नाप्यावारकाणां वर्णपिधायकत्वेनावारकत्वं, किन्तु वर्णे दृश्यस्वभावखण्डनात् । व्यञ्जकानामपि न तदावारकापनेन कुतश्च व्यञ्जकत्वं, किन्तु वर्णे दृश्यस्वभावाधानादिति पूर्वोक्तदोषाभाव इति वक्तुं शक्यम् । यत एवमभिधाने स्वार्थाच्च तस्य परिणामित्वमभिहितं स्यादित्यत्रिप्रतिपत्तिप्रसङ्गः । तन्न वर्णसंस्कारोऽभिव्यक्तिरिति पक्षो युक्तः ॥ नापि श्रोत्रसंस्कारोऽभिव्यक्तिरिति पक्षो युक्तः । तस्मिन्नपि पक्षे सकृत्संस्कृतं श्रोत्रं सर्ववर्णान् युगपत् शृणुयात् । न ह्यञ्जनादिना संस्कृतं चक्षुः संनिहितं स्वविषयं किञ्चित् पश्यति, किञ्चिन्नेति दृष्टम् ॥ अथ व्यञ्जकानां वायूनां भिन्नेषु कर्णमूलावयवेषु

ग्रामाण्य-
वादे
आगमा-
पौरुषेयत्वा-
पाकरणे-
शब्दाभि-
व्यक्ति-
खण्डनम् ॥

वर्तमानानां संस्काराधायकत्वेनार्थापत्त्या प्रतिनियतवर्णश्रवणान्यथाऽनुपपत्तिलक्षणया प्रतिनियतवर्णग्राहकत्वेन, संस्काराधाय-
कत्वस्य प्रतीतेनैकवर्णग्राहकत्वेन संस्कृतं श्रोत्रं सर्ववर्णान् युगपद् गृह्णातीति । तथा हि । वायवीयशब्दपक्षे यथा गकारादेर्नि-
ष्पत्त्यर्थं प्रयत्नप्रेरितो वायुर्नान्यं वर्णमुत्पादयति, तथाऽस्मत्पक्षेऽप्यन्यवर्णग्राहकश्रोत्रसंस्कारे समर्थो नान्यवर्णग्राहकश्रोत्रसंस्कारं
विधास्यति । येषां तु ताल्वादिसंयोगविभागेनिमित्तः शब्द इति पक्षः, तेषां यथाऽन्यगकारादिजनकैः संयोगविभागैर्नान्यो
वर्णो जन्यते, तथाऽस्मत्पक्षेऽपि नान्यवर्णग्राहकश्रोत्रसंस्काराधायकव्यञ्जकप्रेरकैरन्यवर्णग्राहकश्रोत्रसंस्काराधायकत्रायुप्रेरणं क्रियत
इत्युत्पत्त्यभिव्यक्तियक्ष्योः कार्यदर्शनान्यथाऽनुपपत्त्या समः सामर्थ्यभेदः प्रयत्नविवक्ष्योः सिद्धः ॥ अतश्च यदुक्तं कैश्चित् ।
“समानेन्द्रियग्राह्येष्वर्थेषु व्यञ्जकेषु न दृष्टो नियम इति ” एतदुक्तम् । अर्थोपचेद्वृद्धान्तानपेक्षत्वात् । दृष्टश्च तैला-
भ्यक्तस्य मरीचिभिः, भूमेस्तूदकसेकेन गन्धाभिव्यक्तिभेद इति कथं न व्यञ्जकनियमः ॥ तदुक्तम्—

“व्यञ्जकानां हि वायूनां, भिन्नावयवदेशता ॥ जातिभेदश्च तेनैव, संस्कारो व्यवनिष्ठते ॥ १ ॥
अन्यार्थं प्रेरितो वायु-र्थथाऽन्यं न करोति वः ॥ तथाऽन्यवर्णसंस्कार-शक्तो नान्यं करिष्यति ॥ २ ॥
अन्यैस्ताल्वादिसंयोगै-र्नान्यो वर्णो यथैव हि ॥ तथा ध्वन्यन्तराक्षेपो, न ध्वन्यन्तरसारिभिः ॥ ३ ॥
तस्मादुत्पत्त्यभिव्यक्तयोः, कार्यार्थोपपत्तिः समः ॥ सामर्थ्यभेदः सर्वत्र, स्यात् प्रयत्नविवक्ष्योः” ॥४॥ इति ।

एतदसम्बद्धम् । इन्द्रियसंस्कारकाणां व्यञ्जकानां, समानदेशसमानेन्द्रियग्राह्येष्वर्थेषु प्रतिनियतविषयग्राहकत्वेनेन्द्रियसंस्का-
रकत्वस्य कदाचिददर्शनात् । न ह्यञ्जनादिना संस्कृतं चक्षुः सन्निहितं स्वविषयं किञ्चित्पश्यति, किञ्चिन्नेत्युपलब्धम् । तथा

वाधिर्यनिराकरणद्वारेण बलातैलादिना संस्कृतं श्रोत्रं स्वग्राह्यान् गकारादीन् वर्णानविशेषणैर्वापलभमानमुपलभ्यते । एवं ब्राणा-
दीनीन्द्रियाणि स्वव्यञ्जकैः संस्कृतानि स्वविषयग्राहकत्वेनाविशेषण प्रवर्त्तमानानि प्रतीयन्त इति प्रकृतेऽप्ययमेव न्यायो युक्तः ॥
यश्च तैलाभ्यक्तस्य मरीचिमिः, भूमेस्तूदकसेकेन गन्धाभिव्यक्तिरिति व्यञ्जकं प्रति नियमो दर्शितः; सोऽपि विषयसंस्कारक-
व्यञ्जकप्रतिनियमो नेन्द्रियसंस्कारकव्यञ्जकप्रतिनियमः । विषयसंस्कारकव्यञ्जकं प्रति नियमो भिन्नदेशेषु दर्शितो, न समानदेश-
समानेन्द्रियग्राह्येषु । तत इन्द्रियसंस्कारकेषु समानेन्द्रियग्राह्ये प्रतिनियतविषयग्राहकत्वेन, इन्द्रियान्तरविषयग्रा-
हकत्वेन च इन्द्रियसंस्कारकत्वस्यादर्शनात्, अत्यन्तासम्भविनो नार्थापत्तिसामर्थ्यात्कल्पना युक्ता । कारकाणां तु प्रतिनियत-
कार्यकर्तृत्वस्यान्यत्राप्युपलब्धेः प्रतिनियतवर्णोत्पादनसामर्थ्यभेदस्य तात्वादिष्वर्थापत्तितः कल्पना सम्भाव्यत एव । किञ्च ।
इन्द्रियं संस्कुर्वद् व्यञ्जकं यदि यथावस्थितवर्णग्राहकत्वेनेन्द्रियसंस्कारं विदध्यात्, तदा सकलनभस्तलव्यापिनो गादेः प्रति-
पत्तिः स्यात् । न चासौ दृष्टा । अथान्यथा, न तर्हि वर्णस्वरूपप्रतिभास इति न तत्स्वरूपसिद्धिः; तन्न श्रोत्रसंस्कारोऽप्यभिव्यक्तिः ॥
नाप्युभयसंस्कारोऽभिव्यक्तिः; प्रत्येकपक्षोक्तदोषप्रसङ्गात् । न चान्यप्रकारः संस्कारोऽभिव्यक्तिः सम्भवति । तदभिव्यक्तेर-
सम्भवात् । नानभिव्यक्तिनिमित्तोऽन्तराले गादीनामनुपलम्भः, किन्तु दलितनखशिखरादिष्विवाभावनिमित्तः, इति लूनपुनर्जात-
नखादिष्विवापान्तरालादर्शनेन गादिप्रत्यभिज्ञाया बाध्यमानत्वादग्रामाण्यम् । अथ खण्डितपुनरुदितकरुहसमूहविषयाया अपि
प्रत्यभिज्ञायास्तत्सामान्यविषयत्वेन नाग्रामाण्यम् : तस्यास्तद्विषयतयाऽबाध्यमानत्वात् । न चायं प्रकारो गादिविषयप्रत्यभि-
ज्ञायाः सम्भवति । तथाभूतकेशादिष्विव गादिभेदविषयाबाधितप्रतिभासाभावेन तद्भेदासिद्धौ समानानां भावः सामान्यमिति

कृत्वा तत्र सामान्यस्यैवासम्भवात् । असदेतत् । गादिष्वपि पूर्वोपलब्धगादेः सकाशादयमल्यो महान् कर्कशो मधुरो वा गादिरित्यवाधिताक्षजप्रतिभाससङ्गात्वेन भेदनिबन्धनसामान्यसम्भवस्य न्यायानुगतत्वात् । न च यथा तुरगजवस्य पुरुषेऽध्यासोपात्तुर्गो यातीति प्रत्ययो व्यपदेशश्च, तथा व्यञ्जकध्वनिगतस्याल्पकर्कशादेर्गादाधुपचारात् तथाप्रत्ययो व्यपदेशश्चेत्यभ्युपगन्तुं शक्यम् । तथाऽभ्युपगमे, वाहीके गोप्रत्ययवद्, गादिप्रत्ययस्य भ्रान्तत्वेन गादिस्वरूपसिद्धिप्रसङ्गात् । न हि भ्रान्तप्रत्ययसंवेद्या द्विचन्द्रादयः स्वरूपसङ्गतिमनुभवन्ति । न चाल्पमहत्त्वप्रत्यययोर्भ्रान्तिर्वे, अल्पमहत्त्वे एव गादिविषये अव्यवस्थितस्वरूपे; न पुनर्गादिको वर्णः । तत्प्रत्ययस्याभ्रान्तत्वात् । नचान्यविषयप्रत्ययस्य भ्रान्तत्वेऽन्यस्य तथाभावोऽतिप्रसङ्गादिति वक्तुं युक्तम् । यतो यद्यल्पमहत्त्वादधर्मव्यतिरिक्तस्य गादेः द्वित्वरहितस्येव निशीथिनीनाथस्य प्रत्ययविषयत्वं स्यात् तदैव तद्युज्येतापि वक्तुम् । न च स्वमेऽपि तद्धर्मानध्यासितो गादिः केनचित् प्रतीयत इति कथं तस्य महत्त्वादधर्मरहितस्य स्वरूपव्यवस्था । अत एव महत्त्वादधर्मयुक्तस्य सर्वदा प्रतीयमानत्वाद् गादेर्न तद्धर्मयुक्ततया प्रतीयमानस्य उपचरितप्रत्ययविषयता ॥ तदुक्तम् ॥ “ यो ह्यन्यरूपसंवेद्यः, संवेद्येतान्यथाऽपि वा ॥ स भ्रान्तो, न तु तेनैव, यो नित्यमुपलभ्यते ” ॥ १ ॥ इति ।

तत्र व्यञ्जकधर्माध्यारोपादुपचरितप्रत्ययविषयत्वं तथाभूतस्य गादेः । सर्वभावानामुपचरितप्रत्ययविषयत्वेन स्वरूपाभावप्रसङ्गात् । न च व्यञ्जकस्य प्रदीपादेरल्पमहत्त्वमेदात् व्यङ्ग्यस्य घटादेरल्पमहत्त्वभेदप्रतिभासो दृष्टः ॥ अथ व्यञ्जकधर्मानुकारित्वं व्यङ्ग्ये उपलभ्यते । तथा हि । एकस्वरूपमपि मुखं, खड्गे प्रतिबिम्बितं दीर्घम्, आदर्शे वर्तुलं, नीलकाचे गौरमपि श्यामं, व्यञ्जकधर्मानुकारितया प्रतिभासविषयमुपलभ्यत इति प्रकृतेऽपि तथा स्यात् । एतदप्यसङ्गतम् । दृष्टान्तमात्रादर्थासिद्धेः ।

तस्य हि साध्य-साधनप्रतिबन्धसाधकप्रमाणविषयतया साध्यसिद्धावुपयोगो, न स्वतन्त्रस्य, अन्यथा—“ एक एव हि भूतात्मा भूते भूते व्यवस्थितः ” इत्यादिदृष्टान्तमात्रतोऽद्वैतवादिनोऽपि पुरुषाद्वैतसिद्धेः शब्दस्वरूपस्याप्यभावात् कस्योपचाराद् महत्त्वादिप्रतिभास इत्युच्यते ? सुखादीनां च छाया खङ्गादौ संक्रान्ता तद्धर्मानुकारिणी प्रतिभाति न सुखादयः । न च गादीनां छाया व्यञ्जकध्वनिसंक्रान्ता तद्धर्मानुकारिणी प्रतिभातीति शक्यं वक्तुम्, शब्दस्य भवताऽमूर्तत्वेनाभ्युपगमात्, अमूर्तस्य च मूर्तध्वनौ छायाप्रतिबिम्बनाऽसम्भवात् ; मूर्तानामेव हि सुखादीनां मूर्ते आदर्शादौ छायाप्रतिबिम्बनं दृष्टं नामूर्तानामात्मादीनाम् । अदृष्टे च ध्वनौ छाया प्रतिबिम्बिताऽपि न गृह्येत कथं तद्धर्मानुकारितया प्रतीतिविषयः ? न च ध्वनेः शब्दप्रतिभासकाले श्रवणप्रतिपत्तिविषयत्वम्, उभयाकारप्रतिपत्तेरसंवेदनात् ; तन्न व्यञ्जके ध्वनौ प्रतिबिम्बिता गकारादिच्छाया प्रतिभाति । नाप्यमूर्ते गादौ ध्वनिच्छायाप्रतिबिम्बनं युक्तम्, अमूर्ते आकाशादौ घटादिच्छायाप्रतिबिम्बनानुपलब्धेः । तदयुक्तमुक्तम् खङ्गादौ दीर्घसुखादिप्रतिभासवद् अल्प-महत्त्वादियुक्तशब्दप्रतिभासः ’ इति, दृष्टान्त-दार्ष्टान्तिकयोर्वैषम्यात् । अतोऽवाधितमहत्त्वादिभेदभिन्नगादिप्रतिभासाद् गादिभेदसिद्धेस्तन्निबन्धनस्य सामान्यस्य गादौ सद्भावात् तन्निबन्धना प्रत्यभिज्ञा दलितोदितनखशिखरादिष्विव गादावभ्युपगमनीया । अत एव धूमादीनामिवानित्यत्वेऽपि गादीनां सामान्यसद्भावातः सङ्गत्यवगमस्य संभवाद् न परार्थशब्दोच्चारणान्यथाऽनुपपत्त्या तन्निवृत्तकल्पना युक्ता, तद् गत्वादिविशिष्टस्य गादेरविवक्षितविशेषस्य स्वार्थेन सङ्गत्यवगमेन न किञ्चिन्नित्यत्वेन । यथा गोत्वादिविशिष्टस्य गोव्यक्तिमात्रस्य वाच्यत्वे न कश्चिदोपस्तद्वद् वाचकत्वेऽपि, तद् अर्थप्रतिपादकत्वस्य अन्यथापि सम्भवात् ‘ दर्शनस्य परार्थत्वाद्

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ३७ ॥

नित्यः शब्दः ' इत्ययुक्तमभिहितम् । यत् पुनरुक्तम् ' सदृशत्वेनाग्रहणाद् न सादृश्यादर्थप्रतिपत्तिः ' इति, तत्र यदि सदृश-
परिणामलक्षणं सामान्यं व्यक्तेः सादृश्यमभिप्रेतं तदा तस्य यथा व्यक्तिविशेषणस्य वाचकत्वं तथा प्रतिपादितम् । अथ
अन्यथाभूतं सादृश्यमत्र विवक्षितं, तदा तस्य वाचकत्वानभ्युपगमात् स एव परिहारः । यत्तुक्तम् ' वर्णानां निरवयवत्वाद्
न भूयोऽवयवसामान्ययोगलक्षणस्य सादृश्यस्य सम्भवः ' तदत्यन्तासङ्गतम् ; वर्णानां भाषावर्णणारूपपरिणतपुद्गलपरिणा-
मस्यैव सावयवत्वात् ।

अथ पौद्गलिकत्वे वर्णानां महती अदृष्टकल्पना प्रसज्यते । तथा हि-शब्दस्य श्रवणदेशाऽऽगमनम्, मूर्त्ति-स्पर्शा-
दिमत्त्वं च अनुपलभ्यमानं परिकल्पनीयम् ; तेषां च मूर्त्ति-स्पर्शानां सतामप्यनुद्भूतता कल्पनीया, त्वग्ग्राह्यत्वं च परि-
कल्पनीयम् ; ये चान्ये सूक्ष्मा भागास्तस्य कल्प्यन्ते तेषां च शब्दकरणवेलायां सर्वथाऽनुपलभ्यमानानां कथं रचनाक्रमः
क्रियताम् ? उपलभ्यमानत्वेऽपि कीदृशाद् रचनाभेदाद् गकारादिवर्णभेदः ? द्रवत्वेन च विना कथं वर्णावयवानां परस्परतः
संश्लेषो वर्णनिष्पादकः ? यद्यपि च कथञ्चित् कर्त्रा निष्पादिता वर्णास्तथापि आगच्छतां कथं न वायुना विश्लेषः ? लघूनां
तदवयवानामुदकादिनिबन्धनाभावात् निबद्धानामप्यागच्छतां वृक्षाद्यभिहतानां विश्लेषो लोष्टवत् । न चैकशब्दस्यैकश्रोत्रप्रवेशे
मूर्त्तत्वेन प्रतिबद्धत्वादन्वेषां श्रोतॄणां तद्देशव्यवस्थितानामपि श्रवणमुपपद्यते, प्रयत्नान्तरस्यासत्त्वेन पुनर्निष्क्रमणासम्भवात् ।
न चैकगोशब्दापेक्षयाऽवान्तरवर्णनानात्वकल्पनायामस्ति प्रयोजनम्, एकस्मादेव गोशब्दादर्थप्रतीतिः; अतो गकारादिवर्णनाना-
त्वमदृष्टं परिकल्पनीयम् । न चैकस्यैव गोशब्दावयविनः सर्वासु दिक्षु गमनं युज्यत इत्यनेकाऽदृष्टपरिकल्पना स्यात् । तदुक्तम्—

॥ ३७ ॥

ग्रामाण्य-
वादे शब्द-
नित्यत्वा-
पाकरणे
शब्द-
पौद्गलिकत्वे
पूर्वपक्षो
दृङ्गनम् ॥

प्रामाण्य-
वादे शब्द-
नित्यत्वा-
पाकरणे
-शब्द-
पौद्गलिकत्वे
पूर्वपक्षस्य
प्रतिबन्धा-
निरासः ॥

“शब्दस्याऽऽगमनं तावददृष्टं परिकल्प्यते ॥ मूर्त्ति-स्पर्शादिमत्त्वं च तेषामभिभवः सताम् । त्वगग्राह्य-
त्वमन्ये च सूक्ष्मा भागाः प्रकल्पिताः ॥ तेषामदृश्यमानानां कथं च रचनाक्रमः ? । कीदृशाद् रचनाभे-
दाद् वर्णभेदश्च जायताम् ? ॥ द्रवत्वेन विना चैषां संश्लेषः कल्प्यतां कथम् ? । आगच्छतां च विश्लेषो न
भवेद् वायुना कथम् ? ॥ लघवोऽवयवा ह्येते निबद्धा न च केनचित् । वृक्षाद्यभिहतानां तु विश्लेषो
लोष्टवद् भवेत् ॥ एकश्चोत्रप्रवेशो च नान्येषां च पुनः श्रुतिः । न चावान्तरवर्णानां नानात्वस्यास्ति कार-
णम् ॥ न चैकस्यैव सर्वासु गमनं दिक्षु युज्यते ” । इति, एतद् भवत्पक्षेऽपि सर्वं समानम् । तथा हि—‘वायोरगमनं
तावददृष्टं परिकल्प्यते’ इत्याद्यपि वक्तुं शक्यत एव, केवलं वर्णस्थाने वायुशब्दः पठनीय इति कथं न भवत्पक्षेऽपि भूयस्य-
दृष्टपरिकल्पना ? अपि च, भवत्पक्षेऽयमपरः परिकल्पनागौरवदोषः सम्पद्यते—वर्णस्य पूर्वाऽपरकोट्योः सर्वत्र देशेऽनुपलभ्य-
मानस्य सत्त्वं परिकल्पनीयम्, तस्य चावारकाः स्तिमिता वायवः प्रमाणतोऽनुपलभ्यमानास्तदपनोदकाश्चान्ये तथाभूता
एव व्यञ्जकाः परिकल्पनीयाः, तेषां चोभयरूपाणामपि शक्तिनानात्वं परिकल्पनीयम् । असत्पक्षे तद् सर्वमपि नास्तीति
कथमदृष्टपरिकल्पना गुर्वी ? पौद्गलित्वं च शब्दस्य अम्वरगुणप्रतिषेधप्रस्तावे प्रमाणोपपन्नं करिष्यत इत्यास्तां तावत् । यत्
पुनर्भ्रान्तत्वं शब्दादर्थप्रत्ययस्याभिहितं तद् धूमाच्छिङ्गाच्छिप्रत्ययेन प्रत्युक्तम् । ‘गत्वादिविशिष्टस्य गादेर्वाचकत्वमयुक्तम्,
गत्वादेः सामान्यस्यासम्भवाद्’; तद् अनन्तरं निराकृतम् । यत् पुनरुक्तम् ‘गादिव्यक्तिमात्रं गत्वादिविशिष्टं नोपपद्यते,
तस्य सामान्य-विशेषयोरन्यतरत्रान्तर्भावे एकत्र वाचकस्य नित्यत्वप्रसङ्गात्, अन्यत्रानन्वयात् वाचकत्वायोगात्’ एतदसा-

रम्; व्यक्तिमात्रस्य सामान्यविशिष्टस्य पूर्वं वाचकत्वव्यवस्थापनात्, ता एव व्यक्तयोऽविवक्षितासाधारणविशेषाः सामान्यविशिष्टव्यक्तिमात्रशब्दाभिधेयाः ।

किंच, किं वर्णानां नित्यत्वमभ्युपगम्यते, उत वर्णक्रमस्य, आहोस्विद् वर्णाभिव्यक्तेः, किं वा तत्क्रमस्य ? तत्र न तावदभिव्यक्तेर्नित्यत्वम्, तस्या निषिद्धत्वात्; अनिवेधेऽपि पुरुषप्रत्यक्षेऽनित्यत्वेनापौरुषेयत्वासम्भवात् । नाप्यभिव्यक्तिक्रमस्य, अभिव्यक्त्यभावे तत्क्रमस्याप्यभावात्, तत्पौरुषेयत्वे तस्यापि पौरुषेयत्वात् । अथैवं पौरुषेयत्वस्यानादिसिद्धस्य केनचिदादावकृतस्य सर्वपुरुषैः परिग्रहात् पुरुषाणां स्वातन्त्र्याभावादपौरुषेयत्वमुच्यते । तदुक्तम्—“ वक्ता नहि क्रमं कञ्चित् स्वातन्त्र्येण प्रपद्यते । यथैवास्य परैरुक्तः तथैवं चिचक्षति ॥ परोऽप्येवं ततश्चास्य सम्बन्धवदनादिता । तेनेयं व्यवहारात् स्यादकौटस्थ्येऽपि नित्यता ॥ यत्नतः प्रतिषेध्या नः पुरुषाणां स्वतन्त्रता ” इति, एतदसम्बद्धम्; अपौरुषेयत्वप्रतिपादकप्रमाणस्यासिद्धत्वात् । अथ वर्णक्रमस्यापौरुषेयत्वमभ्युपगम्यते, तदप्यचारु; वर्णानां नित्यत्वेन कालकृतस्य तन्तुपटवद्, व्यापकत्वेन देशकृतस्य मुक्तावलीमुक्ताफलमालावद् अस्यासम्भवात् ।

अथ वर्णानामपौरुषेयत्वमङ्गीक्रियते, तदप्यसङ्गतम्, “ य एव लौकिकाः शब्दास्त एव वैदिकाः ” इत्यभिधानाद् वेद-वल्लोकायतशास्त्रमपि प्रमाणं स्यादिति तदर्थानुष्ठानं भवतः प्रसज्यते । लौकिके च वाक्ये यो विसंवादः क्वचिदुपलभ्यते स भवन्तीत्या न ग्रामोति । अथ लौकिक-वैदिकशब्दयोर्भेदोऽभ्युपगम्यते, तथा (तदा) रागादिसमन्वितत्वाभ्युपगमात् सर्वपुरुषाणां न तेषां यथावस्थितवेदार्थपरिज्ञानम्; स्वयं वेदोऽपि न भवतां वेदार्थं प्रतिपादयति; नापि वेदार्थप्रतिपादकमपौरुषेयं

प्रामाण्य-
वादे वेदा-
पौरुषेयत्वा-
पाकरणे-
वेदेपौरुषेय-
त्वसाधका-
नुमानोप-
दर्शनम् ॥

वेदव्याख्यानमवगतार्थं सिद्धं येन ततो वेदार्थप्रतिपत्तिः लौकिकशब्दानुसारेण वेदशब्दार्थप्रकल्पनमपि तद्धेदाभ्युपगमेऽनुप-
पन्नमिति न वेदार्थप्रसिद्धिः स्यादिति न वैदिक-लौकिकशब्दयोर्भेदाभ्युपगमः श्रेयानिति लौकिकवद् वैदिकस्यापि पौरुषेय-
त्वमभ्युपगन्तव्यम् । न च लौकिक-वैदिकशब्दयोः शब्दस्वरूपाविशेषे, सङ्केतग्रहणव्यपेक्षत्वेनार्थप्रतिपादकत्वे, अनुच्चार्यमाण-
योश्च पुरुषेणाश्रवणे सम्यग्यते (समाने) अपरो विशेषो विद्यते, यतो वैदिका अपौरुषेयाः, लौकिकाः पौरुषेयाः स्युः । तथा
नियोगे चार्थप्रत्यायनमुभयोरपि । न च नित्यत्वे पुरुषेच्छावशादर्थप्रतिपादकत्वं युक्तम्, उपलभ्यन्ते च यत्र पुरुषैः सङ्केति-
तास्तमर्थमविगानेन प्रतिपादयन्तः; अन्यथा नियोगादर्थभेदपरिकल्पनमसारं स्यात् । अतः पौरुषेयत्वमनुमानादवसीयते ।
तथाहि—ये नररचितरचनाऽविशिष्टास्ते पौरुषेयाः, यथाऽभिनवकूप-प्रासादादिरचनाऽविशिष्टा जीर्णकूप-प्रासादादयः, नर-
रचितवचनरचनाऽविशिष्टं च वैदिकं वचनमिति प्रयोगः । न चात्राऽऽश्रयासिद्धौ हेतुः, वैदिकीनां रचनानां प्रत्यक्षत उप-
लब्धेः । नाप्यप्रसिद्धविशेषणः पक्षः, अभिनवकूप-प्रासादादिषु पुरुषपूर्वकत्वेऽस्य साध्यधर्मलक्षणस्य विशेषणस्य सिद्धत्वात् ।
न च हेतोः स्वरूपासिद्धत्वम्, वैदिकीषु वचनरचनासु विशेषग्राहकप्रमाणाभावेन तस्याभावात् । न चाऽप्रामाण्याभावलक्षणो
विशेषस्तत्र इति शक्यमभिधातुम्, तथाभूतस्य विशेषस्य विद्यमानस्यापि पौरुषेयत्वानिराकरणात्; यादृशो हि विशेष उप-
लभ्यमानः पौरुषेयत्वं निराकरोति तादृशस्य विशेषस्याभावादविशिष्टत्वमुच्यते, न पुनः सर्वथाविशेषाभावात्; एकान्तेनावि-
शिष्टस्य कस्यचिदभावात् । अप्रामाण्याभावलक्षणश्च विशेषो दोषवन्तमप्रामाण्यकारणं पुरुषं निराकरोति, न च गुणवन्तम-
प्रामाण्यनिवर्तकम् । न च गुणवतः पुरुषस्याभावात् अन्यस्य च तेन विशेषेण निवर्तितत्वात् सिद्धमेवापौरुषेयत्वं वेदे इत्य-

भ्युपगमनीयम्, अपौरुषेयत्वस्य निराकृतत्वाद्; गुणवत्पुरुषाभावेऽप्रामाण्याभावलक्षणस्य विशेषस्याभावप्रसङ्गात् । न च गुणवतः पुरुषस्यान्येन विशेषेण निराकरणमिति तथाभूतविशेषस्याभावाद् नासिद्धो नरचितवचनरचनाऽविशिष्टत्वलक्षणो हेतुः । पौरुषेयेषु प्रासादादिषु नरचितरचनाऽविशिष्टत्वदर्शनादपौरुषेयत्वाकाशादिष्वदर्शनाच्च नानैकान्तिकः । अथापौरुषेयेष्वदृष्टमपि नरचितरचनाऽविशिष्टत्वं तत्र विरोधाभावादाशङ्क्यमानं सन्दिग्धविषयव्यावृत्तिकत्वादनैकान्तिकम्, न; अपौरुषेयेष्वपि नरचितरचनाऽविशिष्टत्वस्य भावे पौरुषेयत्वेन निश्चितेषु प्रासादादिषु सकृदपि तस्य सद्भावो न स्यात्, अन्यहेतुकस्य ततः कदाचिदप्यभावात्; भावे वा तद्धेतुक एवासाविति नापौरुषेये तस्य सद्भावः शङ्कनीयः । अत एव न विरुद्धः, पक्षधर्मत्वे सति विपक्ष एव वृत्तिर्यस्य स विरुद्धः, न चास्य विपक्षे वृत्तिरिति प्रतिपादितम् । नापि कालात्ययापदिष्ट-प्रकरणसमाऽप्रयोजकत्वानि हेतोर्दोषाः सम्भवन्ति । तथा हि—प्रत्यक्षाऽऽगमबाधितकर्मनिर्देशानन्तरप्रयुक्तत्वं हेतोः कालात्ययापदिष्टत्वमुच्यते, न च यत्र स्वसाध्याविनाभूतो हेतुर्धर्मिणि प्रवर्तमानः स्वसाध्यं व्यवस्थापयति तत्रैव प्रमाणान्तरं प्रवृत्तिमासादयत् तमेव धर्मं व्यावर्त्तयति; एकस्यैकदैकत्र विधि-प्रतिषेधयोर्विरोधात् । तत्र बाधाऽविनाभावयोः सम्भव इति न कालात्ययापदिष्टत्वमविनाभूतस्य हेतोर्दोषः सम्भवति । प्रकरणसमत्वमपि प्रतिहेतोर्विपरीतधर्मसाधकस्य प्रकरणचिन्ताप्रवर्त्तकस्य तत्रैव धर्मिणि सद्भाव उच्यते, न च स्वसाध्याविनाभूतहेतुसाधितधर्मणो धर्मिणो विपरीतत्वं सम्भवतीति न विपरीतधर्माधायिनो हेत्कर्तरस्य तत्र प्रवृत्तिरिति न प्रकरणसमत्वमविनाभूतस्य हेतोर्दोषः । अप्रयोजकत्वं तु पक्षधर्माऽन्वय-व्यतिरेकाणामन्यतमरूपाभावः, न च प्रकृते हेतौ तदभाव इति दर्शितम् । अथाऽनुमानलक्षणयुक्तस्य प्रत्यनुमानस्यापौरुषेयत्व-

साधकस्य सद्भावात् प्रकरणसमता प्रकृतस्य हेतोः, अनुमानवाधितत्वं वा पक्षस्य दोषः, प्रत्यनुमानं च दर्शितम्—“वेदाध्ययनमखिलं गुर्वध्ययनपूर्वकम् । वेदाध्ययनवाच्यत्वादधुनाऽध्ययनं यथा ॥” इति । न चैतदाशङ्कनीयम्—एवं विधे प्रत्युमानेऽभ्युपगम्यमाने कादम्बर्यादीनामप्यपौरुषेयत्वसिद्धिः, यतस्तेषु बाणादीनां कर्तॄणां निश्चयः; तथा हि—कालिदासकृतत्वेन कुमारसम्भवादीनि काव्यानि अविगानेन स्मर्यन्ते । अथ वेदेऽपि कर्तुः स्मरणमस्ति, तथा च केचिद् हिरण्यगर्भं वेदानां कर्तारं स्मरन्ति, अपरे अष्टकादीन् ऋषीन्, सत्यम्, अस्ति न त्वविगीतं यथा भारतादिषु, तथा छिन्नमूलं च, स्मरणस्यानुभवो मूलम्, न च वेदे कर्तुस्मरणस्य केनचित् प्रमाणेन मूलानुभवो व्यवस्थापयितुं शक्यः; यदपि कर्तृसद्भावप्रतिपादकं वचनं कैश्चित् कृतम्—“हिरण्यगर्भः समवर्त्तताग्रे” इत्यादि, तदपि मन्त्रार्थवादानां श्रूयमाणेऽर्थे ग्रामाण्यायोगाद् न तत्सद्भावावेदकम् । तदुक्तम्—“भारतेऽपि भवेदेवं कर्तुं स्मृत्या तु बाध्यते । वेदे तु तत्स्मृतिर्या तु सार्थत्वादनिबन्धना” ॥ एतदप्ययुक्तम्; यतः किमत्र प्रतिसाधनत्वेन विवक्षितम् ? किमध्ययनशब्दवाच्यत्वम्, उत कर्तुस्मरणम् ? पूर्वस्मिन् पक्षे निर्विशेषणो वा हेतुरपौरुषेयत्वप्रतिपादकः, कर्त्तृस्मरणविशिष्टो वा ? निर्विशेषणस्य निश्चितकर्तृकेषु भारतादिष्वपि भावादनैकान्तिकत्वम् । किंच, किं यथाभूतानां पुरुषाणामध्ययनपूर्वकं दृष्टं तथाभूतानामेवाध्ययनवाच्यत्वमध्ययनपूर्वकत्वं साधयति, उत अन्यथाभूतानाम् ? यदि तथाभूतानां तदा सिद्धसाधनम् । अथान्यथाभूतानां तदा सन्निवेशादिवदप्रयोजको हेतुः । अथ तथाभूतानामेव साधयति न च सिद्धसाधनम्, सर्वपुरुषाणामतीन्द्रियार्थदर्शनशक्तिवैकल्येन अतीन्द्रियार्थप्रतिपादकप्रणामेन तत्त्वासामर्थ्येनेदृशत्वात्; स्यादेतद् यदि प्रेरणायास्तथाभूतार्थप्रतिपाद-

ग्रामाण्य-
वादे वेदा-
पौरुषेयत्वा-
पाकरणे-
वेदपौरुषेय-
त्वसाधका-
नुमानेप्रति-
पक्षस्यवेदा-
पौरुषेयत्व-
साधकातु-
मानस्य-
खण्डनम् ॥

श्रीसम्म-
त्यारूपं-
प्रकरणम् ॥

॥ प्रथमः
काण्डः ॥

॥ ४० ॥

नेऽप्रामाण्याभावः सिद्धः स्यात्, यावता गुणवद्वक्तुरभावे तद्गुणैरनिराकृतैर्दोषैरपोदितत्वात् सापचादं प्रामाण्यमित्युक्तम् । तथाभूतां च प्रेरणामतीन्द्रियदर्शनशक्तिविकला अपि कर्तुं समर्था इति कुतस्तथाभूतप्रेरणाप्रणेतृत्वासामर्थ्येन सर्वपुरुषाणामीदृशत्वसिद्धिर्यतः सिद्धसाधनं न स्यात् ? अथ न गुणवद्वक्तृकृतत्वेन चोदनाया अप्रामाण्यनिवृत्तिः किन्त्वपौरुषेयत्वेन, ततो नायं दोषः; ननु कुतः पुनरपौरुषेयत्वं चोदनाया अवगतम् ? यद्यन्यतोऽनुमानात् तदा तत एवापौरुषेयत्वसिद्धेर्व्यर्थं प्रकृतमनुमानम् । अत एवानुमानाच्चेत्, नन्वतोऽनुमानादपौरुषेयत्वसिद्धौ प्रेरणाया अप्रामाण्याभावः, तदभावाच्च तथाभूतप्रेरणाप्रणेतृत्वासामर्थ्येन सर्वपुरुषाणामीदृशत्वसिद्धिरिति तरेतराश्रयदोषसद्भावः । अतः स्थितमेतत्—तथाभूतानां तथाभूताध्ययनसाधने सिद्धसाधनम्; तन्न निर्विशेषणो हेतुः प्राक्तनोऽपौरुषेयत्वं साधयति । अथ सविशेषणो हेतुः पूर्वोक्तः प्रकृतसाध्यगमकस्तदा विशेषणस्यैव केवलस्य गमकत्वाद् विशेष्योपादानमनर्थकम् ।

भवतु विशेषणस्यैव गमकत्वं सर्वथा अपौरुषेयत्वसिद्ध्या नः प्रयोजनमिति चेत्, असदेतत्; यतः कर्त्रस्मरणं विशेषणं किमभावाख्यं प्रमाणम्, अर्थापत्तिः, अनुमानं वा ? यद्यभावाख्यमिति पक्षः, स न युक्तः; अभावप्रमाणस्य प्रामाण्याभावत् । किञ्च, सदुपलम्भकप्रमाणपञ्चकनिवृत्तिनिबन्धना अस्य प्रवृत्तिरभ्युपगम्यते भवता “ प्रमाणपञ्चकं यत्र ” इत्याद्यभिधानात्, न च प्रमाणपञ्चकस्य वेदे पुरुषसद्भावाऽऽवेदकस्य निवृत्तिः, नरचितरचनाऽविशिष्टत्वस्य पौरुषेयत्वप्रतिपादकत्वेनानुमानस्य प्रतिपादनात् । न चास्याऽप्रामाण्यमभिधातुं शक्यम्, यतोऽस्याऽप्रामाण्यं किम् अभावप्रमाणबाधितत्वेन, उत स्वसाध्याविनाभावित्वाभावेन ? तत्र न तावदभावप्रमाणबाधितत्वेन, चक्रकदोषप्रसङ्गात् । तथा हि—

प्रामाण्य-
चादे वेदा-
पौरुषेयत्वा-
पाकरणे-
वेदपौरुषेय-
त्वसाधका-
नुमानेप्रति-
पक्षस्यवेदा-
पौरुषेयत्व-
साधकानु-
मानस्य-
खण्डनम् ॥
॥ ४० ॥

न यावदभावप्रमाणप्रवृत्तिर्न तावत् प्रस्तुतानुमानवाधा, यावच्च न तस्य बाधा न तावत् सदुपलम्भकप्रमाणनिवृत्तिः, यावच्च न तस्य निवृत्तिर्न तावत् तन्निबन्धना अभावाख्यप्रमाणप्रवृत्तिः, तदप्रवृत्तौ च नानुमानबाधेति दुरुत्तरं चक्रकम्; तन्नाभावप्रमाणबाधितत्वात् प्रस्तुतानुमानस्याप्रामाण्यम् । न चाबाधितत्वमनुमानप्राप्त्यानिबन्धनम्-तथाऽभ्युपगमे तस्य प्रामाण्यमेव न स्यात्; तस्य निश्चेतुमशक्यत्वात् । तथा हि-बाधाऽभावो नानुपलम्भानिश्चीयते, विद्यमानबाधकेष्वपि बाधानुपलम्भस्य भावात् । नापि बाधकाभावज्ञानात्, यतस्तदपि ज्ञानं यदि तदैव बाधकाभावं निश्चाययति तदा न तत् प्रामाण्यनिबन्धनम्; तथाभूतज्ञानस्य संभवद्बाधकेष्वपि भावात् । अथ सर्वदा तद् बाधकाभावं निश्चाययति, तदसत्; 'न पूर्वं बाधकमत्र प्रवृत्तम्, नाप्युत्तरकालं प्रवर्त्तिष्यते' इत्येवंभूतस्य ज्ञानस्यावर्गगृहशमभावात्; भावे वा तस्यैव सर्वज्ञत्वाद् न 'प्रेरणैव धर्मे प्रमाणम्' इत्यन्ययोगव्यवच्छेदेन तद्विषयतत्प्राप्त्यावधारणोपपत्तिः स्यात्-किन्तु निश्चितस्वसाध्याविनाभूतलिङ्गप्रभवत्वम् । स्वसाध्याविनाभावनिश्चायकं च प्रकृतस्य हेतोः पौरुषेयत्वेन कार्यकारणभावनिश्चायकम्, तदेव च स्वसाध्यविपर्यये तस्य सद्भावबाधकम्, तस्य च प्रकृते हेतौ सत्त्वेन दर्शितत्वाद् न तत्प्रभवस्यानुमानस्याप्रामाण्यम्; अत एव स्वसाध्याविनाभावि-त्वाभावेन तस्य अप्रामाण्यम्, इति द्वितीयोऽपि पक्षो न युक्तः; तन्नाभावाख्यं कर्त्रस्मरणलक्षणं प्रमाणम् अपौरुषेयत्वसाधकम्, नापि पौरुषेयत्वबाधकम् । अथ अर्थापत्तिः कर्त्रस्मरणम्, तदप्यसङ्गतम्; अर्थापत्तेरनुमानेऽन्तर्भावस्य प्रतिपादयिष्यमाणत्वात्; तदप्यैवाख्य पक्षस्य दूषितत्वात् । अथानुमानम्, तदप्यसङ्गतम्; 'अपौरुषेयो वेदः कर्त्रस्मरणात्' इत्येवंप्रयोगे हेतोर्व्यधिकरणत्वदोषात् । अथ 'अस्मर्यमाणकर्तृकत्वात्' इति हेतुप्रयोगान्न व्यधिकरणत्वदोषस्तर्हि अस्मर्य-

प्रामाण्य-
 वादे वेदा-
 पौरुषेयत्वा-
 पाकरणे
 वेदपौरुषे-
 यत्वसाध-
 कानुमाने
 प्रतिपक्षस्य
 वेदापौरुषे-
 यत्वसाध-
 कानुमानस्य
 खण्डनम् ॥

श्रीसम्म-
त्यारूपं-
प्रकरणम् ॥

॥ प्रथमः
काण्डः ॥
४१ ॥

माणकर्तृकत्वं भारतादिषु निश्चितकर्तृकेष्वपि विद्यत इत्यनैकान्तिकत्वम् । अथ आगमान्तरे परैः कर्तुः स्मरणात् ततो व्यावृत्तमस्मर्यमाणकर्तृकत्वमपौरुषेयत्वेन व्याप्यत इति नानैकान्तिकत्वम्, न; परकीयस्य कर्तुः स्मरणस्य भवता प्रमाणत्वेनानभ्युपगमात्, अभ्युपगमे वा परैर्वेदेऽपि कर्तुः स्मरणात् 'अस्मर्यमाणकर्तृकत्वात्' इति प्रतिवाद्यसिद्धो भवन् भवतोऽप्यसिद्धः स्यात् । अथ वेदे सविगानं कर्तृविशेषविप्रतिपत्तेः कर्तृस्मरणमसत्यम् । तथा हि—केचिद् हिरण्यगर्भम्, अपरेऽष्टकादीन् वेदस्य कर्तृन् सारन्तीति कर्तृविशेषविप्रतिपत्तिः । नन्वेवं कर्तृविशेषविप्रतिपत्तेस्तद्विशेषसरणमेवासत्यं स्यात् तत्र, न कर्तृमात्रसरणम्; अन्यथा कादम्बर्यादीनामपि कर्तृविशेषविप्रतिपत्तेः कर्तृमात्रसरणस्यासत्यत्वेन तत्राप्यस्मर्यमाणकर्तृकत्वस्य सद्भावात् पुनरप्यनैकान्तिकत्वं प्रकृतहेतोः । अथ वेदे कर्तृविशेषविप्रतिपत्तिवत् कर्तृमात्रेऽपि विप्रतिपत्तिरिति तत्र कर्तृस्मरणमसत्यम्, कादम्बर्यादीनां तु कर्तृविशेषे एव विप्रतिपत्तिर्न कर्तृमात्रे, तेन तत्र कर्तुः स्मरणस्य विरुद्धस्य सत्यत्वाद् नास्मर्यमाणकर्तृकत्वं तेषु वर्तत इति नानैकान्तिकत्वम् । ननु 'वेदे सौगताः कर्तृमात्रं स्मरन्ति न मीमांसकाः' इत्येवं कर्तृमात्रेऽपि विप्रतिपत्तेर्यदि कर्तृस्मरणं मिथ्या तदा कर्तृस्मरणवद् अस्मर्यमाणकर्तृकत्वमप्यसत्यं स्यात्, विप्रतिपत्तेरविशेषात्; तथा च पुनरप्यसिद्धो हेतुः । एतेन 'सत्यम्, वेदे कर्तृस्मरणमस्ति न त्वविगीतं, यथा भारतादिषु' इति निरस्तम् । यदप्युक्तम् तथा छिन्नमूलं च वेदे कर्तृस्मरणम् । तस्यानुभवो मूलम्, न चासौ तत्र तद्विषयत्वेन विद्यते' इति, तदप्यसङ्गतम्; यतः किं प्रत्यक्षेण तदनुभवाभावात् तत्र तच्छिन्नमूलत्वम्, उत प्रमाणान्तरेण ? तत्र यदि प्रत्यक्षेणेति पक्षस्तदा वक्तव्यम्—किं भवत्संबन्धिनः तत्र तदनुभवा-

प्रामाण्य-
वादे वेदा-
पौरुषेयत्वा-
पाकरणे
वेदपौरुषे-
यत्वसाध-
कानुमाने
प्रतिपक्षस्य
वेदापौरुषे-
यत्वसाध-
कानुमानस्य
खण्डनम् ॥

प्रामाण्य-
 वादे वेदा-
 पौरुषेयत्वा-
 पाकरणे-
 वेदपौरुषे-
 यत्वसाध-
 कानुमाने
 प्रतिपक्षस्य
 वेदापौरुषे-
 यत्वसाध-
 कानुमानस्य-
 खण्डनम् ॥

भावः ? यदि भवत्संबन्धिना, तदाऽऽगमान्तरेऽपि तत्कर्तृग्राहकत्वेन भवत्प्रत्यक्षस्याग्रवृत्तेस्तत्कर्तृस्मरणस्य छिन्नमूलत्वेना-
 स्मर्यमाणकर्तृकत्वस्य भावादैनैकान्तिकः पुनरपि हेतुः । अथ सर्वसंबन्धिना प्रत्यक्षेणानुभवः, असावसिद्धः; न ह्यवर्गदृशा
 ' सर्वेषामत्र तद्ग्राहकत्वेन प्रत्यक्षं न प्रवृत्तिमत् ' इति निश्चेतुं शक्यमिति तत्र तत्स्मरणस्य छिन्नमूलत्वासिद्धेः ' अस्मर्य-
 माणकर्तृकत्वात् ' इत्यसिद्धो हेतुः । अथ प्रमाणान्तरेण तदनुभवाभावः, तत्रापि वक्तव्यम्—आगमलक्षणं किं तत् प्रमाणा-
 न्तरमभ्युपगम्यते, उत अनुमानस्वरूपम्, अपरस्य प्रामाण्यासम्भवात् ? तत्र यद्वागमलक्षणेन तदननुभव इति पक्षः, स न
 युक्तः; " हिरण्यगर्भः समवर्त्तताग्रे " इत्यादेरागमस्य तत्र तत्सद्भावाऽऽवेदकस्य सम्भवात् । न च मन्त्रार्थवादानां स्वरूपाथे
 प्रामाण्याभाव इति वक्तुं शक्यम्, यतो मन्त्रार्थवादानां स्वाभिधेयप्रतिपादनद्वारेण कार्यार्थोपयोगिता; तेषां तत्राप्रामाण्ये
 विध्यर्थाङ्गताऽपि न स्यात् । अथानुमानेन तत्र तदननुभवः, सोऽपि न युक्तः; अनुमानेन तत्र तदनुभवस्य प्रतिपादितत्वात् ।
 अथानुपलम्भपूर्वकमस्मर्यमाणकर्तृकत्वं यद्यस्माभिर्हेतुत्वेनोच्येत तदा पूर्वोक्तप्रकारेणासिद्धत्वाऽनैकान्तिकत्वे स्याताम्, न तु
 तत्कर्तृनुपलम्भपूर्वकमस्मर्यमाणकर्तृकत्वं हेतुः, किन्तु तदभावपूर्वकम् । नन्वत्रापि यदि तदभावः प्रमाणान्तरात् सिद्धस्तदाऽ-
 स्यानुमानस्य वैयर्थ्यम् । न च तदभावप्रतिपादकमन्यत् प्रमाणमस्तीत्युक्तम् । अस्मादेव अनुमानात् तदभावसिद्धिस्तदाऽ-
 तोऽनुमानात् तदभावसिद्धौ तत्पूर्वकमस्मर्यमाणकर्तृकत्वं सिध्यति, तत्सिद्धौ चातोऽनुमानात् तदभावसिद्धिरिति तरेतराश्रय-
 दोषात् तदवस्थं सविशेषणस्याप्यस्य हेतोरसिद्धत्वम् । अथ मतं यत्र सिद्धकर्तृकेषु भावेष्वस्मर्यमाणकर्तृकत्वं तत्र कर्तुः-
 स्मरणयोग्यता नास्तीति निर्विशेषणरयानैकान्तिकत्वम्; वैदिकीनां तु रचनानां सति पौरुषेयत्वेऽवश्यं पुरुषस्य कर्तुः तदर्थी-

नुष्ठानसमयेऽनुष्ठातॄणां स्मरणं स्यात्, ते हि अदृष्टफलेषु कर्मस्वेवं निर्विचिकित्साः प्रवर्तन्ते यदि तेषां तद्विषयः सत्यत्वनि-
श्चयः, तस्याप्येवंभावो यदि तदुपदेष्टुः स्मरणम्, यथा पित्रादिप्रामाण्यवशात् स्वयमदृष्टफलेष्वपि कर्मसु तदुपदेशात् प्रवर्तन्ते-
पित्रादिभिरेतदुपदिष्टं तेनानुष्ठीयते—एवं वैदिकेष्वपि कर्मस्वनुष्ठीयमानेषु तत्र स्मरणं स्यात्; न चाभियुक्तानामपि वेदार्थानु-
ष्ठातॄणां त्रैवर्णिकानां कर्तुः स्मरणमस्ति, अतः स्मरणयोग्यस्य कर्तुरस्मरणात् अपौरुषेयो वेदः; एवं चायं हेत्वर्थः—कर्तुः स्मरण-
योग्यत्वेऽपि सति अस्मर्यमाणकर्तृकत्वात् अपौरुषेयो वेदः । न चैवंविधस्य हेतोः सिद्धकर्तृकेषु भावेषु वृत्तिः, अतो नानैका-
न्तिकः; यत्र पौरुषेयत्वं तत्र सविशेषणो हेतुर्न सम्भवतीति विरुद्धत्वमपि न विद्यते, विषक्षे वर्तमानः सपक्षेऽसन् विरुद्ध उच्यते,
अस्य तु सविशेषणस्य प्रसिद्धपौरुषेये वस्तुन्यप्रवृत्तिः, नापि सपक्षे आकाशादौ असत्त्वम्; अतः परिशुद्धान्वय-व्यतिरेकहेतु-
सद्भावात् कर्तृस्मरणयोग्यत्वे सति अस्मर्यमाणकर्तृकत्वात् अपौरुषेयो वेदः सिध्यति तदप्यसंबद्धम्; आगमान्तरेऽपि ‘कर्तुः
स्मरणयोग्यत्वे सति अस्मर्यमाणकर्तृकत्वात्’ इत्यस्य हेतोः सद्भावबाधकप्रमाणाभावेन सद्भावसंभवात् संदिग्धविषयव्या-
वृत्तिकत्वादनैकान्तिकत्वस्य तदवस्थत्वात् । किंच, विषयविरुद्धं हि विशेषणं विषयाद् व्यावर्तमानं स्वविशेष्यमादाय निवर्तत
इति युक्तम्, न च पौरुषेयत्वेन सह कर्तुः स्मरणयोग्यत्वस्य सहानवस्थानलक्षणः, परस्परपरिहारस्थितलक्षणो वा विरोधः
सिद्धः; सिद्धौ वा तत एव साध्यसिद्धेः ‘अस्मर्यमाणकर्तृकत्वात्’ इति विशेष्योपादानं व्यर्थम् । यदप्युक्तम् ‘तदर्थानुष्ठान-
समयेऽवश्यं तया त्रैवर्णिकानामनिश्चिततत्प्रामाण्यानामप्रवृत्तिप्रसङ्गात् सति कर्तरि तत्स्मरणं स्यात्, न चाभियुक्तानामपि तदस्ति’
इति; तद् आगमान्तरेऽपि समानं न वेति चिन्त्यतां स्वयमेव । न चायं नियमः—अनुष्ठातारोऽभिप्रेतार्थानुष्ठानसमये तत्क-

तस्मिन्नुस्मृत्यैव प्रवर्तन्ते, न हि पाणिन्यादिप्रणीतव्याकरणप्रतिपादितशाब्दव्यवहारानुष्ठानसमये तदनुष्ठातारोऽवश्यन्तया व्याकरणप्रणेतारं पाणिन्यादिकमनुस्मृत्यैव प्रवर्तन्त इति दृष्टम्; निश्चिततत्समयानां कर्तृस्मरणव्यतिरेकेणाप्यविलम्बेन भवत्यादिसाधुशब्दोच्चारणदर्शनात् । तत् स्थितमेतत्—सविशेषणस्यापि ‘अस्मर्यमाणकर्तृकत्वात्’ इति हेतोर्वादिसम्बन्धिनोऽनैकान्तिकत्वम्, प्रतिवादिसम्बन्धिनोऽसिद्धत्वम्, सर्वसम्बन्धिनोऽपि तदेवेति नास्माद्धेतोरपौरुषेयत्वसिद्धिः । अतोऽपौरुषेयत्वप्रसाधकप्रमाणाभावाच्छासनस्यापौरुषेयत्वासम्भवे यदि सर्वज्ञप्रणीतत्वं नाभ्युपगम्यते तदा प्रामाण्यमपि न स्यात्; तथा च ‘धर्मे प्रेरणा प्रमाणमेव’ इत्ययोगव्यवच्छेदेनावधारणमनुपपन्नम् । अथ प्रेरणाप्रामाण्यसिद्ध्यर्थं सर्वज्ञः प्रेरणाप्रणेतोऽभ्युपगम्यते तदा “चोदनैव च भूतम्, भवन्तम्, भविष्यन्तम्, सूक्ष्मम्, व्यवहितम्—एवञ्चातीयकमर्थमवगमयितुमलम्, नान्यत् किञ्चनेन्द्रियम्” इत्याद्यभिधानमसङ्गतं प्राप्नोतीत्युभयतः पाशारब्जुर्मीमांसकस्य । तत् स्थितमेतद् । आचार्येण मीमांसकापेक्षया प्रसङ्गसाधनमेतदुपन्यस्तम्—यदि सिद्धं शासनमभ्युपगम्यते भवद्विस्तदा जिनानां तत्-जिनप्रणीतम्-अभ्युपगन्तव्यमिति ॥

अथ भवतु प्रेरणाप्रामाण्यवादिनां मीमांसकानामेतत् प्रसङ्गसाधनम्, ये तु तदप्रामाण्यवादिनश्चावकास्तान् प्रति, स्वप्रतिपत्तौ वा भवतः किं प्रमाणम् ? । न च प्रमाणाविषयस्य सद्व्यवहारविषयत्वं युक्तम् । तथा हि—ये देश-काल-स्वभावविप्रकर्षवन्तः सदुपलम्भकप्रमाणविषयभावमनापन्ना भावा न ते प्रेक्षावतां सद्व्यवहारपथावतारिणः, यथा नाकपृष्ठादयस्तथात्वेनाभ्युपगमविषयाः, तथा च समस्तवस्तुविस्तारव्यापिज्ञानसम्पत्समन्वितः पुरुष इति सद्व्यवहारप्रतिषेधफलाऽनुपलब्धिः । न चासिद्धो हेतुः । तथा हि—सकलपदार्थसाक्षात्कारिज्ञानाङ्गनालिङ्गितः पुरुषः प्रत्यक्षसमधिगम्यो वा अभ्युपगम्येत, अनुमाना-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ४३ ॥

दिसंवेद्योवा ? , न तावदध्यक्षगोचरः, प्रतिनियतसंनिहितरूपादिविषयनियमितसाक्षात्करणस्वभावा हि चक्षुरादिकरणव्यापार-
समाप्तादितात्मलाभा ज्ञप्तयो न परस्थं संवेदनमात्रमपि तावदालम्बितुं क्षमाः, किमङ्ग ! पुनरनाद्यतन्तातीताऽनागतवर्तमान-
सूक्ष्मादिस्वभावसकलपदार्थसाक्षात्कारिसंवेदनविशेषम्, तदध्यासितं वा पुरुषम्, अविषये चक्षुरादिकरणप्रवर्तितस्य ज्ञानस्य
प्रवृत्त्यसम्भवात्, सम्भवे वाऽन्यतमकरणप्रवर्तितस्यापि ज्ञानस्य रूपादिसकलविषयग्राहकत्वेन सम्भवात् शोपेन्द्रियपरिकल्पना
व्यर्थी । न च सूक्ष्मादिसमस्तपदार्थग्रहणमन्तरेण प्रत्यक्षेण तत्साक्षात्करणप्रवृत्तज्ञानग्रहणम्, ग्राह्याग्रहणे तद्ग्राहकत्वस्यापि
तद्गतस्य तेनाग्रहणात् । तदग्रहे च तद्धर्मध्यासितसंवेदनसमन्वितस्यापि न प्रत्यक्षतः प्रतिपत्तिः । नाप्यनुमानतः सकल-
पदार्थज्ञप्रतिपत्तिः, अनुमानं हि निश्चितस्वसाध्यधर्म-धर्मिसम्बन्धाद् हेतोरुदयमासादयत् प्रमाणतामाप्नोति; प्रतिबन्धश्च समस्त-
पदार्थज्ञसत्त्वेन स्वसाध्येन हेतोः किं प्रत्यक्षेण गृह्यते, उतानुमानेन ? । न तावदध्यक्षेण, अक्षस्यात्यक्षज्ञानवत्सत्त्वसाक्षात्करणा-
क्षमत्वेन तदवगतिनिमित्तहेतुप्रतिबन्धग्रहणेऽप्यक्षमत्वात्; न ह्यनवगतसम्बन्धिना तद्रतसम्बन्धावगमो विधातुं शक्यः । नाप्य-
नुमानेन तद्गतसम्बन्धावगमः, तथाभ्युपगमेऽनवस्थे-तरेतराश्रयदोषद्वयानतिवृत्तेः । न चाऽगृहीतप्रतिबन्धाद्धेतोरुपजायमा-
नमनुमानं प्रमाणतामासादयति । तथा धर्मिसम्बन्धावगमोऽपि न प्रत्यक्षतः, अनक्षज्ञानवत्प्रत्यक्षेऽक्षप्रभवस्याध्यक्षस्याप्रवृत्तेः;
प्रवृत्तौ वाऽध्यक्षेणैव सर्वविदः संवेदनाद् अनुमाननिबन्धनहेतुव्यापारणं व्यर्थम् । न चानुमानतोऽप्यनक्षज्ञानवतोऽवगमः, हेतु-
पक्षधर्मतावगममन्तरेणानुमानस्यैव धर्मिग्राहकस्याप्रवृत्तेः; न चाप्रतिपन्नपक्षधर्मत्वो हेतुः प्रतिनियतसाध्यप्रतिपत्तिहेतुरिति
नानुमानतोऽपि सर्वज्ञप्रतिपत्तिः । किञ्च, सर्वज्ञसत्तायां साध्यायां त्रयीं दोषजातिं हेतुर्नातिवर्तते असिद्ध-विरुद्धाऽनैकान्तिक-

सर्वज्ञवादे-
सर्वज्ञापला-
पिमीमांस-
कपूर्वपक्षे
प्रत्यक्षादेः
सर्वज्ञसा-
धकत्व-
खण्डनम् ॥

॥ ४३ ॥

लक्षणम् । तथा हि—सकलज्ञसत्त्वे साध्ये किं भावधर्मो हेतुः, उताऽभावधर्मः ? । तत्र यदि भावधर्मः, तदा-
ऽसिद्धः । अथाभावधर्मः, तदा विरुद्धः, भावे साध्येऽभावधर्मस्याभावाव्यभिचारित्वेन विरुद्धत्वात् । अथोभयधर्मः, तदोभयाव्यभि-
चारित्वेन सत्तासाधनेऽनैकान्तिकत्वमिति न सकलज्ञसत्त्वसाधने कश्चित् सम्यग् हेतुः सम्भवति । अपि च, यद्यनियतः कश्चित्
सकलपदार्थज्ञः साध्योऽभिप्रेतः, तदा तत्कृतप्रतिनियतागमाश्रयणं नोपपन्नं भवताम् । अथ प्रतिनियत एक एवाहन् सर्वज्ञोऽ-
भ्युपगम्यते, तदा तत्साधने प्रयुक्तस्य हेतोरपरसर्वज्ञस्याभावेन दृष्टान्तानुवृत्त्यसम्भवादसाधारणानैकान्तिकत्वादसाधकत्वम् ।
किञ्च, यत एव हेतोः प्रतिनियतोऽहन् सर्वज्ञस्तत एव बुद्धोऽपि स स्यादिति कुतः प्रतिनियतसर्वज्ञप्रणीतागमाश्रयणमुपपत्तिमतः ?
इति न कश्चित् सर्वज्ञसाधको हेतुः । अथ सर्वे पदार्थाः, कस्यचित् प्रत्यक्षाः, प्रमेयत्वात्, अग्न्यादिवदिति तत्साधनहेतुसद्भावः,
तदसत् ; यतोऽत्र किं सकलपदार्थसाक्षात्कार्येकज्ञानप्रत्यक्षत्वं सर्वपदार्थानां साध्यत्वेनाऽभिप्रेतम्, आहोस्विद् प्रतिनियतवि-
षयानेकज्ञानप्रत्यक्षत्वमिति कल्पनाद्वयम् । यद्याद्यः पक्षः, स न युक्तः ; प्रतिनियतरूपादिविषयग्राहकानेकप्रत्ययप्रत्यक्षत्वेन
व्याप्तस्याग्न्यादिदृष्टान्तधर्मिणि प्रमेयत्वलक्षणस्य हेतोरुपलम्भाद् हेतुविरुद्धत्व—साध्यविकलदृष्टान्तदोषद्वयाघ्रातत्वात् । अथ
द्वितीयः, सोऽप्यसङ्गतः ; सिद्धसाध्यतादोषप्रसङ्गात् । तथा, प्रमेयत्वमपि हेतुत्वेनोपन्यस्यमानं किमशेषज्ञेयव्यापिप्रमाणप्रमेयत्व-
व्यक्तिलक्षणमभ्युपगम्यते, उत अस्मदादिप्रमाणप्रमेयत्वव्यक्तिस्वरूपम्, आहोस्वित् उभयव्यक्तिसाधारणसामान्यस्वभावम्
इति विकल्पाः । तत्र यदि प्रथमः पक्षः, स न युक्तः ; विवादाध्यासितपदार्थेषु तथाभूतप्रमाणप्रमेयत्वस्यासिद्धत्वात्,
सिद्धत्वे वा साध्यस्यापि हेतुवत्सिद्धत्वाद्बन्धुत्वं हेतुपादानम्, तथाभूतप्रमाणप्रमेयत्वस्य दृष्टान्तेऽग्न्यादिलक्षणेऽसिद्धेः

सन्दिग्धान्यश्च हेतुः स्यात् । अथ अस्मदादिप्रमाणप्रमेयत्वं हेतुः, तदा तथाभूतप्रमाणप्रमेयत्वस्य विवादगोचरेष्वती-
न्द्रियेष्वसम्भवादसिद्धौ हेतुः, सिद्धौ वा ततस्तथाभूतप्रत्यक्षत्वसिद्धिरेव स्यात् तत्र चाविवाद इति न हेतूपन्यासः सफलः,
अथोभयप्रमेयत्वव्यक्तिसाधारणं प्रमेयत्वसामान्यं हेतुरिति पक्षः, सोऽप्यसङ्गतः; अत्यन्तविलक्षणातीन्द्रियेन्द्रियविषयप्रमाण-
प्रमेयत्वव्यक्तिद्वयसाधारणस्य सामान्यस्यासम्भवात्; न हि शब्दलेख-कर्कव्यक्तिद्वयसाधारणमेकं गोत्वसामान्यमुपलब्धमिति
प्रमेयत्वसामान्यलक्षणो हेतुरसिद्ध इति नानुमानादपि सर्वज्ञसिद्धिः ॥ नापि शब्दात्, यतः शब्दोऽपि तत्प्रतिपादकोऽभ्युपगम्यमानः
किं नित्यः, उत्तानित्य इति कल्पनाद्वयम् । न तावद् नित्यः, सर्वज्ञबोधकस्य नित्यस्याऽऽगमस्याभावात्; भावेऽपि
तत्प्रतिपादकत्वेन तस्य प्रामाण्यासम्भवात्; कार्येऽर्थे तत्प्रामाण्यस्य व्यवस्थापितत्वात्, अथानित्यस्तत्प्रतिपादक इति
पक्षः, सोऽपि न युक्तः; यतोऽनित्योऽपि किं तत्प्रणीतः स तदवबोधकः, अथ पुरुषान्तरप्रणीत इति विकल्पद्वयम् । तत्र
न सर्वज्ञप्रणीतः स तदवबोधक इति पक्षो युक्तः, इतरेतराश्रयदोषप्रसङ्गात् । तथा हि-तत्प्रणीतत्वे तस्य ग्रामाण्यम्, ततः
तस्य तत्प्रतिपादकत्वमिति व्यक्तमितरेतराश्रयत्वम् । नापि पुरुषान्तरप्रणीतस्तदवबोधकः, तस्योन्मत्तवाक्यवदप्रमाणत्वात्;
तत्र शब्दादपि तस्य सिद्धिः । नाप्युपमानात् तत्सिद्धिः, यत उपमानोपमेययोरध्यक्षत्वे सादृश्यालम्बनं तदभ्युपगम्यते;
न चोपमानभूतः काश्चित् सर्वज्ञत्वेन प्रत्यक्षतः सिद्धो येन तत्सादृश्यादन्यस्य सर्वज्ञत्वमुपमानात् साध्यते; सिद्धौ वा प्रत्यक्षत
एव सर्वज्ञस्य सिद्धत्वान्नोपमानादपि तत्सिद्धिः । सर्वज्ञसद्भावमन्तरेणानुपपद्यमानस्य प्रमाणषट्कविज्ञातस्यार्थस्य कस्यचिद-
भावाद् नार्थापत्तेरपि सर्वज्ञसत्त्वसिद्धिः । न चागमप्रामाण्यलक्षणस्यार्थस्य तमन्तरेणानुपपद्यमानस्य तत्परिकल्पकत्वम्,

सर्वज्ञवादे
मीमांसक-
पूर्वपक्षे
सर्वज्ञसाध-
कार्थीप-
त्यागमा-
पाकरणम्॥
मीमांसक-
प्रतिसर्वज्ञ-
वादिन
आक्षेपः॥

अतीन्द्रिये स्वर्गाद्यर्थे तत्प्रणीतत्वनिश्चयमन्तरेण तस्य प्रामाण्यानिश्चयात् ; अपौरुषेयत्वादिपि तत्प्रामाण्यसम्भवात् कुतस्तस्य तमन्तरेणानुपपद्यमानता ? तन्नार्थपत्तितोऽपि तत्सिद्धिः । अभावाख्यस्य तु प्रमाणस्याभावमाधकत्वेन व्यापाराद् न तत्सद्भावसाधकत्वम् । न चोपमानाऽर्थोपन्य-भावप्रमाणानां भवता प्रामाण्यमभ्युपगम्यते इति न तेभ्यस्तत्सिद्धिः । तदुक्तम्—सर्वज्ञो हृद्यते तावन्नेदानीमस्मदादिभिः ॥ हृद्यो न चैकदेशोऽस्ति, लिङ्गं वा योऽनुमापयेत् ॥ १ ॥ न चाऽऽगमविधिः कश्चिन्नित्यः सर्वज्ञबोधकः ॥ न च मन्त्रार्थवादानां, तात्पर्यमवकल्पते ॥ २ ॥ न चाऽऽगमेन सर्वज्ञ-स्तदीयेऽन्योन्यसंश्रयात् ॥ नरान्तरप्रणीतस्य, प्रामाण्यं गम्यते कथम् ? ॥ ३ ॥” ततो ‘ये देश-काल-’ इत्यादिप्रयोगे नासिद्धो हेतुः सद्भवहारनिषेधश्च अनुपलम्भमात्रनिमित्तः अनेकधाऽनेन अन्यत्र प्रवर्तित इति अत्रापि तन्निमित्तसद्भावात् प्रवर्तयितुं युक्तः ॥

अथ ‘यथाऽस्माकं तत्सद्भावाऽऽवेदकं प्रमाणं नास्ति तथा भवतां तदभावाऽऽवेदकमपि नास्तीति सद्भवहारवन्दभावव्यवहारोऽपि न प्रवर्तयितव्यः । तथा हि—सर्वविदोऽभावः किं प्रत्यक्षसमधिगम्यः, प्रमाणान्तरगम्यो वा ? ॥ तत्र न तावत् प्रत्यक्षमधिगम्यः, यतः प्रत्यक्षं सर्वज्ञाभावाऽऽवेदकमभ्युपगम्यमानं किं ‘सर्वत्र सर्वदा सर्वः सर्वज्ञो न’ इत्येवं प्रवर्तते, उत ‘कचित् कदाचित् कश्चित् सर्वज्ञो नास्ति’ इत्येवम् इति कल्पनाद्वयम् । तत्र यदि ‘सर्वत्र सर्वदा सर्वः सर्वज्ञो न’ इति प्रत्यक्षस्य प्रवृत्तिः, तर्हि न सर्वज्ञाभावः, तज्ज्ञानवत एव सर्वज्ञत्वात् ; न हि सकलदेश-कालव्यवस्थितपुरुषपरिपत्साक्षात्करणमन्तरेण तदाधारमसर्वज्ञत्वं समवगन्तुं शक्यम्, तत्साक्षात्करणे च कथं न तज्ज्ञानवतः सर्वज्ञत्वम् ? इति नाद्यः पक्षः । द्वितीयेऽपि पक्षे न सर्वथा सर्वज्ञाभावसिद्धिरिति न प्रत्यक्षात् सर्वज्ञाभावसाधकं

किन्तु निवर्त्तमानम्; ननु यदि निखिलदेश-कालाधारसकलपुरुषपरिपदाश्रितानन्तपदार्थसंविद्यापकं कारणं वा तत् स्यात् तदा तन्निवर्त्तमानं तथाभूतं सर्वज्ञत्वं व्यावर्त्तयेद् नान्यथा, अतथाभूतनिवृत्तौ तन्निवृत्तेरसिद्धेः, तथाऽभ्युपगमे वा स एव सर्वज्ञ इति न तेन तन्निषेधः । किञ्च, प्रत्यक्षनिवृत्तिर्यदि प्रत्यक्षमेव, तदा स एव दोषः । अथ प्रत्यक्षादन्या, तदाऽसौ प्रमाणम्, अप्रमाणं वा ? । अप्रमाणत्वे नास्तः सर्वज्ञाभावसिद्धिः । प्रमाणत्वे नानुमानत्वम्, सर्वाऽऽत्मसम्बन्धिन्यास्तन्निवृत्तेर्यथासङ्ख्य-मसिद्धाऽनैकान्तिकत्वदोषद्वयसद्भावात् । न च तुच्छा तन्निवृत्तिस्तदभावज्ञापिका, तुच्छायाः केनचित् सह प्रतिबन्धाभावेन सर्वसामर्थ्यविरहेण च ज्ञापकत्वासम्भवात् । तन्न प्रवर्त्तमानम्, निवर्त्तमानं वा प्रत्यक्षं तदभावं साधयति । प्रमाणान्तरगम्य-त्वेऽपि तदभावो न तावदनुमानगम्यः, तदभावसाधकाऽनुमानाभावात् । अथ 'विवादाध्यासितः पुरुषः सर्वज्ञो न भवति, वक्तृत्वात्, रथ्यापुरुषवत्' इत्यनुमानं तदभावसाधकम्, नन्वत्र किं प्रमाणान्तरसंवादिनोऽर्थस्य वक्तृत्वं हेतुः, उत तद्वि-परीतस्य, आहोस्वित् वक्तृत्वमात्रमिति वक्तव्यम् । यदि 'प्रमाणान्तरसंवाद्यर्थस्य वक्तृत्वात्' इति हेतुः, तदा विरुद्धो हेतुः, तथाभूतवक्तृत्वस्य सर्वज्ञे एव भावात् । अथ 'प्रमाणान्तरविसंवादिनोऽर्थस्य वक्तृत्वात्' इति हेतुः, तदा सिद्धसाधनम्, तथाभूतस्य वक्तुरसर्वज्ञत्वेनास्माभिरप्यभ्युपगमात् । अथ वक्तृत्वमात्रं हेतुः, न; तस्य साध्यविपर्ययेण सर्वज्ञत्वेनानुपलब्धेन सहानवस्थानलक्षणस्य, तदव्यवच्छेदस्वभावेन च परस्परपरिहारस्वरूपस्य च विरोधस्याभावाद् न ततो व्यावृत्तिसिद्धिरिति न स्वसाध्यनियतत्वम्; तदभावान्न स्वसाध्यसाधकत्वम् । अथ सर्वज्ञो वक्ता नोपलब्ध इति ततो व्यावृत्तिसिद्धिः, न; सर्वसम्बन्धिनोऽनुपलम्भस्यासम्भवात्-सर्वज्ञ एव वक्तृत्वमात्मन्युपलप्स्यते, सर्वज्ञान्तरेण वा तत् तत्र संवेदियते इति न सम्भवः

सर्वसम्बन्धिनोऽनुपलम्भस्य । अथ सर्वज्ञस्य कस्यचिद्भावात् सर्वसम्बन्धिनोऽनुपलम्भस्य सम्भवः, ननु सर्वज्ञाभावः कुतः सिद्धः ? । अन्यतः प्रमाणात् चेत्, तत एव तद्भावसिद्धेरस्य वैयर्थ्यम् । ‘अत एवानुमानात्’ इति न वक्तव्यम्, इतरेतराश्रयदोषप्रसङ्गात् सिद्धेऽतोऽनुमानात् सर्वज्ञाभावे सर्वसम्बन्धनुपलम्भसम्भवसामर्थ्याद् हेतोर्विपक्षतो व्यावृत्तिः स्यात्, तस्य च विपक्षाद् व्यावृत्तस्य तत्साधकत्वमिति व्यक्तमितरेतराश्रयत्वम् । भवतु वा सर्वसम्बन्धनुपलम्भसम्भवस्तथापि सकलपुरुषचेतोवृत्तिविशेषाणामसर्वज्ञेन ज्ञातुमशक्तेरसिद्धः सर्वसम्बन्धनुपलम्भ इति न ततो विपक्षव्यावृत्तिनिश्चयो वक्तव्यस्येति कुतः सन्दिग्धविपक्षव्यावृत्तिर्काङ्क्षे हेतोस्तद्भावसिद्धिः ? । नापि स्वसम्बन्धिनोऽनुपलम्भात् तद्व्यतिरेकनिश्चयः, तस्य स्वपितृव्यपदेशहेतुनाऽप्यनैकान्तिकत्वात् । न चैवम्भूतादपि हेतोः साध्यसिद्धिः; तथाऽभ्युपगमे ‘न कश्चित् सर्वज्ञाभावमवबुध्यते, वक्तृत्वात्, रथ्यापुरुषवत्’ इति तद्भावावगमाभावाप्यपि सिद्धिः स्यात् । अथान्यत्रापि हेतावयं दोषः ममान इति सर्वानुमानोच्छेदः, तदयुक्तम्; अन्यत्र विपक्षव्यावृत्तिनिमित्तस्यानुपलम्भव्यतिरेकेण बाधकप्रमाणस्य सङ्गात्वात् । न चात्रापि तस्य सङ्गाव इति शक्यं वक्तुम्, तद्भावस्य हेतुलक्षणप्रस्तावे वक्ष्यमाणत्वात् । किञ्च, सर्वज्ञप्रतिपादकप्रमाणाभावे तस्यासिद्धत्वात् तद्भावसाधनायोपन्यस्यमानः सर्वोऽपि हेतुराश्रयासिद्ध इति न तस्मादभावसिद्धिः । अथ तद्ग्राहकत्वेन प्रमाणं प्रवर्तत इत्याश्रयासिद्धत्वाभावः, तर्हि तत्साधकप्रमाणबाधितत्वात् पक्षस्य न तत्साधनाय हेतुप्रयोगसाफल्यमिति नानुमानावसेयः सर्वज्ञाभावः ॥ अपौरुषेयत्वस्य प्राक्तनन्यायेनासिद्धत्वात् सर्वज्ञप्रणीतत्वानभ्युपगमे शब्दस्य पुरुषदोषसङ्गान्याऽप्रामाण्याद् न ततोऽपि तद्भावसिद्धिः ॥ न च तद्भावाभिधायकं किञ्चिद् वेदवाक्यं श्रूयते, केवलं तद्भावाऽऽवेदकवेदचनोपलब्धिरविगानेन समस्ति—“अपाणिपादो

जत्रनो ग्रहीता, पश्यत्यचक्षुः स शृणोत्यकर्णः ॥ स वेत्ति विश्वं नहि तस्य वेत्ता, तमाहुरग्र्यं पुरुषं महान्तम् ॥१॥
 तथा हिरण्यगर्भं प्रकृत्य “सर्वज्ञः” इत्यादि ! न च स्वरूपेऽर्थे तस्याप्रामाण्यम्, तत्र तत्प्रामाण्यस्य प्रतिपादयिष्यमाणत्वात्; तत्र
 शब्दादपि तदभावसिद्धिः ॥ नाप्युपमानात् तदभावावगमः, यत उपमानमुपमानोपमेयोरध्यक्षत्वे सादृश्यालम्बनमुदेति; अन्यथा
 “तस्माद् यत् स्मर्यते तत् स्यात्, सादृश्येन विशेषितम् ॥ प्रमेयमुपमानस्य, सादृश्यं वा तदन्वितम् ॥ १ ॥”
 इत्यभिधानात्, प्रत्यक्षेणोपमानोपमेयोरग्रहणे उपमेयस्मरणासम्भवात् कथं स्मर्यमाणपदार्थविशिष्टं सादृश्यं सादृश्यविशिष्टं वा
 स्मर्यमाणं वस्तु उपमानविषयः स्यात् ? । तस्मादिदानीन्तनोपमानभूताशेषपुरुषप्रत्यक्षत्वम्, उपमेयाशेषान्यकालमनुष्यवर्गसाक्षा-
 त्करणं चावश्यमभ्युपगनीयम्; तदभ्युपगमे च स एव सर्वज्ञ इति कथमुपमानात् तदभावावगमो युक्तः ? । अतो यदुक्तम्—
 “यज्जातीयैः प्रमाणैस्तु, यज्जातीयार्थदर्शनम् ॥ दृष्टं सम्प्रति लोकस्य, तथा कालान्तरेऽप्यभूत् ॥१॥” तन्निरस्तम्;
 उपमानस्योक्तन्यायेनात्र वस्तुन्यप्रवृत्तेः ॥ नाप्यर्थोपचित्तस्तदभावावगमः, तस्याः प्रमाणत्वेऽनुमानेऽन्तर्भूतत्वात् । तथा हि—
 “दृष्टः श्रुतो वाऽर्थोऽन्यथा नोपपद्यत इत्यदृष्टार्थकल्पनाऽर्थोपपत्तिः” न चासावर्थोऽन्यथानुपपद्यमानत्वानवगमे अदृष्टार्थपरि-
 कल्पनानिमित्तम्—अन्यथा स येन विनोपपद्यमानत्वेन निश्चितस्तमपि परिकल्पयेत्, येन विना नोपपद्यते तमपि वा न कल्पयेत्,
 अनवगतस्य अन्यथाऽनुपपन्नत्वेन अर्थोपपत्त्यापकस्यार्थस्य अन्यथाऽनुपपद्यमानत्वे सत्यप्यदृष्टार्थपरिकल्पकत्वासम्भवात्,
 सम्भवे वा लिङ्गस्याप्यनिश्चितनियमस्य परोक्षार्थानुमापकत्वं स्यादिति तदपि नार्थापन्त्युत्थापकादर्थाद् भिद्येत । स चान्यथाऽनु-
 पपद्यमानत्वावगमस्तस्यार्थस्य न भूयोदर्शननिमित्तः सपक्षे, अन्यथा ‘लोहलेख्यं वज्रम्, पार्थिवत्वात्, काष्ठवत्’ इत्यत्रापि

॥ ४६ ॥

श्रीसम्म-
 त्पारख्य-
 प्रकरणम् ॥

॥ प्रथमः
 काण्डः ॥
 ॥ ४६ ॥

सर्वज्ञवादे
 मीमांसक-
 पूर्वपक्षे
 सर्वज्ञवादि-
 नाऽऽग-
 मोपमाना-
 र्थोपपत्तीनां
 सर्वज्ञा-
 भावसाध-
 कत्वमपा-
 कृतम् ॥

सर्वज्ञवादे
मीमांसक-
पूर्वपक्षे
सर्वज्ञवा-
दिना सर्व-
ज्ञाभावसा-
धकत्वम-
र्थापत्तेरपा-
कृतम् ॥

साध्यसिद्धिः स्यात् । नापि विपक्षे तस्यानुपलम्भनिमित्तोऽसौ, व्यतिरेकनिश्चायकत्वेनानुपलम्भस्य पूर्वमेव निषिद्धत्वात्, किन्तु विपर्यये तद्वाधकप्रमाणनिमित्तः; तच्च वाधकं प्रमाणमर्थापत्तिप्रवृत्तेः प्रागेवानुपपद्यमानस्यार्थस्य तत्र प्रवृत्तिमद्भ्युपगन्तव्यम्, अन्यथाऽर्थापत्त्या तस्यान्यथाऽनुपपद्यमानत्वावगमेऽभ्युपगम्यमाने यावत् तस्यान्यथाऽनुपपद्यमानत्वं नावगतं न तावदर्थपत्ति-प्रवृत्तिः, यावच्च न तत्प्रवृत्तिर्न तावदर्थपत्त्युत्थापकस्यार्थस्यान्यथाऽनुपपद्यमानत्वावगम इतीतरेतराश्रयत्वान्नार्थापत्तिप्रवृत्तिः । अत एव यदुक्तम्—“अविनाभाविता चान्न, तदैव परिगृह्यते ॥ न प्रागवगतेत्येवं, सत्यप्येषा न कारणम् ॥१॥ तेन सम्बन्धवेलायां, सम्बन्ध्यन्यतरो ध्रुवम् ॥ अर्थापत्त्यैव मन्तव्यः, पश्चादस्त्वनुमानता ॥२॥” तन्निरस्तम्; एवमभ्युपगमेऽर्थापत्तेरनुत्थानस्य प्रतिपादितत्वात् । स च तस्य पूर्वमन्यथाऽनुपपद्यमानत्वावगमः किं दृष्टान्तधर्मिप्रवृत्तप्रमाण-सम्पाद्यः, आहोस्वित् स्वसाध्यधर्मिप्रवृत्तप्रमाणसम्पाद्य इति ? । तत्र यद्याद्यः पक्षः, तदाऽत्रापि वक्तव्यम्—किं तत् दृष्टान्तधर्मिणि प्रवृत्तं प्रमाणं साध्यधर्मिण्यपि साध्यान्यथाऽनुपपन्नत्वं तस्यार्थस्य निश्चाययति, आहोस्वित् दृष्टान्तधर्मिण्येव ? । तत्र यद्याद्यः पक्षः, तदाऽर्थापत्त्युत्थापकस्यार्थस्य लिङ्गस्य वा स्वसाध्यप्रतिपादनव्यापारं प्रति न कश्चिद् विशेषः । अथ द्वितीयः, स न युक्तः; न हि दृष्टान्तधर्मिणि निश्चितस्वसाध्यान्यथाऽनुपपद्यमानत्वोऽर्थोऽन्यत्र साध्यधर्मिणि तथा भवति । न च तथात्वेनानि-श्चितः स साध्यधर्मिणि स्वसाध्यं परिकल्पयतीति युक्तम्, अतिप्रसङ्गात् । अथ लिङ्गस्य दृष्टान्तधर्मिप्रवृत्तप्रमाणवशात् सर्वो-पसंहारेण स्वसाध्यनियतत्वनिश्चयः, अर्थापत्त्युत्थापकस्य त्वर्थस्य स्वसाध्यधर्मिण्येव प्रवृत्तात् प्रमाणात् सर्वोपसंहारेणादृष्टार्थ-न्यथाऽनुपपद्यमानत्वनिश्चय इति लिङ्गाऽर्थापत्त्युत्थापकयोर्भेदः । नास्माद् भेदादर्थपत्तेरनुमानं भेदमासादयति । अनुमानेऽपि

स्वसाध्यधर्मिण्येव विपर्ययाद्धेतुव्यावर्तकत्वेन प्रवृत्तं प्रमाणं सर्वोपसंहारेण स्वसाध्यनियतत्वनिश्चायकमभ्युपगन्तव्यम् ; अन्यथा ' सर्वमनेकान्तात्मकम्, सत्त्वात् ' इत्यस्य हेतोः पक्षीकृतवस्तुव्यतिरेकेण दृष्टान्तधर्मिणोऽभावात् कथं तत्र प्रवर्तमानं बाधकं प्रमाणमनेकान्तात्मकत्वनियतत्वमवगमयेत् सत्त्वस्य । न च साध्यधर्मिणि दृष्टान्तधर्मिणि च प्रवर्तमानेन प्रमाणेनार्थापच्युत्थापकस्यार्थस्य लिङ्गस्य च यथाक्रमं प्रतिबन्धो गृह्यत इत्येतावन्मात्रेणार्थापच्यनुमानयोर्भेदोऽभ्युपगन्तुं युक्तः, अन्यथा पक्षधर्मत्वसहितहेतुसमुत्थादनुमानात् तद्रहितहेतुसमुत्थमनुमानं प्रमाणान्तरं स्यादिति प्रमाणषट्कादो विशीर्येत । नियमवतो लिङ्गात् परोक्षार्थप्रतिपत्तेरविशेषाद् न ततस्तद् भिन्नम् इत्यभ्युपगमे स्वसाध्याविनाभूतादर्थप्रतिपत्तेरविशेषादनुमानादार्थापत्तेः कथं नाभेदः ? । तदेवं प्रमाणत्वेऽर्थापत्तेरनुमानेऽन्तर्भावात् अनुमानस्य च सर्वज्ञाभावप्रतिपादकस्य निषेधात् तन्निषेधे चार्थापत्तेरपि तदभावग्राहकत्वेन निषेधान्नार्थापत्तिसमधिगम्योऽपि सर्वज्ञाभावः ॥ अभावाख्यं तु प्रमाणमप्रमाणत्वादेव न तदभावसाधकम् ; प्रमाणत्वेऽपि किमात्मनोऽपरिणामलक्षणं तत्, आहोस्विदन्ववस्तुविज्ञानलक्षणमिति ? । तत्र यद्यात्मनोऽपरिणामलक्षणं तदभावसाधकमिति पक्षः, स न युक्तः ; तस्य सत्त्वेनाभ्युपगते परचेतोवृत्तिविशेषेऽपि सद्भावेनैकान्तिकत्वात् । अथान्यविज्ञानलक्षणमिति पक्षः, सोऽप्यसम्बद्धः ; यतः सर्वज्ञत्वान्न तद्विषयं ज्ञानं तदन्यज्ञानं, तदाऽत्रापि वक्तव्यम् - किं सकलदेश-कालव्यवस्थितपुरुषाधारं किञ्चिज्ज्ञत्वम् अभ्युपगम्यते, आहोस्वित् कतिपयपुरुषव्यवस्थितसमाश्रितमिति ? । तत्र यदि समस्तदेशकालाश्रितपुरुषाधारं किञ्चिज्ज्ञत्वं तद्विषयं ज्ञानं तदन्यज्ञानं तत् सर्वज्ञाभावप्रसाधकम्, तदयुक्तम् ; सकलदेश-कालव्यवस्थितपुरुषपरिपत्साक्षात्करणव्यतिरेकेण तदाधारस्य किञ्चिज्ज्ञत्वस्य विषयीकर्तुमशक्तेर्न तद्विषयस्य तदन्यज्ञानस्य सर्वज्ञा-

सर्वज्ञवादे
मीमांसक-
पूर्वपक्षे
सर्वज्ञवा-
दिनाऽर्था-
पत्तेरभाव-
प्रमाणस्य
च सर्वज्ञा-
भावसाध-
कत्वमपा-
कृतम् ॥

॥ ४७ ॥

सर्वज्ञवादे
मीमांसक-
पूर्वपक्षे
सर्वज्ञवादि-
नाऽभाव-
प्रमाणस्य
सर्वज्ञाभाव-
साधकत्व-
मपाकृतम्॥

भावावगमनिमित्तत्वं युक्तम्; सर्वदेश-कालव्यवस्थिताशेषपुरुषसाक्षात्करणे च स एव सर्वदर्शी इति न तदभावाभ्युपगमः श्रेयान् । अथ कतिपयपुरुषव्यक्तित्ववस्थितं किञ्चिज्ज्ञत्वं तदन्यत् तद्विषयं ज्ञानं तदन्यज्ञानं सर्वज्ञाभावावेदकम्, तदप्ययुक्तम्; तज्ज्ञानात् तदभावावगमे कतिपयपुरुषव्यक्तित्ववस्थितस्यैव सर्वज्ञत्वस्याभावः सिध्येत्, न सर्वत्र सर्वदा सर्वपुरुषेषु; तथा च सिद्धसाधनम्, अस्माभिरपि कुत्रचित् कस्यचिद् रथ्यापुरुषादेरसर्वज्ञत्वेनाभ्युपगमात् । अथ सर्वज्ञत्वादन्यस्तदभावस्तद्विषयं ज्ञानं तदन्यज्ञानं, तदाऽत्रापि किं 'सर्वदा सर्वत्र सर्वः सर्वज्ञो न' इत्येवं तत् प्रवर्त्तते, उत 'कुत्रचित् कदाचित् सर्वज्ञो न' इत्येवम् ? । तत्र नाद्यः पक्षः, सकलदेश-कालपुरुषसाक्षात्करणे तदाधारस्य तदभावस्यावगन्तुमशक्यत्वात् प्रदेशाप्रत्यक्षीकरणे तदाधारस्य घटाभावस्येव, तत्साक्षात्करणे च तदेव सर्वज्ञत्वम्, इति न तदभावासिद्धिः । अथ द्वितीयः पक्षः, तदा न सर्वत्र सर्वदा सर्वज्ञाभावसिद्धिरिति तदेव सिद्धसाधनम् । 'प्रमाणपञ्चकनिवृत्तेस्तदभावज्ञानम्' इत्यादि सर्वं प्रतिविहितम्, 'इति नाभावप्रमाणादपि तदभावावगमोऽभ्युपगन्तुं युक्तः इत्यादि' यत् तदप्यविदितपराभिप्रायस्य सर्वज्ञवादिनोऽभिधानम् ।

यतो नास्माकम् 'अतीन्द्रियसर्वज्ञादिपदार्थबाधकं प्रत्यक्षादिप्रमाणं स्वतन्त्रं प्रवर्त्तते' इत्यभ्युपगमः—अतीन्द्रियेषु स्वतन्त्रस्य प्रत्यक्षादिप्रमाणस्य भवदभिहितप्राक्तनदोषदुल्लेखेन प्रवृत्त्यसम्भवात्, किन्तु असङ्गसाधनाभिप्रायेण सर्वमेव सर्वज्ञप्रतिषेधप्रतिपादकं युक्तजालमभिहितं यथार्थमभिधानमुद्ग्रहहिमीमांसकैः । अत एव तदभिप्रायप्रकाशनपरं भगवतो जैमिनेः सूत्रम्—“सत्सम्प्रयोगे पुरुषस्येन्द्रियाणां बुद्धिजन्यं तत् प्रत्यक्षम्” इति, यतो नानेनापि सूत्रेण स्वातन्त्र्येण प्रत्यक्षलक्षणमभ्यधायि भगवता, किन्तु लोकप्रसिद्धलक्षणलक्षितप्रत्यक्षानुवादेन तस्य धर्मं प्रत्यनिमित्तत्वं विधीयते । न चैतदत्रापि वक्तव्यम्—कतरस्य

प्रत्यक्षस्य धर्मं प्रत्यनिमित्तत्वं विधीयते, अस्मदादिप्रत्यक्षस्य, सर्वज्ञप्रत्यक्षस्य वा ? । अस्मदादिप्रत्यक्षस्य तदनिमित्तत्वप्रतिपादने सिद्धसाधनम् । सर्वज्ञप्रत्यक्षस्य भवन्मतेनाप्रसिद्धत्वाच्छविषाणस्यैव कथं तं प्रत्यनिमित्तत्वाविधिः ? । अथापि स्यात् परेण तस्याभ्युपगमः, तदा भवतोऽपि तस्य तद्भावः, परीक्षायाः प्रमाणरूपत्वात्; प्रमाणसिद्धं च न परस्यैव सिद्धम्, प्रमाणसिद्धस्य परस्याभ्युपगमः, तदा भवतोऽपि तस्य तद्भावः, परीक्षायाः प्रमाणरूपत्वात्; प्रमाणसिद्धं च न परस्यैव सिद्धम्, प्रमाणसिद्धस्य सर्वैरेवाभ्युपगमनीयत्वात् । अथ प्रमाणव्यतिरेकेण परेण सर्वज्ञप्रत्यक्षमभ्युपगतं, तदाऽसौ प्रमाणाभावादेव नाभ्युपगमो युक्तः । न च प्रमाणाभ्युपगतस्यास्मदादिप्रत्यक्षविलक्षणस्य सर्ववित्प्रत्यक्षस्य तं प्रत्यनिमित्तत्वं विधातुं युक्तम्, यतोऽस्मदादिप्रत्यक्षविलक्षणत्वं सर्ववित्प्रत्यक्षस्य धर्मादिग्राहकत्वेनैव; तच्चेत् प्रमाणतोऽभ्युपगतम्, कथं तस्य तं प्रत्यनिमित्तत्वमुपपद्येत, तद्ग्राहकप्रमाणत्वाधितत्वात् ? । किञ्च, अयं परस्परविरुद्धोऽपि वाक्यार्थः स्यात्-प्रमाणतो धर्मादिग्राहकं सर्ववित्प्रत्यक्षं यत् प्रसिद्धं तद् धर्मादिग्राहकं न भवतीति, यतो न प्रसङ्गसाधने आश्रयासिद्धत्वादिदूषणं क्रमते; न हि प्रमाणमूलपराभ्युपगमपूर्वकमेव प्रसङ्गसाधनं प्रवर्तते, किं तर्हि ? यद्यर्थाभ्युपगमदर्शनपूर्वकम् । अत एव 'प्रसङ्गसाधनस्य विपर्ययफलत्वम्, विपर्ययस्य च अतीन्द्रियपदार्थविषयप्रत्यक्षनिषेधफलत्वम्, तन्निषेधे च किं प्रत्यक्षस्य धर्मिणो निषेधः, अथ तद्धर्मस्य प्रत्यक्षत्वस्येति ? । पूर्वस्मिन् पक्षे हेतूनामाश्रयासिद्धतेति प्रतिपादितम् । उत्तरत्र प्रत्यक्षत्वनिषेधे प्रमाणान्तरत्वप्रसक्तिः, 'विशेषप्रतिषेधस्य शेषाभ्युपगमनलक्षणत्वात्' इति न प्रेर्यम्, यतो विशेषनिषेधे तस्य विशेषरूपत्वेन सत्त्वस्यैव प्रतिषेधः । न च धर्म्यसिद्धत्वादिदोषः, यद्यर्थस्याभ्युपगतत्वात् । कथं पुनरत्र प्रसङ्गः विपर्ययो वा क्रियते, इति चेत्, तदुच्यते-सार्वज्ञं प्रत्यक्षं यद्यभ्युपगम्यते

तदा तद् धर्मग्राहकं न भवति, विद्यमानोपलभ्यमानत्वात् । न चासिद्धो हेतुः । तथाहि—विद्यमानोपलभ्यमानमतीन्द्रियार्थज-
प्रत्यक्षम्, सत्सम्प्रयोगजत्वात् । अस्याप्यसिद्धतोद्भावेन एवं वक्तव्यम्—‘विवादगोचरं प्रत्यक्षं सत्सम्प्रयोगजम्, प्रत्यक्ष-
त्वात् तच्छब्दवाच्यत्वाद् वा, अस्मदादिप्रत्यक्षम् सर्वत्र दृष्टान्तः’ इति प्रसङ्गः । विपर्ययस्त्वेवम्—‘तद् धर्मग्राहकं
चेत्, न विद्यमानोपलभ्यमानम्, अविद्यमानत्वाद् धर्मस्य । अविद्यमानोपलभ्यमानत्वे न सत्सम्प्रयोगजम् । असत्सम्प्रयोग-
जत्वे न प्रत्यक्षम्, नापि तच्छब्दवाच्यम्’ । प्रसङ्गसाधनाभिप्रायेणैव यद्यर्थोपक्षेपेण चार्त्तिककृताऽप्यभिहितम्—
“यदि षड्भिः प्रमाणैः स्यात्, सर्वज्ञः केन चार्थ्यते ॥ एकेन तु प्रमाणेन, सर्वज्ञो येन कल्प्यते ॥ १ ॥ नूनं स
चक्षुषा सर्वाङ्ग, रसादीन् प्रतिपद्यते ॥ यज्जातीयैः प्रमाणैस्तु, यज्जातीयार्थदर्शनम् ॥ २ ॥ दृष्टं सम्प्रति लोकस्य,
तथा कालान्तरेऽप्यभूत्” ॥ पुनरप्युक्तम्—“येऽपि सातिशया दृष्टाः, प्रज्ञा-मेधादिभिर्नराः ॥ स्तोकस्तोका-
न्तरत्वेन, न त्वतीन्द्रियदर्शनात् ॥ १ ॥ यत्राप्यतिशयो दृष्टः, स स्वार्थानतिलङ्घनात् ॥ दूर-सूक्ष्मादिदृष्टौ
स्यान्न रूपे श्रोत्रवृत्तितः ॥ २ ॥” तेनात्रापि ‘स्वतन्त्रानुमानाभिप्रायेणाश्रयासिद्धत्वादिदूषणम्’ ‘उपमानोपन्यासबुद्ध्या वाऽशो-
पोपमानोपमेयभूतपुरुषपरिपत्साक्षात्करणे उपमानं प्रवर्त्तते’ इत्यादिदूषणाभिधानं च सर्वज्ञवादिनः स्वजात्याविष्करणमात्रक-
मेव । अतः ‘अतीन्द्रियसर्वविदो न प्रत्यक्षं प्रवृत्तिद्वारेण निवृत्तिद्वारेण वाऽभावसाधनम्’ इत्यादि सर्वमभ्युपगमवादान्निरस्तम् ।

यच्चानुमानेन सर्वज्ञाभावसाधने दूषणमभिहितम् ‘किं प्रमाणान्तरसंवाद्यर्थस्य वक्तृत्वात्’ इत्यादि, तद् धूमादन्यनुमा-
नेऽपि समानम् । तथा हि—तत्रापि वक्तुं शक्यते—किं साध्यधर्मिसम्बन्धी धूमो हेतुत्वेनोपन्यस्तः, उत दृष्टान्तधर्मिसम्बन्धी ?

श्रीसम्भ-
त्याख्यं
प्रकरणम् ॥

॥ प्रथमः
काण्डः ॥

॥ ४९ ॥

तत्र यदि साध्यधर्मिसम्बन्धी हेतुः, तदा तस्य दृष्टान्तेऽसम्भवादनन्वयदोषः । अथ दृष्टान्तधर्मिसम्बन्धी, सोऽसिद्धः; दृष्टान्त-
धर्मिधर्मस्य साध्यधर्मिण्यसम्भवात् । अथोभयसाधारणं धूमत्वसामान्यं हेतुः, तदा तस्य विपक्षेऽनग्नौ विरोधासिद्धेः
सन्दिग्धविपक्षव्यावृत्तिकत्वेन स्वसाध्यागमकत्वम् । अथ विपक्षेऽनग्नौ धूमस्यानुपलम्भाद् विरोधासिद्धेर्न सन्दिग्धविपक्षव्या-
वृत्तिकत्वम्; नन्वत्रापि वक्तुं शक्यम्—सर्वसम्बन्धिनोऽनुपलम्भस्यासम्भवात् अनग्नौ देशान्तरे कालान्तरे वा केनचिद् धूम-
स्योपलम्भात् । तदुपलब्धमतः कस्यचिदभावात् सर्वसम्बन्धिनोऽनुपलम्भस्य सम्भव इति चेत्, केन पुनः प्रमाणेनानग्नौ
धूमसत्त्वग्राहकपुरुषाभावः प्रतिपन्नः?, यद्यन्यतः प्रमाणात्, तत एवानग्नौ धूमस्य व्यावृत्तिसिद्धेर्व्यर्थं सर्वसम्बन्धन्यनुपलम्भलक्षणस्य
विपक्षे धूमविरोधसाधकस्य प्रमाणस्याभिधानम् । अथ तथाभूतानुपलम्भात् तदभावावगमः; ननु तथाभूतपुरुषाभावे तदनुप-
लम्भसम्भवः, तत्सम्भवाच्च तथाभूतपुरुषाभावसिद्धिरिति तरेतराश्रयत्वाद् न सर्वसम्बन्धिनोऽनुपलम्भस्य सम्भवः; सम्भवेऽपि
तस्यासिद्धेर्न विपर्यये विरोधसाधकत्वम् । अथात्मसम्बन्धिनोऽनुपलम्भस्य धूमत्वलक्षणहेतोर्विपक्षाद् व्यावृत्तिसाधकत्वम्, न;
तस्य परचेतोवृत्तिविशेषैरनैकान्तिकत्वात् । अथानुपलम्भव्यतिरिक्तं धूमलक्षणस्य हेतोर्विपर्यये बाधकं प्रमाणमस्ति, न तु वक्तु-
त्वलक्षणस्य, किं पुनस्तदिति वक्तव्यम्? । अग्निधूमयोः कार्यकारणभावलक्षणप्रतिबन्धग्राहकमिति चेत्, कः पुनरसौ
कार्यकारणभावः, किं वा तद्ग्राहकं प्रमाणम्?, अग्निभावे एव धूमस्य भावस्तदभावे चाभाव एव असौ, तद्ग्राहकं
च प्रमाणं ग्रत्यक्षाऽनुपलम्भस्वभावम् । ननु किञ्चिज्ज्ञात्वस्य तद्व्यापकस्य वा रागादिमत्त्वस्य भावे एव वक्तृत्वस्य
भावः स्वात्मन्येव दृष्टः, तदभावे चाऽभाव एवोपलादावविगानेनानुपलम्भतो ज्ञात इति कथं न विपर्यये सर्वज्ञत्वे वीतराग-

सर्वज्ञवादे
मीमांसक-
पूर्वपक्षे
सर्वज्ञवा-
द्युद्भावित-
सर्वज्ञाभा-
वसाधका-
नुमानदू-
षणापा-
करणम् ॥

॥ ४९ ॥

सवज्ञवादे
मीमांसक-
पूर्वपक्षे
सर्वज्ञवा-
द्युद्धावित-
सर्वज्ञाभा-
वसाधका-
नुमानदू-
षणापा-
करणम् ॥

त्वे वा वक्तृत्वलक्षणस्य हेतोर्वाधिकं कार्यकारणभावलक्षणप्रतिबन्धग्राहकं प्रत्यक्षानुपलम्भाख्यं प्रमाणं दर्शनादर्शनशब्द-
वाच्यं युक्तम् ? । न च दर्शनादर्शनशब्दवाच्यस्यास्मदभ्युपगतप्रमाणस्य प्रत्यक्षानुपलम्भशब्दवाच्यस्य वा भवदभिप्रेतस्य
कश्चिद्विशेषः प्रकृतहेतुसाध्यप्रतिबन्धसाधने उपलभ्यते । अथ किञ्चिज्ज्ञत्वरगादिमत्त्वसद्भावेऽपि स्वात्मनि न तद्वेतुकं
वक्तृत्वं प्रतिपन्नम्, किन्तु वक्तुकामताहेतुकम्, रागादिसद्भावेऽपि वक्तुकामताऽभावेऽभावाद् वचनस्य । नन्वेवं व्यभिचारे
विवक्षाऽपि न वचने निमित्तं स्यात्, तत्राप्यन्यविवक्षायामन्यशब्ददर्शनात्; अन्यथा गोत्रस्वलनादेरभावप्रसङ्गात् । अथार्थ-
विवक्षाव्यभिचारेऽपि शब्दविवक्षायामव्यभिचारः, न; स्वभावस्थायाम् अन्यगतचित्तस्य वा शब्दविवक्षाऽभावेऽपि वक्तृत्व-
संवेदनात् । न च व्यवहिता विवक्षा तस्य निमित्तमिति परिहारः, एवमभ्युपगमे प्रतिनियतकार्यकारणभावाभावप्रसङ्गात्
सर्वस्य तत्प्राप्तेः । तन्न वक्तुकामतानिमित्तमप्येकान्ततो वचनं सिद्धम्, व्यतिरेकासिद्धेः । अन्ययस्तु किञ्चिज्ज्ञत्वेन रागादि-
मत्त्वेन वा वचनस्य सिद्धो, न वक्तुकामतया । अथ किञ्चिज्ज्ञत्वाद्यभावे सर्वत्र वक्तृत्वं न भवतीत्यत्र प्रमाणाभावात्सर्वज्ञ-
वक्तृत्वयोः कार्यकारणभावलक्षणः प्रतिबन्धः सिध्यति, तर्हि वह्न्यभावे धूमः सर्वत्र न भवतीत्यत्रापि प्रमाणाभावस्तुल्य इति
न प्रतिबन्धग्रहः । अथाग्न्यभावेऽपि यदि धूमः स्यात्, तदाऽसौ तद्वेतुक एव न भवेदिति सकृदप्यहेतोरग्रस्तस्य न भावः
स्यात्, दृश्यते च महानसादावगिनत इति नानग्नेर्धूमसद्भावा इति प्रतिबन्धसिद्धिः । ननु यथेन्द्रनादेरेकदा समुद्भूतोऽपि
बहिरन्यदाऽरणितो मण्यादेर्वा भवन्नुपलभ्यते, धूमो वा बह्नि उपजायमानोऽपि गोपालघटिकादौ पावकोद्भूतधूमादप्यु-
पजायते इत्यवगमस्तथा कदाचिदग्न्यभावेऽपि भविष्यतीति कुतः प्रतिबन्धसिद्धिः ? । अथ यादृशो बह्निरिन्द्रनादिसामग्रीत

श्रीसम्म-
त्याख्यं
प्रकरणम् ॥

॥ प्रथमः
काण्डः ॥
॥ ५० ॥

उपजायमानो दृष्टो न तादृशोऽरुणितो मण्यादेर्वा, धूमोऽपि यादृशोऽग्निः उपजायते न तादृश एव गोपालघटिकादावग्नि-
प्रभवधूमात्, अन्यादृशात् तादृशभावे तादृशत्वमहेतुकमिति न तस्य क्वचिदपि प्रतिनियमः स्यात्, अहेतोर्देशकालस्वभाव-
नियमायोगादिति नाग्निजन्यधूमस्य तत्सदृशस्य वाऽनगनेर्भाविः; भावे वा तादृशधूमजनकस्याग्निस्वभावतैवेति न व्यभिचारः ।
तदुक्तम्—“अग्निस्वभावः शक्रस्य, सूर्द्धा यद्यग्निरेव सः॥ अथानग्निस्वभावोऽसौ, धूमस्तत्र कश्च भवेत् ॥१॥”
इत्यादि । तदेतद् वक्तव्येऽपि समानम् । तथा हि—यदि सर्वज्ञे वीतरागे वा वचनं स्याद् असर्वज्ञाद् रागादियुक्ताद् वा कदा-
चिदपि न स्यात्, अहेतोः सकृदप्यसम्भवात्; भवति च तत् ततः, अतो न सर्वज्ञे तस्य तत्सदृशस्य वा सम्भव इति प्रतिब-
न्धसिद्धिः । अथ देशान्तरे कालान्तरे वाऽसर्वज्ञकार्यमेव वचनं न सर्वज्ञप्रभवमिति न दर्शनादर्शनप्रमाणगम्यम्, दर्शन-
स्येयद्वयापारासम्भवात्, अदर्शनस्य च प्रागेवैवम्भूतार्थग्राहकत्वेन निषिद्धत्वात्, तर्हि सर्वदाऽग्निप्रभव एव धूमोऽग्न्यभावे कदाच-
नापि न भवतीत्यत्रापि प्रत्यक्षस्य सन्निहितवर्त्तमानार्थग्राहकत्वेनाप्रवृत्तेः, अनुपलम्भस्यापि तद्विविक्तप्रदेशविषयप्रत्यक्षस्वभा-
वस्यात्र वस्तुनि व्यापारासम्भवाद् न कार्यकारणभावलक्षणः प्रतिबन्धः प्रत्यक्षानुपलम्भसाधनः स्यात् । नाप्यनुमानतोऽपि
प्रकृतः प्रतिबन्धः सिद्धिमासादयति, इतरेतराश्रयाऽनवस्थादोषप्रसङ्गस्य प्रदर्शितत्वात् । न चान्यत् प्रतिबन्धप्रसाधकं प्रमाण-
मस्तीति प्रसिद्धानुमानस्यापि सर्वज्ञाभावाऽऽवेदकानुमाननिरासयुक्त्युपक्षेपमिच्छतोऽत्राभावः प्रसक्तः । अथ प्रसिद्धानुमाने
साध्यसाधनयोः प्रतिबन्धः तत्प्रसाधकं च प्रमाणं किञ्चिदस्ति, तर्हि स एव प्रतिबन्धः किञ्चिज्ज्ञत्व-वक्तव्ययोः तत्प्रसाधकं च
तदेव प्रमाणं भविष्यतीति सिद्धः प्रतिबन्धः किञ्चिज्ज्ञत्व-वक्तव्ययोरग्नि-धूमयोरिव । अत एव ‘व्याप्याभ्युपगमो व्यापकाभ्यु-

सर्वज्ञवादे
मीमांसक-
पूर्वपक्षे
सर्वज्ञवा-
द्युद्धावित-
सर्वज्ञाभा-
वसाधका-
नुमानदू-
षणापा-
करणम् ॥

॥ ५० ॥

पगमनान्तरीयको यत्र दृश्यते तत् प्रसङ्गसाधनम् ' इति तल्लक्षणस्य युष्मदभ्युपगमेनात्र सङ्गावाद् भवत्येवातोऽनुमानात् सर्वज्ञाभावसिद्धिः । पक्षधर्मताऽभावप्रतिपादनं च यत् प्रकृतप्रसङ्गसाधने प्रतिपादितं तद् अभ्युपगमवादान्निरस्तम्, तत्र पक्षधर्मताया हेतोरभावेऽपि गमकत्वस्य सिद्धत्वात् । शेषस्तु पूर्वपक्षग्रन्थोऽनभ्युपगमान्निरस्त इति न प्रत्युच्चार्य दूषितः । अतोऽयुक्तमुक्तम् 'सर्वज्ञादीनां यथा तत्साधकप्रमाणाभावाद् न तद्विषयः सद्व्यवहारस्तथा तदभाववादीनां मीमांसकादीनां तदभावग्राहकप्रमाणाभावादेव न तदभावव्यवहारः ' इति, प्रसङ्गसाधनस्य तदभावसाधकस्य समर्थितत्वात् ।

अथ यद् अभ्यासविकलचक्षुरादिजनितं प्रत्यक्षं तद् धर्मादिग्राहकं न भवतीति प्रसङ्गसाधनात् सिध्यति, न पुनरन्यादृग्भूतम्, चोदनावदन्यादृशस्य धर्मग्राहकत्वाविरोधात् । ननु किं तज्ज्ञानं प्रतिनियतचक्षुरादिजनितं धर्मादिग्राहकम्, उताभ्यासजनितम्, अहोस्वित् शब्दजनितम्, किं वानुमानप्रभावितम् ? । तत्र यदि चक्षुरादिप्रभवम्, तदयुक्तम्, चक्षुरादीनां प्रतिनियतरूपादिविषयत्वेन तत्प्रभवस्य तज्ज्ञानस्य धर्मादिग्राहकत्वायोगात् । अत एव 'यदि षड्भिः' इत्याद्युक्तं दूषणमत्र पक्षे । अथाभ्यासजनितं तदिति पक्षः, तथा हि-ज्ञानाभ्यासात् प्रकर्षतरतमादिप्रक्रमेण तत्प्रकर्षसम्भवे तदुत्तरोत्तराभ्याससमन्वयात् सकलभावातिशयपर्यन्तं संवेदनमवाप्यत इति, तदपि मनोरथमात्रम्; यतोऽभ्यासो हि नाम कस्यचित् प्रतिनियतशिल्पकलादौ प्रतिनियतोपदेशसङ्गावतो जन्मतो जनस्य सम्भाव्यते, न तु सर्वपदार्थविषयोपदेशसम्भवः । न च सर्वपदार्थविषयानुपदेशज्ञानसम्भवो, येन तज्ज्ञानाभ्यासात् सकलज्ञानप्राप्तिः, तत्सम्भवे वा सकलपदार्थविषयज्ञानस्य सिद्धत्वात् किमभ्यासप्रयासेन ? । किञ्च तदभ्यासप्रवर्तकं ज्ञानं यदि चक्षुरादिप्रतिनियतकरणप्रभवमप्यन्येन्द्रियविषयस्मादिगोचरम् अतीन्द्रियार्थगोचरं च स्यात्, तदा

पदार्थशक्तेः प्रतिनियतत्वेन प्रमाणसिद्धाया अभावात् प्रतिनियतकार्यकारणभावाभावप्रसक्तिसद्भावाद् सकलव्यवहारोच्छेदप्र-
सक्तिः। अथाभ्याससहायानां चक्षुरादीनामपि सर्वज्ञावस्थायामतीन्द्रियदर्शनशक्तिः, न च व्यवहारोच्छेदः, अस्मदादिचक्षुरादीना-
मनभ्यासदशायां शक्तिप्रतिनियमाद् अस्मदादय एव व्यवहारीण इति, एतदप्यसमीचीनम्; न खल्वभ्यासे सत्यप्यन्यतो वा हेतोः
कस्यचिदतीन्द्रियदर्शनं चक्षुरादिभ्य उपलभ्यते; दृष्टानुसारिण्यश्च कल्पना भवन्तीति। किञ्च, सर्वपदार्थवेदने चक्षुरादिजनित-
ज्ञानात् तदभ्यासः, तत्सहायं च चक्षुरादिकं सर्वज्ञावस्थायां सर्वपदार्थसाक्षात्कारिज्ञानं जनयतीति कथमितरेतराश्रयमेतत्
कल्पनागोचरचारि चतुरचेतसो भवत इति न द्वितीयोऽपि पक्षो युक्तिक्रमः। अथ शब्दजनितं तज्ज्ञानम्, ननु शब्दस्य तत्प्र-
णीतत्वेन प्रमाण्ये सर्वपदार्थविषयज्ञानसम्भवः, तज्ज्ञानसम्भवे च सर्वज्ञस्य तथाभूतशब्दप्रणेतृत्वमितीतरेतराश्रयदोषानुषङ्गः।
अत एवोक्तम्—“नर्ते तदागमात् सिध्येद्, न च तेनागमो विना”॥ न च शब्दजनितं स्पष्टाभिमिति न तज्ज्ञानवान्
सकलज्ञ इत्यभ्युपगम्यते, एवं च प्रेरणाजनितज्ञानवतो धर्मज्ञत्वम्; अत एवोक्तम्—“चोदना हि भूतं भवन्तम्” इत्यादि॥
तत्र तृतीयपक्षोऽपि युक्तिसङ्गतः। अनुमानजनितज्ञानेन तु सर्ववित्त्वे न धर्मज्ञत्वम्, धर्मादेरतीन्द्रियत्वेन तज्ज्ञापकलिङ्गत्वे-
नाभ्युपगम्यमानस्यार्थस्य तेन सह सम्बन्धासिद्धेः; असिद्धसम्बन्धस्य चाऽज्ञापकत्वाच्च ततो धर्माद्यनुमानजनितं
ज्ञानं न सकलधर्मादिपदार्थाऽवेदकम्। किञ्च, तथाभूतपदार्थज्ञानेन यदि सर्वविदभ्युपगम्यते तदा अस्मदादीनामपि सर्ववित्त्व-
मनिवारितप्रसरम्, ‘भावाभावोभयरूपं जगत्, प्रमेयत्वात्’ इत्यनुमानस्यास्मदादीनामपि भावात्; अस्पष्टं चाऽनुमानमिति
तज्जनितस्याप्यवैशद्यसम्भवाच्च तज्ज्ञानवान् सर्वज्ञो-युक्तः। अथानुमानज्ञानं प्रागविशदमपि तदेवाशेषपदार्थविषयं पुनःपुनर्भा-

व्यमानं भावनाप्रकर्षपर्यन्ते योगिज्ञानरूपतामासादयद् वैशद्यभाग् भवति, दृष्टं चाभ्यासबलाद् ज्ञानस्यानक्षजस्यापि काम-शोक-भयो-न्माद-चौरस्वप्नाद्युपप्लुतस्य वैशद्यम्; नन्वेवं तज्ज्ञानवद् अतीन्द्रियार्थविद्विज्ञानस्याप्युपप्लुतत्वं स्यादिति तज्ज्ञानवतः कामाद्युपप्लुतपुरुषवद् विपर्यस्तत्वम् । अथ यथा रजो-नीहाराद्यावरणावृतवृक्षादिदर्शनमविशदं तदावरणापाये वैशद्यमनुभवति एवं रागाद्याचारकाणां विज्ञानवैशद्यहेतूनामपाये सर्वज्ञज्ञानं विशदतामनुभविष्यतीति, असदेतत्; रागादीनामावरणत्वासिद्धेः, कुड्यादीनामेव ह्यावारकत्वं लोके प्रसिद्धं न रागादीनाम् । तथा हि-रागादिसङ्घावेऽपि कुड्याद्यावारकाभावे विज्ञानमुत्पद्यमानं दृष्टम्, रागाद्यभावेऽपि कुड्याद्याचारकसङ्घावे न विज्ञानोदय इत्यन्वय-व्यतिरेकाभ्यां कुड्यादीनामेवाऽऽवरणत्वावगमो न रागादीनामिति न रागादय आवारका इति न तद्विगमोऽपि सर्वविद्विज्ञानस्य वैशद्यहेतुः ॥

किञ्च, सर्ववेदनं सर्वज्ञज्ञानेन किं समस्तपदार्थग्रहणम्, उत शक्तियुक्तत्वम्, आहोस्वित् प्रधानभूतकृतिपयपदार्थग्रहणम् ? । तत्र यद्याद्यः पक्षः, तत्रापि वक्तव्यम्-किं क्रमेण तद्ग्रहणम्, आहोस्वित् यौगपद्येन ? । तत्र यदि क्रमेण तद्ग्रहणम्, तदयुक्तम्; अतीताऽनागतवर्तमानपदार्थानामपरिसमाप्तेस्तज्ज्ञानस्याप्यपरिसमाप्तिः सर्वज्ञताऽयोगात् । अथ युगपद् अनन्तातीताऽनागतपदार्थसाक्षात्कारित्वेदनमभ्युपगम्यते, तदप्यसत्; परस्परविरुद्धानां शीतोष्णादीनामेकज्ञाने प्रतिभासासम्भवात्; सम्भवे वा न कस्याचिदर्थस्य प्रतिनियतस्य तद् ग्राहकं स्यादिति तज्ज्ञानेन असदादिभ्योऽपि व्यवहारिभ्यो हीनतर इति कथं सर्वज्ञः ? ॥ किञ्च, यदि युगपत् सर्वपदार्थाग्राहकं तज्ज्ञानम्, तदैकक्षणे एव सर्वपदार्थग्रहणाद् द्वितीयक्षणेऽकिञ्चिज्ज्ञ एव स्यात्; ततश्च किं तेन तादृशाऽकिञ्चिज्ज्ञेन सर्वज्ञत्वेन ? । न चानाद्यनन्तसंवेदनस्य परिसमाप्तिः, परिसमाप्तौ वा कथमनाद्यनन्तता ? ॥ किञ्च, सकल-

श्रीसम्म-
त्याख्यं
प्रकरणम् ॥

॥ प्रथमः
काण्डः ॥

॥ ५२ ॥

पदार्थसाक्षात्करणे परस्पररागादिसाक्षात्करणमिति रागादिमानपि स स्याद् विट इव । अथ रागादिसंवेदनमेव नास्ति, न तर्हि सकलपदार्थसाक्षात्करणम् ; तन्न प्रथमः पक्षः । अथ शक्तियुक्तत्वेन सकलपदार्थसंवेदनं तज्ज्ञानमभ्युपगम्यते, तदपि न युक्तम् ; सर्वपदार्थाऽवेदने तच्छक्तेर्ज्ञातुमशक्तेः ; कार्यदर्शनानुमेयत्वाच्छक्तीनाम् ॥ किञ्च, सर्वपदार्थज्ञानपरिसमाप्तावपि ' इयदेव सर्वम् ' इति कथं परिच्छेदशक्तिः ? । अथ वेदनाऽभावादभावोऽपरस्येति सर्वसंवेदनम्, अवेदनादभावोऽपरस्येति कुतो निश्चयः ? । तदपेक्षया तस्योपलब्धिलक्षणप्राप्तत्वात् तथाभूतानुपलब्ध्याऽभावनिश्चय इति चेत्, एवं सति स एवेतरेतराश्रयदोषः—'सर्वज्ञत्व-निश्चये तदभावनिश्चयः, तदभावनिश्चये च सर्वज्ञत्वनिश्चय ' इति नैकस्यापि सिद्धिः ; तन्न द्वितीयोऽपि पक्षः । अथ यावदुप-योगिप्रधानभूतपदार्थजातं तावदसौ वेतीति तत्परिज्ञानात् सकलज्ञः, तदपि सर्वपदार्थाऽवेदने नियमेन न सम्भवति, 'सकल-पदार्थव्यवच्छेदेन तेपामेव प्रयोजननिवर्त्त (वर्त्त) कत्वम् ' इति सकलपरिज्ञानमन्तरेणाशक्यसाधनमिति न तृतीयोऽपि पक्षो युक्तः ।

किञ्च, नित्यसमाधानसम्भवे विकल्पाभावात् कथं वचनम् ? वचने वा विकल्पसम्भवात् समाधानविरोधान्न समाहितत्व-मिति भ्रान्तच्छाब्दस्थिकज्ञानयुक्तः स स्यात् । कथं वाऽतीतानागतग्रहणम् ?, अतीतादेः स्वरूपस्यासम्भवात् । असदाकारग्रहणे च तैमिरिकज्ञानवत् प्रमाणत्वं न स्यात् । अथातीतादिक्रमप्यस्ति, एवं सत्यतीतादित्वादेरप्यभाव एवेति सर्वज्ञव्यवहारोच्छेदः । अथ प्रतिपाद्यापेक्षया तस्याभावः, तदप्ययुक्तम् ; न हि विद्यमानमेवापेक्षया तदेवाविद्यमानं भवति । तस्यानुपलब्धेरविद्यमान-त्वमेवेति चेत्, तदनुपलब्धिरेवास्तु कथमविद्यमानत्वम् ?, न ह्यन्यस्याभावेऽन्यस्याप्यभावः, अतिप्रसङ्गात् । तस्यासावविद्यमान-त्वेन प्रतिभातीति चेत्, स तर्हि भ्रान्तः, असद्विकल्पसम्भवात् ; तस्यासद्विकल्पस्य विषयीकरणात् सर्वज्ञोऽपि भ्रान्त एवेति

सर्वज्ञवादे
मीमांसक-
पूर्वपक्षे
सर्वज्ञज्ञानं
विकल्प-
तोऽपहस्ति-
तम् ॥

॥ ५२ ॥

कथं सर्वचित् ? । अथ विकल्पस्यापि स्वरूपेऽप्राप्तत्वमेव, तेन तस्य वेदनं सर्वज्ञज्ञानमभ्रान्तम्, एवं तर्हि स्वरूपसाक्षात्करण-
मेव केवलम्, कथमतीताद्यविद्यमानसाक्षात्करणम् ? । ततश्चातीतानागतपदार्थभावात् तत्साक्षात्करणासम्भवान्न तद्ग्रहणात्
सर्वज्ञः । किञ्च, स्वरूपमात्रवेदने तन्मात्रस्यैव विद्यमानत्वात् तद्वेदनेऽद्वैतवेदनाद् न सर्वज्ञव्यवहारः, तद्भावे वा सर्वः सर्वचित्
स्यात् । अथापि स्यात् सत्यस्वमदर्शनवद् अतीतानागतादिदर्शनं ततो व्यवहार इति, तदप्ययुक्तम् ; सत्यस्वमदर्श-
नस्य स्वरूपमात्रवेदने न सत्यासत्यविभागः, किन्त्वानुमानिकः, सत्यस्वमस्वरूपसंवेदनस्य तन्मात्रपर्यवसितत्वात् । किञ्च,
अतीतानागतकालसम्बन्धित्वात् पदार्थानामतीतानागतत्वम्, तद्वि भवत् किमपरातीतानागतकालसम्बन्धाद् अभ्युपगम्यते,
आहोस्वित् स्वत एव ? । यद्यपरातीतानागतकालसम्बन्धात् कालस्यातीतानागतत्वं, तदा तस्याप्यपरातीतानागतकाल-
सम्बन्धाद् अतीतानागतत्वम्, तस्याप्यपरस्मादित्यनवस्था । अथातीतानागतपदार्थक्रियासम्बन्धात् कालस्यातीतानागतत्वं
तेनायमदोषः, ननु पदार्थक्रियाणामपि कुतोऽतीतानागतत्वम् ? , यद्यपरातीतानागतपदार्थक्रियासङ्गावात्, तदाऽत्रापि सैवा-
नवस्था, अथातीतानागतकालसम्बन्धात् पदार्थक्रियाणामतीतानागतत्वं, तर्हि कालस्याप्यतीतानागतपदार्थक्रियासम्बन्धाद् अती-
तानागतत्वमिति व्यक्तमितरेतराश्रयत्वम्, तन्न प्रथमः पक्षः । अथ स्वरूपत एव कालस्यातीतानागतत्वं, तदा यदार्थानामपि
स्वत एवातीतानागतत्वमस्तु किमतीतानागतकालसम्बन्धित्वेन ? , तच्च पदार्थस्वरूपमस्मदादिज्ञानेऽपि प्रतिभातीति नातीताना-
गतपदार्थग्राहित्वेनास्मदादिभ्यः सर्वज्ञस्य विशेषः । अपि च, सम्बन्धस्यान्यत्र विस्तरतो निषिद्धत्वाच्च कस्यचित् केनचित्
सम्बन्ध इत्यतीतानागतादिसम्बद्धपदार्थग्राहिज्ञानमसदर्थविषयत्वेन आन्तं स्यादिति न आन्तज्ञानवान् सर्वज्ञः कल्पयितुं

युक्तः । भवतु वा सर्वज्ञस्तथाप्यसौ तत्कालेऽप्यसर्वज्ञीतुं न शक्यते, तद्ग्राह्यपदार्थज्ञाने तद्ग्राहकज्ञानवतः केनचित् प्रमाणेन प्रतिपत्तुमशक्तेः । तदुक्तम्—“सर्वज्ञोऽयमिति ह्येतत्, तत्कालेऽपि बुभुक्षुभिः ॥ तज्ज्ञानज्ञेयविज्ञान-रहितैर्गम्यते कथम् ? ॥ १ ॥ कल्पनीयास्तु सर्वज्ञा, भवेयुर्बहवस्तव । य एव स्यादसर्वज्ञः, सा सर्वज्ञं न बुध्यते” ॥ २ ॥ न च तदपरिज्ञाने तत्प्रणीतत्वेनागमस्य प्रामाण्यमवगन्तुं शक्यम् ; तदनवगमे च तद्विहितानुष्ठाने प्रवृत्तिरप्यसङ्गता । तदुक्तम्—“सर्वज्ञो नावबुद्धश्चेद्, येनैव स्यान्न तं प्रति ॥ तद्वाक्यानां प्रमाणत्वं, मूलाज्ञानेऽन्यवाक्यवत् ॥ १ ॥” तदेवं सर्वज्ञसद्भावग्राहकस्य प्रमाणस्याभावात् तत्सद्भाववाधकस्य चानेकधा प्रतिपादितत्वात् सर्वज्ञाभावव्यवहारः प्रवर्त्तयितुं युक्तः । तथा हि—ये चाधकप्रमाणगोचरतामापन्नास्ते ‘असद्’ इति व्यवहर्त्तव्याः, यथा अङ्गुल्यग्रे करियूथादयः, बाधकप्रमाण-गोचरापन्नश्च भवदभ्युपगमविषयः सकलपदार्थसार्थसाक्षात्कारीत्यसद्भवहारविषयत्वं सर्वविदोऽभ्युपगन्तव्यमिति पूर्वपक्षः ॥

अत्र प्रतिविधीयते—यत्तावदुक्तम् ‘ये देश-काल-स्वभावव्यवहिताः प्रमाणविषयतामनापन्ना न ते सद्भवहारगोचरचारिणः’ इत्यादि, तदुक्तम् ; सर्वविदि प्रमाणविषयत्वस्य प्रतिपादयिष्यमाणत्वाद् असिद्धो हेतुस्तदविषयत्वलक्षणः । यदप्यभ्यधायि ‘न तावदक्षसम्भवज्ञानसंवेद्यस्तद्भावः, अक्षाणां प्रतिनियतविषयत्वेन तत्साक्षात्करणव्यापारासम्भवात्’ तत् सिद्धमेव साधितम् । यदप्युक्तम् ‘नाप्यनुमानस्य तत्र व्यापारः, तद्वि प्रतिबन्धग्रहणे पक्षधर्मताग्रहणे च हेतोः प्रवर्त्तते; न च प्रतिबन्धग्रहणं प्रत्यक्षतस्तत्र सम्भवति’ इत्यादि, तद् धूमादेरग्न्यादिप्रभवत्वानुमानेऽपि समानम् । अथाग्न्यादेः प्रत्यक्षत्वात् तत् एव तत्प्रभवत्व-कार्यविशेषत्वयोर्धूमादौ प्रतिबन्धसिद्धिः, ननु धूमस्य किमग्निस्वरूपग्राहकप्रत्यक्षेण पावकपूर्वकत्वमवगम्यते,

सर्वज्ञवादे
सर्वज्ञवाद्यु-
त्तरे सर्वज्ञा-
भावसाध-
कानुमान-
हेतु-
निरसनम् ॥

उत धूमस्वभावग्राहिणेति कल्पनाद्वयम् । तत्र न तावदाद्यः पक्षः, पावकस्वरूपग्राहिप्रत्यक्षं तत्स्वभावमात्रग्रहणपर्यवसितमेव न धूमरूपप्रवेदनप्रवणम्, तदप्रवेदने च न तदपेक्षया तेन बहेः कारणत्वावगमः; न हि प्रतियोगिस्वरूपाग्रहणे तं प्रति कस्यचित् कारणत्वमन्यद्वा धर्मान्तरं गृहीतुं शक्यम्, अतिप्रसङ्गात् । अथ धूमस्वरूपप्रतिपत्तिमता प्रत्यक्षेण तस्य चित्रभाजुं प्रति कार्यत्वस्वभावं तत्प्रभवत्वं गृह्यते, ननु तस्यापि पावकस्वरूपग्राहकत्वेनाप्रवृत्तेस्तदग्रहणे तदपेक्षं कार्यत्वं धूमस्य कथमवगमविषयः? अथाग्निधूमद्वयस्वरूपग्राहिणा प्रत्यक्षेण तयोः कार्यकारणभावनिश्चयः, तदप्यसङ्गतम्; द्वयग्राहिण्यपि ज्ञाने तयोः स्वरूपमेव भाति न पुनरग्रधूमं प्रति कारणत्वम्, धूमस्य वा तं प्रति कार्यत्वम्; न हि पदार्थद्वयस्य स्वस्वरूपनिष्ठस्यैकज्ञानप्रतिभासमात्रेण कार्यकारणभावप्रतिभासः, अन्यथा घट-पटयोरपि स्वस्वरूपनिष्ठयोरैकज्ञानप्रतिभासः क्वचिदस्तीति तयोरपि कार्यकारणभावावगमप्रसङ्गः । अथ यस्य प्रतिभासानन्तरं यत्प्रतिभास एकज्ञाननिबन्धनस्तथोस्तदवगम इति नायं दोषः, तदपि घटप्रतिभासानन्तरं पटप्रतिभासे क्वचिद् ज्ञाने समानम् । न च क्रमभाविपदार्थद्वयप्रतिभासमन्वयेकं ज्ञानमिति शक्यं वक्तुम्, प्रतिभासभेदस्य भेदनिबन्धनत्वात्; अन्यत्रापि तद्भेदव्यवस्थापितत्वाद् भेदस्य, स च क्रमभाविप्रतिभासद्वयाध्यासितज्ञाने समस्तीति कथं न तस्य भेदः? । न चैकमेव ज्ञानं जन्मानन्तरक्षणादिकालमास्त इति भवतामभ्युपगमः । तदुक्तम्—“ क्षणिका हि सा, न कालान्तरमास्ते ” इति । अथ बहि-धूमस्वरूपद्वयग्राहिज्ञानद्वयानन्तरभाविस्मरणसहकारि इन्द्रियं सविकल्पकज्ञानं जनयति तत्र तद्द्वयस्य पूर्वापरकालभाविनः प्रतिभासात् कार्यकारणभावनिश्चयो भविष्यति, तदप्यसङ्गतम्; पूर्वप्रवृत्तप्रत्यक्षद्वयस्य तत्रान्यापारात्, तदुत्तरस्मरणस्य च पदार्थमात्रग्रहणेऽप्यसामर्थ्याच्चिधुरादीनां च तदवगमज्ञानजननेऽशक्तेः; शक्तौ वा प्रथमाक्षसन्निपातवेलायामेव

श्रीसम्म-
त्यारुख्यं
प्रकरणम् ॥

॥ प्रथमः
काण्डः ॥

॥ ५४ ॥

तदवगमज्ञानोत्पत्तिप्रसङ्गाद् अकिञ्चित्करस्य स्मरणादेरनपेक्षणीयत्वात्, परिमलस्मरणसंव्यपेक्षस्य लोचनस्य 'सुरभि चन्दनम्' इत्यविषये गन्धादौ ज्ञानजनकत्वस्यैव तत्रापि तज्जनकत्वविरोधात् । अथ तत्स्मरणसंव्यपेक्षलोचनव्यापारानन्तरं 'कार्यकारणभूते एते वस्तुनी' इत्येतदाकारज्ञानसंवेदनात् कार्यकारणभावावगमः सविकल्पकप्रत्यक्षनिबन्धनो व्यवस्थाप्यते; नन्वेवं परिमलस्मरणसहकारिचक्षुर्व्यापारानन्तरभावी 'सुरभि मलयजम्' इति प्रत्ययः समनुभूयत इति परिमलस्यापि चक्षुर्जप्रत्ययविषयत्वं स्यात् । अथ परिमलस्य लोचनाविषयत्वाद् नायं प्रत्ययस्तज्जः, किन्तु गन्धसहचरितरूपदर्शनप्रभवानुमानस्वभावः, तदेतत् प्रकृतेऽपि कार्यकारणभावे लोचनाविषयत्वं समानम्; प्रत्ययस्य तु तदव्यवसायिनोऽपरं निमित्तं कल्पनीयम्; तन्न प्रत्यक्षतः सविकल्पकादपि धूम-पाचकयोः कार्यकारणत्वावगमः, मानसप्रत्यक्षं तु तदवगमनिमित्तं भवता नाभ्युपगम्यते । अपि च, कार्यकारणभावः सर्वदेश-कालावस्थिताखिलधूम-पाचकव्यक्तिक्रोडीकरणेन अवगतोऽनुमाननिमित्ततामुपगच्छति, न च प्रत्यक्षस्येयति वस्तुनि सविकल्पकस्य निर्विकल्पकस्य वा व्यापारः सम्भवतीत्यसकृत् प्रतिपादितम् । किञ्च, न कारणस्य प्रारंभावित्वमात्रमेव बौद्धानामिव कारणत्वम्-येन तस्य कारणस्वरूपाभेदात् तत्स्वरूपग्राहिणा प्रत्यक्षेण तदभिन्नस्वभावस्य कारणत्वस्याऽप्यवगमः, केवलं कार्यदर्शनादुत्तरकालं तन्निश्चीयते-किन्तु कारणस्य कार्यजननशक्तिः कारणत्वम्; सा च शक्तिर्न प्रत्यक्षावसेया, अपि तु कार्यदर्शनसमवगम्या भवता परिकल्पिता । तदुक्तम्-“शक्तयः सर्वभावानां, कार्यार्थोऽर्थापत्तिगोचराः” ॥ ततः कथं प्रत्यक्षात् कारणस्य कारणत्वावगमः ? । अथ कार्यदेव कारणत्वावगमो भवतु किं नञ्छिन्नम्; ननु कार्यत्वं कारणस्य कारणत्वावगमेऽनुमानाच्छक्त्यवगमः, तत्र च तदपि कार्यं लिङ्गभूतं यदि कारणशक्तिमवगमयति, तदा

सर्वत्रवादे-
सर्वत्रवाहु-
त्तरे सर्वत्रा-
भावसाध-
कानुमान-
हेतु-
निरसनम् ॥

॥ ५४ ॥

शक्ति-कार्ययोः प्रतिबन्धग्रहणमभ्युपगन्तव्यम्; स च प्रतिबन्धावगमो न प्रत्यक्षादिति प्रतिपादितम् । अनुमानात् तदवगमे इतरेतराश्रयाऽनवस्थादोषावतारोऽत्रापि समानः । अर्थापत्तेस्त्वनुमानेऽन्तर्भावः प्रतिपादित इति न असिद्धानुमानस्यापि प्रवृत्ति-
र्भवदभिप्रायेण । अथ वह्निगतधर्मानुविधानाद् धूमस्य तत्पूर्वकत्वं कुतश्चित् प्रमाणात् असिद्धमिति धूमत्वस्य तत्पूर्वकत्वव्याप्ति-
सिद्धिः-अन्यथा धूमादन्यसिद्धेः सकललोकप्रसिद्धव्यवहाराभावः, अनुमानाभावे प्रत्यक्षतोऽपि व्यवहारासम्भवात्, तर्हि वचन-
विशेषस्यापि यदि विशिष्टकारणपूर्वकत्वं तत एव प्रमाणात् असिद्धं विवादाध्यासिते वचने वचनविशेषत्वात् साध्येत, तदा कोऽपराधः ?

यदप्युक्तम् ‘पक्षधर्मत्वनिश्चये सति हेतोरनुमानं अवर्त्तते, न च सर्ववित् कुतश्चित् प्रमाणात् सिद्धः’ इत्यादि, तदप्य-
युक्तम्; यतो यदि सर्वविदो धर्मित्वं क्रियेत तदा तस्यासिद्धत्वात् स्यादप्यपक्षधर्मत्वलक्षणं दूषणम्; यदा तु वचनविशेषस्य
धर्मित्वं तस्य विशिष्टकारणपूर्वकत्वं साध्यत्वेनोपक्षिप्तं तदा तत्र तद्विशेषत्वादिलक्षणो हेतुरुपादीयमानः कथमपक्षधर्मः स्यात् ? ।
न चापक्षधर्मादपि हेतोरुपजायमानमनुमानं प्रमाणं भवताऽभ्युपगच्छता पक्षधर्मत्वाभावलक्षणं दूषणमासञ्जयितुं युक्तम् । अन्यथा-
“पित्रोश्च ब्राह्मणत्वेन, पुत्रब्राह्मणताऽनुमा ॥ सर्वलोकप्रसिद्धा, न, पक्षधर्ममपेक्षते” ॥१॥ इत्याद्यपक्षधर्महेतुसमु-
त्थानुमानप्रामाण्यप्रतिपादनं भवतोऽप्ययुक्तं स्यात् । यदप्यभ्यधायि ‘सर्वज्ञसत्तायां साध्यायां त्रयीं दोषजातिं हेतुर्नातिवर्त्तते’
इत्यादि, तत्र स्यादप्ययं दोषः, यदि तत्सत्ता साध्यत्वेनाभ्युपगम्यते; यावता पूर्वोक्तप्रकारेण वचनविशेषस्य विशिष्टकारण-
पूर्वकत्वं साध्यमित्युक्तम्, तत्र चास्य दोषस्योपक्षेपोऽयुक्त एव । यदप्यभ्यधायि ‘यद्यनियतः कश्चित् सकलपदार्थज्ञः
साध्योऽभिप्रेतः’ इत्यादि, तदप्यसङ्गतमेव, यतो नास्माभिः प्रतिनियत एव कश्चित् सर्वज्ञोऽनुमानात् साध्यते, किन्तु विशिष्ट-

श्रीसम्म-
त्यार्य-
प्रकरणम् ॥

॥ प्रथमः
काण्डः ॥

॥ ५५ ॥

कारणपूर्वकत्वं विशिष्टशब्दस्य; तच्च स्वसाध्यव्याप्तहेतुवलात् साध्यधर्मिणि सिद्धिमासादयद् हेतुपक्षधर्मत्ववलात् प्रतिनियत-
सर्वज्ञपूर्वकत्वेनैव सिद्धिमासादयति । न च 'तत एव हेतोरन्यस्यापि सर्वज्ञस्य सिद्धेरन्यागमाश्रयणमपि भवतां प्रसज्यते'
इति दूषणम्, अन्यागमानां दृष्टिविषय एव प्रमाणविरुद्धार्थप्रतिपादकत्वेनाप्रामाण्यस्य व्यवस्थापयिष्यमाणत्वात् कथं तत्प्रणे-
तृणामपि सर्वज्ञत्वसिद्धिः । यच्चान्यदभिहितम् 'न कश्चित् सर्वज्ञप्रतिपादकः सम्यग् हेतुः सम्भवति' तदप्यसङ्गतम्;
तत्प्रतिपादकस्य सम्यग्हेतोर्वचनविशेषत्वादेः प्रतिपादयिष्यमाणत्वात् । यच्चान्यदभिहितम् 'सर्वे पदार्थाः कस्यचित् प्रत्यक्षाः,
प्रमेयत्वात्, अग्न्यादिवत्' इत्यत्र 'यदि सकलपदार्थग्राहिप्रत्यक्षत्वं साध्यम्' इत्यादि, तदप्यसङ्गतम्; एवं साध्यविक-
ल्पनेऽन्यादेरप्यनुमानान्न सिद्धिः स्यात् । तथा हि-अत्राप्येवं वक्तुं शक्यते । यदि प्रतिनियतसाध्यधर्मिधर्मो वह्निः साध्यत्वे-
नाभिप्रेतस्तदा तद्विरुद्धेन दृष्टान्तधर्मिणि तद्धर्मिधर्मेण पावकेन व्याप्तस्य धूमलक्षणस्य हेतोरसिद्धत्वाद् विरुद्धो हेतुः स्यात्
साध्यविकलश्च दृष्टान्तः । अथ दृष्टान्तधर्मिधर्मः साध्यधर्मिणि साध्यते, तदा प्रत्यक्षादिविरोधः, अथोभयगतं वह्निसामान्यं, तदा
सिद्धसाध्यतादोषः । 'तथा प्रमेयत्वमपि हेतुत्वेनोपन्यस्यमानम्' इत्यादि यदुक्तं तद् धूमलक्षणेऽपि हेतौ समानम् । तथा हि-
अत्रापि किं साध्यधर्मिधर्मो हेतुत्वेनोपात्तः, उत दृष्टान्तधर्मिधर्मः, अथोभयगतं सामान्यम् ? । तत्र यदि साध्यधर्मिधर्मो हेतुः,
स दृष्टान्तधर्मिणि नान्वेतील्यनन्वयो हेतुदोषः । अथ दृष्टान्तधर्मिधर्मः, स साध्यधर्मिण्यसिद्ध इत्यसिद्धता हेतुदोषः । अथोभय-
गतं सामान्यम्, तदपि प्रत्यक्षाऽप्रत्यक्षमहानसर्वतत्प्रदेशविलक्षणव्यक्तिद्वयाश्रितं न सम्भवतीति हेतोरसिद्धता तदवस्थिता ।
अथ पर्वतप्रदेशाश्रिताग्नितद्धूमव्यक्तेरुत्तरकालभाविप्रत्यक्षप्रतीयमानत्वेन न महानसोपलब्धधूमव्यक्त्याऽत्यन्तवैलक्षण्यमिति

सर्वज्ञवादे
सर्वज्ञवाद्यु-
त्तरे प्रति-
नियतसर्व-
ज्ञसमर्थने
परदूषणो-
द्धारश्च ॥

॥ ५५ ॥

नोभयगतसामान्याभावः; ननुभयगतसामान्यप्रतिपत्तौ ततोऽनुमानप्रवृत्तिः, तत्प्रवृत्तौ च तदर्थक्रियार्थिनस्तत्र प्रवर्तमानस्य प्रत्यक्षप्रवृत्तिः, तस्यां च सत्यामत्यन्तवैलक्षण्यभावावस्तद्व्यवृत्तेः, तत्सद्भावे चोभयगतसामान्यसिद्धितस्तदनुमानप्रवृत्तिरिति चक्रकदूषणावकाशः। अथ कण्ठक्षीणतादिलक्षणधर्मकलापसाधर्म्यान् महानस-पर्वतप्रदेशसङ्गतधूमव्यक्तयोरत्यन्तवैलक्षण्यमित्युभयगतसामान्यसिद्धौ न धूमालुमाने हेत्वसिद्धतादिदोषः, तर्हि वाच्याविसंवादादिधर्मकलापसाधर्म्यस्य वचनविशेषव्यक्तिद्वयेऽप्यत्यन्तवैलक्षण्यनिवर्तकस्य सद्भावेन कथं न तद्विशेषत्वसामान्यसम्भवः?। प्रमेयत्वं तु यथा प्रकृतसाध्ये हेतुर्भवति तथा प्रतिपादयिष्यामः, आस्तां तावत्। यत्तु 'नापि शब्दात् तत्सिद्धिः' इत्यादि प्रतिपादितं, तत् सिद्धसाध्यतादोषाघातत्वान्निरस्तम्। यदप्युक्तम् 'ये देश-काल-इत्यादिप्रयोगे नासिद्धो हेतुः' इति, एतदप्युक्तम्; अनुमानस्य तदुपलभस्वभावस्य प्रतिपादयिष्यमाणत्वेनानुपलम्भलक्षणस्य हेतोः परप्रयुक्तस्यासिद्धत्वात्। अत एव 'सद्व्यवहारनिषेधश्चानुपलम्भनिमित्तोऽनेन' इत्याद्यसारतया स्थितम्। 'अथ यथाऽस्माकं तत्सद्भावाऽवेदकं प्रमाणं नास्ति तथा भवतां तदभावाऽवेदकमपि नास्ति' इत्याद्यावत् 'प्रसङ्गसाधनाभिप्रायेण सर्वमेव सर्वज्ञप्रतिक्षेपप्रतिपादकं युक्तिजालमभिहितम्' इति यदुक्तम्, तदप्यचारुः, यतः "सर्वज्ञो हृदयते ताव-ज्ञेदानीम्" इत्यादिना तत्सद्भावोपलम्भकप्रमाणपञ्चकनिवृत्तिप्रतिपादनद्वारेण यद् अभावाख्यप्रमाणप्रवृत्तिप्रतिपादनं तत् तदभावावेदकस्त्वन्त्राभावाख्यप्रमाणाभ्युपगमव्यतिरेकेणासम्भवद् भवतां मिथ्यावादितां सूचयति। यदप्यवादि 'तथा च प्रसङ्गसाधनाभिप्रायेण भगवतो जैमिनेः सूत्रम्' इत्यादि, तदप्यसङ्गतम्; यतः प्रसङ्गसाधनस्य तत्पूर्वकस्य च विपर्ययस्य व्याप्यव्यापकभावसिद्धौ यत्र व्याप्याभ्युपगमो व्यापकाभ्युपगमनान्तरीयकः व्यापकनिवृत्तितो व्याप्यनिवृत्ति-

सर्वज्ञवादे
सर्वज्ञवाद्यु-
त्तरे सर्वज्ञा-
नुमानस्य
बह्व्यनुमा-
नसाम्यं
परप्रसङ्ग-
साधन-
खण्डनम् ॥

स्वयंभाविनी च प्रदर्शयति तत्र यथाक्रमं प्रवृत्तिः, अत्र तु प्रत्यक्षत्वस्य सत्सम्प्रयोगजत्वेन तस्य च विद्यमानोपलम्भनत्वेन तस्यापि धर्मादिकं प्रत्यनिमित्तत्वेन क व्याप्यव्यापकभावावगमो येन प्रसङ्ग-तद्विपर्ययोः प्रवृत्तिः स्यात् ? । नन्वतमेवैतत् 'स्वात्मन्येव', सत्यम् उक्तं, न तु युक्तमुक्तम् । अयुक्तता च-सर्वं चक्षुरादिकरणग्रामप्रभवं प्रत्यक्षं सन्निहितदेश-काल-पदार्थान्तरस्वभावावि-प्रकृष्टप्रतिनियतरूपादिग्राहकं सर्वत्र सर्वदा चेति न व्याप्यव्यापकभावग्राहकं प्रमाणमस्ति, विपर्ययश्चोपलभ्यते-योजनशतविप्रकृष्ट-स्यार्थस्य ग्राहकं सम्पातिगृध्राजप्रत्यक्षं रामायण-भारतादौ भवत्प्रमाणत्वेनाभ्युपगते श्रूयते, तथेदानीमपि गृध्र-वराह-पिपीलिकादीनां चक्षुः-श्रोत्र-घ्राणजस्य प्रत्यक्षस्य यथाक्रमं रूप-शब्द-गन्धादिषु देशविप्रकृष्टेषु प्रवृत्तिरुपलभ्यते, तथा काल-विप्रकृष्टस्याप्यतीतकालसम्बन्धित्वस्य पूर्वदर्शनसम्बन्धित्वस्य च स्मरणसव्यपेक्षलोचनादिजन्यप्रत्यभिज्ञाप्रत्यक्षग्राह्यत्वं पुरोव्य-वस्थितेऽर्थे भवताभ्युपगम्यते; अन्यथा-“देश-कालादिभेदेन, तदाऽस्त्यवसरो मितेः ॥ इदानीन्तनमस्तित्वं, न हि पूर्वधिया गतम्” ॥१॥ इत्यादिवचनसन्दर्भेण प्रत्यभिज्ञाप्रत्यक्षस्यागृहीतार्थाधिगन्तृत्वं पूर्वापरकालसम्बन्धित्वलक्षणनित्यत्व-ग्राहकत्वं च प्रतिपाद्यमानमसङ्गतं स्यात् । अथातीतातीन्द्रियकालसम्बन्धित्वं पूर्वदर्शनसम्बन्धित्वं वा वर्त्तमानकालसम्बन्धिनः पुरोव्यवस्थितस्यार्थस्य यदि चक्षुरादिप्रभवप्रत्यभिज्ञानेन गृह्यते तदा-“सम्बद्धं वर्त्तमानं च, गृह्यते चक्षुरादिभिः” ॥ इति वचनं विरुद्धार्थं स्यात्, तथाऽतीन्द्रियकाल-दर्शनादेर्वर्त्तमानार्थविशेषणत्वेन ग्रहणेऽतीन्द्रियधर्मादिरपि ग्रहणप्रसङ्गात्, प्रसङ्ग-साधन-तद्विपर्यययोरप्रवृत्तिः स्वयमेव प्रतिपादिता स्यात् ; नन्वयमेवात्र दोषः कालविप्रकृष्टार्थग्राहकत्वेन इन्द्रियजप्रत्यक्षस्य प्रतिपादयितुमस्माभिरभिप्रेत इति कस्यात्रोपालम्भः । अथ वर्त्तमानकालसम्बद्धे विशेष्ये पुरोवर्त्तिनि व्यापारवच्चक्षुस्तद्विशेषणभूते-

सर्वज्ञवादे
सर्वज्ञवाहु-
चरे प्रत्यक्षे
धर्माग्राह-
त्वप्रसङ्ग-
साधना-
पाकरणम् ॥

स्तीन्द्रियेऽपि पूर्वकालदर्शनादौ प्रवर्तते, अन्यथा चक्षुर्व्यापारानन्तरं 'पूर्वदृष्टं पश्यामि' इति विशेष्यालम्बनं प्रत्यभिज्ञानं नोपपद्येत, 'नाऽगृहीतविशेषणा विशेष्ये बुद्धिरुपजायते, दण्डाऽग्रहण इव दण्डिबुद्धिः,' न च धर्मादावयं न्यायः सम्भवतीति चेत्, ननु धर्मादेः किमतीन्द्रियत्वाच्चक्षुरादिनाऽग्रहणम्, उत अविद्यमानत्वात्, आहोस्विद् अविशेषणत्वात् ? । तत्र नाद्यः पक्षः, अतीन्द्रियस्याप्यतीतकालादेर्ग्रहणाभ्युपगमात् । नाप्यविद्यमानत्वात्, भाविधर्मादिरिचातीतकालादेरविद्यमानत्वेऽपि प्रतिभासस्य भावात् । अथाविशेषणत्वाद्धर्मादेरप्रतिभासः, तदप्यसङ्गतम्; सर्वदा पदार्थजनकत्वेन द्रव्य-गुण-कर्मजन्यत्वेन च धर्मादेः सर्वपदार्थविशेषणभावसम्भवाद् अतीततीन्द्रियकालादेरिव तस्यापि विशेष्यग्रहणप्रवृत्तचक्षुरादिना ग्रहणसम्भव इति कथं धर्मप्रत्यनिमित्तत्वप्रसङ्गसाधनस्य तद्विपर्ययस्य वा सम्भवः ? । तथा, प्रश्नादि-मन्त्रादिद्वारेण संस्कृतं चक्षुर्यथा कालविविप्रकृष्टपदार्थ-ग्राहकमुपलभ्यते तथा धर्मादेरपि यदि ग्राहकं कस्यचित् स्यात् तदा न कश्चिदोपः । अपि च, अनालोकान्धकारव्यवहितस्य मूर्षिकादेर्नक्तञ्चरवृषदंशादेश्चक्षुर्यथा ग्राहकमुपलभ्यते, तथा यद्यतीन्द्रियातीताऽनागतधर्मादिपदार्थसाक्षात्कारि कस्यचित् तदेव स्यात्, तदाऽत्रापि को दोषः ? । न च जात्यन्तरस्यान्धकारव्यवहितरूपादिग्राहकं चक्षुर्दृष्टं न पुनर्मनुष्यधर्मण इति प्रतिसमाधानमत्राभिधातुं युक्तम्, मनुष्यधर्मोऽपि निर्जीविकादेर्द्रव्यविशेषादिसंस्कृतं चक्षुः समुद्रजलादिव्यवहितपर्वतादि-ग्रहणे समर्थमुपलभ्यत इति धर्मादेरपि देश-काल-स्वभावविप्रकृष्टस्य कस्यचित् पुरुषविशेषस्य पुण्यादिसंस्कृतं चक्षुरादि-ग्राहकं भविष्यतीति न कश्चित् दृष्टस्वभावव्यतिक्रमः । अथ चक्षुरादेः करणस्य प्रतिनियतरूपादिविषयत्वेनान्यकरणत्रिषय-ग्राहकत्वे स्वार्थातिक्रमो व्यवहारविलोपी स्यात्; ननु श्रूयत एव चक्षुषा शब्दश्रवणं प्राणिविशेषाणाम्-'चक्षुःश्रवसो

श्रीसम्म-
त्यार्य-
प्रकरणम् ॥

॥ प्रथमः
काण्डः ॥

॥ ५७ ॥

सुजङ्गाः ' इति लोकप्रवादात् । मिथ्या स प्रवाद इति चेत्, नैतत्; प्रवादवाधकस्याभावात् कर्णच्छिद्रानुपलब्धेश्च । न च ' दन्दशूकचक्षुषो जात्यन्तरत्वात् ' इत्युत्तरमत्रोपयोगि, अन्यत्रापि प्रकृष्टपुण्यसम्भारजनितसर्वविचक्षुषि समानत्वात् । तदेवं धर्मादिसमस्तपदार्थग्राहकत्वेन चक्षुरादिजनितप्रत्यक्षस्याऽविरोधाद् न प्रत्यक्षत्व-मत्सम्प्रयोगजत्वादेर्व्याप्यव्यापकभावसिद्धिरिति न प्रसङ्ग-विपर्ययोः प्रवृत्तिरिति न ततस्तत्प्रतिषेधः । एतेन " यदि पङ्क्तिभिः प्रमाणैः स्यात् सर्वज्ञः " इत्यादि वार्त्तिककृतप्रतिपादितं प्रसङ्गसाधनाभिप्रायेण युक्तिजालमखिलं निरस्तम्, व्याप्तिप्रतिषेधस्य पूर्वोक्तप्रकारेण विहितत्वात् । यच्च ' किं प्रमाणान्तरसंवाद्यर्थस्य वक्तृत्वात् ' इत्यादि तद् धूमादग्न्यनुमानेऽपि समानम् । तथाहि-अत्रापि वक्तुं शक्यम्- ' किं साध्यधर्मिसम्बन्धी धूमो हेतुत्वेनोपन्यस्तः ' इत्यादि यावत् ' सिद्धः प्रतिबन्धोऽसर्वज्ञत्व-वक्तृत्वयोरग्नि-धूमयोरिव ' इति पर्यन्तम्, तदप्ययुक्तम्; यतोऽसर्वज्ञत्व-वक्तृत्वयोरिव नाग्नि-धूमयोः कार्यकारणत्वप्रतिबन्धस्य तद्ग्राहकप्रमाणस्य वाऽभावः, न हि वह्निसद्भावे धूमो दृष्टस्तदभावे च न दृष्ट इत्येतावता धूमस्याग्निनकार्यत्वमुच्यते, किन्तु " कार्य धूमो हुतमुजः, कार्ये धर्मोऽनुवृत्तिः " । न चासौ दर्शनाऽदर्शनमात्रगम्यः, किन्तु विशिष्टात् प्रत्यक्षानुपलम्भाख्यात् प्रमाणात् ।

प्रत्यक्षमेव प्रमाणं प्रत्यक्षाऽनुपलम्भशब्दाभिधेयम्, तदेव कार्यकारणाभिमतपदार्थविषयं प्रत्यक्षं तद्विविक्तान्यवस्तु-विषयमनुपलम्भशब्दाभिधेयम्; कदाचिदनुपलम्भपूर्वकं प्रत्यक्षं तद्भावसाधकम्, कदाचित् प्रत्यक्षपुरःसरोऽनुपलम्भः । तत्राद्येन येषां कारणाभिमतानां सन्निधानात् प्रागनुपलब्धं सद् धूमादि तत्सन्निधानादुपलभ्यते तस्य तत्कार्यता व्यवस्थाप्यते । तथा हि—एतावद्भिः प्रकारैर्धूमोऽग्निजन्यो न स्यात्-यद्यग्निसन्निधानात् प्रागपि तत्र देशे स्यात्, अन्यतो वाऽऽगच्छेत्,

सर्वज्ञवादे
सर्वज्ञवाद्यु-
त्तरे पर-
प्रसङ्गसाध-
नस्यासर्व-
ज्ञत्वानुमा-
नस्य च
खण्डनम् ॥

॥ ५७ ॥

सर्वज्ञवादे
सर्वज्ञवाद्यु-
त्तरे असर्व-
ज्ञानुमाने
बहुयनुमा-
नसाम्यस्य
परोक्तस्य
खण्डनम् ॥

तदन्यहेतुको वा भवेत् । तदेतत् सर्वमनुपलम्भपुरस्सरेण प्रत्यक्षेण निरस्तम् । एतेन प्रागनुपलब्धस्य रासभस्य कुम्भकारस-
न्निधानानन्तरपुलभ्यमानस्य तत्कार्यता स्यादिति निरस्तम् । तथाहि-तत्रापि यदि रासभस्य तत्र प्रागसत्त्वम्, अन्यदेशा-
दनागमनम्, अन्याकारणत्वं च निश्चेतुं शक्येत तदा स्यादेव कुम्भकारकार्यता, केवलं तदेव निश्चेतुमशक्यम् । एवं तावद-
नुपलम्भपुरस्सरस्य प्रत्यक्षस्य तत्साधनत्वमुक्तम् । तथा, प्रत्यक्षपुरस्सरस्योऽपि तत्साधनः-येषां सन्निधाने प्रवर्तमानं
तत् कार्य दृष्टं तेषु मध्ये यदैकस्याप्यभावो भवति तदा नोपलभ्यते, तत् तस्य कारणमितरत् कार्यम् । न चाग्नि-काष्ठा-
दिसन्निधाने भवतो धूमस्यापनीते. कुम्भकारादानुपलम्भोऽस्ति, अग्न्यादौ त्वपनीते भवत्यनुपलम्भः । एवं परस्परसहितौ
प्रत्यक्षानुपलम्भाभिमतेष्वेव कार्यकारणेषु निःसन्दिग्धं कार्यकारणभावं साधयतः ।

सर्वकालं चाग्निसन्निधाने भवतो धूमस्यानग्निजन्यत्वं कदाचित् सदसत्तोरजन्यत्वेन, अहेतुकत्वेन, अदृश्यहेतुकत्वेन वा
भवेत् ? । तत्र न तावत् प्रथमः पक्षः, असतो जन्यत्वात्, “ सदेव न जन्यते ” इति त्वदभिप्रायात् सत एव जन्यमानत्वा-
नुपपत्तेः, कार्यत्वस्य च कादाचित्कत्वेन सिद्धत्वात् । नाप्यहेतुकत्वम्, कादाचित्कत्वेनैव; अहेतुकत्वे तदयोगात् । नाप्यदृश्य-
हेतुकत्वम्, धूमस्याग्न्यादिसामग्र्यन्वय-व्यतिरेकानुविधानात् । अथापि स्याद्, अदृश्यस्यायं स्वभावो यदग्न्यादिसन्निधान
एव धूमम्, कर्पूरोर्णादिदाहकाले सुगन्धादियुक्तं च करोति नान्यदेति, तत् किमग्निमन्तरेण कदाचिद् धूमोत्पत्तिर्दृष्टा येनैव-
मुच्यते ? । नेति चेत्, कथं नाग्निकार्यो धूमस्तद्भावे भावात् ? । धूमोत्पत्तिकाले च सर्वदा प्रतीयमानोऽग्निः काकतालीयन्यायेन
व्यवस्थित इत्यलौकिकम् । अथ स एवादृश्यस्य स्वभावो यदग्निसन्निधान एव धूमं करोति, ननु यद्यग्निरनासाबाधुपक्रियते

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ५८ ॥

किमग्निसन्निधानाद् न पूर्वं पश्चाद् वा धूमं विदधाति ? न चान्यदा करोतीति तस्य तज्जन्यस्वभावसव्यपेक्षस्य धूमजनने तदेव पारम्पर्येणाग्निजन्यत्वं धूमस्य । किञ्च, यथा देश-कालादिकमन्तरेण धूमस्यानुत्पत्तेस्तदपेक्षा प्रतीयते, तथाऽग्निमन्तरेणापि धूमस्यानुत्पत्तिदर्शनात् तदपेक्षा केन वार्यते ? तदपेक्षा च तत्कार्यतैव । यथा चादृश्यभावे एव धूमस्य भावात् तज्जन्यत्वमिष्यते तथा सर्वदाऽग्निभावे एव धूमस्य भावदर्शनात् तज्जन्यता किं नेष्यते ? । यावतां च सन्निधाने भावो दृश्यते तावतां हेतुत्वं सर्वेषामित्यग्न्यादिसामग्रीजन्यत्वाद् धूमस्य कुतोऽग्निव्यभिचारः ? । न चायं प्रकारोऽसर्वज्ञत्व-वक्तृत्वयोः सम्भवति, असर्वज्ञत्वधर्मानुविधानस्य वचनेऽदर्शनात् । तथा हि-यदि सर्वज्ञत्वादयत् पर्थुदामवृत्त्या किञ्चिज्ज्ञत्वमसर्वज्ञत्वमुच्यते, तदा तद्धर्मानुविधानाऽदर्शनान्न तज्जन्यता वचनस्य । न हि किञ्चिज्ज्ञत्वतस्तमभावात् वचनस्य तस्तमभाव उपलभ्यते । तथा हि-किञ्चिज्ज्ञत्वं प्रकृष्टम् अत्यल्पविज्ञानेषु कृम्यादिषु, न च तेषु वचनप्रवृत्तेरुत्कर्ष उपलभ्यते । अथ प्रसज्यप्रतिपेधवृत्त्या सर्वज्ञत्वाभावोऽसर्वज्ञत्वं तत्कार्यं तु वचनं तदा ज्ञानरहिते मृतशरीरे तस्योपलम्भः स्यात्, न च कदाचनपि तत् तत्रोपलभ्यते । ज्ञानातिशयवत्सु च सकलशास्त्रव्याख्यावृषु वचनस्यातिशयभावो दृश्यते इति ज्ञानप्रकर्षतस्तमाद्यनुविधानदर्शनात् तत्कार्यता तस्य धूमस्येवाग्न्यादिसामग्रीगतसुरभिगन्धाद्यनुविधायिनो यथोक्तप्रत्यक्षाऽनुपलम्भाभ्यां व्यवस्थाप्यते । अत एव कारणगतधर्मानुविधानमेव कार्यस्य तत्कार्यतावगमनिमित्तम्, न पुनरन्वय-व्यतिरेकानुविधानमात्रम् । तदुक्तम्-“कार्यं धूमो हुतभुजः, कार्ये धर्मानुवृत्तितः” । इति । यच्च यत्कार्यत्वेन निश्चितं तत् तदभावे न कदाचिदपि भवति, अन्यथा तद्वेतुकमेव तन्न स्यादिति सकृदपि ततो न भवेत् ; भवति च यद् यत्र निश्चिताविसंवादं वचनं तत् तदविसंवादिज्ञानविशेषाद् इत्यात्मन्येवासकृन्निश्चितमिति

सर्वज्ञवादे
सर्वज्ञवाद्यु-
त्तरे असर्व-
ज्ञानुमाने
वह्मथनुमा-
नसाम्यस्य
परोक्तस्य
खण्डनम् ॥

॥ ५८ ॥

सर्वज्ञवादे
सर्वज्ञवाद्यु-
तरे वचन-
विशेषस्य
धर्मादिज्ञा-
नपूर्वकत्व-
सिद्धासर्व-
साक्षात्का-
रिज्ञानसि-
द्धिः, प्रति-
ज्ञाघनभिधा-
नोत्थनन्यो-
क्तिशङ्का-
परिहारौ ॥
॥ ६८ ॥

कार्यम्, तेन विलक्षणादपि माताशब्दं ग्रहो-परागादिकमिव धर्माऽधर्मावपि प्रमाणान्तरसंवादोऽवगमयति । तेन ग्रहो-
नुकारि तत् क एवाऽत्र विरोधः । साक्षात्कारिज्ञानपूर्वकत्वमपि सिद्धम् ; तत्सिद्धौ सकलपदार्थसाक्षात्कारिज्ञानपूर्वकत्वमपि
तदाकारपदार्थदर्शनात् । अथ दर्शने सुख-दुःखकारणत्वसाक्षात्करणं सहकारिकारणशेषपदार्थ-तदाधारभूतसमस्तप्राणि-
शाल्द्रुममन्तरेणेति एतदपि प्रष्टव्यमपदार्थानां परस्परप्रतिबन्धादेकपदार्थसर्वधर्मप्रतिपत्तिश्च सकलपदार्थप्रतिपत्तिना न्तरी-
विज्ञानसुपजायताम् ; अथवा यथाकलपदार्थसाक्षात्कारिज्ञानपूर्वकत्वसिद्धिरतो हेतोर्वचनविशेषस्य ; तत्सिद्धौ च तत्प्रणेतुः
न भेदं पश्यामः । यथा चैकमातारियज्ञानसम्पत्समन्वितस्य कथं न सिद्धिः ? । नाप्येतद् वक्तव्यम्-साध्योक्ति-तदावृत्ति-
चिदिति न परलोकसिद्धिः । न हि साधनदोषः, प्रतिज्ञावचनेन प्रयोजनाभावात् । अथ विषयनिर्देशार्थं प्रतिज्ञावचनम् ;
तमाश्रित्य परलोकः साध्यते, न । दिप्रतिपत्त्यर्थः !, तथा हि-असति साध्यनिर्देशे 'यो वचनविशेषः स साक्षात्कारि-
“ परलोकिकनोऽभावात् परलोकप्रयोगः, उत वैधर्म्यवानिति न ज्ञायेत, उभयं ह्यत्राशङ्क्येत-वचनविशेषत्वेन साक्षा-
रेतराश्रयोपप्रसङ्गः-सिद्धे आत्मन्ध्रसाक्षात्कारिज्ञानपूर्वकत्वेन वचनाविशेषत्वे साध्ये वैधर्म्यवानिति । हेतु-विरुद्धा-ऽने-
भूतत्वसिद्धिरिति तरेतराश्रयसद्भावादेकं तु प्रयोगे शब्दविशेषः, साक्षात्कारिज्ञानपूर्वकः, शब्दविशेषत्वाद्, इति हेतुभावः
कार्यकारणभावः प्रत्यक्षसिद्धः, तत् शेषत्वाद् इति विरुद्धता ; चक्षुरादिकरणजनितज्ञानपूर्वको वचनविशेषत्वाद् इत्यनै-
जन्मान्तरशरीरसञ्चारः ? । अथान्तरा-तस्य साध्यापेक्षया व्यवस्थितेः । सति प्रतिज्ञानिर्देशेऽवयवे समुदायोपचारात्
इह जन्मनि, मरणसमये भविष्यतीति श्लेषन्-तत्त्वमसि, साध्यधर्मसामान्येन च समानोऽर्थः सपक्ष इति तत्र वर्त-

सिद्धेर्व्यर्थमेवानुमानेन परलोकास्तित्वसाधनम् ॥ अथागमात् प्रतिनियतकर्मफलसम्बन्धसिद्धिः, तथासति परलोकास्तित्वम-
प्यागमादेव सिद्धमिति किमनुमानप्रयासेन ? ॥ न चागमादपि परलोकसिद्धिः, तस्य प्रामाण्यासिद्धिः । न चाप्रमाणसिद्धं
परलोकादिकमभ्युपगन्तुं युक्तम्, तदभावस्यापि तथाऽभ्युपगमप्रसङ्गात् । तत्र परलोकसाधकप्रमाणप्रतिपादनमकृत्वा ' भव '
शब्दव्युत्पत्तिरर्थसंस्पर्शिन्यभिधातुं युक्ता । डिस्थादिशब्दव्युत्पत्तितुल्या तु यदि क्रियेत तदा नास्माभिरपि तत्प्रतिपादक-
प्रमाणपर्यनुयोगे मनः प्रणिधीयत इति पूर्वपक्षः ॥

अत्रोच्यते-यदुक्तम् ' पर्यनुयोगमात्रमस्माभिः क्रियते ' इति, तत्र वक्तव्यम्-पर्यनुयोगोऽपि क्रियमाणः किं प्रमाणतः ?
क्रियते, उताप्रमाणतः ? । यदि प्रमाणतः, तदयुक्तम्, यतस्तत्कार्यपि प्रमाणं किं प्रत्यक्षम्, उतानुमानादि ? । यदि प्रत्यक्षम्
तदयुक्तम्, प्रत्यक्षस्याविचारकत्वेन पर्यनुयोगस्वरूपविचाररचनाऽचतुरत्वात् । न च प्रत्यक्षस्यापि प्रमाणत्वं युक्तम्, भवदभ्यु-
पगमेन तल्लक्षणासम्भवात् । तदसम्भवश्च स्वरूपव्यवस्थापकधर्मस्य लक्षणत्वात् । तत्र प्रत्यक्षस्य प्रामाण्यस्वरूपव्यवस्थापको
धर्मोऽविसंवादित्वलक्षणोऽभ्युपगन्तव्यः । तच्चाविसंवादित्वं प्रत्यक्षप्रामाण्येनाविनाभूतमभ्युपगम्यम्, अन्यथाभूतात् ततः प्रत्यक्ष-
प्रामाण्यासिद्धेः; सिद्धौ वा यतः कुतश्चिद् यत् किञ्चिदनभिमतमपि सिध्येदित्यतिप्रसङ्गः । स चाविनाभावस्तस्य कुतश्चित् प्रमाणा-
दवगन्तव्यः, अनवगतप्रतिबन्धादर्थान्तरप्रतिपत्तौ नालिकेरद्वीपवासिनोऽप्यनवगतप्रतिबन्धाद् धूमाद् धूमध्वजप्रतिपत्तिः स्यात् ।
अविनाभावावगमश्चाखिलदेश-काल-व्याप्त्या प्रमाणतोऽभ्युपगमनीयः; अन्यथा यस्यामेव प्रत्यक्षव्यक्तौ संवादित्व-प्रामाण्य-
योरसाववगतस्तस्यामेवाविसंवादित्वात् तत् सिध्येत्, न व्यक्त्यन्तरे, तत्र तस्यानवगमात् । न चावगतलक्ष्यलक्षणसम्बन्धा

व्यक्तिदेश-कालान्तरमनुवर्तते, तस्याः प्रत्यक्षव्यक्तेस्तदैव ध्वंसाद् व्यक्त्यन्तराननुगमात् । अनुगमे वा व्यक्तिरूपताचिरहात् अनुगतस्य सामान्यरूपत्वात् तस्य च भवताऽनभ्युपगमात् । अभ्युपगमे वा न सामान्यलक्षणानुमानविषयाभावप्रतिपादनेन तत्प्रतिक्षेपो युक्तः । स च प्रमाणतः प्रत्यक्षे लक्ष्य-लक्षणयोर्व्याप्तिविनाभावावगमो यदि प्रत्यक्षादभ्युपगम्यते तदयुक्तम्, प्रत्यक्षस्य सन्निहितस्वविषयप्रतिभासमात्र एव भवता व्यापाराभ्युपगमात् । अथैकत्र व्यक्तौ प्रत्यक्षेण तयोरविसंवादित्व-प्रामा-
ण्ययोरविनाभावावगमादन्यत्रापि 'एवम्भूतं प्रत्यक्षम् प्रमाणम्' इति प्रत्यक्षेणापि लक्ष्य-लक्षणयोर्व्याप्त्या प्रतिबन्धावगमः, तर्हीन्यत्रापि 'एवम्भूतं ज्ञानलक्षणं कार्यम् एवम्भूतज्ञानकार्यग्रभवम्' इति तेनैव कथं न सर्वोपसंहारेण कार्यलक्षणहेतोः स्वसाध्या-
विनाभावावगमः, येन 'अनुमानमप्रमाणम्, अविनाभावसम्बन्धस्य व्याप्त्या ग्रहीतुमशक्यत्वात् इति दूषणमनुमानवादिनं प्रति भवताऽऽसज्यमानं शोभते(मेत)। किञ्च, अत्रिसंवादित्वलक्षणो धर्मः प्रत्यक्षप्रामाण्यलक्ष्यव्यवस्थापकः प्रत्यक्षप्रतिबद्धत्वेन निश्चयः, अन्यथा तत्रैव ततः प्रामाण्यलक्षणलक्ष्यव्यवस्था न स्यात्, असम्बद्धस्य केनचित् सह प्रत्यासत्ति-विप्रकर्षाभावात् तद्वदन्यत्रापि ततस्तद्व्यवस्थाप्रसङ्गः । तथाऽभ्युपगमे च यथा संवादित्वलक्षणो धर्मो लक्ष्यानवगमेऽपि प्रत्यक्षधर्मिसम्बन्धित्वेनावगम्यते तथा धूमोऽपि पर्वतैकदेशे अनलानवगतावपि ग्रदेशसम्बन्धितयाऽवगम्यत इति कथं समुदायः साध्यः, तदयेक्षया च पक्षधर्मत्वं हेतो-
रवगन्तव्यम्, न च पक्षधर्मत्वाप्रतिपत्तौ साध्यधर्मानलविशिष्टतद्देशप्रतिपत्तिः; प्रतिपत्तौ वा पक्षधर्मत्वाद्यनुसरणं व्यर्थम्, तत्प्र-
तिपत्तेः प्रागेव तदुत्पत्तेः । समुदायस्य साध्यत्वेनोपचारात् तदेकदेशधर्मिसंभवावगमेऽपि पक्षधर्मत्वावगमाददोषे उपचरितं पक्ष-
धर्मत्वं हेतोः स्यादित्यनुमानस्य गौणत्वापत्तेः प्रमाणस्यागौणत्वादनुमानादर्थनिर्णयो दुर्लभः' इतिचोद्यावसरः । प्रत्यक्षप्रामाण्य-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ७४ ॥

लक्षणेऽपि क्रियमाणेऽस्य सर्वस्य समानत्वेन प्रतिपादितत्वात् । यथा चाविसंवादित्वलक्षण-प्रत्यक्षप्रामाण्यलक्ष्ययोः सर्वोपसंहारेण व्याप्तिरभ्युपगम्यते, अविसंवादित्वलक्षणश्च प्रामाण्यव्यवस्थापको धर्मस्तत्राङ्गीक्रियते पूर्वोक्तन्यायेन तदा कथमनुमानं नाभ्युपगम्यते ग्रमाणतया ? । तथा हि—‘यत् किञ्चिद् दृष्टं तस्य यत्राविनाभावस्तद्विदस्तस्य तद् गमकं तत्र’ इत्येतावन्मात्रमेवानुमानस्यापि लक्षणम् । तच्च प्रत्यक्षप्रामाण्यलक्षणमभ्युपगच्छताऽभ्युपगम्यते देवानां प्रियेण । तथा, ग्रामाण्यमप्यनुमानस्याभ्युपगतमेव, यतो यदेवाविसंवादित्वलक्षणं प्रत्यक्षस्य ग्रामाण्यम् अनुमानस्यापि तदेव । तदुक्तम्—“ अर्थस्यासम्भवेऽभावात्, प्रत्यक्षेऽपि प्रमाणता ॥ प्रतिबद्धस्वभावस्य, तद्धेतुत्वे समं द्वयम् ” ॥१॥ इति । अर्थसम्भवेऽभावः प्रत्यक्षस्य संवादस्वभावः ग्रामाण्ये निमित्तम्, स च साध्यार्थाभावेऽभाविनो लिङ्गादुपजायमानस्यानुमानस्यापि समान इति कथं न तस्यापि ग्रामाण्याभ्युपगमः ? ॥

किञ्च, अयं चार्वाकः प्रत्यक्षैकप्रमाणवादी यदि परेभ्यः प्रत्यक्षलक्षणमनवबुध्यमानेभ्यस्तत् प्रतिपादयति, तदा तेषां ज्ञानसम्बन्धित्वं कुतः प्रमाणादवगच्छति ? । न तावत् प्रत्यक्षात्, परचेतोवृत्तीनां प्रत्यक्षतो ज्ञातुमशक्यत्वात्, किं तर्हि स्वात्मनि ज्ञानपूर्वकौ व्यापार-व्याहारौ प्रमाणतो निश्चित्य परेष्वपि तथाभूततद्दर्शनात् तत्सम्बन्धित्वमवबुध्यते ततस्तेभ्यस्तत् प्रतिपादयति । तथाऽभ्युपगमे च व्यापार-व्याहारोर्देर्लिङ्गस्य ज्ञानसम्बन्धित्वलक्षणस्वसाध्यव्यभिचारित्वं पक्षधर्मत्वं चाभ्युपगतं भवतीति कथमनुमानोत्थापकस्यार्थस्य त्रैरूप्यमसिद्धम्—येन ‘ नासाभिरनुमानप्रतिक्षेपः क्रियते, किन्तु त्रिलक्षणं यदनुमानवादिभिलिङ्गमभ्युपगतं तत्र लक्षणमागू भवतीति प्रतिपाद्यते ’ इति वचः शोभामनुभवति—प्रत्यक्षलक्षणप्रतिपादनार्थं परचेतोवृत्तिपरिज्ञानाभ्युपगमे त्रिलक्षणहेत्वभ्युपगमस्यावश्यम्भावित्वप्रतिपादनात् ? । अथ नासाभिः प्रत्यक्षमपि प्रमाणत्वेनाभ्युपगम्यते—येन ‘तल्ल-

ईश्वरवादे-
चार्वाकस-
तल्लक्षणे-
प्रत्यक्षप्रा-
माण्यज्ञा-
नानुरोधेन
परचेतो-
वृत्तिज्ञाना-
नुरोधेन च
चार्वाक-
स्यानुमान-
तत्प्रामाण्य-
स्वीकारः ॥
॥ ७४ ॥

ईश्वरवादे
चार्वाकम-
तखण्डने
लौकिकप-
रीक्षकाभ्यु-
पगतप्रत्य-
क्षानुमान-
यो साम्यं
प्रत्यक्षस्य
पर्यनुयोगा-
विधायित्वो-
पसंहतिः
अनुमानस्य
तथात्वं च ॥

क्षणप्रणयेऽवश्यम्भावी अनुमानप्रामाण्याभ्युपगमः' इत्यस्मान् प्रति भवद्भिः प्रतिपाद्येत, यत् "प्रत्यक्षमैकैकं प्रमाणम्" इति वचनं तत् तात्रिकलक्षणालक्षितलोकसंव्यवहारिप्रत्यक्षापेक्षया, अत एव लक्षणलक्षितप्रत्यक्षपूर्वकानुमानस्य " अनुमानमप्रमाणम् " इत्यादिग्रन्थसन्दर्भेणाप्रामाण्यप्रतिपादनं विधीयते, न पुनर्गोपालाद्यज्ञलोकव्यवहाररचनाचतुरस्य धूमदर्शनमात्राविधूतानलप्रतिपत्तिरूपस्य, नैतच्चारु, तस्यापि महानसादिदृष्टान्तधीमिप्रवृत्तप्रमाणावगतस्वसाध्यप्रतिबन्धनिश्चितसाध्यधर्मिधूमवलोद्भूतत्वेन तात्रिकलक्षणलक्षितप्रत्यक्षपूर्वकत्वस्य वस्तुतः प्रदर्शितत्वात् । 'एतत् पक्षधर्मत्वम्' 'इयं चास्य धूमस्य व्याप्तिः' इति साङ्केतिकव्यवहारस्य गोपालादिमूर्खलोकसम्भविनोऽकिञ्चित्करत्वात् । प्रत्यक्षस्य चाविसंधादित्वं प्रामाण्यलक्षणम्, तद् यथा सम्भवति तथा परतःप्रामाण्यं व्यवस्थापयद्भिः 'सिद्धं' इत्येतत्पदव्याख्यायां दर्शितं न पुनरुच्यते । तत् स्थितमेतत्-न प्रत्यक्षस्य यदा 'घटर्महप्रायेण प्रामाण्यव्यवस्थापकलक्षणसम्भवः; तद्भावे वाऽनुमानस्यापि प्रामाण्यप्रसिद्धिरिति न प्रत्यक्षं पर्यनुयोगविधायि । त्मनोऽप्यवभाष्यनुमानादिकं पर्यनुयोगकारि, अनुमानादेः प्रमाणत्वेनानभ्युपगमात् । अथास्माभिर्यद्यप्यनुमानादिकं न प्रमाणत-घटादयः, अहं धन्यते तथापि परेण तत् प्रमाणतयाऽभ्युपगतमिति तत्प्रसिद्धेन तेन परस्य पर्यनुयोगो विधीयते; ननु परस्य तत् शरीरादिसङ्घातस्थमाण्याभ्युपगमविषयः, अथाप्रमाणतः ? । यदि प्रमाणतः, तदा भवतोऽपि प्रमाणविषयस्तत् स्यात्; न हि प्रमाणतोऽस्यात्; तदवभासस्यचिद् भवति कस्य चिन्नेति युक्तम् । अथाप्रमाणतोऽनुमानादिकं प्रमाणतयाऽभ्युपगम्यते परेण, तदाऽप्रमाणेन भासः; अतो लिङ्गयोगो युक्तः, अप्रमाणस्य परलोकसाधनवत् तत्साधकप्रमाणपर्यनुयोगेऽप्यसामर्थ्यति । अथ तेन प्रमाणलक्षणाविषयावभासस्येवात्प्रामाण्यमभ्युपगतमिति तत्प्रसिद्धेनैव तेन परलोकादिसाधनाभिमतप्रमाणपर्यनुयोगः क्रियते; नन्वज्ञानात् तत्

लक्षणेऽपि ।

व्याप्तिरभ्युपगम्यते प्रत्येनाभिमतम्, न चाज्ञानादन्यथात्वेनाभिमन्यमानं वस्तु तत्साध्यामर्थक्रियां निर्वर्त्तयति; अन्यथा विषत्वेनाभिमन्यते प्रमाणं महौषधादिकमपि तान् मारयितुकाभेन दीयमानं स्वकार्यकरणक्षमं स्यात् । अथ नास्माभिः परलोकप्रसाधकलक्षणम् । तुयोगोऽनुमानादिना स्वतन्त्रप्रसिद्धप्रामाण्येन, पराभ्युपगमावगतप्रामाण्येन वा क्रियते, किं तर्हि 'यदि परलोकादि-यदेवाविसर्ग्योर्थः परेणाभ्युपगम्यते तदा तत्प्रतिपादकं प्रमाणं वक्तव्यम्, "प्रमाणनिबन्धना हि प्रमेयव्यवस्थितिः," तस्य च प्रमाणत्वं तल्लक्षणाद्यसम्भवेन तद्विषयाभिमतस्याप्यभावः' इत्येवंविचारणालक्षणः पर्यनुयोगः क्रियत इति न स्वतन्त्रानुमानो-निमित्तमप्यक्षधर्म्यसिद्ध्यादिलक्षणदोषावकाशो बृहस्पतिमन्तानुसारिणाम्; नन्वेवमप्यनया भङ्ग्या भवता परलोकाद्यतीन्द्रियार्थ-किंप्रमाणपर्यनुयोगे प्रसङ्गसाधनाव्ययमनुमानम् तद्विपर्ययस्वरूपं च स्वर्वाच्चैव प्रतिपादितं भवति । तथा हि—'प्रमाण-निबन्धना प्रमेयव्यवस्थितिः' इत्येवंवदता प्रमेयव्यवस्था प्रमाणनिमित्तैव प्रतिपादिता भवति; एतच्च प्रसङ्गसाधनम्, तच्च 'व्याप्यव्यापकभावे सिद्धे यत्र व्याप्याभ्युपगमो व्यापकाभ्युपगमनान्तरीयकः प्रदर्श्यते' इत्येवंलक्षणम्, तेन प्रमेयव्यवस्था प्रमाणप्रवृत्त्या व्याप्ता प्रमाणतो भवता प्रदर्शनीया; अन्यथा प्रमाणप्रवृत्तिमन्तरेणापि प्रमेयव्यवस्था स्यात् । ततश्च कथं परलोकादिसाधकप्रमाणपर्यनुयोगेऽपि परलोकव्यवस्था न भवेत् ? । व्याप्यव्यापकभावग्राहकप्रमाणाभ्युपगमे च कथं कार्य-हेतोः स्वभावहेतोर्वा परलोकादिप्रसाधकत्वेन प्रवर्त्तमानस्य प्रतिक्लेषः । व्याप्तिप्रसाधकप्रमाणसद्भावेऽनुमानप्रवृत्तेरनायास-सिद्धत्वात् ? । प्रमाणाभावे तन्निबन्धनायाः प्रमेयव्यवस्थाया अप्यभाव इति प्रसङ्गविपर्ययः; स च 'व्यापकभावे व्याप्य-स्याप्यभावः' इत्येवम्भूतव्यापकानुपलब्धिसमुद्भूतानुमानस्वरूपः । एतदपि प्रसङ्गविपर्ययरूपमनुमानं प्रमाणतो व्याप्यव्या-

ईश्वरवादे चार्वाकम-
तखण्डने
पर्यनुयोग-
स्य विचा-
ररूपत्वेऽपि
प्रसङ्गविप-
र्ययोराव-
श्यकत्वेऽ-
नुमानप्रा-
माणमा-
वश्यकम् ॥

॥ ७५ ॥

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ७४ ॥

एकभावसिद्धौ प्रवर्तते इति व्याप्तिप्रसाधकस्य प्रमाणस्य तत्प्रसादलभ्यस्य चानुमानस्य प्रामाण्ये स्ववाचैव भवता दत्तः
 स्वहस्त इति नानुमानादिप्रामाण्यप्रतिपादनेऽस्माभिः प्रयस्यते । अतो यदुक्तम् 'सर्वत्र पर्यनुयोगपराण्येव सूत्राणि बृहस्पतेः'
 इति, तद् अभिधेयशून्यमिव लक्ष्यते उक्तन्यायात् । यत् तूक्तम् 'प्रत्यक्षं सन्निहितविषयत्वेन चक्षुरादिप्रभवं परलोकादिग्राह-
 कत्वेन न प्रवर्तते' तत्र सिद्धसाधनम् । यच्चोक्तम् 'नाप्यतीन्द्रियं योगिप्रत्यक्षम्, परलोकवत् तस्यासिद्धेः ।' इति, तद्
 विस्मरणशीलस्य भवतो वचनम्, अतीन्द्रियार्थप्रवृत्तिप्रवणस्य योगिप्रत्यक्षस्यानन्तरमेव प्रतिपादितत्वात् । यत् पुनरिदं
 च्यते 'नोपि प्रत्यक्षपूर्वकमनुमानं तदभावे प्रवर्तते' तदसङ्गतम्, प्रत्यक्षेण हि सम्यग्ग्रहणपूर्वं परोक्षे पावकादौ यथानुमानं
 प्रवर्तमानमुपलभ्यते स एव न्यायः परलोकसाधनेऽप्यनुमानस्य किमित्यदृष्टो दुष्टो वा । तथा हि—यत् कार्यं तत् कार्यान्त-
 र्त्वनोऽप्यन्तम्, यथा पटादिलक्षणं कार्यम्, कार्यं चेदं जन्म इति भवत्यतो हेतोः परलोकसिद्धिः । तथा हि—“नित्यं सत्त्व-
 घटादयः, अं वाऽ-हेतोरन्यानपेक्षणात् ॥ अपेक्षान्तो हि भावानां, कादाचित्कत्वसम्भवः” ॥१॥ इति । न तावत् कार्य-
 शरीरादिसङ्घातमनो न सिद्धम्, अकार्यत्वे हेतुनिरपेक्षस्य नित्यं सत्त्वाऽसत्त्वप्रसङ्गात् । अथ स्वभावत एव कादाचित्कत्वं पदार्थानां
 स्यात्; तदवभां न हि कार्यकारणभावपूर्वकत्वं प्रत्यक्षत उपलब्धं येन तदभावाविवर्तेत, प्रत्यक्षतः कार्यकारणभावस्यैवासिद्धेः । यद्येवं
 भासः; अतो लिङ्गं सह कार्यकारणभावस्यासिद्धेः स्वसंवेदनमात्रत्वे सति अद्वैतम्, विचारतस्तस्याप्यभावे सर्वशून्यत्वमिति सकल-
 विषयावभासस्येष्टेदप्रसक्तिः । तस्माद् यथा प्रत्यक्षेण बाह्यार्थप्रतिबद्धत्वमात्मनः प्रतीयते—अन्यथेहलोकस्याप्यप्रसिद्धेः, प्रत्य-
 खभावत्वानवगमे तस्य तद्ग्राहकत्वसम्भवात्; तथा चेहलोकसाधनार्थमङ्गीकर्तव्यं प्रत्यक्षं स्वायेंनात्मनः प्रति-

ईश्वरवाद-
 चार्वाकम-
 तखण्डने
 योगिप्रत्य-
 क्षस्य पर-
 लोकाग्राहक-
 त्वं प्रत्यक्ष-
 स्य व्याप्ति-
 कार्यकारण-
 भावाग्राहक-
 त्वतः कार्य-
 हेतोः परलो-
 कसाधनम् ॥

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ७४ ॥

लक्षणेऽपि क्रि—तथा परलोकसाधनार्थमपि तदेव साधनमिति सिद्धः परलोकोऽनुमानतः । यथा च बाह्यार्थप्रतिबद्धत्वं प्रत्य-
व्याप्तिरभ्युपगमे चेत्कत्वेन साध्यते, धूमस्यापि वह्निप्रतिबद्धत्वम्, तथेहजन्मनोऽपि कादाचित्कत्वेन जन्मान्तरप्रतिबद्धत्वमपि ।
म्यते ग्रमाणतुल्यार्थवत् परलोकैऽपि सिद्धमनुमानम् । अथेहजन्मादिभूतमातापितृसामग्रीमात्रादप्युत्पत्तेः कादाचित्कत्वं युक्त-
लक्षणम् । तः नन्वेवं प्रदेश-समनन्तरप्रत्ययमात्रसामग्रीविशेषादेव धूम-प्रत्यक्षसंवेदनयोः कादाचित्कत्वमिति न सिध्यति
यदेवाविसर्गप्रतीतिरिति सकलव्यवहाराभावः । अथाकारविशेषादेवानन्यथासम्भविनोऽनल-बाह्यार्थसिद्धिः, तर्हीहजन्म-
प्रमाणतज्ञा-मैधाद्याकारविशेषत एव मातापितृव्यतिरिक्तनिजजन्मान्तरसिद्धिः । तथा, यथाऽऽकारविशेष एवायं तैमिरिका-
निमित्तभूतः प्रत्यक्षस्य बाह्यार्थमन्तरेण न भवतीति निश्चीयते—अन्यथा बाह्यार्थसिद्धेर्बौद्धाभिमतसंवेदनाद्वैतमेवेति पुन-
रपि व्यवहाराभावः—तथेहजन्मादिभूतप्रज्ञाविशेषाद् इहजन्मविशेषाकारो निजजन्मान्तरप्रतिबद्ध इति निश्चीयतामनुमानतः । अथ
प्रत्यक्षमेव सविकल्पकं परमार्थतः प्रतिपत्तुः—“ततः परं पुनर्वस्तु, धर्मः” (जात्यादिभिर्यया ॥ बुद्ध्याऽवसीयते सापि,
प्रत्यक्षमन्वेन सम्मता) ॥ १ ॥ इत्यादि भीमांसाकादिप्रसिद्धं साधकं वह्नि-बाह्यार्थपूर्वकत्वस्य धूम-जाग्रत्पुरुषवृत्तिस्तम्भादिप्रत्ययस्य,
अत्राभ्युपगमे परलोकत्वादिनः स्वपक्षमनायाससिद्धमेव मन्यन्ते; “न हि दृष्टेऽनुपपन्नम्” इति न्यायात् । यथैव हि निश्चय-
रूपा मातापितृ-जन्मप्रतिबद्धत्वसिद्धिस्तथैवेहजन्मसंस्कारव्यावृत्तादिहजन्मप्रज्ञाद्याकारविशेषाभिजन्मान्तरप्रतिबद्धत्वसिद्धि-
रपि प्रत्यक्षनिश्चिता स्यादिति न परलोकक्षतिः । न च निश्चयप्रत्ययोऽनभ्यासदशायामनुमानतामतिक्रामति, “पूर्वरूपसा-
धर्म्यात् तत् तथाप्रसाधितं नानुमेयतामतिपतति ” इति न्यायात्, अन्वय-व्यतिरेक-पक्षधर्मताऽनुसरणस्यानभ्यासदशया-

ईश्वरवादे
चार्थाकम-
तखण्डने
इहजन्मनः
कादाचि-
त्कत्वं ज-
न्मादिप्रज्ञा-
दिश्च जन्मा-
न्तरतत्प्रज्ञा-
दितएवेति
ततः पर-
लोकानुमा-
नुमानम् ॥

॥ ७६ ॥

॥ ५८ ॥

॥ ५९ ॥

॥ ६० ॥

॥ ६१ ॥

॥ ६२ ॥

॥ ६३ ॥

॥ ६४ ॥

॥ ६५ ॥

॥ ६६ ॥

॥ ६७ ॥

॥ ६८ ॥

तेरि कोऽहं प्रत्ययप्रत्यक्षोपलभ्य एवात्मा । न च चक्षुरादेः करणग्रामस्यातीन्द्रियात्मविषयत्वेन ज्ञानजननाव्यापारात् कथं
न्यप्रत्यक्षज्ञानविषय इति वक्तुं युक्तम्, स्वसंवेदनप्रत्यक्षग्राह्यत्वाभ्युपगमात् । तथा हि—उपसंहृतसकलेन्द्रियव्यापारस्य
अन्धकारस्थितस्य च 'अहम्' इति ज्ञानं सर्वप्राणिनामुपजायमानं स्वसंवेदितमनुभूयते, तत्र च शरीराद्यनवभासेऽपि तद्व्य-
तिरिक्तमात्मस्वरूपं प्रतिभाति । न चैतद् ज्ञानमनुभूयमानमप्यपह्नोतुं शक्यम्, अनुभूयमानस्याप्यपलापे सर्वापलापप्रसङ्गात् ।
नाप्येतच्चोत्पद्यते, कादाचित्कत्वविरोधात् । नापि बाह्येन्द्रियव्यापारप्रभवम्, तद्व्यापाराभावेऽप्युपजायमानत्वात् । नापि शब्द-
लिङ्गादिनिमित्तोद्भूतम्, तदभावेऽप्युत्पत्तिदर्शनात् । न चेदं बाध्यत्वेनाप्रमाणम्, तत्र बाधकसङ्गावस्यासिद्धेः । न चेदं सवि-
कल्पकत्वेनाप्रमाणम्, सविकल्पकस्यापि ज्ञानस्य प्रमाणत्वेन प्रतिपादयिष्यमाणत्वात् । कदाचिच्च बाह्येन्द्रियव्यापारकालेऽपि
यदा 'घटमहं जानामि' इत्येवं विषयमवगच्छति तदा स्वात्मानमपि । तथा हि—तत्र यथा विषयस्यावभासः कर्मतया, तथाऽऽ-
त्मनोऽप्यवभासः कर्तृतया । न च शरीरादीनां ज्ञातृता, यथा हि शरीराद् व्यतिरिक्ता घटादयः प्रतीतिकर्मतया प्रतिभान्ति—'मम
घटादयः, अहं घटादीनां ज्ञाता' एवं 'मम शरीरादयः, अहं शरीरादीनां ज्ञाता' इति, एवञ्च प्रतीतिकर्मत्वेन घटादिभिस्तुल्यत्वाच्च
शरीरादिसङ्घातस्य ज्ञातृता । न च ज्ञात्रप्रतिभासः, तदप्रतिभासे हि 'ममैते भावाः प्रतिभान्ति नान्यस्य' इत्येवं प्रतिभासो न
स्यात्; तदवभासापह्नवे च घटादेरपि कथं प्रतीतिः?, इयांस्तु विशेषः—एकस्य प्रतीतिकर्मता, अपरस्य तत्प्रतीतिकर्तृता, न त्वनव-
भासः; अतो लिङ्गाद्यनपेक्ष आत्माऽवभासोऽप्यस्तीति कथं तस्यादृष्टिः? । न चास्य प्रत्ययस्य बाधारहितस्यापूर्वाविषयस्याक्षज-
विषयावभासस्येवासिद्धिधरूपस्य निश्चितरूपत्वेन प्रतिभासमानस्य स्मृतिरूपता अप्रामाण्यं वा प्रतिपादयितुं युक्तम् । अतो-

ईश्वरादे
चार्वाक-
मतखण्डने
आत्मनः
स्वसंविदि-
तप्रत्यक्षस्य
लिङ्गाद्य-
जन्यतया
प्रमाणतया
च साध-
नम् शरी-
रादेरहं प्र-
त्ययावि-
षयत्वञ्च ॥

त्यन्तवैलक्षण्यम्, रूप-रस-गन्ध-स्पर्शवत्पुद्गलपरिणामत्वेन द्वयोरपि अवैलक्षण्यात् । विज्ञान-शरीरयोश्चान्तर्वाहिर्मुखाकारविज्ञाना-
 नग्राह्यतया स्व-परसंवेद्यतया स्वसंवेदन-बाह्यकरणादिजन्यप्रत्ययानुभूयमानतया च परस्पराननुयाय्यनेकविरुद्धधर्माध्यासतोऽ-
 त्यन्तवैलक्षण्यस्य प्रतिपादितत्वाद् नोपादानोपादेयभावो युक्तः । यस्तु शरीरवृद्ध्यादेश्वैतन्यवृद्ध्यादिलक्षण उपादानोपादेयभाव-
 धर्मोपलम्भः प्रतिपाद्यतेऽसौ महाकायस्यापि मात्राङ्गजगत्तन्मात्रव्यतिरिक्तत्वेन व्यभिचारीति न तद्भावसाधकः । यस्तु शरीर-
 विकाराच्चैतन्यविकारोपलम्भलक्षणस्तद्धर्मभावः प्रतिपाद्यतेऽसावपि सात्त्विकसत्त्वानाम् अन्यगतचित्तानां वा छेदादिलक्षणशरीर-
 विकारसद्भावेऽपि तच्चित्तविकारानुपलब्धेरसिद्धः । दृश्यते च सहकारिविशेषादपि जल-भूम्यादिलक्षणाद् बीजोपादानस्याङ्कुरा-
 देर्विशेष इति सहकारिकारणत्वेऽपि शरीरादेर्विशिष्टाहाराद्युपयोगादौ यौवनवस्थायां वा शास्त्रादिसंस्कारोपात्तविशेषपूर्वज्ञानो-
 पादानस्य विज्ञानस्य विवृद्धिलक्षणो विशेषो नास्मभवी । यदप्युक्तम् 'अनादिमातापितृपरम्परायां तथाभूतस्यापि बोधस्य
 व्यवहितमातापितृभातस्य सद्भावात् ततो वासनाप्रबोधेन युक्त एव प्रज्ञा-मेधादिविशेषस्य सम्भवः' इति, तदप्युक्तम्;
 अनन्तरस्यापि मातापितृपाण्डित्यस्य प्रायः प्रबोध(धा)सम्भवात्; ततश्चक्षुरादिकरणजनितस्य स्वरूपसंवेदनस्य चक्षुरादिज्ञानस्य
 वा शुभपत् क्रमेण चोत्पत्तौ 'मयैवोपलब्धमेतत्' इति प्रत्यभिज्ञानं सन्तानान्तरतदपत्यज्ञानानामपि स्यात्, न च माता-
 पितृज्ञानोपलब्धेस्तदपत्यदेः कस्यचित् प्रत्यभिज्ञानमुपलभ्यते । अनेन 'एकस्माद् ब्रह्मणः प्रजोत्पत्तिः' प्रत्युक्ता, एकप्रभवत्वे
 सर्वप्राणिनां परस्परं प्रत्यभिज्ञानप्रसङ्गः, एकसन्तानोद्भूतदर्शन-स्पर्शनप्रत्यययोरिव ।
 यत्तुक्तम् 'आत्मनोऽदृष्टेर्निर्मानमाश्रित्य परलोकः' इति, तदप्युक्तम्; तददृष्ट्यसिद्धेः । तथा हि—देहेन्द्रिय-विषयादि-

ईश्वर-
 चार्वाक-
 मतरण्डने
 शरीरस्य
 विज्ञानोपा-
 दानत्व-त-
 त्साधकयु-
 तयोर्निरस-
 नम्, पुन-
 ज्ञानस्य
 पितृज्ञान-
 जन्यत्वस्य
 खण्डनञ्च ॥

॥ प्रलक्षणं

-२५५५

-२५५५ ॥

-२५५५ ॥

-२५५५ ॥

-२५५५ ॥

-२५५५ ॥

-२५५५ ॥

-२५५५ ॥

-२५५५ ॥

-२५५५ ॥

-२५५५ ॥

सामग्रीजन्यमेतत् कार्यम्, एतच्च (तत्र) दोषोऽव्यतिरिक्तपक्षेऽपि विज्ञानशरीरयोः । पूर्वमे(यद्)युक्तम् 'विलक्षणादप्यन्य-
त्यतिरेकाभ्यां मातापितृशरीराद् विज्ञानमुपजायताम् ; न हि कारणाकारमेव सकलं कार्यम्' इति, तदप्यसत् ; यतो न हि कारण-
विलक्षणं कार्यं न भवतीत्युच्यते, अपि तु तदन्य-व्यतिरेकानुविधानात् तत्कार्यत्वम् । तथा हि-यद् यदिकारान्वय-व्यति-
रेकानुविधायि तत् तत्कार्यमिति व्यवस्थाप्यते, यथा अगुरु-कर्पूरेण दिदाह्लादाहकपावकपातसुरभिगन्धाद्यन्यव्यतिरेकानु-
विधायी धूमस्तत्कार्यतया व्यवस्थितः, एकसन्तत्यनुपातितशाल्वसंस्कारादिसंस्कृतप्राक्तनविज्ञानधर्मिन्यव्यतिरेकानुविधायि च
प्रज्ञा-मेधाद्युत्तरविज्ञानमिति कथं न तत्कार्यमभ्युपगम्यते ? तदनभ्युपगमे धूमादेरपि प्रसिद्धवह्यादिकार्यस्य तत्कार्यत्वाप्रसिद्धि-
रिति पुनरपि सकलव्यवहारोच्छेदः । "तस्माच्चस्यैव संस्कारं, नियमेनानुवर्तते ॥ तन्नान्तरीयकं चित्त-मन्तश्चित्तसमा-
श्चित्तम् " ॥ १ ॥ प्रतिपादितश्च प्रमाणतः प्रतिनियतः कार्यकारणभावः सर्वज्ञसाधने 'कुसमयचित्तासृणं' इतिपदव्याख्यां
कुर्वद्भिर्न पुनरिहोच्यते । योऽपि शाल्वकद्वष्टान्तेन व्यभिचारः 'यथा गोमयादपि शाल्वकः, कश्चित् समानजातीयादपि शाल्वकादेव
तथा केचित् प्रज्ञा-मेधाद्यस्तदभ्यासात्, केचित् तु रसायनोपयोगात्, अपरे मातापितृशुक्रशोणितविशेषादेव' इति, सोऽपि
न सम्यग् ; तत्रापि समानजातीयपूर्वाभ्याससम्भवात् ; अन्यथा समनेऽपि रसायनाद्युपयोगे यमलकयोः कस्यचित् क्वापि प्रज्ञा-
मेधादिकमिति प्रतिनियमो न स्यात्, रसायनाद्युपयोगस्य साधारणत्वादिति । न च प्रज्ञादीनां जन्मादौ रसायनाभ्यासे च
विशेषः, शाल्वक-गोमयजन्यस्य तु शाल्वकादेस्तदन्यस्माद् विशेषो दृश्यते । क्वचिज्जातिस्मरणं च दर्शनमिति न युक्ता दृष्ट
कारणादेव मातापितृशरीरात् प्रज्ञा-मेधादिकार्यविशेषोत्पत्तिः । न च गोमय-शाल्वकादेर्व्यभिचारविषयत्वेन प्रतिपादितस्या-

ईश्वरवादे
चार्वाक-
मतखण्डने
ज्ञानस्य
ज्ञानकार्य-
त्वं शाल्वक-
द्वष्टान्त-
स्थापित-
कारणानै-
यत्यस्य
खण्डनञ्च॥

ईश्वरवादे
चार्वाक-
मतखण्डने
चार्वाक-
स्यात्मज्ञाने
प्रत्यक्षत्वा-
सम्भवा-
शङ्कनं,
तत्रात्मवा-
दिकल्पित-
प्रकार-
खण्डनम्॥

ऽस्यामपि प्रतीतार्थवभासमानस्यापरोक्षतैव युक्ता, न प्रमाणान्तरगम्यता । यदप्यत्राहुः—अस्त्ययमवभासः, किन्त्वस्य प्रत्यक्षता चिन्त्या । प्रत्यक्षं हीन्द्रियव्यापारजं ज्ञानम् । तथाचोक्तं भवद्भिः ॥ “इन्द्रियाणां सत्सम्प्रयोगे बुद्धिजन्म प्रत्यक्षम्” प्रत्यक्षविषयत्वात् तदर्थस्य प्रत्यक्षता, न तु साक्षात्, अनिन्द्रियजत्वेन । तत्र घटादेर्वृष्टिन्द्रियज्ञानविषयत्वेन सर्वलोकप्रतीताऽध्यक्षता, न त्वेवमात्मनः । अथेवमुच्येत—नात्मनो घटादितुल्या प्रत्यक्षता, घटादेर्हि इन्द्रियज्ञानविषयत्वेन सा व्यवस्थाप्यते, न त्वात्मा कस्यचित् प्रमाणस्य विषयः । कथं तर्हि प्रत्यक्षः, ? न ज्ञानविषयत्वात् प्रत्यक्षः, अपि त्वपरोक्षत्वेन प्रतिभासनात् प्रत्यक्ष उच्यते; तच्च केवलस्य घटादिप्रतीत्यन्तर्गतस्य वाऽपरसाधनं प्राक् प्रतिपादितम्, एतदप्यसत्; यतः अपरसाधनमिति कोऽर्थः—किं चित्रपस्य सत्ता, आहोस्त्वित् स्वप्रतीतौ व्यापारः ? यदि चिद्रूपस्य सत्त्वात्मप्रकाशनमुच्यते, तदा दृष्टान्तो वक्तव्यः । न चात्राऽऽद्याहूनीयम—अपरोक्षे दृष्टान्तान्वेषणं न कर्तव्यम्, यतस्तथाविधे विवादविषये सुप्रसिद्धं दृष्टान्तान्वेषणं दृश्यते । न च दीपादिदृष्टान्तः, तत्र हि सजातीयालोकानपेक्षत्वेन स्वप्रतीतौ स्वप्रकाशकत्वं व्यवस्थापितं कैश्चित्, न त्विन्द्रियग्राह्यत्वम्; तदग्राह्यत्वे स्वप्रकाशः प्रदीपादयः इति चक्षुष्मतामिवान्धानामपि तत्प्रतीतिप्रसङ्गः; तस्मान्न स्वप्रकाशाः प्रदीपादयः । यत्तु आलोकान्तरनिरपेक्षत्वं, तत् कस्यचिद्विषयस्य काचित् सामग्री प्रकाशिका इति नैकत्र दृष्टत्वेनान्यत्रापि प्रसक्तिसिद्ध्यते । अथ द्वितीयः पक्षः, सोऽप्ययुक्तः; अदर्शनादेव—न हि कश्चित् पदार्थः कर्तृरूपः करणरूपो वा स्वात्मनि कर्मणीव सव्यापारो दृष्टः । कथं तर्ल्लुमेयत्वेऽप्यात्मप्रतीतिः, प्रमात्रन्तराभावात् ?, एकस्यैव लिङ्गादिकरणमपेक्ष्य(क्षया)वस्थाभेदेन भेदे सति अदोषः । किञ्च, प्रमाणाविषयत्वेऽप्यपरोक्षतेत्यस्य भाषितस्य कोऽर्थः ? ज्ञातृतया स्वरूपेणावभासनमिति चेत्, घटादयोऽपि

किं पररूपतया प्रतीतिविषयाः ? अतो यद् यस्य रूपं तत् प्रमाणविषयत्वेऽप्यवसीयते इति न ज्ञानाविषयता प्रमातुः । तथा हि-
तस्य ज्ञातृता प्रमातृताऽऽत्मस्वरूपता, घटादेः प्रमेयता ज्ञेयता घटादिरूपता; अतो यथा तस्य स्वरूपेणावभासनाच्चाऽप्रत्यक्षता,
तद्वदात्मनोऽपि । अभ्युपगमनीयं चैतत्, अन्यथाऽऽत्मादिस्वसंवेदनस्य प्रत्यक्षस्यापि प्रत्यक्षादिलक्षणव्यतिरिक्तं लक्षणान्तरं
वक्तव्यम्, तथा च प्रमाणोपपत्त्याव्याघातः, केनचित् प्रत्यक्षादिलक्षणेनात्मादिविषयस्य स्वसंवेदनस्यासङ्गहात् । इतोऽप्ययुक्तं
प्रमातृवत् फलेऽपि संवेदनाभ्युपगमप्रसङ्गात् । तथाऽभ्युपगमाददोष इति चेत्, तथा चोक्तम्—“ संवित्तिः संविचित्तयैव
संवेद्या न संवेद्यतया ” इति । एतत् प्राक् प्रतिक्षिप्तम्, न स्वरूपावभासे प्रमाणाविषयता । किञ्च, एवं कल्प्यमाने बोध-
द्वयमान्तरम् स्वसंविद्रूपं च कल्पितं स्यात्, तथा चायुक्तम्, एकस्मादेव विषयावभाससिद्धेः किं द्वयकल्पनया ? । अथोच्येत-
‘कल्पना ह्यनवभासमानस्य, बोधद्वये तु घटादिवदवभासोऽस्तीति न कल्पना । यदीदृशाः प्रतिभासाः प्रमाणत्वेन व्यवस्था-
प्यन्ते, तदा ‘ घटमहं चक्षुषा पश्यामि ’ इति करणप्रतीतिरपि प्रमातृफलप्रतीतिवत् कल्पनीया । याऽपि कैश्चित् करणप्रतीतिः
प्रत्यक्षत्वेनोक्ता, साऽपि नातीव सङ्गच्छते । तथा हि—‘ घटमहं चक्षुषा पश्यामि ’ इत्यस्यामवगतौ किं गोलकस्य चक्षुष्ट्वम्,
आहोस्वित् तद्व्यतिरिक्तस्य ? , गोलकस्य चक्षुष्ट्वे न कश्चिदन्धः स्यात् । तद्व्यतिरिक्तस्य च रश्मेरनभ्युपगमः; अभ्युपगमे वा
न प्रतीतिविषयः, केवलं शब्दमात्रमुच्चारयति घटप्रतीतिकाले । एवं च प्रमातृ-फलविषयं शब्दोच्चारणमात्रमवसीयते, न च
तयोः प्रतीतिगोचरता, करणस्येव । तथा हि-इन्द्रियव्यापारे सति शरीराद् व्यवच्छिन्नस्य विषयस्यैव केवलस्यावभासनमिति
न्यायविदः प्रतिपन्नाः । ‘ किं तस्यावभासनम् ’ इति पर्यनुयोगे मूकत्वं परिहारमाहुः, व्यपदेशदुःशक्यत्वात् । अतः प्रमात्रव-

वात् मिथ्याप्रत्ययोऽयं 'मुख्यहम्' इति, न त्वेतदालम्बनः । अतो व्यवस्थितम्-ज्ञातृप्रतिभासादर्शनात् प्रतिभासे वा शरीरस्य ज्ञातृत्वेनावभासनान्न देहादिव्यतिरिक्तस्याहम्प्रत्ययविषयता; शरीरस्य च ज्ञातृत्वेनावभासमानस्यापि प्रमाणसिद्धा बुद्धियोग-
 निषेधान्मिथ्याप्रत्ययालम्बनता; न तु तस्याचैतन्येऽन्यः कश्चिद् ज्ञाता प्रत्यक्षप्रमाणविषयः सिध्यतीत्यादि । तदप्यसङ्गतम् ;
 यतो भवतु जैमिनीयानां "सत्सम्प्रयोगे पुरुषस्येन्द्रियाणां बुद्धिजन्म प्रत्यक्षम्" इति लक्षणलक्षितेन्द्रियप्रत्यक्षवादि-
 नाम् 'अहम्' इत्यवभासप्रत्ययस्यानिन्द्रियजत्वेनात्राऽप्रत्यक्षत्वदोषो नास्माकं जिनमतानुसारिणाम्, न ह्यस्माकमिन्द्रियजमेव
 प्रत्यक्षं, किन्तु यद् यत्र विशदं ज्ञानमिन्द्रियानिन्द्रियनिमित्तं तत् तत्र प्रत्यक्षमित्यभ्युपगमात्, "तद् इन्द्रिया-
 निन्द्रियनिमित्तम्" इति वाचकमुख्यवचनात् । तेन यथा प्रत्यक्षविषयत्वेन घटादेः प्रत्यक्षता तथाऽऽत्मनोऽपि स्वसंवेदना-
 द्यक्षतायां को विरोधः ? । अत एव यदुच्यते 'घटादेर्भिन्नज्ञानग्राह्यत्वेन प्रत्यक्षता व्यवस्थाप्यते; आत्मनस्त्वपरोक्षत्वेन प्रतिभास-
 नात् प्रत्यक्षत्वम् । तच्च केवलस्य घटादिप्रतीत्यन्तर्गतस्य वाऽपरसाधनं प्राक् प्रतिपादितमित्यत्र अपरसाधनमिति कोऽर्थः-किं
 चिद्रूपस्य सत्ता, आहोस्वित् स्वप्रतीतौ व्यापारः ? इति पक्षद्वयमुत्थाप्य प्रथमपक्षे चिद्रूपस्य सत्त्वात्मप्रकाशनं यदुच्यते तदा दृष्टा-
 न्तो वक्तव्यः' इति, तन्निरस्तम् ; अध्यक्षप्रतीतेऽर्थे दृष्टान्तान्वेषणस्यायुक्तत्वात् । अथ विवादगोचरेऽध्यक्षप्रतीतेऽपि दृष्टान्तान्वेषणं
 लोके सुप्रसिद्धमिति सोऽत्रापि वक्तव्यः, तदाऽस्त्येव प्रदीपादिलक्षणो दृष्टान्तोऽपि ज्ञानस्य प्रकाशं प्रति सजातीयापरानपेक्षणे
 साध्ये । तथा हि-यथा प्रदीपाद्यालोको न स्वप्रतिपत्तावालीकान्तरमपेक्षते तथा ज्ञानमपि स्वप्रतिपत्तौ न समानजातीयज्ञाना-
 पेक्षम् । एतावन्मात्रेणाऽऽलोकस्य दृष्टान्तत्वं न पुनस्तस्यापि ज्ञानत्वमासाद्यते । येन 'इन्द्रियाग्राह्यत्वाच्चक्षुभ्यतामिवान्धानामपि

ईश्वरवादे
चार्वाक-
मतखण्डने
ज्ञानस्य
स्वप्रकाश-
त्वव्यव-
स्थापनम्,
अदृष्टत्वात्-
ज्ज्ञानस्व-
प्रकाशत्वा-
पलापे
बौद्धमतोप-
स्थापनम् ॥

तत्प्रतीतिप्रसङ्गः' इति प्रेर्यते । न हि दृष्टान्ते साध्य-धर्मि-धर्माः सर्वेऽपि आसञ्जयितुं युक्ताः; अन्यथा घटेऽपि शब्दधर्माः शब्दत्वा-
दयः प्रसज्येरन्निति तस्यापि श्रोत्रग्राह्यत्वप्रसङ्गः । न च साधर्म्यदृष्टान्तमन्तरेण प्रमाणप्रतीतस्याप्यर्थस्याप्रसिद्धिरिति शक्यं वक्तुम्,
अन्यथा जीवच्छरीरस्यापि सात्मकत्वे साध्ये तोद्वन्तत्प (तद्वत् तत्प) सिद्धदृष्टान्तस्याभावात् प्राणादिमच्चादेस्तत्सिद्धिर्न स्यात् ।

अथ साधर्म्यदृष्टान्ताभावेऽपि दृष्टवैधर्म्यदृष्टान्तस्य घटादेः सद्भावात् केवलव्यतिरेकिबलात् तत्र तत्सिद्धिः, तर्हि यत्र
स्वप्रकाशकत्वं नास्ति तत्रार्थप्रकाशकत्वमपि नास्ति, यथा घटादाविति व्यतिरेकदृष्टान्तसद्भावादर्थप्रकाशकत्वलक्षणाद्वैतोः
स्वप्रकाशकत्वं विज्ञानस्य किमिति न सिद्धिमासादयति ? । यत्तूक्तम् 'कस्यचिदर्थस्य कान्चित् सामग्री, तेन प्रकाशः प्रकाशा-
न्तरनिरपेक्ष एव स्वग्राहिणि ज्ञाने प्रतिभाति' तद् युक्तमेव, यथा हि स्वसामग्रीत उपजायमानाः प्रदीपाऽऽलोकादयो न समान-
जातीयमालोकान्तरं स्वग्राहिणि ज्ञाने प्रतिभासमाना अपेक्षन्ते तथा स्वसामग्रीत उपजायमानं विज्ञानं स्वार्थप्रकाशस्वभावं
स्वप्रतिपत्तौ न ज्ञानान्तरमपेक्षते; प्रतिनियतत्वात् स्वकारणायतजन्मनां भावशक्तीनाम् । यत्तु प्रदीपाऽऽलोकादिकं सजातीय-
ाऽऽलोकान्तरनिरपेक्षमपि स्वप्रतिपत्तौ ज्ञानमपेक्षते तत् तस्याज्ञानरूपत्वात्, ज्ञानस्य च तद्विपर्ययस्वभावत्वाद् युक्तियुक्तमिति
' नैकत्र दृष्टः स्वभावोऽन्यत्रासञ्जयितुं युक्तः' इति पूर्वपक्षवचो निःसारतया व्यवस्थितम् । अथाऽऽलोकस्य तदन्तरनिरपेक्षा
प्रतिपत्तिरुपलब्धेति न तद्दृष्टान्तबलाद् ज्ञानस्यापि ज्ञानान्तरनिरपेक्षा प्रतिपत्तिः, अदृष्टत्वात् स्वात्मनि क्रियाविरोधाच्च;
नन्वेवमुपलभ्यमानेऽपि वस्तुनि यद्यदृष्टत्वम् विरोधश्चोच्येत, तदा स्वात्मवद् घटादेरपि बाह्यस्य न ग्राहकं ज्ञानम्, अदृष्टत्वात्
जडस्य प्रकाशायोगाच्चेत्यपि वदतः सौगतस्य न वक्त्रवक्रता समुपजायते । तथा ह्यसावप्येवं वक्तुं समर्थः-जडं वस्तु न स्वतः

श्रीसम्म-
त्यार्य-
प्रकरणम् ॥

॥ प्रथमः
काण्डः ॥

॥ ८३ ॥

प्रकाशते, विज्ञानवत्, जडत्वहानिप्रसङ्गात् । नापि परतः प्रकाशमानम्, नील-सुखादिव्यतिरिक्तस्य विज्ञानस्यासंवेदनेनासत्त्वात् ।
अथ 'नीलस्य प्रकाशः' इति प्रकाशमाननीलादिव्यतिरिक्तस्तत्प्रकाशः, अन्यथा भेदेनास्यां प्रतिपत्तौ संवेदनस्य तत्प्रतिभासो न स्यात् ; ननु न नील-तद्वेदनयोः पृथगवभासः प्रत्यक्षसम्भवी, प्रकाशविविक्तस्य नीलादेरनुभवात्, तद्विवेकेन च बोधस्याप्रतिभासनात् । न चाव्यक्षतो विवेकेनाप्रतीयमानयोर्नील-तत्संविदोर्भेदो युक्तः, विवेकादर्शनस्य भेदविपर्ययाश्रयत्वात् ; नीलतत्स्वरूपवत् । अथापि कल्पना नील-तत्संविदोर्भेदमुल्लिखति—'नीलस्यानुभवः' इति ; नन्वभेदेऽपि भेदोल्लेखो दृष्टो यथा—'शिलापुत्रकस्य वपुः' 'नीलस्य वा स्वरूपम्' इति । अथ तत्र प्रत्यक्षारूढोऽभेदो बाधक इति न भेदोल्लेखः सत्यः, स तर्हि नील-संविदोरपि प्रत्यक्षारूढोऽभेदोऽस्तीति न भेदकल्पना सत्या । तदेवं नीलादिकं सुखादिकं च स्वप्रकाशवपुः प्रतिभातीति स्थितम्, तद्व्यतिरिक्तस्य प्रकाशस्याप्रतिभासनेनाभावात् । भवतु वा व्यतिरिक्तो बोधस्तथापि न तद्ग्राह्या नीलादयो युक्ताः । तथा हि—तुल्यकालो वा बोधस्तेषां प्रकाशकः, भिन्नकालो वा ? । तुल्यकालोऽपि परोक्षः, स्वसंविदितो वा ? । न तावत् परोक्षः, यतः "अप्रत्यक्षोपलम्भस्य, नार्थहृष्टिः प्रसिध्यति ॥" इत्यादिना स्वसंविदितत्वं ज्ञानस्य प्रसाधयन्त एतत्पक्षं निराकरिष्यामः । नापि ज्ञानान्तरवेद्यः, अनवस्थादिदूषणस्यात्र पक्षे प्रदर्शयिष्यमाणत्वात् । स्वसंवेदनपक्षे तु यथाऽन्तर्नीलीनो बोधः स्वसंविदितः प्रतिभाति तथा तत्काले स्वप्रकाशवपुषो नीलादयो बहिर्देशसम्बन्धितया प्रतिभा-न्ति इति समानकालयोर्नील-तत्संवेदनयोः स्वतन्त्रयोः प्रतिभासनात् सव्येतरगोविषाणयोरिव न वेद्यवेदकभावः । समानकालस्यापि बोधस्य नीलं प्रति ग्राहकत्वे नीलस्यापि तं प्रति ग्राहकताप्रसङ्गः । समानकालप्रतिभासाऽविशेषेऽपि बुद्धिर्नीलादीनां

ईश्वरवादे-
चार्वाक-
मतखण्डने
बौद्धमतोप-
दर्शनम् तत्र
नीलज्ञान-
योस्समा-
वभासनं
ग्राह्यग्राहक-
भावप्रतिक्षे-
पश्च ॥
॥ ८३ ॥

ईश्वरवादे
चार्वाक-
मतखण्डने
बौद्धमतप्र-
पञ्चनं, तत्र,
स्वसंवित्ति-
मात्रवाद-
व्यवस्थाप-
नम् कर्मक-
तभावापा-
करणञ्च ॥

ग्रहणमुपरचयतीति ग्राहिका, नीलादयस्तु ग्राह्याः, नैतदपि युक्तम्; यतो नील-बोधव्यतिरिक्ता न ग्रहणक्रिया प्रतिभाति । तथा हि—बोधः सुखास्पदीभूतो हृदि, बहिः स्फुटमुद्भासमानतनुश्च नीलादिराभाति, नत्वपरा ग्रहणक्रिया प्रतिभासविषयः । तदनवभासे च न तया व्याप्यमानतया नीलादेः कर्मता युक्ता । भवतु वा नील-बोधव्यतिरिक्ता क्रिया, तथापि किं तस्या अपि स्वतः प्रतीतिः, यद्वाऽन्यतः ? । तत्र यदि स्वतो ग्रहणक्रिया प्रतिभाति, तथा सति बोधः नीलम् ग्रहणक्रिया चेति त्रयं स्वरूपनिमग्नमेककालं प्रतिभातीति न कर्तुं-कर्म-क्रियाव्यवहृतिः । अथाऽन्यतो ग्रहणक्रिया प्रतिभाति; ननु तत्राप्यपरा ग्रहणक्रिया उपेया-अन्यथा तस्या ग्राह्यताऽसिद्धेः-पुनस्तत्राप्यपरा कर्मतानिवन्धनं क्रिया उपेयेत्यनवस्था; तन्न ग्रहणक्रियाऽपराऽस्ति, तत्स्वरूपाऽनवभासनात् । ततश्चान्तः संवेदनम् बहिर्नीलादिकं च स्वप्रकाशमेवेति स्वसंवित्तिमात्रवादः साधीयान् । यदि तर्ह्यन्त-र्नीलीनो बोधो नीलादेर्न बोधकः किन्तु स्वप्रकाश एवासौ; तथा सति 'नीलमहं वेद्मि' इति कर्म-कर्तृभावाभिनिवेशी प्रत्ययो न भवेत्, विषयस्य कर्म-कर्तृभावस्याभावात् । ननु विषयमन्तरेणापि प्रत्ययो दृष्ट एव, यथा शुक्तिकायां रजतावगमः । अथ बाधकोदयात् पुनर्भ्रान्तिरसौ, नीलादौ तु कर्मतादेर्न बाधाऽस्तीति सत्यता । नन्वत्रापि बोध-नीलादेः स्वरूपासंसक्तस्य द्वयस्य स्वातन्त्र्योपलभ्योऽस्ति बाधकः कर्म-कर्तृभावोऽस्त्यस्य । अथ किमस्या भ्रान्तेर्निबन्धनम्?, न हि भ्रान्तिरपि निर्बीजा भवति; ननु पूर्वभ्रान्तिरेवोत्तरकर्म-कर्तृभावावगतेर्निबन्धनम्; पूर्वभ्रान्तिकर्मतादेरपि अपरा पूर्वभ्रान्तिरित्यनादिभ्रान्तिपरम्परा, कर्मतादिर्न तत्तम् । अथवा 'नीलम्' इति प्रतीतिस्तावन्मात्राध्यवसायिनी पृथक्, 'अहम्' इत्यपि मतिरन्तर्ल्लेखमुद्ब्रहन्ती भिन्ना, 'वेद्मि' इत्यपि प्रतीतिरपरैव; ततश्च परस्परसंसक्तप्रतीतित्रितयं क्रमवत् प्रतिभाति, न कर्म-कर्तृभावः, तुल्यकालयोस्तस्यायोगात्, भिन्नकालयो-

रप्यनवभासनान्न कर्मतादिगतिः कथञ्चित् सम्भविनी । अथापि दर्शनात् प्राक् सन्नपि नीलात्मा न भाति तदुदये च भातीति कर्मता तस्य, नैतदपि साधीयः; यतः प्राग् भावोऽर्थस्य न सिद्धः । दर्शनेन स्वकालावधेरर्थस्य ग्रहणाद्, दर्शनकाले हि नीलमाभाति न तु ततः प्राक्, तत् कथं पूर्वभावोऽर्थस्य सिध्येत् तस्य दर्शनस्य पूर्वकाले विरहात् ? । न च तत्काले दर्शनं प्रागर्थसन्निधिं व्यनक्ति, सर्वदा तत्प्रतिभासप्रसङ्गात् । अथाऽन्येन दर्शनेन प्रागर्थः प्रतीयते, ननु तद्दर्शनादपि प्राक् सद्भावोऽर्थस्यान्येनावसेय इत्यनवस्था । तस्मात् सर्वस्य नीलादेर्दर्शनकाले प्रतिभासनान्न तत्पूर्वं सत्ता सिध्यति । अथापि 'पूर्वदृष्टं पश्यामि' इति व्य-वसायात् प्रागर्थः सिध्यति, प्रागर्थसत्तां विना दृश्यमानस्य पूर्वदृष्टेन एकत्वगतेरयोगात् । केन पुनरेकत्वं तयोर्गम्यते-किमिदानीन्तनदर्शनेन, पूर्वदर्शनेन वा ? । न तावत् पूर्वदर्शनेन, तत्र तत्कालावधेरैवार्थस्य प्रतिभासनात् । न हि तेन स्वप्रतिभासि-नोऽर्थस्य वर्त्तमानकालदर्शनव्याप्तिरवसीयते, तत्काले साम्प्रतिकदर्शनादेरभावात् । न चासत् प्रतिभाति, दर्शनस्य वितथत्व-प्रसङ्गात् । नापीदानीन्तनदर्शनेन पूर्वदर्शनादिव्याप्तिर्नीलादेरवसीयते, तद्दर्शनकाले पूर्वदृक्कालस्यास्तमयात् । न चास्तमितपूर्व-दर्शननादिसंस्पर्शमवतरति प्रत्यक्षम्, वितथत्वप्रसङ्गादेव । तस्माद् 'अपास्ततत्पूर्वदृगादियोगं सर्वं वस्तु दृशा गृह्यते, पूर्वदृष्टतां तु स्मृतिरुल्लिखति' तदपास्तम्, दृष्टतोल्लेखाभावात् । न च 'स एवायम्' इति प्रतीतिरेका, 'सः' इति स्मृतिरूपं 'अयम्' इति तु दृशाः स्वरूपम्; तत्परोक्षाऽपरोक्षाकारत्वाच्चैकस्वभावौ प्रत्ययौ, तत् कुतस्तत्त्वसिद्धिः ? । अथानुमानात् प्राग्भावोऽर्थस्य सिध्यति, प्राक् सत्तां विना पश्चाद्दर्शनायोगादिति, तदप्यसत्; यतः पश्चाद्दर्शनस्य प्राक्सत्तायाः सम्बन्धो न सिद्धः, प्राक्सत्तायाः कथञ्चि-दप्यसिद्धेः । न चासिद्धया सत्तया व्याप्तं पश्चाद्दर्शनं सिध्यति येन ततस्तत्त्वसिद्धिः । अथ यदि प्रागर्थमन्तरेण दर्शनमुदयमासाद-

ईश्वरवादे
चार्वाकम-
तखण्डने
बौद्धमतो-
पदर्शनेऽर्थ-
स्य ज्ञाना-
त्प्रागव-
स्थितेः सा-
धारणता-
याश्चापा-
करणम् ॥

यति तथा सति नियामकाभावात् सर्वत्र सर्वदा सर्वाकारं तद् भवेत्, नायमपि दोषः, नित्यतामनाप्रबोधेन संवेदननियमात् । तथा हि-स्वभावस्थायां वासनाबलादर्शनस्य देशकालाऽऽकारनियमो दृष्ट इति जाग्रदक्षायामपि तत एवासौ युक्तः । अर्थस्य तु न सत्ता सिद्धा, नापि तद्वेदात् संवित्चिनियम इति, तन्न ततः संविद्वैचित्र्यम्, तस्मान्न कथञ्चिदपि नीलादेः प्राक् सत्तासिद्धिः ।

अथ पूर्वसत्ताविरहे किं प्रमाणम् ? । नन्वनुपलब्धिरेव प्रमाणम्-यदि नीलं पूर्वकालसम्बन्धिस्वरूपं स्यात् तैव रूपेणोपलभ्येत न च तथा; दर्शनकालभुवः सर्वदा प्रतिभासनात् । यच्च येनैव रूपेण प्रतिभाति तत्तेनैव रूपेणास्ति, यथा नीलं नीलरूपतयाऽवभासमानं तथैव सत्, न पीतादिरूपतया, सर्वं चोपलभ्यमानं रूपं वर्तमानकालतथैव प्रतिभानि न पूर्वोदितया, तन्न पूर्वं सत्ताऽर्थस्य ॥

अथ नीलं तद्दर्शनविस्तावपि परदृशि प्रतिभातीति साधारणतया ग्राह्यम् । विज्ञानं त्वसाधारणतया प्रकाशकम्, नैतदपि युक्तम्; यतो नीलस्य न साधारणतया सिद्धः प्रतिभासः, प्रत्यक्षेण स्वप्रतिभासिताया एवावगतेः । न हि नीलं परदृशि प्रतिभातीत्यत्र प्रमाणमस्ति, परदृशोजनधिगमे नीलादेस्तद्वेद्यताऽनधिगतेः । अथानुमानेन नीलादीनां साधारणता प्रतीयते-यथैव हि स्वसन्ताने नीलदर्शनात् तदादानार्था प्रवृत्तिस्तथाऽपरसन्तानेऽपि प्रवृत्तिदर्शनात् तद्विषयं दर्शनमनुमीयते, नैतदप्यस्ति; अनुमानेन स्व-परदर्शनभृतो नीलादेरेकताऽसिद्धेः; तद्वि सदृशव्यवहारदर्शनादुपजायमानं स्वदृष्टसदृशतां परदृष्टस्य प्रतिपादयेत्, यथाऽपरधूमदर्शनात् पूर्वसदृशं दहनमधिगन्तुमीशो न तु तमेव पूर्वदृष्टम् । सामान्येनान्वयपरिच्छेदात् । तन्नानुमानतोऽपि ग्राह्याकारस्यैकता । ननु भेदोऽप्यस्य न सिद्ध एव । प्रतिभासभेदे सति कथमसिद्धः, परप्रतिभासपरिहारेण स्वप्रतिभासान् स्वप्रतिभासपरिहारेण च परप्रतिभासान् विवेकस्वभावान् व्यतिरेचयति, अन्यथा तस्यायोगात् ? , ततः स्व-परदृष्टस्य

नीलादेः प्रतिभासभेदाद् व्यवहारे तुल्येऽपि भेद एव, इतरथा रोमाञ्चनिकरसदृशकार्यदर्शनात् सुखादेरपि स्व-परसन्तान-
श्रुवस्तत्त्वं भवेत् । अथापि सन्तानभेदात् सुखादेर्भेदः, ननु सन्तानभेदोऽपि किमन्यभेदात् ?, तथा चेदनवस्था । अथ तस्य
स्वरूपभेदाद् भेदः, सुखादेरपि तर्हि स एवास्तु, अन्यथा भेदासिद्धेः । न ह्यन्यभेदादन्यद् भिन्नम्, अतिप्रसङ्गात् । नीला-
देरपि स्व-परप्रतिभासिनः प्रतिभासभेदोऽस्तीति नैकता । अथ देशैकत्वादेकत्वम्, ननु देशस्यापि स्व-परदृष्टस्यानन्तरोक्त-
न्यायाद् नैकता युक्ता । तस्माद् ग्राहकाकारवत् अतिपुरुषमुद्भासमानं नीलादिकमपि भिन्नमेव । तच्चैककालोपलम्भाद् ग्राहक-
वत् स्वप्रकाशम् । अथ ग्राहकाकारश्चिद्रूपत्वाद् वेदको नीलाकारस्तु जडत्वाद् ग्राहः । अत्रोच्यते—किमिदं बोधस्य चिद्रूप-
त्वम् ? । यद्यपरोक्षं स्वरूपं, नीलादेरपि तर्हि तदस्तीति न जडता । अथ नीलादेरपरोक्षस्वरूपमन्यस्माद् भवतीति ग्राह्यम्,
ननु बोधस्यापि स्वस्वरूपमिन्द्रियादेर्भवतीति ग्राह्यं स्यात् । अथ यद् इन्द्रियादिकार्यं न तद् वेद्यम्, नीलादिकमपि तर्हि नय-
नादिकार्यमस्तु न तु ग्राह्यम् । अथापि बोधो बोधस्वरूपतया नित्यो नीलादिकस्तु प्रकाश्यरूपतयाऽनित्य इति ग्राह्यः, तदप्य-
सत्, स्तम्भादेर्नयनादिवलादुदेति रूपमपरोक्षत्वम्, तद् अनित्यः स्तम्भादिर्भवतु, ग्राह्यस्तु कथम् ?, न हि यद् यस्मादुत्पद्यते
तत् तस्य वेद्यम्, अतिप्रसङ्गात् । तस्मादपरोक्षस्वरूपाः स्तम्भादयः स्वप्रकाशाः, बोधस्तु नित्योऽनित्यो वा तत्काले केवलमु-
द्भाति न तु वेदकः, द्वयोरपि परस्परं ग्राह्य-ग्राहकतापत्तेः । अथ नीलोन्मुखत्वाद् बोधो ग्राहकः, किमिदं तदुन्मुखत्वं नाम
बोधस्य ?, यदि नीलकाले सत्ता, सा नीलस्यापि तत्काले समस्तीति नीलमपि बोधस्य वेदकं स्यात् । अथान्यदुन्मुखत्वम्,
तत् तर्हि स्वरूपनिमग्नं चकासत् तृतीयं स्वरूपं भवेत् । तथा हि तस्य-तदुन्मुखत्वं तद्व्यापारः, स च व्यापारो यदि नीले व्या-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ८५ ॥

प्रियते तदा तत्राप्यपरो व्यापार इत्यनवस्था । अथ न व्याप्रियते, न तद्वलाद् बोधस्य ग्राहकत्वं नीलादेस्तु ग्राह्यत्वम् । अथ व्यापारस्यापव्यापारव्यतिरेकेणापि नीलं प्रति व्याप्तिरूपता, तस्य तद्रूपत्वात्; ननु नीलस्यापि स्वं स्वरूपं विद्यत इति बोधं प्रति ग्रहणव्याप्तिः स्यात् । किञ्च, बोधेन यदि नीलं प्रति ग्रहणक्रिया जन्यते सा नीलाद् भिन्ना, अभिन्ना वा ? । भिन्ना चेत्, न तथा तस्य ग्राह्यत्वम्, भिन्नत्वादेव । अथाभिन्ना, तर्हि नीलादेर्ज्ञानरूपता, ज्ञानजन्यत्वादुत्तरज्ञानक्षणवत् । अथ ज्ञानस्यैवम्भूता शक्तिर्येन तस्य नीलं प्रति ग्राहकता । नीलादेस्तु तं प्रति ग्राह्यता । ननु बोधस्य ग्राहकत्वे नीलादेस्तु ग्राह्यत्वे सिद्धे शक्तिपरिकल्पना युक्ता, शक्तेः कार्यानुमेयत्वात्; तदसिद्धौ तु तत्परिकल्पनमयुक्तम्, इतरेतराश्रयप्रसङ्गात् । तथा हि—बोधस्य शक्तिविशेषसिद्धेर्नीलं प्रति ग्राहकत्वसिद्धिः, तत्सिद्धञ्च तच्छक्तिसिद्धिरिति व्यक्तमितरेतराश्रयत्वम् । तन्न बोधस्य नीलं प्रति ग्राहकत्वसिद्धिः; तस्माद् व्यतिरिक्तेऽपि बोधेऽभ्युपगते सहोपलम्भनियमात् स्वसंवेदनमेव युक्तम् । परमार्थतस्तु सुखादयो नीलादयश्चापरोक्षा इत्येतावदेव भाति, निराकारस्तु बोधः स्वमेऽपि नोपलभ्यत इति न तस्य सद्भाव इति कथं तस्यार्थग्राहकत्वम् ? । अत एव ते प्रमाणयन्ति—इह खलु यत् प्रतिभाति तदेव सद्भवहृतिपथमवतरति, यथा हृदि प्रकाशमानवपुः सुखम्, न तत्काले पीडाऽनुद्भासमाना समास्ति, विज्ञप्तिरेव च नीलादिरूपतया सकलतनुभृतामाभातीति स्वभावहेतुः । तदेवमर्थग्राहकत्वस्याप्यसिद्धेः जडस्य प्रकाशविरुद्धत्वाच्च नार्थग्राहकत्वमपि बौद्धदृष्ट्या युक्तम् ॥

अथ बहिर्देशसम्बद्धस्य जडस्यापि नीलादेरनुभवान्न नीलादिप्रकाशस्य तद्ग्राहकत्वमसिद्धम्; नाप्यनुभूयमाने स्तम्भादिके जडे प्रकाशविषयत्वविरोधोद्भावनं युक्तिसङ्गतम् ? ; प्रत्यक्षसिद्धस्वभावे वस्तुनि तद्विरुद्धस्वभावावेदकस्यानुमानस्य

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ८६ ॥

प्रत्यक्षबाधितकर्मनिर्देशानन्तरप्रत्युक्तकालात्प्राप्यदिष्टत्वदोषदुहेतुप्रभवत्वेनानुमानाभासत्वात् । न च प्रत्यक्षसिद्धे स्वभावे विरोधः सिध्यति; अन्यथा ज्ञानस्यापि ज्ञानत्वविरोधप्राप्तिः । नन्वेवं नीलादिसंवेदनस्यापि हृदि स्वसंवेदनविषयतयाऽनुभवान्न स्वसंविदितत्वमसिद्धम्, नापि स्वात्मनि क्रियाविरोधोद्भावनं युक्तियुक्तम्; अनुभूयमाने विरोधासिद्धेः । अस्वसंवेदनज्ञानसाधकत्वेनोपन्यस्यमानस्य च हेतोः प्रत्यक्षनिराकृतपक्षविषयत्वेन न साध्यसाधकत्वमित्यपि समानम् । किञ्च, स्वसंविदितज्ञानानभ्युपगमे 'प्रतीयतेऽयमर्थो बहिर्देशसम्बन्धितया' इत्यत्र प्रतीतेर्व्यवस्थापिकाया अप्रतीतत्वेनाऽव्यवस्थितौ व्यवस्थाप्यस्यार्थस्य न व्यवस्थितिः स्यात्; न हि स्वयमव्यवस्थितं स्वरविषणादि कस्यचिद् व्यवस्थापकमुपलब्धम् । अथ प्रतीतेरस्वसंविदितत्वेऽपि एकार्थसमवेतानन्तरप्रतीतिव्यवस्थापितत्वेन नाव्यवस्थितत्वं, तर्हि तदेकार्थसमवेतानन्तरप्रतीतेरपि अपरतथाभूतप्रतीत्यव्यवस्थापितत्वे नाऽर्थव्यवस्थापनप्रतीतिव्यवस्थापकत्वमिति पुनरपि तथाभूताऽपरा प्रतीतिः प्रतीतिव्यवस्थापिकाऽभ्युपगन्तव्येत्यनवस्था । अथ प्रतीतिव्यवस्थापिका प्रतीतिः स्वसंविदितत्वेन स्वयमेव व्यवस्थितेति नायं दोषः, तर्ह्यर्थव्यवस्थापिकाऽपि प्रतीतिस्तथा किं नाभ्युपगम्यते, न्यायस्य समानत्वात् ? । अथ प्रतीतिरप्रतीताऽपि प्रतीत्यन्तरव्यवस्थापिका, तर्हि प्रथमप्रतीतिरप्यव्यवस्थिताऽप्यर्थव्यवस्थापिका भविष्यतीति " नागृहीतविशेषणा विशेष्ये बुद्धिः " इति वचः कथं न परिप्लुवेत ?, 'प्रतीतोऽर्थः' इति विशेष्यप्रतिपत्तौ प्रतीतिविशेषणानवगमेऽपि विशेष्यप्रतिपत्त्यभ्युपगमात् । अपि च, यदि तदेकार्थसमवेतज्ञानान्तरग्राह्यं ज्ञानमर्थग्राहकमभ्युपगम्यते तदा पूर्वपूर्वज्ञानोपलम्भनस्वभावानामुत्तरोत्तरज्ञानानामनवरतमुत्पत्तेर्विषयान्तरसञ्चारो ज्ञानानां न स्यात्, विषयान्तरसन्निधानेऽपि पूर्वज्ञानलक्षणस्य तदेकार्थसमवेतस्यान्तरङ्गत्वेनातिसन्निहि-

ईश्वरवादे
चार्वाक-
मतखण्डने
अनुभवा-
नुरोधेन
बौद्धमत-
स्यायुक्तत्वं
ज्ञानस्य
स्वसंविदि-
तत्वमस्त्वं
संविदितत्वं
खण्डनञ्च ॥

॥ ८६ ॥

ईश्वरवादे
चार्वाकमत-
खण्डने ज्ञा-
नस्य स्व-
संविदित-
त्वमस्वप्न-
काशज्ञान-
वादिनैपा-
यिकमत-
खण्डनञ्च ॥

ततरस्य विषयस्य सङ्गात् । यस्त्वाह—‘विषयोपलभनिमित्तमात्रप्रतिपत्तौ प्रतीतिविशेषणस्यार्थस्य सिद्धत्वाद् नानवस्था’ तदेतदेव न सङ्गच्छते, स्वसंवेदनज्ञानानभ्युपगमात्; एतच्च प्रतिपादितम् । अपि च, प्रमाणसम्भवादिना नैयायिकेन प्रत्यक्ष-
शाब्दज्ञानयोरेकविषयत्वमभ्युपगतम्, तथा चाध्यक्षज्ञानवत् शाब्देऽपि तस्यैवान्यूनानतिरिक्तस्य विषयस्याधिगमे न प्रति-
पत्तिभेद इति अध्यक्षवच्छाब्दमपि स्पष्टप्रतिभासं स्यात् । अथैकविषयत्वे सत्यपि इन्द्रियसम्बन्धाभावाच्छब्दविषये प्रतिपत्ति-
भेदः, नन्वक्षैरपि विषयस्वरूपमुद्भासनीयम्, तच्च यदि शाब्देनापि प्रदर्श्यते, तथा सति इन्द्रियसम्बन्धाभावेऽपि किमिति न
स्पष्टावभामः शाब्दस्य ?, न हि विषयभेदमन्तरेण ज्ञानावभासभेदो युक्तः, अन्यथा ज्ञानावभासभेदाद् विषयभेदव्यवस्था
न स्यात् । न हि बहिरपि तदवभासभेदसंवेदनव्यतिरेकेणान्यद् भेदव्यवस्थानिबन्धनमुत्पश्यामः । अन्यच्च प्रत्यक्षेऽपि साक्षा-
दिन्द्रियसम्बन्धोस्तीति न स्वरूपेण ज्ञातुं शक्यः—तस्यातीन्द्रियत्वात्—किन्तु स्वरूपप्रतिभासात् कार्यात्; तच्चाविकलं
यदि शाब्देऽपि वस्तुस्वरूपं प्रतिभाति तदा तत एवेन्द्रियसम्बन्धस्तत्रापि किं नाभ्युपगम्यते ? अथ तत्र स्पष्टप्रतिभासाभावा-
न्भासावनुमीयते; ननु तदभावस्तदक्षमङ्गतिविरहात्, तदभावश्च स्फुटप्रतिभासाभावादिति सोऽयमितरेतराश्रयदोषः । तस्माद्
विषयभेदनिबन्धन एव ज्ञानप्रतिभासभेदावसायोऽभ्युपगन्तव्यः; स चैकविषयत्वे शाब्दाऽध्यक्षज्ञानयोर्न सङ्गच्छते ।

अथ शाब्दे वस्तुरूपावभासेऽपि न सकलतद्गतविशेषावभास इत्यस्पष्टप्रतिभासं तत्; नन्वेवं प्रत्यक्षावभासिनो विशेष-
स्यार्थक्रियाक्षमस्य तत्राप्रतिभासनात् तदेव भिन्नविषयत्वं शाब्दाऽध्यक्षयोः प्रसक्तम् । अथोभयत्रापि व्यक्तित्वरूपमेकमेव
नीलादित्वं प्रतिभाति विशदाऽविशदौ चाकारौ ज्ञानात्मभूतौ; नन्वेवमक्षसम्बद्धे विषये प्रतिभासमाने तत्कालः स्पष्टत्वावभासो

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥
॥ ८७ ॥

ज्ञानावभास इति प्राप्तम्, विशिष्टसामग्रीजन्यस्य ज्ञानस्य विशदत्वात्, तदवभासव्यतिरेकेण तु अक्षसम्बद्धनीलप्रतिभासका-
लेऽन्यस्य भवदभ्युपगमेन वैशद्यप्रतिभासनिमित्तस्यासम्भवात् । अथ च भवतु विशदज्ञानप्रतिभासनिमित्त एव तत्र वैशद्य-
प्रतिभासव्यवहारस्तथापि न स्वसंविदिततज्ज्ञानसिद्धिः, तदेकार्थसमवेतज्ञानान्तरवेद्यत्वेऽपि तद्व्यवहारस्य सम्भवात् ; एककाला-
वभासव्यवहारस्तु लघुवृत्तित्वान्मनसः क्रमानुपलक्षणनिमित्तः, उत्पलपत्रशतव्यतिभेदवत् । नन्वेवं सत्यङ्गुलिपञ्चकस्यैकज्ञाना-
वभासोऽपि क्रमावभासे सत्यपि तत एव क्रमप्रतिभासानुपलक्षणकृत इति 'सदसद्भर्मः सर्वः कस्यचिदेकज्ञानप्रत्यक्षः, प्रमेयत्वात्,
पञ्चाङ्गुलिवत्' इति सर्वज्ञसाधकप्रयोगे दृष्टान्तस्य साध्यविकलताप्रसक्तिः । तथा, समस्तसदसद्भर्मग्राहकेण सर्वविज्ज्ञानेन
ज्ञानात्मा गृह्यते, उत नेति ? । यदि न गृह्यते, तदा तस्य प्रमेयत्वे सति तेनैव प्रमेयत्वलक्षणो हेतुर्यभिचारी, अप्रमेयत्वे तस्य
भागासिद्धो हेतुः । अथ सर्वज्ञज्ञानेन सर्वपदार्थग्राहिणा आत्माऽपि गृह्यत इति नानैकान्तिकः, नन्वेवं सति यथेश्वरज्ञानं ज्ञान-
त्वेऽप्यात्मानं स्वयं गृह्णाति, न च तत्र स्वात्मनि क्रियाविरोधः, तथाऽसदादिज्ञानमप्येवं भविष्यतीति न कश्चिद् विरोधः । किञ्च,
एवमभ्युपगमे 'ज्ञानं ज्ञानान्तरग्राह्यम्, प्रमेयत्वात्, घटवत्' इत्यत्र प्रयोगे ईश्वरज्ञानस्य प्रमेयत्वे सत्यपि ज्ञानान्तरग्राह्यत्वा-
भावात् तेनैवानैकान्तिकः 'प्रमेयत्वात्' इति हेतुः । तस्मात् ज्ञानस्य ज्ञानान्तरग्राह्यत्वेऽनेकदोषसम्भवात् स्वसंविदितं ज्ञान-
मभ्युपगन्तव्यम् । ज्ञानस्वरूपश्चात्मा, अन्यथा भिन्नज्ञानसद्भावादाकाशस्यैव तस्य ज्ञातृत्वं न स्यात् । न चाकाशव्यतिरेकेण
ज्ञानमात्मन्येव समवेतमिति तस्यैव ज्ञातृत्वं नाकाशादेरिति वक्तुं युक्तम्, समवायस्य निषेत्स्यमानत्वात् । ज्ञानस्य च स्वसंवि-
दितत्वे सिद्धे आत्मनोऽपि तदव्यतिरिक्तस्य तत् सिद्धिमिति कथं न स्वसंवेदनप्रत्यक्षसिद्धत्वमात्मनः ? । तत्र प्रथमपक्षस्य दुष्ट-

ईश्वरवादे-
चार्वाकमत-
खण्डने ज्ञा-
नस्य स्व-
संविदित-
त्वमस्वप्र-
काशज्ञान-
वादिनैया-
यिकमत-
खण्डनञ्च ॥

॥ ८७ ॥

ईश्वरवादे
चार्वाक-
मतखण्डने
एकस्या-
त्मनः प्रमा-
तुत्वादिव्य-
वस्थापनम्
अहम्प्रत्य-
यविषयत्व-
व्यवस्था-
पनञ्च ॥

त्वम् । द्वितीयपक्षेऽपि यदुक्तम् 'न हि कश्चित् पदार्थः कर्तृरूपः करणरूपो वा स्वात्मनि कर्मणीव सव्यापारो दृष्टः' इति, तद-
प्यसङ्गतम् ; भिन्नव्यापारव्यतिरेकेणापि आत्मनः कर्तुः प्रमाणस्य च ज्ञानस्य स्वसंविदितत्वप्रतिपादनात् । एकस्यैव च लिङ्गा-
दिकरणमपेक्ष्यावस्थाभेदेन यथा प्रमातृत्वं प्रमेयत्वं च भवद्विरविरुद्धत्वेनाभ्युपगम्यते, तथैकदाऽप्येकस्यात्मनः अनेकधर्मसद्भा-
वात् प्रमातृत्व-प्रमाणत्व-प्रमेयत्वान्यविरुद्धानि किं नाभ्युपगम्यन्ते, तत्तदभयोभावात् तत्तत्स्वभावत्वस्य प्रमाणनिश्चितत्वेनात्रिरो-
धात् ? । यच्चोक्तम् 'प्रमाणाविषयत्वेऽप्यपरोक्षतेत्यस्य भाषितस्य कोऽर्थः' इत्यादि, तदप्यसारम् ; ज्ञातृतया प्रमाणत्वेन च स्व-
रूपाभासनस्य प्रतिपादितत्वात् । न च घटादेः स्वरूपस्य भिन्नज्ञानग्राह्यत्वात् प्रमातुः प्रमाणस्य च स्वरूपं भिन्नज्ञानग्राह्यम्,
तयोश्चिद्रूपत्वेन घटादेस्तु तद्विपर्ययेण स्वरूपस्य सिद्धत्वात् । न च प्रमाण-प्रमातृस्वरूपग्राहकस्य प्रत्यक्षस्य तद्व्यवस्थेनासङ्गहः,
तत्सद्ग्राहकस्य लक्षणस्य प्रदर्शितत्वात् । यदपि 'घटमहं चक्षुषा पश्यामि' इत्यनेनातिप्रसङ्गापादनं कृतम्, तदप्यसङ्गतम् ; न हि
चक्षुषो जडरूपस्यास्वसंविदितत्वे प्रमातृ-प्रमित्योरपि चिद्रूपयोरस्वसंविदितत्वं युक्तम् ; अन्यस्वभावत्वात्तुपपत्तेः । यत्तूक्तम्
'इन्द्रियव्यापारे मति शरीराद् व्यवच्छिन्नस्य विषयस्यैव केवलस्यावभासनम्' इति, तदत्यन्तमसङ्गतम् ; विषयस्यैव तदव-
भाससंवेदनस्यापि व्यवस्थापितत्वात्, तदभावे विषयावभास एव न स्यादित्यस्य च । अतः प्रमात्रवभास उपपन्न एव । न च
'कृगोऽहं स्थूलोऽहम्' इति शरीरसामानाधिकरण्येनास्य प्रत्ययस्योपपत्तेस्तदालम्बनता, चक्षुरादिकरणव्यापाराभावे शरीर-
स्याग्रहणेऽपि 'अहम्' इतिप्रत्ययस्य सुखादिममानाधिकरणत्वेन परिस्फुटप्रतिभासविषयत्वेनोत्पत्तिदर्शनाद् न शरीरालम्बनत्व-
मस्य व्यवस्थापयितुं युक्तम् । न च 'कृगोऽहम्' इतिप्रत्ययस्य आन्तत्वे 'ज्ञानवानहम्' इति ज्ञानसामाधिकरण्येनोपजायमान-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥
॥ ८८ ॥

स्यापि प्रत्ययस्य भ्रान्तत्वं युक्तम् ; अन्यथा 'अग्निर्माणवकः' इति माणवकेऽग्निप्रत्ययस्योपचरितविषयस्य भ्रान्तत्वेऽप्यपि तत्प्रत्ययस्योपचरितत्वेन भ्रान्तत्वं स्यात् । अथ तत्र पाठव-पिङ्गलत्वादिलक्षणस्योपचारनिमित्तस्य सद्भावाद् भवति तत्रोपचरितः प्रत्ययः, न चात्रोपचारनिबन्धनं किञ्चिदस्ति, तदप्यसङ्गतम् ; संसार्यात्मनः शरीराद्युपकृतत्वेन तदनुबद्धस्योपभोगाश्रयत्वेनोपभोगकर्तृत्वस्यात्राप्युपचारनिमित्तस्य सद्भावात् । दृष्टश्च शरीरादिव्यतिरिक्तेऽप्यत्यन्तोपकारके स्वभृत्यादावुपचरितस्तन्निमित्तः 'योऽयं भृत्यः सोऽहम्' इतिप्रत्ययः । न च सुखादिसामानाधिकरण्येनोपजायमानस्यैवाहम्प्रत्ययस्योपचरितविषयतेति वक्तुं शक्यम्, अत्रावशिप्रत्ययवदबाधितत्वेनास्वलदूरूपत्वेन चास्याऽत्र मुख्यत्वात् ; गौरत्वादेस्तु पुद्गलधर्मत्वेन बाह्येन्द्रियग्राह्यतया अन्तर्मुखाकारानिन्द्रियाहम्प्रत्ययविषयत्वासम्भवात् । न च गौरत्वादिरूपाश्रयभूतस्य प्रतिक्षणविशरालत्वेनाभ्युपगमविषयस्य शरीरस्य 'य एवाहं प्रागू मित्रं दृष्टवान् स एवाहं वर्षपञ्चकादिव्यवधानेन स्पृशामि' इति स्थिरालम्बनत्वेनानुभूयमानप्रत्ययविषयत्वं युक्तम् ; अन्यथा रूपविषयत्वेनानुभूयमानस्य तस्य रसाद्यालम्बनत्वं स्यात् । न च सुखादिविवर्त्तितमक्रात्मलम्बनत्वे किञ्चिद् बाधकमुत्पश्यामः, येन तद्विषयत्वेनास्य भ्रान्तत्वं स्यात् । नापि तत्र तस्य स्वलदूपता, येन बाह्ये गोप्रत्ययस्येवोपचरितत्वकल्पना युक्तिमती स्यात् । तस्मादबाधितास्वलदूरूपाऽहम्प्रत्ययग्राह्यत्वादात्मनो नासिद्धिः । शेषस्तु पूर्वपक्षग्रन्थो निःसारतया न प्रति-समाधानमर्हतीत्युपेक्षितः ॥ न चात्र बौद्धमतानुसारिणैतद् वक्तुं युज्यते—अहम्प्रत्ययस्य सविकल्पत्वेनाप्रत्यक्षत्वेन न तद्ब्राह्मत्व-मात्मन इति, सविकल्पकस्यैव प्रत्यक्षस्य प्रमाणत्वेन व्यवस्थापयिष्यमाणत्वात् ; प्रत्यक्षविषयत्वेऽपि विप्रतिपत्तिसम्भवेऽनुमान-स्यावतारः । न च 'सिद्धे आत्मन एकत्वे तत्प्रतिबद्धोऽनुसन्धानप्रत्ययः सिध्यति, तत्सिद्धौ च ततस्तस्यैकत्वम्' इतीतरेतरा-

ईश्वरवादे
चार्वाक-
मतखण्डने
आत्मन्य-
हम्प्रत्यय-
स्यानुपच-
रितत्वं शरी-
र उपचरित-
त्वम्, सवि-
कल्पकत्वे-
ऽपि प्रामा-
ण्यञ्च ॥

॥ ८८ ॥

ईश्वरवादे
चार्वाकम-
तखण्डने
आत्मैकत्व-
साधकानु-
सन्धाने
पराशङ्कने
तन्नि-
सनञ्च ॥

श्रयदोषावतारः; 'य एवाहं घटमद्राक्षं स एवेदानीं तं स्पृशामि' इति प्रत्ययात् प्रत्यभिज्ञाप्रत्यक्षस्वरूपादात्मन एकत्वसिद्धेः । न चात्रैतत् ग्रैर्यम्—द्रष्टृरूपमात्मनः स्पष्टरूपानुप्रवेशेन प्रतिभासते, आहोस्विदननुप्रवेशेन ? । यद्यनुप्रवेशेन, तदा द्रष्टृरूपस्य स्पष्टरूपेऽनुप्रवेशात् स्पष्टरूपैवेति न द्रष्टृरूपता; तथा च 'अहं द्रष्टा स्पृशामि' इति कुत उभयावभासोच्छेद्येकं प्रत्यभिज्ञानं, यतस्तदेकत्वसिद्धिः ? । अथाननुप्रवेशेन, तदा दर्शन-स्पर्शनावभासयोर्भेदात् कुत एकं प्रत्यभिज्ञानम् ? , न हि प्रतिभासभेदे सत्य-प्येकत्वम्, अन्यथा घट-पटप्रतिभासयोरपि तत् स्यात् । अथ प्रतिभासस्यैवात्र भेदो न पुनस्तद्विषयस्यात्मनः, कुतः पुनस्तस्याभेदः ? , न तावत् प्रतिभासाभेदात्, तस्य भिन्नत्वेन व्यवस्थापितत्वात् । नापि स्वतः, स्वतोऽद्यापि विवादविषयत्वात् । अथ दर्शन-स्पर्शनावस्थाभेदेऽपि चिद्रूपस्य तदवस्थातुरभिन्नत्वान्नायं दोषः, तदप्यसङ्गतम् : यतो दर्शनावस्थाप्रतिभासेन तत्सम्बद्धमेवावस्थारूपं गृहीतं, न स्पर्शनज्ञानसम्बन्धि, तत्र तदवस्थाया अनुत्पन्नत्वेनाप्रतिभासनात्; तदप्रतिभासने च तद्व्यापित्वेनावस्थातुरप्यप्रतिभासनात् । नापि स्पर्शनप्रतिभासेन दर्शनावस्थाव्याप्तिरवस्थातुरवगम्यते, स्पर्शनज्ञाने दर्शनस्य विनष्टत्वेनाप्रतिभासनात्; प्रतिभासने चाऽनावस्थापरम्पराप्रतिभासप्रसङ्गः, न च प्रागवस्थाऽप्रतिभासने तदवस्थाव्याप्तिरवस्थातुरवगन्तुं शक्या । यच्च येन रूपेण प्रतिभाति तत् तेनैव सदित्यभ्युपगन्तव्यम्, यथा नीलं नीलरूपतया प्रतिभासमानं तेनैव रूपेणाम्युपगम्यते । दर्शन-स्पर्शनज्ञानाभ्यां च स्वसम्बन्धित्वमेवावस्थातुर्गृह्यते इति तद्रूप एवासावभ्युपगन्तव्य इति कुतोऽवस्थावृत्तिः ? । यतो नीलप्रतिभासेऽप्येवं वक्तुं शक्यम्—किमेकनीलज्ञानपरमाण्ववभासोऽपरतन्नीलज्ञानपरमाण्ववभासानुप्रवेशेन प्रतिभाति, उताननुप्रवेशेन ? । यद्यनुप्रवेशेन, तदैक(नीलज्ञानपरमाण्ववभासेऽपर)तन्नीलज्ञानपरमाण्ववभासानामनुप्रवेशा-

नीलज्ञानसंवेदनस्यैकपरमाणुरूपत्वम् ; तस्य चाननुभवात् कुतो नीलज्ञानसंवेदनसिद्धिः ? । अधाननुप्रवेशेन, तदा नीलज्ञानपर-
माणवभासानामयः शलाकाकल्पानां प्रतिभासनात् कुतः स्थूलमेकनीलज्ञानसंवेदनं, प्रतिनीलज्ञानपरमाणवभासं भिन्नत्वात् ? ।
अथ स्वसंवेदनावभासभेदे सत्यपि न तत्प्रतिभासस्य नीलज्ञानस्य भेदः ; ननु कुतो नीलज्ञानस्याभेदः, किं तत्स्वसंवेदनाभेदात्,
स्वतो वा ? । यदि स्वसंवेदनाभेदात्, तदयुक्तम् ; तद्धेदस्य व्यवस्थापितत्वात् । अथ स्वत एव तदभेदः, तदप्ययुक्तम् ; तस्याद्या-
प्यसिद्धत्वात् । तथा, यदि दर्शनावस्थायां स्पर्शनावस्था न प्रतिभातीति तदवस्थाव्याप्तिर्दर्शनज्ञानेनावस्थायुनं ग्रहीतुं शक्या ।
नन्वेवं तदप्रतिभासने तेन तदव्याप्तिरपि कथं ग्रहीतुं शक्या ? , तदप्रतिभासने 'तत् इदमवस्थायुक्तं व्यावृत्तम्' इत्येतदपि ग्रहीतुम-
शक्यमेव । न च तद्विविक्तप्रतिभासादेव तदव्याप्तिर्गृहीतैवेति वक्तुं युक्तम्, तदप्रतिभासने तद्विविक्तस्यैवाग्रहणात् । न च 'तद-
व्याप्तिस्तस्य स्वरूपमेव' इति दर्शनज्ञानेन तत्स्वरूपग्राहिणा तदभिन्नस्वरूपा तदव्याप्तिरपि गृहीतैवेति युक्तम्, तद्व्याप्तावप्यस्य
सर्वस्य समानत्वात् । न चावाधितैकप्रत्ययविषयस्यात्मन एकत्वमसिद्धम् । न चास्यैकत्वाध्यवसायस्य किञ्चिद्वाधकमस्ति, तद्वा-
धकत्वेन सम्भाव्यमानस्य प्रमाणस्य यथास्थानं निषेत्स्यमानत्वात् । भवतु वाऽनुसन्धानप्रत्ययलक्षणाद्धेतोस्तदेकत्वसिद्धिस्तथापि
नेतरेतराश्रयदोषः, यतो नैकत्वप्रतिवद्धमनुसन्धानमन्वयिदृष्टान्तद्वारेण निश्चीयते-येनायं दोषः स्यात्-अपि त्वनेकत्वेऽनुसन्धा-
नस्यासम्भवात् ततो व्यावृत्तमनुसन्धानं तदेकत्वेन व्याप्यत इत्येकसन्ताने स्मरणाद्यनुसन्धानदर्शनादनुमानतोऽपि तत्सिद्धिः ।
न च भेदे दर्शन-स्मरणादिज्ञानानामनुसन्धानं सम्भवति; अन्यथा देवदत्ताभूतेऽर्थे यज्ञदत्तस्य स्मरणाद्यनुसन्धानं स्यात् ।

अथ देवदत्त-यज्ञदत्तयोरेकसन्तानाभावाच्चानुसन्धानम्, यत्र त्वेकः सन्तानस्तत्र पूर्वाऽपरज्ञानयोरत्यन्तभेदेऽपि भवत्ये-

ईश्वरवादे
चात्राक्रम-
तखण्डने-
ऽनुमन्या-
नस्यैक-
सन्तानवि-
पयकत्वा-
पाकरणं
परमते उपा-
दानत्व-
निर्वचना-
सम्भवश्च ॥

वानुसन्धानम् ; ननु सन्तानस्य यदि सन्तानिभ्यो भेदः एकत्वं च तदा शब्दान्तरात् स एवात्माऽभिहितो यत्प्रतिबद्धमनुस-
न्धानम् । अथ सन्तानिभ्योऽभिन्नः सन्तानः, तदा पूर्वोत्तरज्ञानक्षणानां सन्तानिशब्दवाच्यानां देवदत्त-यज्ञदत्तज्ञानवदत्य-
न्तभेदात् तदभिन्नस्य सन्तानस्यापि भेद इति कुतोऽनुसन्धाननिमित्तत्वम् ? । अथैकसन्ततिपतितानां पूर्वोत्तरज्ञानसन्तानिनां
कार्यकारणभावाद् भेदेऽप्येकसन्तानत्वम् तन्निवन्धनश्चानुसन्धानप्रत्ययो युक्तः, न पुनर्देवदत्त-यज्ञदत्तज्ञानयोः कार्यकारण-
भावः, अतस्तन्निवन्धनसन्तानाभावनिमित्तस्तत्रानुसन्धानाभावः, ननु देवदत्तज्ञानं यज्ञदत्तेन यदा व्यापारव्याहारादिलिङ्गव-
त्लादनुमीयते तदा तद् यज्ञदत्तानुमानजनकं भवतीति कार्यकारणभावनिमित्तैकसन्ताननिवन्धनाऽनुसन्धानप्रसक्तिः स्यात् ।

अथ स्वसन्तत्वावुपादानोपादेयभावेन ज्ञानानां जन्यजनकभावः, भिन्नसन्ततौ तु सहकारिभावेन तद्भावा इति नाऽयं दोषः;
ननु किं पुनरिदमुपादानत्वं यदभावाद् भिन्नसन्तानेऽनुमन्धानाभावः ? । यत् स्वसन्ततिनिवृत्तौ कार्यं जनयति तदुपादानका-
रणम्, यथा मृत्पिण्डः स्वयं निवर्त्तमानो घटमुत्पादयतीति स घटोत्पत्तावुपादानकारणम् ; अथवाऽपरम्—अनेकस्मादुत्पद्यमाने
कार्ये स्वगतविशेषाधायकं तत्, न त्वेवं निमित्तकारणम् । ननु प्रतिक्षणविशारुवेकस्वभावपौर्वापर्याविस्थितज्ञानस्वभावेपु क्षणे-
षूपपादानोपादेयभाव एव न व्यवस्थापयितुं शक्यः । तथा हि—उत्तरज्ञानं जनयत् पूर्वज्ञानं किं नष्टं जनयति, उताऽनष्टम्, उभ-
यरूपम्, अनुभयरूपं वा ? । न तावन्नष्टम्, चिस्तरनष्टस्येवानन्तरनष्टस्याप्यविद्यमानत्वेनोत्पादकत्वविरोधात् । नाप्यनष्टम्, क्षण-
भङ्गभङ्गप्रसङ्गात् । नाप्युभयरूपम्, एकस्वभावस्य विरुद्धोभयरूपसम्भवात् । नाप्यनुभयरूपम्, अन्योन्यव्यवच्छेदरूपाणामेक-
नियेधस्य तदपरविधानानन्तरीयकत्वेनानुभयरूपताया अयोगात् । अथ यदि व्यापारयोगात् कारणं कार्योत्पादकमभ्युपगम्येत

तदा स्यादयं दोषः—यदुत नष्टस्य व्यापारासम्भवात् कथं कार्योत्पादकत्वम्, यदा तु प्राग्भावमात्रमेव कारणस्य कार्योत्पादकत्वं, तदा कुत एतदोषावसरः ? । नन्वेतस्मिन्नभ्युपगमे प्राग्भाविनोऽनेकस्मादुपजायमाने कार्ये कुतोऽयं विभागः—इदमत्रोपादानकारणम्, इदं च सहकारिकारणम् इति, द्वयोरपि कार्येणानुविहितान्वय-व्यतिरेकत्वात् ? । अथ सत्यप्यन्वय-व्यतिरेकानुविधाने एकस्योपादानत्वेन जनकत्वमपरस्यान्यथेति; नन्वेतदेवोपादानभावेन जनकत्वं कस्यचिद् रूपस्याननुगमे प्राग्भाववित्वमात्रेण दुरवसेयम् । अथाभिहितमेवोपादानकारणत्वस्य लक्षणं तदवगमात् कथं तद् दुरवसेयम् । सत्यमुक्तम्, न तु कस्यचिद् रूपस्याननुगमे तत् सम्भवति । नाप्यवसातुं शक्यम् । तथा हि—यत् स्वगतविशेषाधायकत्वमुपादानत्वमुक्तं तत् किं स्वगतकतिपयविशेषाधायकत्वम्, आहोस्वित् सकलविशेषाधायकत्वम् इति ? । तत्र यदि प्रथमः पक्षः, स न युक्तः; सर्वज्ञज्ञाने स्वाकारार्पकस्यासदादिविज्ञानस्य तं प्रत्युपादानभावप्रसङ्गात् । तथा, रूपस्यापि रूपज्ञानं प्रत्युपादानभावप्रसक्तिः, तस्यापि स्वगतकतिपयविशेषाधायकत्वात्; अन्यथा निराकारस्य बोधस्य सर्वान् प्रत्यविशेषाद् ‘रूपस्यैवायं ग्राहको न रसादेः’ इति ततः प्रतिकर्मव्यवस्था न स्यात् । रूपोपादानत्वे च ज्ञानस्य परलोकाय दत्तो जलज्जलिः स्यात् । किञ्च, कतिपयविशेषाधायकत्वेनोपादानत्वे एकस्यैव ज्ञानक्षणस्य तत्कार्यानुगत-व्यावृत्तानेकधर्मसम्बन्धित्वाभ्युपगमे विरुद्धधर्माध्यासोऽभ्युपगतो भवति; तथा च यथा गुणपद्माव्यनेकविरुद्धधर्माध्यासेऽप्येकं विज्ञानं, तथा क्रमभाव्यनेकतद्वर्मयोगे किमित्येकं नाभ्युपगम्येत ? । अथ सकलविशेषाधायकत्वेन, न तर्हि निर्विकल्पकात् सविकल्पकसविकल्पकयोरप्युपादानोपादेयत्वेनाभ्युपगतयोस्तद्भावः स्यात्, तथा च कुतो रूपाकारात् समनन्तरप्रत्ययात् कदाचिद् रसाद्याकारस्याप्युपादेयत्वेना-

भिमतस्योत्पत्तिः ? । अथ विज्ञानसन्तानबहुत्वाभ्युपगमाद् नाऽयं दोषः—तेन सर्वस्य स्वसदृशस्योत्पत्तिः, तर्हीस्मिन् दर्शने एक-
स्मिन्नपि सन्ताने प्रमातृनानात्वप्रसङ्गः; तथा च गवाऽश्वदर्शनयोर्भिन्नसन्तानवर्त्तिनोरेकेन दृष्टेऽर्थेऽपरस्यानुसन्धानं न स्यात्,
देवदत्त-यज्जदत्तसन्तानगतयोरिष्टान्येनानुभूतेऽन्यस्य । दृश्यते च—“गामहं ज्ञातवान् पूर्व-मश्वं जानाम्यहं पुनः ॥”
किञ्च, सकलस्वगतविशेषाधायकत्वे सर्वात्मनोपादेयज्ञानक्षणे तस्योपयोगाद् अनुपयुक्तस्यापरस्वभावस्याभावाद् योगिविज्ञा-
नम्, रूपादिकं चैकसामग्र्यन्तर्गतं प्रति न सहकारित्वं तस्येति सहकारिकारणाभावे नोपादेयक्षणव्यतिरिक्तकार्यान्तरोत्पादः ॥

अथ येषां कारणमेव कार्यतया परिणमति तेषां भवत्वयं दोषो, न त्वस्माकं, प्राग्भात्रमात्रं कारणत्वमभ्युपगच्छताम् । नन्व-
त्रापि मते येन स्वरूपेण विज्ञानमुपादेयं विज्ञानान्तरं जनयति किं तेनैव रूपमेकसामग्र्यन्तर्गतम्, उत स्वभावान्तरेण ? । तत्र
यदि तेनैव, तदा रूपमपि ज्ञानमुपादेयभूतं स्यात्, तत्स्वभावजन्यत्वात्; तदुत्तरज्ञानक्षणत्रत् । अथ स्वभावान्तरेण, तदोपादाना-
भिमतं ज्ञानं द्विस्वभावमासज्यते । यथा चोपादान-सहकारिस्वभावरूपद्वययोगस्तथा त्रैलोक्यान्तर्गतान्यजन्यकार्यान्तरापेक्षया
तस्याजनकत्वमपि स्वभावः; ततश्चैकत्वं ज्ञानक्षणस्य यथोपादान-सहकार्यजनकत्वानेकविरुद्धधर्मध्यासितस्याभ्युपगम्यते
तथा हर्ष-विषादाद्यनेकविवर्त्तान्मनस्तत्सन्तानस्याप्यभ्युपगन्तव्यम् । अथोपादान-सहकार्यजनकत्वादयो धर्मास्तित्र कल्पना-
शिल्पिकल्पिताः; एकत्वं तु तस्य स्वसंवेदनाध्यक्षसिद्धिमिति न तैस्तदपनीयत इति मतिः, तर्ह्यात्मनोऽप्येकत्वं सन्तानशब्दाभिधे-
यतया प्रसिद्धस्य स्वसंवेदनाध्यक्षसिद्धस्य क्रमवद्वर्ष-विषादादिकार्यदर्शनाऽनुभूयमानतदपेक्षजनकत्वाऽजनकत्वधर्मपिनेयं न
स्यात् । तन्न स्वगतसकलधर्माधायकत्वमुपादानत्वं भवदभ्युपगमेन सङ्गतम् । नापि सन्ताननिवृत्त्या कार्योत्पादकत्वस्वभावम्,

तथाऽभ्युपगमे ज्ञानसन्ताननिवृत्तेः परलोकाभावप्रसङ्गः । अथ सम(मा)नन्तरप्रत्ययत्वमुपादानत्वमुच्यते । तथा हि-समस्तुल्यः, अनन्तरीड्यवहितः, प्रत्ययो जनकः, न चैतद् भिन्नसन्तानादिति न तत्रानुसन्धानसम्भवः । नन्वत्रापि समत्वं कार्येण यद्युपादानत्वं प्रत्ययस्य, तदा वक्तव्यम्—किं सर्वथा समत्वम्, उतैकदेशेन ? । यदि सर्वथा, तदसत्, कार्य-कारणयोः सर्वथा तुल्यत्वे यथा कारणस्य आग्रभावित्वं तथा कार्यस्यापि स्यात् ; तथा च कार्य-कारणयोरेककालत्वाद् न कार्यकारणभावः, न ह्येककालयोः कार्यकारणभावः सव्येतरगोविषाणवत् । तथा, कारणभिमतस्यापि स्वकारणकालता, तस्यापि स्वकारणकालतेति सकलसन्तानशून्यमिदानीं समस्तं जगत् स्यात् । अथ कथञ्चित् समानता, तथा सति 'योगिज्ञानस्याप्यस्मदादिज्ञानालम्बनस्य तदाकारत्वेनैकसन्तानत्वं स्यात्' इत्यादि दूषणं पूर्वोक्तमेव । अधानन्तरत्वमुपादानत्वम्, ननु क्षणिकैकान्तपक्षे सर्वजगत्क्षणानन्तरविवक्षितक्षणे जगद् जायत इति सर्वेषामुपादानत्वमित्येकसन्तानत्वं जगतः । देशानन्तर्यं तत्रानुपयोगि, देशव्यवहितस्यापीहजन्ममरणचित्तस्य भाविजन्मचित्तोपादानत्वाभ्युपगमात् । प्रत्ययत्वं तु नोपादानत्वम्, सहकारित्वेऽपि प्रत्ययत्वस्य भावात् । तन्न सम(मा)नन्तरप्रत्ययत्वमप्युपादानत्वम् । 'न च प्रतिक्षणविशरूपु भावेषु कथञ्चिद् एकान्वयमन्तरेण जनकत्वमपि सङ्गच्छते किमुतोपादानादिविभागः' इति क्षणभङ्गमङ्गप्रतिपादनावसरेऽभिधास्यामः । अत्र केचित् तुल्येपि जनकत्वे स्व-परसन्तानगतयोर्विज्ञानयोरुपादानत्वे कारणमाहुः—“स्वसन्ततौ चतितं ज्ञानं ज्ञानान्तरजनकम्, न त्वेवं परसन्ततौ; अतो जनकत्वव्यतिरिक्तस्योपादानकारणत्वे निमित्तस्य सम्भवादित्यभ्यूताद्रेतुफलभावाद् व्यवस्था” । अस्यापि व्यवस्थानिमित्तत्वमयुक्तम्, न हि ज्ञानमसंवेदितं व्यवस्थां लभते । संवेदनं हि ज्ञानानां स्वत एवेक्यते, तच्च स्वसन्ततिपतिते इव परसन्ततिपतितेऽपि

ईश्वरवादे
चार्वाक-
मतखण्डने
समनन्तर-
प्रत्ययत्व-
लक्षणोपा-
दानत्व-
खण्डनं
ज्ञानस्य
ज्ञानपूर्वक-
त्वादेः
खण्डनञ्च ॥

तुल्यम् । ज्ञानान्तरवेद्यत्वं तु न शाक्यैरभ्युपगम्यते ज्ञानस्य नियमत इति नायमप्यतिप्रसङ्गपरिहारः । न च स्वसन्ततावपि स्वसं-
विदितज्ञानपूर्वकता ज्ञानस्य सिद्धा, मूर्छाद्यवस्थोत्तरकालभाविज्ञानस्य तथात्वानवगमात् ; यतो विज्ञानपूर्वकत्वेऽपि तत्र विप्र-
तिपन्ना वादिनः, कुतः पुनः संविदितज्ञानपूर्वकत्वम् ? । तत्रैतत् स्यात् विज्ञानपूर्वकत्वस्यानुमानेन निश्चयात् कथं विप्रतिपत्तिः ? ,
तच्च दर्शितम् ' तज्जातीयात् तज्जातीयोत्पत्तिः ' इति, एतदसत् ; अतज्जातीयादपि भावानामुत्पत्तिदर्शनात्, यथा धूमादेः ।
येऽप्यत्राहुः—“ सदृश-तादृशभेदेन भावानां विजातीयोत्पत्त्यसम्भवादेतददूषणम् ” तेषामपि सदृश-तादृशविवेको नात्राग्र-
दृक्प्रमातृगोचरः, कार्यनिरूपणायामपि तथोविवेको ' दुर्लभस्तस्मादयमपरिहारः । यैः पुनरुच्यते—“ सर्वस्य समानजातीया-
दुपादानादुत्पत्तिः, आद्यस्यापि धूमक्षणस्योपादानत्वेन व्यवस्थापिताः काष्ठान्तर्गता अणवः ” तत्रापि सजातीयत्वं न विन्नः ।
रूपादीनां हि रूपादिपूर्वकत्वेन वा सजातीयत्वम्, धूमत्वोपलक्षितान्यवपूर्वकत्वेन वा ? । प्राच्ये विकल्पे नेदानीं विजातीयादुत्प-
त्तिर्गौरप्यश्वादुपजायमानस्य । उत्तरविकल्पेऽपि काष्ठान्तर्गतानामवयवानां धूमत्वं लौकिकम्, पारिभाषिकं वा ? , परिभाषाया-
स्तावदयमविषयः । लोकेऽपि तदाकारव्यवस्थितानामवयवानां नैव धूमत्वव्यवहारः । तार्किकेणापि लोकप्रसिद्धव्यवहारानुसरणं
युक्तं कर्तुम् । तस्मान्न सजातीयादुत्पत्तिः । यच्चात्रोच्यते—‘ तस्यामवस्थायां विज्ञानाभावे तदवस्थातः प्रच्युतस्योत्तरकालमीदृशी
संविचिर्न भवेत् ' न मया किञ्चिदपि चेत्तितम् ' ' स्मृतिर्हीयमनुभवपूर्विका, अतो येनानुभवेन सता न किञ्चिच्चेल्यते तस्यामव-
स्थायां तस्यावश्यं सद्भावोऽभ्युपगन्तव्यः ' एतत् सुव्याहृतम्, ' न किञ्चिच्चेतितं मया ' इति श्रुता वस्त्ववेदनं वोच्येत,
स्वरूपावेदनं वा ? । वस्त्ववेदने सकलप्रतिषेधो न युक्तः । स्वरूपावेदनं तु स्वसंवेदनाभ्युपगमे दूरोत्सारितम् । तस्मादिदानीमेव

मनोव्यापारात् तदवस्थाभावी सन्निवगमः संवेद्यते । अस्तु वा तस्यामवस्थायां विज्ञानं, तथापि जनकत्वातिरिक्तव्यापार-
विशेषाभावेः, समनन्तरप्रत्ययत्वे जनकत्वातिरिक्तेऽभ्युपगम्यमाने तयोस्तात्त्विकभेदप्रसङ्गः; तथा च 'यदेवैकस्यां ज्ञान-
सन्ततौ समनन्तरप्रत्ययत्वं तदेव परसन्ततावलम्बनत्वेन जनकत्वम्' इत्येतन्न स्यात् । अथ जनकत्व-समन्तरत्वादयो धर्माः
कालपनिकाः, अकल्पितं तु यत् स्वरूपं तत् तात्त्विकम्, तच्च बोधरूपम्; किमिदानीं सांवृताद् रूपाद् भावानामुत्पत्तिः ?
नेत्युच्यते, कथं वा कालपनिकत्वम् ? । अथ जनकत्वातिरिक्तस्य समनन्तरप्रत्ययत्वस्यैवमुच्यते, कथं तन्निबन्धना व्यवस्था ? ।
तथा हि—एकस्यां सन्ततौ परसन्ततिगतेन विज्ञानेन तुल्येऽपि जनकत्वे समनन्तरप्रत्ययत्वेन जननविशेषमङ्गीकृत्यैकसन्तान-
व्यवस्था क्रियते, यदा तु व्यवस्थानिवन्धनस्यापि सांवृतत्वं ततस्तत्कृताया व्यवस्थायाः परमार्थसत्त्वं दुर्भणमिति । अयमपि
सौगतानां दोषो न जैनानाम्, यतो 'ज्ञानपूर्वकत्वं ज्ञानस्य, स्वसंवेदनं च ज्ञानस्य स्वरूपम्' इत्येतत् प्राक् प्रतिसाधितम् ।

यच्चोक्तम् 'अतज्जातीयादपि भावानामुत्पत्तिदर्शनाद्, यथा धूमादेः' इत्यपि न सङ्गतम्, यतो नास्माभिरतज्जातीयोत्प-
त्तिर्नाभ्युपगम्यते—विलक्षणादपि पावकात् धूमोत्पत्तिदर्शनात्—किन्तु कारणगतधर्मानुविधानं कार्यत्वाभ्युपगमनिबन्धनम्;
तच्च ज्ञानस्य प्रदर्शितं प्राक् । न च काय-विज्ञानयोरिवानल-धूमयोः सर्वथा वैलक्षण्यम्, पुद्गलविकारत्वेन द्वयोरपि सादृश्यात् ।
सर्वथा सादृश्ये च कार्यकारणभावाभावप्रसङ्गः, एकत्वप्राप्तेः । यत् 'सदृशतादृशविवेकः कार्यनिरूपणायामपि दुर्लभः' तत्र यः
कार्यदर्शनादपि विवेकं नावधारयितुं क्षमस्तस्यानुमानव्यवहारेऽनधिकार एव । तदुक्तम्—“सुविवेचितं कार्यं कारणं न व्यभि-
चरति, अतस्तदवधारणे यत्नो विधेयः” अत एव 'रूपादीनां हि रूपादिपूर्वकत्वेन वा' इत्यादि अनभिमतोपालम्भमात्रम्,

ईश्वरवादे
चार्वाकम-
तखण्डने
सुषुप्तौ स्व-
संविदित-
ज्ञानव्यव-
स्थापनम-
नुसन्धान-
लिङ्गादा-
त्ममि-
द्विथ ॥

कथञ्चित् सादृश्यस्य कार्य-कारणयोर्दक्षितत्वात्; तस्य च अकृते प्रमाणसिद्धत्वात् । यच्च 'सुप्त-मूर्च्छिताद्यवस्थासु विज्ञानाभावेन तत्पूर्वकत्वमुत्तरज्ञानस्य न सम्भवति' इत्यभ्यधायि, तदसत्; तदवस्थायां विज्ञानाभावग्राहकप्रमाणासम्भवात् । तथा हि-न तावत् सुप्त एव तदवस्थायां विज्ञानाभावं वेत्ति, तदा विज्ञानानभ्युपगमात्; तदवगमे च तस्यैव ज्ञानत्वाद् न तदवस्थायां तदभावः । नापि पार्श्वस्थितोऽन्यस्तदभावं वेत्ति, कारण-व्यापक-स्वभावानुपलब्धीनां विरुद्धविधेर्वाऽत्र त्रिष्येऽव्यापारात्, अन्यस्य तदभावावभासकत्वायोगात् । न चाभाववत् तद्भावस्यापि तस्यामवस्थायामप्रतिपत्तिः, स्वात्मनि स्वसंविदितविज्ञाना-विनाभूतत्वेन निश्चितस्य प्राणाऽपानशरीरेष्णताकारविशेषादेस्तदवस्थायामुपलभ्यमानलिङ्गस्य सद्भावेनानुमानप्रतीत्युत्पत्तेः । जाग्रदवस्थायामपि परसन्ततिपतितचेतोवृत्तेरस्मदादिभिर्थोक्तलिङ्गदर्शनोद्भूतानुमानमन्तरेणाप्रतिपत्तेः । 'न किञ्चिच्चेतितं मया' इति स्मरणादुत्तरकालभाविनस्तदवस्थायामनुभवानुमाने 'किं वस्त्वसंवेदनम्, स्वरूपासंवेदनं वा' इत्यादि यद् दूषणमभिहितम्, तदप्यसारम्; जाग्रदवस्थाभावस्वसंविदितगच्छतृष्णस्पर्शज्ञानाऽश्विकल्पसमयगोदर्शनादिपूत्तरकालभावि 'न मया किञ्चिदुपलक्षितम्' इति स्मरणलिङ्गत्वलोद्भूतानुमानविषयेष्वप्यस्य समानत्वात् । न च स्वसंविदितविज्ञानवादि-नोऽत्रापि समानो दोष इति वक्तुं युक्तम्, "यस्य यावती मात्रा" इति स्वसंविदितज्ञानस्याभ्युपगमात् । यच्च 'समनन्त-रसहकारित्वाद्येनेकधर्मयुक्तत्वमेकक्षणे ज्ञानस्यासज्यते' इति प्रतिपादितम्, तदभ्युपगम्यमानत्वेनादूषणम् । अतः पौर्वापर्यव्य-वस्थितहर्ष-विषादाद्येनेकपर्यायव्याप्येकात्मव्यतिरेकेण ज्ञानयोः स्वसन्तानेऽप्यनुसन्धाननिमित्तोपादानोपादेयभावासम्भवाद् न परसन्तानवदनुसन्धानप्रत्ययः स्यात्, दृश्यते च; अतोऽनेकत्वव्यावृत्तादनुसन्धानप्रत्ययादपि लिङ्गादात्मसिद्धिः । अथापि

श्रीसम्म-
त्पाख्यं
प्रकरणम् ॥

॥ प्रथमः
काण्डः ॥
॥ ९३ ॥

स्याद् "गमकत्वं हि हेतोः स्वसाध्याविनाभावग्रहणपूर्वकम्", तद्ग्रहणं च धर्म्यन्तरे, न चात्रैककर्तृकत्वेन साध्यधर्मिव्यतिरिक्ते धर्म्यन्तरे प्रतिमन्धानस्य व्याप्तिः येन प्रतिसन्धानादेकः कर्त्ताऽनुमीयेत । अथ द्रूपे क्षणिकतासाधकस्य सत्ताख्यस्य हेतो- र्यथा धर्म्यन्तरे व्याप्त्यग्रहणेऽपि गमकता तद्वदस्यापि, एतदचारुः; तस्य हि क्षणिकतायां प्राक् प्रत्यक्षेण निश्चयान्निश्चयविप- येण च व्याप्तेर्दर्शनाद् विपक्षात् प्रख्यावितस्य बाधकप्रमाणेन साध्यधर्मिणि यदवस्थानं तदेव स्वसाध्येन व्याप्तिग्रहणम् । अत एवास्य हेतोः साध्यधर्मिण्येव व्याप्तिनिश्चयमिच्छन्ति । ननु व्याप्ति-साध्यनिश्चययोर्नियमेन पौर्वापर्यमभ्युपगन्तव्यम्, व्याप्तिनिश्चयस्य साध्यप्रतिपत्त्यङ्गत्वात्; अत्र तु साध्यधर्मिणि व्याप्तिनिश्चयाभ्युपगमे साध्यप्रतिपत्तिकालोऽन्योऽभ्युपगन्त- व्यः, न चासावन्योऽनुभूयते; अस्त्येतत् कार्यहेतोः, कस्यचित् स्वभावहेतोरपि; अस्य तु बाधकात् प्रमाणाद् विपक्षात् प्रच्यु- तस्य यदेव साध्यधर्मिणि स्वसाध्यव्याप्ततया ग्रहणं तदेव साध्यग्रहणम् । न चास्यैवं द्वैरूप्यम्, यतो विपक्षाद् व्यावृत्तिरे- वान्वयमाक्षिपति । इयौस्तु विशेषः-कस्यचिद् हेतोर्व्याप्तिविषयप्रदर्शनाय धर्मिविशेषः प्रदर्श्यते, अस्य तु 'यत् सत् तत् क्षणिकम्' इति धर्मिविशेषाप्रदर्शनेऽपि धर्मिमात्राक्षेपेण व्याप्तिप्रदर्शनम् । तच्च सत्त्वं क्वचिद् व्यवस्थितमुपलभ्यमानं क्षणिकताप्रतिपत्त्यङ्गम्, अतः पक्षधर्मताऽप्यत्रास्ति, न चात्रैवम् । अत्राप्येनमेव न्यायं केचिदाहुः । कथम् ? तत्र हि व्यापकस्य क्रमयौगपद्यस्य निवृत्त्या विपक्षात् तन्निवृत्तिः; अत्रापि प्रमादुनियतताया व्यापिकाया अभावाद् विपक्षात् प्रतिसन्धानलक्षणस्य हेतोर्निवृत्तिः । अथ तत्र बाधकप्रमाणस्य व्याप्तिः प्रत्यक्षेण निश्चीयते-क्रम-यौगपद्याभ्यामर्थक्रियाकरणस्य प्रत्यक्षेण निश्चयात्-अत्र तु कथम् ?, अत्रापि प्रमादुनियमपूर्वकत्वेन स्वसन्तान एव प्रतिसन्धानस्य व्याप्तिनिश्चयात् कथं न तुल्यता ? । अथ ब्रूयात् 'प्रमादुनियतता'

ईश्वरवादे
चार्वाकम-
तखण्डने-
ऽनुसन्धा-
नप्रत्यय-
रूपलिङ्गस्य
क्षणिकत्व-
साधकस-
स्वहेतोरिव
व्याप्तिज्ञा-
नाद्युपपा-
दनम् ॥
॥ ९३ ॥

ईश्वरवादे
चार्वाकम-
तखण्डने
प्रमातृ-
नियमपू-
र्वकत्वेन
प्रतिसन्धा-
नस्य व्या-
प्तिग्रहोप-
पादनम् ॥

इत्यस्य भाषितस्य कोऽर्थः ? यदि परं भङ्ग्यन्तरेणैककर्तृकत्वं साध्यं व्यपदिश्यते, तस्य प्रत्यक्षेण निश्चयाभ्युपगमे कथं बाधक-
प्रमाणावसेयता व्याप्तेः ? । नैतत् प्रमातृनियतताग्रहणं नैककर्तृकत्वग्रहणम् ; सर्वे एव हि भावा देशादिनियततयाऽवसीयमाना
व्यवहारगोचरतामुपयान्ति, प्रमातृरप्यवसाय एवमेव दृश्यते—‘ इदानीमत्राहम् ’ एवं देशाद्यसंस्पर्शवत् प्रमात्रन्तरासंसर्गोऽपि
निश्चीयते । तथा हि—देश-कालनिबन्धननियमवद् व्यतिरिक्तपदार्थासंसर्गस्वभावनियतप्रतिभासोऽपि घटादेरित्थं, अत्रैकत्वा-
नेकत्वनिश्चयाभावः । पूर्वपाक्षिकमते तस्य नानाकर्तृकेषु सन्तानान्तरेषु व्यापकस्याभावाद् विपक्षात् प्रच्युतस्य प्रतिसन्धानस्य
क्वचिदुपलभ्यमानस्यैककर्तृकत्वेन व्याप्तिः । यथा क्रम-यौगपद्याभ्यामर्थक्रियाकरणदर्शने नैवं निश्चयः—‘ किं क्षणिकैः क्रम-
यौगपद्याभ्यां सा क्रियते, आहोस्विदन्यथा ’ इति, अथ च प्रत्यक्षेण बाधकस्य व्याख्येयसाये पश्चाद् व्यापकानुपलब्ध्या मूल-
हेतोर्व्याप्तिसिद्धिः, एवमेककर्तृकत्वानवसायेऽपि प्रमातृनियततया प्रतिसन्धानस्य स्वसन्ततौ व्याप्तिनिश्चये सत्युत्तरकालं विपक्षे
व्यापकस्य प्रमातृनियतत्वस्याभावादेककर्तृकत्वेन प्रतिसन्धानस्य व्याप्तिसिद्धिः । एवमनभ्युपगमे ‘ अहम् अन्यो वा ’ इति
प्रमात्रनिश्चये प्रमेयानिश्चयाद् अन्धमूकं जगत् स्यात् । औपचारिकस्य प्रमातृनियततया प्रतिभासविषयत्वेऽनात्मप्रत्यक्षत्वं दोषः ।

तत्रैतत् स्यात्—अस्त्ययं प्रमातृनियमनिश्चयः स तु स्वसन्ततौ किमेककर्तृकत्वकृतः, उतस्विन्निमित्तान्तरकृतो युक्तः ? ,
तच्चैकस्यां मन्ततौ हेतु-फलभावलक्षणं प्राक् प्रदर्शितम् । सत्यम्, प्रदर्शितं, नतु साधितम् । तथा हि—तत्कृतः प्रमातृनियमो
नान्यकृत इति नैतावत्प्रत्यक्षस्य विषयः; न च प्रमाणान्तरस्यापि । तद्धि अस्मिन् विषये उच्यमानम् अनुमानमुच्येत, तदपि
प्रत्यक्षनिषेधान्निषिद्धम् । न च क्षणिकत्वव्यवस्थापने हेतु-फलभावकृतो नियम इत्यभ्युपगन्तुं युक्तम्, तस्योपरिष्ठात् निषेत्स्य-

मानत्वात् । न चात एव दोषाद् एककर्तृकत्वकृतोऽपि न नियम इति वक्तुं शक्यम्, स्वसंवेदनप्रत्यक्षसिद्धत्वस्य तत्पूर्वकानुमान-
सिद्धत्वस्य चात्मनि प्राग् व्यवस्थापितत्वात् । अभ्युपगमवादेन तु क्षणिकत्वव्यवस्थापकसत्त्वहेतुतुल्यत्वमनुसन्धानप्रत्ययहेतोः
प्रदर्शितम्; न तु क्षणिकत्ववद् आत्मैकत्वस्य प्रत्यक्षासिद्धत्वम्, येनानुमानात् तत्प्रसिद्धताभ्युपगमे इतरेतराश्रयदोषप्रसङ्गः
प्रेर्येत । अतोऽध्यक्षानुमानप्रमाणसिद्धत्वात् परलोकिनः “ परलोकिनोऽभावात् परलोकाभावः ” इति सूत्रं निःसारतया व्यव-
स्थितम् । यदप्युच्यते ‘ शरीरान्तर्गतं संवेदनं कथं शरीरान्तरसञ्चारिः जीवतस्तावन्न शरीरान्तरसञ्चारो दृष्टः परस्मिन्, मरण-
समये भविष्यतीति दुरन्वयमेतत् ’ तदपि न युक्तम्; यतः कुमारशरीरान्तर्गताः पाण्डित्यादिविकल्पा वृद्धावस्थाशरीरसञ्चा-
रिणो दृश्यन्ते जीवत एव, चपलतादिशरीरावस्थाविशेषाः वाग्विकाराश्च; तत् कथं न जीवतः शरीरान्तरसञ्चारः ? । अथैकमेवेदं
शरीरं बाल-कुमारादिभेदभिन्नम्, जन्मान्तरशरीरं तु मातापित्रन्तरशुक्र-शोणितप्रभवम्-शरीरान्तरप्रभवम्, एतदप्ययुक्तम्;
बाल-कुमारशरीरस्यापि भेदात्; यथा च बाल-कुमारशरीरचपलताभेदस्तरुणादिशरीरसञ्चारि उपलभ्यते, तथा निजजन्मान्तर-
शरीरप्रभवश्चपलतादिभेदः परभवभाविजन्मशरीरसञ्चारि भविष्यतीति ततो न मातापितृशुक्र-शोणितान्वयि जन्मादिशरीरम्,
अपि तु स्वसन्तानशरीरान्वयमेव, वृद्धादिशरीरवत्; अन्यथा मातापितृशरीरचपलतादिविलक्षणशरीरचेष्टावन्न स्यात् । अथेह-
जन्मबाल-कुमाराद्यवस्थाभेदेऽपि प्रत्यभिज्ञानाद् एकत्वं सिद्धं शरीरस्य तदवस्थाव्यापकस्य तेन न तद्वृष्टान्तबलादत्यन्तभिन्ने
जन्मान्तरशरीरादौ ज्ञानसञ्चारो युक्तः, तदसत्; पूर्वोत्तरजन्मशरीरज्ञानसञ्चारकारिणः कार्मणशरीरस्यात एव कथञ्चिदेकत्व-
सिद्धेः । तथा हि—ज्ञानं तावदिहजन्मादावन्यनिजजन्मज्ञानप्रभवं प्रसाधितम्, तस्य चेहजन्मबाल-कुमाराद्यवस्थाभेदेषु ‘ तदे-

ईश्वरवादे
चावकिम-
तखण्डने
पूर्वापर-
जन्मानुग-
तसञ्चार-
कारणका-
र्मणशरीर-
स्थापनं
कारणत्व-
स्थापनं
भाविपर-
लोक-
सिद्धिश्च ॥

वेदं शरीरम्' इत्यवधितप्रत्यभिज्ञाप्रत्ययावगतैकरूपान्वयिषु सञ्चारदर्शनात् पूर्वोत्तरजन्मावस्थास्वपि तथाभूतानुगामिरूपसम-
न्वितासु तस्य सञ्चारोऽनुमीयते । न चासदादीन्द्रियसंवेद्यरूपाद्याश्रयस्यौदारिकशरीरस्य जन्मान्तरशरीराद्यवस्थाऽनुगमः
मम्भवति, तस्य तदैव च दाहादिना ध्वंसोपलब्धेः । अतो जन्मद्वयावस्थाव्यापकस्योष्मादिधर्मानुगतस्य कर्मणशरीरस्य
विज्ञानसञ्चारकारिणः सद्भावः सिद्धः । पूर्वोत्तरजन्मावस्थाव्यापकस्यावस्थातुस्तदवस्थाम्यः कथञ्चिदमेदाद् मातापितृशरीर-
विलक्षणनिजशरीरावस्थाचपलताद्यनुविधाने उचरावस्थायाः कथं नावस्थातुधर्मनुविधानम् ? । "तस्माद् यस्यैव संस्कारं,
नियमेनानुवर्तते ॥ शरीरं पूर्वदेहस्य, तत् तदन्वयि युक्तिमतम्" ॥ १ ॥ 'अथ पूर्वापरयोः प्रत्यक्षस्याप्रवृत्तेन कार्य-
कारणभावः, अनुमानसिद्धावितरेतराश्रयदोषः' इति, तदपि प्रतिविहितम्, एवं हि सर्वशून्यत्वमायातमिति कस्य दूषणं
माघनं वा केन प्रमाणेन ? इहलोकस्याप्यभावप्रसक्तेरिति प्रतिपादितत्वात् ।

अथ कार्यविशेषस्य विशिष्टकारणपूर्वकत्वसिद्धौ यथोक्तप्रकारेण भवतु पूर्वजन्मसिद्धिः, भाविपरलोकसिद्धिस्तु कथम्, भाविनि
प्रमाणाभावात् ? । तत्रापि कार्यविशेषादेवेति श्रमः । तथा हि-कार्यविशेषो विशिष्टं सत्त्वमेव, तच्च न सत्तासम्बन्धलक्षणम् ; तस्य
निपेत्यमानत्वात् । नाप्यर्थक्रियाकारित्वलक्षणम्, सन्ततिव्यवच्छेदे तस्याभावप्रसङ्गात् । तथा हि-शब्द-बुद्धि-प्रदीपादि-
मन्तानानां यद्युच्छेदोभ्युपगम्यते तदा तत्सन्ततिचरमक्षणस्यापरक्षणाजननादसत्त्वम्, तदसत्त्वे च पूर्वपूर्वक्षणानामर्थक्रियाऽ-
जननादसत्त्वमिति सकलसन्तत्यभावः । अथ सन्तत्यन्त्यक्षणः सजातीयक्षणान्तराजनेऽपि सर्वज्ञसन्ताने स्वग्राहिज्ञानजनकत्वेन
सन्ति नान्यं दोषः, तदसत् ; स्वसन्ततिपतितोपादेयक्षणाजनकत्वे परसन्तानवर्तिस्वग्राहिज्ञानजनकत्वस्याप्यसम्भवात् ।

भीसम्भ-
त्यारूपं
प्रकरणम् ॥

॥ प्रथमः
काण्डः ॥

॥ ९५ ॥

न द्युपादानकारणत्वाभावे सहकारिकारणत्वं क्वचिदप्युपलब्धम् ; तत्सद्भावे वा एकसामग्र्यधीनस्य रूपादे रसतस्तत्समानकाल-
भाविनोऽव्यभिचारिणी प्रतिपत्तिर्न स्यात्, रूपक्षणस्य स्वीपादेयक्षणान्तराजनेनेऽपि रससन्ततौ सहकारिकारणत्वेन रसक्षण-
जनकत्वाभ्युपगमात् ; तत्सद्भावेऽपि तत्समानकालभाविनो रूपादेरभावात् । तन्नोपादानकारणत्वाभावे सहकारित्वस्यापि सम्भव
इति स्वसन्तत्युच्छेदाभ्युपगमेऽर्थक्रियालक्षणस्य सत्त्वस्यासम्भवे उत्पाद-व्यय-ध्रौव्यलक्षणमेव सत्त्वमभ्युपगन्तव्यमिति,
कार्यविशेषलक्षणाद्वैतोर्यथोक्तप्रकारेणातीतकालवदनागतकालसम्बन्धित्वमप्यात्मनः सिद्धम् । यदप्युक्तम् ‘यद्यागमसिद्धत्वमा-
त्मनः, तस्य वा प्रतिनियतकर्मफलसम्बन्धस्तत्सिद्धोऽभ्युपगम्यते तदाऽनुमानवैयर्थ्यम्’ इति, तदपि मूर्खेश्वरचेष्टितम् ; न हि
व्यर्थम् इति निजकारणसामग्रीबलायातं वस्तु प्रतिक्षेप्तुं युक्तम् ; न हि आगमसिद्धाः पदार्थाः इति प्रत्यक्षस्यापि प्रतिक्षेपो युक्तः ।
यदपि प्रत्यक्षाऽनुमानाविषये चार्थे आगमप्रामाण्यवादिभिस्तस्य प्रामाण्यमभ्युपगम्यते ॥ तदुक्तम्—“आम्नायस्य क्रियाऽर्थ-
त्वादानर्थक्यमतदर्थानाम्—” इति, तदप्युक्तम् ; यतो यथा प्रत्यक्षप्रतीतेऽप्यर्थे विप्रतिपत्तिविषयेऽनुमानमपि प्रवृत्तिमा-
सादयतीति प्रतिपादितं तथा प्रत्यक्षाऽनुमानप्रतिपन्नेऽप्यात्मलक्षणेऽर्थे तस्य वा प्रतिनियतकर्मफलसम्बन्धलक्षणे किमित्यागमस्य
प्रवृत्तिर्नभ्युपगमस्य विषयः । न चागमस्य तत्राप्रामाण्यमिति वक्तुं युक्तम्, सर्वज्ञप्रणीतत्वेन तत्प्रामाण्यस्य व्यवस्थापितत्वात् ।
प्रतिनियतकर्मफलसम्बन्धप्रतिपादकश्चागमः—“बह्वारम्भपरिग्रहत्वं च नारकस्यायुपः” इ(त्या)दिना वाचकमुख्येन
सूत्रीकृतोऽस्यैवानुमानविषयत्वं प्रतिपादयितुकामेन । यथा च कर्मफलसम्बन्धोऽप्यात्मनोऽनुमानादवसीयते तथा यथा-
स्थानमिहैव प्रतिपादयिष्यामः । आत्मस्वरूपप्रतिपादकः प्रतिनियतकर्मफलसम्बन्धप्रतिपादकश्चागमः—“एगे आया”

ईश्वरवादे
चार्वाकम-
तखण्डने
उत्पादव्य-
यध्रौव्यल-
क्षणसत्त्व-
स्थापन-
मात्मनोऽ-
नागतका-
लस्यापि-
त्वमागम-
सिद्धत्वञ्च ॥
॥ ९५ ॥

ईश्वरवादे
चार्वाकम-
तखण्डन-
समाप्तिः
नैयायिक-
पूर्वपक्षः
तत्रेश्वरा-
नभ्युपग-
न्तुरीश्वरे
प्रत्यक्षादि-
प्रमाणाभा-
वशङ्कनम् ॥

[एक आत्मा] “ पुर्व्वि दुच्चिण्णाणं दुप्पडिक्कंताणं कडाणं कम्ममाणं ” [पूर्व्वदुश्चीर्णानां दुष्प्रतिक्रान्तानां कृतानां कर्मणां] इत्यादिकः सुप्रसिद्ध एव । तदेवं प्रत्यक्षाऽनुमानाऽऽगमप्रमाणप्रसिद्धत्वाद् नारक-तिर्यग्-नराऽमरपर्यायानुभूतिस्वभावस्यात्मनः, न ‘ भवगन्दव्युत्पत्तिः अर्थभावात् डित्थादिशब्दव्युत्पत्तितुल्या ’ इति स्थितम् ॥

अत्राहुर्नैयायिकाः—क्लेश-कर्म-विपाकाऽऽशयाऽपरामृष्टपुरुषाभ्युपगमे “नित्यं सत्त्वमसत्त्वं वा” इति दूषणमभ्यधायि, तत्र तन्नित्यमसत्त्वप्रतिपादने नास्माकं काचित् क्षतिः, प्रमाणतो नित्यज्ञानादिधर्मकलापान्वितस्य तस्याभ्युपगमात् । ननु युक्तमेतद् यदि तथाभूतपुरुषसद्भावप्रतिपादकं किञ्चित् प्रमाणं स्यात्, तच्च नास्ति । तथा हि—न प्रत्यक्षं तथाविधपुरुषसद्भाववेदकमसदादीनाम् । असद्विलक्षणयोगिभिस्तस्यावसाय इत्यत्रापि न किञ्चित् प्रमाणमस्ति । यदा न तत्स्वरूपग्रहणे प्रत्यक्षप्रमाणप्रवृत्तिस्तदा तद्गतधर्माणां नित्यज्ञानादीनां सद्भाववच्चैव न सम्भवति । नानुमानमपि युक्तम् एतत्स्वरूपावेदकम्, प्रत्यक्षनिषेधे तत्पूर्व्वकस्य तस्यापि निषेधात् । मामान्यतोऽष्टस्यापि नात्र त्रिष्ये प्रवृत्तिः, लिङ्गस्य कस्यचित् तत्प्रतिपादकस्याभावात्; कार्यत्वस्य पृथिव्याद्याश्रितस्य केषाञ्चिन्मतेनासिद्धेः । न च संस्थानवत्त्वस्य तत्साधकत्वम्, प्रासादादिसंस्थानेभ्यः पृथिव्यादिसंस्थानस्यात्यन्तैवलक्षण्यात् संस्थानशब्दवाच्यत्वेन चातिप्रसक्तिर्दृशिता “वस्तुभेदप्रसिद्धस्य, शब्दसाम्याद्भेदिनः॥” इत्यादिना । तस्मान्नानुमानं तत्साधनायालम् । नाप्यागमः, नित्यस्यात्र दर्शनेऽनभ्युपगमात्, अभ्युपगमे वा कार्यार्थेप्रतिपादकस्य सिद्धे वस्तुन्यव्यापृतेः । नापीश्वरपूर्व्वकस्य प्रामाण्यम्, इतरेतराश्रयदोषप्रसङ्गात् । अनीश्वरपूर्व्वकस्यापि सम्भाव्यमानदोषत्वेन प्रमाणताऽनुपपत्तेः । तस्यान्यैश्वरपूर्व्वकत्वे तस्यापि सिद्धिः कुत इति वक्तव्यम्, तदसिद्धौ न तस्य प्रामाण्यम्, अनेकेश्वरप्रसङ्गदो-

ईश्वरवादे
नैयायिक-
पूर्वपक्षे
ईश्वरे कार्य-
त्वहेतुका-
नुमानं प्र-
माणं, पृथि-
व्यादेः का-
र्यत्वं तस्य
न कर्तृपू-
र्वकत्वमि-
त्याशङ्का-
पाकरणम् ॥
॥ ९६ ॥

पथ । भवतु, को दोषः, यत एकस्यापि साधने वयमतीवोत्सुकाः किं पुनर्वह्नामिति चेत्, न कश्चित् प्रमाणाभावं मुक्त्वा । तन्ना-
गमतोऽपि तत्प्रतिपत्तिः । एवं स्वरूपासिद्धौ कथं तस्य कारणता ? । अत्राहुः—यदुक्तम् ‘न तत्र प्रत्यक्षं प्रमाणम्’ तदेवमेव ।
‘यदपि सर्वप्रकारस्यागमस्य न तत्स्वरूपावेदने व्यापृतिः’ तत्रोच्यते—आगमाव्यापारेऽपि तत्स्वरूपसाधकमनुमानं विद्यते । आग-
मस्यापि सिद्धेऽर्थे लिङ्गदर्शनन्यायेन यथा व्यापृतिस्तथा प्रतिपादयिष्यामः । प्रत्यक्षपूर्वकानुमाननिषेधे सिद्धसाधनम्, सामा-
न्यतोऽप्यनुमानस्य तत्र व्यापाराभ्युपगमात् । नन्वनुमानप्रमाणतायामयं विचारो युक्तारम्भः तस्यैव तु ग्रामाण्यं नानुमन्यन्ते
चार्वाका इति, एतच्चानुद्धोष्यम् ; अनुमानग्रामाण्यस्य व्यवस्थापितत्वात् । यत्तुक्तम् ‘पृथिव्यादिगतस्य कार्यत्वस्याप्रतिपत्तेन
तस्मादीश्वरावगमः’ तत्र पृथिव्यादीनां बौद्धैः कार्यत्वमभ्युपगतं ते कथमेवं वदेयुः ? । येऽपि चार्वाकाद्यः पृथिव्यादीनां कार्यत्वं
नेच्छन्ति तेषामपि विशिष्टसंस्थानयुक्तानां कथमकार्यता ?, सर्वं संस्थानवत् कार्यम्, तच्च पुरुषपूर्वकं दृष्टम् । येऽप्याहुः—“संस्थान-
शब्दवाच्यत्वं केवलं घटादिभिः समानं पृथिव्यादीनाम् न तन्वतोऽर्थः कश्चिद् द्वयोरनुगतः समानो विद्यते” । तेषामपि न केव-
लमत्रानुगतार्थाभावः किन्तु धूमादावपि पूर्वापरव्यक्तिगतो नैव कश्चिदनुगतोऽर्थः समानोऽस्ति । अथ तत्र वस्तुदर्शनायातकल्प-
नानिमित्तमुक्तम्, अत्र तथाभूतस्य प्रतिभासस्याभावान्नानुगतार्थकल्पना । तथा हि—कस्यचिद् घटादेः क्रियमाणस्य विशिष्टां
रचनां कर्तृपूर्विकां दृष्ट्वाऽदृष्टकर्तृकस्यापि घट-प्रासादादेस्तस्य रचनाविशेषस्य कर्तृपूर्वकत्वप्रतिपत्तिः, पृथिव्यादेस्तु संस्थानं कदा-
चिदपि कर्तृपूर्वकं नावगतम् ; नापि तादृशं धर्म्यन्तरे दृष्टकर्तृक इव पटादौ ; तत् पृथिव्यादिगतस्य संस्थानस्य वैलक्षण्यात् ततो
न ततः कर्तृपूर्वकत्वप्रतिपत्तिः ; एवं हेतोरसिद्धत्वेन नैतत् साधनम्, अयुक्तमेतत् ; यतो यद्यनवगतसम्बन्धान् प्रतिपत्तुन् अधि-

श्रीसम्म-
त्यारुणं
प्रकरणम् ॥
॥ प्रथमः
काण्डः ॥
॥ ९६ ॥

ईश्वरवादे
नैयायिक-
पूर्वपक्षे प्र-
थिव्यादि-
गतस्या-
पि कार्यत्व-
स्य सकर्तृ-
कत्वानु-
मापकत्वं
बौद्धादि-
दृष्ट्यापि-
सिद्धत्वञ्च ॥

कृत्य हेतोरसिद्धत्वमुच्यते तदा धूमादिष्वपि तुल्यम् । अथ गृहीताविनाभावानामपि कार्यत्वदर्शनात् तन्त्रादिषु ईश्वरादिकृतत्व-
प्रतिभामानुत्पत्तरेवमुच्यते, तदसत्; ये हि कार्यत्वादेर्बुद्धिमत्कारणपूर्वकत्वेन गृहीताविनाभावास्ते तस्मादीश्वरादिपूर्वकत्वं तेषा-
मवगच्छन्त्येव । तस्माद् व्युत्पन्नानामस्त्येव प्रथिव्यादिसंस्थानवच्च-कार्यत्वादेर्हेतोर्भिर्धर्मताऽवगमः, अन्युत्पन्नानां तु प्रसि-
द्धानुमाने धूमादावपि नास्ति । अपि च, भवतु प्रासादादिसंस्थानेभ्यः प्रथिव्यादिसंस्थानस्य त्रैलक्षण्यं तथापि कार्यत्वं शाक्या-
दिभिः प्रथिव्यादीनामिष्यते, कार्यं च कर्तृ-करणादिपूर्वकं दृष्टम्; अतः कार्यत्वाद् बुद्धिमत्कारणपूर्वकत्वानुमानम् । अथ
कर्तृपूर्वकस्य कार्यत्वस्य संस्थानवत्त्वस्य च तद्वैलक्षण्यान ततः साध्यावगमः । अत एवाधिष्ठातृभावाभावानुवृत्तिमद् यत्
संस्थानं तद्दर्शनात् कर्त्रदर्शिनोऽपि तत्प्रतिपत्तिर्युक्तेत्यस्य दूषणस्य कार्यत्वेऽपि समानत्वात् कथं गमकता ? । यद्येवमनुमानोच्छे-
दप्रसङ्गः; धूमादिकमपि यथाविधमग्न्यादिसामग्रीभावाभावानुवृत्तिमत् तथाविधमेव यदि पूर्वतोपरि भवेत् स्यात् ततो बह्वशाद्यव-
गमः । अथाधूमव्यावृत्तं तथाविधमेव धूमादि, तर्हि कार्यत्वाद्यपि तथाविधं प्रथिव्यादिगतं किं नेष्यते ? । अथ प्रथिव्यादिगत-
कार्यत्वादितद्दर्शनात् कर्त्रदर्शिनो तदप्रतिपत्तिः, एवं शिखर्यादिगतबह्वशाद्यदर्शिनो धूमादिभ्योऽपि तदप्रतिपत्तिरस्तु । न चात्र
शब्दसामान्यं वस्त्वनुगमो नास्तीति वक्तुं युक्तम्, धूमादावपि शब्दसामान्यस्य वक्तुं शक्यत्वात् । तन्न शाक्यदृष्ट्या कार्य-
त्वादेरसिद्धता । नापि चार्वाक-मीमांसकदृष्ट्या, तेषामपि संस्थानवदवश्यं कार्यं घटादिवत् प्रथिव्यादि स्वावयवसंयोगैराव्य-
मवश्यन्तया विश्लेषाद् विनाशमनुभविष्यति; एवं विनाशाद् वा सम्भावितत् कार्यत्वानुमानम् रचनास्वभावत्वाद् वा । यथोक्तं
भाष्यकृता—“येषामप्यनवगतोत्पत्तीनां भावानां रूपमुपलभ्यते तेषां तन्तुव्यतिपङ्गजनिनं रूपं दृष्ट्वा तद्व्यतिपङ्गविमोचनात्

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ ९७ ॥

तद्विनाशाद् वा विनश्यतीत्यनुमीयते ” अनेन संस्थानवतोऽनुपलभ्यमानोत्पत्तेः समवायसमवायिकारणविनाशाद् विनाश-
माह । तथा, पृथिव्यादेः संस्थानवतोऽदृष्टजन्मनो रूपदर्शनाद् नाशसम्भावना भविष्यति; सम्भावितानु कार्यत्वानु-
मितौ कर्तृप्रतिपत्तिः । यथोक्तं न्यायचिद्धिः-“तत्त्वदर्शनं प्रत्यक्षतोऽनुमानतो वा” कार्यत्व-विनाशित्वयोश्च समव्याप्ति-
कत्वादिकेनापस्स्यानुमानमिष्टम् “तेन यत्राप्युभौ धर्मौ” इत्यत्र । अतो जैमिनीयानां न कार्यत्वादेरसिद्धता । नापि चार्वाक-
मतेऽसिद्धत्वम् ; तेषां रचनाचत्वेनावश्यम्भाविनी कार्यताप्रतिपत्तिरदृष्टोत्पत्तीनामपि क्षित्यादीनाम्, अन्यथा वेदरचनाया अपि
कर्तृदर्शनाभावात् कार्यता, यतस्तत्राप्येतावच्छक्यं वक्तुम्-न रचनात्वेन वेदरचनायाः कार्यत्वानुमानम्, कर्तृभावाऽभावा-
विधायिनी तद्दर्शनाल्लौकिक्येव रचना तत्पूर्विकाऽस्तु मा भूद् वैदिकी । अथ तयोर्विशेषानुपलम्भाल्लौकिकीव वैदिक्यपि कर्तृ-
पूर्विका, तर्हि ग्राप्तादादिसंस्थानवत् पृथिव्यादिसंस्थानवत्त्वस्यापि तद्गुणताऽस्तु विशेषानुपलक्षणात् । तत्र हेतोरसिद्धता ।

मा भूदसिद्धत्वं तथाऽप्यस्मात् साध्यसिद्धिर्न युक्ता, न हि केवलात् पक्षधर्मत्वाद् व्याप्तिगुन्यात् साध्यावगमः । ननु किं
घटादौ कर्तृ-कर्म-करणपूर्वकत्वेन कार्यत्वादेर्व्याप्त्यवगमः ? । अस्त्वेवं घटगते कार्यत्वे प्रतिपत्तिस्तथापि न व्याप्तिः, सा हि
सकलाक्षेपेण गृह्यते, अत्र तु व्याप्तिग्रहणकाल एव केषाञ्चित् कार्याणामकर्तृपूर्वकाणां कार्यत्वदर्शनात् सर्वं कार्यं कर्तृपूर्वकम्,
यथा वनेषु वनस्पतीनाम् । अथ तत्र न कर्त्रभावनिययः किन्तु कर्त्रग्रहणम्, तच्च विद्यमानेऽपि कर्त्तरि भवतीति कथं साध्याभावे
हेतोर्दर्शनम् ? । क पुनर्विद्यमानकर्तृकाणां तदप्रतिपत्तिः ? , यथा घटादीनामनवगतोत्पत्तीनाम् । युक्ता तत्र कर्तुरप्रतिपत्तिः; उत्पा-
दकालानवगमात् ; तत्काले च तस्य तत्र सन्निधानम्, अन्यदाऽस्य सन्निधानाभावादग्रहणम् ; वनगतेषु च स्थावरेषु प्लभ्यमान-

ईश्वर्यादे-
न्यायिक-
पूर्वपक्षे
कार्यत्व-
हेतोः पक्ष-
धर्मत्वस्था-
पनम्, का-
र्मत्वस्य न
सकृत्कर्तृत्वे-
न व्याप्ति-
रित्या
शङ्कनम् ॥
॥ ९७ ॥

ईश्वरवादे
नैयायिक-
पूर्वपक्षे
कार्यत्व-
हेतोर्व्यभि-
चारव्याख्य-
भावागङ्गा
तत्प्रति-
विधानञ्च॥

जन्मसु कर्तृमद्भावे तदवगमोऽवश्यमभावी, यथोपलभ्यमानजन्मनि वटादौ; अत उपलब्धिलक्षणप्राप्तस्य कर्तुस्तेष्वभावनिश्चयः। तत्र व्याप्तिग्रहणकाल एव कार्यत्वादेर्हेतोर्दर्शनाच्च कर्तृपूर्वकत्वेन व्याप्तिः। इतश्च दृष्टहान्यदृष्टपरिकल्पनासम्भवात्-दृष्टानां क्षित्यादीनां कारणत्वव्यागः, अदृष्टस्य च कर्तुः कारणत्वकल्पना न युक्तिमती। अथ न क्षित्यादेः कारणत्वनिराकरणं कर्तृकल्पनायामपि, तत्सद्भावेऽपि तस्यापरकारणत्वकृतेः, तदसत्; यतो यद् यस्यान्वय-व्यतिरेकानुविधायि तत् तस्य कारणम् इतरत् कार्यम्; क्षित्यादीनां त्वन्वय-व्यतिरेकावबुधित्वे तत्राकृष्टजातं वनस्पत्यादि, नापरस्य, कथमतो व्यतिरिक्तं कारणं भवेत्?। एवमपि कारणत्वकल्पनायां दोष उक्तः “चैत्रस्य व्रणरोहणे” इत्यादिना। तस्मात् पक्षधर्मत्वेऽपि व्याख्यभावादगमकत्वं हेतोः।

अथ तेषां पक्षेऽन्तर्भावान्न तैर्व्यभिचारः, तदसत्; तान्विकं विपक्षत्वं कथमिच्छाकल्पितेन पक्षत्वेनापोद्येत?। व्याप्तौ सिद्धायां साध्य-तदभावयोरग्रहणे वादीच्छापरिकल्पितं पक्षत्वं कथ्यते। सपक्ष-विपक्षयोर्हेतोः सदसत्त्वनिश्चयाद् व्याप्तिसिद्धिः। एवमपि साध्याभावे दृष्टस्य हेतोर्व्याप्तिग्रहणकाले व्यभिचाराशङ्कायां निश्चये वा व्यभिचारविषयस्य पक्षेऽन्तर्भावेन गमकत्वकल्पने न कश्चिद्वेतुर्व्यभिचारी भवेत्। तस्मान्नेश्वरसिद्धौ कश्चिद् हेतुरव्यभिचार्यस्ति। अत्राहुः-नाकृष्टजातैः स्थावरादिभिर्य्यभिचारः व्याख्यभावो वा, साध्याभावे वर्तमानो हेतुर्व्यभिचारी उच्यते, तेषु तु कर्त्रग्रहणम्, न सकर्तृकत्वाभावनिश्चयः। ननूक्तम् ‘उपलब्धिलक्षणप्राप्तत्वे कर्तुरभावनिश्चयस्तत्र युक्तः’ नैतद् युक्तम्; उपलब्धिलक्षणप्राप्ततायाः कर्तुस्तेष्वनभ्युपगमात्। यत्तुक्तम् ‘क्षित्याद्यन्वय-व्यतिरेकानुविधानदर्शनात् तेषां तद्व्यतिरिक्तस्य कारणत्वकल्पनेऽतिप्रसङ्गदोषः’ इति, एतस्यां कल्पनायां धर्माधर्मयोरपि न कारणता भवेत्। न च तयोरकारणतैव, तयोः कारणत्वप्रसाधनात्-न हि किञ्चिज्जग-

श्रीसम्म-
त्याग्य-
प्रकरणम् ॥

॥ प्रथमः
काण्डः ॥

॥ ९८ ॥

त्यस्ति यन् कस्यचिन्न सुखसाधनम् दुःखसाधनं वा । न च तत्साधनस्यादृष्टनिरपेक्षस्योत्पत्तिः । इयांस्तु विशेषः—शरीरादेः
प्रतिनियताऽदृष्टाक्षिप्तत्वं प्रायेण, सर्वोपभोग्यानां तु साधारणाऽदृष्टाक्षिप्तत्वम् । एतत् सर्ववादिभिरभ्युपगमादप्रत्याख्येयम् ;
युक्तिश्च प्रदर्शितैव । चार्वाकैरप्येतदभ्युपगन्तव्यम्, तान् प्रति पूर्वमेतत्सिद्धौ प्रमाणस्योक्तत्वात् । प्रमाणसिद्धं तु न कस्यचिन्न
सिद्धम् । अथादृष्टस्य कार्येणान्वय-व्यतिरेकाननुविधानेऽपि नाकारणता, न तर्हि वक्तव्यं भूम्यादिव्यतिरेकेण स्थावरादिना
कार्येणेश्वरस्यान्वय-व्यतिरेकाननुविधानादकारणत्वम् । अथ जगद्वैचित्र्यमदृष्टस्य कारणत्वं विना नोपपद्यते इति तत् कल्प्यते,
सर्वान् उत्पत्तिमतः प्रति भूम्यादेः साधारणत्वादतोऽदृष्टाख्यविचित्रकारणकृतं कार्यवैचित्र्यम् ; एवमदृष्टस्य कारणत्वकल्पना-
यामीश्वरस्यापि कारणत्वप्रतिक्षेपो न युक्तः ; यथा कारणगतं वैचित्र्यं विना कार्यगतं वैचित्र्यं नोपपद्यते इति तत् परिकल्प्यते,
तथा चेतनं कर्तारं विना कार्यस्वरूपानुपपत्तिरिति किमिति तस्य नाभ्युपगमः ? । न चाकृष्टजातेषु स्थावरादिषु तस्याग्रहणेन
प्रतिक्षेपः, अनुपलब्धिलक्षणप्राप्तत्वाददृष्टवत् । न च सर्वा कारणसामर्थ्युपलब्धिलक्षणप्राप्ता । अत एव दृश्यमानेष्वपि कारणेषु
कारणत्वमप्रत्यक्षम्, कार्येणैव तस्योपलम्भमात् । सहकारिसत्ता दृश्यमानस्य कारणता, केषाञ्चित् सहकारिणां दृश्यत्वेऽप्यदृष्टादेः
सहकारिणः कार्येणैव प्रतिपत्तिः ; एवमीश्वरस्य कारणत्वेऽपि न तत्स्वरूपग्रहणं प्रत्यक्षेणेति स्थितम् । ततोऽनुपलब्धिलक्षण-
प्राप्तत्वात् कर्तुरुपलभ्यमानजन्मसु स्थावरेषु हेतोर्वृत्तिदर्शनान्न व्यास्यभावः, यतो निश्चितविषयवृत्तिर्हेतुर्व्यभिचारी । ननु
निश्चितविषयवृत्तिर्यथा व्यभिचारी तथा सन्दिग्धव्यतिरेकोऽपि, उक्तेषु स्थावरेषु कर्त्रग्रहणं किं कर्त्रभावात्, आहोस्विद्
विद्यमानत्वेऽपि तस्याग्रहणमनुपलब्धिलक्षणप्राप्तत्वेन ? , एवं सन्दिग्धव्यतिरेकत्वे न कश्चिद्धेतुर्गमकः । धृमादेरपि सकलव्य-

ईश्वरवादे
नैयायिक-
पूर्वपक्षेऽ-
दृष्टस्येवैश्व-
रस्यकारण-
त्वस्थापने-
नादृष्टकर्तृ-
केऽपि व्य-
भिचारा-
पाकरणम् ॥

॥ ९८ ॥

ईश्वरादे
नैयायिक-
पूर्वपक्षेधूम-
स्येव न का-
र्यत्वस्य स-
न्दिग्धव्य-
तिरेकत्वा-
दगमकत्वं
कर्तुर्न शरी-
रव्याप्तिः॥

तयाक्षेपेण व्याख्युपलम्भकाले न सर्वा बह्विव्यक्तयो दृश्याः; तासु चाऽदृश्यासु धूमव्यक्तीनां दृश्यत्वे सन्दिग्धव्यतिरेकाशङ्का न निवर्त्तते—यत्र बह्वेरदर्शने धूमदर्शनं तत्र किं बह्वेरदर्शनमभावात्, आहोस्विद् अनुपलब्धिलक्षणप्राप्तत्वात् इति न निश्चयः । अतो धूमोऽपि सन्दिग्धव्यतिरेकत्वान्न गमकः ॥

अथ धूमः कार्यं हतभुजः तस्य तदभावे स्वरूपानुपपत्तेरदृष्टत्वेऽप्यनलस्य सद्भावकल्पना; ननु तत् कार्यमत्रोपलभ्यमानं किमिति कारणमन्तरेण कल्प्यते ? । अथ दृष्टशक्तेः कारणस्य कल्पनाऽस्तु मा भूद् बुद्धिमत्; बह्व्यादेर्धूमादीन् प्रति कथं दृष्टशक्तिता ? । प्रत्यक्षानुपलम्भभ्यामिति चेत्, बुद्धिमतोऽपि ताभ्यां कारणत्वकुसौ बह्व्यादिभिस्तुल्यता; यथा बह्व्यादिस्मा-
मग्र्या धूमादिर्जन्यमानो दृष्टः स तामन्तरेण कदाचिदपि न भवति—स्वरूपहानिप्रसङ्गात्—तद्वत् सर्वश्रुत्युत्तिमत् कर्तु-कर्म-
कारणपूर्वकं दृष्टम्, तस्य सकृदपि तथादर्शनात् तज्जन्यतास्वभावः, तस्यैवंस्वभावनिश्चितावन्यतमाभावेऽपि कथं भावः ? । किञ्च,
अनुपलम्भ्यमानकर्तृकेषु स्थावरेषु कर्तुरनुपलम्भः शरीराद्यभावात्, न त्वसत्त्वात्, यत्र शरीरस्य कर्तृता तत्र कुलालादेः
प्रत्यक्षेणैवोपलम्भः; अत्र तु चैतन्यमात्रेणोपादानाद्यधिष्ठानात् कथं प्रत्यक्षव्याप्तिः ? । नाप्येतद् वक्तव्यम् शरीराद्यभावात् तर्हि
कर्तृताऽपि न युक्ता, कार्यस्य शरीरेण सह व्यभिचारदर्शनात्—यथा स्वशरीरस्य प्रवृत्ति-निवृत्ती सर्वैश्चतनः करोति, ते च
कार्यभूते; न च शरीरान्तरेण शरीरप्रवृत्ति—निवृत्तिलक्षणं कार्यं चेतनः करोति तेन तस्य व्यभिचारः । अथ शरीरे एव
दृष्टत्वात् करोतु नान्यत्र, तन्न; यतः कार्यं शरीरेण विना करोतीति नः साध्यम्; तत् स्वशरीरगतमन्यशरीरगतं वेति नानेन
क्रियितम् । एतेनैतदपि पराकृतं यदाहुरेके—“अचेतनः कथं भाव-स्तदिच्छामनुवर्त्तते ॥” अचेतनस्य शरीरादेरात्मेच्छा-

नुवर्त्तित्वदर्शनात् । न चाचेतनस्य तदिच्छाननुवर्त्तिनोऽपि प्रयत्नप्रेर्यत्वं परिहार इति वक्तव्यम्, यत ईश्वरस्यापि प्रयत्नसद्भावे न काचित् क्षतिः । न च शरीराभावात् कथं प्रयत्न इति वक्तुं युक्तम्, शरीरान्तराऽभावेऽपि शरीरस्य प्रयत्नप्रेर्यत्वदर्शनात् । तत् कर्तुः शरीराभावादकृष्टोत्पत्तिषु स्थावरेष्वग्रहणम्, न तत्रादर्शनेन हेतोर्व्यभिचारः । येऽपि “ प्रत्यक्षाऽनुपलम्भमसाधनं कार्यकारणभावम् ” आहुस्तेषामपि कस्यचित् कार्यकारणभावस्य तत्साधनत्वे यथेन्द्रियाणाम् अदृष्टस्य च तौ विना कारणत्व-सिद्धिस्तथेश्वरस्यापि । अतो न व्याप्त्यभावः । अत एव न सत्प्रतिपक्षताऽपि, नैकस्मिन् साध्यान्विते हेतौ स्थिते द्वितीयस्य तथात्रिधस्य तत्रावकाशः; वस्तुनो द्वैरूप्यासम्भवात् । नापि बाधः, अबुद्धिमत्कारणपूर्वकत्वस्य प्रमाणेनाग्रहणात्; साध्याभावे हेतोरभावः स्वसाध्यव्याप्तत्वादेव सिद्धः । नापि धर्म्यसिद्धता, कार्यकारणसङ्घातस्य पृथिव्यादेर्भूतग्रामस्य च प्रमाणेन सिद्धत्वात् । तदाश्रयत्वेन हेतोर्यथा प्रमाणेनोपलम्भस्तथा पूर्वं प्रदर्शितम् । अतोऽस्मादीश्वरावगमे न तत्सिद्धौ प्रमाणाभावः । नापि हेतोर्विशेषविरुद्धता, तद्विरुद्धत्वे हेतोर्विशेषेणोऽभ्युपगम्यमाने न कश्चिद्धेतुरविरुद्धो भवेत्, प्रसिद्धानुमानेऽपि विशेषविरुद्धादीनां सुलभत्वात् । यथाऽयं धूमो दहनं साधयति तथैतदेशावच्छिन्नवह्नयभावमपि साधयति । न हि पूर्वधूमस्यैतदेशावच्छिन्नेन वह्निना व्याप्तिः । एवं कालाद्यवच्छेदेन हेतोर्विरुद्धता वक्तव्या । अथ देश-कालादीन् विहाय वह्निमात्रेण हेतोर्व्यप्तिर्न विरुद्धता, तर्हि तद्वत् कार्यमात्रस्य बुद्धिमत्कारणपूर्वकत्वेन व्याप्तेः, यद्यपि दृष्टान्तेऽनीश्वरोऽसर्वज्ञः कृत्रिमज्ञानसम्बन्धी सशरीरः क्षित्याद्युपविष्टः कर्त्ता तथापि पूर्वोक्तविशेषणानां धर्मिविशेषरूपाणां व्यभिचारात् तद्विपर्ययसाधकत्वेऽपि न विरुद्धता । विरुद्धो हि हेतुः साध्य-विपर्ययकारित्वाद् भवति । न चैतेषां साध्यता, बुद्धिमत्कारणपूर्वकत्वमात्रस्यास्माद्धेतोः साध्यत्वेनेष्टत्वात् । यथा च विशेष-

ईश्वरवादे
नैयायिक-
पक्षे ईश्वर-
स्याशरीर-
स्य प्रयत्नः
प्रत्यक्षानुप-
लम्भाभावे-
ऽपि कारण-
त्वं हेतोस्स-
त्प्रतिपक्ष-
त्वाद्यभावो
विशेषविरो-
धाभावश्च ॥

ईश्वरवादे
नैयायिक-
पूर्वपक्षे वि-
शेषविरोध-
स्यादूषण-
त्वं विशेष-
सिद्धौ मत-
भेदप्रदर्श-
नञ्च ॥

विरुद्धादीनामदूषणत्वं तथा—“सिद्धान्तमभ्युपेत्य तद्विरोधी विरुद्धः” इत्यत्र सूत्रे निर्णीतम् । इतश्चैतददूषणम्—
पूर्वस्माद्धेतोः स्वसाध्यसिद्धाबुत्तरेण पूर्वसिद्धस्यैव साध्यस्य किं विशेषः साध्यते, उत पूर्वहेतोः स्वसाध्यसिद्धिप्रतिबन्धः क्रियते ?
न तावत् पूर्वो विकल्पः, यदि नाम तत्रापरेण हेतुना विशेषाधानं कृतं किं तावता पूर्वस्य हेतोः साध्यसिद्धिविधातः ? यथा
कृतकत्वेन शब्दस्यानित्यत्वसिद्धौ हेत्वन्तरेण गुणत्वसिद्धावपि न पूर्वस्य क्षतिस्तद्वदत्रापि । अथोत्तरो विकल्पः, तथापि स्वसाध्य-
सिद्धिप्रतिबन्धो व्याप्त्यभावप्रदर्शनेन क्रियते; व्याप्त्यभावश्च हेतुरूपाणामन्यतमाभावेन । न च धर्मिविशेषविपर्ययोद्भावनेन कस्य-
चिदपि रूपस्याभावः कथ्यते । न च हेतुरूपाभावासिद्धावगमकत्वम् । तन्न विशेषविरुद्धता । विशेषास्तु धर्मिणः स्वरूपसिद्धा-
बुत्तरकालं प्रमाणान्तरप्रतिपाद्या, न तु पूर्वहेतुवलादभ्युपगम्यन्ते । तच्च प्रमाणान्तरमागमः पूर्वहेतोर्हेत्वन्तरं च । “तच्चान्वय-
व्यतिरेकिपूर्वकेवलव्यतिरेकिसंज्ञम् । यथा गन्धाद्युपलब्ध्या तत्माधनकरणमात्रप्रसिद्धौ प्रसक्तप्रतिषेधे करणविशेषसिद्धिः केवल-
व्यतिरेकिनिमित्ता तथेहापि कार्यत्वात् बुद्धिमत्कारणमात्रप्रसिद्धौ प्रसक्तप्रतिषेधात् कारणविशेषसिद्धिः केवलव्यतिरेकिनिमित्ता ।
तथा हि—कार्यत्वाद् बुद्धिमत्कारणमात्रसिद्धौ प्रसक्तानां कृत्रिमज्ञान-शरीरसम्बद्धत्वादीनां धर्माणां प्रमाणान्तरेण बाधोपपत्तौ
विशिष्टबुद्धिमत्कारणसिद्धिव्यतिरेकिवलात् ” इति केचित् । अन्ये मन्यन्ते—“यत्रान्वयव्यतिरेकिणो हेतोर्न विशेषसिद्धिस्तत्र
तत्पूर्वकात् केवलव्यतिरेकिणो विशेषसिद्धिर्मवतु, यथा घ्राणादिषु, अत्र तु पूर्वस्माद्धेतोर्विशेषसिद्धौ न हेत्वन्तरपरिकल्पना । यथा
धूमस्य वह्निनाऽन्वय-व्यतिरेकसिद्धौ ‘अत्र देगे वह्निः’ इति पक्षधर्मत्ववलात् प्रतिपत्तिर्नान्वयाद् व्यतिरेकाद्वा, तयोर्द्येतदे-
शावच्छिन्नेन वह्निनाऽमम्भवात्—यद्यपि व्याप्तिकाले सकलाक्षेपेण तद्देशस्याप्याक्षेपः, अन्यथाऽत्र व्याप्तेरसम्भवात्, तथापि

व्याप्तिग्रहणवेलायां सामान्यरूपतया तदोक्षेपः न विशेषरूपेणेति विशेषावगमो नान्वय-व्यतिरेकनिमित्तः, अपि तु पक्षधर्मत्व-
कृतः। अत एव “प्रत्युत्पन्नकारणजन्यां स्मृतिमनुमानम्” आहुः। “प्रत्युत्पन्नं च कारणं पक्षधर्मत्वमेव—तथा कार्यत्वादेर्बुद्धि-
मत्कारणमात्रेण व्याप्तिसिद्धावपि कारणविशेषप्रतिपत्तिः पक्षधर्मत्वसामर्थ्यात्। य इत्थम्भूतस्य ग्रथिव्यादेः कर्त्ता नियमेनासाव-
कृत्रिमज्ञानसम्बन्धी शरीररहितः सर्वज्ञ एकः” इति, एवं यदा पक्षधर्मत्वबलाद् विशेषसिद्धिस्तदा न विशेषविरुद्धादीनामवकाशः।
“अन्वयसामर्थ्यादपि विशेषसिद्धिम्” अन्ये मन्यन्ते। तथा, (यथा) धूममात्रस्य वह्निमात्रेण व्याप्तिः एवं धूमविशेषस्य वह्नि-
विशेषेण इति धूमविशेषप्रतिपत्तौ न वह्निमात्रेणान्वयानुस्मृतिः किन्तु वह्निविशेषेण, एवं विशिष्टकार्यत्वदर्शनाच्च कारणमात्रानु-
स्मृतिः किन्तु तथाविधकार्यविशेषजनककारणविशेषानुस्मृतिः, तदनुस्मृतावत्रान्वयसामर्थ्यादेव कारणविशेषप्रतिपत्तिरिति
न विशेषविरुद्धावकाशः। एतेषां पक्षाणां युक्तयुक्तत्वं सूरयो विचारयिष्यन्तीति नासाकमत्र निर्वन्धः; सर्वथा विशेषविरुद्धस्या-
दूषणत्वमस्माभिः प्रतिपाद्यते तद्विरुद्धलक्षणपर्यलोचनया। प्रसक्तानां च विशेषाणां प्रमाणान्तरबाधया, अन्वयव्यतिरेकिमूल-
केवलव्यतिरेकिबलाद्वा, पक्षधर्मत्वसामर्थ्येन वा, कार्यविशेषस्य कारणविशेषान्वितत्वेन वा नात्र प्रयत्यते; सर्वथा प्रस्तुतहेतौ
न व्याप्त्यसिद्धिः। प्रसक्तानां विशेषाणां प्रमाणान्तरबाधया विशेषविरुद्धताऽनवकाश इत्युक्तं, तत्र कतमस्य प्रसक्तस्य विशेषस्य
केन प्रमाणेन निराकृतिः?, शरीरसम्बन्धस्य तावद्व्याप्त्यभावेन, शरीरान्तररहितस्याप्यात्मनः स्वशरीरधारण-प्रेरणक्रियासु यथा।
अथात्मनः प्रयत्नवत्त्वाद् धारणादिक्रियासु शरीराद्याधारासु कर्तृत्वं युक्तम्, नैश्वरस्य, तदूरहितत्वात्; तथा च भवतां मुख्यं
कर्तृलक्षणम्—“ज्ञान-चिकीर्षा-प्रयत्नानां समवायः कर्तृता” इति। केनेश्वरस्य तदूरहितत्वात् प्रयत्नप्रतिषेधः

ईश्वरवादे
नैयायिक-
पूर्वपक्षे
ईश्वरे
शरीरासर्व-
ज्ञत्वादे-
रसिद्धिप्रति-
पादनम्
कर्तुः
सर्ववित्त-
सिद्धिश्च ॥

कृतः ? आत्ममनःसंयोगजन्यत्वात् प्रयत्नस्य ईश्वरस्य तदसम्भवात् कारणाभावात् तन्निषेधः । बुद्धिस्तर्हीश्वरे कथं, तस्या अपि मनःसंयोगजन्यतैव ? । साऽपि मा भूत् का नः क्षतिः ? । ननु तदसत्तैव, न त्वन्या काचित् । साऽपि भवतु, तदभावे कस्य विशेषः शरीरादिसंयोगलक्षणः साध्यते ? । अत एवान्यैरुक्तम्—“ नातीन्द्रियार्थप्रतिषेधो विशेषस्य कस्यचित् साधनेन निराकरणेन वा कार्यः—तदभावे विशेषसाधनस्य तन्निराकरणहेतोर्वाऽऽश्रयासिद्धत्वात्—किन्त्वतीन्द्रियमर्थमभ्युपगच्छँस्तत्सिद्धौ प्रमाणं प्रष्टव्यः । स चेत् तत्सिद्धौ प्रयोजकं हेतुं दर्शयति ‘ ओम् ’ इति कृत्वाऽसौ प्रतिपत्तव्यः । अथ न दर्शयति प्रमाणाभावादेवासौ नास्ति, न तु विशेषाभावात् ” तस्माद् ज्ञान-चिकीर्षा-प्रयत्नानां समवायोऽस्तीश्वरे, ते तु ज्ञानादयोऽस्मदादिज्ञानादिभ्यो विलक्षणाः, वैलक्षण्यं च नित्यत्वादिधर्मयोगात् । तन्नेश्वरशरीरस्य कर्तृविशेषस्य व्याप्यभावात् सिद्धिः । नाप्यसर्वज्ञत्वं विशेषः कुलालादिषु दृष्टस्तत्र साध्यते, तत्सिद्धावपि विशेषविरुद्धस्य व्याप्त्यभाव एव; न ह्यसर्वविदा कर्त्रा कुलालादिना किञ्चित् कार्यं क्रियते । ननु कुलालादेः सर्ववित्त्वे नेदानीं कश्चिदसर्ववित्, एवमेव—यद् यः करोति स तस्योपादानादिकारणकलापं प्रयोजनं च जानाति; अन्यथा तत्क्रियायोगात् । सर्वज्ञत्वं च प्रकृतकार्यतन्निमित्तापेक्षम्, अतः कुलालादिर्यथा कर्त्ता स्वकार्यस्य सर्वं जानात्युपादानादि एवमीश्वरोऽपि सर्वकर्त्ता सर्वस्य करणप्रयोजनम् विवादविषयस्य सर्वस्योपादानकारणादि च कर्तृत्वादेव जानाति; अतः कथमसावसर्ववित् ? ॥ अन्ये त्वाहुः—“ क्षेत्रज्ञानां नियतार्थविषयग्रहणं सर्वविदधिष्ठितानाम्, यथा प्रतिनियतजब्दादिविषयग्राहकाणामिन्द्रियाणामनियतविषयसर्वविदधिष्ठितानां जीवच्छरीरे । तथा च इन्द्रियवृत्त्युच्छेदलक्षणं केचिद् मरणमाहुश्चेतनानधिष्ठितानाम् । अस्ति च क्षेत्रज्ञानां प्रतिनियतविषयग्रहणम् तेनाप्यनियतविषयसर्वविदधि-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ १०१ ॥

स्थितेन भाव्यम् । योऽसौ क्षेत्रज्ञाधिष्ठायकोऽनियतविषयः स सर्वविदीश्वरः । नन्वेवं तस्यैव सकलक्षेत्रज्ञधिष्ठायकत्वात् किम-
न्तर्गदुस्थानीयैः क्षेत्रज्ञैः कृत्यम् ? । न किञ्चित् प्रमाणसिद्धतां मुक्त्या । नन्वेवमनिष्ठा—यथेन्द्रियाधिष्ठायकः क्षेत्रज्ञस्तदधिष्ठाय-
कश्चेश्वर एवमन्योऽपि तदधिष्ठायकोऽस्तु, भवत्वनिष्ठा, यदि तत्साधकं प्रमाणं किञ्चिदस्ति; न त्वनिष्ठासाधकं किञ्चित् प्रमाण-
मुत्पन्नयामः, तावत् एवानुमानसिद्धत्वात् । आगमोऽप्यस्मिन् वस्तुनि विद्यते—तथा च भगवान् व्यासः—“द्वाविमौ पुरुषौ
लोके, क्षरश्चाक्षर एव च ॥ क्षरः सर्वाणि भूतानि, क्लृष्टस्थोऽक्षर उच्यते ॥ १ ॥ उत्तमः पुरुषस्त्वन्यः, परमात्मेत्युदा-
हृतः ॥ यो लोकत्रयमाविश्य, विभर्त्यव्यय ईश्वरः” ॥ २ ॥ इति तथा श्रुतिश्च तत्प्रतिपादिका उपलभ्यते—“विश्वतश्चक्षु-
रुत विश्वतो मुखो, विश्वतो बाहुरुत विश्वतस्पात् ॥ सं बाहुभ्यां धमति, सं पतत्रैर्द्यावाभूमी जनयन् देव एक
आस्ते ॥ १ ॥” इत्यादि । न च स्वरूपप्रतिपादकानामग्रामाण्यम्, प्रमाणजनकत्वस्य सद्भावात् । तथा हि—प्रमाजनकत्वेन प्रमाणस्य
ग्रामाण्यं, न प्रवृत्तिजनकत्वेन, तच्चेहास्त्येव । प्रवृत्ति-निवृत्ती तु पुरुषस्य सुख-दुःखसाधनत्वाध्यवसाये समर्थस्यार्थित्वाद् भवत
इति । अथ विधावङ्गत्वादमीषां ग्रामाण्यं, न स्वरूपार्थत्वादिति चेत्, तदसत्; स्वार्थप्रतिपादकत्वेन विध्यङ्गत्वात् । तथा हि-
स्तुतेः स्वार्थप्रतिपादकत्वेन प्रवर्त्तकत्वम्, निन्दायास्तु निवर्त्तकत्वमिति । अन्यथा हि तदर्थापरिज्ञाने विहित-प्रतिपिद्वेष्टविशे-
षेण प्रवृत्तिर्निवृत्तिर्वा स्यात् । तथा विधिवाक्यस्यापि स्वार्थप्रतिपादनद्वारेणैव पुरुषप्रकर्त्तत्वं दृष्टम्, एवं स्वरूपपरेष्वपि वाक्येषु
स्यात्, वाक्यस्वरूपताया अविशेषात् विशेषहेतोश्चाभावादिति । तथा, स्वरूपार्थानामग्रामाण्ये “मेध्या आपः, दर्भाः
पवित्रम्, अमेध्यमशुचि” इत्येवंस्वरूपापरिज्ञाने विध्यङ्गतायामप्यविशेषेण प्रवृत्ति-निवृत्तिप्रसङ्गः, न चैतदस्ति; मेध्येष्वेव

ईश्वरत्वादे-
नैयायिक-
पूर्वपक्षे
क्षेत्रज्ञाधि-
ष्ठायकत्वे-
श्चरसाधनं,
तत्र गीता-
संवादः
ईश्वरे
सिद्ध्यर्थ-
श्रुतेरपि
प्रामाण्यम् ॥

॥ १०१ ॥

ईश्वरवादे
नैयायिक-
पूर्वपक्षे
सिद्धार्थक-
वेदस्य
ग्रामाण्यं
सर्ववित्त-
स्थापनं
रागाद्यभा-
वश्चेश्वरे
व्यवस्था-
पितः ॥

प्रवर्तते अमेध्येषु च निवर्तत इत्युपलम्भात् । तदेवं स्वरूपार्थेभ्यो वाक्येभ्योऽर्थस्वरूपावबोधे सति इष्टे प्रवृत्तिदर्शनात् अनिष्टे च निवृत्तेरिति ज्ञायते-स्वरूपार्थानां प्रमाजनकत्वेन प्रवृत्तौ निवृत्तौ वा विधिसहकारित्वमिति, अपरिज्ञानाच्च प्रवृत्तावतिप्रसङ्गः । अथ स्वरूपार्थानां ग्रामाण्ये “ग्रावाणः प्लवन्ते” इत्येवमादीनामपि यथार्थता स्यात्, न; मुख्ये बाधकोपपत्तेः । यत्र हि मुख्ये बाधकं प्रमाणमस्ति तत्रोपचारकल्पना, तदभावे तु ग्रामाण्यमेव । न चेश्वरसद्भावप्रतिपादनेषु किञ्चिदस्ति बाधकमिति स्वरूपे ग्रामाण्यमभ्युपगन्तव्यमित्यागमादपि सिद्धग्रामाण्यात् तदवगमः । ईश्वरस्य च सत्तामात्रेण स्वविषयग्रहणप्रवृत्तानां क्षेत्रज्ञानामधिष्ठायकता यथा स्फटिकादीनामुपधानाकारग्रहणप्रवृत्तानां सवित्प्रकाशः । “यथा तेषां सावित्रं प्रकाशं विना नोप-
धानाकारग्रहणसामर्थ्यं तथेश्वरं विना क्षेत्रविदां न स्वविषयग्रहणसामर्थ्यमित्यस्ति भगवानीश्वरः सर्ववित्” । इतश्चासौ सर्ववित्-
ज्ञानस्य सन्निहितसदर्थप्रकाशकत्वं नाम स्वभावः तस्यान्यथाभावः कुतश्चिदोषसद्भावात् । एतत् तावद् रूपं चक्षुराद्याश्रयाणां
ज्ञानानाम् । यत् पुनश्चक्षुरनाश्रितं न च रागादिमलवृत्तं तस्य विषयप्रकाशनस्वभावस्य विषयेषु किमिति प्रकाशनसामर्थ्यवि-
धातः यथा दीपादेरपवरकान्तर्गतस्य ? । ननु रागादेरावरणस्य कथं तत्राभावोऽवगतः तत्प्रतिपादकप्रमाणाभावात् ? । प्रमाणस्या-
भावे संशयोऽस्तु रागादीनाम्, न त्वभावः । विपर्ययसकारणा रागादयः, एषां कारणाभावे कथं तत्र भावः ? । विपर्ययसिद्ध्यर्थ-
निमित्तः, न च भगवत्यधर्मः, तत्सद्भावे वा इत्थंविधस्यास्मदादिभिश्चिन्तयितुमप्यशक्यस्य कार्यस्य कथं तस्मादुत्पादः
अनेकादृष्टकल्पनाप्रसङ्गात् ? । किञ्च, रागादय इष्टानिष्टसाधनेषु विषयेषूपजायमाना दृष्टाः । न च भगवतः कश्चिदिष्टानिष्टसा-
धनो विषयः, अवाप्तकामत्वात् । या तु प्रवृत्तिः शरीरादिसर्गे सा कैश्चित् क्रीडार्थमुक्ता, सा चावाप्तप्रयोजनानामेव भवति,

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१०२॥

न त्वन्येषाम् । अतो यदुक्तं वार्त्तिककृता—“क्रीडा हि रतिमविन्दताम् ; न च रत्यर्थी भगवान्, दुःखाभावात्” तत् प्रतिक्षिप्तम् । न हि दुःखिताः क्रीडासु प्रवर्तन्ते, तस्मात् क्रीडार्था प्रवृत्तिः ॥ अन्ये मन्यन्ते—“कारुण्याद् भगवतः प्रवृत्तिः । नन्वेवं केवलः सुखरूपः प्राणिसर्गोऽस्तु, नैवम् ; निरपेक्षस्य कर्तृत्वेऽयं दोषः, सापेक्षत्वे तु कथमेकरूपः सर्गः ? , यस्य यथाविधः कर्मशयः पुण्यरूपोऽपुण्यरूपो वा तस्य तथाविधफलोपभोगाय तत्साधनान् शरीरादींस्तथाविधौस्तत्सापेक्षः सृजति ” इति । न चैश्वरत्वव्याघातः सापेक्षत्वेऽपि, यथा सन्नितुप्रकाशस्य स्फटिकाद्यपेक्षस्य, यथा वा कर्णाधिष्ठायकस्य क्षेत्रज्ञस्य, सापेक्षत्वेऽपि तेषु तस्येश्वरता द्वदत्रापि (तद्वदत्रापि) नेश्वरताविपं (वि) घात. ” इति केचित् ।

अन्ये मन्यन्ते—“ यथा प्रभुः सेवामेदानुरोधेन फलभेदप्रदो नाप्रभुस्तथेश्वरोऽपि कर्मशयापेक्षः फलं जनयतीति अनीश्वर इति न युज्यते वक्तुम् ” भाष्यकारः कारुण्यप्रेरितस्य प्रवृत्तिमाह । तन्निमित्तायामपि प्रवृत्तौ न वार्त्तिककारीयं दूषणम्—“संसृजेत् शुभमेवैक-मनुकम्पाप्रयोजितः ॥” इत्येवमादि, यतः कर्मशयानां कुशलाऽकुशलरूपाणां फलोपभोगं विना न क्षय इति भगवानवगच्छत्सदुपभोगाय प्राणिसर्गं करोति । उपभोगः कर्मफलस्य शरीरादिकृतः, कस्यचित्तु अशुभस्य कर्मणः प्रायश्चित्तात् प्रक्षयः । तत्रापि स्वल्पेन दुःखोपभोगेन दीर्घकालदुःखप्रदं कर्म क्षीयते, न तु फलमदत्त्वा कर्मक्षयः । येषामपि मन्तं सम्यग्ज्ञानाद् विपर्ययासनिवृत्तौ तज्जन्यहेतुशक्ये कर्मशयानां सद्भावेऽपि सहकार्यभावात् शरीराद्याक्षेपकता, तत्रापि कुशलं कर्म समार्धि वाऽन्तरेण न तत्त्वज्ञानोत्पत्तिः ; तयोस्तु सञ्चये प्रवृत्तस्य यम—नियमानुष्ठानेऽनेकविधदुःखोत्पत्तिः, अतः कथं केवल-सुखिरूपः प्राणिसर्गः ? । नारक—तिर्यगादिसर्गोऽपि अकृतप्रायश्चित्तानां तत्रत्यदुःखानुभवे पुनर्विशिष्टस्थानावाप्त्यभ्युदयहेतु-

ईश्वरवादे
नैयायिक-
पूर्वपक्षे
ईश्वरस्य
सर्गे
प्रवृत्तिः
क्रीडार्था,
कारुण्यादि-
त्यादिमत-
भेदेन
प्रपञ्चनम् ॥

॥१०२॥

रिति सिद्धं दुःखिप्राणिस्मृष्टावपि करुणया प्रवर्त्तनम् । तन्नासर्वज्ञत्वं विशेषः । नापि कृत्रिमज्ञानसम्बन्धित्वम्, तज्ज्ञानस्य प्रत्यर्थ-
नियमाभावात् । यद् ज्ञानमनित्यं तत् शरीरादिसापेक्षं प्रत्यर्थनियतम्, तज्ज्ञानस्य तु शरीराद्यभावे कुतः प्रत्यर्थनियतता ? । भवतु
तज्ज्ञानं प्रतिनियतविषयम्, न तस्य प्रतिनियतविषयत्वेऽस्माकं पक्षक्षतिः । कथं न क्षतिः ?, तस्य तथाविधत्वे युगपत् स्थावरा-
नुत्पादप्रसङ्गः, तदनुत्पादे च कर्तृत्वासिद्धिः, तदसिद्धौ कस्य कृत्रिमज्ञानसम्बन्धिताविशेषः ? । अथ युगपत्कार्यान्यथानुपपत्त्या
प्रत्यर्थनियतामेकां बुद्धिमीश्वरे प्रतिपद्येत, तत्रापि सन्तानेन वा तथाभूता बुद्ध्यः, युगपद्वा भवेयुः ? । प्राच्ये विकल्पे पुनरपि
युगपत्कार्यानुत्पादप्रसङ्गः । युगपदुत्पत्तौ वा बुद्धीनां शरीरादियोगस्तस्यैषितव्यः, स च पूर्वं प्रतिक्षिप्तः । अथ कार्यस्य बहुत्व-
महत्त्वाभ्यां बहवो बुद्धिमन्तः कर्त्तारो भवन्तु, न त्वेकः सर्वज्ञः सर्वशक्तियुक्तः; नन्वेतस्मिन्नपि पक्षे ईश्वरानेकत्वप्रसङ्गः, भवतु,
को दोषः ? । व्याहतकामानां स्वतन्त्राणामेकस्मिन्नर्थेऽप्रवृत्तिः । अथ तन्मध्येऽन्येषामेकायत्तता, तदा स एवेश्वरः, अन्ये पुनस्तद-
धीना अनीश्वराः । अथ स्थपत्यादीनां महाप्रासादादिकरणे यथैकमत्यं तद्वदत्रापि, नैतदेवम् ; तत्र कस्यचिदभिप्रायेण नियमि-
तानामैकमत्यम् ; न त्वत्र बहूनां नियामकः कश्चिदस्ति । सद्भावे वा स एवेश्वरः । एवं यस्य यस्य विशेषस्य साधनाय वा
निराकृतये वा प्रमाणमुच्यते तस्य तस्य पूर्वोक्तेन न्यायेन निराकरणं कर्त्तव्यम् । तन्न विशेषविरुद्धता ईश्वरसाधकस्य । प्रसङ्ग-
विपर्ययोरप्यनुत्पत्तिः । प्रसङ्गस्य व्याप्त्यभावात्, तन्मूलत्वात् तद्विपर्ययस्य; तथेष्टविधातकृतश्च । यच्च नित्यत्वादकर्तृकत्व-
मुच्यते शाक्यैस्तदपि क्षणभङ्गभङ्गे प्रतिक्षिप्तम् । यदपि व्यापारं विना न कर्तृत्वं, तदपि ज्ञान-चिकीर्षी-प्रयत्नलक्षणस्य व्यापा-
रस्योक्तत्वान्निराकृतम् । वार्त्तिककारेणापरं प्रमाणद्वयमुपन्यस्तं तत्तसिद्धये—“महाभूतादिव्यक्तं चेतनाधिष्ठितं प्राणिनां सुख-

श्रीमम्म-
त्यार्यं
प्रकरणम् ॥

॥ प्रथमः
काण्डः ॥

॥१०३॥

दुःखनिमित्तम्, रूपादिमत्त्वात्, तुर्यादिवत् । तथा, पृथिव्यादीनि महाभूतानि बुद्धिमत्कारणाधिष्ठितानि स्वासु धारणाद्यासु क्रियासु प्रवर्तन्ते, अनित्यत्वात्, नास्यादिवत् ” इति । अविद्धकर्णस्तु तत्सिद्धये इदं प्रमाणद्वयमाह—“ द्वीन्द्रियग्राह्याग्राह्यं विमत्यधिकरणभावापन्नं बुद्धिमत्कारणपूर्वकम्, स्वारम्भकावयवसन्निवेशविशिष्टत्वात्, घटादिवत् ; वैधर्म्येण परमाणवः ” इति । तत्र द्वाभ्यां दर्शने-स्पर्शनेन्द्रियाभ्यां ग्राह्यं महद्-नेकद्रव्यवच्च-रूपाद्युपलब्धिकारणेपेतं पृथिव्युदकज्वलनसंज्ञकं त्रिविधं द्रव्यं द्वीन्द्रियग्राह्यम्, अग्राह्यं वाय्वादि, यस्माद् महत्त्वमनेकद्रव्यवच्चं रूपसमवायादिश्रोपलब्धिकारणमिष्यते, तच्च वाय्वादौ नास्ति । यथोक्तम्—“ महत्त्यनेकद्रव्यवत्त्वाद् रूपाच्चोपलब्धिः ” रूपसंस्काराभावाद् वायावनुपलब्धिः ” रूपसंस्कारो रूपसमवायः, द्व्यणुकादीनां त्वनुपलब्धिरमहत्त्वादिति । अन्ये तु “ वायोरपि स्पर्शनेन्द्रियप्रत्यक्षग्राह्यत्वम् ” इच्छन्ति । द्वीन्द्रियग्राह्यत्वापेक्षया तु रूपसमवायाभावादनुपलब्धिरित्युक्तम् । तत्र सामान्येन द्वीन्द्रियग्राह्याग्राह्यस्य बुद्धिमत्कारणपूर्वकत्वसाधने सिद्धसाध्यतादोषः, घटादिषु उभयसिद्धेर्विन्वादाभावात् । अभ्युपेतत्वाद्या च, अण्वाकाशादीनां तथाऽनभ्युपगमात्, तेषां च नित्यत्वात् प्रत्यक्षादित्राधा । अतस्तदर्थं विमत्यधिकरणभावापन्नग्रहणम् । विविधा मतिर्विमतिर्विप्रतिपत्तिरिति यावत्, तस्या अधिकरणभावापन्नं विवादास्पदीभूतमित्यर्थः । एवं च सति शरीरेन्द्रियभुवनदय एवात्र पक्षीकृता इति नाण्वादिप्रसङ्गः । कारणमात्रपूर्वकत्वेऽपि साध्ये सिद्धसाध्यता मा भूदिति बुद्धिमत्कारणग्रहणम् । साङ्ख्यं प्रति मतुवर्थानुपपत्तेर्न सिद्धसाध्यता, अव्यतिरिक्ता हि बुद्धिः प्रधानात् साङ्ख्यैरुच्यते, न च तेनैव तदेव तद्वद् भवति । स्वारम्भकाणामवयवानां सन्निवेशः-प्रचयात्मकः संयोगः-तेन विशिष्टं व्यवच्छिन्नं तद्भावस्तस्मात् । अत्रयवसन्निवेशविशिष्टत्वं गोत्वादिभिर्व्यभिचारीत्यतः

ईश्वरवादे-
नैयायिक-
पूर्वपक्षे
वात्तिककृ-
दविद्धकर्ण-
योरीश्वर-
साधक-
प्रमाणद्वयो-
पदर्शनम् ॥

॥१०३॥

स्वारम्भकग्रहणम् । गोत्वादीनि तु द्रव्यारम्भकावयवसन्निवेशेन विशिष्यन्ते, न तु स्वारम्भकावयवसन्निवेशेनेति । तेन योऽसौ बुद्धिमान् स ईश्वर इत्येकम् । द्वितीयं तु तनु-भुवन-करणो-पादानानि चेतनाचेतनानि चेतनाधिष्ठितानि स्वकार्यमारभन्त इति प्रतिजानीमहे, रूपादिमत्त्वात् यद् यद् रूपादिमत् तत् तत् चेतनाधिष्ठितं स्वकार्यमारभते, यथा तन्त्वादि, रूपादिमच्च तनु-भुवन-करणादिकारणम्, तस्माच्चेतनाधिष्ठितं स्वकार्यमारभते । योऽसौ चेतनस्तनु-भुवन-करणोपादानादेरधिष्ठाता स भगवानीश्वर इति । उद्द्योतकरस्तु प्रमाणयति—“भुवनहेतवः प्रधान-परमाण्व-दृष्टाः स्वकार्योत्पत्तावतिशयबुद्धिमन्तमधिष्ठातारमपेक्षन्ते; स्थित्वा प्रवृत्तेः, तन्तु-तुर्यादिवत्” इति । प्रशस्तमतिस्त्वाद्—“सर्गादौ पुरुषाणां व्यवहारोऽन्योपदेशपूर्वकः, उत्तरकालं प्रबुद्धानां प्रत्यर्थनियतत्वात्, अप्रसिद्धवागव्यवहाराणां कुमाराणां गवादिषु प्रत्यर्थनियतो वाग्व्यवहारो यथा मात्राद्युपदेशपूर्वकः” इति । प्रबुद्धानां प्रत्यर्थनियतत्वादिति-प्रबुद्धानां सतां प्रत्यर्थं नियतत्वादित्यर्थः । यदुपदेशपूर्वकश्च स सर्गादौ व्यवहारः स ईश्वरः प्रलयकालेऽप्यलुप्तज्ञानातिशय इति सिद्धम् । तथाऽपराण्यपि उद्द्योतकरेण तत्सिद्धये साधनान्युपन्यस्तानि—“बुद्धिमत्कारणाधिष्ठितं महाभूतादिकं व्यक्तं सुख-दुःखनिमित्तं भवति, अचेतनत्वात्, कार्यत्वात्, विनाशित्वात्, रूपादिमत्त्वात्, चास्यादिवत्” इति । अथ भवत्वस्माद्धेतुकदम्बकादीश्वरस्य सर्वजगद्धेतुत्वसिद्धिः, सर्वज्ञत्वं तु कथं तस्य सिद्धम्, येनासौ निःश्रेय-साम्युदयकामानां भक्तिविषयतां यायात् ? । जगत्कर्तृत्वसिद्धेरेवेति ब्रूमः । तथा चाहुः प्रशस्तमतिप्रभृतयः—“कर्तुः कार्योपादानो-पकरण-प्रयोजन-सम्प्रदानपरिज्ञानात्” इह हि यो यस्य कर्त्ता भवति स तस्योपादानादीनि जानीते, यथा कुलालः कुण्डादीनां कर्त्ता, तदुपादानं मृत्पिण्डम्, उपकरणानि चक्रादीनि, प्रयोजनमुदकाहरणादि, कुड्मिन्नं च सम्प्रदानं जानीत

ईश्वरवादे-
नैयायिक-
पूर्वपक्षे
उद्योतक-
प्रशस्तम-
त्योरीश्वर-
साधका-
नुमानस्यो-
पदर्शनम्
ईश्वरसर्व-
ज्ञत्व-
साधनञ्च ॥

श्रीसम्म-
त्याख्यं
प्रकरणम् ॥

॥ प्रथमः
काण्डः ॥

॥१०४॥

इत्येतत् सिद्धम्; तथेश्वरः सकलभुवनानां कर्त्ता, स तदुपादानानि परमाण्वादिलक्षणानि, तदुपकरणानि धर्माधर्म-दिक्कालादीनि, व्यवहारोपकरणानि सामान्य-विशेष-समवायलक्षणानि, प्रयोजनमुपभोगम्, सम्प्रदानसंज्ञकांश्च पुरुषान् जानीत इति; अतः सिद्धमस्य सर्वज्ञत्वमिति । अत एव नात्रैतत् ग्रहणीयम्—सर्वज्ञपूर्वकत्वे श्रित्यादीनां साध्ये साध्यविकलो दृष्टान्तः, हेतुश्च विरुद्धः, असर्वज्ञकर्तृपूर्वकत्वेन कुम्भादेः कार्यस्य व्यासिर्दर्शनात्, किञ्चिज्ज्ञपूर्वकत्वे साध्येऽभ्युपेतवाधा, कारणमात्रपूर्वकत्वे साध्ये कर्मणा सिद्धसाधनमिति, यतः सामान्येन स्वकार्योपादानो-पकरण-सम्प्रदानाभिज्ञकर्तृपूर्वकत्वं साध्यते तत्र चास्त्येव यस्मादिदृष्टान्तः । तस्य ह्युपादानो-पकरणाद्यभिज्ञकर्तृपूर्वकत्वं सकललोकप्रसिद्धं कथमन्यथाकर्तुं शक्यते, अपह्नोतुं वा ? । न तु कर्मणा सिद्धसाध्यता, तस्य सकलजगच्छक्षणकार्योपादानाद्यनभिज्ञत्वात्; तदभिज्ञत्वे वा तस्यैव भगवतः ‘कर्म’ इति नामान्तरं कृतं स्यात् । शेषं त्वत्र चिन्तितमेव । तदेवं सकलदोषरहितादुक्तेहेतुकलापाद् ज्ञानाद्यतिशयबहुणयुक्तस्य सिद्धेः तस्य च शासनप्रणेतृत्वं नान्येषां योगिनामिति ‘भवजिनानां शासनम्’ इति अयुक्तमिति स्थितम् इति पूर्वपक्षः ॥

अत्र प्रतिविधीयते-यत् तावदुक्तम्-‘सामान्यतो दृष्टानुमानस्य तत्र व्यापाराभ्युपगमात् प्रत्यक्षपूर्वकानुमाननिषेधे सिद्धसाधनम्’ इति, तदसङ्गतम्, सामान्यतो दृष्टानुमानस्यापि तत्साधकत्वेनाप्रवृत्तेः । तथा हि-तनु-श्रुवन-करणादिकं बुद्धिमत्कारणपूर्वकम्, कार्यत्वात्, घटादिवत् इत्यत्र धर्म्यसिद्धेराश्रयासिद्धस्तावत् कार्यत्वलक्षणो हेतुः । तथा हि-अवयविरूपं तावत् तन्वादि अवभासमानतनु न युक्तम्; देशादिभिन्नस्य तन्वादेः स्थूलस्यैकस्यानुपपत्तेः । न ह्यनेकदेशादिगतमेकं भवितुं युक्तम्, विरुद्धधर्माध्यासस्य भेदलक्षणत्वात्-देशादिभेदस्य च विरुद्धधर्मरूपत्वात् । तथाप्यभेदे सर्वत्र भिन्नत्वेनाभ्युपगते घट-पटादावपि

ईश्वरवादे
नैयायिक-
पूर्वपक्ष-
समासिस्त-
त्त्वण्डना-
रम्भः तत्र
कार्यत्व-
हेतोरश्रया-
सिद्धतो-
पदर्शनम् ॥

॥१०४॥

भेदोपरतिप्रसङ्गात् ; न हि भिन्नत्वेनाभ्युपगते तत्राप्यन्यद् भेदनिबन्धनमुत्पन्नमः । प्रतिभासभेदात् तत्र भेद इति चेत्, न; विरुद्धधर्माध्यासं भेदकमन्तरेण प्रतिभासस्यापि भेदानुपपत्तेः । अथ ' अवयवी एको न भवति, विरुद्धधर्माध्यासितत्वात् ' इत्येतत् किं स्वतन्त्रसाधनम्, उत प्रसङ्गसाधनमिति ? । न तावत् स्वतन्त्रसाधनं युक्तम्, अवयविनः प्रमाणासिद्धत्वेन हेनोराश्रया-
सिद्धत्वदोषात् ; प्रमाणसिद्धत्वे वा तत्प्रतिपादकप्रमाणबाधितपक्षनिर्देशानन्तरप्रयुक्तत्वेन तस्य कालात्ययापदिष्टत्वदोषदुष्टत्वात् ।
न च परस्यावयवी सिद्ध इति नाश्रयासिद्धत्वदोष इति वक्तुं युक्तम्, यतः परस्य किं प्रमाणतोऽसौ सिद्धः, उताप्रमाणतः ? ।
प्रमाणतश्चेत्, तर्हि भवतोऽपि किं न सिद्धः, प्रमाणासिद्धस्य सर्वान् प्रत्यविशेषात्, ? तथा च तदेव कालत्ययापदिष्टत्वं हेतोः ।
अथाऽप्रमाणतः, तदा न परस्यापि सिद्ध इति पुनरप्याश्रयासिद्धत्वम् । तन्न प्रथमः पक्षः । नाऽपि द्वितीयः, यतः " व्याप्याभ्युप-
गमो यत्र व्यापकाभ्युपगमनान्तरीयकः प्रदर्श्यते तत् प्रसङ्गसाधनम् " । न च परस्य भेदविरुद्धधर्माध्यासयोर्व्याप्यव्यापकभावः
सिद्धः, देशादिभेदलक्षणविरुद्धधर्माध्यासाभावेऽपि रूप-रसयोर्भेदाभ्युपगमात् । तद्भावेऽपि सामान्यादावभेदस्य प्रमाणसिद्धत्वा-
दिति न वक्तव्यम् । यतः प्रथमः पक्षस्तावद् अनभ्युपगमादेव निरस्तः । प्रसङ्गसाधनपक्षे तु यद् दूषणमभिहितम्—' देशभेदलक्षण-
विरुद्धधर्माध्यासाभावेऽपि रूप-रसयोर्भेदः ' इति, तद् व्याप्यव्यापकभावापरिज्ञानं सूचयति, न पुनर्व्याप्यव्यापकभावाभावम्,
यतो देशभेदे सति यद्यभेदः क्वचित् सिद्धः स्यात् तदा व्यापकाभावेऽपि विरुद्धधर्माध्यासस्य भावान्न तस्य तेन व्याप्तिः स्यात् ;
यदा तु देशभेदेऽपि रूपरसयोर्भेदस्तदा देशभेदो भेदव्यापको न स्यात् । न पुनरेतावता भेदो विरुद्धधर्माध्यासव्यापको न स्यात् ।
यदि हि भेदव्यावृत्तावपि देशादिभेदो न व्यावर्त्तेत तदा व्यापकव्यावृत्तावपि व्याप्यस्याव्यावृत्तेर्न भेदेन देशादिविरुद्धधर्माध्यासो

ईश्वरवादे
ईश्वरखण्ड-
नेऽत्रयवा-
तिरिक्त-
स्यात्रयवि-
नः खण्ड-
नम् ॥

॥१०५॥

व्याप्येत; न चैतत् कचिदपि सिद्धम् । यत् तु 'सामान्यादात्रभेदस्य प्रमाणतः सिद्धेर्भेदव्यावृत्तावपि न देशादिभेदलक्षणस्य विरुद्धधर्माध्यासस्य निवृत्तिः' इति, तदयुक्तम्; सामान्यादेः प्रमाणतोऽभिन्नरूपस्यासिद्धेः । उक्तं च—“यदि विरुद्धधर्माध्यासः पदार्थानां भेदको न स्यात् तदाऽन्यस्य तद्भेदकस्याभावाद् विश्वमेकं स्यात्” प्रतिभासभेदस्यापि तमन्तरेण भेदव्यवस्थापकस्याभावादिति व्याप्यव्यापकभावसिद्धेः कथं न प्रसङ्गसाधनस्यात्रावकाशः ? अथैकत्वप्रतिभासाद् देशादिभेदेऽपि तन्वादेरेकता, न; देशभेदेन व्यवस्थितानामवयवानां प्रतिभासभेदेन भेदात्; न ह्येकरूपा भागा भासन्ते, पिण्डस्याणुमात्रताऽऽपत्तेः, तद्व्यतिरिक्तस्य चापरस्य तन्वाद्यवयविनो द्रव्यस्योपलब्धिलक्षणप्राप्तस्यानुपलभेनासत्त्वात् न च तस्योपलब्धिलक्षणप्राप्तता परैर्नाभ्युपगम्यते । “महत्तयेनेकद्रव्यवत्त्वात् रूपाच्चोपलब्धिः” इति वचनात् । तत् सिद्धमनुपलब्धेः ‘उपलब्धिलक्षणप्राप्तस्य’ इति विशेषणम् । न च मध्यो-द्धादिभागव्यतिरिक्तवर्षहिग्रह्याकारतां विभ्राणस्तन्वादिर्द्रव्यात्मा दर्शने चकास्तीत्यनुपलब्धिरपि सिद्धा । न च समानदेशत्वादवयविनोऽवयवेभ्यः पृथगनुपलक्षणमिति वक्तुं शक्यम्, समानदेशत्वादिति विकल्पानुपपत्तेः । तथा हि-समानदेशत्वमवयवाऽवयविनोः किं पारिभाषिकम्, लौकिकं वा ? यदि पारिभाषिकम्; परिभाषाया अत्रानधिकारात् । न च तत् तत्र भवदभिप्रायेण सिद्धम् । तथा हि-अन्य एव पाण्यादय आरम्भका देशास्तन्वाद्यवयविनो भवद्भिः परिभाष्यन्ते, अन्ये च पाण्यादीनां तदवयवानामारम्भका देशाः, आरभ्यारम्भकत्वादनियेधात् । तन्न पारिभाषिकं समानदेशत्वम् । नापि लौकिकम्, आकाशस्य लोकप्रसिद्धस्य समानदेशस्यास्मान् प्रति असिद्धत्वात्, प्रकाशादिरूपस्य च देशस्य तत्सिद्धस्य समानत्वेऽपि भिन्नानां वाताऽतपादीनां भेदेनोपलब्धेः । तथा हि-समानदेशा अपि भावा वाताऽतपादयो भिन्नतन्त्रः पृथक्

भीसम्म-
त्यारुणं
प्रकरणम् ॥

॥ प्रथमः
काण्डः ॥

॥१०५॥

ईश्वरवादे
ईश्वरखण्ड-
नेऽवयवा-
तिरिक्तस्या-
वयविनः
खण्डनं
तत्साधक-
शुक्तिनिर-
सनम् ॥

प्रथन्ते; न चैवमवयविनिर्भासः । तन्नावयवी तन्नादिभिर्भोजोऽस्ति । अथ मन्दमन्दप्रकाशे अवयवप्रतिभासमन्तरेणाप्यवयविनि-
प्रतिभास उपलभ्यते तत् कथं प्रतिभासाभावात् तस्याभावः ? । असदेतत् ; न हि तथाभूतोऽस्पष्टप्रतिभासोऽवयविस्वरूपव्यव-
स्थापको युक्तः, तत्प्रतिभासस्यास्पष्टरूपस्य स्पष्टज्ञानावभासितस्वरूपेण विरोधात् । अथ स्वरूपद्वयमेतदवयविनः स्पष्टम्-अस्पष्टं
च । तत्रास्पष्टं मन्दालोकज्ञानविषयः; स्पष्टं तु सालोकज्ञानभूमिः । नन्वेतत् स्वरूपद्वयं केनावयविनो गृह्यते ? । न तावद् मन्दा-
लोकज्ञानेन, तत्र सालोकज्ञानविषयस्पष्टरूपानवभासनात् ; अस्पष्टतत्स्वरूपप्रतिभासं हि तदनुभूयते । नापि सालोकज्ञानेन स्पष्ट-
तत्स्वरूपावभासिना, तत्र मन्दालोकज्ञानावभासितस्वरूपानवभासनात् ; न हि परिस्फुटप्रतिभासवेलायामविशदरूपाकारोऽ-
वयव्यर्थः प्रतिभाति, तत् कथमसावयवयविनः स्वरूपम् ? । अथ ' मन्दालोकदृष्टमवयविनः स्वरूपं परिस्फुटमिदानीं पश्यामि '
इति तयोरेकता; ननु किमपरिस्फुटरूपतया परिस्फुटं रूपमवगम्यते, आहोस्वित् परिस्फुटतयाऽपरिस्फुटम् ? । तत्र यद्याद्यः पक्षः,
तदाऽपरिस्फुटरूपसम्बन्धित्वमेवावयविनः प्राप्नोति, परिस्फुटस्य रूपस्यास्फुटरूपतानुप्रवेशेन प्रतिभासनात् । अथ द्वितीयः पक्षः,
तथासति स्पष्टस्वरूपसम्बन्धित्वमेव, अस्पष्टस्य विशदस्वरूपानुग्राहित्वेन प्रतिभासनात् । तन्न स्वरूपद्वयावगमोऽवयवयविनः ।
एकत्वप्रतिभासनं तु प्रतिभासरहितमभिमानमात्रं स्पष्टास्पष्टरूपयोः; अन्यथा सालोकज्ञानवद् मन्दालोकज्ञानमपि परिस्फुट-
प्रतिभासं स्यात् । अथाऽलोकभावाभावकृतस्तत्र स्पष्टास्पष्टप्रतिभासभेदः; नन्वालोकेनाप्यवयविस्वरूपमेवोद्भासनीयम्, तच्चेद्
अविकलं मन्दालोके प्रतिभाति कथं न तत्र तदवभासकृतः स्पष्टावभासः ? , अन्यथा विषयावभासव्यतिरेकेणापि ज्ञानप्रतिभा-
सभेदे न ज्ञानावभासभेदो रूप-रसयोरपि भेदव्यवस्थापकः स्यात् । अथावयविस्वरूपमेकमेवोभयत्र प्रतीयते, व्यक्ताऽव्यक्ता-

भीसम्म-
त्याल्यं-
प्रकरणम् ॥

॥ प्रथमः
काण्डः ॥

॥ १०६ ॥

कारौ तु ज्ञानस्यात्मानादित्युच्येत ॥ तदप्यसत् ; यतो यदि ज्ञानाकारौ तौ कथमवयविरूपतया प्रतिभातः ? । तद्रूपतया च प्रति-
भासनादवयव्याकारौ तावभ्युपगन्तव्यौ । न हि व्यक्तरूपताम्-अव्यक्तरूपतां च मुक्त्वा अवयवस्वरूपमपरमाभाति । तत् तस्या-
नवभासाद्भाव एव । व्यक्ताऽव्यक्तैकात्मनश्चावयविविनो व्यक्ताऽव्यक्ताकारवद् भेदः । न हि प्रतिभासभेदेऽप्येकता, अतिप्रसङ्गात् ।
तन्न अस्पष्टप्रतिभासमन्धकारेऽवयविविनो रूपमवयवाप्रतिभासेऽपि प्रतिभातीति वक्तुं युक्तम्, उक्तदोषप्रसङ्गात् । किञ्च किं कतिप-
यावयवप्रतिभासे सति अवयवी प्रतिभातीत्यभ्युपगम्यते, आहोस्वित् समस्तावयवप्रतिभासे ? , यद्याद्यः पक्षः, स न युक्तः ; जल-
मग्नमहाकायस्तम्भादेरुपरितनकतिपयावयवप्रतिभासेऽपि समस्तावयवव्यापिनः स्तम्भाद्यवयविविनोऽप्रतिभासनात् । अथ द्वितीयः
पक्षः, सोऽपि न युक्तः ; मध्य-परभागवर्तिसमस्तावयवप्रतिभासासम्भवेनावयविविनोऽप्रतिभासप्रसङ्गात् । अथ भूयोऽवयवग्रहणे
सति अवयवी गृह्यत इत्यभ्युपगमः, सोऽपि न युक्तः, यतोऽवर्गभागभाव्यवयवग्रहाहिणा प्रत्यक्षेण परभागभाव्यवयवाग्रहणाद्
न तेन तद्व्याप्तिरवयविविनो गृहीतुं शक्या; व्याप्याग्रहणे तेन तद्व्यापकत्वस्यापि गृहीतुमशक्तेः, ग्रहणे वाऽतिप्रसङ्गः । तथा हि-
यद् येन रूपेण अवभाति तत् तेनैव रूपेण सदिति व्यवहारविषयः-यथा नीलं नीलरूपतया प्रतिभासमानं तेनैव रूपेण तद्वि-
षयः, अवर्गभागभाव्यवयवसम्बन्धितया चाऽवयवी प्रतिभातीति स्वभावहेतुः । न च परभागभाविष्यवहितवयवाऽप्रतिभासनेऽ-
प्यव्यवहितोऽवयवी प्रतिभातीति वक्तुं शक्यम्, तदप्रतिभासने तद्रतत्वेनाप्रतिभासनात् । यस्मिंश्च प्रतिभासमाने यद् रूपं
न प्रतिभाति, तत् ततो भिन्नम्-यथा घटे प्रतिभासमानेऽप्रतिभासमानं पटस्वरूपम् । न प्रतिभाति च अवर्गभागभाव्यवयवस-
म्बन्धवयवस्वरूपे प्रतिभासमाने परभागभाव्यवयवसम्बन्धवयवस्वरूपम् इति कथं न तत् ततो भिन्नम् ? । तथाऽप्यभेदेऽति-

ईश्वरवादे-
ईश्वरखण्ड-
नेऽतिरि-
क्तावयवि-
नः खण्ड-
नम् तत्प्र-
तिभासा-
सम्भवोप-
दर्शनञ्च ॥

॥ १०६ ॥

ईश्वरवादे
ईश्वरखण्ड-
नेऽतिरि-
क्तावयवि-
खण्डनम्
प्रत्यक्षादी-
नां तदग्राह-
कत्वव्यव-
स्थापनम् ॥

प्रसङ्गः प्रतिपादितः । नापि परभागभाव्यवयवाऽवयविग्राहिणा प्रत्यक्षेण अवर्गभागभाव्यवयवसम्बन्धित्वं तस्य गृह्यते, तत्र तद-
वयवानां प्रतिभासात् तत्सम्बन्धेवावयविस्वरूपं प्रतिभासेत नार्वागभागभाव्यवयवसम्बन्धिः तेषां तत्राप्रतिभासनात् । तदप्रति-
भासने च तत्सम्बन्धिरूपस्याप्यप्रतिभासनात्, व्याप्याप्रतिपत्तौ तद्व्यापकत्वस्याप्यप्रतिपत्तेः । नापि स्मरणेन अवर्गपरभाग-
भाव्यवयवसम्बन्धवयविस्वरूपग्रहः, प्रत्यक्षानुसारेण स्मरणस्य प्रवृत्त्युपपत्तेः; प्रत्यक्षस्य च तद्ग्राहकत्वनिषेधात् । नाप्यात्मा
अर्वाक्-परभागावयवव्यापित्वमवयविनो गृहीतुं समर्थः—सचामात्रेण तस्य तद्ग्राहकत्वानुपपत्तेः; अन्यथा स्वाप-मद-मूच्छा-
द्यवस्थास्वपि तत्प्रतिपत्तिप्रसङ्गात्—किन्तु दर्शनसहायः; तच्च दर्शनं न अवयविनोऽवयवव्याप्तिग्राहकं प्रत्यक्षादिकं सम्भवतीति
प्रतिपादितम् । अथार्वागभागदर्शने सत्युत्तरकालं परभागदर्शनेऽनन्तरस्मरणसहकारीन्द्रियजनितं 'स एवायम्' इति प्रत्यभि-
ज्ञानमव्यक्षमवयविनः पूर्वापरावयवव्याप्तिग्राहकम्, तदयुक्तम्; प्रत्यभिज्ञानस्यैतद्विषयस्य प्रत्यक्षत्वानुपपत्तेः । अक्षानु-
सारि हि प्रत्यक्षम्, न चाक्षाणामर्वाक्-परभागभाव्यवयवग्रहणे व्यापारः सम्भवति, व्यवहिते तेषां व्यापारासम्भवात्; सम्भवे
वाऽतिव्यवहितेऽपि मेरुशृङ्गादौ व्यापारः स्यात् । तत्र तदनुसारिणोऽध्यक्षरूपस्य प्रत्यभिज्ञानस्य तत्र व्यापारः । न च स्मरण-
सहायस्यापीन्द्रियस्याविषये व्यापारः सम्भवति, यद् यस्याऽविषयः न तत् तत्र स्मरणसहायमपि प्रवर्तते—यथा परिमलस्मरण-
सहायमपि लोचनं गन्धादौ, अविषयश्च व्यवहितोऽक्षाणां परभागभाव्यवयवसम्बन्धित्वलक्षणोऽवयविनः स्वभाव इति नाक्षजस्य
प्रत्यभिज्ञानस्यावयविस्वरूपग्राहकत्वम् । न च 'स एवायम्' इति प्रतीतिरेका, 'सः' इति स्मृतेः रूपम्, 'अयम्' इति
तु दृशः स्वरूपम् । तत् परोक्षाऽपरोक्षाकारत्वाद् नैकस्वभावावेतौ प्रत्ययौ । अथ 'स एवायम्' इत्येकाधिकरणतया एतौ प्रति-

ईश्वरवादे
ईश्वरखण्ड-
नेऽवयवि-
खण्डनं त-
त्साधकस्य
प्रत्यभिज्ञा-
नस्यैकत्व-
मपाकृतम-
नुमानादेर-
वयविसाध-
कत्व-
खण्डनम् ॥
॥१०७॥

भात इति एकं प्रत्यभिज्ञाज्ञानम्, न; आकारभेदे सति दर्शन-स्मरणयोस्वि सामानाधिकरण्याध्यवसायेऽप्येकत्वानुपपत्तेः । अन्य-
त्राप्याकारभेद एव भेदः, स चात्रापि विद्यत इति कथमेकत्वम् ? । किञ्च, 'सः' इत्याकारः 'अयम्' इत्याकारानुप्रवेशेन प्रति-
भाति, आहोस्विद् अननुप्रवेशेनेति ?, यदि अनुप्रवेशेन, सः इत्याकारस्य 'अयम्' इत्याकारे अनुप्रविष्टत्वादभाव इति 'अयम्'
इत्याकार एव केवलः प्राप्त इति कुतः 'सोऽयम्' इत्येका प्रत्यभिज्ञा ? । अथ 'अयम्' इत्याकारः 'सः' इत्येतस्मिन्ननुप्र-
विष्टः, तदा 'सः' इत्येव प्राप्तो न 'अयम्' इत्यपि इति कथमेका प्रत्यभिज्ञा ? । अथ 'स एव' 'अयम्' इत्याकारौ परस्पर-
राननुप्रविष्टौ प्रतिभातस्तथापि भिन्नाकारौ भिन्नविषयौ च द्वौ प्रत्ययाविति कथमेकार्था एका प्रत्यभिज्ञा, प्रतिभासभेदस्य विषय-
भेदव्यवस्थापकत्वात् ? । न च प्रतिभासभेदेऽपि विषयाभेदः, प्रतिभासाभेदव्यतिरेकेण विषयाभेदव्यवस्थायां प्रमाणं विना प्रमे-
याभ्युपगमः स्यात् ; तथा च सर्वं सर्वस्य सिध्येत् । तन्न प्रत्यभिज्ञातोऽप्यवयव्येकत्वग्रहः । अनुमानस्य च अवयवस्वरूपग्राह-
कस्य प्रत्यक्षनिषेधे तत्पूर्वकस्य निषेधः कृत एव । सामान्यतोऽदृष्टस्य चावयवप्रतिषेधप्रस्तावे निषेधो विधास्यत इत्यास्तां तावत् ।
अथ 'एको घटः' इति द्रव्यप्रतीतिरस्ति तदवयवव्यतिरेकिणी तत् कथमभावोऽवयविनः ?, न; घटावसायेऽपि तदवयवाध्य-
वसायः नामोल्लेखश्चाध्यवसीयते नावयविद्रव्यम्, वर्णाकृत्यक्षराकारशून्यस्य तद्रूपस्य केनचिदप्यननुभवात् । वर्णाकृत्यक्षरा-
कारशून्यं चावयवस्वरूपमभ्युपगम्यते । न च तेन रूपेण कल्पनाज्ञानेऽपि तत् प्रतिभाति, न चान्याकारः प्रतिभासोऽन्याका-
रस्य वस्तुस्वरूपस्य व्यवस्थापकः, अन्यथा नीलप्रतिभासः पीतस्य व्यवस्थापकः स्यादिति न वस्तुव्यवस्था स्यात् ।
तस्माद् न कल्पनोल्लेख्यमानवपुरण्यवयवी बहिरस्ति, केवलमनादिरयमेकव्यवहारो मिथ्यार्थः । न च व्यवहारमात्राद्

श्रीसम्म-
त्याख्यं
प्रकरणम् ॥

॥ प्रथमः
काण्डः ॥

॥१०७॥

ईश्वरवादे
ईश्वरखण्ड-
नेऽवयवि-
खण्डनम्
अवयव्य-
भावे सर्वा-
ग्रहणप्रसङ्ग-
स्यासिद्धत्व-
स्थापनम् ॥

बहिरेकं वस्तु सिध्यति, 'नीलादीनां स्वभावः' इत्यत्रापि व्यवहाराभेदादेकताप्राप्तेः स्वभावस्य । अथ तत्र प्रतिनीलादि-
स्वभावं दर्शनभेदादेकत्वं वाध्यते, इहापि तर्हि बहीरूपस्योद्धाड्यो-मध्यादिनिर्भासस्य भेदादेकता तन्वादीनां प्रतिदलतु ।
तन्नावयविरूपो बाह्योऽर्थोऽस्ति । अथावयवविनोऽभावे तदवयवानामपि पाण्यादीनां दिग्भेदादिविरुद्धधर्माध्यासाद् भेदः,
तदवयवानामप्यङ्गुल्यादीनां तत एव भेदात् तावद् भेदो यावत् परमाणवः, तेषां च स्थूलप्रतिभासविषयत्वानुपपत्तिः । स्थूल-
तदुश्च बहिर्नीलादिरूपः प्रतिभासः स्फुटमुद्भाति । न च स्थूलरूपं प्रत्येकं परमाणुषु सम्भवति, तथात्वे परमाणुत्वायोगात् ।
नापि समुदितेषु स्थूलरूपसम्भवः, समुदितावस्थायामप्यणूनां स्वरूपेण सूक्ष्मत्वात् । न च तद्व्यतिरिक्तः समुदायोऽस्ति, तथात्वे
द्रव्यवादप्रसङ्गात् ; तत्र चोक्तो दोषः । तन्न स्थूलता परमाणुषु कथञ्चिदपि सम्भवति । न चान्याद्दग् निर्भासोऽन्यादृक्षस्यार्थस्य
प्रकाशकः, नीलदर्शनस्यापि पीतव्यवस्थापकत्वापत्तेः ; तथा च नियतविषयव्यवस्थोच्छेदः । किञ्च, परमाणोरपि नानादिक्सम्ब-
न्धादेकता नोपपन्नैव । तथा चाह—“पट्केन युगपद्योगात्, परमाणोः स्यात्षडंशता ।” इति । पुनस्तदंशानामपि नाना-
दिक्सम्बन्धात् सांशताऽऽपत्तिः, तथा चानवस्था । तस्मान्न परमाणूनामपि सत्त्वम् इत्यवयवग्रहणे सर्वग्रहणप्रसङ्ग इति प्रति-
भासाभावापत्तेर्न प्रसङ्गसाधनस्यावकाशः । असदेतत् । अवयव्यभावेऽपि निरन्तरोत्पन्नानां घटाद्याकारेण परमाणूनां सङ्गावात्
तद्गाहकाणामपि ज्ञानपरमाणूनां तथोत्पन्नानां तद्गाहकत्वाद् न बहिरर्थाभावः, नापि तत्प्रतिभासाभाव इति कथं प्रसङ्गसाध-
नस्य नावकाशः स्थूलैकरूपावयव्यभावेऽपि ? यदि चावयवविनोऽभावे परमाणूनामप्यभावप्रसक्तेः प्रतिभासाभावेन प्रसङ्गसाध-
नानवकाशः प्रतिपाद्यत, तदा सुतरां परमाणुरूपस्य ज्ञानरूपस्य चार्थस्याभावे कार्यत्वादिलक्षणस्य हेतोरश्रयासिद्धतादोषः ।

श्रीसम्म-
त्यारूपं
प्रकरणम् ॥

॥ प्रथमः
काण्डः ॥

॥१०८॥

वाङ्मार्थनयेन चास्माभिराश्रयासिद्धतादोषात् कार्यत्वलक्षणाद्धेतोर्नैश्वरसिद्धिरिति प्रतिपादयितुमभिप्रेतम्, यदि पुनर्विज्ञान-
शून्यवादानुकूलं भवताऽप्यनुष्ठीयते तदा साध्य-दृष्टान्तधर्मिसाध्य-साधनधर्मादीनामनुमित्यङ्गभूतानां सर्वेषामप्यसिद्धेः कुत
उपन्यस्तप्रयोगादीश्वरसिद्धिः ? । तदेवं तन्वादिलक्षणस्य कार्यत्वादिहेत्वाश्रयस्यावयविनोऽसिद्धेराश्रयासिद्धौ हेतुः ।

तथा 'बुद्धिमत्कारणम्' इति साध्यनिर्देशे 'बुद्धिमत्' इति मतुवर्थस्य साध्यधर्मविशेषणस्यानुपपत्तिः, तज्ज्ञानस्य
ततो व्यतिरेके अकार्यत्वे च 'तस्य' इति सम्बन्धानुपपत्तेः । तद्गुणत्वात् तत् तस्येति चेत्, न; अकार्यत्वे व्यतिरेके च
'तस्यैव तद्गुणो नाकाशदेः' इति व्यवस्थापयितुमशक्तेः । समवायो व्यवस्थाकारीति चेत्, न; तस्यापि ताभ्यामर्थान्तरत्वे
स एव दोषः-व्यतिरेके समवायस्यापि सर्वत्राविशेषान्न ततोऽपि तद्व्यवस्था । अथैश्वरात्मकार्यत्वाद् ईश्वरात्मगुणस्तज्ज्ञानम्,
कुत एतत् ? । तस्मिन् सति भावादिति चेत्, आकाशादावपि सति तस्य भावात् तत्कार्यता किं न स्यात् ? । अथ तदभावेऽभा-
वात् तत्कार्यत्वम्, तन्न; नित्य-व्यापित्वाभ्यां तस्य तदयोगात् । तदात्मन्युत्कलितस्य तस्य दर्शनात् तत्कार्यतेति, किमिदं तस्य
तत्रोत्कलितत्वम् ? । तत्र समवेतत्वं तस्येति चेत्, नन्विदमेव पृष्ठं किमिदं समवेतत्वं नाम ? , तत्र समवायेन वर्तनमिति चेत्,
ननु किं व्याप्त्या समवायेन तत्र वर्तनम्, आहोस्विदव्याप्त्या ? । यदि व्याप्त्या, तदास्मदादिज्ञानत्रैलक्षण्यं यथा तज्ज्ञानस्या-
दृष्टस्यापि कल्प्यते तथाऽदृष्टोत्पत्तिषु वने वनस्पत्यादिषु घटादौ कर्म-कर्तृ-करणनिर्वर्त्य कार्यत्वमुपलब्धमपि चेतनकर्तृरहितमपि
भविष्यतीति कार्यत्वलक्षणो हेतुर्बुद्धिमत्कारणपूर्वकत्वे साध्ये स्थावैरव्यभिचारीति 'लाभमिच्छतो मूलक्षतिरायातेति ।'
अथ अव्याप्त्या तत् तत्र वर्तते, तदा देशान्तरोत्पत्तिमतसु तन्वादिषु तस्याऽसन्निधानेऽपि यथा व्यापारस्तथाऽदृष्टस्याप्यश्यादिदे-

ईश्वरवादे
ईश्वरत्वणु-
ने कार्यत्व-
हेतोराश्र-
यासिद्ध-
त्वोपसंहा-
रः, बुद्धि-
मत्कारण-
मितिसा-
ध्यस्य ख-
ण्डनम् ॥

॥१०८॥

शेष्वसन्निहितस्यापि ऊर्ध्वज्वलनादिविषयो व्यापारो भविष्यतीति “अग्रेरूर्ध्वज्वलनम्, वायोस्तिर्यक्पवनम्, अणु-मनसो-
श्चाद्यं कर्मादृष्टकारितम्” इत्यनेन सूत्रेण सर्वगतात्मसाधकहेतुसूचनं यत् कृतं तदसङ्गतं स्यात्, ज्ञानादिविशेषगुणवद-
दृष्टगुणस्य तत्रासन्निहितस्याप्यन्यादूर्ध्वज्वलनादिकार्येषु व्यापारसम्भवात् । न च सामान्यगुणविशेषगुणत्वलक्षणोऽपि विशेषो
गुण-गुणिनोर्भेदे सम्भवति । किञ्च, समवायस्य सर्वत्राविशेषे ‘तत्रैव तेन वर्त्तनं नान्यत्र’ इति कुतोऽयं विभागः ? । अथ
तत्राऽऽधेयत्वं समवेतत्वं, तदा आत्मवद् गगनादेरपि सर्वगतत्वे ‘तदात्मन्येव तदाधेयत्वं नान्यत्र’ इति दुर्लभोऽयं विभागः ।
ततस्तज्ज्ञानस्य तदात्मनो व्यतिरेके ‘तस्यैव तज्ज्ञानम्’ इति सम्बन्धानुपपत्तिः । अथ ततस्तज्ज्ञानस्य भेदेऽपि सम्बन्धस्य
समवायरूपस्य भावान्नायं दोषः ‘असदेतत्, समवायस्यानुपपत्तेः । तथा हि—किं सतां समवायः, आहोस्विद् असतामिति ? ।
तत्र यदि असतामिति पक्षः, स न युक्तः; शशविषाण-व्योमोत्पलादीनामपि तत्प्रसङ्गात् । अथात्यन्तासत्त्वात् तेषां न तत्प्रसङ्गः,
ननु तदात्म-तज्ज्ञानयोरत्यन्तासत्त्वाभावः कुतः ? । तत्समवायादिति चेत्, इतरेतराश्रयत्वम्—सिद्धे तत्समवाये तयोरत्यन्तास-
त्त्वाभावः, तदभावाच्च तत्समवाय इति व्यक्तमितरेतराश्रयत्वम् । अथ सतां समवायः, ननु तेषां समवायात् प्राक् कुतः सत्त्वम् ? ।
यदि अपरसमवायात्, तदसत्; तस्यैकत्वाभ्युपगमात् । अनेकत्वेऽपि यदि अपरसमवायात् प्राक् तेषां सत्त्वम्, सम (तत्सम)
वायादपि प्रागपरसमवायात् तेषां सत्त्वमभ्युपगन्तव्यमित्यनवस्था । अथ समवायात् प्राक् तेषां स्वत एव सत्त्वमिति नानवस्था ।
तर्हि समवायव्यतिरेकेणापि सत्त्वाभ्युपगमे व्यर्थं समवायपरिकल्पनमिति ‘सत्तासम्बन्धात् पदार्थानां सत्ता’ इत्युच्यमानं न
शोभाभावहति । अथ समवायात् प्राक् पदार्थानां न सत्त्वं नाप्यसत्त्वं, सत्तासमवायात् सत्त्वम्, असदेतत्-यतो यदि तत् समवायात्

प्राक् पदार्था योगिज्ञानमपि न जनयन्ति तदा कथं तेषां नासत्त्वम् ? । अथ तद् जनयन्ति, तदा कथं तेषां न सत्त्वम् ? । किञ्च, अन्योऽन्यव्यवच्छेदरूपाणामेकनिषेधस्यापरसद्भावानन्तरीयकत्वात् कथमसत्त्वनिषेधे न सत्त्वविधानम् ? । तद्विधाने वा कथं नासत्त्वनिषेधः ? । इत्युक्तमुक्तमुद्द्योतकरेण—“ गोत्वसम्बन्धात् प्राग् न गौः, नाप्यगौः, गोत्वयोगाद् गौः ” इति । अपि च, समवायाद् यदि पदार्थानां सत्त्वम् समवायस्य कुतः सत्त्वमिति वक्तव्यम् । यदि अपरसमवायात्, अनवस्था । अथ स्वत एव समवायस्य सत्त्वम्, पदार्थानामपि तत् स्वत एवास्तु, पुनरपि व्यर्थं सत्तासमवायकल्पनम् । अथ यदि नाम समवायस्य स्वतः सत्त्वमिति रूपम् कथमन्यपदार्थानामपि तदेव रूपमिति सचेतसा वक्तुं युक्तम् ? , न हि लवणस्य स्वतो लवणत्वे स्रपादे-
रपि तद्व्यतिरेकेण तद् भवति, असदेतत् ; यतोऽध्यक्षतः सिद्धे पदार्थस्वभावे युज्येतैतद् वक्तुम् ; न च समवायादेः स्वरूपतः सत्त्वम् अन्यपदार्थानां तु तत्सद्भावात् सत्त्वमित्यध्यक्षात् सिद्धम् । अपि च, अयं समवायः किं समवायिनोः परिकल्प्यते, उतासमवायिनोरिति विकल्पद्वयम् । तत्र यद्यसमवायिनोरिति पक्षः, स न युक्तः, घट-पटयोरत्यन्तभिन्नयोस्तत्प्रसङ्गात् । न चासमवायिनोर्भिन्नसमवायेन समवायित्वं तदभिन्नं विधातुं शक्यम्, विरुद्धधर्माध्यासेन ताभ्यां तस्य भेदप्रसङ्गात् । नापि भिन्नम्, तत्करणे तयोः तत्सम्बन्धित्वानुपपत्तेः ; भिन्नस्योपकारमन्तरेण तदयोगात् । उपकारेऽपि तद्विन्नसमवायित्वकरणे पुनरपि तयोरसमवायित्वम् ; अन्यान्योपकारकरणे त्वनवस्था । खत एव तु समवायिनोः किं समवायेन तद्धेतुना परिकल्पितेन ? । अथ समवायेन तयोस्तद्व्यवहारः क्रियते, ननु यदि समवायिनोः स्वरूपं प्रत्यक्षादिप्रमाणगोचरस्तदा तत एव तद्व्यवहारस्यापि सिद्धेर्व्यर्थमेव तदर्थं तत्परिकल्पनम् । अथ प्रत्यक्षप्रमाणसिद्धत्वात् समवायस्य एवं विकल्पनमयुक्तम्, तदसत् . यदि हि तत्सिद्धत्वं

ईश्वरवादे
ईश्वरखण्ड-
ने समवाय-
खण्डनं त-
स्य प्रत्यक्ष
वेद्यत्वख-
ण्डनम् ॥

तस्य स्यात् तदा युक्तमेतत्, न च प्रत्यक्षप्रमाणे तत्स्वरूपावभासः—न हि तदात्मा, ज्ञानम् तत्समवायश्चेति त्रितयमिन्द्रियजा-
ध्यक्षगोचरः, नापि स्वसंवेदनाध्यक्षविषयः, तस्य भवताऽनभ्युपगमात् । नाप्येकार्थसमवेतानन्तरमनोध्यक्षविषयः, तस्य
प्रागेव निषिद्धत्वात् । न च बाह्येष्वपि घट-रूपादिष्वर्थेषु 'अयं घटः', एते च तत्समवेता रूपादयः, अयं च तदन्तरालवर्ती
भिन्नः समवायः' इति त्रितयमध्यक्षप्रतीतौ विभिन्नस्वरूपं प्रतिभाति । तत्प्रतिभाने वा द्रव्य-गुण-समवायानामध्यक्षसिद्ध-
त्वाद् विभिन्नस्वरूपतया न गुणगुणिभावे समवाये वा कस्यचिद् विवादः स्यात्, नाप्येकत्वविभ्रमो घट-रूपादीनाम्, ततश्च
तन्निराकरणार्थं शास्त्रप्रणयनमपार्थक्यं स्यात् । ननु यथा प्रत्यक्षेण प्रतिपन्नेऽप्यनेकान्ते जैनेन, स्वलक्षणे वा बौद्धेन स्वदुराग-
माहितवासनाबलाल्लोकस्य तेन तदप्रतिपन्नताविभ्रमः तन्निराकरणार्थं च शास्त्रप्रणयनम्, तथात्राऽपि स्यादिति, तर्हि तथाविध-
शास्त्ररहितानामबला-बालादीनां न समवायप्रत्यक्षताविभ्रम इति तेषां 'शुक्लः पटः' इति प्रतीतिर्न स्यात्, अपि तु 'अयं
पटः', एते शुक्लादयो गुणाः, अयं च तदन्तरालवर्ती अपरः समवायः इति प्रतीतिः स्यात् । अथ समवायस्य सूक्ष्मत्वात् प्रत्यक्ष-
त्वेऽप्यनुपलक्षणात् तत्रस्थत्वेन रूपादीनामुपचारात् 'शुक्लः पटः' इति प्रतिपत्तिः स्यात्, नैतत्; एवं दण्डेऽपि 'पुरुषः'
इति प्रतिपत्तिः स्यात् । उपचाराच्चेयं प्रतिपत्तिरुपजायमाना स्वलङ्घरूपा स्याद्, वाहीके गोबुद्धिवत् । न च 'समवेतमिदं वस्तु
अत्र' इति प्रतिपत्तौ विशेषणभूतः समवायः प्रतिभातीति वक्तुं युक्तम्, बहिःप्रतिभासमानरूपादिव्यतिरेकेण अन्तश्चाभिजल्प-
मन्तरेणापरस्य वर्णाकृत्यक्षराकारशून्यस्य ग्राह्याकारतां विभ्राणस्य बहिःसमवायस्वरूपस्याप्रतिभासनात् । वर्णाद्याकाररहितं
च परैः समवायस्वरूपमभ्युपगम्यते । न च तत्कल्पनाबुद्धावपि प्रतिभाति । न चान्यादृशः प्रतिभासोऽन्यादृक्षस्यार्थस्य

श्रीसम्म-
त्याख्ये-
प्रकरणम् ॥

॥ प्रथमः
काण्डः ॥

॥११०॥

व्यवस्थापकः, अतिप्रसङ्गात् । तन्न समवायोऽध्यक्षप्रमाणगोचरः । यस्त्वाह—“ नित्यानुमेयत्वात् समवायस्यानुमानगोचरता, तेनायमदोष इति । तच्चानुमानम्—‘इह तन्तुषु पटः’ इति बुद्धिस्तन्तु-पटव्यतिरिक्तसम्बन्धपूर्विका, ‘इह’ इति बुद्धित्वात्, इह कंसपात्र्यां जलबुद्धिचत् ” इत्येतत्, सोऽप्युक्तवादी; समवायस्यान्यस्य वा पदार्थस्य नित्यैकरूपस्य कारणत्वासम्भवात् क्वचिदपि ’ इति प्रतिपादयिष्यमाणत्वात् । न च ‘तन्तुषु पटः, शृङ्गे गौः, शाखायां वृक्षः’ इति लौकिकी प्रतीतिरस्ति, ‘पटे तन्तवः, गवि शृङ्गम्; वृक्षे शाखा ’ इत्याकारेण प्रतीत्युत्पत्तेः संवेदनात्, तस्याश्च समवायनिबन्धनत्वे तन्त्वादीनां पदाद्या-
रब्धत्वप्रसङ्गः । किञ्च, समवायस्य समवायिभिरनभिसम्बन्धे “तस्य तत्र-सम्बद्धबुद्धिजननं, तेषां सम्बन्ध एव च ॥” इति च न युक्तम्, न हि दण्ड-पुरुषयोः संयोगः सद्य-विन्ध्याभ्यामनभिसम्बन्ध्यमानस्तत्र सम्बन्धबुद्धिहेतुः तत्सम्बन्धो वा । तैस्तद-
भिसम्बन्धे वा स्वतः द्रव्य-गुण-कर्मणां स्वाधारैः स्वतः सम्बन्धः किं न स्यात् यतः समवायपरिकल्पनाऽनर्थक्यमश्रुवीत ? ,
‘इह समवायिषु समवायः’ इति च बुद्धिरपरनिमित्तिका प्रकृतस्य हेतोरनैकान्तिकत्वं कथं न साधयेत् स्वतस्तत्सम्बन्धाभ्युप-
गमे ? । समवायान्तरेण तस्य तदभिसम्बन्धेऽनवस्थालता गगनतलावलिम्बिनी प्रसज्येत । विशेषणविशेष्यभावलक्षणसम्बन्धवलात्
तस्य तदभिसम्बन्धे तस्यापि तैः सम्बन्धोऽपरविशेषणविशेष्यभावलक्षणसम्बन्धवलाद् यदि सैवानवस्था । समवायवलात् तस्य
तत्सम्बन्धे व्यक्तमितरेतराश्रयत्वम् । स्वतस्तैस्तस्याभिसम्बन्धे बुद्ध्यादीनामपि स्वत एव स्वाधारैः सम्बन्धो भविष्यतीति व्यर्थं
सम्बन्धपरिकल्पनम् । तन्न समवायः कस्यचित् प्रमाणस्य गोचरः । पुनरपि चैनं यथास्थानं निषेत्स्याम इति आस्तां तावत् ।
तदेवं बुद्धेस्तदात्मनो व्यतिरेके सम्बन्धासिद्धेर्मतुवर्थानुपपत्तिः । अथ अव्यतिरिक्ता तदात्मनस्तद्बुद्धिस्तथाऽपि तदनुपपत्तिः,

॥११०॥

ईश्वरवादे
ईश्वरखण्ड-
ने समवाय-
खण्डनम्,
तत्साधका-
नुमानख-
ण्डनम् ॥

ईश्वरवादे
ईश्वरखण्डने
बुद्धेरीश्वरा-
व्यतिरिक्त-
त्वस्य
खण्डनम्
सा क्षणिक-
त्वादिना
विकल्प्य
दूषिता ।।

न हि तदेव तेनैव तद्वद् भवति । किञ्च, तदात्मनस्तद्बुद्धेरव्यतिरेके यदि तदात्मनि तद्बुद्धेरनुप्रवेशस्तदा बुद्धेरभावाद् बुद्धिविकलो गगनादिवद् जडस्वरूपस्तदात्मा कथं जगत्स्रष्टा स्यात् ? । बुद्ध्यादिविशेषगुणगणवैकल्ये च तदात्मनोऽस्मदाद्यात्मनोऽप्यात्म-
त्वेन तद्वैकल्याद् मुक्तात्मन इव संसारित्वं न स्यात्, नवानां विशेषगुणानामात्यन्तिकक्षयोपेतस्यात्मनो मुक्तत्वाभ्युपगमात्
तस्य चास्मदाद्यात्मस्वपि समानत्वात् भवदभ्युपगमेन । अथ आत्मत्वाविशेषेऽपि तदात्मा अस्मदाद्यात्मभ्यो विशिष्टोऽभ्युप-
गम्यते, तर्हि कार्यत्वाविशेषेऽपि घटादिकार्येभ्यः स्थावरादिकार्यमकर्तृत्वेन विशिष्टं किं नाभ्युपगम्यते ? , तथा च न कार्यत्वा-
दिलक्षणो हेतुरनुपलभ्यमानकर्तृकैः स्थावरादिभिरव्यभिचारी स्यात् । अथ तद्बुद्धौ तदात्मनोऽनुप्रवेशः, तदा बुद्धिमात्रमाधार-
शून्यमभ्युपगन्तव्यं भवति । तथा चास्मदादिबुद्धेरपि तद्वदाधारविकलत्वेन मतुवर्थसिम्भवाद् घटादावपि बुद्धिमत्कारणत्वस्या-
सिद्धत्वात् साध्यविकलो दृष्टान्तः । अथ अस्मदादिबुद्धिभ्यो बुद्धित्वे समानेऽपि तद्बुद्धेरेवानाश्रितत्वलक्षणो विशेषोऽभ्युपगम्यते,
तर्हि घटादिकार्येभ्यः पृथिव्यादिकार्यस्य कार्यत्वे समानेऽपि अकर्तृपूर्वकत्वलक्षणो विशेषोऽभ्युपगन्तव्य इति पुनरपि कार्यत्व-
लक्षणो हेतुस्तैरेव व्यभिचारी । किञ्च, असौ तद्बुद्धिः क्षणिका अक्षणिका वा इति वक्तव्यम् । यदि क्षणिकेति पक्षः, तदाऽऽत्मानं
समवायिकारणम्, आत्म-मनःसंयोगं चाऽसमवायिकारणम्, तच्छरीरादिकं च निमित्तकारणमन्तरेण कथं द्वितीयक्षणे तस्या
उत्पत्तिः?, तदनुत्पत्तौ च अचेतनस्याण्वादेश्चेतनानधिष्ठितस्य कथं भूधरादिकार्यकरणे प्रवृत्तिः, वास्यादेरिवाचेतनस्य चेतनानधि-
ष्ठितस्य प्रवृत्त्यनभ्युपगमात् ?, ततश्चेदानीं भूरुहादीनामनुत्पत्तिप्रसङ्गात् कार्यशून्यं जगत् स्यात् । अथ समवाय्यादिकारणमन्त-
रेणापि तद्बुद्धेरस्मदादिबुद्धिवैलक्षण्यादुत्पत्तिरभ्युपगम्यते; नन्वेवं घटादिकार्यवैलक्षण्यं भूधरादिकार्यस्य किं नाभ्युपगम्यते

श्रीसम्म-
त्यारुय-
प्रकरणम् ॥

॥ प्रथमः
काण्डः ॥

॥१११॥

इति तदेव चोद्यम् । किञ्च, यदीशबुद्धिः समवाय्यादिकारणनिरपेक्षेवोत्पत्तिमासादयति तर्हि मुक्तानामप्यानन्दनादिकं शरीरादि-
निमित्तकारणादिव्यतिरेकेणाप्युत्पत्स्यते इति न बुद्धि-सुखादिविकलं जडात्मस्वरूपं मुक्तितः स्यात् । अथ अक्षणिक्ता तद्बुद्धिः;
नन्वेवमस्मदादिबुद्धिरप्यक्षणिक्ता किं नाभ्युपगम्यते ? अथ प्रत्यक्षादिप्रमाणविरोधान्नास्मदादिबुद्धिरक्षणिक्ता, तर्हि तद्विरोधादेव
अकृत्योत्पत्तिषु स्थावरेषु कार्यत्वं बुद्धिमत्कारणपूर्वकं नाभ्युपगन्तव्यम् । अथास्मदादिबुद्धेः क्षणिकत्वसाधकमनुमानमक्षणिक-
त्वाभ्युपगमवाधकं प्रवर्त्तते, न पुनरकृत्योत्पत्तिषु स्थावरेषु, किं पुनस्तदनुमानम् ? अथ क्षणिका बुद्धिः अस्मदादिप्रत्यक्षत्वे सति
विशुद्ध्यविशेषगुणत्वात्, शब्दवत् इत्येतत् । ननु यथा अस्यानुमानस्यास्मदादिबुद्ध्यक्षणिकत्वाभ्युपगमवाधकस्य सम्भव-
स्तथाऽकृत्योत्पत्तिषु स्थावरेषु कर्तृपूर्वकत्वाभ्युपगमवाधकस्य तस्य सम्भवः प्रतिपादयिष्यत इति नात्र वस्तुनि भवतौत्सुक्य-
मास्थेयम् । यथा च बुद्धिक्षणिकत्वानुमानस्यानेकदोषदुष्टत्वं तथा शब्दस्य पौद्गलिकत्वविचारणायां प्रतिपादयिष्यत इत्येतद-
प्यास्तां तावत् । यथा वा बुद्धित्वाविशेषेऽपि ईशास्मदादिबुद्ध्योरयमक्षणिकत्व-क्षणिकत्वलक्षणो विशेषस्तथा भूरुह-घटा-
दिकार्ययोरप्यकर्तृ-कर्तृपूर्वकत्वलक्षणो विशेषः किं नाभ्युपगम्यते ? इति पुनरपि तदेव दूषणं कार्यत्वादेर्हेतोरनैकान्तिकत्व-
लक्षणं प्रकृतसाध्ये । तदेवं बुद्धिमत्कारणपूर्वकत्वलक्षणे साध्ये मतुवर्थासम्भवात् तन्वादीनामनेकधा प्रमाणवाधासम्भवाच्च
शास्त्रव्याख्यानादिलिङ्गानुमीयमानपाण्डित्यगुणस्य देवदत्तस्येव मूर्खत्वलक्षणे साध्येऽनुमानवाधितकर्मनिर्देशानन्तरग्रथुक्तस्य
कार्यत्वादेर्हेतोः कालात्ययापदिष्टत्वेन तत्पुत्रत्वादेरिवागमकत्वम्, अनुमानवाधितत्वं वा पक्षस्येति स्थितम् । तथा, ' कार्य-
त्वात् ' इति हेतुरप्यसिद्धः । तथा हि—किमिदं तन्वादीनां कार्यत्वम्, प्रागसतः स्वकारणसमवायः सत्तासमवायो वेति

ईश्वरवादे
ईश्वरखण्ड-
ने ईश्वरबुद्धे-
रक्षणिकत्वं
तदन्यबुद्धेः
क्षणिकत्वा-
नुमानञ्च
निरस्य
कार्यत्वादि-
हेतोरनैका-
न्तिक-
त्वादि-
स्थापनम् ॥
॥१११॥

चेत्, कुतः प्रागिति ? । कारणसमवायादिति चेत्, ननु तत्समवायसमये प्रागिव स्वरूपसत्त्ववैधुर्ये 'प्राक्' इति विशेषण-
मनर्थकम्, सति सम्भवे व्यभिचारे च विशेषणमुपादीयमानमर्थवद् भवति; अत्र तु व्यभिचार एव, न सम्भवः । तथा हि—
यदि कारणसमवायसमये स्वरूपेण सद् भवति तन्वादि तदा तत्काल इव तस्य प्रागपि सत्त्वे कार्यत्वं न स्यादिति विशेषण-
मुपादीयते 'प्रागसतः' इति, यदा पुनः प्रागिव कारणसमवायवेलायामपि स्वरूपसत्त्वविकलता, तदा 'प्राक्' इति विशेषणं न
काञ्चिदर्थं पुष्पाति, 'असतः' इत्येवास्तु । न चासतः कारणसमवायोऽपि युक्तः, शशविषाणादेरपि तत्प्रसङ्गात् । तस्य कारण-
विरहान्न तत्प्रसङ्ग इति चेत्, कुत एतत् ? । असत्त्वात्, तनु-करणादेरपि तद्वदसत्त्वे किं कृतोऽयं विभागः—अस्य कारणमस्ति
न शशशृङ्गादेरिति ? । तन्वादेः कारणमुपलभ्यते नेतरस्येत्यपि नोत्तरम्, यतः कार्य-कारणयोरुपलम्भे सति एतत् स्यात्
'इदमस्य कारणम् कार्यं चेदमस्य' इति । न च परस्य तदुपलम्भः प्रत्यक्षतः, उपलम्भकारणमुपलम्भविषय इति नैयायिकानां
मतम्—“अर्थवत् प्रमाणम्” इत्यत्र भाष्ये “प्रमातृ-प्रमेयाभ्यामर्थान्तरमव्यपदेश्याव्यभिचारिव्यवसायात्मकज्ञाने कर्त्त-
व्येऽर्थः सहकारी विद्यते यस्य तद् अर्थवत् प्रमाणम्” इति व्याख्यानात् । न चाजनकं सहकारी, 'सह करोतीति सहकारि'
इति व्युत्पत्तेः । न चासत् शशविषाणसमं ज्ञानस्यान्यस्य वा कारणम्, विरोधात् । अपि च, इन्द्रियार्थसन्निकर्षात् प्रत्यक्षं
ज्ञानमुत्पत्तिमत्, कार्य-कारणादिना च इन्द्रियसन्निकर्षः संयोगः, सोऽपि कथं तेनासता जन्यते इति चिन्तयम् । संयोगाभावे च
रूपादिनेन्द्रियस्य संयुक्तसमवायः, रूपत्वादिना तु संयुक्तसमवेतसमवाय इति सर्वं दुर्घटम् । एतेन द्रव्यत्वादिसामान्यसम्ब-
न्धोऽपि तस्य निरूपितः । तन्न तन्वादिविषयमध्यक्षम् । अत एव नानुमानमपि । तदेवं स्वरविषाणादिवत् कार्य-कारणादेरनु-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥११२॥

पलम्भाच्च युक्तमेतत्-शरीरादेः कारणमस्ति न शशशृङ्गादेरिति । यदि पुनस्तनु-करणादिः सन् वन्ध्यासुतादिपरिहारेणेति मतिः, तत्र कुतः स एव सन् ? । कारणसमवायात्, सोऽपि कुतः, सत्त्वात्, अन्योन्यसंश्रयः-तत्समवायात् सत्त्वम् अतश्च तत्समवाय इति । प्रागसतः सत्तासमवायात् स एव सन्निति चेत्, कुतः प्राक् ? । सत्तासमवायकाले प्रागिव स्वरूपसत्त्वविरहे 'प्राग्' इति विशेषणमनर्थकमित्यादि सर्वं वक्तव्यम् । असतश्च सत्तासमवाये खरशृङ्गादेरपि सम्भवेत् अविशेषात् । 'प्राग्' इति च विशेषणं शशशृङ्गादिव्यवच्छेदार्थं परेणोक्तम्, सत्तासम्बन्धसमये च तन्वादेः स्वरूपसत्त्वाभावे कस्ततो विशेषः ? । अयमस्ति विशेषः—कूर्मरोमादिकमत्यन्तासत्, इतरत् पुनः स्वयं न सत् नाप्यसत् ; अत एव सत्तासम्बन्धात् 'तदेव सत्' इत्युच्यत इति, तदेतज्जडात्मनो भवतः कोऽन्यो भाषते । तथा हि—'न सत्' इतिवचनात् तस्य सत्तासम्बन्धात् प्रागभाव उक्तः, सत्प्रतिषेधलक्षणत्वादस्य । 'नाप्यसत्' इत्यभिधानाद् भावः, असत्त्वनिषेधरूपत्वाद् भावस्य, रूपान्तराभावात् । तथैव वैयाकरणानां न्यायः—'द्वौ प्रतिषेधौ प्रकृतमर्थं गमयतः" इति, कथमन्यथा 'नेदं निरात्मकं जीवच्छरीरम्, प्राणादिमत्त्वात्' इत्यत्र नैरात्म्यनिषेधः सात्मकः सिध्येत् ? । अत्र केचित् ब्रुवते—'नैवं प्रयोगः क्रियतेऽपि तु सात्मकं जीवच्छरीरम्, प्राणादिमत्त्वात्" इति । तैरन्येवं प्रयोगं कुर्वद्भिः सात्मकत्वाभावो नियमेन प्राणादिमत्त्वाभावेन व्याप्तोऽभ्युपगन्तव्यः, अन्यथा व्यभिचाराशङ्का न निवर्तते, तदभ्युपगमे चेदमवश्यं वक्तव्यम्, जीवच्छरीरे प्राणादिमत्त्वं प्रतीयमानं स्वाभावं निवर्तयति, स च निवर्तमानः स्वव्याप्यं सात्मकत्वाभावमादाय निवर्तते, इतरथा तेनासौ व्याप्तो न स्यात् । यस्मिन्निवर्तमाने यन्न निवर्तते न तेन तद् व्याप्तम्, यथा निवर्तमानेऽपि प्रदीपे अनिवर्तमानः पटादिर्न तेन व्याप्तः, न निवर्तते च

ईश्वरादे-
ईश्वरखण्डने
प्रागसतः
सत्त्वादि-
लक्षणस्य
कार्यत्वस्य
खण्डनम् ॥

॥११२॥

ईश्वरवादे
ईश्वरखण्ड-
ने असन्नि-
षेधस्य स-
त्त्वपर्यवसा-
यित्वमप्रा-
णादिम-
त्त्वनिषेधस्य
विधिपर्यव-
सानदृष्टा-
न्तेन सम-
र्थितम् ॥

प्राणादिमत्त्वाभावे निवर्त्तमानेऽपि सात्मकत्वाभाव इति । निवर्त्तते इति चेत्, तन्निवृत्तावपि यदि सात्मकत्वं न सिध्यति न तर्हि तदभावो निवर्त्तते, सात्मकत्वाभावाभावेऽपि तदभावस्य तदवस्थत्वात् । सिध्यतीति चेत्, आयातमिदम्—“द्वौ प्रतिषेधौ प्रकृतमर्थं गमयतः” इति ॥ तथा चेदमपि युक्तम्—‘नेदं निरात्मकं जीवच्छरीरम्, प्राणादिमत्त्वात्’ इति । अन्ये तु मन्यन्ते—“अन्यत्र दृष्टो धर्मः क्वचिद्धर्मिणि विधीयते, निषिध्यते च” इति वचनात् केवलं घटादौ नैरात्म्यमप्राणादिमत्त्वेन व्याप्तं दृष्टम्, तदेव निषिध्यते जीवच्छरीरेऽप्राणादिमत्त्वाभावेन, न पुनः सात्मकत्वं विधीयते; तस्यान्यत्रादर्शनात्” इति । तेषां घटादौ नैरात्म्यं प्रतिपन्नं प्रतिषिध्यते इति भवतु सूक्तम्, तथापि तन्निषेधसामर्थ्याद् यदि जीवच्छरीरे सात्मकत्वं न स्यात् न तर्हि तत्र तन्निषेधः—यदा हि नैरात्म्यनिषेधो न सात्मकः—किन्तु यथाऽऽत्मनोऽभावो नैरात्म्यं तथाऽस्याऽभावोऽपि तुच्छरूपः आत्मनोऽन्यत्वाद् भङ्गयन्तरेण नैरात्म्यमेव, पुनरपि तन्निषेधस्तुच्छरूपो नैरात्म्यमित्यपरस्त-
न्निषेधो मुख्यः, तथा च सति अनवस्थानान्न नैरात्म्यनिषेधः । किञ्च, यदि नाम घटादौ नैरात्म्यमुपलब्धं किमित्यन्यत्र निषि-
ध्यते ?, इतरथा देवदत्ते पाण्डित्यमुपलब्धं यज्ञदत्तादौ निषिध्येत । तत्र प्राणादिमत्त्वदर्शनादिति चेत्, युक्तमेतद् यदि प्राणा-
दिमत्त्वं नैरात्म्यविरुद्धं स्याद् अग्निरिव शीतविरुद्धः, न चैवम् ; अन्यथा सर्वमशेषविरुद्धं भवेत् । प्राणादिमत्त्वेन स्वाभावो नैरा-
त्म्यव्यापको विरुद्धः, ततः प्राणादिमत्त्वभावात् तदभावो निवर्त्तते, वह्निभावादिव शीतम्, स च निवर्त्तमानः स्वव्याप्यं नैरा-
त्म्यमादाय निवर्त्तते, यथा धूमाभावः पावकाभावमिति । दत्तमत्रोत्तरम्—यदि नैरात्म्याभावः सात्मको न भवेत् तदवस्थं नैरात्म्य-
मिति । भवतु तर्हि नैरात्म्यनिषेधः सात्मकः, तथा सति ‘सत्तासम्बन्धात् प्राक् तन्वादिर्नो (दि ना) सत्’ इति वचनात् तदा

तस्य सत्त्वमुक्तम्, 'न सत्' इत्यभिधानादसत्त्वमिति विरोधः । ततोऽसदेव तदभ्युपगन्तव्यमिति न वन्ध्यासुतादेस्तनु-करणा-
देर्विशेषः । भवत्वेवं तथापि तन्वादेरेव सत्तासम्बन्धात् सत्त्वम् न खरभृङ्गादेः तथादर्शनादिति चेत्, उक्तमत्र तथादर्शनोपाया-
भावादिति । अपि च सत्ताऽपि यदि असती कथं ततो वन्ध्यासुतादेरिवापस्य सत्त्वम् ? । सती चेद्, यदि अन्यसत्तातः, अन-
वस्था । स्वतश्चेत्, पदार्थानामपि स्वत एव सत्त्वं स्यादिति व्यर्थं तत्परिकल्पनम् । किञ्च, यदि स्वत एव सत्ता सती उपेयते तदा
प्रमाणं वक्तव्यम् । अथ स्वतः सत्ता सती-तत्सम्बन्धात् तन्वादीनां सत्त्वान्यथाऽनुपपत्तेः-तर्ह्यन्योन्यसंश्रयः-तत्सम्बन्धात् तन्वा-
दिसत्त्वे सिद्धे सत्तासत्त्वसिद्धिः, ततस्तत्सम्बन्धात् तन्वादिसत्त्वसिद्धिरिति व्यक्तमितरेतराश्रयत्वम् । अथ सत्ता स्वतः सती, सद-
भिधानप्रत्ययविषयत्वात्, अवान्तरसामान्यादिवत् ; न; द्रव्यादिना(हि)व्यभिचारः-द्रव्यादिरपि 'सद् द्रव्यम्, सत् गुणः, सत्
कर्म' इत्येवं सदभिधानप्रत्ययविषयो भवति, न चासौ परेण स्वतः सत्त्वभ्युपगतः, सत्ताप्रकल्पनैवैकफल्यप्रसङ्गात् । न च द्रव्यादौ
तद्विषयत्वं परापेक्षं न सत्तायामिति वक्तुं युक्तम्, तस्यामपि तदपेक्षत्वसम्भवात् । अथ तत्र तस्य तदपेक्षत्वे किं तदपरमिति
वक्तव्यम् ; नन्वेतद् द्रव्यादावपि समानम् । तत्र सत्तेति चेत्, अत्रापि द्रव्यादिकम् इति तुल्यम्-यथैव हि सत्तासम्बन्धात्
द्रव्यादिकं सत् न स्वतः, तथा द्रव्यादिस्वरूपसत्त्वसम्बन्धात् सत्ता सती न स्वतः । द्रव्यादेः स्वरूपसत्त्वं नास्ति तेनायमदोषः,
तदस्तित्वे को दोष इति वाच्यम् । ननु तस्या (तस्य) स्वतः सत्त्वेऽवान्तरसामान्याभावप्रसङ्गो दोषः, ननु स्वतोऽसत्त्वे खर-
विषाणादेरिव सुतरां तदभावदोषः । अपि च, यो हि तत्र सत्तासम्बन्धं नेच्छति स कथमवान्तरसामान्यसम्बन्धमिच्छेत् ? न
चात्र प्रमाणं स्वतोऽसत्तो द्रव्यादयो नावान्तरसामान्यमिति । अथैतत्-द्रव्यादयो न स्वतः सन्तः, अवान्तरसामान्यवत्त्वात्,

यत् पुनः स्वतः सत् न तद् अवान्तरसामान्यवत्, यथा सामान्य-विशेषसमवाया इति व्यतिरेकी हेतुः, नैतत् ; यदि हि द्रव्यादयो धर्मिणः कुतश्चित् प्रतीतिगोचरचारिणस्सन्तो भवन्ति तदा कथं न तत्प्रतीतिः स्वतस्सत्त्वं साधयन्ती ' न स्वतस्सन्तस्ते ' इति प्रतिज्ञां तदसत्त्वविषयां वाधते । न चेदमत्रोचरम्-न स्वतः सन्तस्ते प्रतीतिविषयाः किन्तु सत्तासम्बन्धादिति, यतो ' न स्वयम-सन्तस्तत्सम्बन्धात् तद्विषया भवन्ति ' इत्युक्तम् । किञ्च, द्रव्यादेरेकान्तेन यस्य भिन्नान्यवान्तरसामान्यानि कथं तस्य तानि स्युः यतोऽवान्तरसामान्यवत्त्वादिति हेतुः सिद्धः स्यात् ? । अथ तथापि तस्याति (तस्येति), नः परस्परमपि स्युरिति सामान्यसमवायात् परिशेषवत् (सामान्य-समवाय-विशेषवत्) इति वैधर्म्यनिर्दर्शनमयुक्तम् । यदि मतम्—द्रव्यादौ तानि समवेतानि ततस्तस्य तानि न सामान्यादेर्विपर्ययादिति, ' तन्न समवेतानि ' इति समवायेन सम्बद्धानीति यद्यर्थः, स न युक्तः; समवायस्य निषिद्धत्वाच्चिपेत्स्यमानत्वाच्च । भवतु वा समवायः, तथापि यत्र द्रव्ये, गुणे, कर्मणि च द्रव्यत्वम्, गुणत्वम्, कर्मत्वं चाऽवान्तरसामान्यं तत्रैव पृथिवीत्वादीनि, रूपत्वादीनि, गमनत्वादीनि च तथाविधानि सामान्यानि, समवायोऽपि तत्रैव, सामान्यवत् तस्य सर्वगतत्वाच्च, द्रव्यादिवदन्योन्यसत्तानीति न द्रव्यादेः स्वतः सत्त्वबाधनमित्याशङ्का न निवर्तते—किं द्रव्यादिसम्बन्धात् सत्ता सती किं वा तथा द्रव्यादिकं सत् ' इति । तन्न सत्तातः तन्वादेः सत्त्वम्, तस्या एवासिद्धत्वात् । सत्ताप्रत्यक्षादिप्रमाणसिद्धत्वात् सत्तायाः प्रत्यक्षवाधितविषयत्वेन एवमुपन्यस्यमानस्य प्रसङ्गसाधनस्यानवकाशः । न च द्रव्यप्रतिभासवेलायां प्रत्यक्षबुद्धौ परिस्फुटरूपेण व्यक्तिविवेकेन सत्ता न प्रतिभातीति शक्यं वक्तुम्, अनुगताकारस्य व्यावृत्ताकारस्य च प्रत्यक्षानुभवस्य संवेदनात् । न चानुगत-व्यावृत्तवस्तुव्यतिरेकेण द्वाकारा बुद्धिर्घटते । न हि विषयव्यतिरे-

केण प्रतीतिरुपपद्यते, नीलादिस्वलक्षणप्रतीतेरपि तथाभावप्रसङ्गात् । अथ तैमिरिकस्य बाह्यार्थसन्निधिव्यतिरेकेणापि केशोण्डु-
कादिप्रतीतिरुदेति तथैवानुगतत्वरूपमन्तरेणापि भिन्नवस्तुष्वनुगताकारा बुद्धिरुदेष्यतीति न ततः सत्ताव्यवस्था, तदनुक्तम् ;
तैमिरिकप्रतीतौ हि प्रतिभासमानस्य केशोण्डुकादेर्वाधक-कारणदोषपरिज्ञानादतत्त्वम् ; सत्तादर्शने तु न बाधकप्रत्ययोदयः,
नापि कारणदोषपरिज्ञानमिति न तद्बाहिणो विज्ञानस्य मिथ्यात्वम् । तथा हि—विभिन्नेष्वपि घट-पटादिष्वर्थेषु ‘ सत् सत् ’
इति अभेदमुल्लिखन्ती प्रतीतिरुदयमासादयति; न चासौ कालान्तरादौ विपर्ययमुपगच्छन्ती लक्ष्यते, सर्वदा सर्वेषां घट-पटा-
दिषु ‘ सत् सत् ’ इति व्याहृतेः । व्यवहारमुपरचयन्ती च प्रतीतिः परैरपि प्रमाणमभ्युपगम्यते । यथोक्तं तैः—“ प्रामाण्यं व्य-
वहारेण ” इति । तदेवमवस्थितम्—अनुगताकारा हि बुद्धिर्व्यावृत्तरूपप्रतीत्यनधिगतं साधारणरूपमुल्लिखन्ती शु(सु)परिनिश्चित-
रूपा बाधाऽयोगात् प्रमाणम् । सा च अक्षान्वय-व्यतिरेकानुसारितया प्रत्यक्षम् । तथा हि-विस्फारितलोचनस्य घट-पटादिषु
रूपमारूढां सत्तामुल्लिखन्ती ‘ सत् सत् ’ इति प्रतीतिः, तदभावे च न भवतीति तदन्य-व्यतिरेकानुविधायितया कथं न प्रत्य-
क्षम् ? । तस्माद् बहुषु व्यावृत्तेषु तुल्याकारा बुद्धिरेकतामवस्यति । यच्चात्र विभिन्नेषु घटादिषु प्रतिनियतमेकमनुगतस्वरूपं सैव
जातिः । अथ व्यक्तिव्यतिरिक्ता जातिरूपेयते न च व्यक्तिदर्शनवेलायां तद्रूपसंस्पर्शविषयव्यतिरिक्तचतुर्परमनुगतिरूपं प्रतिभाति
तत् कथं तत् सामान्यम् ? । नैतदस्ति; यस्मादगृहीतसङ्केतस्यापि तनुभूतः प्रथममुद्भाति वस्तु; द्वितीये तुल्यरूपतामनुसरति
बुद्धिः क्वचिदेव न सर्वत्र । प्रतिपत्त्यन्यता च सर्वत्र भेदव्यवहारनिवन्धनं तुल्यदेश-कालेऽपि रूप-रसादौ च, प्रतिपत्त्यन्यता
जातावपि विद्यत इति कथं न सा भिन्नाऽस्ति ? । तथा हि—व्यक्त्याकारविवेकेन विशदमनुगतिरूपता भाति तद्विवेकेन च

ईश्वरवादे
ईश्वरखण्ड-
नेऽतिरि-
क्तसत्ता-
साधकतया
प्रत्यक्षप्र-
माणाशङ्क-
ने व्यक्ति-
भ्यो भि-
न्नत्वसाधनं
शब्दानुमा-
नप्रमाणक-
त्वञ्च, उक्ता-
शङ्काप्रति
विधानम् ॥

व्यावृत्तरूपतेति कथं व्यक्तिस्वरूपाद् भिन्नावभासिनी जातिर्भिन्ना नाभ्युपगमविषयः ? । अथैकेन्द्रियावसेयत्वाद् जाति-
व्यक्त्योरेकता, रूप-रसादौ तु भिन्नेन्द्रियग्राह्यत्वाद् भेदः, तदप्यसङ्गतम् ; यत एकेन्द्रियग्राह्यमपि वाताऽऽतपादिकं समानदेशं
च भिन्नं प्रतिभातीति भिन्नवपुरभ्युपेयते तथा प्रतिनियतेन्द्रियविषयमपि जाति-व्यक्तिद्वयं भिन्नम् ; भिन्नप्रतिभासादेव ।
तथा हि—घटमन्तरेणापि पटग्रहणे ' सत् सत् ' इति पूर्वप्रतिषन्ना सत्ताऽवगतिर्दृष्टा ; यदि तु व्यक्तिकरेव सती न जातिः
तत्सन्त्वेऽपि तदव्यतिरिक्ता च, तथा सति व्यक्तिरूपवत् तदननुगत्यपि व्यक्त्यन्तरे प्रसज्येत । प्रतीयते च सद्गुरुपता युगपद्
घट-पटादिषु परस्परविविक्ततनुष्वपि सर्वदा । तेनैकरूपैव जातिः, प्रत्यक्षे तथाभूताया एव तस्याः प्रतिभासनात् ; शब्द-
लिङ्गयोरपि तस्यामेव सम्बन्धग्रहणमिति ताभ्यामपि सा प्रतीयते । तदेवं प्रत्यक्षादिप्रमाणावसेयत्वात् सत्तायाः न तन्निराक-
रणाय प्रसङ्गसाधनानुमानप्रवृत्तिरिति । असदेतत् । यतो न व्यक्तिदर्शनेवेलायां स्वरूपेण बहिर्ग्राह्याकारतया प्रतीतिमवतरन्ती
जातिरुद्भाति, नहि घट-पटवस्तुद्वयप्रतिभाससमये तद्वै तद्व्यवस्थितमूर्त्तिर्भिन्नाऽभिन्ना वा जातिराभाति, तदाकारस्यापरस्य
ग्राह्यतया बहिस्तत्राप्रतिभासनात् । बहिर्ग्राह्यावभासश्च बहिरर्थव्यवस्थाकारी, नान्तरावभासः । यदि तु सोऽपि तद्व्यवस्थाकारी
स्यात्, तथा सति हृदि परिवर्त्तमानवपुषः सुखादेरपि प्रतिभासाद् बहिस्तद्व्यवस्था स्यात् ; तथा च ' सुखाद्यात्मकाः
शब्दादयः ' इति साहच्यदर्शनेमेव स्यात् । अथ सुखादिराकारो बाह्यरूपतया न प्रतिभातीति न बहिरसौ, जातिरपि तर्हि न
वहीरूपतया प्रतिभातीति न वहीरूपाऽभ्युपगन्तव्या, यतः कल्पनामतिरपि दर्शनदृष्टमेव घटादिरूपं बहिरुल्लिखन्ती तद्विरं च
अन्तः प्रतिभाति, न तु तद्व्यतिरिक्तवपुषं जातिमुद्बोधोत्पद्यति । तत्र तदवसेयाऽपि बहिर्जातिरस्ति । तैमिरिकज्ञाने बहिर्प्रकाश-

मानवणोऽपि हि केशोण्डुकादयो न तथाऽभ्युपेयन्ते, बाध्यमानज्ञानविषयत्वात् । जातिस्तु न बहीरूपतया कचिदपि ज्ञाने प्रतिभातीति कथं सा सन्त्याभ्युपगमविषयः ? बुद्धिरेव केवलं घटपटादिषु प्रतिभासमानेषु 'सत् सत्' इति तुल्यतनुराभाति । यदि तर्हि न बाह्या जातिरस्ति, बुद्धिरपि कथमेकरूपा प्रतिभाति, न हि वह्निर्निमित्तमन्तरेण तदाकारोत्पत्तिमती सा युक्ता ? । ननु केनोच्यते वह्निर्निमित्तनिरपेक्षा जातिमतिरिति, किन्तु वह्निर्जातिर्न निमित्तमिति, बाह्यास्तु व्यक्तयः काश्चिदेव जाति-
बुद्धेर्निमित्तम् । ननु यदि व्यक्तिनिबन्धनाऽनुगताकारा मतिः, तथा सति यथा खण्डमुण्डव्यक्तिदर्शने 'गौर्गौ' इति प्रतिपत्तिरु-
देति तथा गिरिशिखरादिदर्शनेऽपि 'गौर्गौः' इत्येतदाकारा प्रतिपत्तिर्भवेत् व्यक्तिभेदाविशेषात्, तदयुक्तम्; भेदाविशेषेऽपि
खण्डमुण्डादिव्यक्तिषु 'गौर्गौः' इत्याकारा मतिरुदयमासादयन्ती समुपलभ्यत इति ता एव तामुपजनयितुं समर्था इत्यवसीयते,
न पुनर्गिरिशिखरादिषु 'गौर्गौः' इति मतिर्दृष्टेति न ते तन्निबन्धनम् । यथा च आमलकीफलादिषु यथाविधानमुपयुक्तेषु
व्याधिविरतिलक्षणं फलमुपलभ्यत इति तान्येव तद्विधौ समर्थानीत्यवसीयते, भेदाविशेषेऽपि न पुनस्त्रणुप-दध्यादीनि । अथ
भिन्नेष्वपि भावेषु 'सत् सत्' इति मतिरस्ति, विभिन्नेषु च भावेषु यदेकत्वं तदेव जातिः, तत्रोच्यते—तदेकत्वं घट-पटादिषु
किमन्यत्, उतानन्यत् ? । न तावदन्यत्, तस्याप्रतिभासनादित्युक्तः । नाप्यनन्यत्, एकरूपाऽप्रतिभासनात्; न हि घटस्य
पटस्य चैकमेव रूपं प्रतिभाति, सर्वात्मना प्रतिद्रव्यं भिन्नरूपदर्शनात् । तस्मादप्रतीतेरभिन्नाऽपि जातिर्नास्ति, बुद्धिरेव
तुल्याकारप्रतिभासा 'सत् सत्' इति शब्दश्च दृश्यत इति तदन्य एव युक्तः, न जात्यन्यः, तस्यादर्शनात् । न च बुद्धिस्व-
रूपमप्यपरबुद्धिस्वरूपमनुगच्छति इति न तदपि सामान्यमित्येकानुगतजातिवादो मिथ्यावादः । अपि च, अनेकव्यक्तिव्यापि

सामान्यं तद्वादिभिरभ्युपगम्यते । न च तद्व्यापित्वं तस्य केनचित् ज्ञानेन व्यवस्थापयितुं शक्यम् । तथा हि-सन्निहितव्यक्ति-
प्रतिभासकाले जातिस्तद्व्यक्तिसंस्पर्शिनी स्फुटमवभाति न व्यक्त्यन्तरसम्बन्धितया, तस्यास्तथाऽसन्निधानेन प्रतिभासायोगात् ।
तदप्रतिभासे च तन्मिश्रताऽपि नावगतेति कथमसन्निहितव्यक्त्यन्तरसम्बद्धशरीरा जातिरवभाति । यदेव हि परिस्फुटदर्शने
प्रतिभाति रूपं तदेव तस्या युक्तम्, दर्शनासंस्पर्शिनः स्वरूपस्यासम्भवात्; सम्भवे वा तस्य दृश्यस्वभावाद् भेदप्रसङ्गात्,
तदेकत्वे सर्वत्र भेदप्रतिहेतुः अनानैकं जगत् स्यात् । दर्शनगोचरातीतं च व्यक्त्यन्तरसम्बद्धं जातिस्वरूपमप्रतिभासनादसत्;
प्रतिभासने वा तस्य तत्सम्बद्धानां व्यवहितव्यक्त्यन्तराणामपि प्रतिभासप्रसङ्ग इति सकलजगत्प्रतिभासः स्यात् । अथ मतम्
सन्निहितव्यक्तिदर्शनकाले व्यक्त्यन्तरसम्बन्धिनी जातिर्न भाति; यदा तु व्यक्त्यन्तरं दृश्यते तदा तद्दर्शनवेलायां तद्गतत्वेन
जातिराभातीति साधारणस्वरूपपरिच्छेदः पश्चात् सम्भवतीति, ततश्च पश्चादर्थान्वयदर्शने कथं न तस्यास्तद्व्यापिताग्रहः ? ।
असदेतत्; यतो व्यक्त्यन्तरदर्शनकालेऽपि तत्परिगतमेव जातेः स्वरूपं प्रतिभाति न पूर्वव्यक्तिसंस्पर्शितया; तस्याः प्रत्यक्ष-
गोचरातिक्रान्ततया तत्सम्बद्धस्यापि रूपस्य तदतिक्रान्तत्वात् । तत् कथं सन्निहिताऽसन्निहितव्यक्तिसम्बद्धजातिरूपावगमः ? ।

अथ प्रत्यभिज्ञानादनेकव्यक्तिसम्बन्धित्वेन जातिः प्रतीयते, ननु केयं प्रत्यभिज्ञा ? । यदि प्रत्यक्षम्, कुतस्तदवसेया
जातिरेकानेकव्यक्तियपिनी प्रत्यक्षा ? । अथ नयनव्यापारानन्तरं समुपजायमाना प्रत्यभिज्ञा कथं न प्रत्यक्षम् ?, निर्विकल्प-
कस्याप्यक्षान्वय-व्यतिरेकानुविधानात् प्रत्यक्षत्वं तदत्रापि तुल्यम्, असदेतत्; यदि अक्षजा प्रत्यभिज्ञा, तथा सति प्रथम-
व्यक्तिदर्शनकाल एव समस्तव्यक्तिसम्बद्धजातिरूपपरिच्छेदोऽस्तु ! । अथ तदा स्मृतिसहकारिविरहान्न तत्त्वावगतिः, यदा तु

द्वितीयव्यक्तिदर्शनं तदा पूर्वदर्शनाहितसंस्कारप्रबोधसमुपजातस्मृतिसहितमिन्द्रियं तत्त्वदर्शनं जनयति, तदप्यसत्; यतः स्मरणसचिवमपि लोचनं पुरःसन्निहितायामेव व्यक्तौ तत्स्थजातौ च प्रतिपत्तिं जनयितुमीशम्; न पूर्वव्यक्तौ, असन्निधानात् । तत्र तत्स्थितां जातिं दर्शनपरिदृश्यमाने व्यक्त्यन्तरे सन्धत्ते । अथेन्द्रियवृत्तिर्न स्मरणसमवायिनी करणत्वादिति नासौ सन्धानकारिणी, पुरुषस्तु कर्तृतया स्मृतिसमवायीति चक्षुषा परिगतेऽर्थे तदुपदर्शितपूर्वव्यक्तिगतां जातिं सन्धास्यतीति, तदसत्; यतः सोऽपि न स्वतन्त्रतयाऽर्थग्राहकः, किन्तु दर्शनसहायः । यदि पुनः स्वतन्त्र एवार्थग्राहकः स्यात् तथा सति स्वाप-मद-मूर्छादिष्वपि सर्वव्यक्त्यनुगतजातिप्रतिपत्तिः स्यात् । तस्मादात्माऽपि दर्शनसहाय एवार्थवेदी । दर्शनं च पुरःसन्निहितं व्यक्ति-स्वरूपमनुसरति, न हि स्मृतिगोचरमपि पूर्वदृष्टव्यक्तिगतं जात्यादिकमिति न दर्शनसहायोऽपि तदनुसन्धानसमर्थ आत्मा । अथ स्मरणोपनीतं जातिरूपमात्मा तत्र सन्धास्यति; नन्वत्रापि स्मृतिः परिहृतपुरोवर्त्तिव्यक्तिदर्शनविषया पूर्वदृष्टमर्थमनुसरन्ती संलक्ष्यते । तत् कथं पुरोवर्त्तिनि अग्रवर्त्तमाना स्वविषयान् सामान्यादींस्तत्र सङ्घटयितुं क्षमा?, तदस्मृतं च सङ्घटनं कथमा-त्माऽपि कर्तुं क्षमः?, तथा हि-दर्शने सति द्रष्टरि तस्य स्वरूपे जाते तन्निमग्नं न स्मृतिकृतं स्मर्तृरूपं भाति । यदि तु भाति तथा सति द्रष्टृरूप एवासौ, न स्मर्त्ता । अथ स्मर्तृरूपे द्रष्टृस्वरूपमनुग्रविष्टं प्रतिभाति, तथापि स्मर्त्तैवाऽसौ न द्रष्टा । अथ द्रष्टृ-स्मर्तृस्वरूपे विविक्ते भातः, तथा सति तयोर्भेद इति नैकत्वम् । तथा हि-द्रष्टृस्वरूपं दृग्विषयावभासि प्रतिभाति, स्मर्तृस्व-रूपमपि पुंसः स्मृतिविषयमवतीर्णमवभाति; तत् कुतः पूर्वापरयोर्जाति-रूपयोः सन्धानम्? । यत् पुनरुक्तम् 'स्मरतः पूर्वदृष्टार्थो-नुसन्धानादुत्पद्यमाना मतिश्चक्षुःसम्बद्धत्वे त्रत्यक्षम्' इति, एतदप्यसत्; नेन्द्रियमतिः स्मृतिगोचरपूर्वरूपग्राहिणी, तत् कथं सा

ईश्वरवादे
ईश्वरखण्ड-
ने जातेः
पूर्वापर-
व्यक्ति-
व्यापित्व-
ग्राहकत्व-
मात्मग्रत्य-
क्षयोरपा-
कृतम् ॥

तत्सन्धानमात्मसात्करोति ? पूर्वदृष्टसन्धानं हि तत्प्रतिभासनम्, तत्प्रतिभाससम्बन्धे चेन्द्रियमतेः परोक्षार्थग्राहित्वात् परिस्फुट-
प्रतिभासनम् असन्निहितविषयग्रहणं च, तत् कुतस्तयोरैक्यम् ? । अथ परोक्षग्रहणं स्वात्मना नेन्द्रियमतिः संस्पृशति, एवं तर्हि
तद्विविक्तेन्द्रियमतिरिति कथं तत्सन्धायिका सामग्री अभ्युपेयते ? । यदि च स्मृतिविषयस्वभावतया दृश्यमानोऽर्थः प्रत्यक्षबुद्धि-
भिरवगम्यते, तथा मति स्मृतिगोचरः पूर्वस्वभावो वर्त्तमानतया भातीति विपरीतख्यातिः सर्वं दर्शनं भवेत् । अथ यत् तदा
तत्राविद्यमानमर्थमवैति ज्ञानं तत्र विपरीतख्यातिः, प्रत्यक्षप्रतीतिस्तु पूर्वसन्धानादप्युपजायमाना पुरः सदेव वस्तु गृह्यती
कथं विपरीतख्यातिर्भवेत् ? । ननु पूर्वरूपग्राहितया तस्याः सदर्थग्रहणमेव न सम्भवति; स्मरणोपनेयं हि रूपं प्रतीयती वर्त्त-
मानतया प्रत्यक्षबुद्धिर्न प्रतिभासमानवपुः सत्तां साधयितुमलम्, प्रत्यस्तमितेऽपि रूपे स्मृतेरवतारात् । तदनुसारिणी चाक्ष-
मतिरपि तदेवानुसरन्ती न सत्ताऽऽस्पदम् । तस्मादिन्द्रियमतिः सकला पूर्वरूपग्रहणं परिहरन्ती वर्त्तमाने परिस्फुटे वर्त्तत इति
तदैव तद्गतां जातिमुद्भासयितुं प्रभुरिति न पूर्वापरव्यक्तिगता जातिः समस्ति । यदेव हि द्वितीयव्यक्तिगतं रूपं भाति तदेव
सत्, पूर्वव्यक्तिगतं तु रूपं न भातीति न तत् सत् । ततश्चानेकव्यक्तिव्यापिकाया जातेरसिद्धिरिति न तत्र लिङ्ग-शब्दयोरपि
प्रवृत्तिरिति न ताभ्यामपि तत्प्रतिपत्तिः । यथा च व्यक्तिभिन्नाऽनुस्यूता जातिर्न सम्भवति तथा यथास्थानं प्रतिपादयिष्यत
इत्यास्तां तावत् । तदेवं सत्ता-समवाययोः परपरिकल्पितयोरसिद्धेः ‘ प्रागसतः कारणसमवायः सत्तासमवायो वा कार्यत्वम्’
इति कार्यत्वस्यासिद्धत्वात् स्वरूपासिद्धोऽपि कार्यत्वलक्षणो हेतुः । अथ स्यादेष दोषो यदि यथोक्तलक्षणं कार्यत्वं हेतुत्वेनोप-
न्यस्तं स्यात्, यावताऽभूत्वा भवनलक्षणं कार्यत्वं हेतुत्वेनोपन्यस्तं तेनायमदोषः । नन्वेवमपि भू-भूधरादेः कथमेवम्भूतं

कार्यत्वं सिद्धम् ? । अथ यदि अत्र विप्रतिपत्तिविषयता तदाऽनुमानतस्तेषु कार्यत्वं साध्यते, तच्चानुमानम्—‘ भू-भूधरादयः कार्यम्, रचनावत्त्वात्, घटादिवत् ’ इति कथं न तेषु कार्यत्वलक्षणो हेतुः सिद्धः ? । असदेतत् ; यतोऽत्रापि प्रयोगे भू-भूधरादेरवयविनोऽसिद्धेश्चाश्रयासिद्धः ‘ रचनावत्त्वात् ’ इति हेतुः, तदसिद्धत्वं च प्राक् प्रतिपादितम् । किञ्च, किमिदं रचनावत्त्वम् ? । यदि अचयवसन्निवेशो रचना तद्वत्त्वं च पृथिव्यादेस्तदुत्पाद्यत्वम्, तदाऽवयवसन्निवेशस्य संयोगापरनाम्नोऽसिद्धत्वादसिद्ध-विशेषणो रचनावत्त्वादिति हेतुः । तथा, पृथिव्यादिषु संयोगजन्यत्वस्य विशेष्यस्यासिद्धत्वादसिद्धविशेष्यश्च प्रकृतो हेतुः । कथं संयोगासिद्धत्वम् येनोक्तदोषदुष्टः प्रकृतो हेतुः स्यात् ? । उच्यते, तद्ग्राहकप्रमाणाभावात् चावकप्रमाणोपपत्तेश्च । तथा हि—

“ संख्या-परिमाणानि पृथक्त्वम् संयोग-विभागौ परत्वाऽपरत्वे कर्म च रूपि(द्रव्य)समवायाच्चाक्षुषाणि ” इति वचनात् दृश्यवस्तुसमवेतस्य संयोगस्य परेण प्रत्यक्षग्राह्यत्वमभ्युपगतम् । न च निरन्तरोत्पन्नवस्तुद्वयप्रतिभासकालेऽव्ययप्रतिपत्तौ तद्व्यतिरेकेणापरः संयोगो बहिर्ग्राह्यरूपतां विभ्राणः प्रतिभाति, नापि कल्पनावुद्धौ वस्तुद्वयं यथोक्तं विहाय शब्दोच्छेदं चान्तरम् अपरं वर्णाकृत्यक्षराकाररहितं संयोगस्वरूपमुद्भाति । तदेवमुपलब्धिलक्षणग्राप्तस्य संयोगस्यानुपलब्धेरभावः, शशविषाणवत् । तेन यदाह उद्ध्योतकरः—“ यदि संयोगो नार्थान्तरं भवेत् तदा क्षेत्र-बीजोदकादयो निर्विशिष्टत्वात् सर्वदेवाङ्कुरादिकार्यं कुर्युः, न चैवम्, तस्मात् सर्वदा कार्याऽनारम्भात् क्षेत्रादीन्यङ्कुरोत्पत्तौ कारणान्तरसापेक्षाणि, यथा मृत्पिण्डादिसामग्री घटादिकरणे कुलालादिसापेक्षा, योऽसौ क्षेत्रादिभिरपेक्ष्यः स संयोग इति सिद्धम् । किञ्च, असौ संयोगो द्रव्ययोर्विशेषणभावेन प्रतीयमानत्वात् ततोऽर्थान्तरत्वेन प्रत्यक्षसिद्ध एव । तथा हि—कश्चित् केनचित् ‘ संयुक्ते द्रव्ये आहर ’ इत्युक्तो

ईश्वरवादे
ईश्वरखण्ड-
ने संयोग-
सिद्धावु-
द्योतक-
रोक्तं प्रमा-
णमुपन्य-
स्य निरा-
कृतम् ॥

ययोरेव द्रव्ययोः संयोगमुपलभते ते एवाहरति न द्रव्यमात्रम् । किञ्च, दूरतरवर्तिनः पुंसः सान्तरेऽपि वने निरन्तररूपावसा-
यिनी बुद्धिरुद्यमासादयति, सेयं मिथ्याबुद्धिः मुख्यपदार्थानुभवमन्तरेण न क्वचिदुपजायते । न ह्यनुभूतगोदर्शनस्य गवये
'गौः' इति विभ्रमो भवति । तस्मादवश्यं संयोगो मुख्योऽभ्युपगन्तव्यः । तथा, 'न चैत्रः कुण्डली' इत्यनेन प्रतिषेध-
वाक्येन न कुण्डलं प्रतिषिध्यते, नापि चैत्रः, तयोरन्यत्र देशादौ सत्त्वात् । तस्माच्चैत्रस्य कुण्डलसंयोगः प्रतिषिध्यते । तथा,
'चैत्रः कुण्डली' इत्यनेनापि विधिवाक्येन न चैत्रकुण्डलयोरन्यतरविधानम्, तयोः सिद्धत्वात् ; पारिशेष्यात् संयोगविधा-
नम् । तस्मादस्त्येव संयोगः " इति, तन्निरस्तं द्रष्टव्यम् ; संयुक्तद्रव्यस्वरूपावभासव्यतिरेकेणापरस्य संयोगस्य प्रत्यक्षे निर्वि-
कल्पके सविकल्पके वाऽप्रतिभासस्य प्रतिपादितत्वात् । न च संयुक्तप्रत्ययान्यथानुपपत्त्या संयोगकल्पनोपपन्ना, निरन्तरावस्थ-
योरेव भावयोः संयुक्तप्रत्ययहेतुत्वात् । यावच्च तस्यामवस्थायां संयोगजनकत्वेन संयुक्तप्रत्ययविषयौ ताविष्येते तान्न संयो-
गमन्तरेण संयुक्तप्रत्ययहेतुत्वेन तद्विषयौ किं नेष्येते किं पारस्पर्येण ? । न च सान्तरे वने निरन्तरावभासिनी बुद्धिर्मुख्यपदा-
र्थानुभवपूर्विका, अस्वलप्रत्ययत्वेनानुपचरितत्वात् । 'न चैत्रः कुण्डली' इत्यादौ चैत्रसम्बन्धिकुण्डलं निषिध्यते विधीयते
चा न संयोगः । न च सम्बन्धव्यतिरेकेण चैत्रस्य कुण्डलसम्बन्धानुपपत्तिरिति वक्तुं शक्यम्, यतश्चैत्र-कुण्डलयोः किं सम्ब-
न्धिनोः स सम्बन्धः, उतासम्बन्धिनोः ? । नासम्बन्धिनोः, हिमवद्विन्ध्ययोरिवासम्बन्धिनोः सम्बन्धानुपपत्तेः ; न चासम्ब-
न्धिनोर्भिन्नसम्बन्धेन तदभिन्नं सम्बन्धित्वं शक्यं विधातुम्, विरुद्धधर्माध्यासेन भेदात् । नापि भिन्नम्, तत्सद्भावेऽपि तयोः
स्वरूपेणासम्बन्धित्वप्रसङ्गात् ; भिन्नस्य तत्कृतोपकारमन्तरेण तत्सम्बन्धित्वायोगात् ; ततोऽपरोपकारकल्पनेऽनवस्थाप्रसङ्गात् ।

सम्बन्धिर्नोस्तु सम्बन्धपरिकल्पनं व्यर्थम्, सम्बन्धमन्तरेणापि तयोः स्वत एव सम्बन्धस्वरूपत्वात् ।

यत्कृतम् विशिष्टावस्थान्वयतिरेकेण क्षिति-बीजोदकादीनां नाङ्कुरजनकत्वम्, सा च विशिष्टावस्था तेषां संयोगरूपा शक्तिः, तदसारम्; यतो यथा विशिष्टावस्थायुक्ताः क्षित्यादयः संयोगमुत्पादयन्ति तथा तदवस्थायुक्ता अङ्कुरादिकमपि कार्यं निष्पादयिष्यन्तीति व्यर्थं संयोगशक्तेस्तदन्तरालवर्तिन्याः परिकल्पनम् । अथ संयोगशक्तिव्यतिरेकेण न कार्योत्पादने कारणकलापः प्रवर्तत इति निर्वन्धः, तर्हि संयोगशक्त्युत्पादनेऽप्यपरसंयोगशक्तिव्यतिरेकेण नासौ प्रवर्तत इत्यपरा संयोग-शक्तिः परिकल्पनीया, तत्राप्यपरेत्यनवस्था । अथ तामन्तरेणापि शक्तिमुत्पादयन्ति, तर्हि कार्यमपि तामन्तरेणैवाङ्कुरादिकं निर्वर्त्तयिष्यन्तीति व्यर्थं संयोगशक्तेस्तदन्तरालवर्तिन्याः कल्पनम् । न च विशिष्टावस्थान्वयतिरेकेण पृथिव्यादयः संयोग-शक्तिमपि निर्वर्त्तयितुं क्षमाः; तथाऽभ्युपगमे सर्वदा तन्निर्वर्त्तनप्रसङ्गादङ्कुरादेरप्यनवस्तोत्पत्तिप्रसङ्गः । न चान्यतरकर्मोदि-सव्यपेक्षाः संयोगमुत्पादयन्ति क्षित्यादय इति नायं दोषः, कर्मोत्पत्तावपि संयोगपक्षोक्तदूषणस्य सर्वस्य तुल्यत्वात् । तस्मादेकसामग्र्यधीनविशिष्टोत्पत्तिमत्पदार्थव्यतिरेकेण नापरः संयोगः, तस्य बाधकप्रमाणविषयत्वात् साधकप्रमाणाभावाच्च । यस्तु 'संयुक्ते द्रव्ये एते' इति, 'अनयोर्वाऽयं संयोगः' इति व्यपदेशः स भेदान्तरप्रतिक्षेपाप्रतिक्षेपाभ्यां (भेदान्तरप्रतिक्षेपाभ्यां) तथाऽवस्थोत्पन्नवस्तुद्वयनिबन्धन एव, नातोऽपरस्य संयोगस्य सिद्धिः । न चाक्षणिक्त्वे तयोः स सम्बन्धी युक्तः । तत्सम्बन्धस्य समवायस्य निषिद्धत्वात् निषेत्स्यमानत्वाच्च । न च तज्जन्यत्वादसौ तत्सम्बन्धी, अक्षणिकत्वे जनकत्वविरोधस्य प्रतिपादयिष्य-माणत्वात् । क्षणिकत्वेऽपि तयोरेकसामग्र्यधीना नैरन्तर्योत्पत्तिरेव, नापरः संयोग इति 'रचनावत्त्वात्' इत्यत्र हेतोर्विशेषणस्य

ईश्वरवादे
ईश्वरखण्ड-
ने संयोग-
खण्डनस-
माप्तिः बौ-
द्धादिसिद्ध-
स्य कार्यत्व-
स्यासिद्धिः
कार्यत्वसा-
मान्यस्या-
नैकान्ति-
कता ॥

संयोगविशेषस्य रचनालक्षणस्याऽसिद्धेस्तद्वतो विशेष्यस्याप्यसिद्धिरिति स्वरूपासिद्धत्वम् ।

अथ पृथिव्यादेः कार्यत्वं बौद्धैरभ्युपगम्यत एवेति नासिद्धत्वं तैरस्य हेतोः प्रेरणीयम् । नन्वत्रापि यादृग्भूतं बुद्धि-
मत्पूर्वकत्वेन देवकुलादिष्वन्वय-व्यतिरेकाभ्यां व्याप्तं कार्यत्वमुपलब्धम्-यदक्रियादर्शिनोऽपि जीर्णदेवकुलादावुपलभ्यमानं
लौकिकपरीक्षादेस्तत्र कृतबुद्धिमुत्पादयति-तादृग्भूतस्य क्षित्यादिषु कार्यत्वस्याऽनुपलब्धेरसिद्धः कार्यत्वलक्षणो हेतुः ।
उपलम्भे वा तत्र ततो जीर्णदेवकुलादिष्विवाऽक्रियादर्शिनोऽपि कृतबुद्धिः स्यात् ; न ह्यन्वय-व्यतिरेकाभ्यां सुविवेचितं कार्यं
कारणं व्यभिचरति, तस्याहेतुकत्वप्रसङ्गात् । अतः क्षित्यादिषु कार्यत्वदर्शनादक्रियादर्शिनः कृतबुद्ध्यनुपपत्तेर्यद् बुद्धिमत्कार-
णत्वेन व्याप्तं कार्यत्वं देवकुलादिषु निश्चितं तत् तत्र नास्तीत्यसिद्धो हेतुः; केवलं कार्यत्वमात्रं प्रसिद्धं तत्र । न च प्रकृत्या
परस्परमर्थान्तरत्वेन व्यवस्थितोऽपि धर्मः शब्दमात्रेणाऽभेदी हेतुत्वेनोपादीयमानोऽभिमतसाध्यसिद्धये पर्याप्तो भवति, साध्य-
विपर्ययेऽपि तस्य भावाविरोधात् ; यथा बलमीके धर्मिणि कुम्भकारकृतत्वसिद्धये मृद्विकारमात्रं हेतुत्वेनोपादीयमानमिति ।
यद् बुद्धिमत्कारणत्वेन व्याप्तं देवकुलादौ कार्यत्वं प्रमाणतः प्रसिद्धं तच्च क्षित्यादावसिद्धम् ; यच्च क्षित्यादौ कार्यत्वमात्रं हेतुत्वे-
नोपन्यस्यमानं सिद्धं तत् साध्यविपर्यये बाधकप्रमाणाभावात् सन्दिग्धव्यतिरेकत्वेनानैकान्तिकम् ; न ततोऽभिमतसाध्यसिद्धिः ।

नन्वेतत् कार्यसमं नाम जात्युत्तरम् । तथा हि—'कृतकत्वादनित्यः शब्दः' इत्युक्ते जातिवाद्यत्रापि प्रेरयति-किमिदं
घटादिगतं कृतकत्वं हेतुत्वेनोपन्यस्तम्, किं वा शब्दगतम्, अथोभयगतमिति ? । आद्ये पक्षे हेतोरसिद्धिः, न ह्यन्वयधर्मोऽन्यत्र
वर्तते । द्वितीयेऽपि साधनविकलो दृष्टान्तः । तृतीयेऽप्येतावेव दोषाविति । एतच्च कार्यसमं नाम जात्युत्तरमिति प्रतिपादितम् ;

श्रीसम्म-
त्याख्य-
प्रकरणम् ॥

॥ प्रथमः
काण्डः ॥

॥११९॥

यथोक्तम्—“कार्यत्वान्यत्वलेशेन, यत् साध्यासिद्धिदर्शनम् तत् कार्यसमम्” इति, कार्यत्वसामान्यस्यानित्यत्वं साधकत्वेनोपन्यासेऽभ्युपगते धर्मिभेदेन विकल्पनवद् बुद्धिमत्कारणत्वे क्षित्यादेः कार्यत्वमात्रेण साध्येऽभीष्टे धर्मिभेदेन कार्य-
त्वादेर्विकल्पनात्, असदेतत्; यतः सामान्येन कार्यत्वानित्यत्वयोर्विपर्यये बाधकप्रमाणवलाद् व्याप्तिसिद्धौ कार्यत्वसामान्यं शब्दादौ धर्मिण्युपलभ्यमानमनित्यत्वं साधयतीति कार्यत्वमात्रस्यैव तत्र हेतुत्वेनोपन्यासे धर्मविकल्पनं यत् तत्र क्रियते तत् सर्वानुमानोच्छेदकत्वेन कार्यसमजात्युत्तरतामासादयति; न त्वेवं क्षित्यादेर्बुद्धिमत्कारणत्वे साध्ये कार्यत्वसामान्यं हेतुत्वेन सम्भवति, तस्य विपर्यये बाधकप्रमाणाभावात् सन्दिग्धविषयव्यावृत्तिकत्वेनाऽनैकान्तिकत्वात् । यच्च बुद्धिमत्कारणपूर्वकत्वेन व्याप्तं देवकुलादौ कार्यत्वं प्रतिपन्नम्—यदक्रियादर्शिनोऽपि जीर्णप्रासादादौ कृतबुद्धिमुत्पादयति—तत् तत्रासिद्धमिति प्रतिपादितम् ।

अपि च, यदि अत्र व्यापकनित्यैकबुद्धिमत्कारणं क्षित्यादेः कारणत्वेनाऽभिप्रेतं, कार्यत्वलक्षणाद्धेतोः, तथा सति घटादौ दृष्टान्तधर्मिणि तत्पूर्वकत्वेन कार्यत्वस्यानिश्चयात् साध्यविकलो दृष्टान्तः, विरुद्धश्च हेतुः स्यात्, अनित्यबुद्ध्याधाराव्यापकाऽनेककर्तृपूर्वकत्वेन व्याप्तस्य कार्यत्वस्य घटादौ निश्चयात् । अथ बुद्धिमत्कारणत्वमात्रं साध्यत्वेनाभिप्रेतं क्षित्यादौ, तर्हि नित्यबुद्ध्याधार—व्यापककर्तृपूर्वकत्वलक्षणस्य विशेषस्य क्षित्यादावसिद्धेर्नैश्वरसिद्धिः । अथ बुद्धिमत्कारणत्वसामान्यमेव क्षित्यादौ साध्यते, तच्च पक्षधर्मतावलाद् विशिष्टविशेषाधारं सिध्यति, निर्विशेषस्य सामान्यस्यासम्भवात्, अनित्यज्ञानवतः शरीरिणः क्षित्यादिविनिर्माणसामर्थ्यरहितत्वेन घटादावुपलब्धस्य विशेषस्य बुद्धिमत्कारणत्वसामान्याधारस्य तत्रासम्भवात् । नन्वेवं सामान्याश्रयत्वेन यद् घटादौ व्यक्तिस्वरूपं प्रतिपन्नं तस्य क्षित्यादावसम्भवात्, अन्यस्य च व्यक्तिस्वरूपस्य विवक्षितसामान्या-

ईश्वरवादे
ईश्वरखण्डने
कार्यत्ववि-
कल्पनजड-
पणस्य
जात्युत्तर-
त्वमा-
शङ्क्य दूषि-
तम्, साध्य
विकल्प्य
दृष्टान्ता-
सिद्ध्यादि-
प्रदर्शनम् ॥
॥११९॥

ईश्वरवादे
ईश्वरखण्डने
पक्षधर्मता-
बलाद्विशि-
ष्टसाध्यसि-
द्धेरपाकरणं-
तत्र
धूमसाधन-
निदर्शन-
माशङ्क्य
परिहृतम् ॥

श्रयत्वेनाप्रसिद्धत्वात्, निराधारस्य च सामान्यस्यासम्भवात्, बुद्धिमत्कारणत्वसामान्यस्यैव क्षित्यादौ न सिद्धिः स्यात्; न हि क्वचिद् गोत्वाधारस्य खण्डादिव्यक्तिविशेषस्याऽऽसम्भवेऽन्यरूपमहिष्यादिव्यक्तिसमाश्रितं गोत्वं कुतश्चिद्धेतोः सिद्धिमासादयति ।

अथ कार्यत्वस्य क्षित्यादौ बुद्धिमत्कारणत्वाभावेऽभावप्रसङ्गाद् विलक्षणव्यक्त्याश्रितस्यापि तत्सामान्यस्य तत्र सिद्धिर्भवत्येव; यथा महानसविलक्षणगिरिशिखराद्याधारस्याग्निसासासन्यस्य धूमात् प्रसिद्धिः । स्यादेतत्, यदि अधूमव्यावृत्तं धूममात्रमनग्निव्यावृत्तेनाग्निना व्याप्तं यथा प्रत्यक्षाऽनुपलम्भलक्षणात् प्रमाणात् प्रसिद्धं तथाऽत्राप्यबुद्धिमत्कारणव्यावृत्तेन बुद्धिमत्कारणत्वमात्रेणाऽकार्यव्यावृत्तस्य कार्यमात्रस्य कुतश्चित् प्रमाणाद् व्याप्तिः सर्वोपसंहारेण निश्चिता स्यात्, यावता सैव न सिद्धा । अथ यथा कार्यधर्मानुवृत्तेः कार्यं हुतशुभो धूमः, स तदभावेऽपि भवन् हेतुमत्तां विलङ्घयेत् इति नाग्नियतिरेकेण धूमस्य सद्भाव इति सर्वोपसंहारेण व्याप्तिसिद्धिस्तथाऽत्रापि भूधरादि कार्यधर्मानुवृत्तितो बुद्धिमत्कारणकार्यम्, तदभावे तद्भवद् निर्हेतुकं स्यादिति सर्वोपसंहारेण व्याप्तिसिद्धिः । ननु घटादिलक्षणः कार्यविशेषो बुद्धिमदनवय-व्यतिरेकानुविधायी य उपलभ्यमानस्तत्समानेषु पदार्थेष्वनक्रियादर्शिनोऽपि कृतबुद्धिमुत्पादयति, स एव बुद्धिमत्कारणकार्यत्वात् तदभावे भवन् निर्हेतुकः स्यादिति वक्तुं शक्यम्, न पुनः कार्यत्वमात्रं कारणमात्रहेतुकं बुद्धिमत्कारणाभावे भवन्निर्हेतुकमासज्यते, तद्वि कारणमात्राभावे भवद् निर्हेतुकं स्यात् । न च कार्यविशेषः कर्तारमन्तरेण नोपलब्ध इति कार्यत्वमात्रमपि कर्तृविशेषानुमापकमिति न्यायविदा वक्तुं युक्तम्; अन्यथा धूमविशेषस्तत्कालवह्नयभिरितो महानसादाबुपलब्ध इति धूपघटिकादौ धूममात्रमपि तत्कालवह्नयनुमापकं स्यात् । अथ तत्र तत्कालवह्नयनुमाने ततः प्रत्यक्षविरोधः, स तर्हि भ्रूहादावप्यकृष्टजाते

श्रीसम्म-
त्यान्य-
प्रकरणम् ॥

॥ प्रथमः
काण्डः ॥

॥१२०॥

कर्तुं नुमाने कार्यत्वलक्षणाद्धेतोः समानः । अथ तत्कर्तुरतीन्द्रियत्वाभ्युपगमाद् न प्रत्यक्षविरोधः, धूपघटिकादावपि चह्नेरती-
न्द्रियत्वाभ्युपगमे को दोषो येन प्रत्यक्षविरोध उद्भावेत ? । अथ 'यदि तत्र तत्कालसम्बन्धनलो भवेत् तदा भास्वरूपस-
म्बन्धित्वात् प्रत्यक्षः स्यात्' इत्यप्रत्यक्षत्वलक्षणो दोषः; ननु भास्वरूपसम्बन्धित्वादनलो यदि तत्कालं स्यात् प्रत्यक्ष एव भवे-
दित्येतदेव कुतोऽवसितम् ? । महानसादौ तथाभूतस्यैव तस्य दर्शनादिति चेत्; नन्वेवं भूरुहादावपि यदि कर्ता स्यात् तदा शरीर-
वान् दृश्य एव स्यात्, घटादौ कर्तुस्तथाभूतस्यैव तस्योपलम्भात् इति समानं पश्यामः । अथ वृक्षशाखाभङ्गादिकार्यस्याऽ-
दृश्यः पिशाचादिः कर्ता यथाऽभ्युपगतः, स्वशरीराऽवयवानां वाऽपरशरीरव्यतिरेकेणापि यथा वा प्रेसको देवदत्तादिः, तथा भूरु-
हादिकार्यकर्ताऽदृश्यः शरीरादिरहितश्च यदि स्यात् को दोषः ? । न कश्चिद् दृष्टव्यतिक्रमव्यतिरेकेण । तथा हि-देवदत्तादेरपि स्व-
शरीरावयवप्रेरकत्वं विशिष्टशरीरसम्बन्धव्यतिरेकेण नोपलब्धमित्येतावन्मात्रमेव तत्र तस्य कर्तृत्वनिबन्धनम्, नापरसम्बन्धस्तत्र
तस्योपयोगी इति भूरुहादिकर्तुरपि शरीरसम्बद्धस्यैव कार्यकरणे व्यपारो युक्तः नान्यथा । तत्सम्बन्धश्च तस्य यदि तत्कृतोऽभ्यु-
पगम्यते तदा शरीरसम्बन्धरहितस्य तदकरणसामर्थ्यमित्यपरशरीरसम्बन्धोऽभ्युपगन्तव्यः; अन्यथा शरीरसम्बन्धरहितस्य कथं
प्रस्तुतकार्यकरणम् ? । तथा, तदभ्युपगमे वाऽपरापरशरीरनिर्वर्तने क्षीणव्यापारत्वादीशस्य न भूरुहादिकार्यनिर्वर्तनम् । अथ तद-
निर्वर्तितं तच्छरीरं तदाऽत्रापि वक्तव्यम्-किं तत् कार्यम्, उत नित्यमिति ? । यद्याद्यः पक्षः, तदा तस्य कार्यत्वे सत्यपि न
कर्तृपूर्वकत्वम्, ततस्तेनैव कार्यत्वलक्षणो हेतुर्व्यभिचारी । अथ नित्यम्, तदा यथा तच्छरीरस्य शरीरत्वे सत्यपि नित्यत्व-
लक्षणः स्वभावातिक्रमोऽभ्युपगम्यते तथा भूरुहादेः कार्यत्वे सत्यप्यकर्तृपूर्वकत्वमभ्युपगन्तव्यमिति पुनरपि तैर्हेतुर्व्यभिचारी

॥१२०॥

ईश्वरवादे
ईश्वरखण्डने
विशेषव्या-
ख्या सामा-
न्यसाधन-
स्यायुक्तत्वं
शरीररहित-
स्य कर्तृत्व-
माशङ्क्य
व्युदस्तम् ॥

ईश्वरवादे
ईश्वरखण्ड-
ने कार्यत्व-
हेतोरसिद्ध-
त्वाद्युपसं-
हारः सं-
स्थानवत्त्व-
स्य कार्य-
त्वासाध-
कत्वम् ॥

प्रकृतः । पिशाचादेस्तु शरीरसम्बन्धरहितस्य कार्यकर्तृत्वं मुक्तात्मन इवानुपपन्नम् । अथाऽस्त्येव तस्य शरीरसम्बन्धः, किन्त्वदृश्य-
शरीरसम्बन्धादसावदृश्यः कर्ताऽभ्युपगम्यते; ननु कुलालादेरपि शरीरसम्बन्ध एव दृश्यत्वं नापरम्, स्वरूपेणात्मनोऽदृश्यत्वात् ।
अथ दृश्यशरीरसम्बन्धात् तस्य दृश्यत्वम् ; ननु पिशाचादिशरीरस्य शरीरत्वे सत्यपि कथमदृश्यत्वम् ? । अस्मदादिचक्षुर्व्यापारेण
तस्यानुपलभमादिति चेत् ; ननु यथा शरीरत्वे सत्यप्यस्मदादिशरीरविलक्षणं पिशाचादिलक्षणं शरीरमनुपलभ्यत्वेनाभ्युपगम्यते
तथा घटादिविलक्षणं भूरुहादि कार्यत्वे सत्यप्यकर्तृकत्वेन किं नाभ्युपगम्यते ? , तथाऽभ्युपगमे च पुनरपि प्रकृतो हेतुर्व्य-
भिचारी । तदेवमसिद्धत्वाऽनैकान्तिकत्व-विरुद्धत्वदोषदुष्टत्वाद् नास्माद्धेतोः प्रस्तुतसाध्यसिद्धिः । तेन यदुक्तम् ‘ पृथिव्या-
दिगतस्य कार्यत्वस्याप्रतिपत्तेर्न तस्मादीश्वरावगमः ’ इति, तद् युक्तमेवोक्तम् । यत्तुक्तम् ‘ पृथिव्यादीनां बौद्धैः कार्यत्व-
मभ्युपगतम् ते कथमेवं वदेयुः ’ इति, तदसारम् ; प्रकृतसाध्यसिद्धिनिवन्धनस्य कार्यत्वस्य तेष्वासिद्धत्वप्रतिपादनात् । यच्चा-
भायि ‘ येऽपि चार्वाकास्तेषां कार्यत्वं नेच्छन्ति तेषामपि विशिष्टसंस्थानयुक्तानां कथमकार्यता ’ इति, तदप्ययुक्तम् ; संस्थान-
युक्तत्वस्यासिद्धत्वादोषदुष्टत्वप्रतिपादनात् । यच्च ‘ संस्थानशब्दवाच्यत्वं केवलं घटादिभिः सामान्यं पृथिव्यादीनाम्, न
त्वर्थः कश्चिद् द्वयोरनुगतः समानो विद्यते ’ तदेवमेव, यत्तुक्तम् धूमादावपि पूर्वापरव्यक्तिगतो नैव कश्चिदनुगतोऽर्थः समा-
नोऽस्ति ’ इत्यादि, तदसङ्गतम् ; घटादिसंस्थानेभ्यः पृथिव्यादिसंस्थानस्य वैलक्ष्येन हेतोरसिद्धत्वप्रतिपादनात् ।

यदप्युक्तम् ‘ व्युत्पन्नानामस्त्येव पृथिव्यादिसंस्थानवच्च-कार्यत्वादेहेतोर्धर्मधर्मताऽवगमः, अव्युत्पन्नानां तु प्रसिद्धानु-
माने धूमादावपि नास्ति ’ इति तदप्यचारुः यतो यद्यनुमाननिमित्तहेतुपक्षधर्मत्व-प्रतिबन्धलक्षणां व्युत्पत्तिमाश्रित्य व्युत्पन्ना

भीसम्म-
त्याख्यं
प्रकरणम् ॥

॥ प्रथमः
काण्डः ॥

॥१२१॥

अभिधीयन्ते तदा पृथिव्यादिगतसंस्थान-कार्यत्वादौ घटादिसंस्थानवैलक्षण्ये प्रकृतसाध्यसाधके व्युत्पत्तिर्न केपाञ्चिदपि भवति, यद्योक्तसाध्यव्याप्तस्य पृथिव्यादौ संस्थानादेरभावात् । भावे वा शरीरादिमतोऽसदादीन्द्रियग्राह्यस्यानित्यबुद्ध्यादिधर्म-कलापोपेतस्य घटादौ संस्थानादिहेतुव्यापकत्वेन प्रतिपन्नस्य कर्तुः पृथिव्यादौ ततः प्रतिपत्तिः स्यात्, न हि हेतुव्यापकम-पहायाऽव्यापकस्य विरुद्धधर्माक्रान्तस्याऽपरस्य साध्यधर्मस्य प्रतिपत्तिः यथोक्तलक्षणलक्षितहेतुबलसमुत्थेत्यनु-मानविदां व्यवहारः । कारणमात्रप्रतिपत्तौ तु ततः तत्र न विप्रतिपत्तिरिति सिद्धसाध्यता । अथ हेतुलक्षणव्युत्पत्तिव्यतिरिक्तां व्युत्पत्तिमाश्रित्य 'व्युत्पन्नानाम्' इत्युच्यते, तदा केनचित् स्रष्टा जगत् सृष्टम्' इति निर्मूलदुरागमाहितवासनानामस्त्येव पृथिव्यादिसंस्थानवत्त्व-कार्यत्वादेर्हेतोर्धर्मिधर्मताऽवगमादिः, न च तथाभूतधर्मिधर्मताद्यवगमात् साध्यसिद्धिः, वेदे मिमांस-कस्याऽस्मर्यमाणकर्तृकत्वादेः धर्मिधर्मताऽवगमादेर्यथाऽपौरुषेयत्वस्य । अव्युत्पन्नानां तु प्रसिद्धानुमाने धूमादावपि नास्ति' इति युक्तमेव, अस्माभिरप्यभ्युपगमात् । यत्तु 'प्रासादादिसंस्थानादेर्वैलक्षण्येऽपि पृथिव्यादिसंस्थानादेः कार्यत्वादि पृथिव्या-दीनामिष्यते, कार्यं च कर्तु-करण-कर्मपूर्वकं दृष्टम्' इत्यादि, तदप्यसङ्गतम्; यतो यदि नाम घटादेर्विशिष्टकार्यस्य कर्तृपूर्व-कत्वमुपलब्धं नैतावताऽविशिष्टस्यापि भूरुहादिकार्यस्य कर्तृपूर्वकत्वमभ्युपगन्तुं युक्तम्; अन्यथा पृथिवीलक्षणस्य कार्यस्य रूप-रस-गन्ध-स्पर्शगुणयोगित्वमुपलब्धं भूतत्वे सति, वायोरपि तद्योगित्वमभ्युपगमनीयं स्यात्, तत्त्वादेव । अथात्र प्रत्यक्षा-दिबाधः, स भूरुहादिकर्तार्येण्यपि समान इति प्राक् प्रतिपादितम् । यत्तुक्तम् 'कर्तृपूर्वकस्य कार्यत्वादेस्तद्वैलक्षण्याद् न ततः साध्यावगमः' इत्यादि, तत् सत्यमेव, तद्वैलक्षण्यस्य प्रसाधितत्वात् । अत एव सिद्धम् 'यादृगधिष्ठातृभावानुवृत्तिमत् सन्नि-

ईश्वरवादे
ईश्वरखण्ड-
ने कार्यत्वा-
देरसिद्ध-
त्वादिसंस्था-
पनम् ॥

॥१२१॥

ईश्वरवादे
ईश्वरखण्ड-
ने धूमादि-
वैलक्षण्यं
पृथिव्या-
दौ कार्यत्व-
स्य स्थापि-
तम् ॥

वेशादि' इत्यादिग्रन्थप्रतिपादितस्य दूषणस्य कार्यत्वादौ सर्वस्मिन्नीश्वरसाधके हेतौ समानत्वाद् न कस्यचित् तत्साधकता ।
'यद्येवमनुमानोच्छेदप्रसङ्गः, धूमादि यथाविधमग्न्यादिसामग्रीभावाभावानुवृत्तिमत् तथाविधमेतद् यदि पर्वतोपरि भवेत्
स्यात् ततो वह्न्याद्यवगमः' इत्यादिकस्तु पूर्वपक्षग्रन्थः पूर्वमेव विहितोत्तरः । यथा यथाभूतोऽधूमव्यावृत्तो धूमोऽनग्निव्या-
वृत्तेनाऽग्निना व्याप्तो विपर्यये बाधकप्रमाणबलादवसितो गिरिशिखरादाबुपलभ्यमानस्तद्देशमग्निसामान्यमनियतार्ण-पाणी-
द्यग्निव्यक्तिसमाश्रितमनुमापयति; नैवं कार्यत्वमात्रं बुद्धिमत्कारणत्वसामान्येन व्याप्तं विपर्यये बाधकप्रमाणबलाद् निश्चितं;
किन्तु कारणत्वमा (णमा)त्रेण व्याप्तं तत् तद्वलाद् निश्चितम्, तच्चोपलभ्यमानं क्षित्यादौ कारणमात्रमनुमापयति यथा गिरि-
शिखरादाबुपलभ्यमानो धूमस्तत्सम्बद्धमग्निसामान्यमनियतव्यक्तिनिष्ठम्, तेन 'पृथिव्यादिगतकार्यत्वदर्शनात् कर्त्रेदर्शिनस्तद-
प्रतिपत्तिवत् शिखर्यादिगतवह्न्याद्यदर्शिनो धूमादपि तदप्रतिपत्तिरस्तु' इति कोऽन्योऽनुमानस्वरूपविदो भवतो वक्तुं क्षमः ।
यदि हि कार्यविशेषाद्धूमलक्षणादुपलभ्यमानाद् गृहीताविनाभावस्य पुंसोऽग्निलक्षणकारणविशेषप्रतिपत्तिर्गिरिशिखरादौ
भवति तदा कार्यमात्रात् पृथिव्यादाबुपलभ्यमानाद् (नाद्) बुद्धिमत्कारणविशेषस्य तत्र प्रतिपत्तौ किमायातम् ? । कारणमा-
त्रप्रतिपत्तिस्तु ततस्तत्र भवत्येव, "सुविवेचितं कार्यं कारणं न व्यभिचरति" इति न्यायात् । अत एवान्यस्य सम्बद्धस्यान्यतः
प्रतिपत्तौ कार्यकारणावगमादौ प्रयत्नः कार्यः; अन्यथा तदुत्थप्रमाणस्य प्रमाणाभासता स्यात् । यत्तु 'न चात्र शब्दसामा-
न्यं वस्त्वनुगमो नास्तीति युक्तं वक्तुम्, धूमादावपि शब्दसामान्यस्य वक्तुं शक्यत्वात्' इति, तदप्यसङ्गतम्; धूमादिवैलक्ष-
ण्येन पृथिव्यादौ कार्यत्वस्य बुद्धिमत्कारणत्वाव्याप्तेः शब्दसामान्यस्य साधितत्वात् । यच्च 'घटादिवत् पृथिव्यादि स्वावय-

वसंयोगैरान्धमवश्यं तद्विरुद्धाद् विनाशमनुमन्यति ' इत्यादि, तदप्यसङ्गतम्; अवयवसंयोगवत् तद्विरुद्धस्यापि विभागलक्षणस्य विनाशं प्रति हेतुत्वेनोपन्यस्तस्यासिद्धत्वात्; तदसिद्धत्वं च संयोगवद् वक्तव्यम् । ' एवं विनाशाद् वा सम्भावितत्वात् कार्यत्वानुमानं रचनास्वभावत्वाद् वा ' इत्यादि सर्वं निरस्तं द्रष्टव्यम् । यत्तु चार्वाकं प्रति कार्यत्वसाधनायोक्तम्— ' यथा लौकिक-वैदिकयो रचनयोरविशेषात् कर्तृपूर्वकत्वं तथा प्रासादादि-श्रुतिव्यादिसंस्थानयोरपि तद्वृत्तास्तु अविशेषात् ' तदप्यचारु; तद्विशेषस्य प्रतिपादितत्वात्; ततः कार्यत्वादिलक्षणस्य हेतोरसिद्धतैव । यच्चाभापि ' सिद्धत्वेऽपि नास्माद्धेतोः साध्यसिद्धिर्युक्ता; न हि केवलात् पक्षधर्माद् व्याप्तिश्च्युत्यात् साध्यावगमः ' तत् सत्यमेव, व्याप्तिरहिताद्धेतोः साध्यसिद्धेरसम्भवात् । यच्च ' घटादौ कर्तृपूर्वकत्वेन कार्यत्वावगमेऽपि केषाञ्चित् कार्याणामकर्तृपूर्वकाणां कार्यत्वदर्शनाच्च सर्वं कार्यं कर्तृपूर्वकम् यथा वनेषु वनस्पत्यादीनाम् ' इति, तदपि सत्यमेव ' तस्माद् नेश्वरसिद्धौ कश्चिद्धेतुरव्यभिचार्यस्ति ' इत्येतत्पर्यन्तम् । यदप्युक्तम् ' नाकृष्टजातैः स्थावरादिभिरव्यभिचारो व्याप्त्यभावो वा, साध्याभावे हेतुवर्तमानो व्यभिचार्युच्यते; तेषु कर्त्रग्रहणं न कर्त्रभावनिश्चयः इति, ' तदप्यसारम्; सर्वप्रमाणाविषयत्वेऽपि यदि स्थावरादिषु कर्त्रभावनिश्चयो न भवति तथा सति आकाशादौ रूपाद्यभावनिश्चयो मा भूत् । अथ तत्र रूपादिसङ्गावगाधकप्रमाणसङ्गात् तदभावनिश्चयः, सोऽत्रापि समानः । तच्च प्रमाणं प्रदर्शयिष्यामोऽनन्तरमेव । यत्तुक्तम् ' क्षित्याद्यन्वय-व्यतिरेकानुविधानदर्शनात् तेषाम् तदतिरिक्तस्य कारणत्वकल्पनेऽतिप्रसङ्गदोष इति, एतस्यां कल्पनायां धर्माधर्मयोरपि न कारणता भवेत् ' इत्यादि, तदयुक्तम्; धर्माधर्मादिः कारणत्वं जगद्वैचित्र्यान्यथाऽनुपपत्त्या व्यवस्थाप्यते । तथा हि—सर्वान् उत्पत्तिमतः प्रति भूम्यादेः साधारणत्वात् तदन्या-

ईश्वरवादे
ईश्वरखण्ड-
ने अदृष्टस्य
कारणत्वे
बीजमुप-
दर्शितम्
उपादाना-
द्यभिज्ञत्वा-
ऽभावेऽपि
कर्तृत्वञ्च ॥

दृष्टाख्यविविचित्रकारणकृतं कार्यवैचित्र्यम् । न चैवमीश्वरस्य कारणत्वपरिकल्पनायां किञ्चिन्निमित्तं सम्भवति, तद्व्यतिरेकेण कस्यचिदर्थस्यानुपपद्यमानस्यादृष्टेः । न च चेतनं कर्तारं विना कार्यस्वरूपानुपपत्तिरिति शक्यं वक्तुम्; अदृष्टस्यैव सुगत-सुतैश्चैतन्यस्य जगद्वैचित्र्यकर्तृकत्वेनाभ्युपगमात्; तदा तद्व्यतिरिक्ताऽन्येश्वरस्य कल्पनायां निमित्ताभावात् । न चादृष्टस्य चेतनत्वेपि सकलजगदुपादानोपकरणसम्प्रदानाद्यभिज्ञता न सम्भवतीति तद्व्यतिरिक्तोऽपरो महेशस्तज्ज्ञः कल्पनीय इति वक्तुं युक्तम्, तज्ज्ञानवत्त्वेन तस्याप्यसिद्धेः । न च सकलजगत्कर्तृत्वादेव तज्ज्ञत्वं तस्य सिद्धम्; इतरेतराश्रयदोषप्रसङ्गात् । तथा हि—सिद्धे सकलजगदुपादानाद्यभिज्ञत्वे सकलजगत्कर्तृत्वसिद्धिः, तत्सिद्धौ च तस्य तदभिज्ञत्वसिद्धिरिति व्यक्तमितरे-तराश्रयत्वम् । अथ यद् यत् कार्यं तत् तद् उपादानाद्यभिज्ञकर्तृपूर्वकमुपलब्धं घटादिवत्; पृथिव्याद्यपि कार्यम्, तेन तदपि तदभिज्ञकर्तृपूर्वकं युक्तमिति नेतरेतराश्रयदोषः । ननु घटादिकार्यकर्तुरपि कुलालादेर्यदपि सर्वथा घटाद्युपादानाद्यभिज्ञत्वं सिद्धं स्यात् तदा शुज्येताप्येतद् वक्तुम्; न च तस्यापि घटाद्युपादानोपकरणादेः परिमाणाऽवयवसङ्ख्येयत्वाद्यनेकधर्मसंसाक्षात्करण-ज्ञानमस्ति तत्त्वं सिद्धम् । किञ्चिन्मात्रपरिज्ञानं तु चेतनत्वेऽदृष्टस्यापि तदाधारस्य वा सत्त्वस्य तददृष्टनिर्वर्तितफलो-पभोक्तुः प्रतिनियतशरीराधिष्ठायकस्य विद्यते इति व्यर्थं व्यतिरिक्तापरज्ञानवतो महेशस्य परिकल्पनम् । न चायमेकान्तः—सर्वं कार्यं तदुपादानाद्यभिज्ञेनैव कर्त्रा निर्वर्त्यत इति; स्वाप-मदावस्थायां शरीराद्यवयवप्रेरणस्य कार्यस्य तदुपादानाभिज्ञाना-ऽभावेऽपि तत्कृतत्वेनोपलब्धेः । यच्चोक्तम्—‘न चाकृष्टजातेषु स्थावरादिषु तस्याग्रहणेन प्रतिक्षेपः, अनुपलब्धिधलक्षणप्राप्तत्वा-ददृष्टवत्’ इति, तदप्यचारु; यतो यदि तस्य शरीरसम्बन्धरहितस्य कर्तृत्वमभ्युपेयते तन्न युक्तिसङ्गतम्, तत्सम्बन्धरहितस्य

भीसम्भ-
त्याख्यं
प्रकरणम् ॥

॥ प्रथमः
काण्डः ॥

॥१२३॥

ईश्वरवादे
ईश्वरखण्ड-
नेऽशरीर-
स्याकर्तृ-
त्वमीश्वर-
स्य शरीरा-
सम्भवश्च ॥

॥१२३॥

मुक्तात्मन इव जगत्कर्तृत्वानुपपत्तेः । अथ ज्ञान-अग्रतन-चिकीर्षा-समवायाभावाद् मुक्तात्मनोऽकर्तृत्वं, न पुनः शरीरसम्बन्धा-
भावादिति विषमो दृष्टान्तः, तदयुक्तम् ; ज्ञानादिसमवायस्य कर्तृत्वेनाभ्युपगतस्य तत्राऽपि निषिद्धत्वात् । तस्माच्छरीरसम्बन्धा-
देव तस्य जगत्कर्तृत्वमभ्युपगन्तव्यम् कुलालस्येव घटकर्तृत्वम् । तत्सम्बन्धश्चेदभ्युपगम्यते कथं न तस्योपलब्धिलक्षणप्राप्तत्वम् ? ।
कुलालादेरपि शरीरसम्बन्धादेव उपलब्धिलक्षणप्राप्तत्वम्, न पुनः तत्सम्बन्धरहितस्यात्मनो दृश्यत्वम् । तच्चेश्वरेऽपि शरीरसम्ब-
न्धित्वं कर्तृत्वादभ्युपगन्तव्यमित्युपलब्धिलक्षणप्राप्तस्यानुपलब्धेस्तत्कर्तुः स्थावरादिष्वभावः सिद्ध इति कथं न तैः कार्यत्व-
लक्षणो हेतुर्व्यभिचारी ? । अथादृश्यं तच्छरीरमतस्तत्र सदपि नोपलभ्यत इत्ययमदोषः ; नन्वेवमपि 'अस्मिन् सति इदं स्था-
वरादिकं जातम्' इति प्रतिपत्तिर्मा भूत्, तथाऽन्य(ऽप्यन्य)कारणभावेऽपि यथाऽतीन्द्रियस्येन्द्रियस्याभावे रूपादिज्ञानं नोप-
जायते तथा पृथिव्यादिकारणसाकल्येऽपि कदाचित् तच्छरीरविरहे तत्स्थावरादिकार्यं नोपजायत इति व्यतिरेकात् प्रतीतिः
किं न स्यात् ? । यदा यत्र तच्छरीरं नियमेन सन्निहितमिति चा(ना)ऽयं दोषः, तर्हि युगपद्भावेषु त्रिलोकाधिकरणेषु भावेषु का
वार्ता ? , न ह्येकस्य मूर्तस्य सावयवस्य महेश्वरवपुषोऽपि युगपत्सकलव्याप्तिः सम्भवति । अमूर्तत्वे निरंशप्रसङ्गादाकाशमेव
तच्छरीरम्, तस्य तच्छरीरत्वेनाद्याप्यसिद्धत्वात् । अथ यावन्ति क्रमभावीन्यङ्कुरादिकार्याणि तावन्ति तथाविधानि तच्छ-
रीराणि कल्प्यन्ते, तर्हि तच्छरीरैः सकलं जगदापूरितमिति नाङ्कुरादिकार्यैरुत्पत्तव्यम्, तदुत्पत्तिदेशाभावाद्, नापि माहेश्वरैः
क्वचित् प्रवर्तितव्यम्, कुतश्चिद्वा निवर्तितव्यम् ; तच्छरीराणां पादाद्यभिघातभयात् । अपि च, तान्यपि कार्याणि, सावयवत्वात्,
कुम्भवत् ; ततस्तत्करणे तावन्त्येवाऽपराणि तस्य शरीराणि कल्पनीयानि, पुनस्तत्करणेऽपि (इति) नानवस्थातो मुक्तिः । तत्र

शरीरव्यापारसहायोऽप्यसौ स्थावरादिकार्यं करोतीति कल्पयितुं युक्तम्, अनेकदोषप्रसङ्गात् । नाऽपि सत्तामात्रेणाऽसौ स्वकार्यं करोतीति कल्पयितुं युक्तम्, शरीरकल्पनवैयर्थ्यप्रसङ्गात् । अथ सर्वोत्पत्तिमतामीश्वरो निमित्तकारणम्, तस्य तत्कारणत्वं सकलकार्यकारणपरिज्ञाने नान्यथा, तत्परिज्ञानं चानित्यं सेन्द्रियशरीरमन्तरेणानुपपन्नम् अतस्तदर्थं तत्परिकल्पनमिति चेत्, न; सकलहेतुफलविषयं तस्याऽनित्यं सेन्द्रियशरीरजं ज्ञानं न सम्भवति, इन्द्रियाणां युगपत्सर्वार्थसन्निकर्षाभावात्; इन्द्रियार्थसन्निकर्षजं च नैयायिकैः प्रत्यक्षमभ्युपगम्यते, तदुक्तम्—“ इन्द्रियार्थसन्निकर्षोत्पन्नं ज्ञानमव्यपदेद्वयमव्यभिचारिव्यवसायात्मकं प्रत्यक्षम् ॥ ” सामग्री-फल-स्वरूपविशेषणपक्षत्रयेऽपीन्द्रियार्थसन्निकर्षजस्य तस्य प्रामाण्याभ्युपगमात्; तथा, “ प्रमाणतोऽर्थप्रतिपत्तौ प्रवृत्तिसामर्थ्यादर्थवत् प्रमाणम् ” इत्यत्र भाष्यम् “ प्रमातृ-प्रमेयाभ्यामर्थान्तरं प्रमितिलक्षणे फले साधकतमत्वाद् इति अर्थसहकारि प्रमाणं प्रतिपादितम्, ” सहकारित्वं चाऽर्थस्य प्रमाणस्य फलजनने व्याप्तिर्यमाणस्य फलजनकत्वेन तस्यापि सहायभावः, ‘ सह करोतीति सहकारि ’ इति व्युत्पत्तेः । न चासन्नहितस्यार्थस्याऽतीतस्याऽनागतस्य वा प्रमितिलक्षणफलजननं प्रति व्यापारः सम्भवति । न च प्रमित्यजनकोऽर्थः, तदभ्युपगमे न प्रमाणविषयतान्यतः (तेत्यतः) सेन्द्रियशरीरजनितप्रत्यक्षज्ञानवत्त्वाभ्युपगमे महेशस्य न सकलकार्यकारणविषयज्ञानसम्भवः इति शरीरसम्बन्धात् तस्य जगत्कर्तृत्वाभ्युपगमे तदकर्तृत्वमेव प्रसक्तम्, इति न तस्यादृश्यशरीरसम्बन्धोऽभ्युपगन्तुं युक्तः । अपि च, घटादि कार्यं दृश्यशरीरसम्बद्धपुरुषपूर्वकमुपलब्धम् इत्यङ्कुरादि कार्यमपि तथा कल्पनीयम् । अथ तत्परिकल्पने प्रत्यक्षवाद्याऽनवस्थादिदोषादङ्कुरादिकार्यस्य कर्तृपूर्वकैव विशीर्यत इति न तथाकल्पनम् । ननु तद्विव(तद्विश)रणे को दोषः ? । अथा-

श्रीसम्म-
त्याख्यं
प्रकरणम् ॥

॥ प्रथमः
काण्डः ॥

॥१२४॥

ङ्कुरादेः अकार्यता, नैवं, कारणमात्राभावे सम्पजायमानस्य तस्य अकार्यताप्रसक्तिः, न पुनः कर्त्रभावे; अन्यथा गोपालघटि-
कादौ तत्कालाग्न्यभावे धूमस्याप्यभावप्रसक्तिः, नन्वनलपूर्वकत्वं व्याप्तिग्रहणकाले धूमस्य प्रतिपन्नम्, तेन ततस्तत्र
तत्कारणमनलाऽनुमानम् । नन्वेवं कार्यमात्रं कारणमात्रपूर्वकत्वेन व्याप्तं व्याप्तिग्रहणकाले प्रतिपन्नमङ्कुरादानुपलभ्यमानं
कारणमात्रमिदमनुमापयतु न पुनर्द्विमतकारणविशेषम्, तेन कार्यमात्रस्य व्याप्तेरनिश्चयात् । न च दृश्यशरीरसम्बद्धबुद्धि-
मत्कारणपूर्वकत्वं कार्यविशेषस्योपलब्धमङ्कुरादौ तु कार्यत्वमुपलभ्यमानं तथाभूतकर्तृपूर्वकत्वानुमाने तत्र प्रत्यक्षविरोध इत्य-
दृश्यसम्बद्धशरीरकर्तृपूर्वकत्वमनुमापयतीति वक्तुं शक्यम्; तथाऽभ्युपगमे गोपालघटिकादावपि तत्कालादृश्याऽनलानुमापको
धूमः किं न स्यात् ? । न च वह्निरदृश्यो न सम्भवतीति वक्तुं शक्यम्, नायनरश्मिष्वदृश्यस्य तस्य सद्भावाभ्युपगमात् । अथा-
व्यवहितरूपोपलब्धन्यथानुपपत्त्या तस्य तथाभूतस्य परिकल्पनम्; नन्वेवं धूमसद्भावान्यथाऽनुपपत्त्या तत्र तस्य तथाभूतस्य
किं न परिकल्पनम् ? । अपि च, यथाऽनलस्य भास्वरूपसम्बन्धित्वे सत्यपि तस्योद्भूतत्वाऽनुद्भूतत्वाभ्यां दृश्यत्वादृश्यत्वे परिक-
ल्प्येते तथा प्रासादाऽङ्कुरादीनां कार्यत्वे किं न परिकल्प्येते, न्यायस्य समानत्वात् ? । तन्नादृश्यशरीरसम्बन्धात् तस्याङ्कुरादि-
कार्योत्पादकत्वं युक्तम् । दृश्यशरीरसम्बन्धात् तत्कर्तृत्वे उपलभ्यानुपलम्भात् कथं तस्य नाऽभावः ? । यत्तूक्तम् 'न च सर्वा
कारणसामर्थ्युपलब्धिलक्षणप्राप्ता' इत्यादि, तत् सत्यमेव; इदं त्वसत्यम्—'ईश्वरस्य कारणत्वेऽपि न तत्स्वरूपग्रहणं प्रत्यक्षेण,
अदृष्टवत् कार्यद्वारेण तत्प्रतिपत्तेः' इति; अदृष्टप्रतिपत्ताविवेश्वरप्रतिपत्तौ कार्यत्वादेर्हेतोर्निर्दोषस्याऽसम्भवादिति प्रतिपादितत्वात् ।
यत्तूक्तम् 'स्थावरेषु कर्त्रग्रहणं कर्त्रभावात्, आहोस्विद् विद्यमानत्वेऽपि तस्याग्रहणमनुपलभ्यस्वभावत्वेन, एवं सन्दिग्ध-

ईश्वरवादे
ईश्वरखण्ड-
ने ईश्वर-
स्यादृश्य-
शरीरस-
म्बन्ध-
खण्डनम् ॥

॥१२४॥

ईश्वरवादे
ईश्वरखण्ड-
ने भूरुहादेः
कारणमा-
त्रपूर्वकत्व-
स्थापनम्,
अभावात्क-
त्रनुपल-
म्भः कर्तु-
शरीराव्य-
भिचारश्च ॥

व्यतिरिक्तत्वे न कश्चिद्धेतुर्गमकः, धूमादेरपि सकलव्यक्त्याक्षेपेण व्याप्त्युपलम्भकाले न सकला वह्निव्यक्तयो दृश्याः 'इत्यादि यावत् 'सर्वमुत्पत्तिमात् कर्तृ-करणपूर्वकं दृष्टम्, तस्य सकृदपि तथादर्शनात् तज्जन्यतास्वभावः, तस्यैवंस्वभावनिश्चितावन्यतमाभावेऽपि कथं भावः' इति, तदप्यसङ्गतम्; यतो यादृग्भूतमेव घटादिकार्यं तत्पूर्वकमुपलब्धं तस्य सकृदपि तथादर्शनात् तज्जन्यः स्वभावो व्यवस्थित इति तदन्यतमाभावेऽपि तस्य भावे सकृदपि ततस्तद्भावो न स्यादिति युक्तं वक्तुम्, न पुनस्तद्विलक्षणं भूरुहादिकं कर्तृ-करणपूर्वकं कदाचनानुपलब्धम्, किन्तु कारणमात्रपूर्वकम्, अतस्तद्भा (तदभा) वे तस्य भवतोऽहेतुकत्वप्राप्तेस्तदेव तद् गमयतीत्यसकृदावेदितम् । यथा(यच्च) ' अनुपलम्भ्यमानकर्तृकेषु स्थावरेषु कर्तुरनुपलम्भः शरीराद्यभावात्, न त्वसत्त्वात्, ' इत्यादि, तदपि प्रतिक्षिप्तम्; उक्तोत्तरत्वात् । यदप्युक्तम् ' चैतन्यमात्रेणोपादानाद्यधिष्ठानात् कथं प्रत्यक्षव्याप्तिः?, ' तदसङ्गतम्; तथोपादानाद्यधिष्ठायकत्वस्य क्वचिदप्यदर्शनात्, अदृष्टस्यापि तस्य कल्पने बुद्ध्यनधिष्ठितस्यापि भूरुहाद्युपादानस्य तत्कर्तृत्वं किं न कल्प्यते अदर्शनाविशेषात्? । यच्चाभ्यधायि 'कार्यस्य शरीरेण सह व्यभिचारो दृश्यते, स्वशरीरावयवानां हि शरीरान्तरमन्तरेणापि प्रवृत्ति-निवृत्ती केवलो विदधाति ' इति, तदप्ययुक्तम् : यतः शरीरसम्बन्धव्यतिरेकेण चैतनस्य स्वशरीरावयवेष्वन्यत्र वा कार्यनिर्वर्तकत्वं न दृष्टमित्यन्यत्रापि तत् तस्य न कल्पनीयमित्येतावन्मात्रमेव प्रतिपाद्यते, न त्वपरशरीरसम्बन्धपरिकल्पनमत्रोपयोगि । यदि च शरीररहितस्यापि तस्य भूरुहादिकार्ये व्यापारः परिकल्प्यते, तर्हि मुक्तस्यापि तदन्तरेण ज्ञानसमवायिकारणत्वपरिकल्पनं किं न क्रियते? । तथाऽभ्युपगमे न ज्ञान-सुखादिगुणरहितात्मस्वरूपवस्थितिर्मुक्तिः सम्भवति इति तदर्थमीश्वराऽऽराधनमसङ्गतमासज्येत । यदपि ' कार्यं शरीरेण विना करोतीति नः साध्यम्, तत्

श्रीसम्भ-
त्याख्यं-
प्रकरणम् ॥

॥ प्रथमः
काण्डः ॥

॥ १२५ ॥

स्वशरीरगतम्, अन्यगतं वेति नानेन किञ्चित् ' इति, तदप्यसारम्; शरीरव्यतिरेकेण कार्यकरणादर्शनात्; स्वशरीरप्रवृत्ति-
स्वरूपेऽपि कार्ये तच्छरीरसम्बद्धस्यैव व्यापारात्, अतः "अचेतनः कथं भावस्तदिच्छामनुवर्त्तते" इति दूषणं व्यवस्थित-
मेव, अचेतनस्य शरीरादेः शरीरासम्बद्धेच्छामात्रानुवर्तनाऽदर्शनात् । तदसम्बद्धस्येच्छाया अप्यभावात् मुक्तस्येव कुतस्तदनुवर्तन-
मचेतनकार्येण ? । अथ अदृष्टाऽपि इच्छा अशरीरस्य स्थानोः परिकल्प्यते, किमिति भूरुहादिकं कार्यं कर्तृविकलं दृष्टमपि न
कल्प्यते ? । एतेन ' ईश्वरस्यापि प्रयत्नसद्भावे न काचित् क्षतिः ' इति निरस्तम्, शरीराभावे मुक्तात्मन इव प्रयत्नासम्भवात् ।
अपरशरीररहितस्वशरीरावयवैरेणप्रयत्नसद्भावोऽपि न शरीराभावे प्रयत्नसद्भावाऽऽवेदकः, सर्वथा शरीररहितस्य तस्य क्वचि-
दप्यदर्शनात्; दृष्टानुसारिण्यथ कल्पना भवन्ति । ततः स्थावरेषु शरीराभावाद् न तत्कर्तुरनुपलब्धिः, किन्तु कर्तुरभावादिति
कथं न तैः कार्यत्वादेर्हेतोर्व्यभिचारः ? । न च यथाऽदृष्टस्येन्द्रियस्य चाऽन्वय-व्यतिरेकयोः कार्यकारणभावव्यवस्थापकयोर-
भावेऽपि कारणत्वसिद्धिव्यतिरेकमात्रात् तथा महेश्वरस्यापि ततस्तत्सिद्धिः, तस्य नित्यव्यापकत्वाभ्युपगमेन व्यतिरेकासम्भ-
वात् । अतो न व्याप्तिसिद्धिः कार्यत्वादेस्तत्साधकत्वेनोपन्यस्तस्य हेतोः । ' अत एव न सत्प्रतिपक्षताऽपि, नैकस्मिन्
साध्यान्विते हेतौ स्थिते द्वितीयस्य तथाविधस्य तत्रावकाशः ' इति, सत्यम्, किन्तु स्थाणुसाधकस्य कार्यत्वादेः साध्या-
न्वितत्वमेव न सम्भवतीति प्रतिपादितम् । यच्चोक्तम् ' नाऽपि बाधा, अबुद्धिमत्कारणपूर्वकत्वस्य प्रमाणेनाऽग्रहणात् ' इति,
तदसाम्प्रतम्; बुद्धिमत्कारणपूर्वकत्वाभावप्रतिपादकस्य प्रमाणस्याऽङ्कुरादावकृष्टोत्पत्तौ सद्भावात् । अथाङ्कुरादिकर्तुरतीन्द्रिय-
त्वाद् न प्रत्यक्षात् तदभावसिद्धिः, न; प्रत्यक्षात् तदभावाऽसिद्धावप्यनुमानस्य तत्र तदभावग्राहकस्य भावात् । तथा हि—यद्

ईश्वरवादे
ईश्वरखण्ड-
ने अचेत-
नस्य तदि-
च्छाननुव-
र्त्तित्वमश-
रीरस्येच्छा-
द्यसम्भवः
व्यतिरेक-
तोऽपिनेश-
स्य कर्तृत्वं
सत्प्रतिपक्ष-
तादि स्था-
पनञ्च ॥
॥ १२५ ॥

ईश्वरवादे
ईश्वरवण्ड-
नेऽङ्कुरा-
देः बुद्धिम-
त्कारणक-
त्वाभाव-
साधकानु-
मानोपद-
र्शनम् ॥

यस्यान्वय-व्यतिरेकौ नानुविधत्ते न तत् तत्कारणम्, यथा न पटादयः कुलालकारणाः, नानुविधत्ति चाङ्कुरादयो बुद्धि-
मत्कारणान्वय-व्यतिरेकाविति व्यापकानुपलब्धिः; यच्च यत्कारणं तत् तस्यान्वय-व्यतिरेकावनुविधत्ते, यथा घटादयः कुला-
लस्य । न चोपलब्धिमत्कारणसन्निधाने ग्रागनुपलब्धस्याङ्कुरादेरुपलम्भस्तदभावे चाऽपरकारणसाकल्येऽपि तस्यानुपलम्भ-
इत्यन्वय-व्यतिरेकानुविधानमङ्कुरादिकार्याणाम् । अथाङ्कुरादिकर्तुरुपलब्धिलक्षणप्राप्तत्वं स्याऽभावाऽभा-
वप्रतीतिरिति नाङ्कुरादेस्तदन्वय-व्यतिरेकानुविधानस्योपलब्ध्युक्ता । ननु मा भूत् तदन्वय-व्यतिरेकानुविधानोपलब्धिः,
व्यतिरेकानुविधानोपलब्धिस्तु युक्ता, यथा रूपाऽऽलोक-मनस्कारसाकल्येऽपि कदाचिद् विज्ञानकार्यानुत्पत्त्या कारणान्तरस्यापि
तत्र सामर्थ्यमवसीयते, यच्च तत्कारणान्तरं सा इन्द्रियशक्तिः, तदभावाद् रूपज्ञानं न सञ्जातमित्यनुपलम्भ्यस्वभावस्यापि कारणस्य
व्यतिरेकः कार्येणानुविधीयमान उपलभ्यते; न चेहोपलब्धिमत्कारणस्य व्यतिरेकोऽङ्कुरादिकार्येणानुविधीयमान उपलभ्यते,
बुद्धिमत्कारणव्यतिरिक्तप्रथिव्यादिसामग्रीसकला (ग्रीसाकल्ये) ऽङ्कुरादेरवश्यम्भावदर्शनात् । इन्द्रियशक्तेरनित्यत्वाव्यापकत्वेन
व्यतिरेकसम्भवात् तद्व्यतिरेकानुविधानस्योपलब्ध्युक्ता, न बुद्धिमत्कारणव्यतिरेकानुविधानस्य; तस्य नित्यत्वव्यापकत्वेन
व्यतिरेकानुविधानाभावादिति चेत्, अस्तु नमैवम्, तथाऽपीश्वरस्य ज्ञान-प्रयत्न-चिकीर्षासमवायोऽङ्कुरादिकार्यकरणे
व्यापारः, तस्य सर्वदा सर्वत्राऽभावात् तदनुविधानं स्यात् । अथ तत्समवायस्यापि सर्वत्र सर्वदा भावाद् नायं दोषः, न;
तस्य नित्यत्वव्यापकत्वे सत्यपि तद्विशेषणानामीश्वरज्ञान-प्रयत्न-चिकीर्षादीनामनित्यत्वात् अव्यापकत्वाच्च व्यतिरेकानुवि-
धानमपुलभ्येत । अथ तज्ज्ञानादेरपि नित्यत्वाद् नायं दोषः । सर्वदा तर्ह्यङ्कुरादिकार्योत्पत्तिः स्यात् । सर्वदा सहकारिणामसन्नि-

धानाद् नेति चेत्, ननु तेऽपि तज्ज्ञानाद्यायत्तजन्मानः किं न सर्वदा सन्निधीयन्ते ? । अथ नैव ते तदायत्तोत्पत्तयः, तर्हि तैरेव कार्यत्वादिहेतुरनैकान्तिकः । तत्सहकारिणामपि सर्वदा स्योत्पत्तिहेतूनां सकार्याणामसन्निधानाद् न सर्वदोत्पद्यन्त इति चेत्, अनवस्था; तथा च अपरापरसहकारिप्रतीक्षायामेवोपक्षीणशक्तित्वात् तज्ज्ञानादेः प्रकृतकार्यकर्तृत्वं न कदाचिदपि स्यात् । अतः सुदूरमपि गत्वा क्वचिदवस्थामिच्छता नित्यत्वं सहकारिणाम् अतदायत्तोत्पत्तिकत्वं वाऽभ्युपगमनीयम्, तदायत्तोत्पत्तिकार्यस्याऽपि तज्ज्ञानादिव्यतिरेकेणाऽप्युत्पत्तिरभ्युपगन्तव्या इति वृथा तत्परिकल्पना । नित्यत्वे वा पुनरपि सहकारिणां तज्ज्ञानादीनां च नित्यत्वात् सर्वदा कार्यस्योत्पत्तिरनुत्पत्तिर्वा स्यात् इत्यनित्यास्तज्ज्ञानादयोऽभ्युपगन्तव्याः; तथा च सति तदन्यसामग्रीसाकल्येऽप्यङ्कुराद्यनुत्पत्तिः कदाचित् स्यात् । सकलतदन्यसामग्रीसन्निधानानन्तरमेव तज्ज्ञानाद्युत्पत्तेर्न कार्यानुत्पत्तिः कदाचित् सामग्रीसाकल्येऽपीति चेत्, सहकारिकारणसम्भवास्तर्हि तज्ज्ञानादयः प्राप्ताः; अन्यथा तदनन्तरोत्पत्तिनियमाभावात् सहकारिषु सत्स्वपि कदाचिदङ्कुराद्यनुत्पत्तिः स्यात् । ते तु सहकारिणस्तज्ज्ञानाद्यप्रेरिता एव तज्ज्ञानादि जनयन्तोऽङ्कुरादि जनयन्ति किमन्तर्गततज्ज्ञानादिकल्पनया ? । तज्ज्ञानादिसहकृता एव तज्ज्ञानादिकं जनयन्तीत्यभ्युपगमे तज्ज्ञानाद्यन्तरं सहकारिकारणजन्यम्, अजन्यत्वे तदनन्तरमनुत्पद्यमानं कार्यमपि तज्ज्ञानादिकं तदनन्तरं नोत्पादयति, इत्यायातः स एव कारणान्तरसाकल्येऽप्यङ्कुरादिकार्याद्यनुत्पत्तिप्रसङ्गः, सहकारिभ्यस्तज्ज्ञानाद्यन्तरोत्पत्तौ स एव प्रसङ्गः, अनवस्था च । तस्यां चाऽपरापरज्ञानोत्पादन एव सहकारिणां सर्वदोपयोगान्न कार्ये कदाचिदभ्युपयोगो भवेत् । सहकारिभिः सह तज्ज्ञानादिकं नियमेनोत्पत्तिमदिति चेत्, तर्हि सहकारिणां तज्ज्ञानादैश्चैकसामग्र्यधीनत्वमभ्युपगन्तव्यम्; अन्यथाऽसहभावात्, तथैकसामग्री-

ईश्वरवादे
ईश्वर-
खण्डने
बुद्धिम-
त्कारण-
कत्वानु-
मानस्य
व्यापकानु-
पलब्ध्या
बाधनं तेन
तस्या अ-
बाधनञ्च ॥

लक्षणं कारणं तज्ज्ञानादिभिरन्यैर्जनितमजनितं वा तज्जनयति ? न चाजनितम्, तथैव कार्यत्वादेर्हेतोर्व्यभिचारित्वप्रसङ्गात् जनितं तज्ज्ञानादिकमभ्युपगन्तव्यम्, तच्च तेन जन्येन सह नियमेनोत्पद्यमानं तदेकसामग्र्यधीनं स्यात् । सा च सामग्री तज्ज्ञानान्तरेणोत्पादिता न वेति विकल्पद्वये पूर्वोक्तदोषद्वयप्रसङ्गः । प्रागनन्तरोत्पत्तिनियमाभ्युपगमे सहकारिहेतुभिरैकसामग्र्य-धीनतया(ता) स्यात् तत्रापि सैकसामग्री तज्ज्ञानाद्यन्तरेण प्रेरिता जनयतीत्यभ्युपेयम्; अन्यथाऽचेतनस्य चेतनानधिष्ठितस्य वास्यादेरिव जनकत्वासम्भवात्, ज्ञानाद्यन्तरं च प्रेरयति सामग्रीविशेषात् प्रागनन्तरं नियमेनोत्पद्यमानं तद्वेतुभिरैकसामग्र्यधीनं स्यात्; अन्यथा प्रागनन्तरं नियमेनोत्पत्तिर्न स्यात् । सामग्र्यन्तरं च प्रेरितमग्रेरिति वा जनयतीति विकल्पद्वये दोषद्वयप्रसङ्गः, तेनेमं दोषं परिजिहीर्षता न तज्ज्ञानाद्युत्पत्तिः तदनन्तरं सह प्राग्वाऽनन्तरमभ्युपगन्तव्या, तदनन्तरं सह प्राग्वाऽनन्तरमुत्पत्तिनियमाभावेऽपि चाऽङ्कुरादिकार्यस्य तद्व्यतिरेकानुविधानमुपलभ्येत; न चोपलभ्यते, क्षित्युदक-बीजादिकारणसामग्रीसन्निधाने प्रतिबन्धे चाऽसति अङ्कुरादिकार्यस्यावश्यमभावदर्शनात् । अतस्तज्ज्ञानाद्यनुविधानस्य तत्कारणत्वव्यापकस्यानुपलम्भात् तत्कारणत्वाभावेऽङ्कुरादिकार्यस्यानुमीयते । अतो बाधा व्यापकानुपलब्ध्या बुद्धिमत्कारणानुमानस्य । बुद्धिमत्कारणानुमानेनैव व्यापकानुपलब्धिः कसाम्न बाध्यते ? । लोहलेख्यं वज्रम्, पार्थिवत्वात्, काष्ठवदित्यनुमानेन प्रत्यक्षं तस्य तदलेख्यत्वग्राहकं किं न बाध्यते इति समानम् । प्रत्यक्षेण तद्विषयस्य बाधितत्वान्न तेन तद् बाध्यत इति चेद्, बुद्धिमत्कारणत्वानुमानस्यापि तर्हि व्यापकानुपलब्ध्या विषयस्य बाधितत्वात् कथं तद्बाधकत्वम् ? । बुद्धिमत्कारणत्वानुमानेनैव व्यापकानुपलब्धेर्विषयस्य बाधितत्वान्न तद्बाधकत्वमिति चेत्, न; पार्थिवत्वग्राहकस्य प्रत्यक्षस्य बाधितविषयत्वान्न तद्बाधकत्वमित्यपि

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१२७॥

वक्तुं शक्यत्वात् । अथ तदनुमानस्य तदाभासत्वाद् न प्रकृतप्रत्यक्षविषयत्राधकत्वम्, नैतत्; इतरेतराश्रयदोषप्रसङ्गात् ।
तथा हि-प्रत्यक्षत्राधितविषयत्वात् तदनुमानस्य तदाभासत्वम्, तस्य तदाभासत्वात् प्रत्यक्षस्य तदत्राधितविषयत्वेनाऽ-
तदाभासत्वात् तद्विषयत्राधकत्वम् इति व्यक्तमितरेतराश्रयत्वम् । अथानुमानात्राधितविषयत्वनिबन्धनं न तत्प्रत्यक्षस्याऽतदा-
भासत्वम् किं तर्हि स्वपरिच्छेद्याव्यभिचारनिबन्धनम् ? । नन्वेवमनुमानस्यापि स्वसाध्याऽव्यभिचारनिबन्धनं किं नाऽतदा-
भासत्वमप्यभ्युपगमविषयः ? । अथाऽत्राधितविषयत्वे सति तस्य तदेव स्वसाध्याऽव्यभिचारित्वं परिसमाप्यते । नन्वेवमत्राधि-
तविषयत्वस्य प्रतिपत्तुमशक्तेर्न क्वचिदपि स्वसाध्याऽव्यभिचारित्वस्यानुमानेऽतदाभासत्वनिबन्धनस्य प्रसिद्धिः ; न हि बाधा-
ऽनुपलम्भाद् बाधाऽभावः, तस्य विद्यमानत्राधकेष्वप्यनुत्पन्नबाधकप्रतिपत्तिषु भावात् । अथ यत्र बाधकसद्भावस्तत्र ग्राह्य-
बाधकानुपलम्भेऽप्युत्तरकालमवश्यम्भाविनी बाधकोपलब्धिः, यत्र तु न कदाचिद् बाधकोपलब्धिस्तत्र न तद्भावः, असदेतत्,
न ह्यवर्गदृशा बाधकाऽनुपलम्भमात्रेण ' न कदाचिन्नाप्यत्र बाधकोपलब्धिर्भविष्यति ' इति ज्ञातुं शक्यम्, स्वसम्बन्धिनोऽनु-
पलम्भस्यनैकान्तिकत्वात्, सर्वसम्बन्धिनोऽसिद्धत्वात् ; न ह्यसर्ववित् ' सर्वेणाप्यत्र बाधकं नोपलभ्यते उपलभ्यते वा ' इत्य-
वसातुं क्षमः । नाऽपि बाधकाभावोऽभावग्राहिप्रमाणावसेयः, तस्य निषिद्धत्वात् निषेत्स्यमानत्वाच्च । न चाऽज्ञातो बाधका-
भावोऽनुमानाङ्गं, पक्षधर्मत्वादिवत् । न च स्वसाध्याव्यभिचारित्वनिश्चयादेव बाधकाभावनिश्चयः, तन्निश्चयमन्तरेण त्वदभि-
प्रायेण स्वसाध्याव्यभिचारित्वस्याऽपरिसमाप्तत्वेन निश्चयायोगात् । तस्मात् पक्षधर्मत्वाऽन्वय-व्यतिरेकनिश्चयलक्षणस्वसाध्या-
विनाभावित्वस्य प्रकृतानुमानेऽपि सद्भावात् प्रत्यक्षवद् न तस्यापि तदाभासत्वम् । अथ विपर्यये बाधकप्रमाणाभावात् पार्थि-

ईश्वरवादे
ईश्वर-
खण्डने
व्यापका-
नुपलब्धि-
लिङ्गकानु-
मानस्येश्व-
रानुमान-
बाधकत्वं
सदृष्टान्तमु-
पपादितम् ।

॥१२७॥

ईश्वरवादे
ईश्वर-
खण्डने
व्यापका-
नुपलब्धि-
लिङ्गकानु-
मानस्य
प्रामाण्य-
निबन्धनं
स्वग्राह्या-
व्यभिचा-
रो व्यव-
स्थापितः॥

वत्वानुमानस्य नान्तर्व्याप्तिरिति तदाभासत्वम्, एवं तर्हि कार्यत्वानुमानेऽपि विपर्यये बाधकप्रमाणाभावाद् व्याप्त्यभावतस्त-
दाभासत्वमिति न व्यापकानुपलब्धिविषयबाधकता । अथ प्रत्यक्षं नानुमानेन बाध्यत इति लोहलेख्यत्वानुमानस्य न तद-
लेख्यत्वग्राहकप्रत्यक्षबाधकता, कथं तर्हि देशान्तरप्राप्तिलिङ्गजनितानुमानेन स्थिरचन्द्राऽर्कग्राहिप्रत्यक्षस्य बाधा ? । अथ तस्य
प्रत्यक्षाभासत्वादनुमानेन बाधा, ननु कुतस्तस्य तदाभासत्वम् ? । अनुमानेन बाधितविषयत्वादिति चेत्, ननु तदेतरेतराश्र-
यत्वम्-अनुमानेन बाधितविषयत्वात् तस्य तदाभासत्वम्, तस्य तदाभासत्वे च तेन अबाधितविषयत्वादनुमानस्याऽतदाभा-
सत्त्वेन तद्विषयबाधकत्वम् इति व्यक्तमितरेतराश्रयत्वम् । तस्मात् स्वग्राह्याव्यभिचार एव सर्वत्र प्रामाण्यनिबन्धनम् । स च
व्यापकानुपलब्धौ पक्षधर्माऽन्वयव्यतिरेकस्वरूपः प्रमाणपरिनिश्चितो विद्यते इति तस्या एव स्वसाध्यप्रतिपादकत्वेन प्रामाण्यम्,
न पुनर्बुद्धिमतकारणानुमानस्य, तत्र स्वसाध्याव्यभिचाराभावस्य प्रदर्शितत्वात् । न च व्यापकानुपलब्ध्यावपि पक्षधर्मत्वाऽ-
न्वय-व्यतिरेकनिश्चयस्य स्वसाध्याव्यभिचारित्वनिश्चयलक्षणस्याभाव इति वक्तुं युक्तम्, यतो व्यापकानुपलब्धेस्तावत् पक्ष-
व्यापकत्वनिश्चयः प्रागेवोक्तः । विपक्षे बाधकप्रमाणसद्भावाद् अन्वय-व्यतिरेकावपि तत्राऽवगम्येते, तत्कारणेषु हि कुम्भादिषु
तदन्वय-व्यतिरेकानुविधानस्योपलब्धिस्तदुपलब्धेर्वाधिकं प्रमाणम् । अथवा तत्कारणत्वं तदन्वय-व्यतिरेकानुविधानेन
व्याप्तम्, तदभावे तत्कारणत्वासम्भवात्; तदभावेऽपि भवतस्तत्कारणत्वे सर्वं सर्वस्य कार्यं कारणं च स्यात्, न क्वचित् कार्य-
कारणभावव्यवस्था; अन्वय-व्यतिरेकानुविधानं हि कार्यकारणभावव्यवस्थानिबन्धनम्, तदभावेऽपि कार्यकारणभावं कल्प-
यतः किमन्यत् तद्व्यवस्थानिबन्धनं स्याद् इति ? । अतोऽतिव्याप्तिपरिहारेण क्वचिदेव कार्यकारणभावव्यवस्थामिच्छता तदभावे

ईश्वरवादे
ईश्वर-
खण्डने
ईश्वरसाध-
नकार्यत्वा-
दिहेतोस्त्व-
साध्यावि-
नाभावा-
सम्भव उप-
पादितः ॥

॥१२८॥

कार्यकारणभावो नाभ्युपगन्तव्य इत्यन्वयव्यतिरेकानुविधानेन कार्यकारणभावो व्याप्तः, स यत्रोपलभ्यते तत्रान्वय-व्यतिरे-
कानुविधानसन्निधापनेन तदभावं वाधत इत्यनुमानसिद्धौ व्यतिरेकः; तत्सिद्धेश्वान्वयोऽपि सिद्धः । तथा हि-य एव सर्वत्र
साध्याभावे साधनाभावलक्षणो व्यतिरेकः स एव साधनसद्भावेऽवश्यन्तया साध्यसद्भावस्वरूपोऽन्वय इति व्यापकानुपलब्धेः
पक्षधर्मत्वान्वयव्यतिरेकलक्षणः साध्याव्यभिचारः प्रमाणतः सिद्धः । न चैवं कार्यत्वादेरयमविनाभावः सम्भवति, पक्षव्यापकत्वे
सत्यन्वय-व्यतिरेकयोरभावस्य विपर्यये वाधकप्रमाणाभावतः प्रतिपादितत्वात् । अपि च, बुद्धिमत्कारणत्वे तन्वादीनां साध्ये
तद्विपर्ययोऽबुद्धिमत्कारणाः परमाण्वादयः, न च तेभ्यो बुद्धिमत्कारणसाध्यव्यावृत्तिनिमित्तकार्यत्वादिनिवृत्तिप्रतिपादकप्रमाणप्र-
वृत्तिः सिद्धा, घटादेरवयवित्वनिराकरणेन विशिष्टावस्थाप्राप्तपरमाणुरूपत्वात् । न च तेभ्यो बुद्धिमत्कारणव्यावृत्तिकृता कार्य-
त्वव्यावृत्तिः प्रत्यक्षतः सिद्धा, बुद्धिमत्कारणनिमित्तकार्यत्वग्राहकत्वेन प्रत्यक्षस्य प्रत्यक्षानुपलम्भशब्दवाच्यस्य तत्र प्रवृत्तेः,
परमाण्वन्तरासंसृष्टपरमाणूनां च प्रत्यक्षबुद्ध्यावप्रतिभासनान्न ततः साध्यव्यावृत्तिप्रयुक्ता साधनव्यावृत्तिप्रतिपत्तिः । नाप्यबुद्धि-
मत्कारणेषु कार्यत्वादेरदर्शनात् साकल्येन ततो व्यतिरेकसिद्धिः, स्वसम्बन्धिनोऽदर्शनस्य परचेतोवृत्तिविशेषैरनैकान्तिकत्वात्,
सर्वसम्बन्धिनोऽसिद्धत्वात्; न ततो विपक्षाद्धेतोर्व्याप्त्या व्यतिरेकसिद्धिः । नाऽपि परमाण्वादीनामनुमानान्नित्यत्वसिद्धेरकार्यत्वस्य
कार्यत्वविरुद्धस्य तेषु सद्भावात् ततो व्यावर्तमानः कार्यत्वलक्षणो हेतुबुद्धिमत्कारणत्वेनाऽन्वितः सिध्यति, कार्यत्वस्याबुद्धि-
मत्कारणत्वेन विरोधासिद्धेरङ्कुरादिष्वबुद्धिमत्कारणनिष्पाद्येष्वपि तस्य सम्भवात् । अथ नित्येभ्योऽकृतत्वादेव कार्यत्वं व्यावृत्तम्,
उत्पत्तिमतां चाङ्कुरादीनां बुद्धिमत्कारणपूर्वकत्वेन पक्षीकृतत्वान्न तैर्हेतोर्व्यभिचार आशङ्कनीय इति तेषु वर्तमानः कार्यत्व-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१२८॥

ईश्वरवादे
ईश्वरखण्ड-
ने कार्यत्वा-
दिहेतोर्व्या-
प्यभावध-
र्म्यसिद्ध-
त्वादस्था-
पनम् ईश्व-
रावगमे प्र-
माणाभावः
हेतोर्विशे-
षविरुद्ध-
ता च ॥

लक्षणो हेतुबुद्धिमत्कारणत्वेनान्वितः सिद्धः । स्यादेतत् यदि पक्षीकरणमात्रेणैवाऽबुद्धिमत्करणत्वाभावस्तेषु सिद्धः स्यात्, तथाऽभ्युपगमे वा पक्षीकरणादेव साध्यसिद्धेर्हेतुपादानं व्यर्थम् । अथ तत्सहितात् साध्यनिर्देशात् तदभावसिद्धिः, कथं साकल्येनाऽनिश्चितव्यतिरेकात् कार्यत्वान्नित्यव्यतिरेकानां सर्वेषामङ्कुरादीनामबुद्धिमत्कारणत्वाभावसिद्धिः ? । तदभावासिद्धौ च न साकल्येन व्यतिरेकनिश्चय इति इतरेतराश्रयदोषः कथं न स्यात् ? । तदेवं व्याख्या व्यतिरेकासिद्धौ न साकल्येनान्वयसिद्धिः, तदसिद्धौ च न व्यतिरेकसिद्धिरिति न कार्यत्वादेर्हेतोः प्रकृतसाध्यसाधकत्वम् । न च सर्वानुमानेव्येय दोषः समानः, अन्यत्र विपर्यये बाधकप्रमाणबलादन्वय-व्यतिरेकसिद्धेः । न च प्रकृते हेतौ तदस्तीत्यसकृदावेदितम् । तेन 'साध्याभावे हेतोरभावः स्वसाध्यव्याप्तत्वादेव सिद्धः' इति निरस्तम्, यथोक्तप्रकारेण स्वसाध्यव्याप्तत्वस्य प्रकृतहेतोरसम्भवात् । 'नाऽपि धर्म्यसिद्धता' इति, एतदपि निरस्तम्; धर्म्यसिद्धत्वस्य प्राक् प्रतिपादितत्वात् । 'कार्यकारणसङ्घात' इत्यादिकस्तु ग्रन्थोऽयुक्तत्वेन प्रतिपादितः । अत एवेश्वरावगमे प्रमाणाभावः, तत्प्रतिपादकप्रमाणस्य समानदोषत्वेनान्यस्याऽप्यचेतनोपादानत्वादेर्निराकृतत्वात् । यच्चोक्तम् 'नाऽपि हेतोर्विशेषविरुद्धता' इत्यादि, तदप्यसङ्गतम्; यतो यदि कार्यमात्रात् कारणमात्रं तन्वादेः साध्यते तदा व्याप्तिसिद्धेर्न विरुद्धावकाशः । अथ बुद्धिमत्कारणपूर्वकत्वं साध्यते तदा तत्र व्याप्तेरसिद्धत्वं प्रतिपादितमेव । यदि पुनर्घटादौ कार्यत्वं बुद्धिमत्कारणसहचरितमुपलब्धमिति पृथिव्यादावपि तत् साध्यते; तथा सति दृष्टान्तेऽनीश्वराऽसर्वज्ञ-कृत्रिम-ज्ञानशरीरसम्बन्धिकर्तृपूर्वकत्वं कार्यत्वस्योपलब्धमिति ततस्तादृग्भूतमेव श्रित्यादौ सिद्धिमासादयति, न तु तत्सहचरितत्वेनाऽदृष्टमीश्वरत्वादिविरुद्धधर्मकलापोपेतबुद्धिमत्कारणपूर्वकत्वम्; न हि महानसप्रदेशेऽग्निमसहचरितमुपलब्धं धूममात्रं गिरिशिखरा-

श्रीसम्म-
त्याग्य-
प्रकरणम् ॥

॥ प्रथमः
काण्डः ॥

॥ १२९ ॥

दाबुपलभ्यमानमग्निरुद्धधर्माध्यासितोदकगमकं युक्तम्, अतिग्रसङ्गात् । यच्चोक्तम् ' पूर्वोक्तविशेषणानां धर्मिविशेषरूपाणां व्यभिचारात् ' इत्यादि, तदप्यसङ्गतम्; यादृग्भूतं हि कार्यत्वं घटादावनीश्वरादिधर्मोपेतबुद्धिमत्कारणत्वेन व्याप्तमुपलब्धं तादृग्भूतं तदन्यत्रापि जीर्णप्रासादादाबुपलभ्यमानमक्रियादर्शिनोऽपि तथाभूतकर्तृपूर्वकत्वप्रतिपत्तिं जनयति । न च तत्र केन-चिदनीश्वरत्वादिधर्मेण व्यभिचारः कदाचित् केनाऽप्युपलभ्यते । तथाभूतसाध्यव्याप्तहेतूपलम्भ एव तत्र तदव्यभिचारः, स चेदस्ति कथमनीश्वरत्वादिधर्माणां व्यभिचारादसाध्यत्वं सचेतसा वक्तुं युक्तम्, अन्यथा धूमादग्निप्रतिपत्तावपि भास्वर-रूपसम्बन्धादिधर्माणां व्यभिचारात् तथाभूतस्याग्नेरसाध्यत्वं स्यात् । एतेन ' पूर्वस्माद्धेतोः स्वसाध्यसिद्धाबुत्तरेण पूर्वसिद्धस्यैव साध्यस्य किं विशेषः साध्यते, आहोस्वित् पूर्वहेतोः स्वसाध्यसिद्धिप्रतिबन्धः क्रियते ' ? इत्यादि सर्वं निरस्तम्, यतो यदि कार्यत्वमात्रं हेतुत्वेन क्षित्यादौ साध्यसाधकत्वेनोपादीयते तदा तस्य सन्दिग्धविषयव्यावृत्तिकत्वेन बुद्धिमत्कारणपूर्वकत्वा-ऽसाधकत्वम् । अथ घटादौ बुद्धिमत्कारणत्वेन व्याप्तं यत् कार्यत्वं तत् तत्र हेतुत्वेनोपादीयते, तत् तत्रासिद्धिमिति कथं तत् तत्र बुद्धिमत्कारणत्वस्यापि गमकम् ?, इत्यविशिष्टस्य कार्यत्वस्य व्याप्यभावादेवापरविशेषसाधकहेतुव्यापारमन्तरेणाऽपि कार्यत्वस्य हेतोः स्वसाध्यसाधकत्वव्याघातः सम्भवत्येव, कार्यत्वविशेषस्य तु तत्रासिद्धत्वादेव साध्यासिद्धिलक्षणस्तद्विधातः । यत्तु ' शब्दस्य कृतकत्वादित्यत्वसिद्धौ हेत्वन्तरेण गुणत्वसिद्धावपि न पूर्वस्य क्षतिः ' इति, तदप्यचारुः गुणत्वं हि द्रव्या-श्रितत्वादिधर्मयुक्तत्वमुच्यते, तच्चेच्छब्दे सिद्धिमासादयति तदा पूर्वहेतुसाधितमनित्यत्वं तत्र व्याहन्यत एव; न ह्यनुत्पन्नस्य तस्याऽसत्त्वादेव द्रव्याश्रितत्वम् गुणत्वसमवायो वा सम्भवति; उत्पन्नस्याप्युत्पन्न्यनन्तरध्वंसित्वेन तन्न सम्भवति । न च तदा-

ईश्वरवादे
ईश्वरखण्ड-
ने कार्यत्व-
सामान्य-
स्य व्याप्य-
भावः का-
र्यत्वविशेष-
स्यासिद्ध-
त्वमुपपा-
दितम् ॥

॥ १२९ ॥

ईश्वरवादे
ईश्वरखण्ड-
ने धर्म्यसि-
द्धता तद्वि-
शेषसाधना-
सम्भवः,
शरीरसम्ब-
न्धाभावेऽ-
न्यादृशस्य
कर्तृत्वस्य
खण्डनम् ॥

श्रितस्य उत्पत्त्यादिकमेव तत्, खरविषाणादेरपि तत्प्रसङ्गादित्यादि हेतोः प्रतिपादयद्भिर्निर्णीतमिति न पुनरुच्यते । सर्वथोत्पादकारणव्यक्तितिरिक्तस्य क्षणमात्रस्थितेरुणत्वं न सम्भवति तत्सम्भवे च क्षणिकत्वं व्याहन्यत इति प्रतिपादयिष्यामः । द्वितीये तु विकल्पे 'न च धर्मिविशेषविपर्ययोद्भावेन कस्यचिदपि रूपस्याभावः कथ्यते' इति यदुक्तम्, तदप्यसङ्गतम्; यतो यद्यन्यादृशस्य धर्मिणः कुतश्चिद्वेतोः क्षित्यादौ सिद्धिः स्यात् तदा युज्येताऽपि वक्तुं धर्मिविशेषविपर्ययोद्भावेन न कस्यचिद्वेतुरुपस्याभाव इति, तथाभूतस्य तु धर्मिणो न प्रकृतसाधनादवगम इति प्रतिपादितम् । अत एवागमाद् हेत्वन्तराद् वा न तत्र विशेषसिद्धिः, बुद्धिमत्कारणस्यैव धर्मिणः क्षित्यादिकर्तृत्वेनासिद्धत्वात् । ततः 'तच्चाऽन्वयव्यतिरेकिपूर्वं केवलव्यतिरेकिसंज्ञकं तदेव चान्वयव्यतिरेकिलक्षणं पक्षधर्मताप्रसादाद् विशेषसाधनम्' इति प्रतिपादनं दूरापास्तम्, धर्म्यसिद्धौ तद्विशेषसिद्धेरौत्सारितत्वात् । अत एव 'य इत्थम्भूतस्य पृथिव्यादेः कर्त्ता नियमेनाऽसावकृत्रिमज्ञानसम्बन्धी शरीररहितः सर्वज्ञ एक इत्येवं यदा विशेषसिद्धिस्तदा न विशेषविरुद्धानामवकाशः' इति निस्सारतया व्यवस्थितम् । यत्तुक्तम् 'शरीरसम्बन्धस्य तावद् व्याप्त्यभावेन तत्र निराकृतिः, शरीरान्तररहितस्याऽप्यात्मनः शरीरधारण-प्रेरणक्रियासु यथा व्यापारस्तथेश्वरस्यापि क्षित्यादिकार्ये' इति, तदप्ययुक्तम्; अपरशरीररहितत्वेऽप्यात्मनः शरीरसम्बद्धस्यैव तद्वारणादिकर्तृत्वोपलब्धेश्वरस्यापि शरीरसम्बद्धस्यैव कार्यकर्तृत्वमभ्युपगन्तव्यमिति प्रतिपादितत्वात् । यदि च शरीरसम्बन्धाभावेऽपि तस्य क्षित्यादिकार्यकर्तृत्वं, तदा वक्तव्यम्-किं पुनस्तत् तत्र ? । ज्ञान-चिकीर्षा-अयत्नानां समवायः तत् तत्रोक्तमेवेति चेत्, न; समवायस्य निषिद्धत्वात् । न च कुम्भकारादौ शरीरसम्बन्धव्यतिरेकेणाऽन्यत् कर्तृत्वमुपलब्धमितीश्वरेऽपि तदेव परिकल्पनीयम्

इष्टानुसारित्वात् कल्पनायाः । न च शरीरव्यतिरेकेण ज्ञान-चिकीर्षा-प्रयत्नानामपि सद्भावः क्वचिदप्युपलब्ध इति नेश्व-
रेऽपि तदभावेऽसावभ्युपगन्तव्यः । तथा हि-ज्ञानादीनामुत्पत्त्यात्मा समवायिकारणम्, आत्म-मनःसंयोगोऽसमवायिकार-
णम्, शरीरादि निमित्तकारणम्; न च कारणत्रयाभावे परेण कार्योत्पत्तिरभ्युपगम्यते । न चाऽसमवायिकारणात्म-मनःसं-
योगादिसद्भाव ईश्वरेऽभ्युपगत इति न ज्ञानादेरपि तत्र भावः । अथासमवायिकारणादेरभावेऽपि तत्र ज्ञानाद्युत्पत्तिः, तर्हि
निमित्तकारणेऽश्वरव्यतिरेकेणाङ्कुरादेः किमिति नोत्पत्तिर्युक्ता ? । अथ ज्ञानाद्यभावे तदनधिष्ठितानां कथमचेतनानां प्रवृत्तिः
चास्यादिवदचेतनस्य चेतनानधिष्ठितस्य प्रवृत्त्यदर्शनात् ? , प्रवृत्तावपि निरभिप्रायाणां देश-कालाऽऽकारनियमो न स्यात्,
तदधिष्ठितस्यैव तस्य तन्नियतत्वदर्शनात् । नन्वेवं चेतनस्यापि चेतनान्तरानधिष्ठितस्य कर्मकरादेरिव स्वाम्यनधिष्ठितस्य कथं
प्रवृत्तिः ? । अथ स्वामिन एवान्यानधिष्ठितस्य चेतनस्य प्रवृत्तिरुपलभ्यते, किमङ्कुरादेरकृष्टोत्पत्तेरुपादानस्य तदनधिष्ठितस्य
सा नोपलभ्यते ? , अथ घटादेरुपादानस्य तदनधिष्ठितस्य तत्करणे प्रवृत्तिर्नोपलभ्यत इत्यङ्कुराद्युपादानस्यापि तदधिष्ठित-
स्यैव सा प्रसाध्यते, तर्हि कर्मकरादेरपि स्वाम्यनधिष्ठितस्य सा नोपलभ्यत इति स्वामिनोऽप्यपरचेतनान्तराधिष्ठितस्य सा
साध्यताम् । यदि पुनः स्वामिनोऽप्यधिष्ठाता चेतनो महेशः परिकल्प्यते, तर्हि तस्याप्यपर इत्यनवस्था । न च चेतनस्या-
प्यपरचेतनाधिष्ठितस्य प्रवृत्त्यभ्युपगमे ' अचेतनं चेतनाधिष्ठितम् ' इति प्रयोगे ' अचेतनम् , इति धर्मविशेषणस्य ' अचेत-
नत्वादेः ' इति हेतोश्च व्यर्थमुपादानम्, अचेतनवच्चेतनस्यापि चेतनाधिष्ठितस्य प्रवृत्त्यभ्युपगमे व्यवच्छेद्याभावात् । न चाचे-
तनानामपि स्वहेतुसन्निधिसमासादितोत्पत्तीनां चेतनाधिष्ठातृव्यतिरेकेणापि देश-कालाऽऽकारनियमोऽनुपपन्नः, तन्नियमस्य

ईश्वरवादे
ईश्वरखण्ड-
ने तज्ज्ञान-
स्य क्षणिक-
त्वे सकलस्य
कतिपयस्य
वाऽचेतन-
स्य तदधि-
ष्ठितत्वे दो-
षोपदर्शनम्
तस्य
नित्यत्वं
खण्डनम् ॥

स्वहेतुबलायातत्वात्; अन्यथाऽधिष्ठातृज्ञानकृतोऽपि स न स्यात् । तज्ज्ञानस्य सर्वाऽचेतनाधिष्ठायकत्वे क्षणिकत्वे च-तज्ज्ञेय-
त्वमेव तदधिष्ठितत्वम्-तेषां सर्वकालभाविकार्ये तदैव प्रवृत्तिरिति एकक्षणे एवोत्तरकालभाविकार्योत्पत्तिप्रसङ्गः, अपरक्षणेऽपि
तथाभूततज्ज्ञानसद्भावे पुनरप्यनन्तरकालकार्योत्पत्तिः सदैव, इति योऽयं क्रमेणाङ्कुरादिकार्यसद्भावः स विशीर्येत । कतिप-
याचेतनविषयत्वे च तज्ज्ञानादेः तदविषयाणां स्वकार्ये प्रवृत्तिर्न स्यात् इति तत्कार्यशून्यः सकलः संसारः प्रसक्तः, न हि
तज्ज्ञानादिविषयत्वव्यतिरेकेणापरं तेषां तदधिष्ठितत्वं परेणभ्युपगम्यते । अथ नित्यं तज्ज्ञानादिः नन्वेवं 'क्षणिकं ज्ञानम्,
अस्मदादिग्रन्थक्षत्वे सति विमुद्रव्यविशेषगुणत्वात्, शब्दवत्' इत्यत्र प्रयोगे महेशज्ञानेन हेतोर्व्यभिचारः ।

अथ 'तज्ज्ञानादिव्यतिरेके सति' इति विशेषणान्नायं दोषः, न; विषयविरुद्धविशेषणं हेतोस्ततो व्यावर्तकं भवति;
अन्यथा तद्व्यावर्तकत्वायोगात् । न चाक्षणिकत्वेन तद्व्यतिरिक्तत्वं विरुद्धम्, द्विविधस्यापि विरोधस्यानयोरसिद्धेः । न च
विषयविरुद्धविशेषणोपादानमात्रेण हेतोर्व्यभिचारपरिहारः, अन्यथा न कश्चिद् हेतुर्व्यभिचारी स्यात्, सर्वत्र व्यभिचारविषये
एतद्व्यतिरिक्तत्वे सति' इति विशेषणस्योपादातुं शक्यत्वात् । न च नैयायिकमतेनाक्षणिकं ज्ञानं सम्भवति "अर्थवत्
प्रमाणम्" इति वचनात् अर्थकार्यं ज्ञानं तद्विषयमभ्युपगतम्, अर्थश्च क्रमभावी अतीतोऽनागतश्च । यच्च क्रमवज्ज्ञेयविषयं
ज्ञानं तत् क्रमभावि, यथा देवदत्तादिज्ञानं ज्वालादिगोचरम्, क्रमवद्विज्ञेयविषयं चेश्वरज्ञानमिति स्वभावहेतुः । प्रसङ्गसाधनं
चेदम्, तेनाश्रयासिद्धता हेतोर्नाशङ्कनीया । न च विपर्यये बाधकप्रमाणाभावाद् व्याप्यव्यापकभावासिद्धेर्न प्रसङ्गसाधनाव-
काशोऽनेति वक्तव्यम्, तस्य भावात् । तथा हि—यदि क्रमवता विषयेण तद् ईश्वरज्ञानं स्वनिर्भासं जन्यते तदा सिद्धमेव

क्रमिकत्वम् । अथ न जन्यते, तदा प्रत्यासत्तिनिवन्धनाभावाद् न तद् जानीयात्, विषयमन्तरेणापि च भवतः प्रमाण्यमभ्युपगतं
हीयेत, अतीतानागते विषये निर्विषयत्वप्रसङ्गादिति विषय्यवाधकसद्भावः सिद्धः । तज्ज्ञानादेश्च नित्यत्वे तद्विषयत्वमन्तरे-
णापरस्य चेतनाधिष्ठितत्वस्याभावादविकलकारणस्य जगतो युगपदुत्पत्तिप्रसङ्गः । तथा हि—यद् अविकलकारणं तद् भवत्येव,
यथाऽन्यात्रस्थाप्राप्तायाः सामग्र्या अविकलकारणो भवन्नङ्कुरः, अविकलकारणं च सर्वदा सर्वमीश्वरज्ञानादिहेतुकं जगत्
इति युगपद् भवेत् । स्यादेतत्, नेश्वरबुद्ध्यादिकमेव केवलं कारणम्, अपि तु धर्माऽधर्मादिसहकारिणत्वमसिद्धम्, असदेतत् ; यदि
करोति, निमित्तकारणत्वादीश्वरबुद्ध्यादेः, अतो धर्मादेः सहकारिणत्वमसिद्धम्, असदेतत् ; यदि
हि तस्य सहकारिभिः कश्चिदुपकारः क्रियेत तदा स्यात् सहकारिसव्यपेक्षता, यावता नित्यत्वात् परैरनाधेयातिथयस्य न
किञ्चित् तस्य सहकारिभ्यः प्राप्तव्यमस्ति किमिति तत् तथाभूतान् अनुपकारिणोऽपेक्षेत ? । किञ्च तेऽपि सहकारिणः किमिति
सततं न सन्निहिता भवन्ति यदि तज्ज्ञान्याः ? । अपरस्वसन्निधिहेतुसहकारिवैकल्यादिति नोत्तरम्, तेषामपि तत्सन्निधि-
सहकारिणां तदायत्तोत्पत्तीनां तदैव सन्निधिप्रसक्तेः कथमसिद्धता हेतोः ? । अथ नित्यत्वे तद्बुद्ध्यादिकं सहकारिकारणमुत्पाद्य
पश्चादङ्कुरादिकार्यमुपजनयतीत्यभ्युपगमः, तर्ह्यपरापरसहकारिजनने एवोपक्षीणशक्तित्वात् तस्य नाङ्कुरादिकार्यजननम् । अथात-
ज्ज्ञान्या एव धर्माऽधर्मादिसहकारिणः अतोऽयमदोषः, नन्वेवं तैरेव ‘ अचेतनोपादानत्वात् ’ इति हेतुरनैकान्तिकः स्यात्,
अतस्तदायत्तसन्निधयो धर्मादिसहकारिण इति नाविकलकारणत्वाख्यो हेतुरसिद्धः । न चानैकान्तिकोऽपि, अविकलकारण-
त्वहानिप्रसङ्गात्, अविकलकारणस्याप्यनुत्पत्तौ सर्वदेवानुत्पत्तिप्रसङ्गाच्च विशेषाभावात् । एतेन यदपि उद्द्योतकरेणोक्तम्—

ईश्वरवादे
ईश्वरखण्ड-
ने जगद्युग-
पटुत्पत्ति-
प्रसङ्गवार-
कमुद्योतक-
रमतसुपद-
र्श्य प्रति-
क्षिप्तम् ॥

“यद्यपि नित्यमीश्वराख्यं कारणमविकलं भावानां सन्निहितं तथापि न युगपदुत्पत्तिः, ईश्वरस्य बुद्धिपूर्वकारित्वात् । यदि हीश्वरः सत्तामात्रेणैवाऽबुद्धिपूर्वं भावानामुत्पादकः स्यात् तदा स्यादेतच्चोद्यम् ; यदा तु बुद्धिपूर्वं करोति तदा न दोषः, तस्य स्वेच्छया कार्येषु प्रवृत्तेः, अतोऽनैकान्तिकतैव हेतोः ” इति, तदपि निरस्तम् ; न हि कार्याणां कारणस्येच्छाभावाभावापेक्षया प्रवृत्ति-निवृत्ती भवतः, येनाऽप्रतिबद्धसामर्थ्येऽपीश्वराख्ये कारणे सदा सन्निहिते तदीयेच्छाऽभावाद् न प्रवर्तेरन्, किं तर्हि कारणगत-सामर्थ्यभावानुविधायिनो भावाः । तथा हि-इच्छावतोऽपि कर-चरणादिव्यापाराक्षमात् कुलालादेरसमर्थार्थं नोत्पद्यन्ते घटादयो भावाः, समर्थश्च बीजादेरनिच्छावतोऽपि समुत्पद्यमाना उपलभ्यन्तेऽङ्कुरादयः । तत्र यदीश्वराख्यं कारणं कार्यो-त्पादकालवदप्रतिहतशक्तिं सदैवावस्थितं भावानां तत् किमिति तदीयामनुपकारिणीं . तामिच्छामपेक्षन्ते येनोत्पादकालवद् युगपन्नैवोत्पद्येरन् ? । एवं हि तैरविकलकारणत्वमात्मनो दर्शितं भवेत् यदि युगपद् भवेद्युः । न चापीश्वरस्य परैरनुपकार्यस्य काचिदपेक्षाऽस्ति येनेच्छामपेक्षेत । न च बुद्धिविशेषव्यतिरेकेणापरेच्छा तस्य सम्भवति । बुद्धिेश्वरस्य यदि नित्या व्यापि-कैका चाऽभ्युपगम्येत तदा सैवाऽचेतनपदार्थाधिष्ठात्री भविष्यतीति किमपरतदाधारेश्वरात्मपरिकल्पनया ? । अथानाश्रितं तज्ज्ञानं न सम्भवतीति तदात्मपरिकल्पना; ननु तदात्माऽप्यनाश्रितो न सम्भवतीति अपरापराश्रयपरिकल्पनयाऽनन्तेश्वरप्रसङ्गः । अथ द्रव्यत्वात् तस्याऽनाश्रितस्यापि सङ्गावः न बुद्धेः गुणत्वात् इति नायं दोषः । ननु कुतस्तस्या गुणत्वम् ? । तत्र समवेत-त्वादिति नोचरम्, तस्यैवानिश्रयात् । तदाधेयत्वात् तस्यास्तत्समवेतत्वमिति चेत्, ननु कैनेतत् प्रतीयते ? । न तावदीश्वरेण, तेनात्मनः ज्ञानस्य चाऽग्रहणात्, ‘ इदमत्र समवेतम् ’ इति तस्य प्रतीतेरयोगात् । तज्ज्ञानस्य तत्र समवेतत्वमेव तद्ग्रहण-

श्रीसम्म-
त्यारूप-
प्रकरणम् ॥

॥ प्रथमः
काण्डः ॥

॥ १३२ ॥

मित्यपि नोत्तरम्, अन्योन्यसंश्रयात्-सिद्धे हि ' इदमत्र ' इति ग्रहणे तत्र समवेतत्वसिद्धिः, अस्याश्च तद्ग्रहणसिद्धिरित्यन्योन्याश्रयः । तत्रेश्वरस्तज्ज्ञानमात्मनि समवेतमवैति, यश्चात्मीयमपि ज्ञानमात्मनि व्यवस्थितं न वेत्ति स सर्वजगदुपादान-सहकारिकारणादिकमवगमयिष्यतीति कः श्रद्धातुमर्हति ? । नापि तज्ज्ञानमवैति 'स्थाणावहं समवेतम्' इति, तेनात्मनोऽवेदनात् आधारस्य च । न च तद्ग्रहणे ' इदं मम रूपमत्र स्थितम् इति प्रतीतिः सम्भवति । न च तत् आत्मानमप्यवैति, अस्वसंवित्तत्वाभ्युपगमात् । न चापरं तद्ग्राहकं नित्यं ज्ञानं तस्येश्वरस्यापि सम्भवति-येनैकेन सकलं पदार्थजातमवगमयति, अपरेण तु तज्ज्ञानम्-समानकालं यावद्द्रव्यभाविसजातीयगुणद्वयस्यान्यत्रानुपलब्धेस्तत्रापि तत्कल्पनाऽसम्भवात् । तत्कल्पने वाऽकर्तृ-कमङ्कुरादिकार्यं किं न कल्प्येत ? । अस्तु वा तत्र यथोक्तं ज्ञानद्वयम् तथापि तयोर्ज्ञानयोरन्यतरेण स्वग्रहणविधुरेण न स्वाधारस्य, न सहचरस्य ज्ञानस्य, नाप्यन्यस्य गोचरस्य ग्रहणम् । तथा हि यत् स्वग्रहणविधुरं तन्नान्यग्रहणम्, यथा घटादि, स्वग्रहण-विधुरं च प्रकृतं ज्ञानम्, ततोऽनेन सहचरस्याग्रहणात् कथं तेनास्य ग्रहणम् ? । तेनापि ग्रहणविरहितेनाऽस्य वेदने तदेव वक्तव्यम्, इति न कस्याचिद् ग्रहणम् इति न तत्समवेतत्वेन तद्बुद्धेर्गुणत्वम्, नापि तदाधारस्य द्रव्यत्वं सिद्धिमुपगच्छति । तस्मान्नित्य-बुद्धिपूर्वकत्वेऽङ्कुरादीनां किमिति युगपदुत्पादो न भवेत् ईश्वरवत् तद्बुद्धेरपि सदा सन्निहितत्वात् ? । अनित्यबुद्धिसव्यपेक्षस्यापीश्वरस्याचेतनाधिष्ठायकत्वेन जगद्विधातृत्वे तस्य नित्यत्वेन तद्बुद्धेरपि सदा सन्निहितत्वम्, अविकलकारणयोः सर्वदा सन्निहितत्वात्, युगपदङ्कुरादिकार्योत्पत्तिप्रसङ्गः । तस्मात् 'बुद्धिमत्त्वात्' इति विशेषणमकिञ्चित्करमेव; इति नाऽनेकान्तिकता हेतोः । न चापि विरुद्धता, सपक्षे भावात् । न चैवं भवति तस्माद् विपर्ययप्रयोगः-यद् यदा न भवति न तत् तदानीमवि-

ईश्वरवादे
ईश्वरखण्ड-
ने जगद्युग-
पदुत्पत्ति-
प्रसङ्गसम-
र्थनं बुद्धेर्नि-
त्यत्वे ईश्व-
रकल्पना-
नर्थक्यं,
तस्य तदु-
णत्वे मा-
नाभावश्च ॥

॥ १३२ ॥

ईश्वरवादे
ईश्वरखण्डने
शरीरसम्बन्ध-
स्य कर्तृ-
त्वव्यापक-
त्वं कर्तृत्व-
मनेकविधं,
चोपदेशि-
तम् ॥

कलकारणम्, यथा कुशूलावस्थितवीजावस्थायामनुपजायमानोऽङ्कुरः, न भवति चैकपदार्थोत्पत्तिकाले सर्वं विश्वम् इति व्यापकानुपलब्धिः । न च सिद्धसाध्यता, ईश्वरस्य तज्ज्ञानादेर्वा कारणत्वे विकलकारणत्वानुपपत्तेः प्रसाधितत्वात् । तन्न नित्य-ज्ञान-प्रयत्न-चिकीर्षाणां तत्समवायस्य वा नित्यस्य कर्तृत्वं युक्तम् । तस्माच्छरीरसम्बन्धस्यैव कुम्भकारादौ कर्तृत्वव्यापकत्वेन प्रतीतेस्तदभावे कर्तृत्वस्याऽपि व्याप्यस्याभावप्रसङ्गः । तच्च क्वचित् करादिव्यापारेण कारकप्रयोक्तृत्वलक्षणम्—यथा कुम्भ-कारस्य दण्डादिकारणप्रयोक्तृत्वम्, अपरं वाग्व्यापारेण—यथा स्वामिनः कर्मकरादिप्रयोक्तृत्वस्वरूपम्, अन्यच्च प्रयत्नव्या-पारेण—यथा जाग्रतः स्वशरीरात्रयप्रेरकत्वस्वभावम्, किञ्चिच्च निद्रा-मद-प्रमादविशेषेण ताल्वादि-करादिप्रेरकत्वम्, सर्वथा शरीरसम्बन्ध एव कर्तृत्वस्य व्यापकः; स चेदीश्वरान्निवर्तते स्वव्याप्यमपि कर्तृत्वमादाय निवर्तते इति न तस्य कर्तृत्वमभ्यु-पगन्तव्यमिति प्रसङ्गः । अथ तस्य जगत्कर्तृत्वमभ्युपगम्यते तदा शरीरसम्बन्धः कर्तृत्वव्यापकोऽभ्युपगन्तव्य इति प्रसङ्गविपर्ययः । न च कारकशक्तिपरिज्ञानलक्षणं तस्य कर्तृत्वम्—येन प्रसङ्ग-विपर्ययोव्याप्त्यसिद्धेरभावः स्यात्—कुम्भकारादौ मृदण्डादिकारकशक्तिपरिज्ञानेऽपि शरीरव्यापाराभावे घटादिकार्यकर्तृत्वाददर्शनात्, सुप्त-अप्रमत्तादौ च ताल्वादिकारणपरिज्ञाना-भावेऽपि तद्व्यापारे प्रयत्नलक्षणे सति तत्प्रेरणकार्यदर्शनात् । यदप्यभिधानमात्रेण विपापहारादिकार्यकर्तृत्वम्, तदपि न ज्ञान-मात्रनिबन्धनम्, किन्तु शरीरसम्बन्धाऽविनाभूतविशिष्टात्मप्रयत्नहेतुकमेव । अपि च, विशिष्टधर्माऽऽद्युपदेशविधायीश्वरः सर्वज्ञ-त्वेन मुमुक्षुभिरुपास्यः, अन्यथा अज्ञोपदेशानुष्ठाने तेषां विप्रलम्भशङ्कया तत्र प्रवृत्तिर्न स्यात् । तदुक्तम्—“ज्ञानवान् मृग्यते कश्चित्, तदुक्तप्रतिपत्तये ॥ अज्ञोपदेशकरणे, विप्रलम्भनशङ्किभिः” ॥ १ ॥ तस्य च सर्वज्ञत्वे सत्यप्यशरीरिणो

श्रीमम्म-
त्याख्य-
प्रकरणम् ॥

॥ प्रथमः
काण्डः ॥

॥१३३॥

चक्षुर्भानादृपदेष्टृत्वाऽसम्भव इति तत्कृतत्वेन तदुपदेशस्य ग्रामाण्याऽसिद्धेर्न मुमुक्षूणां तत्र प्रवृत्तिः स्यादिति उपदेशकर्तृत्वे तस्य शरीरसम्बन्धोऽप्यवश्यमभ्युपगन्तव्यः; व्याप्याभ्युपगमस्य व्यापकाभ्युपगमनान्तरीयकत्वात् । शरीरसम्बन्धाभावे तु व्याप्यस्याप्युपदेशविधावृत्त्वस्याभाव इति प्रसङ्ग-विपर्ययो । व्याप्यव्यापकभावप्रसाधकं च प्रमाणं ताल्वादिव्यापाराभावेऽप्युपदेशस्य सद्भावे तस्य तद्वैतक्यं न स्यादिति कार्यकारणभावप्रसाधकं प्रागेव प्रदर्शितमिति न पुनरुच्यते । तत् स्थितमेतत्-न शरीराभावे महेशस्य कर्तृत्वमिति । तेन शरीरमनःसम्बन्धाभावे प्रयत्न-बुद्ध्यादेरभावादीश्वरसत्त्वैवासिद्धा । अतः 'तदभावे कस्य विशेषः शरीरादियोगलक्षणः साध्यते ?' इत्यादिपूर्वपक्षवचनं निःसारतया व्यवस्थितम्, प्रसङ्ग-विपर्यययोर्निमित्तभूतव्याप्तिप्रदर्शनस्य विहितत्वात् । यदप्युक्तम् 'ज्ञान-चिकीर्षी-प्रयत्नानां समवायोऽस्तीश्वरे, ते तु ज्ञानादयस्तत्र नित्याः' इति तदप्युक्तत्वेन प्रतिपादितम् । यच्चोक्तम् 'तत्र शरीरसम्बन्धस्य व्याप्यभावादसिद्धिः', तदप्यसत्; शरीरसम्बन्धस्य कर्तृत्वव्यापकत्वप्रतिपादनात् । यदप्युक्तम् 'नाप्यसर्वज्ञत्वं विशेषः कुलालादिषु दृष्टस्तत्र साध्यते' इत्यादि, तदप्युक्तम्; कुलालादेर्घटादिकार्यस्योपादानाद्यभिज्ञत्वे कर्मादिनिमित्तकारणाभिज्ञत्वप्राप्तेः सर्वज्ञत्वप्रसक्तिः इति व्यर्थमपरेश्वरसर्वज्ञपरिकल्पनम्, तन्निर्वर्तकातीन्द्रियाऽदृष्टपरिज्ञानवत् तस्यापि सकलपदार्थपरिज्ञानप्रसक्तेः । अथादृष्टापरिज्ञानेऽपि कुलालो मृत्पिण्डदण्डादिकतिपयकारकशक्तिपरिज्ञानादेव घटादिलक्षणं स्वकार्यं निर्वर्तयतीति, तर्हीश्वरोऽप्यतीन्द्रियाशेषपदार्थपरिज्ञानमन्तरेणापि कतिपयकारकशक्तिपरिज्ञानादेव स्वकार्यं निर्वर्तयिष्यति इति न सकलकार्यकर्तृत्वादन्यथाऽनुपपत्त्या तस्यातीन्द्रियाद्यशेषपदार्थज्ञत्वलक्षणसर्वज्ञत्वसिद्धिः । यच्चोक्तम् 'क्षेत्रज्ञानां नियतार्थविषयग्रहणं सर्वविधिधिष्ठितानाम्, यथा प्रतिनियत-

॥१३३॥

ईश्वरादे-
ईश्वरखण्डेने
शरीराभावे
ईश्वरस्योप-
देष्टृत्वास-
म्भवः, अ-
न्यमीश्वर-
वादिग्रप-
ञ्चितमपा-
कृतम् ॥

ईश्वरवादे
ईश्वरखण्ड-
ने ईश्वरस्य
क्षेत्रज्ञाधि-
ष्टायकत्व-
खण्डनम्
आगमस्ये-
श्वरसाधक-
त्वखण्ड-
नम् ॥

शब्दादिविषयग्राहकानामनियतविषयसर्वविदधिष्ठितानां जीवच्छरीरे' इत्यादि, तदप्यसङ्गतम्; यतः शब्दादिविषयग्राहका-
णामिति दृष्टान्तत्वेनोपन्यासो यदीन्द्रियाणां तदा तेषां करणत्वाद् वेदनलक्षणक्रियाऽनाश्रयत्वात् कथं नियतशब्दादिविषय-
ग्रहणम् ? । अथ ग्रहणाधारत्वेन न तेषां नियतशब्दादिविषयग्रहणं किन्तु करणत्वेन; नन्वेवं क्षेत्रज्ञानामपि विषयग्रहणे करण-
त्वम् न कर्तृत्वमिति घटादि कुलालकर्तृकं तत्कारणशक्तिपरिज्ञानेन न सिद्धमिति कुतस्तद्दृष्टान्तात् क्षित्यादेर्ज्ञानाधारकर्तृ-
कत्वं सिद्धिमुपगच्छति ? । यदि पुनर्ज्ञानसमवायेन चक्षुरादीनां नियतविषयाणां कर्तृत्वेऽप्यनियतविषयाऽपरक्षेत्रज्ञकत्राधिष्ठित-
त्वमङ्गीक्रियते, तर्हि चेतनानामपि क्षेत्रज्ञानां नियतविषयाणां यथा परोऽनियतविषयश्चेतनोऽधिष्ठाता तथा तस्याऽपि प्रतिनिय-
तविषयत्वकल्पनायामपरोऽनियतविषयस्तदधिष्ठाताऽभ्युपगन्तव्यः तस्याप्यपर इत्यनवस्थाप्रसक्तिः । तथा, चेतनानामपि
क्षेत्रज्ञानां यदा चेतनोऽधिष्ठाताऽभ्युपगम्यते तदा 'अचेतनं चेतनाधिष्ठितं प्रवर्तते, अचेतनत्वात्, वास्यादिवत्' इति
प्रयोगेऽचेतनग्रहणं धर्मि-हेतुविशेषणं नोपादेयं स्यात्, व्यवच्छेद्याऽभावात् । यत्तुक्तम् 'भवत्वनिष्ठा यदि तत्प्रसाधकं प्रमाणं
किञ्चिदस्ति, तावत् एवाऽनुमानसिद्धत्वात्' इति, तदप्यसङ्गतम्; यतः प्रमाणमन्तरेण हेत्वाभासाद् यद्येकस्य सिद्धिरभ्युपग-
म्यते अपरस्यापि तत् एव सा किं नाभ्युपगम्यते ? , प्रमाणसिद्धत्वं तु तावतोऽपि नास्ति, अनिष्ठया तत्प्रसाधकस्य प्रमाण-
स्याप्रामाण्याऽऽसङ्गनाद् । यदप्युक्तम् 'आगमोऽप्यस्मिन् वस्तुनि विद्यते' इत्यादि, तदप्ययुक्तम्; आगमस्य तत्प्रणीतत्वेन
प्रामाण्यम्, तत्प्रामाण्याच्च तत्तत्तत्सिद्धिरिति तरेतराश्रयप्रसक्तेः । नित्यस्य त्वागमस्य प्रामाण्यं वैशेषिकैर्नाभ्युपगतम्, ईश्वर-
कल्पनावैयर्थ्यप्रसङ्गात् । नाप्यन्येश्वरकृततदागमात् तत्सिद्धिः, तत्रापि तत्कृतत्वेन प्रामाण्ये इतरेतराश्रयोपात् । अपरेश्वरप्रणी-

श्रीसम्म-
त्याख्य-
प्रकरणम् ॥

॥ प्रथमः
काण्डः ॥
॥१३४॥

ताऽपरागमकल्पनेऽपि तदेव वक्तव्यमित्यनिष्ठाप्रसक्तिः । तदेवं स्वरूपेऽर्थे आगमस्य प्रामाण्येऽपि न तत ईश्वरसिद्धिः ।
यत्तुक्तम् 'तस्य च सत्तामात्रेण स्वविषयग्रहणप्रवृत्तानां क्षेत्रज्ञानामधिष्ठायकता, यथा स्फटिकादीनामुपधानाकारग्रहणप्रवृत्तानां
सर्वत्रिप्रकाशः' तदयुक्तम्; सत्तामात्रेण सविप्रकाशस्यापि स्फटिकाद्यधिष्ठायकत्वाऽसम्भवात्-तदसम्भवश्चाकाशादेरपि सत्ता-
मात्रस्य सद्भावात् तदधिष्ठायकता स्यात्-किन्तु सविप्रकाशस्य तद्विशिष्टावस्थानजनकत्वेन तदधिष्ठायकत्वम्, तच्चैत्र क्षेत्रज्ञे-
ष्वपीश्वरस्य परिकल्प्यते तदा तेषां तत्कार्यताप्रसक्तिः, तथा च यथा क्षेत्रज्ञानामात्मत्वेऽविशिष्टेऽपि कार्यता तथेश्वरस्यात्मत्वा-
ऽविशेषात् कार्यतेति तदधिष्ठायकोऽपरस्तत्कर्ताऽभ्युपगन्तव्यः, तत्राप्यपर इत्यनवस्था । अथ तस्य कार्यत्वे सत्यप्यनधिष्ठित-
स्यैव स्वकार्ये प्रवृत्तिः, तर्हि जगदुपादानादेरपि तदनधिष्ठितस्य प्रवृत्तिरिति व्यभिचारी अधिष्ठातृसाधकत्वेनोपन्यस्यमानस्तेनैव
हेतुः । अपि च, सत्तामात्रेण तस्य तदधिष्ठायकत्वे गगनस्यैव न सर्वज्ञत्वम् इति सर्वज्ञत्वसाधकहेतोस्तद्विपर्ययसाधनाद्
विरुद्धत्वम् । न च सर्वविषयज्ञानसमवायात् तत्र तस्यैव सर्वज्ञत्वं नाऽकाशादेरिति वक्तुं युक्तम्, समवायस्य निषिद्धत्वात्
सत्त्वेऽपि नित्यव्यापकत्वेनाकाशादावपि भावप्रसङ्गात् । न च समवायाऽविशेषेऽपि समवायिनोर्विशेष इति वक्तुं शक्यम्, तद्वि-
शेषस्यैवासिद्धत्वात् । सिद्धत्वेऽपि समवायपरिकल्पनावैयर्थ्यप्रसङ्गादिति प्रतिपादयिष्यमाणत्वात् । न च सत्तामात्रेण तस्य
तदधिष्ठायकत्वे ज्ञानमात्रमप्युपयोगि, आस्तां सकलपदार्थसार्थकारकपरिज्ञानम् । यदयुक्तम् 'ज्ञानस्य स्वविषयसदर्थप्रकाशकत्वं
नाम स्वभावः, तस्याऽन्यथाभावः कुतश्चिद्विषयसद्भावात्' तत् सत्यमेव । यच्चोक्तम् 'यत् पुनश्चक्षुराद्यनाश्रितं न च रागादि-
मलाऽऽवृत्तं तस्य विषयप्रकाशस्वभावस्य' इत्यादि, तदप्यसङ्गतम्; यतो न चक्षुराद्यनाश्रितं ज्ञानं परस्य सिद्धम्, तत्सिद्धौ चक्षु-

ईश्वरवादे
ईश्वरखण्ड-
ने सत्तामा-
त्रेणेश्वर-
स्य क्षेत्रज्ञा-
धिष्ठायक-
त्वखण्ड-
नम् ॥

॥१३४॥

ईश्वरवादे
ईश्वरखण्ड-
ने ईश्वरे रा-
गाद्याभाव-
स्य पराभ्यु-
पगतस्य
खण्डनम्
तस्य क्रीडा-
र्था प्रवृत्ति-
रित्यस्य
खण्डनम् ॥

राद्यनाश्रितस्य ज्ञानस्येव सुखस्यापि सिद्धेरानन्दरूपता कथं मुक्तानां न सङ्गच्छते-येन ' सुखादिगुणरहितमात्मनः स्वरूपं मुक्तिः ' इत्यभ्युपगमः शोभेत ? । न च रागादेरावरणस्याभावो महेशो सिद्धः-येन तज्ज्ञानमनावृतमशेषपदार्थविषयं तत्र सिद्धिमुपगच्छेत्, तत्त्वरूपस्यैवासिद्धत्वात्, तत्र रागाद्यभावप्रतिपादकस्याव्यभिचरितस्य हेतोस्त्वदभ्युपगमविचारणया दूरा-पास्तत्वाच्च । यत्तुक्तम् ' विपर्ययसंस्काराणां रागादयः, विपर्ययसंस्कारमिति, न च भगवत्परमार्थः ' इति, तदप्यसारम्; अध-र्मवद् धर्मस्यापि तद्वैतस्य सम्यग्ज्ञानादेस्तत्रासम्भवस्य प्रतिपादितत्वात् । यच्चोक्तम् ' रागादय इष्टानिष्टसाधनेषु विषयेषु पजायमाना इष्टाः, न च भगवतः कश्चिदिष्टानिष्टसाधनो विषयः, अवाप्तकामत्वात् ' इति, तदप्यसारम्; यतो यदि इष्टानिष्ट-साधनो न तस्य कश्चिद्विषयः कथं तर्हि असाविष्टानिष्टोपादान-परिवर्जनार्थं प्रवर्तते, बुद्धिपूर्विकायाः प्रवृत्तेर्हेयोपादेयजिहासो-पादित्सापूर्वकत्वेन व्याप्तत्वात् ? । तदभावेऽपि प्रवृत्ताबुन्मत्तकप्रवृत्तिवद् न बुद्धिपूर्विकेश्वरप्रवृत्तिः स्यात्, हेयोपादेयजिहासो-पादित्से अप्यनाप्तकामत्वेन व्याप्ते, अवाप्तकामस्य हेयोपादेयजिहासोपादित्साऽनुपपत्तेः । अनाप्तकामत्वमप्यनीश्वरत्वेन व्याप्तम्, ईश्वरस्यानाप्तकामत्वायोगाद् इति यत्र बुद्धिपूर्विका प्रवृत्तिरिष्यते तत्र हेयोपादेयजिहासोपादित्से अवश्यमङ्गीकर्तव्ये, यत्र च ते तत्रानाप्तकामत्वम्, यत्र च तत् तत्रानीश्वरत्वम् इति प्रसङ्गसाधनम् । ईश्वरत्वे चावाप्तकामत्वम्, अवाप्तकामत्वाच्च न हेयोपादेयविषये तद्वानोपादानेच्छा, तदभावे न बुद्धिपूर्विका प्रवृत्तिरिति प्रसङ्गविपर्ययः । अत एव स्वतन्त्रसाधनपक्षे यद् आश्रयासिद्धत्वादिहेतुदोषोद्भावनम् तदसङ्गतम्, व्याप्तेप्रसिद्धिमात्रस्यैवात्रोपयोगात्; सा च प्रतिपादिता । ' या तु प्रवृत्तिः शरीरादिसर्गे सा क्रीडार्था, अवाप्तकामानामेव च क्रीडा भवति ' इति यदुक्तम् तदसङ्गतम्, ' रतिमविन्दतामेव क्रीडा भवति,

भीसम्म-
त्यान्य-
प्रकरणम् ॥

॥ प्रथमः
काण्डः ॥

॥१३५॥

न च रत्यर्थी भगवान्, दुःखाभावात् ' इति चार्तिककृतैव प्रतिपादितत्वात् । यचोक्तम् ' न हि दुःखिताः क्रीडासु प्रवर्तन्ते ' इति, तत् प्रक्रमानपेक्षं वचनम् ; दुःखाभावेऽपि क्रीडाव्रतां रागाद्यासक्तिनिमित्तेष्टसाधनविषयव्यतिरेकेण तस्यासम्भवात् । यच्च 'कारुण्यात् तस्य तत्र प्रवृत्तिः' इत्यादि, तदप्यनालोचिताभिधानम् ; न हि करुणाव्रतां यातनाशरीरोत्पादकत्वेन प्राणिगणदुःखोत्पादकत्वं युक्तम् । न च तथाभूतकर्मसव्यपेक्षस्तथा तेषां दुःखोत्पादकोऽसौ निमित्तकारणत्वात् तस्येति वक्तुं युक्तम्, तत्कर्मणामीश्वरानायत्तत्वे कार्यत्वे च तेनैव कार्यत्वलक्षणस्य हेतोर्व्यभिचारित्वप्रसङ्गात् । तत्कृतत्वे वा कर्मणोऽभ्युपगम्यमाने प्रथमं कर्म प्राणिनां विधाय पुनस्तदुपभोगद्वारेण तस्यैव क्षयं विदधतो महेशस्याऽप्रेक्षाकारिताप्रसक्तिः, न हि प्रेक्षापूर्वकारिणो गोपालादयोऽपि प्रयोजनशून्यं विधाय वस्तु ध्वंसयन्ति । तन्न करुणाप्रवृत्तस्य कर्मसव्यपेक्षस्यापि प्राणिदुःखोत्पादकत्वं युक्तम् । किञ्च, प्राणिकर्मसव्यपेक्षो यद्यसौ प्राणिनां दुःखोत्पादक इति न कृपालुत्वव्याघातः, तर्हि कर्मपरतन्त्रस्य प्राणिशरीरोत्पादकत्वे तस्याभ्युपगम्यमाने वरं तत्फलोपभोगवृत्तस्य तत्सव्यपेक्षस्य तदुत्पादकत्वमभ्युपगन्तव्यम्, एवमदृष्टेश्वरपरिकल्पना परिहृता भवति । ' यथा प्रभुः सेवाभेदानुरोधात् फलप्रदो नाऽप्रभुस्तथा महेश्वरोऽपि कर्मपेक्षफलप्रदो नाप्रभुः ' इत्यप्ययुक्तम् ; यतो यथा राज्ञः सेवाऽऽयत्तफलप्रदस्य रागादियोगः नैर्घृण्यम् सेवाऽऽयत्तता च प्रतीता तथेशस्याप्येतत् सर्वमभ्युपगमनीयम् ; अन्यथाभूतस्यान्यपरिहारेण कचिदेव सेवके सुखादिप्रदत्वानुपपत्तेः । तदेवं कर्मपरतन्त्रत्वे तस्यानीशत्वम्, करुणाप्रेरितस्य कर्तृत्वे "सृजेच्च शुभमेव सः" इतिचार्तिककारीयद्रूपणस्य व्यवस्थितत्वम् । यच्च 'नारक-तिर्यगादिसर्गोऽप्यकृतप्रायश्चित्तानां तत्रत्यदुःखानुभवे पुनर्विशिष्टस्थानावाप्तौ अभ्युदयहेतुरिति सिद्धं दुःखप्राणिसुष्टावपि करुणया प्रवर्तनमीशस्य' इति, तदपि

ईश्वरयादे-
ईश्वरखण्ड-
ने सर्वे का-
रुण्यादीश-
स्य प्रवृत्ति-
रित्यस्य ख-
ण्डनम् कर्म-
परतन्त्रत्व-
स्य खण्ड-
नञ्च ॥

॥१३५॥

प्रतिविहितमेव; यतः कर्म प्राणिनां दुःखप्रदं विधाय तत्फलोपभोगविधानद्वारेण क्षयनिमित्तं प्राणिनामभ्युदयं विदधतस्तस्याऽ-
शुचिस्थानपतितगृहीतप्रक्षालितमोदकत्यागविधायिनो न समानबुद्धित्वप्रसक्तिः । अपि च, यदि प्राणिकर्मपरवशस्तेषां दुःखादिकं
तत्क्षयनिमित्तप्रायश्चित्तकल्पमुपजनयतीत्यभ्युपगमस्तदा तत्कर्मकार्यत्वं तस्य प्रसक्तम्—तत्कृतोपकाराभावे तदपेक्षाया अयोगात्;
उपकारस्य च तत्कृतस्य तद्भेदे तेन सम्बन्धायोगात्, अभिन्नस्य तत्करणे तस्यैव करणमिति कथं न तत्कार्यत्वम् ? । अथ यद्
यदा यत्र कर्मादिकं सहकारिकारणमासादयति तेन सह सम्भूय तत् तदा तत्र सुखादिकं कार्यं जनयति, एककार्यकारित्वमेव
सहकारित्वमिति न कार्यत्वलक्षणस्तस्य दोषः; ननु कर्मादिसहकारिसव्यपेक्षः कार्यजननस्वभावस्तस्य कर्मादिसहकारिसन्निधानाद्
यदि प्रागप्यस्ति, तदा सहकारिसन्निधानेऽपि स्वरूपेणैवाऽसौ कार्यं निर्वर्तयति, पररूपेण जनकत्वे सर्वस्य स्वरूपेणाजनकत्वात्
कार्याऽनुत्पादप्रसङ्गः; तस्य चाविकलस्य तज्जननस्वभावस्य भावादुत्तरकालभाविसमस्तकार्योत्पत्तिस्तदैव स्यात्, तथा हि
यद्यदा यज्जननसमर्थं तत् तदा तज्जनयत्येव, यथाऽन्त्यावस्थाप्राप्तं वीजमङ्कुरम्, अजनने वा तदा तस्य तदज्जननस्वभावमेव
न स्यात्, तज्जननस्वभावश्च कर्मादिसामग्र्यसन्निधानेऽप्येकस्वभावतयाऽभ्युपगम्यमानो महेश इति स्वभावहेतुः । अथ
कर्मादिसामग्र्यभावे तत्स्वभावोऽप्यसौ विवक्षितकार्यं न जनयति, न तर्हि तज्जनकस्वभावः—यो हि यदा यत्र जनयति स
तज्जनकस्वभावो न भवति; यथा शालिवीजं यवाङ्कुरस्य, अतज्जनकस्यापि तत्स्वभावत्वेऽतिप्रसङ्गः, न जनयति
च कर्मादिसामग्र्यभावे विवक्षितं कार्यमीश इति व्यापकाऽनुपलब्धिः । अथ कर्मादिसामग्र्यभावे स स्वभावस्तदपेक्षकार्यजन-
कत्वलक्षणो नास्ति, तर्हि स्वभावमेदात् कथं न तस्य भेदः, अपरस्य तन्निबन्धनस्याभावात् ? , तथा च क्रमवर्त्यनेकमङ्कु-

श्रीराम-
दयारूप-
प्रकरणम् ॥

॥ प्रथमः
काण्डः ॥

॥ १३६ ॥

रादिकार्यं नाक्रमैकेश्वरविहितम् इति नैकत्वं तस्य सिद्धिमासादयति । तत्र सर्वज्ञत्वाऽशरीरित्वैकत्वादिधर्मयोगस्तस्य सिद्धि-
मुपदौकते । 'नापि कृत्रिमज्ञानसम्बन्धित्वं तज्ज्ञानस्य प्रत्यर्थनियमाभावात्' इत्यादि यदुक्तम्, तदपि निरस्तम् ; नित्यसर्वपदा-
र्थविषयज्ञानसम्बन्धित्वस्य तत्र प्रतिपिद्धत्वात् । यच्च 'यथा स्थपत्यादीनां महाप्रासादादिकरणे एकाभिप्रायनियमितानामैकमत्यं
तद्वदत्रापि यदि क्षित्याद्यनेककार्यकरणे बहूनां नियामकः कश्चिदेकोऽस्ति, स एवेश्वरः' इत्युक्तम्, तदप्यसङ्गतम् ; यतो न
स्यं नियमः-एकेनैव सर्वं कार्यं निर्वर्तनीयम्, एकनियमितैर्वा बहुभिरिति; अनेकधा कार्यकर्तृत्वदर्शनात् । तथा हि-कचिदेक
एवैककार्यस्य विधाता उपलभ्यते यथा कुविन्दः कश्चिदेकस्य पटस्य, कचिदेक एव बहूनां कार्याणाम् यथा घट-शरावोदञ्च-
नानामेकः कुलालः, कचिदनेकोऽप्यनेकस्य यथा घट-पट-शकटादीनां कुलालादिः, कचिदनेकोऽप्येकस्य यथा शिविकोद्वह-
नादेरनेकः पुरुषसङ्घातः । न च प्रासादादिलक्षणेऽप्यनेकस्थपत्यादिनिर्वर्त्येऽवश्यं तैकवृत्तधारनियमितानां तेषां तत्र व्यापार
उपलब्धः, प्रतिनियताभिप्रायाणामप्येकसूत्रधाराऽनियमितानां तत्करणाऽविरोधात् इति नैकः कर्ता क्षित्यादीनां सिद्धिमासा-
दयति । अत एव न तन्निबन्धना सर्वज्ञत्वसिद्धिरपि तस्य युक्ता । तदेवं नित्यत्वादिविशेषसाकल्यसाधकादनुमानाऽसम्भवात्
तद्विपर्ययसाधकस्य च प्रसङ्गसाधनस्य तत्र भावात् कथं न विशेषविरुद्धानकाशः ? । अथ शरीरादिमदुद्धिमत्कारणत्वव्याप्तं
यदि क्षित्यादौ कार्यत्वमुपलभ्येत तदा ततस्तत्र तत् सिद्धिमासादयत् तथाभूतमेव सिध्येदिति भवेत् 'कार्यत्वादेर्विरुद्धत्वम्,
साध्यविपर्ययसाधनात्; न च तथाभूतं तत् तत्र विद्यते इति कथं विरुद्धता ? । न; परप्रसिद्धपक्षधर्मत्वम् विपर्ययव्याप्तिं चाऽऽश्रित्य
विरुद्धताभिधानात् । परमार्थतस्तु कार्यत्वविशेषस्य क्षित्यादावसिद्धत्वम् तत्सामान्यस्य त्वनैकान्तिकत्वम् इति प्रतिपादितम् ।

ईश्वरवादे-
ईश्वरखण्ड-
ने ईश्वरस्य
बहुकर्तृनि-
यामकत-
या साधन-
स्य खण्ड-
नम् ॥

॥ १३६ ॥

सर्वेषु चेश्वरसाधनायोपन्यस्तेष्वनुमानेष्वसिद्धत्वादिदोषः समानः इति कार्यत्वदूषणेनैव तान्यपि दूषितानि इति न प्रत्युच्चार्य
 दूष्यन्ते । महेश्वरस्य च नित्यत्वं तद्वादिभिरभ्युपगम्यते; न चाक्षणिक्स्य सत्त्वं सम्भवति इति प्रतिपादयिष्यामः ।
 यच्च 'पृथिव्यादिमहाभूतानि स्वासु क्रियासु बुद्धिमत्कारणाधिष्ठितानि प्रवर्तन्ते, अनित्यत्वात्, वास्यादिवत्' इति, तत्र
 कुलालादिवुद्धावप्यनित्यत्वलक्षणस्य हेतोः सद्भावात् तत्राप्यपरबुद्धिमत्कारणाधिष्ठितत्वप्रसक्तिः, तथाऽभ्युपगमे महेशबुद्धेर-
 प्यनित्यत्वस्य प्रसाधनात् तस्याप्यपरबुद्धिमदधिष्ठितत्वम्, तद्बुद्धावप्येवम् इत्यनवस्था । अथ बुद्धेरनित्यत्वे सत्यपि
 न बुद्धिमदधिष्ठितत्वं तदा व्यभिचारी हेतुः; अपरं चात्र प्रतिविहितत्वान्नाशङ्क्यते । यच्च कार्यत्वहेतोर्दूषणमसिद्धत्वादि
 तदत्रापि समानम् । तथाहि-यादृशमनित्यत्वं बुद्धिमदधिष्ठितं वास्यादौ सिद्धं तादृशं तन्वादिष्वसिद्धम् । अनित्य-
 त्वमात्रस्य प्रतिवन्द्यासिद्धेर्व्यभिचारः । प्रतिवन्धाभ्युपगमे सतीष्टविपरीतसाधनाद् विरुद्धत्वम् । साधर्म्यदृष्टान्तस्य साध्य-
 विकलता, नित्यैकबुद्धिमदधिष्ठितत्वेन साध्यधर्मेणान्वयासिद्धेः । सामान्येन साध्ये सिद्धसाध्यता, विशेषेण व्यभिचारः,
 घटादिष्वन्यथादर्शनादिति । एवं सर्वेषु प्रकृतसाध्यसाधनायोपन्यस्तेषु हेतुषु योज्यम् । यच्च 'स्थित्वा प्रवृत्तेः'
 इति साधनमुक्तम्, तत्रान्यदपि दूषणं वाच्यम्-सर्वभावानामुदयसमन्तराऽपवर्गितया क्षणमात्रमपि न स्थितिरस्ति इति
 कुतः स्थित्वा प्रवृत्तिः ? । तस्मात् प्रतिवाद्यसिद्धो हेतुः, अनैकान्तिकेश्वरैरेव; यतः सोऽपि क्रमवत्सु कार्येषु स्थित्वा प्रवर्तते
 अथ च नासौ चेतनावताऽधिष्ठितः अनवस्थाप्रसङ्गात् । अथ 'अचेतनत्वे सति' इति सविशेषणो हेतुरुपादीयते यथा
 प्रशस्तमतिनोपन्यस्तः, तथापि सन्दिग्धविपक्षव्यावृत्तिकतयाऽनैकान्तिकत्वमनिवार्यम्-यदेव हि विशेषणं विपक्षाद्धेतुं

ईश्वरवादे
 ईश्वरखण्ड-
 ने अनित्य-
 त्वादिहेतू-
 नां कार्यत्व-
 हेतुदोषदू-
 पितत्वं दूष-
 णान्तर-
 दूषितत्वञ्च
 स्थित्वा
 प्रवृत्ते-
 रित्यस्य
 खण्डनञ्च ॥

निवर्तयतितदेव न्याय्यम्, यत् पुनर्विपक्षे सन्देहं न व्यावर्तयति तदुपादानमप्यसत्कल्पम्, पूर्वोक्तश्रासिद्धतादोषः सविशेषण-
त्वेऽपि तदवस्थ एव । यच्चोक्तम् ‘सर्गादौ व्यवहारश्च’ इत्यादि, तत्रापि ‘उत्तरकालं प्रबुद्धानाम्’ इत्येतद् विशेषणमसिद्धम् । तथा हि
नास्मन्मते प्रलयकाले प्रलुप्तज्ञान-स्मृतयो वितनु-करणाः पुरुषाः सन्तिष्ठन्ते, किन्त्वभास्वरादिषु स्पष्टज्ञानातिशययोगिषु देवनि-
कायेषूपपद्यन्ते; ये तु प्रतिनियतनिरयादिविपाकसंवर्तनीयकर्मणिस्ते लोकधात्वन्तरेषूपपद्यन्ते इति मतम् । विवर्तकालेऽपि
तत एव आभास्वरदेरुच्युत्वा इहालुप्तज्ञान-स्मृतय एव सम्भवन्ति, तस्मात् ‘उत्तरकालं प्रबुद्धानाम्’ इति विशेषणमसिद्धम् ।
अनैकान्तिकश्च हेतुः सन्दिग्धविपक्षव्यावृत्तिकत्वात् । किञ्च, अन्योपदेशपूर्वकत्वमात्रे साध्ये सिद्धसाध्यता, अनादेर्व्यवहारस्य
सर्वोपायेवान्योपदेशपूर्वकत्वस्येष्टत्वात् । अथेश्वरलक्षणपुरुषोपदेशपूर्वकत्वं साध्यते, तदाऽनैकान्तिकता, अन्यथाऽपि व्यवहार-
सम्भवात्; दृष्टान्तस्य च साध्यविकलता । एतच्चान्यहेतुसामान्यं दूषणं पूर्वमुक्तम् । विरुद्धश्च हेतुः अभ्युपेतवाद्या च प्रतिज्ञायाः,
निर्मुखस्योपदेष्टृत्वासम्भवात्-यदि ईश्वरोपदेशपूर्वकत्वं व्यवहारस्य सम्भवेत् तदा स्यादविरुद्धता हेतोः, यावताऽसौ विगत-
मुखत्वादुपदेष्टा न युक्तः, तच्च विमुखत्वं वितनुत्वेन, तदपि धर्मार्थमविरहात्, तथा च उद्द्योतकरेणोक्तम्-“यथा बुद्धिमत्ता-
यामीश्वरस्य प्रमाणसम्भवं, नैवं धर्मादिनित्यत्वे प्रमाणमस्ति ” इति । तस्मादीश्वरस्योपदेष्टृत्वासम्भवात् तदुपदेशपूर्वकत्वं
व्यवहारस्य न सिध्यति, किन्त्वीश्वरव्यतिरिक्तान्यपुरुषोपदेशपूर्वकत्वम्; अत इष्टविधातकारित्वाद् विरुद्धो हेतुः । अथेश्वरस्यो-
पदेशाष्टृत्वमङ्गीक्रियते, तदा विमुखत्वमभ्युपेतं हीयत इत्यभ्युपेतवाधः । एवमन्येष्वपि सर्वज्ञत्वादितद्विशेषसाधकेषु हेतुष्वसिद्ध-
त्वाऽनैकान्तिकत्व-विरुद्धत्वादिदोषजालं स्वमत्याऽभ्यूहं दिव्यात्रदर्शनपरत्वात् प्रयासस्य । अत एव “सप्त भुवनान्येकबुद्धिनि-

ईश्वरवादे
ईश्वरखण्ड-
ने सकल-
भुवनैकसू-
त्रधारतये-
श्वरसाधन-
स्य खण्डनं
ब्रह्मादि-पि-
शाचान्ता-
धिष्ठायक-
तयेश-
साधनस्य
खण्डनञ्च ॥

मिंतानि, एकवस्त्वन्तर्गतत्वात्, एकावसथान्तर्गतानेकापवरकवत्; यथैकावसथान्तर्गतानामपवरकाणां सूत्रधारैकबुद्धिनिर्मितत्वं दृष्टं, तथैकस्मिन्नेव भुवनेऽन्तर्गतानि सप्त भुवनानि, तस्मात् तेषामप्येकबुद्धिनिर्मितत्वं निश्चीयते; यद्बुद्धिनिर्मितानि चैतानि स भगवान् महेश्वरः सकलभुवनैकसूत्रधारः” इत्यादिकाः प्रयोगाः प्रशस्तमतिप्रभृतिभिरुपन्यस्तास्तेष्वपि हेतुरसिद्धः, न ह्येकं भुवनम् आवसथादिर्वाऽस्ति, व्यवहारलाघवार्थं बहुष्वियं संज्ञा कृता, अत एव दृष्टान्तोऽपि साधनविकलः, एकसौधाद्यन्तर्गतानामपवरकादीनामनेकसूत्रधारघटितत्वदर्शनाच्चानैकान्तिको हेतुः । यच्च “ एकाधिष्ठाना ब्रह्मादयः पिशाचान्ताः, परस्परातिशयवृत्तित्वात्; इह येषां परस्परातिशयवृत्तित्वं तेषामेकायत्तता दृष्टा, यथेह लोके गृह-ग्राम-नगर-देशाऽधिपतीनामेकस्मिन् सार्वभौमनरपतौ, तथा च भुजग-रक्षो-यक्षप्रभृतीनां परस्परातिशयवृत्तित्वम्; तेन मन्यामहे तेषामप्येकस्मिन्नीश्वरे पारतन्त्र्यम् ” इति, तदेतद् यदि ‘ईश्वराख्येनाधिष्ठायकैनाधिष्ठानाः’ इत्ययमर्थः साधयितुमिष्टस्तदाऽनैकान्तिकता हेतोः, विपर्यये बाधकप्रमाणाभावात् प्रतिबन्धाऽसिद्धेः । दृष्टान्तस्य च साध्यविकलता । अथाधिष्ठायकमात्रेण साधिष्ठाना इति साध्यते, तदा सिद्धसाध्यता, यत इष्यत एव सुगतसुतैर्भगवता सम्बुद्धेन सकललोकचूडामणिना सर्वमेव जगत् करुणावशादधिष्ठितम्, यत्प्रभावादद्याप्यभ्युदय-निःश्रेयसमम्पदमासादयन्ति साधुजनसार्थाः । सर्वेष्वपि च सर्वज्ञसाधनेषु परोपन्यस्तेषु यदि सामान्येन ‘कश्चित् सर्वज्ञः’ इति साध्यमभिप्रेतं, तदा नाऽस्मान् प्रति भवतामिदं साधनं राजते, सिद्धसाध्यतादोषात्, किन्तु ये सर्वज्ञाऽपवादिनो जैमिनीयाश्चर्वाका वा तेष्वेव शोभते । अथेश्वराख्यः सर्वज्ञः साध्येत तदोक्तप्रकारेण प्रतिबन्धासिद्धेर्हेतूनामनैकान्तिकता, दृष्टान्तस्य च साध्यविकलतेति । शेषस्तु पूर्वपक्षग्रन्थो निःसारतयोपेक्षितः । अत ईश्वरसाधकस्य तन्नित्यत्वादि-

श्रीगन्ग-
न्याख्ये-
प्रकरणम् ॥

॥ प्रथमः
काण्डः ॥

॥१३८॥

धर्मसाधकस्य च प्रमाणस्याभावात् "हेक्षा-कर्मविपाकाऽऽशयैरपरामृष्टः पुरुषविशेष ईश्वरः" इत्यादि सर्वमद्युक्त-
तया स्थितम्। अतो भवेदतुरागादिजयात् शासनप्रणेतारो जिना सिद्धाः। अतः सुव्यवस्थितमेतद् भवजिनानां शासन-
मिति ॥ ननु यदि तेषां भवनिवन्धनरागादिजेवृत्तं तदा शासनप्रणेतृत्वानुपपत्तिः, तज्जयानन्तरमेवापवर्गप्राप्तेः, शरीराभावे
वकवृत्तासम्भवात्। अथ रागादिक्षयानन्तरं नापवर्गप्राप्तिः, तर्हि रागादिजयो न भवक्षयलक्षणापवर्गप्राप्तिकारणम्; न हि
यस्मिन् सत्यपि यत्र भवति तत् तदविकलकारणं व्यवस्थापयितुं शक्यम्, यवचीजमिव शाल्यङ्कुसस्य। अथ निरवशेष-
रागाद्यजयाद् अपवर्गप्राप्तेः प्रागेव तत्प्रणेतृत्वाददोषः; नन्वेवं तच्छासनस्य रागलेशाऽऽश्लिष्टपुरुषप्रणीतत्वेन नैकान्तिकं
प्रमाण्यं, कपिलादिपुरुषप्रणीतस्येव इत्याशङ्क्याह सूरिः- 'ठाणमणोवमसुहसुवगयाणं' इति। अस्याभिप्रायः-
यद्यपि सर्वज्ञताप्रतिबन्धिवातिकर्मचतुष्टयक्षयाविर्भूतकेवलज्ञानसम्पदो जिनास्तथापि भवोपग्राहिशरीरनिवन्धस्य कर्मणः सद्भा-
वादल्पस्थितिकस्य न शरीराद्यभावात् शासनप्रणेतृत्वानुपपत्तिः, नापि रागादिलेशसद्भावात् तत्प्रणीतागमस्याऽप्रामाण्यम्,
विपर्यसहेतोर्वीतिकर्मणोऽत्यन्तक्षयात्। न च कर्मक्षयादपरस्याप्रवृत्तिनिमित्तत्वम्, भवोपग्राहिणोऽद्यापि सामस्त्येनाक्षयात्,
तत्क्षये चापवर्गस्यानन्तरभावित्वात् कर्मक्षयस्यैवापवर्गप्राप्तावविकलकारणत्वादिति। अचयवार्थस्तु-तिष्ठन्ति सकलकर्म-
क्षयावाप्तानन्तज्ञानसुखरूपाध्यासिताः शुद्धात्मानोऽस्मिन्निति स्थानं लोकाग्रलक्षणं विशिष्टक्षेत्रम्, न विद्यते उपमा
स्वाभाविकात्यन्तिकत्वेन सकलव्यावाधाराहितत्वेन च सर्वसुखातिशायित्वाद् यस्य तत् सुखमानन्दरूपं यस्मिंस्तत् तथा,
तत् 'उप' इति कालसामीप्येन, गतानां प्राप्तानाम्, यद्वा 'उप' इत्युपसर्गः प्रकर्षेऽभ्युपलभ्यते, यथा "उपोद्वाराणेन"

ईश्वरवादे
ईश्वरखण्ड-
नममाप्तिः
जिनस्य
शासन-
प्रणेतृत्व-
निगमनम्
तस्य
रागादि-
जेवृत्त्वो-
पपत्तिः ॥

॥१३८॥

आत्मपरि-
माणवादे
आत्मवि-
शुत्ववादि-
नो नैयायि-
कस्य पूर्व-
पक्षः तत्र
विशुत्वानु-
मानं बुद्धे-
र्गुणत्वानु-
मानञ्च ॥

इति । तेन स्थानमनुपमसुखं प्रकर्षेण गतानामिति । “ परार्थे प्रयुज्यमानाः शब्दा वतिमन्तरेणापि तमर्थं गमयन्ति ” इति न्यायादनुभूयमानतीर्थकृत्वाकर्मलेशसद्भावेऽपि तद् गता इव गता इत्युक्तास्तेन शासनप्रणेतृत्वं तस्यामवस्थायां तेषामुपपन्नमेव ॥ यद्वा “ मुक्ताः सर्वत्र तिष्ठन्ति, व्योमवत् तापवर्जिताः ॥ ” इत्येतस्य दुर्नयस्य निरासार्थमाह सूत्रिः—‘ टाणमणोवमसुहसुवगयाणं ’ अत्र च स्थानमनुपमसुखम्—प्रकर्षेण अपुनरावृत्त्या, गतानाम्—उपगतानामिति व्याख्येयम् । अथवा “ बुद्ध्यादीनां नवानां विशेषगुणानामात्यन्तिकः क्षय आत्मनो मुक्तिः ” इति मतव्यवच्छेदार्थमाचार्येण—‘ टाणमणोवमसुहसुवगयाणं ’ इति सूत्रमुपन्यस्तम् । अस्य चायमर्थः—स्थितिः स्थानं स्वरूपप्राप्तिस्तद्, अनुपमसुखम् ‘ उप ’ इति सकलकर्मक्षयानन्तरमव्यवधानेन, गतानां प्राप्तानाम्—शैलेदयवस्थाचरमसमयोपादेयभूतमनन्तसुखस्वभावमात्मनः कथञ्चिदनन्यभूतं स्वरूपं प्राप्तानामिति यावत् ।

अत्राहुर्वैशेषिकाः—सर्वमेतदनुपपन्नम्, आत्मनो विशुत्वेन विशिष्टस्थानप्राप्तिमिच्छासम्भवात्, कर्मक्षये च शरीराद्यभावे मुक्तात्मनां सुखस्य तद्वेतुनिमित्तासमवायिकारणाभावेनोत्पत्त्यसम्भवात्, नित्यस्य चानन्दस्यावैषयिकस्यानुपलम्भेनासत्त्वात् । न चात्मनो विशुत्वमसिद्धम्, अनुमानात् तत्सिद्धेः । तथा हि—बुद्ध्यधिकरणं द्रव्यं विशु, नित्यत्वे सत्यस्मदाद्युपलभ्यमानगुणाधिष्ठानत्वात्; यद् यद् नित्यत्वे सत्यस्मदाद्युपलभ्यमानगुणानुपलम्भेनासत्त्वात्; यद् यद् नित्यत्वे सत्यस्मदाद्युपलभ्यमानगुणाधिष्ठानं तत् तद् विशु, यथा आकाशम्, तथा च बुद्ध्यधिकरणं द्रव्यम्, तस्माद् विशु । न च बुद्धेर्गुणत्वासिद्धेर्हेतुविशेषणासिद्ध्या हेतोरसिद्धिरभिधातुं शक्या, बुद्धिगुणत्वस्यानुमानात् सिद्धेः । तथा हि—गुणो बुद्धिः, प्रतिपिष्यमानद्रव्य—कर्मभावे सति सत्तासम्बन्धित्वात्; यो यः प्रतिपिष्यमानद्रव्य—

कर्मभावे सति सत्तासम्बन्धी स स गुणः यथा रूपादिः, तथा च बुद्धिः, तस्माद् गुणः । न च प्रतिषिध्यमानद्रव्य-कर्मत्वम-
मिदं बुद्धेः । तथा हि-बुद्धिर्द्रव्यं न भवति, एकद्रव्यत्वात्, यद् यद् एकद्रव्यं तत् तद् द्रव्यं न भवति यथा रूपादि, तथा च
बुद्धिः, तस्माद् न द्रव्यम् । न चायमसिद्धो हेतुः । तथा हि-एकद्रव्या बुद्धिः, सामान्य-विशेषवत्त्वे सत्येकेन्द्रियप्रत्यक्षत्वात्,
यद् यत् सामान्य-विशेषवत्त्वे सत्येकेन्द्रियप्रत्यक्षं तत् तद् एकद्रव्यम्, यथा रूपादि, तथा बुद्धिः, तस्मादेकद्रव्या । न
च ' एकेन्द्रियप्रत्यक्षत्वात् ' इत्युच्यमाने आत्मना व्यभिचारः, तस्यैकेन्द्रियप्रत्यक्षत्वे विवादात् । नापि वायुना, तत्रापि
तत्प्रत्यक्षत्वस्य विवादास्पदत्वात् । तथापि रूपत्वादिना व्यभिचारः, तन्निवृत्त्यर्थं ' सामान्य-विशेषवत्त्वे सति ' इति विशेष-
णोपादानम् । न च रूपस्यान्तःकरणग्राह्यतया द्वीन्द्रियस्यैव ' चक्षुषा रूपं पश्यामि ' इति व्यपदेश-
हेतोस्तत्र करणत्वसिद्धिः, मनसस्त्वान्तरार्थप्रतिपत्तावेवाऽसाधारणकरणत्वात् । अथवा एकद्रव्या बुद्धिः, सामान्य-विशेषवत्त्वे
अगुणवत्त्वे च सत्यचाक्षुषप्रत्यक्षत्वात्, शब्दवत् । तथा, न कर्म बुद्धिः, संयोग-विभागाकारणत्वात्, यद् यत् संयोग-
विभागाकारणं तत् तत् कर्म न भवति, यथा रूपादि, तथा च बुद्धिः, तस्माद् न कर्म । तस्मात् सिद्धः प्रतिषिध्यमानद्रव्य-
कर्मभावो बुद्धेः । न च सत्तासम्बन्धित्वमसिद्धं बुद्धेः, तत्र ' सत् ' इति प्रत्ययोत्पादात् । न च सत्ता भिन्ना न सिद्धा, तद्धेद-
प्रतिषादकप्रमाणसद्भावात् । तथा हि-यस्मिन् भिद्यमानेऽपि यन्न भिद्यते तत् ततोऽर्थान्तरम्, यथा भिद्यमाने वस्त्रादावभिद्यमानो
देहः, भिद्यमाने च बुद्ध्यादौ न भिद्यते सत्ता, द्रव्यादौ सर्वत्र ' सत् सत् ' इति प्रत्ययाभिधानदर्शनात् ; अन्यथा तदयोगात् ।
सा च बुद्धिसम्बद्धा, ततस्तत्र विशिष्टप्रत्ययप्रतीतेः । तथा हि-यतो यत्र विशिष्टप्रत्ययः स तेन सम्बद्धः, यथा दण्डो

आत्मपरि-
माणवादे
आत्मवि-
भुत्वसाध-
कहेतोर-
सिद्ध्याद्यु-
द्धारः, त-
त्त्वडनं,
तत्र बुद्धि-
गुणत्वसा-
धकहेतुत्व-
ण्डनम् ॥

देवदेत्तेन, भवति च बुद्ध्यादौ सत्तातस्तत्प्रत्ययः, ततस्तथा सम्बद्धेति । 'प्रतिषिध्यमानद्रव्य-कर्मत्वात्' इत्युच्यमाने सामान्यादिना व्यभिचारस्तन्निवृत्त्यर्थं 'सत्तासम्बन्धित्वात्' इति वचनम् । 'सत्तासम्बन्धित्वात्' इत्युच्यमाने द्रव्य-कर्म-भ्यामनेकान्तस्तन्निवृत्त्यर्थं 'प्रतिषिध्यमानद्रव्य-कर्मभावे सति' इति विशेषणम् । तदेवं भवत्यतोऽनुमानाद् बुद्धेर्गुणत्वसिद्धिः । अस्मदाद्युपलभ्यमानत्वं च बुद्धेस्तदेकार्थसमवेतानन्तरज्ञानप्रत्यक्षत्वाद् नासिद्धम् । नित्यत्वं चात्मनः 'अकार्यत्वात्, आकाशवत्' इत्यनुमानप्रसिद्धम् । अतो 'नित्यत्वे सत्यस्मदाद्युपलभ्यमानगुणाधिष्ठानत्वात्' इति हेतुर्नासिद्धः । नाप्यनेकान्तिकः, विपक्षेऽस्याऽप्रवृत्तेः । नापि विरुद्धः; विभुन्याकाशेऽस्य वृत्त्युपलम्भात् । नापि बाधितविषयः, प्रत्यक्षाऽऽजमयोरात्मन्यविभुत्व-प्रदर्शकयोरसम्भवात् । नापि प्रकरणसमः, प्रकरणचिन्ताप्रवर्तकस्य हेत्वन्तरस्याभावात् । इति भवति सकलदोषरहितादतो हेतोः सर्वगतात्मसिद्धिः । असदेतत्, बुद्धेर्गुणत्वासिद्ध्यावात्मनस्तदधिष्ठानत्वासिद्धेरसिद्धो हेतुः । यच्च 'प्रतिषिध्यमानद्रव्य-कर्मत्वे सति सत्तासम्बन्धित्वात्' इति गुणत्वं बुद्धेः प्रसाध्यते, तत्र सत्तायाः तत्समवायस्य च निषिद्धत्वात् निषेत्स्यमानत्वाच्च 'सत्तासम्बन्धित्वात्' इति तत्र हेतुरसिद्धः । समवायाभावे च बुद्धेरात्मनो व्यतिरेके तेन तस्याः सम्बन्धाभावात् 'आत्मनो द्रव्यत्वं गुणाश्रयत्वेन, तस्याश्च तदाश्रितत्वेन गुणत्वम्' इति दूरोत्सारितम् । भवतु वा समवायसम्बन्धस्तथापि आत्मगुण(णत्व)वत् तस्या अन्यगुणत्वस्याप्यप्रतिषेधात् तस्यास्तद्गुणत्वस्यैवासिद्धिः । व्यतिरेकाविशेषेऽपि 'आत्मन एव गुणो ज्ञानम् नाकाशादेः' इति किंकृतोऽयं विभागः ? । न समवायकृतः, तस्यापि ताभ्यां व्यतिरेके 'तयोरेवासौ समवायः नाकाशादेः' इति विभागो दुर्लभः स्यात्, तस्य स्वरूपेण सर्वत्राविशेषात् । अथाऽऽत्मकार्यत्वादात्मगुणो बुद्धिः, कुत एतत् ? । आत्मनि सति भावात्, आकाशा-

दावपि सति भावात् तस्यास्तत्कार्यताप्रसक्तिः । नाप्यात्मनोऽभावेऽभावात् तस्याः तत्कार्यत्वम्, तन्नित्यत्व-व्यापि
त्वाभ्यां तत्र तस्यायोगात् । नापि तत्र तस्याः प्रतीतिः तत्कार्येवासौ, नाकाशादिकार्या, तत्र तत्प्रतीतिरसिद्धेः । तथा हि-न
तत्रान् आत्मा आत्मनि बुद्धिं प्रत्येति, तस्य स्वसंविदितत्वानभ्युपगमात् । ज्ञानान्तरप्रत्यक्षत्वेऽपि विवादात् । तत्र तेनात्म-
स्वरूपमपि गृह्यते, दूरत एव स्वात्मव्यस्थितत्वं बुद्धेः । नापि बुद्ध्या तद्व्यवस्थितत्वं स्वात्मनो गृह्यते, तथा आत्मनः स्व-
कीयरूपस्य चाग्रहणात्, बुद्ध्यन्तरग्राह्यत्वासम्भवात्, स्वसंविदितत्वस्य चानिष्टे, अज्ञातायाश्च घटादेरिवापरग्राहकत्वानुपपत्तेर्न
तयाप्यात्मनि व्यवस्थितं स्वरूपं गृह्यते । न च तदुत्कलितत्वम्, तदायेयत्वम्, तत्समवेतत्वं वा आकाशादियरिहारेणात्म-
गुणत्वनिवन्धनम्, सर्वस्य निषिद्धत्वात् । न च कार्यणाननुकृतव्यतिरेकं नित्यमात्मलक्षणं वस्तु कस्यचित् कारणं सिध्यति,
अतिप्रसङ्गात् । यथा च नित्यस्यैकान्तत आत्मनोऽन्यस्य वा न कारणत्वं सम्भवति तथा प्रतिपादयिष्यते । तत्र बुद्धेरात्मनो
व्यतिरेके 'तस्यैवासौ गुणो नाकाशादेः' इति व्यवस्थापयितुं शक्यम् । अव्यतिरेके च ततः तद्वदेव तस्या अपि द्रव्यत्व-
मिति 'प्रतिषिध्यमानद्रव्यत्वे सति' इति विशेषणमसिद्धम् । अपि च बुद्धेर्गुणत्वसिद्धावनाधारस्य गुणस्यासम्भवात् तदाधार-
भूतस्यात्मनो द्रव्यत्वसिद्धिः, तत्सिद्धेश्च द्रव्य-कर्मभावप्रतिषेधे सति तदाश्रितत्वेन तस्या गुणत्वसिद्धिरितीतरेतराश्रयत्वम् ।

किञ्च, आत्मनोऽप्रत्यक्षत्वे बुद्धेस्ताद्विशेषगुणत्वेऽस्मदाद्युपलभ्यमानत्वविरोधः । तथा हि-येऽत्यन्तपरोक्षगुणिगुणा न तेऽस्म-
दादिप्रत्यक्षाः, यथा परमाणुरूपादयः, तथा च परेणाभ्युपगम्यते बुद्धिः, तस्माद् नास्मदादिप्रत्यक्षा । न च वायुस्पर्शन-
व्यभिचारः, वायोः कथञ्चित् तदव्यतिरेकेण तद्वत् प्रत्यक्षत्वात् ; स्पर्शविशेषस्यैव तच्चात् । अस्मदादिप्रत्यक्षत्वे च बुद्धेरत्य-

आत्मपरि-
माणवादे
आत्मविभु-
त्वखण्डने
आत्मविभु-
त्वसाधन-
स्य प्रत्यक्ष-
बाधव्यव-
स्थापनम्
अनैकान्ति-
कत्वञ्च ॥

न्तपरोक्षात्मविभुद्रव्यविशेषगुणत्वविरोधः । तथा हि-यद् अस्मदादिप्रत्यक्षं न तद् अत्यन्तपरोक्षगुणिगुणः, यथा घटरूपादि, तथा च बुद्धिः । न च वायुस्पर्शेन व्यभिचारः, पूर्वमेव परिहृतत्वात् । ततोऽस्मदादिप्रत्यक्षत्वे बुद्धेर्नात्यन्तपरोक्षात्मविशेषगुणत्वम् । तत्त्वे वा नास्मदादिप्रत्यक्षत्वमित्यसिद्धोऽस्मदाद्युपलभ्यमानलक्षणविशेषणोऽपि हेतुः । अथ आत्मनः प्रत्यक्षत्वाभ्युपगमाद् नायं दोषः, नन्वेवं तस्य प्रत्यक्षत्वाभ्युपगमे हर्ष-विषादाद्यनेकविवर्तकस्य देहमात्रव्यापकस्य स्वसंवेदनप्रत्यक्षसिद्धत्वाद् न युगपत् सर्वदेशावस्थितशेषमूर्तद्रव्यसम्बन्धलक्षणस्य विभुत्वस्य साधनमनुमानतो युक्तम्; अन्यथा घटादिभिर्मेवादित्तेन च घटादीनां तथा संयोगः किं नेष्यते, यतः सांख्यदर्शनं न स्यात् ? । प्रत्यक्षवाधनाद् नैवमिति चेत्, किमत्र प्रत्यक्षवाधनं काकैर्भक्षितम् ? । अथात्र पक्षधर्मान्वयव्यतिरेकलक्षणयुक्तहेतुसद्भावात् तथाभ्युपगमः अन्यत्र विपर्ययाद् नेति चेत्, तर्हि 'पक्वान्येतानि फलानि, एकशाखाप्रभवत्वात्, उपयुक्तफलवत्' इत्यत्र तथाविधहेतुसद्भावात् तथाभ्युपगमः किं न स्यात् ? । पक्षस्य प्रत्यक्षवाधा हेतोर्वा कालात्ययापदिष्टत्वमन्यत्रापि समानम् । न च स्वसंवेदनप्रत्यक्षमेवानुमानेन प्रकृतेन बाध्यत इति वक्तुं युक्तम्, प्रत्यक्षपूर्वकत्वाभ्युपगमादनुमानस्य प्रत्यक्षाप्रामाण्ये तस्याप्रवृत्तिप्रसङ्गात् । न च तथाभूतात्मग्राहकस्य स्वसंवेदनाध्यक्षस्याप्रामाण्यनिवन्धनमपरमुत्पत्त्यामः । न चान्यादृक्षस्यात्मनो विभुत्वसाधनाय हेतूपन्यासः सफलः, तस्य प्रमाणाविषयत्वेनासिद्धत्वाद् हेतोराश्रयासिद्धताप्रसङ्गात् । तदेवमस्मदाद्युपलभ्यत्वे बुद्धिलक्षणस्य गुणस्य हेतोः कालात्ययापदिष्टत्वम्, अनुपलभ्यत्वे विशेषणासिद्धत्वम् । परमाणूनां च नित्यत्वे सत्यस्मदाद्युपलभ्यमानपारुजगुणाधिष्ठानत्वे सत्यपि न विभुत्वमिति व्यभिचारः । परमाणुपाकजगुणानामस्मदाद्यप्रत्यक्षत्वे 'विवादास्पदं बुद्धिमत्कारणम् । कार्यत्वात्, घटादिवत्' इत्यत्र

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ १४१ ॥

प्रयोगे व्याप्तिग्रहणं दुर्लभमासज्येत । तथा हि-कार्यत्वेनाभिमतानां परमाणुपाकजरूपादीनां व्याप्तिज्ञानेनाविषयीकरणे बुद्धिम-
त्कारणत्वेन व्याप्तिसिद्धिर्न स्यात्, तथा चैतरेव कार्यत्वहेतोर्व्यभिचाराशङ्का स्यात् । अथ 'नित्यत्वे सत्यस्मदादिबाह्येन्द्रियोपल-
भ्यमानगुणाधिष्ठानत्वात्' इति हेतुरभिधीयते, तर्हि बाह्येन्द्रियोपलभ्यमानत्वस्य बुद्धावसिद्धेः पुनरपि विशेषणासिद्धौ हेतुः
प्रसक्तः । साध्य-साधनधर्मविकलश्चाकाशलक्षणः साधर्म्यदृष्टान्तः, नित्यत्वे सत्यस्मदाद्युपलभ्यमानगुणाधिष्ठानत्वस्य साधन-
धर्मस्य, विभुत्वलक्षणसाध्यधर्मस्य तत्रासिद्धेः ॥

अथ 'शब्दाधिकरणं द्रव्यं विभु, नित्यत्वे सत्यस्मदाद्युपलभ्यमानगुणाधिष्ठानत्वात्, आत्मवत्' इत्यतो हेतोस्तत्र विभु-
त्वस्य सिद्धेर्न साध्यविकलो दृष्टान्तः । नापि साधनविकलः, अस्मदादिप्रत्यक्षशब्दगुणाधिष्ठानत्वस्य तत्र सिद्धत्वात्—न च
शब्दस्यास्मदादिप्रत्यक्षत्वम् गुणत्वं वाऽसिद्धम्, श्रोत्रव्यापारेणाध्यक्षबुद्धौ शब्दस्य परिस्फुटरूपतया प्रतिभासनात् निषिध्य-
मानद्रव्यकर्मत्वे सति सत्तासम्बन्धित्वात्, पृथिव्यादिवृत्तिबाधकप्रमाणसद्भावे सति गुणस्याऽऽश्रितत्वेनाकाशाऽऽश्रितत्वसिद्धेश्च
न साधनविकलताप्याकाशस्य । असदेतत् ; सिद्धे ह्यात्मनो विभुत्वे तन्निदर्शनादाकाशस्य विभुत्वसिद्धिः, तत्सिद्धेश्चात्मनो विभु-
त्वसिद्धिरितीतराश्रयदोषप्रसङ्गात् नाप्याकाशस्य विभुत्वसिद्धिरिति साध्यविकलता तदवस्थैव । यच्च शब्दस्य गुणत्वसाधक-
मनुमानं तत्र 'सत्तासम्बन्धित्वात्' इति हेतौ सत्तायाः तत्सम्बन्धित्वहेतोः समवायस्य चासिद्धत्वादसिद्धता, 'प्रतिषिध्यमान-
द्रव्यत्वे सति' इति विशेषणस्य चासिद्धता, शब्दस्य द्रव्यत्वात् । तथा हि—द्रव्यं शब्दः, क्रियावत्त्वात्, यद् यत् क्रियावत्
तत् तद् द्रव्यम्, यथा शरः, तथा च शब्दः, तस्माद् द्रव्यम् । निष्क्रियत्वे श्रोत्रेणाग्रहणप्रसङ्गः, तेनानभिसम्बन्धात् । तथापि

आत्मपरि-
माणवादे
आत्मविभु-
त्वखण्डने
आत्मविभु-
त्वानुमाने
दृष्टान्तस्य
साध्यवैक-
ल्यादेः
शब्दे द्रव्य-
त्वस्य च
साधनम् ॥
॥ १४१ ॥

ग्रहणे श्रोत्रस्थाप्राप्यकारित्वप्रसक्तिः । तथा च 'ग्राप्यकारि वक्षुः, बाहोन्द्रियत्वात्, त्वगिन्द्रियवत्' इत्यस्य श्रोत्रेणानैकान्तिक-
 त्वप्रसक्तिः । सम्बन्धकल्पनायां श्रोत्रं वा शब्ददेशं गत्वा शब्देनाभिसम्बध्येत, शब्दो वा श्रोत्रदेशमागत्य तेनाभिसम्बद्धयेत्,
 न तावत् प्रथमः पक्षः, स्वधर्माध्यर्माभिसंस्कृतकर्णशङ्कुल्यवरुद्धनभोदेशलक्षणश्रोत्रस्य शब्दोत्पत्तिदेशे निष्क्रियत्वेन तथाप्रती-
 त्यभावेन च गत्यसम्भवात् । गत्यभ्युपगमे वा विवक्षितशब्दापान्तरालवर्तिनामन्यशब्दानामपि ग्रहणप्रसङ्गः, सम्बन्धाविशेषात् ।
 अनुवात-प्रतिवात-तिर्यग्वातेषु च प्रतिपत्त्यप्रतिपत्तीपत्यतिपत्तिभेदाभावप्रसङ्गश्च, श्रोत्रस्य गच्छतस्तत्कृतोपकाराद्ययोगात् ।
 नापि शब्दस्य श्रोत्रदेशागमनसम्भवः, गुणत्वेन तस्य निष्क्रियत्वोपगमात्, आगमने वा सक्रियत्वाद् द्रव्यत्वमेव । अथापि
 स्यात्, न आद्य एवाकाशतद्वेणुमुखसंयोगात् समवाय्यऽसमवायि-निमित्तकारणादुद्भूतः शब्दः श्रोत्रेणागतः सम्बध्यते, येनायं
 दीपः स्यात्, अपि तु जलतरङ्गन्यायेनापरापर एवाकाश-शब्दादिलक्षणात् समवाय्यऽसमवायि-निमित्तकारणादुपजातस्ते-
 नाभिसम्बध्यत इति । नन्वेवं वाणादयोऽपि पूर्वपूर्वसमानजातीयक्षणप्रभवा अन्ये एव लक्ष्येणाभिसम्बध्यन्त इति किं नाम्बु-
 पगम्यते ? तथा च क्रियायाः सर्वत्राभाव इति 'क्रियावद् द्रव्यम्' इति द्रव्यलक्षणं न क्वचिद् व्यवतिष्ठेत् । अथ प्रत्यभिज्ञानाद्
 वाणादौ नित्यत्वसिद्धेर्नयं कल्पना । नन्वेवं शब्देऽपि मा भूदियम्, तत्राप्येकत्वग्राहिणः प्रत्यभिज्ञानस्य 'देवदत्तोच्चारितं
 शब्दं शृणोमि' इत्येवमाकारेणोपजायमानस्याऽबाधितस्वरूपस्यानुभवात् । न च लूनपुनर्जातिकेश-नखादिष्विव सदृशा-
 परापरोत्पत्तिनिवन्धनमेतत् प्रत्यभिज्ञानमिति वक्तुं शक्यम्, वाणादावपि तस्य तथात्वाविशेषात् । अथ शब्दे बाधक-
 सद्भावात् तथा तत्परिकल्पनम् न वाणादौ, विपर्ययात् । ननु न शब्दैकत्वविषयं प्रत्यक्षं तावदस्य बाधकम्, समान-

आत्मपरि-
 माणवादे
 आत्मविभु-
 त्वखण्डने
 शब्दे द्रव्य-
 त्वसाधक-
 क्रियावत्त्व-
 स्थापनम्
 परप्रक्रिया-
 निरासः प्र-
 त्यभिज्ञया
 शब्दैकत्व-
 स्थापनम् ॥

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥
॥ १४२ ॥

विषयत्वेन तस्य तद्बाधकत्वायोगात् । क्षणिकत्वविषयं तु शब्देऽन्यत्र वा विवादगोचरचारीति न तद्बाधकं युक्तम् । न चानुमानं प्रत्यभिज्ञानबाधकम्, प्रत्यभिज्ञानस्य मानसप्रत्यक्षत्वाभ्युपगमात्; तदेव ह्यनुमानस्यैकशाखाप्रभवत्वादेर्बाधकमुपलब्धम्, न पुनरनुमानं तस्य । अथ शब्दैकत्वग्राहकप्रत्यभिज्ञाप्रत्यक्षस्य तदाभासत्वादनुमानं स्थिरचन्द्राङ्कादिग्राहकस्येव देशान्तरप्राप्तिर्लज्जनितानुमानवद् बाधकं भविष्यति, कथं पुनरस्य प्रत्यक्षाभासत्वम् ? । अनुमानेन बाधनादिति चेत्, अनेनाप्यनुमानस्य बाधनादनुमानाभासत्वं किं न स्यात् ? । अथानुमानबाधितविषयत्वाद् नैतदनुमानबाधकम्; अनुमानमप्येतद्बाधितविषयत्वाद् नास्य बाधकमिति प्रसक्तम् । अथ साध्याविनाभाविलिङ्गजनितत्वाच्चानुमानमेतद्बाध्यम्, एकशाखाप्रभवत्वानुमानमपि तर्ह्यभिवादाग्रहिप्रत्यक्षबाध्यं न स्यात् । अथ पक्षे एव व्यभिचाराद् न साध्याविनाभूतहेतुप्रभवत्वमेकशाखाप्रभवत्वानुमानस्य, तत् शब्दक्षणिकत्वानुमानेऽपि समानम् । न च शब्दक्षणिकत्वप्रसाधकमनुमानं पराभ्युपगमे सम्भवति । यच्च 'क्षणिकः शब्दः अस्मदादिप्रत्यक्षत्वे सति विशुद्धव्यविशेषगुणत्वात्, यो योऽस्मदादिप्रत्यक्षत्वे सति विशुद्धव्यविशेषगुणः स स क्षणिकः, यथा ज्ञानादिः, तथा च शब्दः; तस्मात् क्षणिकः' इत्यनुमानम्, तदेकशाखाप्रभवत्वानुमानवद् मानसप्रत्यक्षाभिमतप्रत्यभिज्ञानबाधितकर्मनिर्देशानन्तरप्रयुक्तत्वात् कालात्ययापदिष्टहेतुप्रभवत्वाद् न साध्यसिद्धिनिवन्वनम् । किञ्च, धर्मादेर्विशुद्धव्यविशेषगुणत्वेऽपि न क्षणिकत्वमिति हेतोर्व्यभिचारः । तस्यापि पक्षीकरणे सर्वत्र व्यभिचारविषये पक्षीकरणाद् न कश्चिद् हेतुर्व्यभिचारी स्यात् 'अस्मदादिप्रत्यक्षत्वे सति' इति च विशेषणमनर्थकम्, व्यवच्छेद्याभावात्, धर्मादेः क्षणिकत्वे च स्वोत्पत्तिसमयानन्तरमेव ध्वस्तत्वाद् न ततो जन्मान्तरफलप्राप्तिः । शब्दात् शब्दोत्पत्तिवद्

आत्मपरि-
माणवादे
आत्मविभु-
त्वखण्डने
शब्दैकत्वा-
वगाहिप्र-
त्यभिज्ञान-
स्यानुमा-
नाबाध्यत्वं
शब्दक्षणि-
कत्वानुमा-
नस्य खण्ड-
नञ्च ॥
॥ १४२ ॥

धर्मादिर्मध्युत्पत्तावभ्युपगमवाधा परस्य, 'अनुकूलेष्वनुकूलाभिमानजनितोऽभिलाषोऽभिलषितुरर्थाभिमुखक्रियाकारणमात्म-
विशेषगुणमाराध्नोति, अनुकूलेष्वनुकूलाभिमानजनिताभिलाषत्वात्, आत्मनोऽनुकूलाभिमानजनितभिलाषवत्' इत्यस्य च
विरोधः यतो योऽसौ परस्यानुकूलेष्वनुकूलाभिमानजनिताभिलाषोत्पादित आत्मविशेषगुणो नासावभिलषितुरर्थाभिमुखक्रिया-
कारणम्, तत्समानतत्कारणत्वात्, यश्च तत्क्रियाकारणम् नासौ यथोक्ताभिलाषेणारब्ध इति । तथा, 'प्रवर्तक-निवर्तका-
विच्छा-द्वेषनिमित्तौ धर्माधर्मौ, अव्यवधानेन हिताहितविषयप्राप्ति-परिहारहेतोः कर्मणः कारणत्वे सत्यात्मविशेषगुणत्वात् ;
प्रवर्तक-निवर्तकप्रयत्नवत्' इत्यत्र हेतोर्व्यभिचारश्च, जन्मान्तरफलप्रदयोर्धर्माधर्मयोरव्यवधानेन हिताहितप्राप्ति-परिहारहेतोः
कर्मणः कारणत्वे सत्यात्मविशेषगुणत्वेऽपीच्छा-द्वेषजनितत्वाभावात् । किञ्च, धर्मादिवद् अपरापरतत्कार्योत्पत्तिप्रसङ्गश्च ।
ततो न शब्दात् शब्दोत्पत्तिवद् धर्मादिर्मध्युत्पत्तिः, तस्य क्षणिकत्वे न जन्मान्तरे ततः फलमित्यक्षणीकत्वं तस्याभ्युपगन्त-
व्यमतस्तेन व्यभिचारी हेतुः । अथास्मदादिप्रत्यक्षत्वविशेषणविशिष्टस्य विशुद्धव्यविशेषगुणत्वस्य धर्मादावसम्भवाद् न व्य-
भिचारः, असदेतत् ; विपक्षविरुद्धं हि विशेषणं ततो हेतुं निवर्तयति, यथाऽहेतुकत्वविरुद्धं ततः कादाचित्कत्वं निवर्तयति ।
न चास्मदादिग्रन्थत्वमक्षणीकत्वविरुद्धम्, अक्षणीकेष्वपि सामान्यादिषु भावात्, ततो यथाऽस्मदादिप्रत्यक्षा अपि केचित्
क्षणिकाः प्रदीपादयः, अपरेऽक्षणिकाः सामान्यादयस्तथाऽस्मदादिप्रत्यक्षा अपि विशुद्धव्यविशेषगुणाः केचित् क्षणिकाः, अप-
रेऽक्षणिका भविष्यन्तीति सन्दिग्धविषयव्यावृत्तिकत्वादैनैकान्तिको हेतुः । न चास्मदादिप्रत्यक्षत्वविशेषणविशिष्टस्य विशुद्धव्य-
विशेषगुणत्वस्याक्षणीकेऽदर्शनात् ततो व्यावृत्तिसिद्धिः, अदर्शनस्यात्मसम्बन्धिनः परलोकादिनाऽनैकान्तिकत्वात्, सर्वसम्बन्धि-

आत्मपरि-
माणवादे
आत्मविभु-
त्वखण्डने
शब्दक्षणि-
कत्वसाध-
कहेतोरदृष्टे
व्यभिचार-
स्य स्थाप-
नम्, तद्वा-
रकविशेष-
णस्या-
तत्त्वञ्च ॥

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ १४३ ॥

नोऽसिद्धत्वात् । न च कृतकत्वादावप्ययं दोषः समानः, तत्र विपक्षे हेतोः सद्भावबाधकप्रमाणभावात् प्रकृतहेतोश्च तस्या-
भावात् । यदि पुनर्विपक्षे हेतोरदर्शनमात्रादेव ततो व्यावृत्तिः, तथा सति ॥ “वेदाध्ययनं सर्वं, तदध्ययनपूर्वकम् ॥
वेदाध्ययनवाच्यत्वात्, अधुनाऽध्ययनं यथा ॥१॥” इत्यस्यापि विपक्षेऽदर्शनात् ततो व्यावृत्तिसिद्धिरित्यपौरुषेयत्वसिद्धेर्न
तस्येश्वरप्रणीतत्वं स्यात् । धर्माधर्मादिश्चासदाद्यप्रत्यक्षत्वे ‘देवदत्तं प्रत्युपसर्पन्तः पश्चादयो देवदत्तगुणाकृष्टाः, देवदत्तं प्रत्युप-
सर्पणवच्चात्, यद् यद् देवदत्तं प्रत्युपसर्पणवत् तत् तद् देवदत्तगुणाकृष्टम्, यथा ग्रासादिः, तथा च पश्चादयः, तस्माद् देव-
दत्तगुणाकृष्टाः’ इत्यनुमानमसङ्गतं स्यात्, व्याप्तेरग्रहणात् । तथाप्यनुमाने यतः कुतश्चिद् यत् किञ्चिदवगम्येत । ग्रासादेर्दे-
वदत्तं प्रत्युपसर्पणस्य देवदत्तप्रयत्नगुणाकृष्टत्वेन व्याप्तिप्रदर्शनात् तस्यैव तत्पूर्वकत्वानुमानं स्यात्, तस्य च वैयर्थ्यम् । अथ
पश्चादेरपि देवदत्तं प्रत्युपसर्पणस्य देवदत्तप्रयत्नसमानगुणाकृष्टत्वेन व्याप्तिः प्रतीयते, तर्हि प्रयत्नसमानगुणस्य पश्चादेर्देवदत्तं
प्रत्युपसर्पणस्य वाऽप्रतिपत्तौ कथं तदाकृष्टत्वेन व्याप्तिसिद्धिः, न हि प्रयत्नाप्रतिपत्तौ तदाकृष्टत्वेन प्रतिपन्नस्य ग्रासादेर्देवदत्तं
प्रत्युपसर्पणस्य व्याप्तिप्रतिपत्तिः ? । तत्प्रतिपत्त्यभ्युपगमश्च यदि तेनैवानुमानेन, अन्योन्याश्रयदोषः-व्याप्तिसिद्धावनुमानम्,
ततश्च व्याप्तिसिद्धिरिति । अनुमानान्तरेण तत्प्रतिपत्तावनवस्था । प्रमाणान्तरेण च तत्प्रतिपत्तौ वैशेषिकस्य द्वे प्रमाणे,
नैयायिकस्य चत्वारि प्रमाणानि इति प्रमाणसंख्याव्याघातः । ततो मानसप्रत्यक्षेण व्याप्तिर्गृह्यत इत्यभ्युपगन्तव्यम्; तथा च
प्रयत्नसमानगुणस्य समाकर्षकस्य तत्समाकृष्यमाणस्य च पश्चादेस्तत्प्रत्यक्षत्वमित्यस्मदादिप्रत्यक्षत्वं धर्मादेरपि परैरभ्युपग-
न्तव्यम् । यदि पुनः ‘बाह्येन्द्रियग्रभवास्मदादिप्रत्यक्षत्वे सति’ इति हेतुर्विशिष्यते तदा साधनविकलता दृष्टान्तस्य, सुखादे-

आत्मपरि-
माणवादे
आत्मविशु-
त्वखण्डने
शब्दक्षणि-
कत्वसाध-
कहेतोरदृष्टे
व्यभिचार-
स्थापनम-
दृष्टस्यास्म-
दादिप्रत्य-
क्षत्वोपपा-
दनम् ॥
॥ १४३ ॥

आत्मपरि-
माणवादे
आत्मविभु-
त्वखण्डने
शब्दक्षणि-
कत्वसाध-
कहेतोरसि-
द्धिः तथा
दृष्टान्तसि-
द्धिः साध्य-
वैकल्या-
दितः ॥

स्तथाऽप्रत्यक्षत्वात् । विभुद्रव्यं च यदि अत्राकाशमस्मदाद्यप्रत्यक्षं विवक्षितं, तदा तद्वत् तदुणस्याप्यस्मदाद्यप्रत्यक्षत्वमिति अस्मदादिप्रत्यक्षत्वे सति' इति विशेषणसिद्धिर्हेतोः, गुणिनोऽप्रत्यक्षत्वे तद्विशेषगुणस्याप्यप्रत्यक्षत्वेन प्रतिपादितत्वात् । किञ्च, सिद्धे हि शब्दे गुणे तदाधारसिद्धिः—गुणस्याधारमन्तरेणानवस्थानात्—तत्सिद्धौ च तदाधारस्य नित्यत्वे सत्यस्मदादिप्रत्यक्षशब्दगुणाधारत्वेन विभुद्रव्यत्वसिद्धिः, तत्सिद्धेश्च शब्दस्य क्षणिकत्वसिद्धिः क्रियावत्त्वप्रतिषेधेन द्रव्यत्वाभावं साधयेत्, ततश्च गुणत्वम्, ततो विभुद्रव्याश्रितत्वम्, ततोऽपि क्षणिकत्वम् इति चक्रक्रममज्येत । साधनशून्यश्च साध्यम्यदृष्टान्तः, बुद्धेरपि विभवात्मविशेषगुणत्वासिद्धेः । न च शब्ददृष्टान्तेन तत् साध्यते, तस्याद्याप्यसिद्धत्वात् इतरेतराश्रयदोषप्रसङ्गतः । न च 'विभवात्मविशेषगुणो ज्ञानम्, तत्कार्यत्वात्, शब्दवत्' इत्यतोऽनुमानात् तस्य तद्विशेषगुणत्वसिद्धिः, कार्यत्वस्यैश्वरनिराकरणे परप्रसिद्धस्यासिद्धत्वेन प्रतिपादितत्वात् इतरेतराश्रयदोषस्य च तदवस्थत्वात्—सिद्धे हि शब्दस्य विभुद्रव्यविशेषगुणत्वे दृष्टान्तत्वम्, ततो ज्ञानस्य तत्सिद्धिः ततश्च शब्दस्य तत् इति कथं नेतरेतराश्रयदोषः इति साधनविकलो दृष्टान्तः । तथा साध्यविकलश्च, बुद्धेः क्षणिकत्वासम्भवात्; तथात्वे वा तस्या न ततः संस्कारः, तदभावाद् न स्मरणम्, तदभावाच्च न प्रत्यभिज्ञादिव्यवहारः । न हि विनष्टात् कारणात् कार्यम्, अन्यथा चित्तरविनष्टादपि ततस्तत्प्रसङ्गात् । अनन्तरस्य कारणत्वे सर्वमनन्तरं तत्कारणमासज्येत । अथैकार्थसमवायिज्ञानमनन्तरं तत्कारणम्, न; ज्ञानस्यात्मनो भेदे समवायस्य सर्वत्राविशेषात् प्रतिपिद्धत्वाच्च 'एकार्थसमवायि' इत्यसिद्धम् । विनष्टाच्च कारणत्वं कथमनन्तरं कार्यम्, येनानन्तर्यं कार्यकारणभावनियन्धनत्वेन कल्प्येत ? । न हि तत् कारणम् नापि तत् तस्य कार्यम्, तदभावाच्च एव भावात् । न हि

श्रीसम्म-
त्याख्य-
प्रकरणम् ॥

॥ प्रथमः
काण्डः ॥

॥१४४॥

षट्भावेऽपि यद् भवति तत् तस्य कार्यमितरत् कारणमिति व्यवस्था, अतिप्रसङ्गात् । विनश्यदवस्थं कारणमिति चेत्, न; साऽपि विनश्यदवस्था यदि ततो भिन्ना तर्हि तथा तदभिसम्बन्धाभावादनुपकाराद् 'विनश्यदवस्थम्' इति कुतो व्यपदेशः अतिप्रसङ्गादेव ? । उपकारे वा सोऽपि यदि ततो व्यतिरिक्तः, अतिप्रसङ्गोऽनवस्थाकारी, अव्यतिरेके विनश्यदवस्थैव तेन कृता स्यात् । तामपि यद्यविनश्यदवस्थमेव कारणमुत्पादयेत् किं प्रकृतेऽपि विनश्यदवस्थाकल्पनेन ? । विनश्यदवस्थं चेत् तां कुर्यात्, अन्या तर्हि ततोऽर्थान्तरभूता विनश्यदवस्था कल्पनीया । तथा तदभिसम्बन्धाभावः, अनुपकारात् । उपकारे वा तदवस्थः प्रसङ्गः अनवस्था च । तथा चापरापरविनश्यदवस्थोत्पादनेनोपक्षीणशक्तित्वात् प्रकृतकार्योत्पादनमनवसरं प्रसक्तम् । विनश्यदवस्थायास्तत्र समवायात् तद् विनश्यदवस्थमित्यपि वार्तम्, विहितोत्तरत्वात् । अथाभिन्ना, तर्हि विनश्यदवस्था कारणेन कसमयसङ्गता, एवं च विनश्यदवस्थं कारणं कार्यं करोतीति कोऽर्थः ? स्वोत्पत्तिकाल एव करोतीत्यर्थः समायातः । तथा च कार्य-कारणयोः सव्येतरगोविपाणवदेककालत्वाद् न कार्यकारणभावः । तथापि तद्भावे सकलकार्यप्रवाहस्यैकक्षणवर्तित्वम् । अथ न सौगतस्येवाऽणोरण्वन्तरव्यतिक्रमलक्षणेन क्षणेन क्षणिकत्वम्—येनायं दोषः—किन्तु षट्समयस्थित्यनन्तरनाशित्वं तत् । ननु कालान्तरस्थायिनि तथा व्यवहारं कुर्वन् सहस्रक्षणस्थायिन्यपि तत्र तं किं न कुर्यात् ? । अपि च, पूर्वपूर्वक्षणसत्तात् उत्तरोत्तरक्षणसत्ताया भेदाभ्युपगमे तदेव सौगतप्रसिद्धं क्षणिकत्वमायातम् । अभेदाभ्युपगमे पूर्वक्षणसत्तायामेवोत्तरोत्तरक्षणसत्तायाः प्रवेशादेकक्षणस्थायित्वमेव, न षट्समयस्थित्यनन्तरनाशित्वं बुद्धेः परपक्षे सम्भवति । भेदेतरपक्षाभ्युपगमे चानेकान्तसिद्धिः, षट्समयस्थित्यनन्तरं च निरन्वयविनाशे न ततः किञ्चित् कार्यं सम्भवतीत्युक्तम् । न चैवं बुद्धिक्षणिकत्ववादिनः क्वचित्

आत्मपरि-
माणवादे
आत्मविभु-
त्वखण्डने
शब्दक्षणि-
कत्वखण्ड-
ने, तत्र क्ष-
णिकतायां
कार्यकार-
णभावास-
म्भवः, षट्-
समयस्थि-
त्यनन्त-
रनाशित्व
खण्डनञ्च ॥
॥१४४॥

कालान्तरावस्थायित्वं सिध्यति, तद्ग्रहणाभावात् । तथा हि-पूर्वकालबुद्धेस्तदैव विनाशाद् नोत्तरकालेऽस्तित्वमिति न तेन तथा साङ्गत्यं कस्यचित् प्रतीयते, अतिप्रसङ्गात् । उत्तरबुद्धेश्च पूर्वमसम्भवाद् न पूर्वकालेन तत् तथाऽपि प्रतीयते । उभयत्रात्मनः सद्भावात् ततस्तत्प्रतीतिरित्यपि नोत्तरम्, आकाशसद्भावात् तत्प्रतीतिरित्यस्यापि भावात् । तस्याचेतनत्वाद् नेति चेत्, स्वयं चेतनत्वे आत्मनः स येन स्वभावेन पूर्वं रूपं प्रतिपद्यते न तेनोत्तरम्; न हि नीलस्य ग्रहणमेव पीतग्रहणम्, तयोरभेद-प्रसङ्गात् । अथान्येन स्वभावेन पूर्वमवगच्छति, अन्येनोत्तरमिति मतिः, तथा सत्यनेकान्तसिद्धिः । स्वयं चात्मनश्चेतनत्वे किमन्यया बुद्ध्या यस्याः क्षणिकत्वं साध्यते ? । अथ स्वयं न चेतन आत्मा अपि तु बुद्धिसम्बन्धाच्चेतयत इति, अत्राप्यचेतन-स्वभावपरित्यागेऽनित्यता आत्मनोऽन्यबुद्धिकल्पनावैफल्यं च, स्वयमपि तत्सम्बन्धात् प्रागपि तत्राविधस्वभावाविरोधात् । तत्सम्बन्धेऽपि तत्स्वभावापरित्यागे 'ज्ञानसम्बन्धादात्मा चेतयते' इत्यपि विरुद्धमेव । अथ तत्समवायिकारणत्वात् चेतयते न स्वयं चेतनस्वभावोपादानादिति । तर्हि येन स्वभावेन पूर्वज्ञानं प्रति समवायिकारणमात्मा तेनैव यद्युत्तरं प्रति, तथा सति पूर्वमेव तत्कार्यं ज्ञानं सकलं भवेत्; न ह्यविकले कारणे सति कार्यानुत्पत्तिर्युक्ता, तस्याऽतत्कार्यत्वप्रसङ्गात् । अथ पूर्वं सह-कारिकारणाभावाद् न तत् कार्यम्, किं पुनः स्वयमसमर्थस्याकिञ्चित्करणे सहकारिणा ? । किञ्चित्करत्वेऽपि यदि तत् ततो भिन्नं क्रियते, प्रतिबन्धासिद्धिः अनवस्था वा । अभिन्नस्य करणेऽप्यात्मन एव करणमिति कार्यता । कथञ्चिदभिन्नस्य करणे तद्बु-द्धिरपि ततः कथञ्चिदभिन्नेति नैकान्तेन तस्याः क्षणिकता । तदेवं पक्ष-हेतु-दृष्टान्तदोष दुष्टत्वाद् नातोऽनुमानात् शब्दस्य क्षणिकत्वमिति सक्रियत्वं सिद्धम्, अतोऽपि द्रव्यत्वम् । गुणवत्त्वाच्च द्रव्यं शब्दः- 'गुणवान् ध्वनिः, स्पर्शवत्त्वात्, यो यः

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१४५॥

स्पर्शवान् स स गुणवान्, यथा लोष्टादिः, तथा च ध्वनिः, तस्माद् गुणवान् ' इति । स्पर्शवत्त्वाभावे कंसपात्र्यादिध्वाना-
भिसम्बन्धेन कर्णशृङ्खल्याख्यस्य शरीरावयवस्याभिघातो न स्यात्, न ह्यस्पर्शवताऽऽकाशेनाभिसम्बन्धात् तदभिघातो दृष्टः;
भवति च तच्छब्दाभिसम्बन्धे तदभिघातः, तत्कार्यस्य बाधिर्यस्य प्रतीतिः । ननु स्पर्शवता शब्देन कर्णविवरं प्रविशता वायु-
नेव तद्धारलग्नतूलांशुकादेः ग्रहणं स्यात्, न; धूमेनानेकान्तात्-धूमो हि स्पर्शवान्, तदभिसम्बन्धे पांशुसम्बन्धवच्चक्षुषोऽस्वा-
स्थ्योपलब्धेः, न च तेन चक्षुष्प्रदेशं प्रविशता तत्पक्षममात्रस्यापि ग्रहणमुपलभ्यते । न च स्पर्शवत्त्वे शब्दस्य वायोरिव
प्रदेशान्तरेण ग्रहणप्रसङ्गः, धूमस्यापि चक्षुरादिप्रदेशव्यतिरिक्तशरीरप्रदेशेन ग्रहणप्रसक्तेः । धूमवच्चक्षुषा तस्य ग्रहणं
स्यादिति चेत्, न; जलसंयुक्तेनानलेन व्यभिचारात्, तस्योष्णस्पर्शोपलभ्येऽपि चक्षुषा भास्वरूपानुपलम्भात् । अनुद्भूत-
त्वमुभयत्र समानम् । जलसहचरितेनाऽनलेनोष्णस्पर्शवता शरीरप्रदेशदाहवत् तथाविधेन शब्दसहचरितेन वायुना श्रवणा-
ख्यशरीरावयवाभिघात इति चेत्, न; शब्देन तदभिघाते को दोषः येनेयमदृष्टपरिकल्पना समाश्रीयते ? । न च तस्य
गुणत्वेन निर्गुणत्वात् स्पर्शाभावाद् न तदभिघातहेतुत्वमिति वक्तुं युक्तम्, चक्रकदोषप्रसङ्गात् । तथा हि-गुणत्वमद्रव्यत्वे,
तदप्यस्पर्शत्वे, तदपि गुणत्वे, तदप्यद्रव्यत्वे, तदप्यस्पर्शत्वे, तदपि गुणत्व इति दुरुत्तरं चक्रम् । शब्दाभिसम्बन्धान्वय-
व्यतिरेकानुविधाने तदभिघातस्यान्यहेतुत्वकल्पनायां तत्रापि कः समाश्वासः ? । शक्यं हि वक्तुम्, न वाट्वाभिसम्बन्धात्
तदभिघातः, किन्त्वन्यतः, न ततोऽपि, अपि त्वन्यत इत्यनवस्थाप्रसक्तिर्हेतूनाम् । तस्मात् सिद्धं स्पर्शवत्त्वाच्छब्दस्य गुणवत्त्वम् ।
अल्प-महत्त्वाभिसम्बन्धाच्च, स च ' अल्पः शब्दः महान् शब्दः ' इति प्रतीतिः । न च शब्दे मन्द-तीव्रताग्रहणम् (न परि-

॥१४५॥

आत्मपरि-
माणवादे
आत्मविशु-
त्वखण्डने
शब्दे स्पर्श-
वत्त्वेन
द्रव्यत्वं
प्रसाधितं
महत्त्वादि-
तश्च ॥

आत्मपरि-
माणवादे
आत्मविशु-
त्वखण्डने
शब्दे द्रव्य-
त्वसाधक-
स्य मह-
त्वादिपरि-
माणस्यो-
पपादनम् ॥

माणस्य) इयत्तानवधारणात्-यथा द्रव्येषु 'अणुः शब्दोऽल्पो मन्दः' इत्येतस्य धर्मस्य मन्दत्वस्य ग्रहणम्, 'महान् शब्दः पटुस्तीव्रः' इत्येतस्य तीव्रत्वस्य धर्मस्य ग्रहणं, न पुनः परिमाणस्य, इयत्तानवधारणात्; न हि अयं 'महान् शब्दः' इत्यव-
स्यन् 'इयान्' इत्यवधारयति, यथा द्रव्यान्तराणि वदराऽऽमलक-विल्वादीनि इति वक्तुं शक्यम्; यतो वक्तव्यमत्र का
पुनरियं शब्दस्य मन्दता तीव्रता वा ?। अवान्तरजातिविशेषः, कथम् ? गुणवृत्तित्वात् शब्दत्ववत् । एतदेवोक्तं भगवता परम-
र्षिणौलूक्येन "गुणे भावाद् गुणत्वमुक्तम्" अस्यार्थमर्थः—'यो यो गुणे वर्तते स स जातिविशेषः यथा गुणत्वमिति,
असदेतत्, यतः कथं शब्दस्य गुणत्वसिद्धिर्येन तत्र वर्तमानत्वाजातिविशेषत्वं मन्दत्वादेः ?। अद्रव्यत्वादिति चेत्, तदपि
कथम् ? अल्प-महत्त्वपरिमाणाऽसम्बन्धात्, सोऽपि गुणत्वात् । ननु तदेव पूर्वोक्तं चक्रमेतत् । न गुणत्वात् तस्याल्प-महत्त्व-
परिमाणासम्बन्धं द्रुमः-येनायं दोषः स्यात्-अपि तु द्रव्यान्तरवदियत्तानवधारणादिति चेत्, न, वायोरियत्तानवधारणेऽ-
प्यल्प-महत्त्वपरिमाणसम्बन्धसम्भवादनेकान्तः, न हि विल्व-वदरादेरिव वायोरियत्ताऽवधार्यते । वायोरप्रत्यक्षत्वात् इयत्ता
सत्यपि नावधार्यते, न शब्दस्य, विपर्ययात्, न; उक्तमत्र 'स्पष्टविशेषस्य वायुत्वात्, तस्य च प्रत्यक्षत्वात्' इति । इयत्ता
चैयं यदि परिमाणादन्या, कथमन्यस्यानवधारणेऽन्यस्याभावः ?। न हि घटानवधारणे पटाभावो युक्तः । परिमाणं चेत्, तर्हि
'इयत्तानवधारणात् परिमाणं नास्ति' इति किमुक्तम् ?, परिमाणं नास्ति परिमाणानवधारणात् । तस्मिन्नल्प-महत्त्वपरिमाणा-
वधारणे कथं न तदवधारणम्, विल्वादावपि तत्प्रसङ्गात् ?। मन्द-तीव्राभिसम्बन्धादल्प-महत्त्वप्रत्ययसम्भवे मन्दत्वाहिनि गङ्गा-
नीरे 'अल्पमेतत्' इति प्रत्ययोत्पत्तिः स्यात्, तीव्रत्वाहिसरिबीरे 'महत्' इति च प्रतीतिप्रसङ्गः; न चैवम्, तस्मान्न

श्रीसम्म-
त्याख्यं-
प्रकरणम् ॥
॥ प्रथमः
काण्डः ॥
॥१४६॥

मन्द-तीव्रतानिबन्धनोऽयं प्रत्ययः, अपि तु स्वल्प-महत्त्वपरिमाणनिमित्तः; अन्यथा घटादावपि तन्निबन्धनो न स्यात् । घटादीनां द्रव्यत्वेन तन्निबन्धनत्वे परिमाणसम्भवात् तत्प्रत्ययस्य शब्दस्यापि तथाविधत्वेन स तथाविधोऽस्तु, विशेषाभावात् । कारणगतस्याल्प-महत्त्वपरिमाणस्य शब्दे उपचारात् तथासम्प्रत्यय इत्यपि वैलक्ष्यभाषितम्, घटादावपि तथाप्रसङ्गात् ।
अपरे मन्यन्ते-“यथा अश्वजवस्य पुरुषे उपचारात् ‘पुरुषो याति’ इति प्रत्ययस्तथा व्यञ्जकगतस्याल्प-महत्त्वादेः शब्दे उपचारात् ‘शब्दोऽल्पो महान्’ इति च व्यपदेशः”, तदप्यसारम्; शब्दाभिव्यक्तेरपौरुषेयत्वनिराकरणे प्रतिषिद्धत्वात् । ततो घटादाविवाल्प-महत्त्वसम्बन्धः पारमार्थिकः शब्दे इति सिद्धं गुणवच्चम् । संयोगाश्रयत्वाच्च, तदपि वायुनाऽभिघातदर्शनात्-संयुक्ता एव हि पांश्चादयो वायुनाऽन्येन वाभिहन्यमाना दृष्टाः, तेन च तदभिघातः पांश्चादिवदेव देवदत्तं प्रत्यागच्छतः प्रतिकूलेन वायुना प्रतिनिवर्तनात्, तदप्यन्यदिगवस्थितेन श्रवणात् । ननु गन्धादयो देवदत्तं प्रत्यागच्छन्तस्तेन निवर्त्यन्ते, न च तेषां तेन संयोगः निर्गुणत्वात् गुणत्वेन, न, तद्वतो द्रव्यस्यैव तेन निवर्तनम्, केवलानां तेषामागमन-प्रतिनिवर्तनाऽसम्भवात् निष्क्रियत्वेनोपगमात् । केवलागमन-प्रतिनिवर्तनसम्भवे वा द्रव्याश्रितत्वमेतेषां गुणलक्षणं व्याहन्येत । न चात्रापि तद्वतो निवर्तनम्, आकाशस्यामूर्तत्व-सर्वगतत्वेन तदसम्भवात्, अन्यस्य चानभ्युपगमात् । तस्माच्छब्द एव तेन संयुज्यते साक्षादित्यभ्युपेयम् । गुणत्वेन चासंयोगे चक्रकमुक्तम् । न चासंयुक्तस्यैव तेन निवर्तनम्, सर्वस्य निवर्तन-प्रसङ्गात् । प्रतिक्षणं शब्दाच्छब्दोत्पत्तिः पूर्वमेव निरस्ता । एकादिसंख्यासम्बन्धित्वाच्च गुणवच्चम्, तदपि ‘एकः शब्दः द्वौ शब्दौ बहवः शब्दाः’ इति प्रत्ययदर्शनात् । न चाधारसंख्यायास्तत्रोपचारात् तथाव्यपदेश इति वक्तुं युक्तम्, आकाशस्या-

आत्मपरि-
माणवादे
आत्मविशु-
त्वखण्डनं
शब्दे मह-
त्त्वादेर्नि-
रूपचरितत्वं
संयोगसं-
ख्यासम्ब-
न्धच्च
द्रव्यत्वं
साधितम् ॥
॥१४६॥

धारत्वाभ्युपगमात् तस्य चैकत्वात् 'एकः शब्दः' इति सर्वदा प्रत्ययप्रसङ्गात् । कारणमात्रस्य संख्योपचारे 'बहुवः' इति प्रत्ययः स्यात्, तस्य बहुत्वात् । विषयसंख्योपचारे 'गगनाऽऽकाशव्योम' शब्दा बहुव्यपदेशभाजो न स्युः, गगनादिलक्षणस्य विषयस्यैकत्वात्, पश्चादिलक्षणस्य विषयस्य बहुत्वात् 'एको गोशब्दः' इति स्वप्नेऽपि प्रत्ययः व्यपदेशो वा न स्यात् । यथाऽविरोधं संख्योपचार इति बालजल्पितम्, स्वयं संख्यावत्तयैवाविरोधात् । अत्रापि गुणत्वं विरुध्यत इति न वक्तव्यम्, इष्टत्वात् । ततः क्रियावत्त्वाद् गुणवत्त्वाच्च शब्दो द्रव्यम् इत्यसिद्धं 'प्रतिषिध्यमानद्रव्यभावे' इति हेतुविशेषणम् । ननूक्तम् 'शब्दो न द्रव्यम्, एकद्रव्यत्वात्, रूपादिवत्' इति । सत्यमुक्तम्, किन्तु नोक्तिमात्रेण तत् सिध्यति, अतिप्रसङ्गात् । 'एकद्रव्यत्वात्' इति च तत्र हेतुरसिद्धः । तथा हि यदि 'एकं द्रव्यं संयोगि अस्येत्येकद्रव्यः शब्दः' इत्येकद्रव्यत्वं हेतुत्वेनोपादीयते, तदा विरुद्धो हेतुः, संयोगित्वस्य द्रव्य एव भावात् । अथ 'एकं द्रव्यं समवायि अस्य इत्येकद्रव्यस्तद्भावा एकद्रव्यत्वम्' तदाऽसिद्धो हेतुः, समवायस्य-निषिद्धत्वात् निषेत्स्यमानत्वाच्च-अभावनैकद्रव्यसमवायित्वस्यासिद्धत्वात् । अपि च, गुणत्वे सिद्धे गगने एकत्र समवायेन तस्य वृत्तिः सिध्यति, तत्सिद्धेश्च द्रव्यत्वनिषेधे सति गुणत्वसिद्धिरिति तरेतराश्रयत्वम् । यत् पुनरुक्तम् 'एकद्रव्यः शब्दः, सामान्यविशेषवत्त्वे सति बाह्यैकेन्द्रियप्रत्यक्षत्वात्, रूपादिवत्' इति, तदपि प्रत्यनुमानेन बाधितम्-अनेकद्रव्यः शब्दः, अस्मदादिप्रत्यक्षत्वे सति स्पर्शवत्त्वात्, घटादिवत् । स्पर्शवत्त्वं साधितत्वाद् नासिद्धम् । 'स्पर्शवत्त्वात्' इत्युच्यमाने परमाणुभिरनेकान्त इति तन्निरासार्थम् 'अस्मदादिप्रत्यक्षत्वे सति' इति विशेषणोपादानम् । 'अस्मदादिप्रत्यक्षत्वात्' इत्युच्यमाने रूपादिभिर्विचारा इत्युभयमुक्तम् । तथा, सामान्यविशेषवत्त्वे सति बाह्यैकेन्द्रियप्रत्यक्षत्वेऽपि

श्रीसम्भ-
त्याख्यं-
प्रकरणम् ॥

॥ प्रथमः
काण्डः ॥

॥१४७॥

वायुनैकद्रव्य इति व्यभिचारश्च, तस्य तदप्रत्यक्षत्वे न किञ्चिद् बाह्येन्द्रियप्रत्यक्षं स्यात् । दर्शन-स्पर्शनग्राह्यं घटादिकं तदिति चेत्, न; वायुना कोऽपराधः कृतः येन स्पर्शनेन्द्रियग्राह्यत्वेऽपि प्रत्यक्षो न भवेत् ? । स्पर्श एव तेन प्रतीयते इति चेत्, तर्हि दर्शन-स्पर्शनाभ्यामपि रूप-स्पर्शविव प्रतीय(ये)ते इति न द्रव्यप्रत्यक्षता नाम । अथ 'यदेवाहमद्राक्षं तदेव स्पृशामि' इति प्रतीतेस्तत्प्रत्यक्षता, 'खरो मृदुरुष्णः शीतो वायुर्मै लगति' इति प्रतीतेस्तत्प्रत्यक्षता कल्प्यताम्, अविशेषात् । चक्षुर्वैकेन चास्मदादिभिः प्रतीयमानाश्चन्द्रार्कादयः सामान्यविशेषवत्त्वेऽपि नैकद्रव्याः । अस्मदादिविलक्षणैर्बाह्येन्द्रियान्तरेण तत्प्रतीतौ शब्देऽपि तथाप्रतीतिः किं न स्यात् ? । अत्र तथाऽनुपलम्भोऽन्यत्रापि समानः । 'देशान्तरे कालान्तरे सत्त्वान्तरे च बाह्येकेन्द्रियग्राह्यः शब्दः, बाह्येन्द्रियग्राह्यत्वे सति विशेषगुणत्वात्, रूपादिवत्' इति चेत्, असदेतत् ; शब्दस्य गुणत्वेन निषिद्धत्वात् 'विशेषगुणत्वात्' इति हेतुरसिद्धः । चन्द्रादेरसदाद्यप्रत्यक्षत्वे प्रतीतिविरोधः इत्यास्तामेतत् । 'सत्तासम्बन्धित्वात्' इत्यत्र च यदि 'स्वरूपसत्तासम्बन्धित्वात्' इति हेतुस्तदाऽनैकान्तिकः सामान्य-समवायादिभिः, एषां प्रतिविध्यमानद्रव्य-कर्मभावे सति तथाभूतसत्तासम्बन्धित्वेऽपि गुणत्वासिद्धेः । न च सामान्यादेः स्वरूपसत्ताऽभावः, खरविषाणादेरविशेषप्रसङ्गादिति प्रतिपादितत्वात् । अथ 'भिन्नसत्तासम्बन्धित्वात्' इति हेतुस्तदाऽसिद्धः, भिन्नसत्ताऽभावेन खरविषाणादेरिव शब्दस्यापि तत्सम्बन्धित्वाऽसिद्धेः । यत्तु भिन्नसत्तासद्भावे तत्सम्बन्धात् सत्प्रत्ययविषयत्वे च शब्दादेः प्रयोगद्वयमुपन्यस्तम् । तत्र यदेव चेतनस्य सत्त्वं तदेव यद्यचेतनस्यापि स्यात् तदा चेतनाचेतनेषु सत्प्रत्ययविषयत्वात् स्याद् भिन्नसत्तासम्बन्धित्वम्, न च यदेव चेतनस्य सत्त्वं तदेवाचेतनस्य, तत्सदृशस्याऽपरस्यान्यत्र भावादिति सदृशपरिणामलक्षणं सामान्यं प्रतिपादयिष्यन्तो निर्णे-

॥१४७॥

आ० परि०
विशुत्व-
खण्डने
शब्दे गुण-
त्वसाधक-
स्य हेतौ
घटकस्य
सत्तासम्ब-
न्धित्वस्य
खण्डनम् ॥

व्यामः । तदेवं शब्दस्य गुणत्वासिद्धेः नित्यत्वे सत्यसदाद्युपलभ्यमानगुणाधिष्ठानत्वासिद्धेरम्बरस्य, साधनविकलो दृष्टान्त
 इति स्थितम् । एतेनैदमपि प्रत्युक्तम् ' ज्ञानं परममहत्त्वोपेतद्रव्यसमवेतम्, विशेषगुणत्वे सति प्रदेशवृत्तित्वात्, शब्दवत् ' ।
 अत्रापि ज्ञानस्य परममहत्त्वोपेतद्रव्यसमवेतत्वे सति ततः शब्दस्य तत्सिद्धिः, तत्सिद्धेश्च ज्ञानस्य परममहत्त्वोपेतद्रव्यसमवे-
 तत्वसिद्धिरितीतरेतराश्रयदोषः । न च दृष्टान्तान्तरमस्ति यतोऽन्यतरप्रसिद्धेरयमदोषः स्यात् । ज्ञानस्य चात्मनोऽव्यतिरेकित्वे
 तद्व्यापित्वम्, ' यद् यस्मादव्यतिरिक्तं तत् तत्स्वभावं यथाऽऽत्मस्वरूपम्, आत्माऽव्यतिरिक्तं चैतत्, ततस्तद्व्यापि ' इति न
 प्रदेशवृत्तित्वम् । तथापि तद्वृत्तित्वे ज्ञानेतरस्वभावतयाऽऽत्मनः अनेकान्तसिद्धिः । व्यतिरेके आत्मगुणत्ववदन्यगुणत्वस्याप्य-
 प्रतिषेधाद् विशेषगुणत्वासिद्धिः । व्यतिरेकाविशेषेऽप्यात्मन एव गुणो ज्ञानं नाकाशादेरिति किञ्चतोऽयं विशेषः ? । समवायकृत
 इति चेत्, न; तस्यापि ताभ्यामर्थान्तरत्वे तदवस्थो दोषः, व्यतिरेके समवायस्य सर्वत्राविशेषाद् न ततोऽपि विशेषः । अव्य-
 तिरेके तस्यैव अभाव इति न ततो विशेषः । न च समवायः सम्भवति इति प्रतिपादितम् । न चात्मनो व्यापित्वे नित्यत्वे
 च ज्ञानादिकार्यकारित्वमपि सम्भवति । तन्न तत्कार्यत्वादपि तद्विशेषगुणो ज्ञानम् । न चात्मनः प्रदेशः सन्ति येन प्रदेश-
 वृत्तित्वं ज्ञानस्य सिद्धं स्यात् । कल्पिततत्प्रदेशाभ्युपगमे च तद्वृत्तित्वमपि हेतुः कल्पित इति न कल्पितात् साधनात् साध्य-
 सिद्धिर्युक्ता, सर्वतः सर्वसिद्धिप्रसङ्गात् । सन्दिग्धविषयक्षव्यावृत्तिकत्वं च हेतोः विपर्यये बाधकप्रमाणाप्रवृत्त्याऽत्रापि समानमिति ।
 तथा स्वदेहमात्रव्यापकत्वेन हर्ष-विषादाद्यनेकविवर्तित्मकस्य ' अहम् ' इति स्वसंवेदनप्रत्यक्षसिद्धत्वादात्मनो विमुक्तसा-
 धकत्वेनोपन्यस्यमानः सर्व एव हेतुः प्रत्यक्षवाधितकर्मनिर्देशानन्तरप्रयुक्तत्वेन कालात्ययापदिष्टः । सप्रतिपक्षश्चायं हेतुरित्य-

आत्मपरि-
 माणवादे
 आत्मविशु-
 त्वसाधका-
 नुमानान्त-
 रस्य खण्डनं
 व्यतिरेका-
 व्यतिरेक-
 विकल्पनेन
 ज्ञानस्यात्म
 विशेषगुण-
 त्वस्य
 खण्डनम् ॥

सत्प्रतिपक्षत्वमप्यस्य लक्षणमसिद्धम् । स्वदेहमात्रात्मप्रसाधकश्च प्रतिपक्षहेतुरत्रैव प्रदर्शयिष्यते । तन्नातोऽपि हेतोरात्मनो विभु-
त्वसिद्धिः । यदप्यात्मनो विभुत्वसाधनं कैश्चिदुपन्यस्तम्-अदृष्टं स्वाश्रयसंयुक्ते आश्रयान्तरे कर्म आरभते, एकद्रव्यत्वे सति
क्रियाहेतुगुणत्वात्, यो य एकद्रव्यत्वे सति क्रियाहेतुगुणः स स स्वाश्रयसंयुक्ते आश्रयान्तरे कर्म आरभते, यथा वेगः, तथा
चादृष्टम्, तस्मात् तदपि स्वाश्रयसंयुक्ते आश्रयान्तरे कर्म आरभते इति । न चासिद्धं क्रियाहेतुगुणत्वम्, 'अग्नेरूर्ध्वज्वलनम्,
वायोस्तिर्यक्पवनम्, अणु-मनसोश्चाद्यं कर्म देवदत्तविशेषगुणकारितम्, कार्यत्वे सति देवदत्तस्योपकारकत्वात्, पाण्यादिप-
रिस्पन्दवत्, एकद्रव्यत्वं चैकस्यात्मनस्तदाश्रयत्वात्, एकद्रव्यमदृष्टम्, विशेषगुणत्वात्, शब्दवत्' । 'एकद्रव्यत्वात्
इत्युच्यमाने रूपादिभिर्व्यभिचारस्तन्निवृत्त्यर्थम् क्रियाहेतुगुणत्वात्' इत्युक्तम् । 'क्रियाहेतुगुणत्वात्' इत्युच्यमाने सुशु-
हस्तसंयोगेन स्वाश्रयाऽसंयुक्तस्तम्भादिचलनहेतुना व्यभिचारः, तन्निवृत्त्यर्थम् 'एकद्रव्यत्वे सति' इति विशेषणम् । 'एक-
द्रव्यत्वे सति क्रियाहेतुत्वात्' इत्युच्यमाने स्वाश्रयासंयुक्तलोहादिक्रियाहेतुनाऽयस्कान्तेन व्यभिचारः, तन्निवृत्त्यर्थम् 'गुण-
त्वात्' इत्यभिधानम्" एतदपि प्रत्यक्षबाधितप्रतिज्ञासाधकत्वेन एकशाखाप्रभवत्वानुमानवदनुमानाभासम् । 'एकद्रव्यत्वे
इति च विशेषणं किमेकस्मिन् द्रव्ये संयुक्तत्वात्, उत तत्र समवायात्? । तत्र यद्याद्यः पक्षः, स न युक्तः; संयोगगुणेनादृष्टस्य
गुणवत्त्वाद् द्रव्यत्वप्रसक्तेः 'क्रियाहेतुगुणत्वात्' इत्येतस्य बाधाप्रसङ्गात् । अथ द्वितीयः, तदा द्रव्येण सह कथञ्चिदेकत्वम-
दृष्टस्य प्राप्तम्, न ह्यन्यस्यान्यत्र समवायः, घट-रूपादिषु तस्य तथाभूतस्यैवोपलब्धेः । न हि घटाद् रूपादयः तेभ्यो वा घटः,
तदन्तरालवर्ती समवायश्च-भिन्नः प्रतीतिगोचरः, अपि तु कथञ्चिद् रूपाद्यात्मकाश्च घटादयः तदात्मकाश्च रूपादयः प्रतीतिगो-

चरचारिणोऽनुभूयन्ते; अन्यथा गुण-गुणिभावेऽतिप्रसङ्गाद् घटस्यापि रूपादयः पटस्य स्युः । 'तेषां तत्राप्यप्रतीतेस्तिरेषां तु प्रतीतेः' इत्यादिकं प्रतिविहितत्वाद् नात्रोद्घोष्यम् । तेन समवायेनैकत्रात्मनि वर्तनाददृष्टस्यैकद्रव्यत्वं वादि-प्रतिवादिनोर-सिद्धम्, एकान्तभेदे समवायाभावेनैकद्रव्यत्वस्यासिद्धेः । अथ गुणिनो गुणानामनर्थान्तरत्वे गुण-गुणिनोरन्यतर एव स्यात्, अर्थान्तरत्वे परपक्ष एव समर्थितः स्यादिति समवायः सिद्धः । कथञ्चिद्वादोऽपि न युक्तः, अनवस्थादिदोषप्रसङ्गात्, अयुक्त-मेतत्; पक्षान्तरेऽप्यस्य समानत्वात् । तथा हि—द्वित्वसंख्या-संयोगादिकमनेकेन द्रव्येणाभिसम्बन्धमानं यदि सर्वात्मनाऽभि-सम्बध्यते द्वित्वसंख्यादिमात्रम् द्रव्यमात्रं वा स्यात्, एकैनेव वा द्रव्येण सर्वात्मनाऽभिसम्बन्धाद् न द्रव्यान्तरेण तत्प्रतीतिः । अथैकेन देशेनैकत्र वर्ततेऽन्येनाऽन्यत्र, तेऽपि देशा यदि ततो भिन्नास्तेष्वपि स तथैव वर्तते इत्यनवस्था । अभिन्नाश्चेत् उक्तो दोषः । कथञ्चित्पक्षे परवाद एव समर्थितः स्यादित्यात्मना सहादृष्टस्य कथञ्चिदनन्यभावा एव एकद्रव्यत्वमित्यविशुत्वाद् गुणानां तदव्यतिरिक्तस्यात्मनोऽप्यविशुत्वमिति विपक्षसाधकत्वादेकद्रव्यत्वलक्षणस्य हेतुविशेषणस्य विरुद्धत्वम् । 'क्रियाहेतु-गुणत्वात्' इत्यत्रापि यदि देवदत्तसंयुक्तात्मप्रदेशे वर्तमानमदृष्टं द्वीपान्तरवर्तिषु मुक्ताफलादिषु देवदत्तं प्रत्युपसर्पणवत्सु क्रिया-हेतुः, तदयुक्तम्; अतिदूरत्वेन द्वीपान्तरवर्तिभिस्तैस्तस्यानिभिसम्बन्धित्वेन तत्र क्रियाहेतुत्वायोगात्, तथापि तद्वेतुत्वे सर्वत्र स्यात्, अविशेषात् । अथानभिसम्बन्धाविशेषेऽपि यदेव योग्यं तदेव तेनाकृत्यते न सर्वमिति नातिप्रसङ्गः, न; चक्षुषोऽप्राप्य-कारित्वेऽपि यदेव योग्यं तदेव तद्वाह्यमिति यदुक्तं परेण—“अग्राप्यकारित्वे चक्षुषो दूरव्यवस्थितस्यापि ग्रहणप्रसङ्गः” इत्ययुक्तं स्यात् । अथ स्वाश्रयसंयोगसम्बन्धसम्भवात् 'अनिभिसम्बन्धात्' इत्यसिद्धम् । तथा हि—यमात्मानमाश्रितमदृष्टं तेन संयुक्तानि

देशान्तरवर्तिमुक्ताफलादीनि देवदत्तं प्रत्याकृष्यमाणानि, न; सर्वस्याऽऽकर्षणप्रसङ्गात् तेनाभिसम्बन्धाविशेषात् । न च यददृष्टेन यज्जन्यते तत् तेनाकृष्यत इति कल्पना युक्तिमती, देवदत्तशरीरारम्भकपरमाणूनां तददृष्टाजन्यत्वेनाऽनाकर्षणप्रसङ्गात्; तथा-
प्याकर्षणेऽतिप्रसङ्गः प्रतिपादित एव । यथा च कारणत्वाविशेषे घटदेशादौ सन्निहितमेव दण्डादिकं घटादिकार्यं जनयति अदृष्टं त्वन्यथेत्यभ्युपगमस्तथा बाह्येन्द्रियत्वाविशेषेऽपि त्वगिन्द्रियं प्राप्तमर्थमवभासयति लोचनं त्वन्यथेत्यभ्युपगमः किं न युक्तः ? । नापि द्वीपान्तरवर्तिमुक्तादिसंयुक्तात्मप्रदेशे वर्तमानं तं प्रत्युपसर्पणहेतुः, विकल्पानुपपत्तेः । तथा हि-यथा वायुः स्वयं देवदत्तं प्रत्युपसर्पणवान् अन्येषां तृणादीनां तं प्रत्युपसर्पणहेतुस्तथा यद्यदृष्टमपि तं प्रत्युपसर्पत् स्वयमन्येषां तं प्रत्युपसर्पणहेतुः, तथा सत्यदृष्टस्येव मुक्तादेरपि तथैव तं प्रत्युपसर्पणाविरोधाद् व्यर्थमदृष्टपरिकल्पनम् । तथाभ्युपगमे च यद् देवदत्तं प्रत्युपसर्पति तद् देवदत्तगुणाकृष्टं तं प्रत्युपसर्पणात्' इति हेतुरनैकान्तिकः अदृष्टेनैव । वायुवच्च सक्रियत्वमदृष्टस्य गुणत्वं बाधते । शब्दवच्चा-
परापरस्योत्पत्तावपरमदृष्टं निमित्तकारणं तदुत्पत्तौ प्रसक्तम्, तत्राप्यपरमित्यनवस्था; अन्यथा शब्देऽपि किमदृष्टलक्षणनिमित्त-
परिकल्पनया ? । अदृष्टान्तरात् तस्य तं प्रत्युपसर्पणे तदप्यदृष्टान्तरात्, तदपि तदन्तरादित्यनवस्था ।

अथ तत्रस्थमेव तत् तेषां तं प्रत्युपसर्पणे हेतुः, तदपि न युक्तम्; अन्यत्र प्रयत्नादावात्मगुणे तथाऽदर्शनात्, न हि प्रयत्नो ग्रासादिसंयुक्तात्मप्रदेशस्थ एव हस्तादिसञ्चलनहेतुर्ग्रासादिकं देवदत्तमुखं प्रति प्रापयन् दृष्टः, अन्तरालप्रयत्नवैफल्य-
प्रसङ्गात् । अथ प्रयत्नवैचित्र्यदृष्टेरदृष्टेऽप्यन्यथा कल्पनम् । तथा हि-कश्चित् प्रयत्नः स्वयमपरापरदेशवानपन्न क्रियाहेतुर्यथा-
ऽनन्तरोदितः; अपरश्चान्यथा यथा शरासनाऽध्यासपदसंयुक्तात्मप्रदेशस्थ एव शरीरा(शरा) दीनां लक्ष्यप्रदेशग्राप्तिक्रियाहेतुः ।

यद्येवम्, इयं चित्रता एकद्रव्याणां क्रियाहेतुगुणानां स्वाश्रयसंयुक्तासंयुक्तद्रव्यक्रियाहेतुत्वेन किं नेष्यते विचित्रशक्तित्वाद् भावानाम् ? । तथाऽदृष्टेरिति नोत्तरम्, अयस्कान्तभ्रामकस्पर्शगुणस्यैकद्रव्यस्य स्वाश्रयासंयुक्तलोहद्रव्यक्रियाहेतुत्वेऽप्याकर्ष-
काख्यद्रव्यविशेषव्यवस्थितस्य तथाविधस्यैव तस्य स्वाश्रयसंयुक्तलोहद्रव्यक्रियाहेतुत्वदर्शनात् । अथ द्रव्यं क्रियाकारणम्, न
स्पर्शादिगुणः, द्रव्यरहितस्य क्रियाहेतुत्वादर्शनात्, न; वेगस्य क्रियाहेतुत्वम्, क्रियायाश्च संयोगनिमित्तत्वम् तस्य च द्रव्य-
कारणत्वं तत् एव न स्यात्, तथा च 'वेगवत्' इति दृष्टान्तसिद्धिः । अथ द्रव्यस्य तत्कारणत्वे वेगादिरहितस्यापि तत्प्रसक्तिः,
स्पर्शादिरहितस्यायस्कान्तस्यापि स्पर्शस्याकारणत्वेऽन्यत्र क्रियाहेतुत्वप्रसक्तिः । तद्रहितस्य तस्यादृष्टेर्नायं दोषः, तर्हि लोहद्रव्य-
क्रियोत्पत्तावुभयं दृश्यत इत्युभयं तदस्तु, अविशेषात् । एवं सति 'एकद्रव्यत्वे सति क्रियाहेतुगुणत्वात्' इति व्यभिचारी हेतुः ।
एतेन यदुक्तं परेण—“अदृष्टमेवायस्कान्तेनाक्रुष्यमाणलोहदर्शने सुखवत्पुंसो निःशल्यत्वेन तत्क्रियाहेतुः” इति तन्निरस्तम्, सर्वत्र
कार्यकारणभावेऽस्य न्यायस्य समानत्वात् अदृष्टमेव कारणं स्यात्, यस्य शरीरं सुखं दुःखं चोत्पादयति तददृष्टमेव तत्र हेतुरिति
न तदारम्भकान्नयवक्रियासंयोगादयः । अपि च, तददृष्टस्य कथं तद्वत्तुत्वम्?, तस्य भावे भावादभावेऽभावादिति चेत्, किं पुनरय-
स्कान्तस्पर्शाद्यिभाव एव तत्क्रिया दृष्टा येनैषां तत्र कारणत्वाङ्गुप्तिः ? । ततो न दृष्टानुसारेण तत्रस्थस्यैवादृष्टस्य तं प्रति तत्क्रियाहेतु-
त्वम् । प्रयत्नवैचित्र्याभ्युपगमे च हेतोरनैकान्तिकत्वम् । अथ सर्वत्रादृष्टस्य वृत्तिः, तर्हि सर्वद्रव्यक्रियाहेतुत्वम् । यददृष्टं यद् द्रव्य-
मुत्पादयति तत् तत्रैव क्रियाभ्युपरचयतीत्यभ्युपगमे शरीरारम्भकेषु परमाणुषु ततः क्रिया न स्यादित्युक्तम् । न च गुणत्वमप्यदृष्टस्य
सिद्धिमिति 'क्रियाहेतुगुणत्वात्' इत्यसिद्धो हेतुः । अथ 'अदृष्टं गुणः, प्रतिषिध्यमानद्रव्य-कर्मभावे सति सत्तासम्बन्धित्वात्,

श्रीसम्म-
त्याख्य-
प्रकरणम् ॥

॥ प्रथमः
काण्डः ॥

॥ १५० ॥

रूपादिवत्' न च प्रतिषिध्यमानद्रव्यत्वमसिद्धम् । तथा हि—'न द्रव्यमदृष्टम्, एकद्रव्यत्वात्, रूपादिवत् ; इति, असदेतत् ; एकद्रव्यत्वस्यासिद्धताप्रतिपादनात्, सत्तासम्बधित्वस्य चेति' । यदपि तदुणत्वसाधनमुक्तम् 'देवदत्तं प्रत्युपसर्पन्तः पश्चादयो देवदत्तविशेषगुणाकृष्टाः, तं प्रत्युपसर्पणवच्चात्, ग्रासादिवत्' इति, तदप्ययुक्तम् ; यतो यथा तद्विशेषगुणेन प्रयत्नाख्येन समा-
कृष्टास्तं प्रत्युपसर्पन्तो ग्रासादयः समुपलभ्यन्ते तथा नयनाञ्जनादिद्रव्यविशेषेणापि समाकृष्टाः स्रज्यादयस्तं प्रत्युपसर्पन्तः समु-
पलभ्यन्ते एव, ततः 'किं प्रयत्नसधर्मणा केनचिदाकृष्टाः पश्चादयः, उत नयनाञ्जनादिसधर्मणा इति सन्देहः, शक्यते ह्येव-
मनुमानमारचयितुं परेणापि—'नयनाञ्जनादिसधर्मणा विवादगोचरचारिणः पश्चादयः समाकृष्टाः देवदत्तं प्रत्युपसर्पन्ति, तं
प्रत्युपसर्पणवच्चात्, स्रज्यादिवत्' । अथ तदभावेऽपि प्रयत्नादपि तद्दृष्टेरनैकान्तिकत्वम्, प्रयत्नसधर्मणो गुणस्याभावेऽप्य-
ञ्जनादेरपि तद्दृष्टेर्भवदीयहेतोरनैकान्तिकत्वम् । न चात्रानुमीयमानस्य प्रयत्नसधर्मणो हेतोः सद्भावादव्यभिचारः, अन्यत्रा-
प्यञ्जनादिसधर्मणोऽनुमीयमानस्य सद्भावेनाव्यभिचारप्रसङ्गात् । तत्र प्रयत्नसामर्थ्यादस्य वैफल्यादन्यत्राप्यञ्जनादिसामर्थ्याद्
वैफल्यं समानम् । अथाञ्जनादेरेव तद्धेतुत्वे सर्वस्य तद्वतः स्रज्याद्याकर्षणप्रसक्तिः, न चाञ्जनादौ सत्यप्यविशिष्टे तद्वतः सर्वान्
प्रति तदागमनम्, ततोऽवसीयते 'तदविशेषेऽपि यद्वैकल्यात् तन्नैति तदपि कारणम् नाञ्जनादिमात्रम्' इति । तदेतत् प्रयत्न-
कारणेऽपि समानम् । न हि सर्वं प्रयत्नवन्तं प्रति ग्रासादय उपसर्पन्ति, तदपहारादिदर्शनात् । ततोऽत्राप्यन्यत् कारणमनुमी-
यताम् ; अन्यथा न प्रकृतेऽपि, अविशेषात् । ततः प्रयत्नवदञ्जनादेरपि तं प्रति तदाकर्षणहेतुत्वात् कथं न सन्देहः ? । अञ्जनादेः
स्रज्याद्याकर्षणं प्रत्यकारणत्वे गन्धादिवत् तदर्थिनां न तदुपादानम् । न च दृष्टसामर्थ्यस्याप्यञ्जनादेः कारणत्वक्लृप्तिपरिहारे-

आत्मपरि-
माणवादे
आत्मविभु-
त्वसाधका-
नुमानान्तर
खण्डने-
ऽदृष्टगुण-
त्वसाधका-
नुमानं,
खण्डनम् ॥

॥ १५० ॥

णान्यकारणत्वकल्पने भवतोऽनवस्थाश्रुक्तिः । अथाञ्जनादिकमदृष्टसहकारित्वात् तत्कारणं न केवलमिति; नन्वेवं सिद्धमदृष्टव-
 दञ्जनादेरपि तत्र कारणत्वम्, ततः सन्देह एव किं ग्रासादिवत् प्रयत्नसमर्पणाऽऽकृष्टाः पश्चादयः, किं वा लयादिवदञ्जनादि-
 समर्पणा तत्संयुक्तेन द्रव्येण ' इति सन्दिग्धं ' गुणत्वात् ' इत्येतत् साधनम् । सपरिस्पन्दतात्मप्रदेशमन्तरेण ग्रासाद्याकर्षणहेतोः
 प्रयत्नस्यापि देवदत्तविशेषगुणस्य परं प्रत्यसिद्धत्वात् साध्यविकलता चात्र दृष्टान्तस्य । यच्च ' यद् देवदत्तं प्रत्युपसर्पति ' ,
 इत्युक्तं तत्र कः पुनरसौ देवदत्तशब्दवाच्यः ? । यदि शरीरम्, तदा शरीरं प्रत्युपसर्पणात् शरीरगुणाकृष्टाः पश्चादय इत्यात्म-
 विशेषगुणाकृष्टत्वे साध्ये शरीरगुणाकृष्टत्वस्य साधनाद् विरुद्धो हेतुः । अथात्मा, तस्य समाकृत्यमाणपदार्थदेश-कालाभ्यां
 सदाऽभिसम्बन्धाद् न तं प्रति कस्यचिदुपसर्पणम्, अन्यदेशं प्रत्यन्यदेशस्योपसर्पणदर्शनात् अन्यकालं प्रत्यन्यकालस्य च, यथाऽङ्कुरं
 प्रत्यपरापरशक्तिपरिणामप्राप्तेर्वीजादेः । न चैतदुभयं नित्यव्यापित्वाभ्यामात्मनि सर्वत्र सर्वदा सन्निहिते सम्भवति, अतो
 ' देवदत्तं प्रत्युपसर्पन्तः ' इति धर्मविशेषणम्, ' देवदत्तगुणाकृष्टाः ' इति साध्यधर्मः, ' देवदत्तं प्रत्युपसर्पणवच्चाद् ' इति
 साधनधर्मः परस्य स्वरुचिरचितमेव । न च शरीरसंयुक्त आत्मा सः, तस्यापि नित्यव्यापित्वेन तत्र सन्निधानेनानिवाणत्;
 न हि घटयुक्तमाकाशं मेवादौ न सन्निहितम् । अथ शरीरसंयुक्त आत्मप्रदेशो देवदत्तः, स काल्पनिकः पारमार्थिको वा ?,
 काल्पनिकत्वे ' काल्पनिकात्मप्रदेशगुणाकृष्टाः पश्चादयः, तथाभूतात्मप्रदेशं प्रत्युपसर्पणवच्चात् ' इति तद्गुणानामपि
 काल्पनिकत्वं साधयेत् । तथा च सौगतस्येव तद्गुणकृतः प्रेत्यभावोऽपि न पारमार्थिकः स्यात्, न हि कल्पितस्य पावकस्य
 रूपादयः तत्कार्यं वा दाहादिकं पारमार्थिकं दृष्टम् । पारमार्थिकाश्चेदात्मप्रदेशाः, तेऽपि यदि ततोऽभिन्नास्तदात्मैव ते इति न

पूर्वोक्तदोषपरिहारः । भिच्चाश्चेत्, तर्हि तद्विशेषगुणाकृष्टाः पश्चादय इति तेषामेवात्मत्वप्रसक्तिरित्यन्यात्मपरिकल्पना व्यर्थी । तेषां च न द्वीपान्तरवर्तिभिर्मुक्तादिभिः संयोग इति 'अदृष्टं स्वाश्रयसंयुक्तेऽन्यत्र क्रियाहेतुः' इति व्याहृतम् । संयोगे वा आत्मवत् इत्यनिवृत्तौ व्याघातः । अथ तेषामप्यपरे शरीरसंयुक्ताः प्रदेशाः देवदत्तशब्दवाच्याः, तत्राप्यनन्तरदूषणमनवस्था-
कारि । अथात्मानमन्तरेण कस्य ते प्रदेशाः स्युरिति तत्प्रदेश्यपर आत्मेत्यभ्युपगमनीयम् । नन्वर्थान्तरभूतत्वे आत्मनः कथं 'तस्य ते' इति व्यपदेशः ? । अथ तेषु तस्य वर्तनात् तथा व्यपदेशः, न सदेतत्, तथाऽभ्युपगमेऽवयविपक्षभाविदूषणा-
वकाशात् यथा च तेषां सदूषणत्वं तथा प्रतिपादितम् प्रतिपादयिष्यते चेत्यास्तां तावत् । तन्न परस्य देवदत्तशब्दवाच्यः कश्चिदस्ति यं प्रत्युपसर्पणवन्तः पश्चादयः स्वक्रियाहेतोरगुणत्वं साधयेयुः । अतो नैतदपि साधनमात्मनो विशुत्वप्रसाधकम् ।

यदपि सर्वगत आत्मा, सर्वत्रोपलभ्यमानगुणत्वात्, आकाशवत् 'इति साधनम्, तदप्यचारुः यतो यदि 'स्वशरीरे सर्वत्रोपलभ्यमानगुणत्वात्' इति हेतुस्तथा सति तत्रैव ततस्तस्य सर्वगतत्वसिद्धिर्विरुद्धो हेत्वाभासः । अथ स्वशरीरवत् परशरीरे अन्यत्र वोपलभ्यमानगुणत्वं हेतुस्तदाऽसिद्धः, तथोपलभ्यमानभावात्—न हि बुद्ध्यादयस्तद्गुणास्तथोपलभ्यन्ते, अन्यथा सर्वसर्वज्ञताप्रसङ्गः । अथैकनगरे उपलब्धा बुद्ध्यादयो नगरान्तरेऽप्युपलभ्यन्ते, मनुष्यजनमवज्जन्मान्तरेऽपीति कथं न सर्वत्रोपलभ्यमानगुणत्वम् ?, न; वायोरपि स्पर्शविशेषगुण एकत्रैकदोपलब्धोऽन्यत्रान्यदोपलभ्यमानस्तस्यापि सर्वगतत्वं प्रसाधयेत्; अन्यथा तेनैव हेतोर्व्यभिचारः । अथ तांस्तान् देशान् क्रमेण गतस्य तस्य तद्गुण उपलभ्यते, आत्मनोऽपि तथैव तद्गुणस्योपलम्भः इति समानं पश्यामः । न च तद्वत् तस्यापि सक्रियत्वप्रसक्तेरयुक्तमेवं कल्पनमिति वाच्यम्, इष्टत्वात् ।

आत्मपरि-
माणवादे
आत्मवि-
श्रुत्वखण्ड-
ने आत्मनः
सक्रियत्वे
मूर्तिमत्त्वा-
दिप्रसङ्ग-
स्यापा-
करणम् ॥

अथ लोष्टवत् ततो मूर्तत्वप्रसङ्गस्तस्य दोषः । ननु केयं मूर्तिः ? असर्वगतद्रव्यपरिमाणं सेति चेत्, नायं दोषः, असर्वग-
तात्मवादिनोऽभीष्टत्वात् । रूप-रस-गन्ध-स्पर्शवत्त्वं सेति चेत्, न तादृशीं मूर्तिमात्मनः सक्रियत्वं साधयति, व्याप्त्यभावात्;
रूपादिमन्मूर्त्यभावे सक्रियत्वात् । 'यो यः सक्रियः स रूपादिमन्मूर्तिमान्, यथा शरः, तथा चात्मा, तस्माद् रूपादिमन्मू-
र्तिमान्' इति कथं न व्याप्तिसम्भवः ? असदेतत्; मनसाऽपि व्यभिचारात् । न च तस्यापि पक्षीकरणम्, 'रूपादिविशेष-
गुणानधिकरणं सद् मनोऽर्थं प्रकाशयति, शरीराद्यर्थान्तरत्वे सति सर्वत्र ज्ञानकारणत्वात्, आत्मवत्, इत्यनुमानविरोध-
प्रसङ्गात् । न च सक्रियत्वं रूपादिमन्मूर्त्यभावेन विरुद्धं, यतः ततस्तन्निवर्तमानमात्मनि तथाविधां मूर्तिं साधयेत् । न च
तथाविधमूर्तिरहितेऽम्बरादौ तद्दर्शनात् सिद्धो विरोधः, एकशाखाप्रभवत्वस्याप्यन्यत्र पक्षेऽदर्शनाद् विरोधसिद्धिप्रसक्तेः । पक्ष
एव व्यभिचारदर्शनात् सा तत्र नेति चेत्, न; सक्रियत्वस्यापि तथा व्यभिचारः समानः, पक्षीकृत एवात्मनि रूपादिमन्मू-
र्तिरहिते तद्दर्शनात् । अनेनैव तत्साधनाद् न व्यभिचार इत्येकशाखाप्रभवत्वानुमानेऽपि समानम् । प्रत्यक्षबाधितकर्मनिर्दे-
शानन्तरप्रयुक्तत्वेन कालात्ययापदिष्टत्वमुभयत्र तुल्यम् । तन्न सक्रियत्वमात्मनो रूपादिमन्मूर्तित्वं साधयतीति व्यवस्थितम् ।

अथ सक्रियत्वे तस्यानित्यत्वम् । तथा हि—'यत् सक्रियं तद् अनित्यम्, यथा लोष्टादि, तथा चात्मा, तस्मादनित्यः' इति
एतदपि न सम्यग्; परमाणुभिरनैकान्तिकत्वात्; कथञ्चिदनित्यत्वस्येष्टत्वात् सिद्धसाधनं च । सर्वात्मनाऽनित्यत्वस्य लोष्टादाव-
प्यसिद्धत्वात् साध्यविकलता दृष्टान्तस्य । तन्न सर्वत्रोपलभ्यमानगुणत्वमात्मनः सिद्धम् । अपरे सर्वत्रोपलभ्यमानगुणत्वमात्म-
नोऽतोऽनुमानात् साधयन्ति—“देवदत्तोपकरणभूतानि मणि-मुक्ताफलादीनि द्वीपान्तरसम्भूतानि देवदत्तगुणकृतानि,

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥ १५२ ॥

कार्यत्वे सति देवदत्तोपकारकत्वात्, शकटादिवत् । न च तद्देशेऽसन्निहिता एव तद्गुणास्तात्तुत्पादयितुं समर्थाः, न हि पददेशेऽसन्निधानवन्तस्तन्तु-तुरि-कुविन्दादयः पटमुत्पादयितुं क्षमाः । आत्मगुणानां च तद्देशसन्निधानं न तदुणिसन्निधिमन्तरेण सम्भवि, अगुणत्वप्राप्तेः, ततस्तस्यापि तद्देशत्वम् ” असदेतत् ; तत्कार्यत्वेऽपि तेषां न अवश्यतया कार्यदेशसन्निधिमन्निमित्तकारणम् ’ इति नियम उपलब्धिगोचरः, अन्यदेशस्यापि ध्यानादेरन्यस्थितविषाद्यपनयनकार्यकर्तृत्वस्योपलब्धिविषयत्वात् । तन्नातोऽपि सर्वत्रोपलभ्यमानगुणत्वसिद्धिरित्यसिद्धो हेतुः । एतेन ‘ विभुत्वाद् महानाकाशः तथा चात्मा ’ इति निरस्तम्, विभुत्वस्यात्मन्यसिद्धेः । तथा हि-सर्वमूर्त्यैर्गुणपत्संयोगो विभुत्वम् । न च सर्वमूर्तिमद्भिर्युगपत्संयोगस्तस्य सिद्धः । अथैकदेशवृत्तिविशेषगुणाधारत्वात् तस्य सर्वमूर्त्यैर्गुणपत्संयोग आकाशस्येव सिद्धः, असदेतत् ; एकदेशवृत्तिविशेषगुणाधिष्ठानत्वस्य साधनस्य सर्वमूर्तिमत्संयोगाधारत्वस्य च साध्यस्याकाशेऽप्यसिद्धेरुभयविकलो दृष्टान्तः । न चात्मदृष्टान्तादाकाशो साध्य-साधनोभयधर्मसम्बन्धित्वं सिद्धमिति शक्यं वक्तुम्, इतरेतराश्रयदोषप्रसङ्गात् । यदपि ‘ विभुरात्मा, अणुपरिमाणानधिकरणत्वे सति नित्यद्रव्यत्वात्, यद् यद् अणुपरिमाणानधिकरणत्वे सति नित्यद्रव्यं तत् तद् विभु, यथाऽऽकाशम्, तथा चात्मा, तस्माद् विभुः ’ इति, तदप्यसारम् ; तन्नित्यत्वासिद्धेर्हेतोरसिद्धत्वात्, अणुपरिमाणानधिकरणत्वस्य च विशेषणस्यात्मनो द्रव्यत्वासिद्धेरसिद्धिः, तदसिद्धिश्च इतरेतराश्रयदोषप्रसक्तेः । तथा हि-अणुपरिमाणान्यगुणस्य गुणत्वे सिद्धेऽनाधारस्य तस्यासम्भवादात्मनो गुणवत्त्वेन द्रव्यत्वसिद्धिः, तत्सिद्धौ च तदाश्रितत्वेनाणुपरिमाणान्यगुणस्य गुणत्वसिद्धिरिति व्यक्तमितरेतराश्रयत्वम् । न चाकाशस्याप्यणुपरिमाणानधिकरणत्वे सति नित्यद्रव्यत्वं विभुत्वं च सिद्धमिति साध्य-साधनविकलो

आत्मपरि-
माणवादे
आत्मवि-
भुत्वसाध-
कानामनु-
मानां
खण्डनम् ॥

॥ १५२ ॥

दृष्टान्तः । न चात्मदृष्टान्तवलात् तस्य तदुभयधर्मयोगित्वं सिद्धमिति वक्तुं युक्तम्, अत्रापीतरेतराश्रयदोषप्रसङ्गस्य व्यक्तत्वात् । अपि च, अणुपरिमाणानधिकरणत्वे सति नित्यद्रव्यत्वं च भविष्यत्यविभुत्वं च विपक्षे हेतोर्वाधकप्रमाणासत्त्वेन ततो व्यावृत्तसिद्धेः सन्दिग्धानैकान्तिकश्च हेतुः । न च विपक्षे हेतोरदर्शनं बाधकं प्रमाणम्, सर्वाऽऽत्मसम्बन्धिनस्तस्यासिद्धाऽनैकान्तिकत्वप्रतिपादनात् । अपि च, आत्मनः स्वदेहमात्रव्यापकत्वेन सुख-दुःखादिपर्यायाक्रान्तस्य स्वसंवेदनाध्यक्षसिद्धत्वात् तद्विभुत्वसाधकस्य हेतोरध्यक्षत्वाधितपक्षानन्तरप्रयुक्तत्वेन कालात्ययापदिष्टम् । अन्यस्य च 'अहम्' इत्यध्यक्षसिद्धस्य प्रमाणाविषयत्वेनाऽसत्त्वादाश्रयासिद्धो हेतुरिति । अनया दिशान्येऽपि तद्विभुत्वसाधनयोपन्यस्यमाना हेतवो निराकर्तव्याः, अस्य निराकरणप्रकारस्य सर्वेषु तत्साधकहेतुषु समानत्वात् । तन्नात्मनः कुतश्चिद्विभुत्वसिद्धिः । अथापि स्यात् यथास्माकं तद्विभुत्वसाधकं प्रमाणं न सम्भवति तथा भवतामपि तद्विभुत्वसाधकप्रमाणाभाव इति नानुपमसुखस्थानोपगतिस्तेषां सिद्धेति तदवस्थं चोद्यम् ; न हि परपक्षे दोषोद्भावनात्रतः स्वपक्षाः सिद्धिमुपगच्छन्ति अन्यत्र स्वपक्षसाधकत्वलक्षणपरप्रयुक्तहेतुविरुद्धतोद्भावनात्, न चासौ भवता प्रदर्शितेति, न सम्यगेतत् ; तदभावासिद्धेः । तथा हि- 'देवदत्तात्मा देवदत्तशरीरमात्रव्यापकः, तत्रैव व्याप्त्योपलभ्यमानगुणत्वात्, यो यत्रैव व्याप्त्योपलभ्यमानगुणः स तन्मात्रव्यापकः, यथा देवदत्तस्य गृहे एव व्याप्त्योपलभ्यमानभास्वरत्वादिगुणः प्रदीपः, देवदत्तशरीर एव व्याप्त्योपलभ्यमानगुणस्तदात्मा' इति । तदात्मनो हि ज्ञानादयो गुणास्ते च तदेह एव व्याप्त्योपलभ्यन्ते, न परदेहे, नाप्यन्तराले । अत्र केचिद्धेतोरसिद्धतामुद्भावयन्तः शरीरान्तरेऽपि तदङ्गनासम्बन्धिनि तद्गुणा उपलभ्यन्ते इत्यभिदधति । तथा हि- 'देवदत्ताङ्गनाङ्गं देवदत्तगुणपूर्वकम्, कार्यत्वे सति तदु-

आत्मपरि-
माणवादे
आत्मविभु-
त्वानुमान-
स्वण्डनोप-
संहारः,
आत्मशरी-
रमानत्व-
साधकानु-
मानोप-
दर्शनञ्च ॥

पकारकत्वात्, ग्रासादिवत् । कार्यदेशे च सन्निहितं कारणं तज्जनने व्याप्रियतेऽन्यथाऽतिप्रसङ्गादिति तदङ्गनाङ्गप्रादुर्भाविदेशे तत्कारणतद्गुणसिद्धिः । तथा, तदन्तराले च प्रतीयन्ते । तथा हि-अग्रे रूर्ध्वज्वलनम्, वायोस्तिर्यक् पवनं तद्गुणपूर्वकम्, कार्यत्वे सति तदुपकारकत्वात्, वज्रादिवत् । यत्र च तद्गुणास्तत्र तद्गुण्यप्यनुमीयत इति 'स्वदेह एव देवदत्तात्मा' इति प्रतिज्ञा अनुमानबाधिता । ततोऽनुमानबाधितकर्मनिर्देशानन्तरप्रयुक्तत्वेन कालात्ययापदिष्टो हेतुः ॥ ननु केऽत्र देवदत्तात्मगुणा ये तदङ्गनाङ्गे तदन्तराले च प्रतीयन्ते ? यदि ज्ञान-दर्शन-सुख-वीर्यस्वभावाः-“सहवर्तिनो गुणाः” इति वचनात्-इति पक्षः;- स न युक्तः, ज्ञान-दर्शन-सुखानि संवेदनरूपाणि न तदङ्गनाङ्गजन्मनि व्याप्रियमाणानि प्रतीयन्ते; नापि सत्तामात्रेण तद्देशे प्रतीतिगोचराणि । वीर्यं तु शक्तिः क्रियानुमेया; साऽपि तद्देह एवानुमीयते, तत्रैव तल्लिङ्गभूतपरिस्पन्ददर्शनात् । तस्याश्च तदङ्गनादेहनिष्पत्तौ देवदत्तस्य भार्या दुहिता स्यात् । ततस्तज्ज्ञानादेस्तद्देह एव तत्कार्यजननविमुखस्य प्रतीतेः प्रत्यक्षतः तद्बाधितकर्मनिर्देशानन्तरप्रयुक्तत्वेन कालात्ययापदिष्टः 'कार्यत्वे सति तदुपकारकत्वात्' इति हेतुः । अथ धर्माऽधर्मौ तदङ्गनादिकार्यनिमित्तं तद्गुणः, तदयुक्तम्; न धर्माऽधर्मौ तदात्मनो गुणौ, अचेतनत्वात्, शब्दादिवत् । न सुखादिना व्यभिचारः, तत्र हेतोरुत्पत्तिनात्-तद्विरुद्धेन स्वसंवेदनलक्षणचैतन्येन तस्य व्याप्तत्वात् अभिमतपदार्थसम्बन्धसमय एव स्वसंवेदनरूपाह्लादस्वभावस्य तदात्मनोऽनुभवात्, अन्यथा सुखादेः स्वयमनुभवात् अनवस्थादोषप्रसङ्गात् अन्यज्ञानेनाप्य(न)नुभवे सुखस्य परलोकप्रख्यताप्रसक्तिः । प्रसाधितं चैतत् प्राक् । न चासिद्धता 'अचेतनत्वात्' इति हेतोः । तथा हि-अचेतनौ तौ, अस्वसंविदितत्वात्, कुम्भवत् । न बुद्धताऽस्य व्यभिचारः, अस्याः स्वसंवेदनसाधनात्-‘स्वग्रहणात्मिका बुद्धिः, अर्थग्रहणात्मकत्वात्,

आत्मपरि-
माणवादे
आत्मशरी-
रमानत्वा-
नुमानदूष-
णोद्धारं ध-
र्माधर्मयोर-
चेतनत्वेना-
त्मगुणत्व-
प्रतिषेधः,
धर्मादि-
साधकानु-
मानं च ॥

यत् स्वग्रहात्मकं न भवति न तद् अर्थग्रहणात्मकम्, यथा घटः' इति व्यतिरेकी हेतुः। न च धर्माधर्मयोर्ज्ञानरूपत्वाद् बौद्ध-
दृष्ट्या ज्ञानस्य च स्वग्रहणात्मकत्वादसिद्धो हेतुरिति वक्तव्यम्, तयोः स्वग्रहणात्मकत्वे सुखादाविव विवादाभावप्रसक्तेः। अस्ति
चासौ, अनुमानोपन्यासान्ध्यानुपपत्तेस्तत्र। न च लौकिक-परीक्षकयोः 'प्रत्यक्षं कर्म' इति व्यवहारसिद्धम्। न चाविकल्पत्रयोध-
विषयत्वात् स्वग्रहणात्मकत्वेऽपि तयोर्विवादः क्षणिकत्वादिवत्, तथाऽनिश्चयात् तद्विषयेऽतिप्रसङ्गात्। तथा हि-अविकल्पकाध्यक्ष-
विषयं जगत् जन्तुमात्रस्य; तथाऽनिश्चयस्तु क्षणिकत्ववत् निर्विकल्पकाध्यक्षविषयत्वात्। न च मृषिकार्कविषयविकारवत् तदनन्तरं
तत्फलादर्शनान्न तद्दर्शनव्यवहार इति, स्वसत्तासमये स्वकार्यजननसामर्थ्ये तस्य तदैव तत्कार्यमिति तदनन्तरं तद्वृष्टिप्रसक्तेः
अन्यदा तु स एव नास्तीति कुतस्ततस्तस्य भावः?। अथ तयोरचेतनत्वेऽपि तदात्मगुणत्वे को विरोधः?। अचेतनस्य चेत-
नात्मगुणत्वमेव, चेतनश्च तदात्मा स्वपरप्रकाशकत्वात्, अन्यथा तदयोगात् कुड्यादिवत्। न च धर्माधर्मयोरभावादाश्रयासिद्धो
हेतुः, अनुमानतस्तयोः सिद्धेः। तथा हि-चेतनस्य स्वपरज्ञस्य तदात्मनो हीनमातृगर्भस्थानप्रवेशः तत्सम्बद्धान्यनिमित्तः,
अनन्यनेयत्वे सति तत्प्रवेशात्, मत्तस्याशुचिस्थानप्रवेशवत्, योऽसावन्यः स द्रव्यविशेषो धर्मादिरिति। न च कस्यचित्
पूर्वगरीरत्यागेन शरीरान्तरगमनाभावात् तत्प्रवेशोऽसिद्धः, अनुमानात् तत्सिद्धेः। तथा हि-तदहर्जातस्य स्तनादौ प्रवृत्तिस्त-
दभिलाषपूर्विका, तत्त्वात्, मध्यदशावत्। यथा च परलोकाऽऽगाम्यात्मा अनुमानात् सिद्धिमुपगच्छति तथा प्राक् प्रतिपा-
दितम्। सुखसाधनजलादिदर्शनानन्तरोद्भूतस्मरणसहायेन्द्रियग्रभवप्रत्यभिज्ञानक्रमोपजायमानाभिलाषादेर्व्यवहारस्यैककर्तृपूर्व-
कत्वेन प्राक् प्रसाधितत्वात् नात्र प्रयोगे व्याप्त्यसिद्धिः। अत एव स्तनादिप्रवृत्तेरभिलाषः सिद्धिमासादयन् सङ्कलनाज्ञानं गम-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१५४॥

यति तदपि स्मरणम्, तच्च सुखादिसाधनपदार्थदर्शनम् । ' कारणव्यतिरेकेण कार्योत्पत्तौ तस्य निर्हेतुकत्वप्रसक्तिः ' इति अत्र विपर्ययबाधकं प्रमाणं व्याप्तिनिश्चायकं प्रदर्शितम् । अपूर्वप्राणिप्रादुर्भावे च सर्वोऽप्ययं व्यवहारः प्रतिप्राणिप्रसिद्धः उत्तरी-
देत्, तज्जन्मनि सुखसाधनदर्शनादेरभावात् ; न हि मातुरुदर एव स्तनादेः सुखसाधनत्वेन दर्शनं, यतः प्रत्यग्रजातस्य तत्र स्मरणादिव्यवहारः सम्भवेदिति पूर्वशरीरसम्बन्धोऽप्यात्मनः सिद्धः । न च मध्यावस्थायां सुखसाधनदर्शनादिक्रमेणोपजायमानोऽपि प्रवृत्त्यन्तो व्यवहारो जन्मादावन्यथा कल्पयितुं शक्यः, विजातीयादपि गोमयादेः कारणाच्छाङ्क्यादेः कार्यस्योत्पत्तिदर्शनादिति वक्तुं शक्यम्, जलपाननिमित्तवृद्धिविच्छेदादावप्यनलनिमित्तत्वसम्भावनया तदर्थिनः पावकादौ प्रवृत्तिप्रसङ्गात् सर्वव्यवहारोच्छेदप्रसक्तेः । अथ 'देहिनो देहाद् देहान्तरानुप्रवेशस्तदभिलाषपूर्वकः, गृहाद् गृहान्तरानुप्रवेशवत्' इत्यतोऽन्यथासिद्धो हेतुरिति न द्रव्यविशेषं साधयति । तदुक्तं सौगतैः--“दुःखे विपर्ययसमिति-स्तृष्णा वाऽवन्ध्यकारणम् ॥ जन्मिनो यस्य ते न स्तो, न स जन्माधिगच्छति ॥१॥ ” इति, असदेतत् ; इह जन्मनि प्राणिनां तदभिलाषस्य परलोकेऽभावाच्च ततः स इति युक्तम् । नापि मनुष्यजन्मा हीनशून्यादिगर्भसम्भवमभिलषति यतस्तत्र तत्सम्भवः स्यात् । तदेवं धर्माऽधर्मयोस्तदात्मगुणत्वनिषेधात् तन्निषेधानुमानवाधितमेतत् ' पावकाधूर्ध्वज्वलनादि देवदत्तगुणकारितम् इति ' । यत् पुनरुक्तम्, गुणवद्गुणी अप्यनुमानतस्तद्देशेऽस्तीत्यनुमानवाधितस्वदेहमात्रव्यापकात्मकमनिर्देशानन्तरप्रयुक्तत्वेनाद्यो हेतुः कालात्ययापदिष्टः इति, तदपि निरस्तम् ; तत्र तत्सद्भावासिद्धेः । यच्चान्यत् ' कार्यत्वे सति तदुपकारकत्वात् ' इति, तत्र किं तद्गुणपूर्वकत्वाभावेऽपि तदुपकारकत्वं दृष्टं येन ' कार्यत्वे सति ' इति विशेषणमुपादीयेत, सति सम्भवे व्यभिचारे च विशेषणोपादानस्यार्थ-

॥१५४॥

आत्मपरि-
माणवादे
धर्मादिसा-
धने देहि-
नोदेहान्तर-
प्रवेशव्यव-
स्थापनम् ॥

वत्त्वात् ?। कालेश्वरादौ दृष्टमिति चेत्, न; कालेश्वरादिकमतद्गुणपूर्वकमपि यदि तदुपकारकम्, कार्यमपि किञ्चिदन्यपूर्वकं तदुपकारकं स्यादिति सन्दिग्धत्रिपक्षव्यावृत्तिकत्वादैनैकान्तिको हेतुः। सर्वज्ञत्वाभावसाधने वागादिविचित्रेषणस्यैव तस्याभिधाने को दोषः ?। व्यभिचारः कालेश्वरादिनेति चेत्, न; नित्यैकस्वभावात् कस्यचिदुपकाराभावात्। अपि च, शत्रुशरीरप्रध्वंसाभावस्तद्विपक्षस्योपकारको भवति सोऽपि तद्गुणनिमित्तः स्यात्। तदभ्युपगमे वा तत्र कार्यत्वासम्भवेन सविशेषणस्य हेतोस्त्वर्चनाद् भागासिद्धो हेतुः। अतद्गुणनिमित्तत्वे तस्यान्यदप्यतद्गुणपूर्वकं तदुपकारकं तद्वदेव स्यादिति न तद्गुणसिद्धिः। यत् पुनः 'ग्रासादिवत्' इति निदर्शनम्, तत्र यदि तदात्मगुणो धर्मादिहेतुः, साध्यवत्प्रसङ्गः। प्रयत्नेश्चेत्, न; तत्स्वरूपासिद्धेः—शरीराद्यवयवप्रविष्टानामात्मप्रदेशानां परिस्पन्दस्य चलनलक्षणक्रियारूपत्वाच्च गुणत्वम्, तत्त्वे वा गमनादेरपि तत्त्वात् न कर्मपदार्थसङ्गावः क्वचिदपीति न युक्तं 'क्रियावत्' इति द्रव्यलक्षणम्। निष्क्रियस्यात्मनो न स इति चेत्, कुतस्तस्य निष्क्रियत्वम्। अमूर्तत्वादिति चेत्, प्रत्यक्षनिराकृतमेतत्—प्रत्यक्षेण हि देशादेशान्तरं गच्छन्तमात्मानमनुभवति लोकः। तथा च व्यवहारः—'अहमद्य योजनमात्रं गतः' न च मनश्शरीरं वा तद्व्यवहारविषयः, तस्याहम्प्रत्ययविद्यत्वात्। तदेवं परस्य साध्यविकलं निदर्शनमिति स्थितम्। तेन यदुक्तम् 'यस्मात् तदात्मनो गुणा अपि दूरदेशभाविनि तदङ्गनाङ्गे अन्तराले चोपलभ्यन्ते तस्मात् सिद्धं तस्य सर्वत्रोपलभ्यमानगुणत्वम्, अतः 'सर्वगत आत्मा, सर्वत्रोपलभ्यमानगुणत्वात् आकाशवत्' इत्यनुमानवाधिता तदात्मस्वशरीरमात्रप्रतिज्ञा' इति तन्निरस्तम्; सर्वेषां सर्वगतात्मप्रसाधकहेतूनां पूर्वमेव निरस्तत्वात्। अतो न स्वदेहमाश्रयापकात्मप्रसाधकहेतोरसिद्धिः। नाप्यनुमानेन तत्पक्षवाधा। न च तदेहव्यापकत्वेनैवोपलभ्यमानगुणोऽपि तदात्मा

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१५५॥

सर्वगतो निजदेहैकदेशवृत्तिर्वा स्यात् अविरोधात्, सन्दिग्धविषयव्यावृत्तिकत्वादनैकान्तिको हेतुः इति युक्तम्, वाय्वादा-
वपि तथाभावप्रसङ्गतः प्रतिनियतदेशसम्बद्धपदार्थव्यवहारोच्छेदप्रसक्तेः । तथा हि-यद् यथा प्रतिभाति तत् तथैव सद्ब्र-
वहारपथमवतरति, यथा प्रतिनियतदेशकालाऽऽकारतया प्रतिभासमानो घटादिकोऽर्थः, अन्यथा प्रतिभासमाननियतदेश-
कालाऽऽकारस्पर्शविशेषगुणोऽपि वायुः सर्वगतः स्यात् । न चात्र प्रत्यक्षबाधः, परेण तस्य परोक्षत्वोपवर्णनात् । यदि च
स्वदेहैकदेशस्थितः, कथं तत्र सर्वत्र सुखादिगुणोपलब्धिः ? इतरथा सर्वत्रोपलभ्यमानगुणोऽपि वायुरेकपरमाणुमात्रः स्यात् ।
न च क्रमेण सर्वदेहभ्रमणात् तस्य तथा तत्रोपलब्धिः, युगपत् तत्र सर्वत्र सुखादेर्गुणस्योपलम्भात् । न चाशुवृत्तैर्यौगपद्या-
भिमानः, अन्यत्रापि तथाप्रसक्तेः-शक्यं हि वक्तुं घटादिरप्येकावयववृत्तिः आशुवृत्तैर्युगपत् सर्वेष्ववयवेषु प्रतीयते इति । अत
एव सौगतोऽपि तत्रैकं निरंशं ज्ञानं कल्पयन्निरस्तः, प्रत्यवयवमनेकसुखादिकल्पने सन्तानान्तरवत् परस्परमसङ्गमात् अनु-
स्यूतैकप्रतीतिविलोपः ‘सर्वत्र शरीरे मम सुखम्’ इति । अथ युगपद्भावविभेकशरीरवर्त्तिभिरनेकनिरंशक्षणिकसुखसंवेदनैरे-
कपरामर्शविकल्पजननादयमदोषः, असदेतत् ; अनेकोपादानस्य परामर्शविकल्पस्यैकत्वसम्भवे चार्वाकाभिमैतैकशरीरव्यप-
देशभागनेकपरमाणूपादानानेकविज्ञानभावेऽपि तद्विकल्पसम्भवात् । ततो यदुक्तं धर्मकीर्त्तिना तं प्रति “अनेकपरमाणूपादा-
नमनेकं चेद् विज्ञानं सन्तानान्तरवदेकपरामर्शाभावः” इति, तत् तस्य न सुभाषितं स्यात् । यच्च ‘सावयवं शरीरम् प्रत्यव-
यवमनुग्रविंशंस्तदात्मा सावयवः स्यात्, तथा, पटवत् समानजातीयारब्धत्वाच्च तद्वद् विनाशवांश्च स्यात्’ इति, तदपि न
सम्यक्; घटादिना व्यभिचारात्-घटादिर्हि सावयवोऽपि न तन्तुवत् प्राक्प्रसिद्धसमानजातीयकपालसंयोगपूर्वकः, सृष्टिपण्डात्

आत्मपरि-
माणवादे
आत्मशरी-
रमानत्व-
साधकानु-
मानदूष-
णोद्धारः ॥

॥१५५॥

प्रथमेव स्वावयवरूपाद्यात्मनः प्रादुर्भावादिति निरूपयिष्यमाणत्वात् । अपि च, यदि तदात्मनः कथञ्चिद्विनाशः प्रतिपाद-
यितुमिष्टः समानजातीयावयवारब्धत्वात् तदा सिद्धसाधनम् ; तदभिन्नसंसार्यवस्थाविनाशेन तद्रूपतया तस्यापि नष्टत्वात् ।
अथ सर्वात्मना सर्वथा नाशः, स घटादावप्यसिद्ध इति साध्यविक्रलो दृष्टान्तः । यदि च तदहर्जातवालात्मा प्रागेकान्तेना-
संस्तथाऽवयवैरारभ्येत तदा स्तनादौ प्रवृत्तिर्न स्यात्, तदभिलाष-प्रत्यभिज्ञान-स्मरण-दर्शनादेरभावात् । तदारम्भकावय-
वानां प्राक्कृतां विषयदर्शनादिकमिति चेत्, तर्हि तेषामेव तदहर्जातवेलायां तन्वन्तराणामिव तत्र प्रवृत्तिः स्यान्नात्मनः,
स्मरणाद्यभावात् । कारणगमने तस्यापि सर्वत्र सा स्यात्, “कारणसंयोगिना कार्यमवश्यं संयुज्यते” इति वचनात् न तस्य
विषयानुभवाभावः ; भेदैकान्ते चास्याः प्रक्रियायाः समवायनिषेधेन निषेधात् ।

अथ कारणगुणप्रक्रमेण तत्र दर्शनादयो गुणा वर्ण्यन्ते, तेऽपि प्रागसन्त एव जायन्त इति, एवमपि न किञ्चित् परिहितम् । एतेन
“अवयवेषु क्रिया, क्रियातो विभागः, ततः संयोगविनाशः, ततोऽपि द्रव्यविनाशः” इति परस्याकृतं पूर्वभवान्ते तथा तद्विनाशे
आदिजन्मनि स्मरणाद्यभावप्रसङ्गान्विस्तम् । न चायमेकान्तः-कटकस्य केयूरभावे कुतश्चिद् भागेषु क्रिया, विभागः, संयोग-
विनाशः, द्रव्यनाशः, पुनस्तदवयवाः केवलाः ; तदनन्तरं कर्म-संयोगक्रमेण केयूरभावः प्रमाणगोचरचारी । केवलं सुवर्णकार-
व्यापारात् कटकस्य केयूरीभावं पश्यामः, अन्यथाकल्पने प्रत्यक्षविरोधः । न हि पूर्वं विभागः ततः संयोगविनाश इति, तद्भेदा-
नुपलक्षणाच्चैतन्य-बुद्धिवत् । न चैकान्तेन तस्याऽक्षणिक्त्वे सुखसाधनदर्शनादयः सम्भवन्तीत्यसकृदावेदितमावेदयिष्यते
चेत्यास्तां तावत् । ततो नानैकान्तिको हेतुः, विपक्षेऽसम्भवात् । अत एव न विरुद्धोऽपि, इति भवत्यतः सर्वदोषरहितात्

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥
॥१५६॥

केशनखादिरहितशरीरमात्रव्यापकस्य विवादाध्यासितस्यात्मनः सिद्धिरिति साधूक्तम्—‘ठाणमणोचमसुहसुवगयाणं’ इति ॥
यदपि ‘आत्यन्तिकबुद्ध्यादिविशेषणोच्छेदविशिष्ट आत्मा मुक्तिः’ इति, तदप्यग्रमाणकम्; अथ तथाभूतमुक्तिप्रतिपादकं
ग्रमाणं विद्यते । तथा हि—नवानामात्मविशेषगुणानां सन्तानोऽत्यन्तमुच्छिद्यते, सन्तानत्वात्, यो यः सन्तानः स सोऽत्यन्त-
मुच्छिद्यते, यथा प्रदीपसन्तानः, तथा चायं सन्तानः, तस्मादत्यन्तमुच्छिद्यते इति । सन्तानत्वस्य च व्याख्या बुद्ध्यादिषु
सम्भवात् पक्षधर्मतयाऽसिद्धताऽभावः १ । तत्समानधर्मिणि धर्मिणि प्रदीपादाबुपलम्भादविरुद्धत्वम् २ । न च विपक्षे परमा-
ण्वादावस्तीत्यनैकान्तिकत्वाभावः ३ । विपरीतार्थोपस्थापकयोः प्रत्यक्षाऽऽगमयोरनुपलम्भात् न कालात्ययापदिष्टः ४, न चायं
सत्प्रतिपक्ष ५ इति पञ्चरूपत्वात् ग्रमाणम् । न च निर्हेतुकविनाशप्रतिषेधात् सन्तानोच्छेदे हेतुर्वच्यः यतः समुच्छिद्यते इति, तत्त्व-
ज्ञानस्य विपर्ययज्ञानव्यवच्छेदक्रमेण निःश्रेयसहेतुत्वेन प्रतिपादनात् । उपलब्धं च सम्यग्ज्ञानस्य मिथ्याज्ञाननिवृत्तौ सामर्थ्यं
शुक्तिकादौ—न च मिथ्याज्ञानेनाप्युत्तरकालभाविना सम्यग्ज्ञानस्य विरोधः सम्भवति, सन्तानोच्छिच्तेर्विवक्षितत्वात् । यथा हि
सम्यग्ज्ञानाद् मिथ्याज्ञानसन्तानोच्छेदः नैवं मिथ्याज्ञानात् सम्यग्ज्ञानसन्तानस्य, तस्य सत्यार्थत्वेन बलीयस्त्वात्—निवृत्ते च
मिथ्याज्ञाने तन्मूलत्वाद् रागादयो न भवन्ति कारणाभावे कार्यस्यानुत्पादात्, रागाद्यभावे च तत्कार्या प्रवृत्तिर्व्यवर्तते, तद-
भावे च धर्माधर्मयोरनुत्पत्तिः, आरब्धकार्ययोश्चोपभोगात् प्रक्षय इति सञ्चितयोश्च तयोः प्रक्षयस्तत्त्वज्ञानादेव । तदुक्तम्—
“यथैधांसि समिद्धोऽग्नि-र्भस्मसात्कुरुते क्षणात् ॥ ज्ञानाग्निः सर्वकर्माणि, भस्मसात्कुरुते तथा” ॥१॥ अथोपभो-
गादपि प्रक्षये “नामुक्तं क्षीयते कर्म, कल्पकोटिशतैरपि ॥” इत्यागमोऽस्ति, तथा च विरुद्धार्थत्वादुभयोरेकत्रार्थे कथं

आत्मपरि-
माणवाद-
समाप्तिः
मुक्तिवादा-
रम्भः तत्र
नैयायिका-
भिमत-
मुक्ति-
खण्डनम् ॥

॥१५६॥

प्रामाण्यम् ? उपभोगाच्च प्रक्षयेऽनुमानोपन्यासमपि कुर्वन्ति-‘ पूर्वकर्माण्युपभोगादेव क्षीयन्ते, कर्मत्वात् ’ यद् यत् कर्म तत् तद् उपभोगादेव क्षीयते, यथाऽऽरब्धशरीरं कर्म, तथा चैतत् कर्म, तस्मादुपभोगादेव क्षीयते ’ इति । न चोपभोगात् प्रक्षये कर्मान्तरस्यावश्यम्भावात् संसारानुच्छेदः, समाधिबलादुत्पन्नतत्त्वज्ञानस्यावगतकर्मसामर्थ्योत्पादितयुगपदशेषशरीरद्वारावाप्ता-
शेषभोगस्य कर्मान्तरोत्पत्तिनिमित्तमिथ्याज्ञानजनितानुसन्धानविकलस्य कर्मान्तरोत्पत्त्यनुपपत्तेः । न च मिथ्याज्ञानाभावेऽभि-
लाषस्यैवासम्भवाद् भोगानुपपत्तिः, तदुपभोगं विना कर्मणां प्रक्षयानुपपत्तेर्ज्ञानतोऽपि तदर्थितया प्रवृत्तेः वैद्योपदेशादातुरस्ये-
वौपधाद्याचरणे, ज्ञानमप्येवमशेषशरीरोत्पत्तिद्वारेणोपभोगात् कर्मणां विनाशे व्यापारादग्निरिषोपचर्यत इति व्याख्येयम्, न तु
साक्षात् । न चैतद् वाच्यम्-तत्त्वज्ञानिनां कर्मविनाशस्तत्त्वज्ञानात् इतरेषां तूपभोगादिति, ज्ञानेन कर्मविनाशे प्रसिद्धोदाहरणा-
भावात् । न च मिथ्याज्ञानजनितसंस्कारस्य सहकारिणोऽभावात् विद्यमानान्यपि कर्माणि न जन्मान्तरशरीराण्यारभन्ते
इत्यभ्युपगमः श्रेयान्, अनुत्पादितकार्यस्य कर्मलक्षणस्य कार्यवस्तुनोऽप्रक्षयान्वित्यत्वप्रसक्तेः ।

अथ अनागतयोर्धर्मयोर्रूपत्तिप्रतिषेधे तज्ज्ञानिनो नित्य-नैमित्तिकानुष्ठानं कथम् ? प्रत्यवायपरिहारार्थम् । तदुक्तम्-
“ नित्य-नैमित्तिकैरेव, कुर्वाणो दुरितक्षयम् ॥ ज्ञानं च विमलीकुर्व-न्नभ्यासेन तु पाचयेत् ॥ १ ॥ अभ्यासात्
पक्वविज्ञानः, कैवल्यं लभते नरः ॥ केवलं (किन्तु) काम्ये निषिद्धे च, प्रवृत्तिप्रतिषेधतः ॥ २ ॥ नित्य-नैमित्तिके
कुर्यात्, प्रत्यवायजिहासया ॥ मोक्षार्थं न प्रवर्त्तत, तत्र काम्य-निषिद्धयोः ” ॥ ३ ॥ अत एव विपर्ययज्ञानध्वंसादिक्र-
मेण विशेषगुणोच्छेदविशिष्टात्मस्वरूपमुत्तयभ्युपगमे न तत्त्वज्ञानकार्यत्वादनित्यत्वं वाच्यम्, विशेषगुणोच्छेदस्य प्रध्वंसत्वात् तदु-

पलाक्षितात्मनश्च नित्यत्वादिति; कार्यवस्तुनश्चानित्यत्वम्, न च बुद्ध्यादिविनाशे गुणिनस्तथाभावः, तस्य तत्तादात्म्याभावात् ।
अथ मोक्षावस्थायां चैतन्यस्याप्युच्छेदान्न कृतबुद्धयस्तत्र प्रवर्त्तन्त इत्यानन्दरूपात्मस्वरूप एव मोक्षोऽभ्युपगन्तव्यः ।
यथा तस्य चित्स्वभावता नित्या तथा परमानन्दस्वभावताऽपि । न चात्मनः सकाशाच्चित्स्वभावत्वमानन्दस्वभावत्वं वाऽन्यत्, अनन्यत्वेन श्रुतौ श्रवणात् “विज्ञानमानन्दं ब्रह्म” इति । तस्य तु परमानन्दस्वभावत्वस्य संसारावस्थायामविद्यासंसर्गादिप्रतिपत्तिरात्मनोऽव्यतिरिक्तस्यापि, यथा रज्ज्वादेर्द्रव्यस्य तत्त्वाग्रहणाऽन्यथाग्रहणाभ्यां स्वरूपं न प्रकाशते, यदा त्वविद्यानिवृत्तिस्तदा तस्य स्वरूपेण प्रकाशनम्, एवं ब्रह्मणोऽपि तत्त्वाग्रहाऽन्यथाग्रहाभ्यां भेदप्रपञ्चसंसर्गादानन्दान्दादिस्वरूपं न प्रकाशते सुमुक्षुयत्नेन तु यदाऽनाद्यविद्याव्यावृत्तिस्तदा स्वरूपप्रतिपत्तिः, सैव मोक्षः । अत एवोक्तम्—“आनन्दं ब्रह्मणो रूपं, तच्च मोक्षेऽभिव्यज्यते” ॥ इति, ‘ब्रह्मणः’ इति च सुखस्य षष्ठा व्यतिरेकाभिधानेऽपि न भेदस्तन्महत्त्ववत्, संसारावस्थायां त्वप्रतिभासात् तथा तस्य व्यतिरेकाभिधानम् । यथा आत्मनो महत्त्वं निजो गुणो न च संसारावस्थायामात्मग्रहणेऽपि प्रतिभाति तद्वन्नित्यं सुखमविद्यासंसर्गात् मुक्तेः पूर्वमात्माऽव्यतिरिक्तं तद्धर्मो वा न प्रतिभाति । महत्त्ववत् सर्वेश्वरत्वं सदा प्रबुद्धत्वं सत्यसङ्कल्पादित्वं च ब्रह्मस्वभावमपि न प्रकाशते अविद्यासंसर्गात् । अनाद्यविद्योच्छेदे तु स्वरूपावस्थे ब्रह्मणि तेषां प्रतिभासस्तद्वत् परमानन्दस्वभावत्वस्यापीति । असदेतत् । अप्रमाणकत्वात् । तथा हि—न तावदेवंविधोऽभ्युपगमः प्रेक्षावताऽप्रमाणकोऽङ्गीकर्तुं युक्तः, अतिप्रसङ्गात् । प्रमाणवत्त्वे च प्रत्यक्षाऽनुमानाऽऽगमेभ्योऽन्यतमद् वक्तव्यम् । तत्र न तावत् प्रत्यक्षम् एतदर्थव्यवस्थापकम्, अस्मदादीन्द्रियजन्यप्रत्यक्षस्यात्र वस्तुनि व्यापारानुपलम्भात् । ‘योगिप्रत्यक्षं त्वेवं प्रवर्त्तते

उताऽन्यथा ' इति अद्यापि विवादगोचरम् । किञ्च, नित्यस्य सुखस्य तस्यामवस्थायामभिव्यक्तिरवश्यं संवेदनम्, अन्यथाऽभिव्यक्त्यभावात्, तत्र च विकल्पद्वयम्-नित्यमनित्यं वा तद् भवेत् ?, नित्यत्वे तस्य मुक्ति-संसारवस्थयोरविशेषप्रसङ्गः-संसारवस्थस्याऽपि नित्यसुखसंवेदनस्य नित्यत्वात् मुक्तावस्थायामपि तत्संवेदनादेव मुक्तत्वम्, तच्च संसार्यवस्थायामप्यविशिष्टम् । अपि च, करणजन्येन सुखेन साहचर्यं संसार्यवस्थायां तस्य गृह्येत, ततश्च सुखद्वयोपलम्भः सर्वदा भवेत् । अथ धर्माधर्मफलेन सुखादिना नित्यसुखसंवेदनस्य संसारवस्थायां प्रतिबद्धत्वान्नानुभवः, शरीरादिना वा प्रतिबन्धात् तन्नानुभूयते, तेन न द्वयोरवस्थयोरविशेषः । नापि शुभपत् सुखद्वयोपलम्भः, अयुक्तमेतत् ; शरीरादेर्भोगार्थत्वाच्च तदेव नित्यसुखानुभवप्रतिबन्धकारणम् ; न हि यद् यदर्थं तत् तस्यैव प्रतिबन्धकं दृष्टम् । न च वैषयिकसुखानुभवेन नित्यसुखानुभवप्रतिबन्धः सम्भवति । तथा हि-न तावत् सुखस्य नापि तदनुभवस्य प्रतिबन्धोऽनुत्पत्तिलक्षणो विनाशलक्षणो वा युक्तः, द्वयोरपि नित्यत्वाभ्युपगमात् । नापि संसारवस्थायां बाह्यविषयव्यासङ्गाद् विद्यमानस्याप्यनुभवस्यासंवेदनम् तदभावात् मोक्षावस्थायां संवेदनमित्यप्यस्ति विशेषः, नित्यसुखे ह्यनुभवस्यापि नित्यत्वाद् व्यासङ्गानुपपत्तेः । तथा हि-आत्मनो रूपादिविषयज्ञानोत्पत्तौ विषयान्तरे ज्ञानानुत्पत्तिर्व्यासङ्गः, एवमिन्द्रियस्याप्येकस्मिन् विषये ज्ञानजनकत्वेन प्रवृत्तस्य विषयान्तरे ज्ञानाजनकत्वं व्यासङ्गः । न चैवमात्मनो रूपादिविषयज्ञानोत्पत्तौ नित्यसुखे ज्ञानानुत्पत्तिः, तज्ज्ञानस्यापि नित्यत्वात् । शरीरादेस्तु सुखप्रतिबन्धकत्वाभ्युपगमे तदपहन्तुर्हि साफलं न स्यात् । तथा हि-प्रतिबन्धविधातृदुष्कारक एवेति दृष्टान्तेन नित्यसुखसंवेदनप्रतिबन्धकस्य शरीरादेर्हन्तुर्हि साफलस्याभावः । अथानित्यं तत्संवेदनं, तदा तदवस्थायां तस्योत्पत्तिकारणं वाच्यम् । अथ योग-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥
॥१५८॥

जघमपिक्षः पुरुषान्तःकरणसंयोगोऽसमवायिकारणम्, न; योगजघर्मस्याप्यनित्यतया विनाशे अपेक्षाकारणाभावात् । अथाद्यं योगजघर्मद्विपजातं विज्ञानमपेक्ष्योत्तरं विज्ञानं तस्माच्चोत्तरमिति सन्तानत्वम्, तन्न; प्रमाणाभावात् । तथा च शरीरसम्बन्धानपेक्षं विज्ञानमेवात्मान्तःकरणसंयोगस्यापेक्षाकारणमिति न दृष्टम्, न च दृष्टविपरीतं शक्यमनुज्ञातुम् । आकस्मिकं तु कार्यं न भवत्येव । अथ मतम्-शरीरादिरहितस्यापि तस्यामवस्थायां योगजघर्मनुग्रहात् सुखसंवेदनमुत्पद्यते । तथा हि-मुमुक्षुप्रवृत्तिरिष्टाधिगमार्था, प्रेक्षापूर्वकारिप्रवृत्तित्वात्, कृषीबलादिप्रेक्षापूर्वकारिप्रवृत्तिवत्, एवम् तेषां शाल्बीय उपदेश इष्टाधिगमार्थः, उपदेशत्वात्, तदन्योपदेशवत्, तदेतत् प्रतिपादितम्-“ नोभयमनर्थकम् ” इति, मोक्षसुखसंवेदनानभ्युपगमे प्रवृत्त्युपदेशयोर्न किञ्चित् फलं भवेत्, एतच्चायुक्तम्; प्रवृत्त्युपदेशयोरन्यथासिद्धत्वात् । भवेत् साध्यसिद्धिर्यथोक्ताद्भेदद्वयात् यद्येकान्तेनैव प्रवृत्तेरुपदेशस्य च इष्टाधिगमार्थत्वं भवेत्, तयोस्त्वन्यथाऽपि दर्शनात् नाभिमतसाध्यसाधकत्वम् । तथा हि-आतुराणां चिकित्साशास्त्रार्थानुष्ठायिनामनिष्टप्रतिषेधार्था प्रवृत्तिर्हृश्यते उपदेशश्च, अतः कथमिष्टप्राप्त्यर्थता प्रवृत्त्युपदेशयोः ? किञ्च, इष्टानिष्टयोः साहचर्यमवश्यम्भावि, अतो यदीष्टाधिगमार्था प्रवृत्तिस्तदा बलात् तस्यामवस्थायामनिष्टसंवेदनमापतति, न हीष्टमनिष्टाननुपपत्तं क्वचिदपि विद्यते । तस्मादनिष्टहानार्थायामपि प्रवृत्ताविष्टं हातव्यम्, तयोर्विवेकहानस्याशक्यत्वात् । किञ्च, दृष्टबाधश्च तुल्यः । तथा हि-यथा मुक्त्यवस्थायामनित्यं सुखमतिक्रम्य नित्यमुपेयते प्रमाणशून्यं तद्विरुद्धं च, तथा शरीरादीन्यपि नित्यसुखभोगसाधनानि वरं कल्पितानि, एवं मुक्तस्य नित्यसुखप्रतिपत्तिः साध्वी स्यात् । अथ शरीरादीनां कार्यत्वात् कथं नित्यता प्रमाणबाधितत्वाच्छरीरादीनां नित्यत्वमशक्यं साधयितुम् ? । नन्वेतत् सुखेऽपि समानम्, दृष्टस्य सुखस्योपजननाऽपा-

मुक्तिवाद-
नै० पू०
वेदान्ति-
काभिमत-
मुक्ति-
खण्डनम् ॥

॥१५८॥

यधर्मकस्य तद्वैकल्यं प्रमाणबाधितत्वात् कथं परिकल्पयितुं शक्यम् ? । अथ स्यादेव दोषः यदि दृष्टस्यैव सुखस्य नित्यत्वमस्माभिरुपेयेत, यावता दृष्टसुखव्यतिरिक्तमात्मधर्मत्वेनाभिमतं नित्यं ततश्च कथं दृष्टविरोधः ? । असदेतत् ; तत्र प्रमाणाभावादित्युक्तत्वात् । यदप्यनुमानं तत्सिद्धये अदर्शितं तदपि प्रवृत्तेरनिष्टप्रतिपेक्षार्थत्वाच्चैकान्तेनाभिमतसाध्यसाधकम् । मा भूदनुमानम्, आगमस्तु नित्यसुखसाधकस्तस्यामवस्थायां भविष्यति, तथा च पूर्वमुक्तम् “ नित्यं विज्ञानमानन्दं ब्रह्म ” इति, असदेतत् ; तदागमस्यैतदर्थत्वासिद्धेः । अथापि कथञ्चिद् नित्यसुखप्रतिपादकत्वं तस्याभ्युपगम्यते, तथाप्यात्यन्तिके संसारदुःखाभावे सुखशब्दो गौणः, न तु नित्यसुखप्रतिपादकत्वाद् मुख्यः । अथ कथं दुःखाभावे सुखशब्द उपेयते ? लोकव्यवहाराद्धि शब्दार्थसम्बन्धावगमः, सुखशब्दश्च दुःखाभावे लोके अनवगतसम्बन्धः कथमागमे दुःखाभावं प्रतिपादयति ? । नैव दोषः, न हि लोके मुख्य एवार्थे प्रयोगः शब्दानां, किन्तु गौणेऽपि । तथा हि-दुःखाभावेऽपि सुखशब्दं प्रयुज्जाना लोका उपलभ्यन्ते; यथा ज्वरादिसन्तप्ता यदा ज्वरादिभिर्विमुक्ता भवन्ति तदाऽभिदधति ‘ सुखिनः संवृत्ताः स्मः ’ इति । किञ्च, इष्टार्थाधिगमार्थायां च मुमुक्षोः प्रवृत्तौ रागनिवन्धना तस्य प्रवृत्तिर्भवेत् ; ततश्च न मोक्षावाप्तिः, क्लेशानां बन्धहेतुत्वात् ।

अथ वदेत् यथा सुखरागनिवन्धनायां प्रवृत्तौ रागस्य बन्धनहेतुत्वाद् मोक्षाभावस्तथा दुःखाभावार्थायामपि, तत्रापि दुःखे तत्साधने वा दोषदर्शनाद् द्विष्टस्तद्भावाय प्रवर्तते । यथा च रागक्लेशो बन्धनहेतुस्तथा द्वेषोऽपीत्यविशेषः । यच्चोक्तम् ‘ दुःखाभावे सुखशब्दप्रयोगात् तदभाव एव सुखम् ’ तदयुक्तम् ; युगपत् सुख-दुःखयोरनुभवात्, यथा ग्रीष्मे सन्तापतप्तस्य क्वचिच्छीते ह्रदे निमगार्द्धकायस्यार्द्धे निमगे सुखमन्यत्र दुःखम् । अथ मतम्-यत् तद्वै निमगे तद् दुःखाभावः सुखम्, अन्यत्र दुःखमिति,

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१५९॥

मुक्तिवादे
नै० पू०
वेदान्ति-
काभिमत-
मुक्तिखण्ड-
नम् ॥

॥१५९॥

तर्हि नारकाणां सुखित्वप्रसङ्गः, क्वचिन्नरके दुःखानुभवादन्यनरकसम्बन्धिदुःखाभावाच्च । तथा, अनेकेन्द्रियद्वारस्य दुःखस्य केनचिदिन्द्रियेण दुःखोत्पादेऽन्येनाजनने सुखित्वप्रसङ्गः । अपि च, अदुःखितस्यापि विशिष्टविषयोपभोगात् सुखं दृष्टं तत्र कथं दुःखाभावः सुखम् ? । यत्रापि दुःखसंवेदनपूर्वं यथा क्षुदुःखे भोजनप्राप्तौ तृप्तस्य तद्विनिवृत्तेः, तत्राप्यन्न-पानयोर्विशेषात् सुख-विशेषो न भवेत्, दृश्यते च लौकिकानां तदर्थमन्नादिविशेषोपादानम्; अन्यथा येन केनचिद् अन्नमात्रेण च क्षुदुःखनिवृत्तौ नान्न-पानविशेषं लौकिका उपाददीरन् । सुखस्य च भावरूपत्वात् सातिशयत्वे तत्साधनविशेषो युज्यते, दुखाभावस्य तु सर्वोपाख्याविरहलक्षणत्वात् किं साधनविशेषेण ? । येप्येवमुपागमन् “यदाऽपि पूर्वं दुःखं नास्ति तदाप्यभिलाषस्य दुःखस्व-भावत्वात् तन्निवर्हणस्वभावं सुखम्” तेऽपि न सम्यक् प्रतिपन्नाः; यतोऽनभिलाषस्य विषयविशेषसंविता न सुखिता स्यात्, दृश्यते तस्यामप्यवस्थार्यां रमणीयविषयसम्पर्के ह्लादोत्पत्तिः । तत्रैतत् स्यात्, यत्रैवाभिलाषः स एव विषयोपभोगेन सुखी, नान्यः, तदभिलाषनिवृत्त्यैव विषयाः सुखयितारोऽन्यथा यदेकस्य सुखसाधनं तदविशेषेण सर्वेषां स्यात् । यदा तु कामनिवृत्त्या सुखित्वं तदा यस्यैवाभिलाषो यत्र विषये स एव तस्य सुखसाधनं नान्यः, अतश्च यदुक्तम् ‘अकामस्यापि क्वचिद्विषयोपभोगे सुखित्व-दर्शनान्न कामाख्यदुःखनिवृत्तिरेव सुखम्’ तदयुक्तम्, तत्राकामस्यापि विशिष्टविषयोपभोगात् कामाभिव्यक्तौ तन्निवृत्तेरेव सुख-त्वादिति । एतदप्ययुक्तम्, यतो नावश्यं विषयोपभोगोऽभिलाषनिवर्हणः । यथोक्तम्-“न जातु कामः कामाना-सुपभोगेन शाम्यति ॥ हविषा कृष्णवर्त्मैव, भूय एवाभिवर्द्धते” ॥१॥ तथा तत्र भगवता पतञ्जलिनाऽप्युक्तम्-“भोगाभ्या-समनुवर्धन्ते रागाः, कौशलानि चेन्द्रियाणाम्” इति । अपि च, अन्यथाप्यभिलाषनिवृत्तिर्दृष्टा यथा विषयदोषदर्शनात्,

तत्रापि भवतां मते विषयोपभोगतुल्यं सुखं भवेत्, तुल्ये चाभिमतार्थलाभे सुखविशेषो न स्यात्, अभिलाषनिवृत्तेरविशेषात् ।

अथ वदेत् अभिलाषातिरेके तन्निवृत्तौ सुखातिरेकाभिमानादन्यत्रान्यथेति, तदप्यसाम्प्रतम्; यतोऽभिलाषातिरेकात् प्रय-
स्यन्तं प्राप्तोऽर्थो न तथा ग्रीणयति यथाऽप्रार्थितो विना प्रयासादुपनतः । एवमेव च लोकव्यवहारः—यत्तशतावाप्तेऽर्थे क्लेश-
प्राप्तोऽयमिति न तेन तथा सुखिनो भवन्ति यथाऽनाशंसितप्राप्तेन । तन्न दुःखाभावमात्रं सुखं, किन्तु तद्व्यातिरेकेण स्वरूपतः
सुखमस्तीति । तदसमीचीनम्; न हि अस्माकं दुःखाभाव एव सुखम्—तथा च भाष्यकृता तत्र तत्राभिहितम्—“ न सर्व-
लोकसाक्षिकं सुखं प्रत्याख्यातुं शक्यम् ” । तथाऽन्यत्राप्युक्तम्—“ न प्रत्यात्मवेदनीयस्य सुखस्य प्रतीतेः प्रत्याख्यानम् ” ।
एवं चानभ्युपगतस्य पक्षस्योप (पा) लम्भः, प्रकृते तु सुखे प्रतिपाद्यते दुःखाभावमात्रे सुखशब्दो न तु सुखे एव, तस्य
प्रमाणतोऽनुपपत्तेः । तथा च मुक्तस्य नित्यसुखाभिव्यक्तौ प्रत्यक्षाऽनुमानयोर्निषेधे आगममात्रमवशिष्यते, तस्य च गौणत्वे-
नाप्युपपत्तेर्न मुख्यस्य सुखस्य सम्भवः । नित्यसुखाभ्युपगमे च विकल्पद्वयम्—किं तद् आत्मस्वरूपं स्वप्रकाशम्, उत्तस्वित्
तद्व्यतिरिक्तं प्रमाणान्तरप्रमेयम् ? । पूर्वस्मिन् विकल्पे आत्मस्वरूपवत् स्वप्रकाशसुखसंविद्धिः सर्वदा भवेत्; ततश्च बद्ध-मुक्त-
योरविशेषः । तत्रैतत् स्यात्—अनाद्यविद्याच्छादितत्वात् स्वप्रकाशानन्दसंविद्धिर्न संसारिणः, यदा तु यत्नादनादेरविद्यातत्त्व-
स्यापगमस्तदाच्छादकाभावात् स्वप्रकाशानन्दसंवेदनम्, एतदपेशलम्; आच्छाद्यते ह्यप्रकाशस्वभावम्; यत्तु स्वप्रकाशरूपं तत्
कथमन्येनाच्छाद्येत ? । चेऽपि प्रतिपेदिरे “ मेधादिना सवितृप्रकाशः, सविता वा स्वप्रकाश एवाऽऽच्छाद्यते ” तेऽपि न सम्यक्
संचक्षते; न स्वप्रकाशस्य मेधादिनाऽऽवरणम्, आवृतत्वे हि तेनाहोरात्रयोरविशेषो भवेत्, दृश्यते च विशेषः, तस्मान्न कस्य-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥
॥१६०॥

चित् स्वप्रकाशस्यावृत्तिः । अपि च, मेधादेस्ततोऽर्थान्तरत्वादावारकत्वं युक्तम्, अविद्यायास्तु तत्त्वान्यत्वेनानिर्वचनीयत्वेन तुच्छस्वभावत्वात् न स्वप्रकाशस्वभावे आनन्दे आवरणशक्तिः । तत् सर्वदा स्वप्रकाशानन्दानुभवप्राप्तिः धर्माऽधर्मजनिताभ्यां च सुख-दुःखाभ्यां सह युगपत् संवेदनं प्रसक्तम्, न चैतद् दृश्यते, तस्मान्न पूर्वो विकल्पः । नाप्युत्तरः, प्रतिपादकस्य प्रत्यक्षा-देर्निषिद्धत्वात् बाधकस्य च प्रदर्शितत्वात् । अतस्तत्प्रतिपादक आगमः प्रमाणविरुद्धार्थप्रतिपादकत्वादौणत्वेन व्याख्यायते शास्त्रदृष्टविरुद्धान्यवाक्यवत् । एतच्चाभ्युपगम्योक्तम्, न तु सुखस्य बोधस्वभावताऽपि विद्यते, तत्स्वभावतानिराकरणात् । यच्चोक्तम् 'सुखरागेण प्रवृत्तस्य मुमुक्षोर्यथा बन्धप्रसङ्गस्तथा द्वेषनिबन्धनायामपि प्रवृत्ताववश्यम्भावी बन्धः' तदयुक्तम्; मुमुक्षोर्द्वेषाभावात्; स हि विषयाणां तत्त्वदर्शी तेष्वारोपितं सुखत्वं तत्साधनत्वं वा तत्त्वज्ञानाभ्यासादन्यथा प्रतिपद्यते । एवं च तस्याऽऽरोपिताकारमिथ्याज्ञानव्यावृत्ताबुत्तरोत्तरकार्याभावादपवर्ग उच्यते, न तु तस्य दुःखसाधने द्वेषः, किन्त्वारोपिते सुखे तत्साधने वा तत्त्वज्ञानाभ्यासाद् रागाभावः । न च स एव द्वेषः, तस्य रागाभावव्यतिरेकेण प्रत्यक्षेण स्वरूपसंवेत्तिः, अन्यथोपेक्षणीये वस्तुनि रागाभावे द्वेषः स्यात्, न चैतद् दृष्टम्, तस्मान्न मुमुक्षोर्द्वेषनिबन्धना प्रवृत्तिः । भवतु वा, तथापि न तस्य बन्धः, द्वेषो हि स बन्धहेतुर्य उत्पन्नः स्वविषये वाग्-मनः-कायलक्षणां शास्त्रविरुद्धां पुरुषस्य प्रवृत्तिं कारयति; तस्य शास्त्रविरुद्धार्थाचरणेऽधर्मोत्पत्तिद्वारेण शरीरादिग्रहणम् तन्निबन्धनं च दुःखम् । अयं तु मुमुक्षोर्विषयेषु द्वेषः सकलप्रवृत्ति-प्रतिपत्तिथत्वाद्धर्माधर्मयोरनुत्पत्तौ शरीराद्यभावान्न केवलं न बन्धाय किन्तु स्वात्मघाताय कल्पते । तदिदमुक्तम्-“प्रहाणे नित्यसुखरागस्याप्रतिकूलत्वम् । नास्य नित्यसुखाभावः । (नित्यसुखभावः) प्रतिकूल इत्यर्थः । यद्येवं मुक्तस्य नित्यं सुखं

मुक्तिवादे
नै० पू०
वेदान्त्य-
भिमतमु-
क्तिखण्ड-
नम् ॥

॥१६०॥

भवति, अथापि न भवति, नास्योभयोः पक्षयोर्मोक्षाधिगमामावः” अनेन च भाष्यवाक्येन न मुक्तस्य नित्यसुखसंवित्तिरूपे-
यते-तस्याः प्रमाणवाधितत्वात्-किन्तु सर्वथा सदर्थं शास्त्रमारब्धं तस्योपपत्तिरनेन प्रतिपाद्यते वाक्यस्वाभाव्यात् । तद्वि किञ्चि-
द्वस्त्वभिधानवृत्त्या प्रतिपादयदपि तात्पर्यशक्तैरन्यत्र भावान्न श्रूयमाणार्थपरं न्यायविद्धिः परिगृह्यते, विषयभक्षणादिवाक्यवत् ।
तन्न परमानन्दप्राप्तिर्मोक्षः॥ नापि विशुद्धज्ञानोत्पत्तिः, रागादिमतो विज्ञानात् तद्रहितस्य तस्योत्पत्तेरयोगात् । तथा हि-
यथा बोधाद् बोधरूपता ज्ञानान्तरे तद्वद् रागादिरपि स्यात्, तादात्म्यात्, विषयैरे तदभावप्रसङ्गात् । न च विलक्षणादपि
कारणाद् विलक्षणकार्यस्योत्पत्तिदर्शनात् बोधाद् बोधरूपतेति प्रमाणमस्ति, अत एव ज्ञानस्य ज्ञानान्तरहेतुत्वे न पूर्वकालभा-
वित्वं समानजातीयत्वमेकसन्तानत्वं वा हेतुः, व्यभिचारात् । तथा हि-पूर्वकालत्वं तत्समानक्षणैः समानजातीयत्वं च सन्ता-
नान्तरज्ञानैर्व्यभिचारीति । तेषां हि पूर्वकालत्वे तत्समानजातीयत्वेऽपि न विवक्षितज्ञानहेतुत्वमिति । एकसन्तानत्वं चान्त्यज्ञानेन
व्यभिचरतीति । अथ नेष्यत एवान्त्यज्ञानं सर्वदाऽऽरम्भात् । तथा हि-मरणशरीरज्ञानमपि ज्ञानान्तरहेतुः, जाग्रदवस्थाज्ञानं च
सुषुप्तावस्थाज्ञानस्येति । नन्वेवं मरणशरीरज्ञानस्यान्तराभवशरीरज्ञानहेतुत्वे गर्भशरीरज्ञानहेतुत्वे वा सन्तानान्तरेऽपि ज्ञानजन-
कत्वप्रसङ्गः, नियमहेतोरभावात् । अथेक्ष्यत एवोपाध्यायज्ञानं शिष्यज्ञानस्य, अन्यस्य कस्मान्न भवतीति ? । अथ कर्मवासना
नियामिकेति चेत्, न; तस्या विज्ञानव्यतिरेकेणासम्भवात् । तथा हि-तादात्म्ये सति विज्ञानं बोधरूपतयाऽविशिष्टं बोधाच्च
बोधरूपतेत्यविशेषेण विज्ञानं विदध्यात् । यच्चैदम् ‘सुषुप्तावस्थाज्ञानस्य जाग्रदवस्थाज्ञानं कारणम्’ इति, (अ) सदेतत् ; सुषुप्ता-
वस्थायां हि ज्ञानसद्भावे जाग्रदवस्थातो न विशेषः स्यात् ; उभयत्रापि स्वसंबन्धज्ञानस्य सद्भावाविशेषात् । मिद्वेनाभिभूतत्वं

विशेष इति चेत्, असदेतत्; तस्यापि तद्धर्मतया तादात्म्येनाभिभावकत्वायोगात् । व्यतिरेके तु रूपादिपदार्थानामेव सत्त्वात् तत्स्वरूपं निरूप्यम्, अभिभवश्च यदि विनाशः, न विज्ञानस्य सत्त्वं विनाशस्य वा निर्हेतुकत्वम् । अथ तिरोभावः, न; विज्ञानस्य सत्त्वेन 'तत्सत्तैव संवेदनम्' इत्यभ्युपगमे तस्यानुपपत्तेः, अतः सुषुप्तावस्थायां विज्ञानासत्त्वेनान्त्यज्ञानस्य सद्भावादेकज्ञानसन्तानत्वं व्यभिचारीति । यच्चेदम् 'विशिष्टभावनावशाद् रागादिविनाशः' इति, असदेतत्; निर्हेतुकत्वात् विनाशस्याभ्यासानुपपत्तेश्च । अभ्यासो ह्यवस्थिते ध्यातरि अतिशयाधायकत्वादुपपद्यते न क्षणिके ज्ञानमात्रे इति । अत एव न योगिनां सकलकल्पनाविकलं ज्ञानमुत्पद्यते । न च सन्तानापेक्षयाऽतिशयः, तस्यैवासम्भवाद् अविशिष्टाद् विशिष्टोत्पत्तेरयोगाच्च । तथा हि-पूर्वस्मादविशिष्टादुत्तरोत्तरं सातिशयं कथमुपजायत इति चिन्त्यम् । यच्च 'सन्तानोच्छित्तिर्निःश्रेयसम्' इति, तत्र निर्हेतुकतया विनाशस्योपायवैयर्थ्यम्, अयत्नसिद्धत्वादिति । अन्ये तु "अनेकान्तभावनातो विशिष्टग्रदेशेऽक्षयशरीरादिलाभो निःश्रेयसम्" इति मन्यन्ते । तथा च नित्यभावनार्यां ग्रहः, अनित्यत्वे च द्वेष इत्युभयपरिहारार्थमनेकान्तभावना इति, एवं सदादिष्वपि शोध्यम् । प्रत्यक्षं च स्वदेश-काल-कारणाधारतया सत्त्वम् परदेशादिष्वसत्त्वमित्युभयरूपता । तथा, घटादिर्मृदादिरूपतया नित्यः सर्वावस्थासूपलम्भात्, घटादिरूपतया चानित्यस्तदपायात्, एवमात्माप्यात्मादिरूपतया नित्यः सर्वदा सद्भावात्, सुखादिपर्यायरूपतया चानित्यस्तद्विनाशात् । एवं सर्वत्र स्वकार्येषु कर्तृत्वम् कार्यान्तरेषु चार्कट्वमित्यूह्यम्, स्वशब्दाभिधेयत्वम् शब्दान्तरानभिधेयत्वं चेति । तदेतदसाम्प्रतम्, मिथ्याज्ञानस्य निःश्रेयसकारणत्वेन प्रतिषेधात् । अनेकान्तज्ञानं च मिथ्यैव, बाधकोपपत्तेः । तथा हि-नित्यानित्यत्वयोर्विधिप्रतिषेधरूपत्वादभिन्ने धर्मिणि अभावः । एवं सदसत्त्वादेर-

पीति । यच्चेदम् 'घटादिर्मृदादिरूपतया नित्यः' इति, असदेतत्; मृद्रूपतायास्ततोऽर्थान्तरत्वात् । तथा हि-घटादर्थान्तरं मृद्रूपता, मृत्त्वं सामान्यम्, तस्य तु नित्यत्वे न घटस्य तथाभावस्ततोऽन्यत्वात्, घटस्य तु कारणाद् विलयोपलब्धेरनित्यत्वमेव । यच्चेदम् 'स्वदेशादिषु सत्त्वं परदेशादिव्यसत्त्वम्' तदिष्यत एव, इतरेतराभावस्याभ्युपगमात् । तथा हि-इतरस्मिन् देशादावितरस्य घटस्याभावो नानुत्पत्तिर्न ग्रध्वंसः, तत्र तस्य सर्वदाऽसत्त्वात् । द्वैरूप्ये तु स्वदेशादिव्यप्यनुपलम्भप्रसङ्गः । एवमात्मनोऽपि नित्यत्वमेव, सुख-दुःखादेस्तदुणत्वेन ततोऽर्थान्तरस्य विनाशेऽप्यविनाशात् । 'कार्यान्तरेषु चाकर्तृत्वम्' न प्रतिषिध्यते । तथा हि-यद् यस्यान्वय-व्यतिरेकाभ्यामुत्पत्तौ व्याप्रियत इत्युपलब्धं तत् तस्य कारणं, नान्यस्येत्यभ्युपगम्यत एव । एवं शब्दानभिधेयत्वेऽपि 'न सर्वं सर्वशब्दाभिधेयम्' इत्यभ्युपगमात् । न चानेकान्तभावनातो विशिष्टशरीरादिलाभेऽस्ति प्रतिबन्धः । न चोत्पत्तिधर्मणां शरीरादीनामक्षयत्वं न्याय्यम् । तथा, मुक्तावप्यनेकान्तो न व्यावर्तत इति मुक्तो न मुक्त्वेति स्यात् । एवं च सति स एव मुक्तः संसारी चेति प्रसक्तम् । एवमनेकान्तेऽप्यनेकान्ताभ्युपगमो दूषणम्, वस्तुनः सदसद्रूपताऽनेकान्तः, तस्यानेकान्ताभ्युपगमे रूपान्तरमपि प्रसक्तम् । एवं नित्यानित्यरूपताव्यतिरिक्तं च रूपान्तरमित्यादि वाच्यम् । अन्ये तु "आत्मैकत्वज्ञानात् परमात्मनि लयः सम्पद्यते" इति ब्रुवते । तथा हि-"आत्मैव परमार्थसन्, ततोऽन्येषां भेदे प्रमाणाभावात्; प्रत्यक्षं हि पदार्थानां सद्भावग्राहकमेव न भेदस्य इत्यविद्यासमारोपित एवायं भेदः" इति मन्यन्ते, तदप्यसत्; आत्मैकत्वज्ञानस्य मिथ्यारूपतया निःश्रेयससाधकत्वानुपपत्तेः, मिथ्यात्वं चात्माधिकार एव वक्ष्यामः । एवं शब्दाद्वैतज्ञानमपि मिथ्यारूपतया न निःश्रेयससाधनमिति द्रष्टव्यम् । यथा चैतेषां मिथ्यारूपता तथा प्रतिपादयिष्यामः ।

मुक्तिवादे
ने० पू०
अनेकान्त-
भावना-
जन्याक्ष-
यशरीरा-
दिलाभरूप-
मुक्तिखण्ड-
नम् ॥

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१६२॥

तच्चानुपमसुखावस्थान्तरप्राप्तिलक्षणात्मस्वरूपं मुक्तिः, तत्सद्भावे बाधकप्रमाणप्रदर्शनात् ; विशेषगुणोच्छेदविशिष्टात्मस्वरूप-
मुक्तिसद्भावे च प्रदर्शितं प्रमाणमिति ॥ अत्र प्रतिविधीयते—यत् तावदुक्तम् ‘नवानामात्मविशेषगुणानां सन्तानोऽत्यन्तमु-
च्छिद्यते, सन्तानत्वात्’ इति, अत्र बुद्ध्यादिविशेषगुणानां प्राक् प्रतिषिद्धत्वात् तत्सन्तानस्याभावादाश्रयासिद्धो हेतुः । तथा,
बुद्ध्यादीनां विशेषगुणानां परेण स्वसंदितात्वेनानभ्युपगमाद् ज्ञानान्तरग्राह्यत्वे वाऽनवस्थादिदोषप्रसक्तेरेवधत्वमित्यज्ञातस्य
सत्त्वासिद्धेः पुनरप्याश्रयासिद्धः ‘सन्तानत्वात्’ इति हेतुः । किञ्च, सन्तानत्वं हेतुत्वेनोपादीयमानं यदि सामान्यमभिप्रेतं
तदा बुद्ध्यादिविशेषगुणेषु प्रदीपे च तेजोद्रव्ये सत्तासामान्यव्यतिरेकेणापरसामान्यस्यासम्भवात् स्वरूपासिद्धः । सत्तासामान्य-
रूपत्वे वा सन्तानत्वस्य ‘सत् सत्’ इति प्रत्ययहेतुत्वमेव स्यात्, न पुनः सन्तानप्रत्ययहेतुत्वम् ; अन्यथा द्रव्य-गुण-
कर्मस्वरूपादेव ‘सत् सत्’ इति प्रत्ययसम्भवात् सत्तापरिकल्पनावैयर्थ्यम् । अथ विशेषगुणाश्रिता जातिः सन्तानत्वं हेतुत्वे-
नोपन्यस्तम्, तदा द्रव्यविशेषे प्रदीपलक्षणे साधर्म्यदृष्टान्ते तस्यासम्भवात् साधनविकलो दृष्टान्तः । न च सत्तादिलक्षणं सामा-
न्यमेकं स्वाधारसर्वगतं वा प्रतिवादिनः प्रसिद्धमिति प्रतिवाद्यसिद्धो हेतुः । न च सन्तानत्वं सामान्यं व्याप्त्या बुद्ध्यादिषु वृत्ति-
मत् सिद्धम्, तद्वृत्तेः समवायस्य निषिद्धत्वात् ; तत्सत्त्वेऽपि तद्वलात् सन्तानत्वस्य बुद्ध्यादिसम्बन्धित्वे तस्य सर्वत्राविशेषादा-
काशादिष्वपि नित्येषु सन्तानत्वस्य वृत्तेरनैकान्तिकत्वम् । न च समवायस्याविशेषेऽपि समवायिनोर्विशेषात् सन्तानत्वं बुद्ध्या-
दिष्वेव वर्तते नाकाशादिष्विति वक्तुं युक्तम्, इतरेतराश्रयप्रसक्तः—सिद्धे हि सन्तानत्वस्याकाशादिव्यवच्छेदेन बुद्ध्यादिवृत्तित्वे
विशेषत्वसिद्धिः, तत्सिद्धेऽन्यान्यपरिहारेण तद्वृत्तित्वसिद्धिरितीतरेतराश्रयत्वम् । अपि च, यदि समवायस्य सर्वत्राविशेषेऽपि बुद्ध्या-

मुक्तिर्नादे
नै० पू०
आत्मैकत्व-
ज्ञानप्रभव-
परमात्मल-
यरूपमुक्ति-
खण्डनम्,
उत्तरपक्षा-
रम्भश्च ॥

॥१६२॥

दिविशेषपुण-सन्तानत्वयोः प्रतिनियताधाराधेयरूपता सिद्धिमासादयति तदा व्यर्थः समवायाभ्युपगमः, तद्व्यातिरेकेणापि तयोस्तदद्रूपतासिद्धेः । अथ प्रमाणपरिहृतत्वात् समवायस्याभ्युपगमः न पुनः समवायिविशेषरूपताऽन्यथाऽनुपपत्तेः, असदेतत् ; तद्ग्राहकप्रमाणस्यैवाभावात् । तथा हि स सर्वसमवाय्यनुगतैकस्वभावो वाऽभ्युपगम्येत, तद्व्यावृत्तस्वभावो वा ? । न तावत् तद्व्यावृत्तस्वभावः समवायः, सर्वतो व्यावृत्तस्वभावस्यान्यासम्बन्धित्वेन नीलस्वरूपवत् समवायत्वानुपपत्तेः । नापि तदनुगतैकस्वभावः, सामान्यवत् तत्समवायत्वायोगात्-नित्यस्य सतोऽनेकत्र वृत्तेः सामान्यस्य परेण समवायत्वानभ्युपगमात् । न च समवायस्वरूपस्यापि निर्विकल्पकं सविकल्पकं वाऽध्यक्षं प्रवर्त्तते, किमुत तस्यानेकसमवाय्यनुगतैकतद्विशेषरूपस्य, तदग्रहणे तदनुगतैकरूपस्यापि अप्रतिभासनादिति सामान्यप्रतिषेधप्रस्तावे प्रतिपादितत्वात् । नापि तत्र प्रत्यक्षाप्रवृत्तौ तत्पूर्वकस्यानुमानस्यापि प्रवृत्तिः । अथ सम्बन्धत्वेनासावध्यवसीयते, तदयुक्तम् ; यतः किं ' सम्बन्धः ' इति बुद्ध्याऽध्यवसीयते, आहोस्विद् ' इह ' इति बुद्ध्या, उत ' समवायः ' इति प्रतीत्या ? । तद् यदि सम्बन्धबुद्ध्या, तदा वक्तव्यम्-कोऽयं सम्बन्धः ? किं सम्बन्धत्वजातियुक्तः, आहोस्विदनेकोपादानजनितः, अनेकाश्रितो वा, सम्बन्धबुद्धिविषयो वा, सम्बन्धबुद्ध्युत्पादको वा ? । तद् यदि सम्बन्धत्वजातियुक्तः स न युक्तः, समवायासम्बन्धत्वप्रसङ्गात् । अथानेकोपादानजनितस्तदा घटादेरपि सम्बन्धत्वप्रसङ्गः । अथानेकाश्रितस्तदा घटजात्यादौ सम्बन्धत्वप्रसङ्गः । अथ सम्बन्धबुद्ध्युत्पादकस्तदा लोचनादेरपि सम्बन्धत्वप्रसक्तिः । अथ सम्बन्धबुद्ध्यवसेयस्तदा घटादिष्वपि सम्बन्धशब्दव्युत्पादने सम्बन्धज्ञानविषयत्वे सम्बन्धत्वप्रसङ्गः, तथा सम्बन्धेतरयोरेकज्ञानविषयत्वे इतरस्य सम्बन्धरूपताप्रसक्तिः । अथ सम्बन्धाकारः सम्बन्धः, संयोगाभेदप्रसङ्गः, अत्रान्तराकारभेदश्च न

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१६३॥

भेदकः, तस्याऽप्रसिद्धेः । अथेहबुद्ध्याऽवसेयः समवायः, न, इहबुद्धेरधिकरणायवसारूपत्वात् । न चान्यस्मिन्नाकारे प्रतीय-
मानेऽन्याकारोऽर्थः कल्पयितुं युक्तः, अतिप्रसङ्गात् । अथ समवायबुद्ध्या समवायः प्रतीयत इत्यभ्युपगमः, सोऽध्यनुपपन्नः,
समवायबुद्धेरनुपपत्तेः, न हि 'एते तन्तवः, अयं पटः, अयं समवायः' इति परस्परविविक्तं त्रितयं बहिर्ग्राह्याकारतया कस्याश्चित्
प्रतीताबुद्धाति, तथानुभवाभावात् । अथानुमानेन प्रतीयते, अयुक्तमेतत् ; प्रत्यक्षाभावे तत्पूर्वकस्यानुमानस्याप्यप्रवृत्तेः । सामा-
न्यतोऽदृष्टमपि नात्र वस्तुनि प्रवर्त्तते, तत्प्रभवकार्यानुपलब्धेः । न च इहबुद्धिरेव समवायज्ञापिका- 'इह तन्तुषु पटः' इति प्रत्ययः
सम्बन्धनिमित्तः, अबाधितेहप्रत्ययत्वात्, 'इह कुण्डे दधि' इति प्रत्ययवत् इति, विकल्पानुपपत्तेः । तथा हि-किं निमित्तमात्र-
मनेन प्रतीयते, उत सम्बन्धः ? । यदि निमित्तमात्रं, तदा सिद्धसाध्यता । अथ सम्बन्धः, स संयोगः, समवायो वा ? । संयोगप्रति-
पत्तावभ्युपगमवाधा । समवायानुमाने सम्बन्धव्यतिरेकः । न चान्यस्य सम्बन्धे सत्यन्यस्य गमकत्वम्, अतिप्रसङ्गात् । न हि
देवदत्तेन्द्रियघटसम्बन्धे यज्ञदत्तेन्द्रियं रूपादिकमर्थं करणत्वात् प्रकाशयद् दृष्टम् । तन्न समवायः कस्यचित् प्रमाणस्य गोचरः ।
न च तस्य समवायिभ्यामसम्बद्धस्य सम्बन्धरूपता । न च तत्सम्बन्धनिमित्तोऽपरः समवायोऽभ्युपगम्यते; अभ्युपगमे वाऽनवस्था-
प्रसङ्गः । विशेषणविशेष्यभावस्यापि तत्सम्बन्धनिमित्तस्य सम्बन्धाभ्युपगमेऽनवस्थादिकं दूषणं समानम् । न चासम्बद्धस्यापि
तस्य सम्बन्धरूपत्वादपरपदार्थसम्बन्धकत्वमिति वाच्यम्, विहितोत्तरत्वात् । न च समवायस्यान्यस्य वा एकान्तनित्यस्य
कार्यजनकत्वं सम्भवति, नित्ये क्रम-यौगपद्याभ्यामर्थक्रियाविरोधस्य प्रतिपादयिष्यमाणत्वात् । न च तदभावे पदार्थानां
सत्त्वम्, सत्तासम्बन्धित्वेन तस्य निषिद्धत्वान्निषेत्स्यमानत्वाच्च । तदेवं समवायस्याभावात् सन्तानत्वं बुद्ध्यादिसन्तानेषु न

मुक्तिवादे
उत्तरपक्षे
नै० मु०
खण्डने
समवाय-
खण्डनम् ॥

॥१६३॥

वृत्तिमत् सिद्धमिति सन्तानत्वलक्षणो हेतुः कथं नाऽसिद्धः ? । अथोपादानोपादेयभूतबुद्ध्यादिलक्षणं प्रवाहरूपमेव सन्तानत्वं हेतु-
त्वेन विवक्षितम् ; नन्वेवं तस्य तथाभूतस्यान्यत्रानुबृत्तेरसाधारणानैकान्तिकत्वम्, अभ्युपगमविरोधश्च । न हि परेण बुद्धि-
क्षणोपादानोऽपरः सर्व एव बुद्धिक्षणोऽभ्युपगम्यते एकसन्तानपत्तिः । तथाभ्युपगमे वा मुक्तावस्थायामपि पूर्वपूर्वबुद्ध्युपादा-
नक्षणादुत्तरोत्तरोपादेयबुद्धिक्षणस्य सम्भवाच्च बुद्धिसन्तानस्यात्यन्तोच्छेदः साध्यः सम्भवति, यथोक्तेहेतुसङ्गाववाधितत्वात् ।

अथ पूर्वापरसमानजातीयक्षणप्रवाहमात्रं सन्तानत्वं तेनायमदोषः ; नन्वेवमपि हेतोरसाधारणत्वं तदवस्थम् । न ह्येकसन्ता-
नरूपमन्यानुयायि, व्यक्तेर्व्यक्त्यन्तरानुगमात् ; अनुगमे वा सामान्यपक्षभावी पूर्वोक्तो दोषस्तदवस्थः ; अनैकान्तिकश्च पाक-
जपरमाणुरूपादिभिः, तथाविधसन्तानत्वस्य तत्र सङ्गावेऽप्यत्यन्तोच्छेदाभावात् । अपि च, सन्तानत्वमपि भविष्यति अत्य-
न्तानुच्छेदश्चेति विपर्यये हेतोर्वाधकप्रमाणाभावेन सन्दिग्धविषयव्यावृत्तिकत्वादनैकान्तिकः । विपक्षेऽदर्शनं च हेतोर्वाधिकं
प्रमाणं प्रागेव प्रतिक्षिप्तम् । विरुद्धश्चायं हेतुः, शब्द-बुद्धि-प्रदीपादिष्वप्यत्यन्तानुच्छेदवत्स्वेव सन्तानत्वस्य भावात् । न
ह्येकान्तनित्येष्विवानित्येष्वप्यर्थक्रियाकारित्वलक्षणं सत्त्वं सम्भवतीति प्रतिपादयिष्यमाणत्वात् । न च प्रदीपादीनामुत्तरः परि-
णामो न प्रत्यक्षः इत्येतावता ' ते तथा न सन्ति ' इति व्यवस्थापयितुं शक्यम् ; अन्यथा परमाणूनामपि पारिमाण्डल्यगुणा-
धारतया प्रत्यक्षतोऽप्रतिपत्तेस्तद्रूपतयाऽसत्त्वप्रसङ्गः । अथ तेषां तद्रूपतयाऽनुमानात् प्रतिपत्तेर्नायं दोषः, ननु सा अनुमानात्
प्रतिपत्तिः प्रकृतेऽपि तुल्या । यथा हि स्थूलकार्यप्रतिपत्तिस्तदपरस्मृत्कारणमन्तरेणाऽसम्भविनी परमाणुसत्तामवबोधयति तथा
मध्यस्थितिदर्शनं पूर्वापरकोटिस्थितिमन्तरेणासम्भवि तां साधयतीति प्रतिपादयिष्यते । न च ध्वस्तस्यापि प्रदीपस्य विका-

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१६४॥

मुक्तिवादे
उत्तरपक्षे
नै० मु०
खण्डने
सन्तानत्व-
हेतोर्विरु-
द्धत्वाद्युप-
दर्शनम् ॥

॥१६४॥

रान्तरेण स्थित्यभ्युपगमे प्रत्यक्षबाधा, वारिस्थे तेजसि भास्वररूपाभ्युपगमेऽपि तद्बाधोपपत्तेः । अथोष्णस्पर्शस्य भास्वररूपा-
धिकरणतेजोद्रव्याभावेऽसम्भवादनुभूतस्य तत्र परिकल्पनमनुमानतः, तर्हि प्रदीपादेरप्यनुपादानोत्पत्तिवन्न सन्ततिविपर्य-
भावमन्तरेण विपत्तिः सम्भवतीत्यनुमानतः किं न कल्प्यते तत्सन्तत्यनुच्छेदः, अन्यथा सन्तानचरमक्षणस्य क्षणान्तराजनकत्वे-
नासत्त्वे पूर्वपूर्वक्षणानामपि तत्त्वान्न विवक्षितक्षणस्यापि सत्त्वमिति प्रदीपादेर्दृष्टान्तस्य बुद्ध्यादिसाध्यधर्मिणश्चाभाव इति नानु-
मानप्रवृत्तिः स्यात् ? । तस्माच्छब्द-बुद्धि-प्रदीपादीनामपि सत्त्वे नात्यन्तिको व्युच्छेदोऽभ्युपगन्तव्यः-अन्यथा विवक्षितक्ष-
णेऽपि सत्त्वाभावः-इति सर्वत्रात्यन्तानुच्छेदवत्येव सन्तानत्वलक्षणो हेतुर्वर्त्तत इति कथं न विरुद्धः ? । विपरीतार्थोपस्था-
पकस्यानुमानान्तरस्य सद्भावादनुमानबाधितः पक्षः, हेतोर्वा कालात्ययापदिष्टत्वम् । यथा चानुमानस्य पक्षबाधकत्वम् अनु-
मानबाधितपक्षनिर्देशानन्तरं प्रयुक्तत्वेन हेतोर्वा कालात्ययापदिष्टत्वं तथाऽसकृत् प्रतिपादितमिति न पुनरुच्यते ।

अथ किं तदनुमानं प्रकृतप्रतिज्ञाया बाधकं येनात्रायमुक्तदोषः स्यात् ? । उच्यते, पूर्वपरस्वभावपरिहारावासिलक्षणपरिणा-
मवान् शब्द-बुद्धि-प्रदीपादिकोऽर्थः, सत्त्वात् कृतकत्वाद्वा, यावान् कश्चित् भावस्वभावः स सर्वः तादृशभावस्वभावविवर्तम-
न्तरेण न सम्भवति, तथा हि-न तावत् क्षणिकस्य निरन्वयविनाशिनः सत्त्वसम्भवोऽस्ति, स्वाकारानुकारि ज्ञानमन्यद्वा कार्या-
न्तरमप्राप्याऽऽत्मानम् संहरतः सकलशक्तिविरहितस्य व्योमकुसुमादेरिव सत्त्वानुपपत्तेः । तादृशस्य न हि कार्यकालप्राप्तिः,
क्षणभङ्गभङ्गप्रसक्तः । नापि फलसमयमात्मानमप्रापयतस्तज्जनसामर्थ्यं चिरतरविनष्टस्यैव सम्भवति । न च समनन्तरभाविनः
कार्यस्योत्पादने कारणं स्वसत्ताकाल एव सामर्थ्यमाप्नोति, कार्यकाले तस्य स्वभाव (वाभावा) विशेषात् ततः प्रागपि कार्यो-

मुक्तिवादे
उत्तरपक्षे
नै० मु०
खण्डने
एकान्त-
नित्यानि-
त्ययोरर्थ-
क्रियाका-
रित्वस्य
खण्डनम् ॥

त्पत्तिप्रसङ्गात् । तस्मिन् सत्यभवन्नसति स्वयमेव भवन् अयं भावः तत्कार्यव्यपदेशमपि न लभते; न हि समर्थे कारणे ग्राहुर्भा-
वमग्राप्नुवत् कार्यमितरद्वा कारणम्, अतिप्रसङ्गात् । न च समनन्तरभावविशेषमात्रेण तत्कार्यत्वं युक्तम्, समनन्तरप्रभवत्वस्यै-
वासम्भवात्-इतरेतराश्रयप्रसक्तेः-इति प्रतिपादितत्वात् । उपचरितं चैवं तस्य कार्यत्वमितरस्य च कारणत्वं स्यात्, अक्षणि-
क-वत् । तत्कारणभावे सत्यभवन्तं प्रति पुनः कारणस्य भावाभावयोर्न कश्चिद्विशेषः ततोऽक्षणिकादिव क्षणिकादपि सत्त्वादिर्व-
स्तुस्वभावो व्यावर्तत एव । न ह्यक्षणिके एव क्रम-यौगपद्याभ्यामर्थक्रियाविरोधः, किं तर्हि क्षणभङ्गेऽपि, तथा हि-न तावत्
कार्य-कारणयोः क्रमः सम्भवति, कालभेदात् जन्यजनकभावविरोधात्, चिरतरोपरतोत्पन्नपितापुत्रवत् । न हि तादृशस्या-
पेक्षापि सम्भवति, अनाद्येयाऽप्रेहयातिशयत्वात् अक्षणिकवत्, न हि किञ्चिदतिशयं ततोऽनासादयत् भावान्तरमपेक्षते यतः क्रमः
स्यात्, जन्य-जनकयोराधेयविशेषत्वेऽपि न क्रमसम्भवः; क्रमिणोः कालभेदात् तत्त्वानुपपत्तेः । यौगपद्यं तु तयोर्हेतुफल-
भावतयैवासम्भवि, समानकालयोर्हि न हेतुफलभावः सव्येतरगोविषाणवदपेक्षानुपपत्तेः । अत एव कृतकत्वादगोऽपि हेतवो
वस्तुस्वभावाः परिणामानभ्युपगमवादिनां न सम्भवन्ति । तथा हि-अपेक्षितपरव्यापारो हि भावः स्वभावनिष्पत्तौ कृतक
उच्यते, सा च परापेक्षा एकान्तनित्यवदेकान्ताऽनित्येऽप्यसम्भविनी; तदपेक्षाकारणकृतस्वभावविशेषेण विवक्षितवस्तुनः सम्ब-
न्धोऽपि नोपपद्येत, स्वभावभेदप्रसक्तेः । अभेदे वाऽपेक्ष्यमाणादपेक्षकस्य सर्वथाऽऽत्मनिष्पत्तिप्रसङ्गात् । अतः स्वभावभिन्नयोः
प्रत्यस्तमितोपकार्योपकारकस्वभावयोर्भावयोः सम्बन्धानुपपत्तेः 'अस्येदम्' इति व्यपदेशस्यानुपपत्तिः । यदि पुनरपेक्षमा-
णस्य तदपेक्ष्यमाणेन व्यतिरिक्तमुपकारान्तरं क्रियेत तत्सम्बन्धव्यपदेशार्थं तत्राप्युपकारान्तरं कल्पनीयमित्यनवस्था सकल-

श्रीसम्म-
त्याख्यं-
प्रकरणम् ॥

॥ प्रथमः

काण्डः ॥

॥१६५॥

व्योमतलावलम्बिनी प्रसज्येत । तस्मान्नित्याऽनित्यपक्षयोरर्थक्रियालक्षणं सत्त्वम् कृतकत्वं वा न सम्भवतीति यत् किञ्चित् सत्-
कृतकं वा तत् सर्वं परिणामि, इतरथाऽकिञ्चित्करस्यावस्तुत्वप्रसङ्गान्नभस्तलारविन्दिनीकुसुमवत् सन्-कृतको वा शब्द-बुद्धि-
प्रदीपादिरिति सिद्धः परिणामी । “सत्त्वं चार्थक्रियाकारित्वमेव,” अन्यस्य निषिद्धत्वात्, तच्चात्यन्तोच्छेदवत्सु न सम्भव-
त्येव, ततो व्यावर्त्तमानो हेतुः अनत्यन्तोच्छेदवत्स्वेव सम्भवतीति कथं न प्रकृतहेतुपक्षबाधकत्वमाशङ्कनीयं प्रकृतसाध्य-
साधकस्य हेतोरनेकदोषदुष्टत्वप्रतिपादनात् ? । न चासत्प्रतिपक्षत्वमप्यस्य । तथा हि—‘बुद्ध्यादिसन्तानो नात्यन्तोच्छेदवान्,
सर्वप्रमाणानुपलभ्यमानतथोच्छेदत्वात्, यो हि सर्वप्रमाणानुपलभ्यमानतथोच्छेदो न स तत्त्वेनोपेयः यथा पार्थिवपरमाणु-
पाकजरूपादिसन्तानः, तथा च बुद्ध्यादिसन्तानः, तस्मान्नात्यन्तोच्छेदवान्’ इति कथं न सत्प्रतिपक्षत्वं ‘सन्तानत्वात्’
इत्यनुमानस्य ? । न च प्रस्तुतानुमानत एव सन्तानोच्छेदस्य प्रतीतौ सर्वप्रमाणानुपलभ्यमानतथोच्छेदत्वमसिद्धम्, सन्तान-
त्वसाधनस्य सत्प्रतिपक्षत्वात् । न चास्य प्रतिपक्षसाधनस्य प्रमाणत्वे सिद्धे सन्तानत्वसाधनस्य सत्प्रतिपक्षत्वम् अस्य च सत्प्र-
तिपक्षत्वे विवक्षितानुपलब्धेः प्रतिपक्षसाधनस्य प्रमाणत्वमिति वाच्यम्, भवदभिप्रायेण सत्प्रतिपक्षत्वदोषस्योद्भावनात्, पर-
मार्थतस्तु यथाऽयं दोषो न भवति तथा प्रतिपादितम् प्रतिपादयिष्यते च । सन्तानत्वहेतोस्त्वसिद्धाऽनैकान्तिक-विरुद्धत्वान्य-
तमदोषदुष्टत्वेनासाधनत्वम्, तच्च प्रतिपादितमित्यलमतिप्रसङ्गेन, दिङ्मात्रप्रदर्शनपरत्वात् प्रयासस्य । यच्च ‘निर्हेतुकविना-
शप्रतिषेधात् सन्तानोच्छेदे हेतुर्वाच्यः’ इत्यादि, तदसङ्गतम् ; सम्यग्ज्ञानाद् विपर्ययज्ञानव्यावृत्तिक्रमेण धर्माऽधर्मयोस्तत्का-
र्यस्य च शरीरादेरभावेऽपि सकलपदार्थविषयसम्यग्ज्ञानानन्तानिन्द्रियजप्रशमसुखादिसन्तानस्य निवृत्त्यसिद्धेः । न च शरी-

॥१६५॥

मुक्तिवादे
उत्तरपक्षे
नै० सु०
खण्डने
सन्तान-
त्वहेतोस्स-
त्प्रतिपक्ष-
त्वस्य
स्थापनम् ॥

मुक्तिवादे
उत्तरपक्षे
नै० सु०
खण्डने
नैयायि-
काभिमत-
मुक्तिहेतोः
खण्डनम् ॥

रादिनिमित्तकारणमात्मनःसंयोगं चासमवायिकारणमन्तरेण न ज्ञानोत्पत्तिः, परलोकसाधनग्रस्तावे “तस्माद्यस्यैव संस्कारं, नियमेनानुवर्तते ॥ तन्नान्तरीयकं चित्त-मत्तश्चित्तसमाश्रयम्” ॥१॥ इति न्यायेन ज्ञानस्य ज्ञानोपादानत्वप्रतिपादनात्; अन्यथा परलोकाभावप्रसङ्गात्; नित्यस्यात्मनः समवायिकारणत्वेन ज्ञानादिकं प्रति निषिद्धत्वात् आत्ममनःसंयोगस्य वाऽस-मवायिकारणस्य प्रतिपेत्स्यमानत्वात् निषिद्धत्वाच्च संयोगस्य निमित्तकारणस्य वा; प्रतिनियतत्वेन शरीराद्यभावेऽपि देश-कालादेरात्मनो ज्ञानादिस्रभावस्योत्तरज्ञानाद्यवस्थारूपतया परिणमतः सहकारित्वसम्भवात् । ईश्वरज्ञानं च शरीरादिनिमित्त-कारणविक्रमप्यभ्युपगच्छति-तज्ज्ञानेऽपि नित्यत्वस्य प्रतिषिद्धत्वात्-न पुनर्भुक्त्यवस्थायामात्मनस्तत्स्वभावस्येति सुस्थितम् नैयायिकत्वं परस्य । यत्तुक्तम् ‘आरब्धकार्ययोर्धर्मधर्मयोरुपभोगात् प्रक्षयः, सञ्चितयोश्च तत्त्वज्ञानात्’ इत्यादि, तदपि न सङ्गतम्, उपभोगात् कर्मणः प्रक्षये तदुपभोगसमयेऽपरकर्मनिमित्तस्याभिलाषपूर्वकमनोवाक्-कायव्यापारस्वरूपस्य सम्भवाद-विकलकारणस्य च प्रचुरतरकर्मणः सद्भावात् कथमात्यन्तिकः कर्मक्षयः? । सम्यग्ज्ञानस्य तु मिथ्याज्ञाननिवृत्त्यादिक्रमेण पाप-क्रियानिवृत्तिलक्षणचारित्र्योपवृंहितस्याऽऽगामिकमर्मानुत्पत्तिसामर्थ्यवत् सञ्चितकर्मक्षयेऽपि सामर्थ्यं सम्भाव्यत एव-यथोष्ण-स्पर्शस्य भाविशीतस्पर्शानुत्पत्तौ समर्थस्य पूर्वग्रवृत्ततत्स्पर्शादिद्वन्द्वेऽपि सामर्थ्यमुपलब्धम्-किन्तु परिणामिजीवाजीवादिवस्तु-विषयमेव सम्यग्ज्ञानं न पुनरेकान्तनित्यानित्यात्मादिविषयम्; तस्य विपरीतार्थग्राहकत्वेन मिथ्यात्वोपपत्तेः । यथा चैका-न्तवादिपरिकल्पित आत्माद्यर्थो न सम्भवति तथा यथास्थानं निवेदयिष्यते । मिथ्याज्ञानस्य च मुक्तिहेतुत्वं परेणापि नेष्यत एव, अतो यदुक्तम् “यथैधांसि” इत्यादि, तत् सर्वसंस्वरूपचारित्र्योपवृंहितमम्यग्ज्ञानाग्नेरशेषकर्मक्षये सामर्थ्यमभ्युपगम्यते,

श्रीसम्भ-
त्यारूपं-
प्रकरणम् ॥

॥ प्रथमः
काण्डः ॥

॥१६६॥

तत् सिद्धमेव साधितम् । यच्चोपभोगादेशेषकर्मक्षयेऽनुमानमुपन्यस्तम्, तत्र यदेवाऽऽगामिकर्मप्रतिबन्धे समर्थं सम्यग्ज्ञानादि तदेव सञ्चितक्षयेऽपि परिकल्पयितुं युक्तमिति प्रतिपादितं सर्वज्ञसाधनप्रस्तावे । उपभोगात्तु प्रक्षये स्तोकमात्रस्य कर्मणः प्रचुरतरकर्मसंयोगसञ्चयोपपत्तेर्न तदशेषक्षयो युक्तिसङ्गतः । 'कर्मत्वात्' इति च हेतुः सन्तानत्ववदसिद्धाद्यनेकदोषदुष्टत्वान्न प्रकृतसाध्यसाधकः । असिद्धत्वादिदोषोद्भावनं च सन्तानत्वहेतुदूषणानुसारेण स्वयमेव वाच्यं न पुनरुच्यते ग्रन्थगौरवभयात् ।

यच्च 'समाधिवल्लादुत्पन्नतत्त्वज्ञानस्य' इत्यादि, तदप्ययुक्तम्; अभिलाषरूपरागाद्यभावे रुध्याद्युपभोगासम्भवात्, सम्भवेऽपि चावश्यम्भावी ऋद्धिमतो भवदभिप्रायेण योगिनोऽपि प्रचुरतरधर्माधर्मसम्भवोऽतिभोगिन इव नृपत्यादेः, वैद्योपदेशप्रवर्तमानानुरदृष्टान्तोऽप्यसङ्गतः, तस्यापि निरुभावाभिलाषेण प्रवर्तमानस्यौषधाद्याचरणे वीतरागत्वासिद्धेः । न च मुमुक्षोरपि मुवितसुखाभिलाषेण प्रवर्तमानस्य सरागत्वम्, सम्यग्ज्ञानप्रतिबन्धकरागविगमस्य सर्वज्ञत्वान्यथानुपपत्त्या प्राक् प्रसाधितत्वाद् भवोपग्राहिकर्मनिमित्तस्य तु वाग्-बुद्धि-शरीराऽऽरम्भप्रवृत्तिरूपस्य सातजनकस्य शैलेश्वरस्थायी मुमुक्षोरभावात् प्रवृत्तिकारणत्वेनाभ्युपगम्यमानस्य सुखाभिलाषस्याप्यसिद्धेर्न मुमुक्षो रागित्वम् । प्रसिद्धश्च भवतां प्रवृत्त्यभावो भाविधर्माधर्मप्रतिबन्धकः । यश्च भाविधर्माधर्माभ्यां विरुद्धो हेतुः स एव सञ्चिततत्क्षयेऽपि युक्त इति प्रतिपादितम् । अत एव सम्यग्ज्ञान-दर्शन-चारित्रात्मक एव हेतुर्भावि-भूतकर्मसम्बन्धप्रतिधातकत्वाद् मुक्तिप्राप्त्यवन्ध्यकारणं नान्य इति । तेन यदुक्तम् 'तत्त्वज्ञानिनां कर्मविनाशस्तत्त्वज्ञानात्' इति, तद्युक्तमेव । यत्तु 'इतरेषामुपभोगात्' इति तदयुक्तम्; उपभोगात् तत्क्षयानुपपत्तेः प्रतिपादि-तत्त्वात् । यत्तु 'नित्य-नैमित्तिकानुष्ठानं केवलज्ञानोत्पत्तेः प्राक् काम्यनिषिद्धानुष्ठानपरिहारेण ज्ञानावरणादिदुरितक्षयनिमि-

मुक्तिवादे
उत्तरपक्षे
नै० सु०
खण्डने
सम्यग्-
ज्ञानदर्शन-
चारित्राणां
मुक्तिहेतुत्वं
नान्यस्येति
व्यवस्था-
पितम् ॥

॥१६६॥

मुक्तिवादे
उत्तरपक्षे
वेदान्त्यभि-
मतानन्द-
रूपात्मस्व-
रूपमुक्तेः
अविद्यानि-
वृत्तिरूप-
मुक्तेश्च स्व-
मतेन व्यव-
स्थापनम् ॥

तत्त्वेन केवलज्ञानप्राप्तिहेतुत्वेन च प्रतिपादितम् 'तदिष्टमेवास्माकम् । केवलज्ञानलाभोत्तरकालं तु शैलेश्वरस्थायामशेषकर्म-
निर्जरणरूपायां सर्वक्रियाप्रतिषेध एवाभ्युपगम्यत इति न तन्निमित्तो धर्माधर्मफलप्रादुर्भावः, प्रवृत्तिनिवृत्तेरात्यन्तिकयास्तत्क्षय-
हेतुत्वसिद्धेः । यच्चोक्तम् 'विपर्ययज्ञानध्वंसादिक्रमेण विशेषगुणोच्छेदविशिष्टात्मस्वरूपमुक्त्यभ्युपगमे न तत्त्वज्ञानकार्यत्वाद-
नित्यत्वं वाच्यम्' इत्यादि, तदप्ययुक्तम्; विशेषगुणोच्छेदविशिष्टात्मनो मुक्तिरूपतया प्रतिपिद्धत्वात्, बुद्ध्यादेर्विशेषगुणत्व-
स्यात्यन्तिकतत्क्षयस्य च प्रमाणवाधितत्वात् । गुणव्यतिरिक्तस्य च गुणिन आत्मलक्षणस्यैकान्तनित्यस्य निषेत्स्यमानत्वात्
तस्य बुद्ध्यादिविशेषगुणतादात्म्याभावोऽसिद्धः । यच्च 'मोक्षावस्थायां चैतन्यस्याप्युच्छेदान्न कृतबुद्ध्यस्तत्र प्रवर्तन्त इत्या-
नन्दरूपात्मस्वरूप एव मोक्षोऽभ्युपगन्तव्यः' इति एतत् सत्यमेव । यच्च 'यथा तस्य चित्स्वभावता नित्या तथा परमानन्द-
स्वभावताऽपि' इत्यादि, तदयुक्तम्; चित्स्वभावतायाः अप्येकान्तनित्यतानभ्युपगमात्; आत्मस्वरूपता तु चिद्रूपताया
आनन्दरूपतायाश्च कथञ्चिदभ्युपगम्यत एव । यच्च 'अनन्यत्वेन श्रुतौ श्रवणम् 'विज्ञानमानन्दं ब्रह्म' इति, 'तदपि नासद-
भ्युपगमनाधिकम्, समस्तज्ञेयव्यापिनो ज्ञानस्यैवैय्यिकस्य चानन्दस्य स्वसंविदितस्य मुक्त्यवस्थायां सकलकर्मरहितात्मब्रह्म-
रूपाभेदेन कथञ्चिदभीष्टत्वात् । यदपि 'यदाऽविद्यानिवृत्तिः तदा स्वरूपप्रतिपत्तिः सैव मोक्षः' इति, तदपि युक्तमेव, अष्टविधपार-
मार्थिककर्मप्रवाहरूपानाद्यविद्यात्यन्तिकनिवृत्तेः स्वरूपप्रतिपत्तिलक्षणमोक्षावाप्तेरभीष्टत्वात् । अत एव 'आनन्दं ब्रह्मणो रूपं,
तच्च मोक्षेऽभिव्यज्यते ॥' इत्येतदपि नास्मत्पक्षक्षतिमुद्भवति, अभिव्यक्तेः स्वसंविदितानन्दस्वरूपतया तदवस्थायामात्मन
उत्पत्तेरभ्युपगमात् । यच्च 'यथात्मनो महत्त्वं निजो गुणः' इत्यादि, तदसारम्; नित्यसुख-महत्त्वादेरात्माऽव्यतिरिक्तत्वेन तद्ध-

श्रीसम्म-
त्यख्यं-
प्रकरणम् ॥

॥ अथमः
काण्डः ॥

॥१६७॥

मत्वेन वा प्रमाणबाधितत्वादनभ्युपगमार्हत्वात् । अत एव 'संसारवस्थायामपि नित्यसुखस्य तत्संवेदनस्य च सद्भावात् संसार-मुक्त्यवस्थयोरविशेषः' इत्यादि यदूषणमत्र पक्षे उपन्यस्तं तदनभ्युपगमादेव निरस्तम् । यच्चानित्यत्वपक्षेऽपि 'तस्यामवस्थायां सुखोपपत्तावपेक्षाकारणं वक्तव्यम्, न ह्यपेक्षाकारणशून्यः आत्ममनःसंयोगः कारणत्वेनाभ्युपेयते' इत्यादि, तदप्यसङ्गतम्; ज्ञान-सुखादेश्चैतन्योपादेयत्वेन तद्धर्मनिवृत्तितः प्राक् प्रतिपादितत्वात्, सेन्द्रियशरीरादेस्तु तदुत्पत्तावपेक्षा-कारणत्वेनाभ्युपगम्यमानस्याव्यापकत्वात् । तथा हि-सेन्द्रियशरीराद्यपेक्षाकारणव्यापारहितं विज्ञानमुपलभ्यत एव सम-स्तज्ञेयविषयत्वेनानित्यतविषयम्, यथाऽव्यापृतचक्षुरादिकरणग्रामस्य, 'सदसती तत्त्वम्' इति ज्ञानं सकलाक्षेपेण व्याप्ति-प्रसाधकं वा । न चात्राप्यात्माऽन्तःकरणसंयोगस्य शरीराद्यपेक्षाकारणसहकृतस्य व्यापार इति वक्तुं युक्तम्, अन्तः-करणस्याणुपरिमाणद्रव्यरूपस्य प्रमाणबाधितत्वेनानभ्युपगमार्हत्वात् संयोगस्य च निषिद्धत्वात् । शरीरादीनां तु ज्ञानोत्पत्तिवे-लायां सन्निधानेऽपि तदुण-दोषाऽन्वय-व्यतिरेकानुविधानस्य तज्ज्ञानेऽनुपलभ्मान्नापेक्षाकारणत्वं कल्पयितुं युक्तम्, तथापि तत्कल्पनेऽतिप्रसङ्गः । देश-कालादिकं च विशुद्धज्ञानलक्षणस्यान्वयिनः ज्ञानान्तरोत्पादने प्रवर्तमानस्यापेक्षाकारणं न प्रतिषि-ध्यते मुक्त्यवस्थायामपि, शरीरादिकं तु तस्यामवस्थायां कारणाभावादेवानुत्पन्नं नापेक्षाकारणं भवितुमर्हति । यदि च सेन्द्रि-यशरीरापेक्षाकारणमन्तरेण ज्ञानादेरुत्पत्तिर्नाभ्युपेयत तदा तथाभूतापेक्षाकारणजन्यज्ञानस्य चक्षुरादिज्ञानस्येव प्रतिनियतविष-यत्वं स्यादिति 'सदसद्गर्गः कस्यचिदेकज्ञानालम्बनः, प्रमेयत्वात्, पञ्चाङ्गुलिवत्' इत्यतोऽनुमानादनुमीयमानं सर्वज्ञज्ञानमपि प्रतिनियतविषयत्वान्न सर्वविषयं स्यात् । यदि पुनस्तज्ज्ञानं सकलपदार्थविषयत्वात् तज्जन्यं " अर्थवत् प्रमाणम् " इति वच-

॥१६७॥

मुक्तिवादे
उत्तरपक्षे
मुक्तावनि-
त्यज्ञानसु-
खादेरुप-
पादनम् ॥

मुक्तिवादे
उत्तरपक्षे
मुक्तावा-
नन्दज्ञान-
योरुपपा-
दनम् ॥

नात् सेन्द्रियशरीरापेक्षाकारणाऽजन्यं वाऽभ्युपगम्यते अन्यथा सर्वविषयत्वं न स्यादिति, तर्हि मुक्त्यवस्थायामपि देहाद्यपेक्षा-
कारणाऽजन्यं किं नाभ्युपगम्यते ? । प्रसाधितं चानिन्द्रियजं सकलपदार्थविषयमध्यक्षं ज्ञानं सर्वज्ञसाधनप्रस्तावे इति न सेन्द्रिय-
शरीरापेक्षाकारणजन्यत्वाभावे तज्ज्ञानस्य प्रतिनियतविषयत्वाभावादभाव एवाभ्युपगन्तुं युक्तः । अपि च, सकलपदार्थप्रकाश-
कत्वं ज्ञानस्य स्वभावः, स च सेन्द्रियदेहाद्यपेक्षाकारणस्वरूपावरणेनाच्छाद्यतेऽपवरकावस्थितप्रकाश्यपदार्थप्रकाशकस्वभावप्रदीप
इव तदावारकशरावादिना, तदपगमे तु प्रदीपस्यैव स्वप्रकाश्यप्रकाशकत्वं ज्ञानस्यायत्नसिद्धमिति कथमावरणभूतसेन्द्रियदेहाद्य-
भावे तदवस्थायां ज्ञानस्याप्यभावः प्रेर्येत ? । अन्यथा प्रदीपावारकशरावाद्यभावे प्रदीपस्याप्यभावः प्रेरणीयः स्यात् । न च शरा-
वादेरावारकस्य प्रदीपं प्रत्यजनकत्वमाशङ्कनीयम्, तथाभूतप्रदीपपरिणतिजनकत्वाच्छरावादेः, अन्यथा तं प्रत्यावारकत्वमेव त-
स्य न स्यात्, परिणामस्य च प्रसाधयिष्यमाणत्वात् । उपलभ्यते च “संसारवस्थायामपि वासीचन्दनकल्पस्य मुमुक्षोः सर्वत्र सम-
वृत्तेर्विशिष्टयानादिव्यवस्थितस्य सेन्द्रियशरीररूपापाराजन्यः परमाह्लादरूपोऽनुभवः, तस्यैव भावनावगादुत्तरोत्तरामचयस्थामा-
सादयता परमकाष्ठगतिरपि सम्भाव्यत एव” इत्येतदपि सर्वज्ञसाधनप्रस्तावे प्रतिपादितमिति न पुनरुच्यते । परमार्थतत्त्वानन्दरूप-
ताऽऽत्मनः स्वरूपभूता तद्विवन्धकर्मक्षयात् तस्यामचस्थायामुत्पद्यते । एकान्तनित्यस्य त्वविचलितरूपस्यात्मनो वैषयिकसुख-
दुःखोपभोगोऽप्यनुपपन्नः, एकस्वभावस्य तत्त्वभावापरित्यागे भिन्नसुख-दुःखसंवेदनोत्पादेऽप्याकाशस्यैव तदनुभवाभावात् ।
तत्सममेतत्-तदुत्पत्त्यादिकं तु प्रतिक्षिप्तत्वात् न वक्तव्यम्, ‘ज्ञानं चोत्तरज्ञानोत्पादनस्वभावम्, यच्च यत्स्वभावम् न तत् तदुत्पाद-
नेऽन्यापेक्षम्, यथान्त्या बीजादिकारणसामग्री अद्भुरोत्पादने, तत्स्वभावश्च पूर्वो ज्ञानक्षणे उत्तरज्ञानक्षणेत्पादने’ इति स्वभाव-

मुक्तिवाद्
उत्तरपक्षे
मुक्तौ ज्ञान-
स्य स्थाप-
नं सान्वय-
निराश्रव-
चित्तसन्त-
तिलक्षण-
मुक्तिव्यव-
स्थितिश्च ॥

112311

हेतुः; अन्यथाऽसौ तत्स्वभाव एव न स्यात् । न च संसारावस्थाज्ञानान्त्यक्षणस्योत्तरज्ञानजननस्वभावत्वमसिद्धम्, तथाभ्युपगमे सत्तासम्बन्धादेः सत्त्वस्य निषिद्धत्वात् तदजनकत्वेन तस्यानर्थक्रियाकारित्वात् अवस्तुत्वापत्तेस्तज्जनकस्याप्यवस्तुत्वं ततस्तज्जनकस्येत्येवमशेषचित्तसन्तानस्यावस्तुत्वप्रसङ्गः । अथ स्वसन्तानवार्त्तचित्तक्षणस्याजनकत्वेऽपि सन्तानान्तरवार्त्तियोगिज्ञानस्य जननाद्वाशेषचित्तक्षणावस्तुत्वप्रसक्तिः; नन्वेवं रसादेरेककालस्य रूपादेरव्यभिचार्यनुमानं साश्रवचित्तसन्ताननिरोधलक्षणमुक्तिवार्त्तानो बौद्धस्य न स्यात्, रूपादेरन्त्यक्षणवद् विजातीयकार्यजनकत्वेऽपि सजातीयकार्यानिारम्भसम्भवात् । एकसामग्र्यधीनत्वेन रूप-रसयोर्नियमेन कार्यद्वयारम्भकत्वेऽन्यत्रापि कार्यद्वयारम्भकत्वं किं न स्यात्, योगिज्ञानान्त्यक्षणयोरपि समानकारणसामग्रीजन्यत्वात् ? कथमेकत्रानुपयोगिनश्चान्यत्रोपयोगश्चरम्भक्षणस्य ? । उपयोगे वा ज्ञानान्तरप्रत्यक्षवादिनोऽपि नैयायिकस्य स्वविषयज्ञानजननासमर्थस्यापि ज्ञानस्यार्थज्ञानजननसामर्थ्यं किं न स्यात् ? तथा च नार्थचिन्तनमुत्सीदेत् । अथ स्वसन्तानवार्त्तिकार्यजननसामर्थ्यवद् भिन्नसन्तानवार्त्तिकार्यजननसामर्थ्यमपि नेष्यते, तर्हि सर्वथार्थक्रियासामर्थ्यरहितत्वेनान्त्यक्षणस्यावस्तुत्वप्रसक्तिः । तथाविधस्यापि वस्तुत्वे सर्वथार्थक्रियारहितस्य अक्षणिकस्यापि वस्तुत्वप्रसक्तिः । तथा च सत्त्वादयः क्षणिकत्वं न साधयेयुः अनैकान्तिकत्वात् । तस्मात् साश्रवचित्तसन्ताननिरोधलक्षणाऽपि मुक्तिर्विशेषगुणरहितात्मस्वरूपेवाऽनुपपन्ना । निराश्रवचित्तसन्तत्युत्पत्तिलक्षणा त्वभ्युपगम्यत एव, केवलं सा चित्तसन्ततिः सान्त्वया युक्ता, बद्धो हि मुच्यते नाबद्धः । न च निरन्वये चित्तसन्ताने बद्धस्य मुक्तिः सम्भवति, तत्र ह्यन्यो बद्धोऽन्यश्च मुच्यते, सन्तानैकयाद् बद्धस्यैव मुक्तिरत्रापीति चेत्, यदि सन्तानार्थः परमार्थसंस्तदाऽऽत्मैव सन्तानशब्देनोक्तः स्यात्, अथ संवृतिसन्, तदैकस्य परमार्थसतोऽसत्त्वादन्वो

श्रीसम्भ-
त्याख्यं-
प्रकरणम्
॥ प्रथमः
काण्डः ॥
॥१६८॥

शुक्तिवादे
उत्तरपक्षे
सान्वयचि-
त्तसन्ततिमु-
क्तिस्थापनं
निरन्वय-
निराश्रय-
चित्तसन्त-
तिमुक्ति-
खण्डनम्॥

वद्वोऽन्यश्च सुच्यत इति वद्वस्य सुक्त्यर्थं न प्रवृत्तिः स्यात् । अथाऽत्यन्तनानात्वेऽपि दृढरूपतया क्षुणानामेकत्वाध्यवसायात्
'वद्वमात्मानं मोचयिष्यामि' इत्यभिसन्धानवतः प्रवृत्तेर्नायं दोषः, तर्हि न नैरात्म्यदर्शनमिति कुतस्तन्निवन्धना मुक्तिः ? ।
अथास्ति नैरात्म्यदर्शनं शास्त्रसंस्कारजम्, न तर्ह्येकत्वाध्यवसायोऽस्वलद्रूप इति कुतो वद्वस्य सुक्त्यर्थं प्रवृत्तिः स्यात् ? । तथा च
“मिथ्याध्यारोपहानार्थं, यत्नोऽस्त्यपि मोक्तरि ॥” इत्येतत् प्लुवते । तस्मादसति विज्ञानक्षणान्त्रयिनि जीवे वन्ध-मोक्ष-
योस्तदर्थं वा प्रवृत्तेरनुपपत्तेः सान्वया चित्तसन्ततिरभ्युपगन्तव्या । न च 'यस्मिन् व्यावर्त्तमाने यदनुवर्त्तते तत् तत् एकान्ततो
भिन्नम्, यथा घटे व्यावर्त्तमाने च ज्ञानक्षणेऽनुवर्त्तते चेजीवस्ततस्ततो भिन्न एव' -अन्यथा
विरुद्धधर्माध्यासेऽपि यद्येकान्ततो भेदो न स्यादन्यस्य भेदलक्षणस्याभावादभिन्नं सकलं जगत् स्यात्-इत्यतोऽनुमानात् व्यावृ-
त्ताऽनुवृत्तयोर्भेदसिद्धेर्न सान्वया निराश्रयचित्तसन्ततिर्मुक्तिरिति वक्तुं युक्तम्, असति तत्र पूर्वापरज्ञानक्षणव्यापके आत्मनि
स्वसंचिदितैकत्वप्रत्ययस्य प्रत्यक्षस्यानुपपत्तेः । अथात्मन्यसत्यप्यध्यारोपितैक (कत्व) विषयः प्रादुर्भविष्यति, अयुक्त-
मेतत्, स्वात्मन्यनुमानात् क्षणिकत्वं निश्चिन्तः समारोपितैकत्वविषयस्य विकल्पस्य निवृत्तिप्रसङ्गात्, निश्चयाऽऽरोपमनसो-
र्विरोधात्, अविरोधे वा सविकल्पकप्रत्यक्षादिनोऽपि सर्वात्मना प्रत्यक्षेणार्थनिश्चयेऽपि समारोपविच्छेदाय प्रवर्त्तमानं न
प्रमाणान्तरमनर्थकं स्यात् । निवर्त्तत एवैकत्वविषयो विकल्पोऽनुमानात् क्षणिकत्वं निश्चिन्त इति चेत्, तर्हि सहजस्याऽऽभि-
संस्कारिकस्य च सत्त्वदर्शनस्याभावात् तदैव तन्मूलरागादिनिवृत्तेर्मुक्तिः स्यात् । न चायमेकत्वविषयः प्रत्ययः प्रतिसङ्ख्यानेन
निवर्त्तयितुमशक्यत्वान्मानसो विकल्पः । तथा हि-अनुमानवलात् क्षणिकत्वं विकल्पयतोऽपि नैकत्वप्रत्ययो निवर्त्तते, शक्यन्ते

श्रीसम्म-
त्याख्यं-
प्रकरणम् ॥

॥ प्रथमः
काण्डः ॥

॥१६९॥

तु प्रतिसङ्ख्यानेन निवारयितुं कल्पनाः, न पुनः प्रत्यक्षबुद्धयः । तस्माद् यथा अश्वं विकल्पयतोऽपि गोदर्शनाच्च गोप्रत्ययो विकल्पस्तथा क्षणिकत्वं विकल्पयतोऽप्येकत्वदर्शनान्नैकत्वप्रत्ययो विकल्पः । नाप्ययं आन्तः, प्रत्यक्षस्याशेषस्यापि आन्तत्व-प्रसङ्गात् । बाह्याभ्यन्तरेषु भावेष्वेकत्वग्राहकत्वेनैवाशेषप्रत्यक्षेणानुत्पत्ति (प्रत्यक्षाणामुत्पत्ति) प्रतीतेः, तथा च प्रत्यक्षस्याऽ-आन्तत्वविशेषणमसम्भवेव स्यात् । तस्मादेकत्वग्राहिणः स्वसंवेदनप्रत्यक्षस्याऽऽन्तस्य कथञ्चिदेकत्वमन्तरेणानुपपत्ते-र्नानुगतरूपाभावः । नाप्यनुगत-व्यावृत्तरूपयोरैकान्तिको भेदः, तद्भेदप्रतिपादकस्यानुमानस्य तदभेदग्राहकप्रत्यक्षप्रत्ययबा-धितत्वात् । न च प्रतीयमानस्य रूपस्य विरोधः, अन्यथा ग्राह्य-ग्राहक-संवित्चिलक्षणविरुद्धरूपत्रयाध्यासितस्य ज्ञानस्या-प्येकत्वविरोधः स्यात् । तथा, एकनीलक्षणस्याप्येकदा स्वपरकार्यजनकत्वाजनकत्वविरुद्धधर्मद्रयाध्यासितस्यैकत्वविरोध-प्रसक्तिः । नैयायिकेनापि प्रतीयमाने वस्तुनि न विरोधोद्भावनं विधेयम्, अन्यथा 'स्थाणुरयं पुरुषो वा' इत्याकारद्वयसमु-च्छेदिसंशयप्रत्ययस्याप्येकत्वं विरुद्धमासज्येत । यच्चोक्तम् 'यदि योगजो धर्म आत्ममनःसंयोगस्यापेक्षाकारणम्' इत्यादि, तदपि निरस्तम्; सर्वस्यास्मान् प्रत्यनभ्युपगतोपालम्भमात्रत्वात् । यच्च 'मुमुक्षुप्रवृत्तिरिष्टाधिगमार्था, प्रेक्षापूर्वकारिप्रवृत्ति-त्वात्' इत्यनुमाने 'चिकित्साशास्त्रार्थानुष्ठायिनामातुराणामनिष्टप्रतिषेधार्था प्रवृत्तिर्दृश्यते' इत्यनैकान्तिकोद्भावनं तत्रानिष्ट-निषेधेनाऽऽरोग्यसुखप्राप्तिलक्षणेष्टाधिगमार्थित्वेन तेषां तत्र प्रवृत्तेर्दर्शनान्नानैकान्तिकत्वम् । न चास्माकमयं पक्षः-मोक्षसुखरागेण मुमुक्षवो वीतरागाः सन्तः प्रवर्तन्ते, "मोक्षे भवे च सर्वत्र, निःस्पृहो मुनिसत्तमः" इत्यभ्युपगमात् । यच्च 'विज्ञानमानन्दं ब्रह्म' इत्याद्यागमस्य गौणार्थप्रतिपादनपरत्वम् 'अभ्यधायि, तदत्यन्तमसङ्गतम्; मुख्यार्थेवाधकसङ्गावे तदर्थकल्पनोपपत्तेः ।

मुक्तिवादे
उत्तरपक्षे
कथञ्चिदे-
कत्वस्था-
पनं मुमुक्षो-
र्वीतरागतत्वं,
विज्ञान-
मानन्दं
ब्रह्मेति-
श्रुतेर्मुख्या-
र्थत्वम् ॥

॥१६९॥

मुक्तिवादे
उत्तरपक्षे
मुक्तौजन्य-
सुखस्य
सराग-
ज्ञानाचद्र-
हितज्ञान-
स्य स्थाप-
नम्, ज्ञान-
स्य ज्ञान-
हेतुत्व-
व्यवस्था-
पनञ्च ॥

न च तत्र किञ्चिद् बाधकमस्तीति प्रतिपादितम् । यच्च ' किञ्च, इष्टार्थाधिगमायां च ' इत्याद्युक्तं तदपि सिद्धसाध्यतादोषा-
न्निःसारतया चोपेक्षितम् । यदपि ' नित्यसुखाभ्युपगमे च विकल्पद्वयम् ' इत्याद्यभिहितं, तदप्यनभ्युपगमादेव निरस्तम् ;
नित्यस्य सुखस्यान्यस्य वा पदार्थस्यानभ्युपगमात् । यथाभूतं च स्वसंविदितं सुखं मोक्षावस्थायामात्मनस्तद्वृत्तया परिणामिनः
कथञ्चिदभिव्यक्तमभ्युपगम्यते तथाभूतं प्राक् प्रसाधितमिति । यच्च ' न रागादिमतो विज्ञानात् तद्रहितस्योत्पत्तिर्युक्ता ' इत्यादि,
तदप्यसारम् ; रागादिरहितस्य सकल्पदार्थविषयस्य ज्ञानोपादानस्य ज्ञानस्य सर्वज्ञसाधनप्रस्तावे प्रतिपादितत्वात् । यच्च
' विलक्षणादपि कारणाद् विलक्षणकार्योत्पत्तिदर्शनाद् बोधाद् बोधरूपतेति न प्रमाणमस्ति ' इत्यादि तदपि प्रतिविहितम्
अचेतनाचेतनोत्पत्त्यभ्युपगमे चार्वाकमतप्रसक्तेः परलोकाभावप्रसक्त्या । परलोकसद्भावश्च प्राक् प्रसाधितः । यच्च ' ज्ञानस्य
ज्ञानान्तरहेतुत्वे न पूर्वकालभावित्वं समानजातीयत्वम् एकसन्तानत्वं वा हेतुर्व्यभिचारात् ' इत्यादि, तदपि प्रतिविहितमेव
“तस्माद् यस्यैव संस्कारं, नियमेनानुवर्तते ॥” इत्यादिना । तेन ' मरणशरीरज्ञानस्य गर्भशरीरज्ञानहेतुत्वे सन्तानान्तरेऽपि
ज्ञानजनकत्वप्रसङ्गः; नियमहेतोरभावात् ' इत्येतदपि स्वमायितमिव लक्ष्यते, नियमहेतोस्तत्संस्कारानुवर्तनस्य प्रदर्शितत्वात् ।
यच्च ' सुषुप्तावस्थायां विज्ञानसद्भावे जाग्रदवस्थातो न विशेषः स्यात् ' इत्यादि, तदपि प्रतिविहितम् ' यस्य यावती मात्रा '
इत्यादिना । तथा हि—मिद्वादिसामग्रीविशेषाद् विशिष्टं सुषुप्तावस्थयां गच्छतृणस्पर्शज्ञानतुल्यं बाह्याध्यात्मिकपदार्थानिक-
वर्मग्रहणविमुखं ज्ञानमस्ति; अन्यथा जाग्रत्-प्रबुद्धज्ञानप्रवाहयोरप्यभावप्रसक्तिरिति प्रतिपादितत्वात् परिणतिसमर्थनेन । यथा
च अथर्वविकल्पनकाले प्रत्राहेणोपजायमानमपि गोदर्शनं ज्ञानान्तरवेद्यमपि भवदभिप्रायेणानुपलक्षितमास्ते—अन्यथा अथर्वविकल्प-

मुक्तिवादे
उत्तरपक्षे
सुषुप्ताव-
नुपलक्षित-
ज्ञानव्यव-
स्थापनम्,
अनेकान्त-
ज्ञानस्या-
बाधि-
तत्वञ्च ॥

॥१७०॥

प्रतिसंहारावस्थायाम् 'इयत्कालं यावत् मया गौर्दृष्टो न चोपलक्षितः' इति ज्ञानानुत्पत्तिप्रसक्तेः असिद्धव्यवहारोच्छेदः स्यात्-
तथा सुषुप्तावस्थायां स्वसंविदितज्ञानवादिनोऽप्यनुपलक्षितं ज्ञानं भविष्यतीति न तदवस्थायां विज्ञानासत्त्वात् तत्सन्तत्युच्छेदः ।
न च युगपज्ज्ञानानुत्पत्तेरश्वविकल्पकाले ज्ञानान्तरवेद्यगोदर्शनासम्भवः, सविकल्पाविकल्पयोर्ज्ञानयोर्गुणपट्टचेरनुभवात् ; अन्यथा
प्रतिनिवृत्ताश्वविकल्पस्य तावत्कालं यावद् गोदर्शनस्मरणाध्यवसायो न स्यात् । क्रमभावेऽपि च तयोर्विज्ञानयोर्विज्ञानं ज्ञाना-
न्तरविदितमप्यनुपलक्षितमवश्यं तस्यामवस्थायां परेणभ्युपगमनीयम्, तदभ्युपगमे च यदि स्वापावस्थायां स्वसंविदितं
यथोक्तं ज्ञानमभ्युपगम्यते तदा न कश्चिद्विरोधः । शेषस्तु पूर्वपक्षग्रन्थोऽनभ्युपगमान्विरस्तः । यदपि 'अनेकान्तभावनातः
इत्याद्यभ्युपगमे तज्ज्ञानस्य निःश्रेयसकारणत्वं प्रतिषिद्धम्, अनेकान्तज्ञानस्य बाधकसद्भावेन मिथ्यात्वोपपत्तेः' इत्यभिहितम्,
तदप्यसम्यक्; अनेकान्तज्ञानस्यैवाऽबाधितत्वेन सभ्यत्वेन प्रतिपादितत्वात् । यच्च 'नित्यानित्ययो (त्वयो) विधि-प्रति-
षेधरूपत्वादभिन्ने धर्मिण्यभावः' इत्यनेकान्तपक्षस्य बाधकमुपन्यस्तं तद् अबाधकमेव, प्रतीयमाने वस्तुनि विरोधासिद्धेः ।
न च येनैव रूपेण नित्यत्वविधिस्तेनैव प्रतिषेधविधिः, येनैकत्र विरोधः स्यात्, किं तर्ह्यनुस्यूताकारतया नित्यत्वविधिव्यावृत्ता-
कारतया च तस्य प्रतिषेधः । न चान्यधर्मनिमित्तयोर्विधि-प्रतिषेधयोरेकत्र विरोधः, अतिप्रसङ्गात् । न चानुगतव्यावृत्ताका-
रयोः सामान्यविशेषरूपतयाऽऽत्यन्तिको भेदः, पूर्वोत्तरकालभाविस्वपर्यायतादात्म्येन स्थितस्यानुगताकारस्य बाह्याऽऽध्या-
त्मिकस्यार्थस्याबाधितप्रत्यक्षप्रतिपत्तौ प्रतिभासनात् ।

यच्चेदम् 'घटादिर्मृदादिरूपतया नित्य इत्यत्र मृद्रूपतायास्ततोऽर्थान्तरत्वान्न ततो घटो नित्यः, मृद्रूपता हि मृत्त्वं सामा-

श्रीसम्भ-
त्याख्यं-
अकरणम् ॥

॥ अथमः
काण्डः ॥

॥ १७० ॥

श्रुक्तिवादे
उत्तरपक्षे
घटादेरर्थ-
स्य समा-
नासमान-
परिणामा-
त्मकत्वं,
स्वाश्रया-
द्विजाया
जातेरपा-
करणम् ॥

न्यमर्थान्तरम्, तस्य नित्यत्वे न घटस्य तथाभावस्ततोऽन्यत्वाद् घटस्य च कारणाद् घटाद्यर्थोऽभ्युपगन्तव्यः । तथा हि-न अयुक्तमेतत् ; सामान्यस्य विशेषादर्थान्तरत्वानुपपत्तेः समानासमानपरिणामात्मको घटाद्यर्थोऽभ्युपगन्तव्यः । तथा हि-न तावत् स्वाश्रयादर्थान्तरभूता मृत्त्वजातिः सत्ता वा, स्वाश्रयैः सम्बन्धाभावात्-स्वसम्बन्धात् प्रागसद्भिरपि स्वाश्रयैः सम्बन्धेऽति-
प्रसङ्गात् ; स्वत एव सद्भिः सत्तासम्बन्धकल्पनान्वैयर्थ्यात् । समवायस्य सर्वगतत्वाद् व्यक्त्यन्तरपरिहारेण व्यक्त्यन्तरैरेव सर्वगतस्यापि सामान्यस्य सम्बन्धेऽतिप्रसङ्गपरिहाराभ्याभ्युपगम्यमाना च प्रत्यासत्तिः प्रत्येकं परिसमाप्त्या व्यक्त्यात्मभूता वाऽभ्युपगम्यमाना कथं समानपरिणामातिरिक्तस्य सामान्यस्य कल्पनां न निरस्येत्, शुक्लादिवच्च स्वाश्रये स्वानुरूपप्रत्ययादि-
द्वेतोः सामान्यात् सदादिप्रत्ययादिविषयत्वे द्रव्यादिषु कः प्रद्वेषः ? । परतश्चैदनवस्था । अनध्यारोपितद्रूपे च तत्प्रत्ययादिवृत्तावतिप्रसङ्गः स्यात् । तद्रूपाध्यारोपेऽपि तत्प्रत्ययादिश्चान्यत्र भ्रान्त एव प्रमत्तः । समवायमपि च तद्रूप्यमेव समवायिनोः पश्यामः, अन्यथा तस्याप्याश्रिततया सम्बन्धान्तरकल्पनाप्रसङ्गात् तत्र चानवस्थायाः प्रदर्शितत्वात् । विशेषणविशेष्यभावसम्बन्धेऽप्यपरतत्कल्पनेऽनवस्था । समवायात् तत्सम्बन्धकल्पने इतरेतरा-
श्रयत्वम् । अनाश्रितस्य तत्सम्बन्धत्वेऽप्यतिप्रसङ्गः । तस्य स्वतः सम्बन्धे वा सामान्यस्यापि तथाऽस्तु विशेषाभावात् । सति च वस्तुद्वये सन्निहिते ' इदं सदिदं च सत् ' इति समुच्चयात्मकः प्रत्ययोऽनुभूयते, न पुनः ' इदमेवेदम् ' इति; सम्भवद्वित्रिक्षि-
तेऽव्यक्त्याधेयरूपस्य च सामान्यस्याशेषाश्रयग्रहणासम्भवाच्च कदाचनपि तस्य सम्पूर्णस्य ग्रहणं स्यात् । तद्व्यक्त्यनाधेय-
रूपासम्भवे तद्वतरूपादिमत् तन्मात्रमेव स्यात् । स्वाश्रितसर्वगतसामान्यत्वाद्स्तु परिणामसामान्यत्वाच्च विशिष्यते, प्रत्याश्रयं

श्रीसम्म-
त्यार्य-
प्रकरणम् ॥

॥ प्रथमः
काण्डः ॥

॥ १७१ ॥

परिसमाप्तत्वस्यान्यथानुपपत्त्या सामान्यसम्बन्धशून्येष्वपि द्रव्यादिषु पदार्थादिग्रन्थयाद्यन्वयदर्शनाच्च । नाप्यन्यस्य व्यावृत्तिः, स्वलक्षणगतायाः प्रत्येकपरिसमाप्तायाः परिणामसामान्यादभिन्नत्वात् व्यावृत्तेः । तदाश्रयान्यानेकव्यक्तिसाधारणी बुद्धिपरि-
कल्पितास्तज्जातीयव्यावृत्तिः सामान्यमिष्यते, तस्मिन्नावस्तुभूते शब्दप्रतिपादिते तथाविधे सामान्येऽस्वलक्षणविवक्षितेऽर्थ-
क्रियार्थिनां स्वलक्षणे वृत्तिरपरिकल्पितरूपे कथं स्यात् ? । दृश्य-विकल्प (लप्य) योरेकीकरणेन प्रवृत्तौ गेबुद्ध्याऽप्यश्वे
प्रवर्तेत । न च विकल्पितस्य सामान्यस्यावस्तुभूततया केनचिद् दृश्येन सारूप्यमस्ति, सद्भावे वा सारूप्यस्य किं दृश्य-
विकल्प्यैकीकरणवाचोयुक्त्या ? , तदेव दृश्यं सामान्यज्ञाने प्रतिभासते, तत्प्रतिभासाच्च तत्रैव वृत्तिरिति किं न स्फुटमेवा-
भिधीयते अवस्त्वाकारस्य वस्तुना सारूप्यासम्भवात् ? । किञ्च, दृश्य-विकल्प्ययोरेकीकरणं दृश्ये विकल्प्यस्याध्यारोपः; स
च गृहीतयोरगृहीतयोर्वा ? । यदि गृहीतयोस्तदा दृश्य-विकल्प्ययोर्भेदेन प्रतिपत्तेर्न दृश्ये विकल्प्याध्यारोपः; न हि घट-पटयो-
र्भिन्नस्वरूपतया प्रतिभासमानयोरेकस्याऽपरत्राध्यारोपः, अतिप्रसङ्गात् । नाप्यगृहीतयोः स सम्भवति, अतिप्रसङ्गादेव ।
न च दृश्यबुद्धौ विकल्प्यं प्रतिभाति, नापि विकल्प्यबुद्धौ दृश्यम् । न चैकबुद्धावप्रतिभासमानयो रूप-रसयोरिव परस्परा-
ध्यारोपः, सादृश्यनिबन्धनश्चान्यत्राध्यारोपः उपलब्धो वस्त्वस्तुनोश्च नील-खरविषाणयोरिव सारूप्याभावतो नाध्या-
रोप इति प्रतिपादितम् । न च दृश्याध्यवसायिविकल्प्यबुद्ध्युत्पाद एव तदध्यारोपः, तद्बुद्धेः सदृशपरिणामसामान्यव्यवस्था-
पकत्वोपपत्तेरनन्तरमेव तस्या वस्तुस्वरूपग्राहिसविकल्पकाध्यक्षरूपत्वेन व्यवस्थापितत्वात् । तथा, अनुमानेनापि परिच्छिद्यमा-
नेऽर्थान्तरव्यावृत्तिरूपेऽनर्थरूपे सामान्ये बहिःप्रवृत्त्ययोग एव । नातद्रूपव्यावृत्तिमात्रविषयमनुमानम्, अतद्रूपपरावृत्तवस्तुमात्र-

मुक्तिवादे
उत्तरपक्षे
अन्यव्या-
वृत्तिरूप-
सामान्य-
स्य खण्डने
दृश्यविक-
ल्पयोरै-
कीकरणा-
सम्भवश्च ॥

॥ १७१ ॥

मुक्तित्रादे
उत्तरपक्षे
सामान्य-
स्य समान-
परिणाम-
रूपत्वे दो-
पस्योद्धरणं
भेदस्या-
तिरिक्ता-
न्योन्या-
भावरूप-
स्य खण्ड-
नम् ॥

विषयत्वादिति चेत्, किं तद् वस्तुमात्रमन्यत्र समानपरिणामात् ? । अनुभूयते च सामान्यम्-अलिङ्गजत्वानुमानेन—अवि-
संवादित्वात् प्रत्यक्षप्रमाणेन, प्रमाणान्तरानभ्युपगमात् । तथा हि-प्रत्यक्षेणैव ज्ञानेन शाखादिविभागपरिच्छिन्दाऽपि द्वीयसि
देशे वृक्षादिमात्रप्रतिपत्तिदर्शनम्, तन्निराकरणे चानुभवविरोधः । न च सादृश्यम्, समानपरिणामाभावे तदसम्भवात् । ननु च
यदि समानपरिणामः सामान्यम्, तस्य वस्तुनः सजातीयदपि परीणामाद् विभक्ततयाऽन्यत्रानन्वयात् क्वचिद् गृहीतसम्बन्धेन
शब्देन लिङ्गेन चाऽन्यस्य तज्जातीयस्य प्रतिपादनं न ग्रामोति, नैष दोषः, विभक्तेऽपि वस्तुतस्त्वस्मिन्ननाश्रितदेशादिभेदे समान-
परिणाममात्रे शब्दस्य लिङ्गस्य वा तावन्मात्रस्यैव संक्लृप्तितत्वात् सम्बन्धं गृहीतवतोऽन्यत्रापि तत्परिणाममात्रेण भेदप्रतिपत्तेरज-
न्यत्वात् तत्तया प्रतिपत्त्यविरोधान्न दोषः । प्रतिपादयिष्यते च नित्यानित्याद्यनेकान्तरूपं वस्त्वेकान्तवादादप्रतिषेधेनेति नानेकान्त-
ज्ञानम् मिथ्याज्ञानम् । यदपि 'स्वदेशादिषु सत्त्वं परदेशादिष्वसत्त्वं वस्तुनोऽभ्युपगम्यत एव इतरेतराभावस्याभ्युपगमात्' इत्या-
दि, तदप्ययुक्तम् ; इतरेतराभावस्य घटवस्त्वभेदे घटविनाशे पटोत्पत्तिप्रसङ्गात् पटाद्यभावस्य विनष्टत्वात् । अथ घटाद् भिन्नोऽ-
भावस्तदा घटादीनां परस्परं भेदो न स्यात् । यदा हि घटाभावरूपः पटो न भवति तदा पटो घट एव स्यात्, यथा वा घटस्य
घटाभावाद् भिन्नत्वाद् घटरूपता तथा पटादेरपि स्यात् घटाभावाद् भिन्नत्वादेव । नाप्येषां परस्परभिन्नानामभावेन भेदः शक्यते
कर्तुम्, तस्य भिन्नाऽभिन्नभेदकरणेऽकिञ्चित्करत्वात् । न चाभिन्नानामन्योन्याभावः सम्भवति । नापि परस्परभिन्नानामभावेन
भेदः क्रियते, स्वहेतुभ्य एव भिन्नानामुत्पत्तेः । नापि भेदव्यवहारः क्रियते, यतो भावानामात्मधीयरूपेणोत्पत्तिरेव स्वतोभेदः ;
स च प्रत्यक्षे प्रतिभासनादेव भेदव्यवहारहेतुः, तेन " वस्त्वसङ्करसिद्धिश्च, तत्प्रामाण्यसमाश्रिता ॥ " इति निरस्तम् ।

किञ्च, भावाभावयोर्भेदो नाभावनिबन्धनः; अनवस्थाप्रसङ्गात् । अथ स्वरूपेण भेदस्तदा भावानामपि स स्यादिति किमपरेणा-
भावेन भिन्नेन विकल्पितेन ? । तन्नैकान्तभिन्नोऽभिन्नो वेतरेतराभावः सम्भवति । न चाभाव एवान्यापोहस्य, घटादेः सर्वात्म-
कत्वप्रसङ्गात् । तथा हि—यथा घटस्य स्वदेशकालाऽकारादिना सत्त्वं तथा यदि परदेश—कालाऽकारादिनाऽपि, तथा सति
स्वदेशादित्ववत् परदेशादित्वप्रसक्तेः कथं न सर्वात्मकत्वम् ? । अथ परदेशादित्वमपि तस्य नास्ति, तदा सर्व-
थाऽभावप्रसक्तिः । अथ यदेव स्वसत्त्वं तदेव परासत्त्वम्; नन्वेवमपि यदि परासत्त्वे स्वसत्त्वानुब्रवेशस्तदा सर्वथाऽसत्त्वम्;
अथ स्वसत्त्वे परासत्त्वस्य तदा परासत्त्वाभावात् सर्वात्मकत्वम्—यथा हि स्वासत्त्वासत्त्वात् स्वसत्त्वं तस्य तथा परासत्त्वासत्त्वात्
परसत्त्वप्रसक्तिरनिवारितप्रसरा, अविशेषात् । न च परासत्त्वं कल्पितरूपमिति न तन्निवृत्तिः परसत्त्वात्मिकेति वाच्यम्, स्वास-
त्त्वेऽप्येवंप्रसङ्गात् । अथ नाभावनित्युक्त्या पदार्थो भावरूपः प्रतिनियतो वा भवति, अपि तु स्वेहेतुसामग्रीत उपजायमानः स्वस्व-
भावनियत एवोपजायते; तथैवार्थसामर्थ्यमाविनाऽध्यक्षेण विषयीक्रियमाणो व्यवहारपथमवतार्यते किमितरेतराभावकल्पनया ?,
न किञ्चित्, केवलं स्वसामग्रीतः स्वस्वभावनियतोत्पत्तिरेव परासत्त्वात्मकत्वव्यतिरेकेण नोपपद्यते, स्वस्वरूपनियतप्रतिभासनं च
पराभावात्मकत्वप्रतिभासनमेव । अत एव “स्वकीयरूपानुभवा—ज्ञान्यतोऽन्यनिराक्रिया” ॥ इत्येतदपि सदसदात्मक-
वस्तुप्रतिभासमन्तरेणानुपपन्नमेव । यदा हि पारमार्थिकपररूपव्यावृत्तिमतं तत्स्वरूपमव्यक्षे प्रतिभाति तदा स्वरूपमेव परतस्तस्य
भेदः, तदग्रहणमेव चाध्यक्षतस्तद्भेदग्रहणम्; अन्यथा पारमार्थिकपरासत्त्वाभावे स्वसत्त्ववत् परसत्त्वात्मकत्वप्रसङ्गान्न तत्स्वरूपमेव
भेदः, नापि स(त)त्प्रतिभासनमेव भेदप्रतिभासनं स्यात् । अत एवान्यापोहस्य पदार्थात्मकत्वेऽपरापराभावकल्पनया नानवस्था ।

मुक्तिवादे
उत्तरपक्षे
भावस्य
सदसद्रूपत्व-
मात्मनो-
नित्यानि-
त्यत्वं मुक्त-
स्यामुक्तत्व-
मनेकान्ते-
ऽनवस्था-
परिहारश्च ॥

नापि परग्रहणमन्तरेण तद्भेदग्रहणाभावादितरेतराश्रयत्वाद् भेदाग्रहणम् । न चाऽभावस्य तुच्छतया सहकारिभिरनुपकार्यस्य ज्ञानाजनकत्वम् ; नापि भावाऽभावयोरनुपकार्योपकारकतयाऽसम्बन्धः, भावाभावात्मकस्य पदार्थस्य स्वसामग्रीत उत्पन्नस्य प्रत्यक्षे तथैव प्रतिभामनात् । न चाऽसदाकारावभासस्य मिथ्यात्वम्, सदाकारावभासेऽपि तत्प्रसङ्गात् । न चाऽसदवभासस्याऽभावः, अन्यविविक्तावभासस्यानुभवसिद्धत्वात् ; विविक्तता चास्याभावरूपत्वात्, तस्याश्च स्वसत्त्वात् कथञ्चिदभिन्न-
तया तद्वद् ज्ञानजनकत्वेनाध्यक्षे प्रतिभासमानाया अन्यपरिहारेण तत्रैव प्रवृत्त्यादिव्यवहारेहेतुत्वाद् भेदाऽभेदैकान्तपक्ष-
स्योक्तदोषत्वात् कथञ्चिद्भेदाभेदपक्षस्य परिहृतविरोधत्वान्न सदसद्रूपत्वे स्वदेशादावप्यनुपलब्धिप्रसङ्गादिदोषः । यच्चोक्तम्
'एवमात्मनोऽपि नित्यत्वमेव सुख-दुःखादेस्तद्गुणत्वेन ततोऽर्थान्तरस्य विनाशेऽप्यविनाशात्' इत्यादि, तत् प्राक् प्रति-
क्षिप्तम् । यदपि 'कार्यान्तरेषु चाकर्तृत्वं न प्रतिपिब्यते' इत्यादि, तदप्यसारम् ; एकान्तपक्षे कार्यकर्तृत्वस्यैवासम्भवात् । यच्च
'न चानेकान्तभावनातो विशिष्टशरीरलामे प्रतिबन्धः' इत्यादि, तन्न प्रतिसमाधानमर्हति अनभ्युपगतोपालम्भमात्रत्वात् । यच्च
'मुक्तावप्यनेकान्तो न व्यावर्तते' इति, तदिष्यते एव ; स्वसत्त्वादिना मुक्तत्वेऽप्यन्यसत्त्वादिना अमुक्तत्वस्येष्टत्वात् ; अन्यथा
तस्य मुक्तत्वमेव न स्यात् इति प्रतिपादितत्वात् । यदपि 'अनेकान्त' इत्यादि, तदप्यसङ्गतम् ; अनन्तधर्माध्यासितवस्तुस्व-
रूपमनेकान्तः । न च स्वरूपमपरधर्मान्तरापेक्षमभ्युपगम्यते येन तत्र रूपान्तरोपक्षेपेणानवस्था प्रेर्येत; तदपेक्षत्वे पदार्थस्वरूप-
व्यवस्थैवोत्सीदेत्, अपरापरधर्मापेक्षत्वेन प्रतिनियतापेक्षधर्मस्वरूपस्यैवाव्यवस्थितेः । ततश्चैकान्तस्यापि कथं व्यवस्था ?
तथा हि—सदादिरूपतैवेकान्तः, तत्रैकान्ताभ्युपगमेऽपरं सदादिरूपं प्रसक्तम्, तत्राप्यपरमिति परेणापि चकतुं शक्यम् । अथ

श्रीसम्म-
त्याख्यं-
प्रकरणम् ॥
॥ प्रथमः
काण्डः ॥
॥१७३॥

पररूपानपेक्षं सत्त्वादित्वमेवैकान्तः, तर्ह्यनन्तधर्माध्यासितवस्तुस्वरूपमप्यनेकान्तः किं न स्यात् ? । न चापरतद्रूपाभावे वस्तुनः स्वरूपमन्यथा भवति; अन्यथा अपरसत्त्वाद्यभावे सत्त्वादेरप्यन्यथात्वप्रसक्तिरित्यलं दुर्मतिविस्पन्दितेषुत्तरप्रदानप्रयासेन । ' आत्मैकत्वज्ञानात् ' इत्यादिग्रन्थस्तु सिद्धसाध्यतया न समाधानमर्हति । यथोक्तमुक्तिमार्गज्ञानादेरपरस्य तदुपायत्वेनाभ्युपगम्यमानस्य प्रमाणबाधितत्वेन मिथ्यारूपत्वाच्च तत्साधकत्वमित्यलमतिप्रसङ्गेन ॥

तत् स्थितमेतत् ' अनुपमसुखादिस्वभावामात्मनः कथञ्चिदव्यतिरिक्तां स्थितिसुपगतानाम् ' इति ॥१॥

स्वपरसमयपारावारपारीणार्थ-श्रीप्रद्युम्नसूरिपुङ्गवपट्टोदयगिरिदिनमणि-सूरिपुङ्गव-वादिमतज्ञज-श्रीमद-भयदेवसूरिप्रणीत-तत्त्वबोधविधायिनीत्याख्यव्याख्यासमलङ्कृते दुष्षमासमयश्यामाश्यामान्धकार-विदारणदिवाकर-पूर्वधरशेखर-श्रीसिद्धसेनदिवाकरविनिर्भिते श्रीसम्मतिर्तर्कनामधेयप्रकरणे प्रथमगाथाविवरणात्मको मुद्रणसौकर्यप्रयोजनविभक्तः प्रथमकाण्डीयोऽयं प्रथमो विभागः सम्पूर्णः॥

मुक्तिवादे
अनुपम-
सुखादिस्व-
भावस्थि-
तिलक्षण-
मुक्तिनिग-
मनम् ॥

॥१७३॥

॥ मुद्रिता ग्रन्थाः ॥

(कंठा—हरिभद्रसूरि)

१ सम्बोधप्रकरणम् ॥

(मूलकंठा—यशोविजयी उपाध्याय)

२ तत्त्वप्रभाष्टनिसमेतं न्यायलोकप्रकरणम्

३ स्याद्धादिविन्दुः

४ नवतत्त्वविस्तरार्थः

५ दंडकविस्तरार्थ (दंडकमयधिसर्वसंहित्यसमेतः)

६ हेमधातुमाला (न्याकरणोपयोगीमवसंहित्यसमेता)

७ धातुरत्नाकरः भाग १-२-३-४-५

८ द्रव्यलोकप्रकाश भाग १

(यत्राचिन्नादिसमेतवित्तरार्थविभूषितः)

९ जैनन्यायमुक्तावली सटीका

१० प्राकृतरूपमाला

११ समुद्धाततत्त्वम्

१२ जैनतत्त्वपरीक्षा ग्रथमवर्गः

१३ स्तोत्रभाजुः

न्याय विशारद-न्यायाचार्य-महामहोपाध्याय

विद्वत्कुलावतंस

श्रीयशोविजयीगणिप्रणीतं

१४ अष्टसहस्रीतात्पर्यविवरणम् (पूर्वार्धः)

(एवमादयोऽनेके)

मुद्रयितुमारब्धाः

१ अष्टसहस्रीतात्पर्यविवरणम् (उत्तरार्धः)

२ न्यायखण्डनखंडखाद्यप्रकरणम् सवृत्तिकम्

३ श्रीसिद्धहेमशब्दानुशासनम्

(बृहद्बृत्ति-बृहन्यास. लघुन्यासादिसमेतम्)

४ धातुरत्नकारः भाग. ६

५ स्याद्यन्तरत्नाकरः

(एवमादयः)

प्रकाशयित्री

श्रीजैनग्रन्थप्रकाशक सभा

अमदावाद. धीकांटा वाडी

